
ନିଜକଥା 


ଜୀବନର ସାୟଂକାଳରେ ବେଳେବେଳେ ଭାବିବାକୁ ଇଚ୍ଛା ହୁଏ - ଲଶୃରଦର 
ଏ ଜୀବନ ମୁଁ ଜଗତରେ କେମିତି ବିତେଇଛି ? ଆମ୍ମକୈନ୍ଦ୍ରିକ ମନୋଭାବ ନେଇ ମୋ 
ନିଜର ସୁଖ ସୁବିଧା ପାଇଁ ଏ ଜୀବନ କାଟିଛି ବା ମୋ ପରିବାରର ସମସ୍ତଙ୍କ ସୁଖ 
ସୁବିଧା ପାଇଁ ଏ ଜୀବନ ଉତ୍ସର୍ଗ କରିଛି ? ଅବା ସର୍ବେ ଭବନ୍ତୁ ସୁଖୁନଃ ସର୍ବେ ସନ୍ତୁ 
ନିରାମୟା, ସର୍ବେ ଭଦ୍ରାଣୀ ପଶ୍ୟନ୍ତୁ, ମା କଶ୍ଚିତୃ ଦୁଃଖ ଭାଗ ଭବେତଵ ' ' ଆଦର୍ଶ ନେଇ 
ମୁଁ ଜଗତର ହିତ ଓ ସର୍ବଜନଙ୍କ ହିତପାଇଁ ଜୀବନ ଉତ୍ସର୍ଗ କରିଛି । 

ଯେତେ ଭାବିଲେ ମଧ୍ୟ ନିର୍ଦିଷ୍ଠ ଉତ୍ତର ମନକୁ ଆସେନି । ମୋ ବିଚାରରେ 
ଯାହା ଦେଖୁଛି - ନିଜ ପାଇ, ନିଜର ପରିବାର ପାଇଁ, ସର୍ବଜନ ହିତପାଇଁ ମୁଁ ଜୀବନକାଳ 
ଭିତରେ ସଦା ସର୍ବଦା ଚେଷ୍ଟା କରିଛି । କେତେ ସଫଳତା ପାଇଛି, ସେ ବିଚାର ହେବ 
କେମିତି ? 

ସେ ବିଚାର କରିବାକୁ ମୁଁ ଜନ ସମାଜକୁ ଦାୟିତ୍ଵ ଦେଉଛି । ଜନ ସମାଜକୁ 
ମୋ ଜୀବନର ସଫଳତା ବା ବିଫଳତା ମାପିବାକୁ ହେଲେ, ତାଙ୍କ ପାଖରେ ଜୀବନର 
ସବୁ ନ ହେଲେ ମଧ୍ୟ ମୁଖ୍ୟ ଘ୍ରଟଣାବଳୀର ଉପସ୍ଥାପନା ଆବଶ୍ୟକ । ତା ହେବ 
କେମିତି ? ସେଥ୍ପାଇଁ ମୋ ନିଜର ଆତ୍ମ ଜୀବନୀ ଲେଷ୍ରବାଲ ପ୍ରୟାସ କଲି । ପାଠକ 
ସମାଜକୁ ଏହା ପ୍ରଦତ୍ତ । 

ସମସ୍ତ ନରନାରୀଙ୍କର ଜୀବଚ କାଳ ନିଶ୍ଚୟ ବହୁ ଘଟଣା ବହୃଳ। ତାର 
ପରିପ୍ରକାଶ କରିବାର ସୁଯୋଗ ସମସ୍ତେ ନେଇ ପାରନ୍ତି ନାହିଁ । ନିଜର ଇଚ୍ଛା ଓ ଉତ୍ସାହ 
ଉପରେ ଏହା ନିର୍ଭର ଜରେ । 

କେଉଁ ଜଣେ ମନୀଷୀଙ୍କ ଲେଖା ଦେଖୁଥୁଲି - ଜୀବନ ବୃତ୍ତାନ୍ତ ନିଚ୍ଛକ ସତ୍ୟ 
ଉପରେ ଆଧାରିତ ହେବା ଆବଶ୍ୟକ । ସତ୍ୟକୁ ସମର୍ଥନ ନ ଦେଇ ବା ସତ୍ୟର 
ଆଢ଼ୁଆଳରେ ନିଜର ଜୀବନ ବୃତ୍ତାନ୍ତ ଲେଖ୍‌ଲେ, ସେ ଜୀବନ ବୃତ୍ତାନ୍ତ ଏକ ଉତ୍ତମ 
ପାଠ୍ୟବସ୍ତୁ ହୋଇପାରେ ¬ କିନ୍ତୁ ପ୍ରକୃତ ଆତ୍ମ ଜୀବନୀ ହୋଇପାରିବ ନାହିଁ । ସତ୍ୟ 
ଉପରେ ଆଧାରିତ ଜୀବନ ବୃତ୍ତାନ୍ତ ଜନସାଧାରଣ ସାଧାରଣତଃ ଆଦର କରିଥାନ୍ତି 
ବୋଲି ମୋର ବିଶ୍ଵାସ । 

ମୋ ଜୀବନ ବୃର୍ତାନ୍ତ ସତ୍ୟ ଉପରେ ପର୍ଯ୍ୟବେଶିତ । ଅପ୍ରିୟ ସତ୍ୟ ହେଲେ 
ମଧ୍ୟ ମୁଁ ପ୍ରକାଶ କରିବାକୁ ପଛ ଘୁଞ୍ଚା ଦେଇନାହିଁ । ଏ ସମସ୍ତ ସତ୍ୟ ମୋ ନିଜର 
ଅନୁଭବ ଶକ୍ତି ଉପରେ ପର୍ଯ୍ୟାବେଶିତ । ତେଣୁ ସେ ସମ୍ପର୍କୀୟ ନିଦା ବା ପ୍ରଶଂସୀ 
ଗ୍ରହଣ କରିବା ମୋର ଦାୟିତ୍ସ । 

ଜର୍ଜ ବାର୍ଣ୍ଣାଡ଼ ଶ କହିଥୁଲେ - “ମୋ ଜୀବନ ମୋ ପାଇଁ ଏକ କ୍ଷଣସ୍ଥାୟୀ 
ମହମବତୀ ନୁହେଁ ¬ ଏହା ଏକ ସୁମହଡ଼ ଟର୍ଚ୍ଚଲାଇଟ୍‌ ¬ ଯାହାକି ମୁଁ ଭବିଷ୍ୟତ ବଂଶଧରକୁ 
ସମର୍ପଣ କରୁଛି ।” 

ମୁଁ ଜଣେ ନିହାତି ଅକିଞ୍ଚନ ମାନବ ¬ ତଥାପି ମୋ ଜୀବନ କାହାଣୀ, ମୁଁ 
ଭବିଷ୍ୟତ ବଂଶଧରଙ୍କୁ ଅର୍ପଣ କରୁଛି । ଜନସାଧାରଣ ବା ସାଧାରଣ ପାଠକ ମଣ୍ଡଳୀ 
ଏହି ଆତ୍ମଜୀବନୀ ପାଠ କରି ସଫଳ ବା ଅସଫଳ ଜୀବନର ଅନ୍ୟାଙ୍କନ କରିବେ । 

ଏହି ଆତ୍ମଜୀବନୀ ଲେଖୁବା ପଛରେ ବହୁତ ବନ୍ଧୁ, ସମ୍ପର୍କୀୟ ଓ ପରିବାରର 
ଲୋକ ଜଡ଼ିତ । ସେମାନଙ୍କ ଭିତରେ ବନ୍ଧୁ ଶ୍ରୀ ଆଶୁତୋଷ ପ୍ରସାଦ ପଟ୍ଟନାୟକ, ଗାଜ଼ିକ 
ଶ୍ରୀ ଉତ୍ତମ କୁମାର ପ୍ରଧାନ, ପ୍ରଫେସର ଡକ୍ସର ଅଭିନ୍ନ ଚନ୍ଦ୍ର ସାହୁ, ସମ୍ପର୍କୀୟମାନଙ୍କ 
ଭିତରେ ମୋ ସ୍ତ୍ରୀଙ୍କ ସାନ ଭଉଣୀ ପ୍ରମିଳା ( ପମି ), ମୋ ଭାଣେଜୀ ସୂପ୍ରଭା (ନିନି), 
ପରିବାର ଭିତରେ ଝିଅ ସବିତା (ମାମା), ବୋହୁ କଲ୍ୟାଣୀ, ପୁଅ ଦେବାଶିଷ ( ଦେବୁ) 
ଓ ଜୋଇଁ ପ୍ରଦୀପ ( ବାପୁ) ଆଦି ସଂଶୁଷ୍ଠ । ସେମାନଙ୍କର ପ୍ରେରଣା ଓ ଉତ୍ସାହ ଏହି 
ଲେଖା ପାଇଁ ମୋତେ ଆଗକୁ ବଢ଼ିବାରେ ସାହାଯ୍ୟ କରିଛି । ମୁଁ ସମସ୍ତଙ୍କ ପାଖରେ 
ମୋର କୃତଜ୍ଞତା ଜ୍ଞାପନ କରୁଛି । 

ମୋର ଅଡି ପରିଚିତ ବିଶିଷ୍ଟ ସାହିତ୍ୟିକ ପ୍ରଫେସର ଶ୍ରୀଯୁକ୍ତ ଶାନ୍ତନୁ ଆଚାର୍ଯ୍ୟ 
ଏ ପୁସ୍ତକର ବା ଅସରନ୍ତି ପଥର ଅଭିଯାତ୍ରୀ ହିସାବରେ ମୋତେ ଅଭିହିତ କରି, ପୁସ୍ତକ 
ଭିତରକୁ ପ୍ରବେଶ କରିବାକୁ ପାଠକଗଣଙ୍କୁ ସୂଚନା ଦେଇଛନ୍ତି । ତାଙ୍କର ଏ ଅସାଧାରଣ 
ଆବାହନ ପାଇଁ, ତାଙ୍କୁ ମୁଁ ମୋ ହୃଦୟର ଗଭୀର କୃତନ୍ଷତା ଜ୍ଞାପନ କରୁଛି । 

ମୋର ଶୁଭେଚ୍ଛୁ ବର୍ଷିୟାନ ସାହିତ୍ୟିକ ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ର ଏହି 
ଆମ୍‌ ଜୀବନୀ ସଂପର୍କରେ ତାଙ୍କର ମୂଲ୍ୟବାନ ମତାମତ ଦେଇ ଥବାରୁ ମୁଁ ତାଙ୍କ ଠାରେ 
କୃତଜ୍ଞ । 

ମୋର ପୁତ୍ର ଦେବାଶିଷର ସହପାଠୀ ଓ ବନ୍ଧୁ ଶ୍ରୀମାନ ଶୁଭେନ୍ଦୁ ଶେଖର 
ରଥ, ଏ ପୁସ୍ତକ ପ୍ରକାଶ ନିମିତ୍ତ ବହୁତ କଷ୍ଟ ଅକୁଣ୍ଠିତ ଚିତ୍ତରେ ଗ୍ରହଣ କରିଛନ୍ତି । ତାଙ୍କୁ 
ମଧ୍ୟ ମୁଁ ମୋର ବହୁ ଶୁଭେଚ୍ଛା ଜ୍ଞାପନ କରୁଛି । 

"ଉର୍ମିଳା କ୍ୟାନସାର ସ୍ମାରକୀ ଟ୍ରଷ୍ଠୀ ଏ ପୁସ୍ତକ ପ୍ରକାଶନର ଦାୟିତ୍ଵ ବହନ 
କରିଥୁବାରୁ ଟ୍ରଷ୍ଟବୋର୍ଡ଼ର ସମସ୍ତ ସଭ୍ୟଙ୍କୁ ମୋର କୃତଜ୍ଞତା ଅର୍ପଣ କରୁଛି । 

ସମସ୍ତ ପାଠକ ମଣ୍ଡଳୀଙ୍କୁ ଅସରନ୍ତି ପଥ ଭିତରକୁ ପ୍ରବେଶ କରିବାକୁ ସାଦର 
ନିମନ୍ତ୍ରଣ ଦେଇ ବିଦାୟ ନେଉଛି । 


- ଚୈକୁଣନା/ଥ ମଣ 


Digitized by srujanika@gmail.com 


ଅସରନ୍ତି ପଥର ଅଭିଯାତ୍ରୀ ଓ ଆମ ସମୟର ଜଣେ 
ଅନନ୍ୟ ସଫଳ ବ୍ୟକ୍ତି 


“ଅସରନ୍ତି ପଥ” ଆମ ସମୟର ଜଣେ ଅନନ୍ୟ ସଫଳ ବ୍ୟକ୍ତିଙ୍କ ଆତ୍ମ 
ଜୀବନୀ । ଏ ଆତ୍ମଜୀବନୀ ଆମ ବୟସର ଏକ ଅମୂଲ୍ୟ ସାମାଜିକ ଇତିହାସର ଦଲିଲ । 


ଏ ଦଲିଲର ସମୟ ଅବଧ୍‌ ପ୍ରାୟ ସାତ ଦଶନ୍ଧି । ଏ ଏକ ତାପୂର୍ଯ୍ୟପୂର୍ଣ୍ଣ ଯୁଗ 
ସନ୍ଧିର ସମୟ । ଏଇ ସପ୍ତ ଦଶନ୍ଧି ଅନ୍ତରାଳରେ ଜନ୍ମିତ ବ୍ୟକ୍ତିଟି ଆଧୁନିକ ଭାରତ 
ଇତିହାସର ତିନୋଟି ସନ୍ଧିକାଳକୁ ନିଜ ଜୀବନ କାଳରେ ସ୍ଵଚକ୍ଷୁରେ ଦେଖିଚି ବୋଲି 
ଦାବୀ କରିପାରେ । ସେ ସନ୍ଧି କାଳ ଗୁଡ଼ିକ ହେଲା ଗାନ୍ଧୀ ଯୁଗର ଉଦୟ, ଗାନ୍ଧୀ ଯୁଗର 
ମଧ୍ୟାହ୍ନ ଓ ଗାନ୍ଧୀ ଯୁଗର ଅସ୍ତ ରାତ୍ରିର ପ୍ରବେଶ କାଳ । ଗାନ୍ଧୀ ଯୁଗର ଅନ୍ୟନାମ 
ଭାନତୀୟ ରେନାସାର ଯୁଗ । ଭାରତୀୟ ସମାଜରେ ସୁଦୀର୍ଘ ବ୍ରିଟିଶ ଉପନିବେଶ 
ବେଳରୁ ସ୍ଵାଧୀନତା ପ୍ରାପ୍ତି ପର୍ଯ୍ୟନ୍ତ ଯେଉଁ ସାମାଜିକ ଓ ନୈତିକ ମୂଲ୍ୟବୋଧ ବଞ୍ଚ 
ରହିପାରିଥୂଲା ତାହାର ସମୃଦ୍ଧି ଘଟିଥିଲା ଏଇ ରେନେସୀ କାଳରେ । କ୍ରମେ ତାର 
ଅବସାନ ମଧ୍ୟ ଘଟିଲା ଏଇ ସତୃରି ଅଶୀ ବର୍ଷ କାଳରେ ଜନ୍ମିଥବା ବ୍ୟକ୍ତିର ଆଖି 
ଆଗରେ ! ତେଣୁ ଏଇ ଦଶନ୍ଧିମାନଙ୍କରେ ବଂଚି ରହିଥୁବା ବ୍ୟକ୍ତିମାନେ ହି ସେଇ 
ଅତୂତପୂର୍ବ ଏତିହାସିକ ପରିବର୍ଭନର ପ୍ରତ୍ୟକ୍ଷ ଦ୍ରଷ୍ଟା ଓ ସାକ୍ଷୀ ପୁରୁଷ କହିଲେ ଅତ୍ୟୁକ୍ତି 
ହେବ ନାହିଁ । ସୁତରାଂ ସେମାନଙ୍କର ଆତ୍ମଜୀବନୀ ଗୁଡ଼ିକର ମୂଲ୍ୟ ଅନନ୍ୟ । 

ଡାକ୍ତର ବୈକୁଣ୍ଠନାଥ ମିଶ୍ରଙ୍କ ଜନ୍ମ ୧୯୩୨ରେ । ଏ ଏକ ଯୁଗସନ୍ଧିର 
ସମୟ । ୧୯୩୦ରେ ମହାତ୍ମା ଗାନ୍ଧୀଙ୍କ ଲବଣ ସତ୍ୟାଗ୍ରହ ପରେ ପରେ ଏ କଥା ସ୍ପଷ୍ଟ 
ଭାବେ ଜଣା ସରିଥୂଲା ଯେ ଭାରତୀୟ ଲୋକଙ୍କୁ ବ୍ରିଟିଶର ପଶୁବଳ ଆଉ ଅଟକେଇ 
ପାରିବ ନାହିଁ । ସେମାନେ ମାଡ଼ି ଚାଲିବେ ଓ ସ୍ବାଧୀନତା ବଳ ପୂର୍ବକ ହାସଲ କରିବେ । 
ଏଇ ଥୁଲା ଗାନ୍ଧୀ ଯୁଗର ଉଦୟ ଭାନୁଙ୍କ ପ୍ରଥମ କିରଣ ଯାହା ତତ୍କାଳୀନ ଭାରତର 
ଗ୍ରାମାଞ୍ଚଳର ଲୋକଙ୍କ ଚିତ୍ରକୁ ମଧ୍ୟ ଉଦ୍ଧଭାସିତ କରିଥୂଲା । ଏଇ ସମୟରେ ମୟୂରଭଂଜ 
ଭଳି ଏକ ଆରଣ୍ୟକ ରାଜ୍ୟର ଦୁର୍ଗାପୁର ନାମକ ଏକ ବ୍ରାହ୍ମଣ ଶାସନରେ ଜଣେ ଦୃସ୍ଥ 
ପ୍ରାଥମିକ ସ୍ତ୍ରଲ ଶିକ୍ଷକ ସେଦିନ ଏକ ଅଭୁତ ଘଟଣା ଘଟାଇଲେ ! ସେଦିନ ନିଜ ଘରର 
ଚାକରାଣୀ ବୁଢ଼ୀ କୋହ ଆଦିବାସୀ ସ୍ତ୍ରୀଲୋକ ପଛରେ କାନି ଧରି ଚାଲିଥୁବା ଗୋଟଏ 

ସାତ ଆଠ ବର୍ଷର ନଙ୍ଗଳା ପିଲାକୁ ସେ ଓ ତାଙ୍କର ଜଣେ ବନ୍ଧୁ ଠାବ କଲେ । ବନ୍ଧୁ 
ଜଣେ ଜ୍ୟୋତିଷ । ଲଙ୍ଗଳା ପିଲାଟିକୁ ଦେଖିବା ମାତ୍ରେ ସେ ଭବିଷ୍ୟତ ବାଣୀ କଲେ ¬ 
ଏ ପିଲାର ରାଜ କଳା ଅଛି ! ଦେଖିବ ସେ ଜଣେ ଖୁବ ବଡ଼ ମଣିଷ ହବ । ଏ କଥାକୁ 
ସେତେବେଳେ କିଏ ବା କିଛି ଗୁରୁତ୍ନ ଦେଇଥାନ୍ତା ? କିନୁ ଆଶ୍ଚର୍ଯ୍ୟର କଥା ¬ ମୟୂରଭଞ୍ଜର 
ଏକ ରକ୍ଷଣଶୀଳ ବ୍ରାହ୍ମଣ ଶାସନ ଦୁର୍ଗାପୁରର ସେଇ ଦରିଦ୍ର ପ୍ରାଥମିକ ଶିକ୍ଷକ ଦେବାନନ୍ଦ 
ମିଶ୍ର ଜ୍ୟୋତିଷ ବନ୍ଧୁଙ୍କର ସେଇ ଭବିଷ୍ୟବାଣୀକୁ ସତ୍ୟରେ ପରିଣତ କରିବା ପାଇଁ 
ସେଇ ମୁହୂର୍ଭରେ ସଂକଳ୍ପବଦ୍ଧ ହେଲେ ଓ ଲଙ୍ଗଳା ପିଲାଟାକୁ କୋହୁ ବିଧବା ସ୍ତ୍ରୀ ଲୋକଠୁ 
ଆଣି ତାକୁ ଘରେ ରଖି ଲାଳନ ପାଳନ କଲେ, ପାଠ ପଢ଼େଇଲେ । ସମୟ କ୍ରମେ 
ସେଇ ପିଲାଟି ହେଲା - ୧୯ ୬ ୧ର ଓଡ଼ିଶା ସରକାରରେ, ବିଜୁ ପଟ୍ଟନାୟକଙ୍କ ମନ୍ତ୍ରୀ 
ମଣ୍ଡଳର, ଜଣେ ମନ୍ତ୍ରୀ ! ତାଙ୍କ ନାଁ-ଚନ୍ଦ୍ରମୋହନ ସିଂ । ଏ ଥଲା - ଭାରତରେ 
ମହାତ୍ମାଗାନ୍ଧୀଙ୍କ ଯୁଗର ସୂର୍ଯ୍ୟୋଦୟ ସମୟ । 


ଏଇ ଯୁଗସନ୍ଧିରେ ଜନ୍ମିତ ପ୍ରାଥମିକ ସ୍ତ୍ଲ ଶିକ୍ଷକଙ୍କ ବଡ଼ ପୁଅ ବୈକୁଣ୍ଠ ତାଙ୍କ 
ପରିଣତ ବୟସରେ ଲେଖିଥୂବା ଆତ୍ମଜୀବନୀର ଆରମ୍ଭଟି ଅବଶ୍ୟ କରିଛନ୍ତି ତାଙ୍କର 
ଏଇ ଆଦର୍ଶବାଦୀ ପିତାଙ୍କର ଅକାଳ ବିୟୋଗକାଳୀନ ଶୋକ ଜର୍ଜରିତ ସ୍ମ ତିରୁ । 
୧୯୫୧ରେ, ମାତ୍ର ୧୭ ବର୍ଷ ବୟସରେ ଘଟିଥୂଲା ଲେଖକଙ୍କର ପିତୃବିୟୋଗ । 
ବିଧବା ମାତା ଓ ଅନେକ ଗୁଡ଼ିଏ ଛୋଟ ଛୋଟ ଭାଇ ଭଉଣୀଙ୍କ ସମେତ ଏକ ବିରାଟ 
ଏକାନ୍ନବର୍ରୀ ପରିବାରର ଦାୟିତ୍ବକୁ ମୁଣ୍ଡରେ ବୋହି ଏଇ ସତର ବର୍ଷର କିଶୋର ତା 
ପରେ ଜିପରି ତାଙ୍କ ସାମାଜିକ କରଉଁବ୍ୟକୁ ତତ୍ଵକାଳୀନ ଏକ ବଦ୍ଧ ସାମାଜିକ ପରଂପରାର 
ନିଗଡ଼ ଭିତରେ ତୁଲାଇବା ସହିତ ନିଜର ଶିକ୍ଷାଗତ ଉଚ୍ଚାଭିଳାଷକୁ ଚରିତାର୍ଥ କରି ପାରିଲେ 
¬ ତାହାହିଁ ଏଇ ସଫଳ ଜୀବନର ମୁଖ୍ୟ କାହାଣୀ ! 


ବୈକୁଣ୍ଠନାଥ ମିଶ୍ର ୧୯ ୬୮ରେ ଲଣ୍ଡନ ବିଶ୍ଵବିଦ୍ୟାଳୟରୁ ବହୁ ଆକାକ୍ଷିଂତ 
ଏଫ.ଆର:.ସି.ଏସ୍‌ ଡିଗ୍ରୀ ପ୍ରାପ୍ତ ଡାକ୍ତର । ସେତେବେଳେ ତାଙ୍କ ପାଦ ପାଖରେ ଗଣ୍ଡା 
ଗଣ୍ଡା ଚାକିରି ଥୁଆ ହେଇଥୁଲା - ଇଂଲଶ୍ଡ, ଆୟାରଲାଣ୍ଡ, କାନାଡ଼ା ଓ ଆମେରିକାରେ । 
ସେ ସମୟ ଭାରତରୁ ବଵ୍ରେନଡ୍ରେନୂର ଆରମ୍ଭ ଯୁଗ । ଓଡ଼ିଶାରୁ ଡାକ୍ତର ଇଂଜିନିୟରମାନେ 
ସାମାନ୍ୟ ସୁଯୋଗ ପାଇଲେ ପଳାଉଥାନ୍ତି ଦରିଆ ପାରି ଦେଶକୁ - ବେଶୀ ଆୟ ଆଉ 
ସୁଖ ସୁବିଧାର ପ୍ରଲୋଭନରେ । କିନ୍ତ ଡାକ୍ତର ମିଶ୍ର ବିଦେଶରେ ଚାକିରି ପାଇ ସୁଦ୍ଧା 
ଫେରିଆସିଲେ ଓଡ଼ିଶାକୁ । ଏ ଥୁଲା ସେଇ ଗାନ୍ଧୀବାଦୀ ଯୁଗରେ ଜନ୍ମ ହେଇଥ୍‌ବା 
ଅନେକ ଲୋକଙ୍କ ଜୀବନାଦର୍ଶ । ୧୯୬୦ ଦଶକ ଗାନ୍ଧୀବାଦର ମଧ୍ୟାହ୍ନ । ଡାକ୍ତର 

ମିଶ୍ରଙ୍କ ଉପରେ ସେ ଯୁଗର ପ୍ରଭାବ ତଥାପି ରହିଥୂଲା ଅକ୍ଷୁର୍ଣ୍ଣ ॥ ୧୯୬୮ରେ ସେ 
ଓଡ଼ିଶା ଫେରିଲା ପରେ ସବୁ ଏଫ.ଆର.ସି.ଏସ ବାଲା ଡାକ୍ତରଙ୍କ ପରି କଟକର 
ଶ୍ରୀରାମଚନ୍ଦ୍ର ମେଡ଼ିକାଲ କଲେଜରେ ଆଜୀବନ ପ୍ରଫେସର ଭାବେ ରହିଯିବାକୁ ମନ 
ନବଳେଇ ‘ପେରିଫେରି' ବା ଗ୍ରାମାଞ୍ଚଳରେ ଚାକିରି କରିବାକୁ ଚାହିଁଲେ । ଏଇ 
“ପେରିଫେରି” ଚାକିରି ଭିତରେ ସେ ଚିକିତ୍ସକ ଜୀବନର ଜି କି ଦୁଲିଭ ରୋଗୀ ଓ ବିଚିତ୍ର 
ସାମାଜିକ ପରିସ୍ଥିତି ଦେଇ ଗତି କରି କରି ସେଇ ସ୍ଵାତ୍ଥୟ ବିଭାଗର ନିର୍ଦ୍ଦେଶକ ପଦବୀ 
ପ୍ରାପ୍ତ ହେଲେ ତାର ଏକ ରୋମାଞ୍ଚକର ବୃତ୍ତାନ୍ତ ଆମେ ପଢ଼ିବାକୁ ପାଉ ଏକ ସଂକ୍ଷିପ୍ତ 
ଆତ୍ମ ଜୀବନୀଟିର ଅନ୍ତରାଳରେ ! 


ସେ ଦୃଷ୍ଟିରୁ ଡଃ. ମିଶ୍ରଙ୍କ ଆତ୍ମଜୀବନୀ ଯେ ଏକ ସାର୍ଥକ ଜୀବନର କାହାଣୀ 
ଏହା ନିଃସନ୍ଦେହରେ କହିହେବ । କିନ୍ଧୁ ଏହା କହିବା ସାଙ୍ଗେ ସାଙ୍ଗେ ତାଙ୍କ ଜୀବନର 
ଅସଂଖ୍ୟ ଦୁଃଖଦ ଘଟଣାବଳୀର ତର୍ଜମା କଲେ ଏପରି ଏକ ଜୀବନକୁ ଏକ 
ଦୁଃଖୀଲୋକର ଜୀବନୀ ବୋଲି ମନେ କରିବା ମଧ୍ୟ ଅସମୀଚୀନ ହେବ ନାହିଁ । 
ରାମାୟଣ ପାଠକମାନେ ଶ୍ରୀରାମଙ୍କ ଦୁଃଖରେ ବିଚଳିତ ହୋଇ ଯେଉଁ କାରଣରୁ 
ଭଗବାନ ଶ୍ରୀରାମଙ୍କୁ ଜଣେ ଅତ୍ୟନ୍ତ ହତଭାଗ୍ୟ ବ୍ୟକ୍ତି ମନେକରି କାନ୍ଦନ୍ତି ସେଇ 
କାରଣଗୁଡ଼ିକ ଅନେକାଂଶରେ ଏଇ ଆତ୍ମଚରିତରୁ ଉପଲବ୍ଧି କରି ପାଠକ ବିଗଳିତ 
ହେବା ସ୍ଵାଭାବିକ । 

ବୈକୁଣ୍ଠବାବୁ ମୋର ଜଣେ ଅତି ପରିଚିତ ବ୍ୟକ୍ତି । କିନ୍ତୁ ତାଙ୍କ ଜୀବନ ଯେ 
ଏଭଳି ଟ୍ରାଜେଡ଼ି ଭରପୂର ତାହା କଳ୍ପନା ମଧ୍ୟ କରିନଥୁଲି । ଆତ୍ମଜୀବନୀ ସାହିତ୍ୟର 
ଏକ ମହତ ଅଙ୍ଗ ! ସାମାଜିକ ବାସ୍ତବତା ଦୃଷ୍ଟିରୁ ଯାହା ଉପନ୍ୟାସ ବା ଗଳ୍ପରେ ମଧ୍ୟ 
ଅକୁହ୍ଧା ରହେ ତାହା ଆତ୍ମଦୀବନୀରେ ପଦାକୁ ଆସେ । ସେଥୁପାଇଁ କୁହାଯାଏ ¬ 
ପ୍ରତ୍ୟେକ ବ୍ୟକ୍ତିର ଅନ୍ତସ୍କରଣରେ ଏକ ଅନନ୍ୟ କାହାଣୀ ଲୁକ୍କାୟିତ ଯାହା କେବଳ 
ସେଇ କହିପାରେ । ଅନ୍ୟ କେହି ସେ କାହାଣୀ କହି ପାରିବେ ନାହିଁ । ଆତ୍ମଜୀବନୀ 
ମାଧ୍ୟମରେ କେବଳ ସେ ଗୁପ୍ତ କାହାଣୀ ସମାଜ ସାମନାକୁ ଆସିପାରେ । 


ଡ. ମିଶ୍ରଙ୍କ ଆତ୍ମଦୀବନୀ ଏକ ଅବଶ୍ୟ ପଠନୀୟ ଜୀବନର କାହାଣୀ । 
ନ, ବୃଖଠ୍‌ 4ାଞୁ୍ୟ 
ତା ୨୯.୩.୦୯ 
ଭୁବନେଶ୍ବର 

(କ) 
ବର୍ଷିୟାନ ସାହିତ୍ୟିକ, ସ୍ବାଧୀନତା ସଂଗ୍ରାମୀ, ଗାନ୍ଧିବାଦୀ ଓ 
ରାଜନୈତିକ ପୂଜନୀୟ ନିତ୍ୟାନନ୍ଦ ମହାପାତ୍ରଙ୍କର ଅଭିମତ 


ସ୍ବେହର ବୈକୂଣ୍ଠ, 

ତୋ ଜୀବନୀ ପଢ଼ିଲି । ଜୀବନୀ ନୁହେଁ ଜୀବନ ସଂଗ୍ରାମ । ପିଲାଦିନେ ଥରେ 
ଭଦ୍ରକ ଘରକୁ ଆସିଥୁଲୁ, ତା'ପରେ ଭବତୋଷ ବାବୁଙ୍କ ଘରେ ତୋ ସାଙ୍ଗରେ ସାକ୍ଷାତ | 
ସେଇଠି ତୋତେ ମୁଁ ଭଲ କରି ଜାଣିଲି । ତୋ ସ୍ତ୍ରୀ କୁ ମୁଁ ଦେଖଛି । ତା'ବାପଘରର 
ଯେଉଁ ଅବସ୍ଥା ହେଲା ସେ କଥା ମନେ ପକାଇଲେ ମନଦୁଃଖ ହେଉଛି । ଏତେ ବଡ଼ 
ବିରାଟ କାରଖାନା ଧୂଳିସାତ ହୋଇଗଲା, ମୋର ବିଶ୍ଵାସ ହେଉନାହିଁ । ତୋ ଜୀବନରେ 
ବିଲାତଯାତ୍ରା ହୋଇଥଲା, ମୁଁ ସେ କଥା ଜାଣିଛି । ତୁ ଯେତେବେଳେ ଦେଶକୁ ଫେରିଲୁ, 
ଚାକିରୀର ସର୍ବୋଚ୍ଚ ସ୍ଥାନରେ ସଂସ୍ଥାପିତ ହେଲୁ, ମୁଁ ସେତେବେଳକୁ ମନ୍ତ୍ରୀ ନ ଥୁଲି । 
Director of Health ହେବାବେଳକୁ ମୁଁ କୌଣସି ବାର୍ଭା ଜାଣିନଥୂଲି । ଏବେ ଡୁ 
€ancer ସମ୍ବନ୍ଧରେ ଏକ ପ୍ରକାର ଗବେଷଣା କରୁଛୁ ଜାଣି ଖୁସି ହେଲି ! 

ତୋ “ଅସରନ୍ତି ମଥ” କୁ ପଢ଼ିଲି । ତୁ ପିଲାଦିନରୁ ଡଗର” ସହିତ ସଂପର୍କ 
ରଖିଥୂବାରୁ ତୋର ଆଲେଖ୍ୟ ଯେଡେ ସରଳ ହେବା କଥା ତାହା ହୋଲଛି ¬ ନିଜସ୍ବ 
ଭାଷା ଓ ସତ୍ୟନିଷ୍ଠ ଭାବର ସମନ୍ଵୟ ଅତି ଚମକ୍କାର ହୋଇଛି । ତୋର ଏହି ଲେଖାକୁ 
ଲୋକେ ନିଶ୍ଚୟ ଆଦର କରିବେ । ତୁ ଯେ ଲୋକହିତ ପାଇଁ ପରିବାର ସହିତ ନ ରହି 
ଭୁବନେଶ୍ବରରେ ଏକୁଟିଆ ରହିଛୁ, ତାହା ଆମ ପାଇଁ ବହୁ ଭାଗ୍ୟର କଥା ! 

ତୃ ଜଣେ ଅତି ଉଲ ଡାନ୍ତର ବୋଲି ମୁଁ ଜାଣେ, କିନ୍ଧ ତୋ ଭଳି ଜଣେ ଡାକ୍ତର 
ଯେ ଏଟା ଉଚ୍ଚକୋଟୀର ସାହିତ୍ୟିକ ହୋଇପାରିବ, ମୁଁ ବିଶ୍ଵାସ କରିପାରୁନାହିଁ । 
ଏ ସବୁ ପାଇଁ ‘ଡଗର? ଦାୟୀ ବୋଲି ମୁଁ ଭାବୁଛି । 

ମୋର କାଲି ଭଳି ମନେ ପଡ଼ୁଛି ତୁ ଯେତେବେଳେ Capital Hospital 
ରେ ଥରୁ, ମୋର ସେତେବେଳେ Stangulated Hernia ହେଲା ।! ତୋର ମୋ 

ପ୍ରତି ସ୍ପେହ ଓ ଭକ୍ତି ଯୋଗୁଁ ତୁ ମୋ ଦେହରେ ଛୁରୀ ଲଗାଇ ପାରିବୃନି ବୋଲି ସଫା 
ମନା କରି ଦେଇଥୁଲୁ ଓ ଗିରିଜା ବାବୁଙ୍କ ଦ୍ଵାରା ମୋର ଠଯperation କରାଇଥୁଲୁ |! 
କାଗଜପତ୍ରରେ କିନ୍ତୁ ତୋ ନାଁ ରହିଲା, କାରଣ ଗିରିଜାବାବୁ ସେତେବେଳେ ଅବସର 
ଗ୍ରହଣ କରିସାରିଥୂଲେ । 
ବର୍ରମାନ ସମାଜରେ ମୋ ଠାରୁ ଗାନ୍ଧି ଚେତନାରେ ଅନୁପ୍ରାଣିତ ହୋଇ ଏବେ 
ପର୍ଯ୍ୟନ୍ତ ତୋର ଏଇ ଆମତ୍ମସମୀକ୍ଷାକୁ ମୁଁ କହିବି ଏକ ପ୍ରକୃତ ଗାନ୍ଧିବାଦୀର ଆତ୍ମ କଥା | 
ଭଗବାନ ତୋର ମଙ୍ଗଳ କରନ୍ତୁ ...... ତୋର ସମସ୍ତ ପ୍ରୟାସର ସାଫଲ୍ୟ କାମନା କରି 
ମୋ ଗୁରୁଦେବ ଓ ଗୋପୀନାଥଙ୍କ ନିକଟରେ ପ୍ରାର୍ଥନା କରୁଛି । 
| ଇତି । 
ତୋର ନିତୁଭାଇ 
ATU NPI! 
(ନିତ୍ୟାନନ୍ଦ ମହାପାତ୍ର ) 

ପାଣ୍ଡୁଲିପି ପଡ଼ିଥ୍ବା ଅନ୍ୟ କେତେକ 
ପାଠକଙ୍କ ମତାମତ 


(ଖ) 


ଲେଖକ ଡାକ୍ତର ବୈକୁଣ୍ଠନାଥ ମିଶ୍ର ମୋର ମାମୁଁ । ତାଙ୍କ ଲିଖୁତ 
“ଅସରନ୍ତି ପଥ” ପଢ଼ିବା ଅବସରରେ ମୁଁ ଯେ ନିଜକୁ କେତେ ଭାଗ୍ୟବତୀ ମନେ 
କରୁଛି, ତାହା ଭାଷାରେ ପ୍ରକାଶ କରିବାକୁ ଅକ୍ଷମ । 

ନାନା ଘାତପ୍ରତିଘାତ ଅଭାବ ଅନାଟନ ସତ୍ବେ ଭଶ୍ଵର ବିଶ୍ଵାସ, ଦୃଢ଼ମନୋବଳ, 
ତୀବ୍ର ଇଚ୍ଛା ଶକ୍ତି, ଅଦମ୍ୟ ଚେଷ୍ଟା; ଉତ୍ସାହ ସହ ନିଜ ସଂକଳ୍ପ ସାହସ, ଅଧ୍ୟବସାୟର 
ସାଧନା ପଥରେ ଆଗେଇ, ଲେଖକ ଡାକ୍ତର ମିଶ୍ର ଆମ ଲାଗି ଏ ଭଳି ନମୁନାଟିଏ 
ହୋଇ ଉଠିଛନ୍ତି । 

ଲେଖକଙ୍କର ଘଟଣାପୂର୍ଣ୍ଣ ଜୀବନ ଭିତରେ ଆମ ସଭିଙ୍କର ଜୀବନର ସ୍ପଷ୍ଟ 
ଚିତ୍ର ଫ୍ରଟି ଉଠିଛି । 

ତାଙ୍କ ଆଦର୍ଶରେ ବାଟ ଚାଲିବା ଲାଗି ସର୍ବ ଶକ୍ତିମାନ ଲଶ୍ଵର ଆମକୁ ସହାୟ 
ହୁଅନ୍ତୁ । 

ସୁପ୍ରଭା ମିଶ୍ର (ନିନି) 


(ଗ) 
ଡାକ୍ତର ବୈକୁଣ୍ଠ ନାଥ ମିଶ୍ରଙ୍କର ଲିଖଵତ ଅସରନ୍ତି ପଥ ତାଙ୍କ ଜୀବନ ସଂଗ୍ରାମର 
ସଫଳ କାହାଣୀ । ଲେଖକଙ୍କର ଭାଷା ଖୁବ ସରଳ, ସାବଲୀଳ ଓ ସ୍ଵଚ୍ଛ ! 
ଲେଖକ ଯେ ସମ୍ଭାବନାର 'ନିଆଁହୁଳା ଟିଏ” ଏହି ପାଣ୍ଡୁଲିପି ପଡ଼ି ନିଃସନ୍ଦେହରେ 
ଏକଥା କୁହାଯାଇପାରେ । 
ଲେଖକଙ୍କର ଦୂରଦୃଷ୍ଟି, ଦୃଢ଼ ମନୋବଳ, ବିବେକ, ସାହସ ଓ ଜ୍ଞାନ ଆହରଣର 
ନିଶା, ଦାରିଦ୍ର କଷାଘାତ ଓ ଅଭାବ ଅନାଟନକୁ ଠେଲି ଦେଇ ତାଙ୍କୁ ଆଗକୁ ଆଗକୁ 

ଝିଙ୍କି ନେଇଛି । ପାଣ୍ଡୁଲିପିର ପୃଷ୍ଠାରେ ପୃଷ୍ଠାରେ ତାଙ୍କର ଯେଉଁ ନିଷ୍ଠାପର ଉଦ୍ୟମ ଓ 
କରଉଁବ୍ୟପରାୟଣତାର ସୂଚନା ମିଳୁଛି, ତାହା ନିଶ୍ଚୟ ପାଠକକୁ ପ୍ରଭାବିତ କରୁଛି । 
ଓତଃପ୍ରତଃ ଭାବେ ଜଡ଼ିତ, ତଥା ନିଜର ଦେଶମାଟି ଭଳି ମନେ କରୁଥୁବା 
ସ୍ଵାସ୍ଥ୍ୟ ବିଭାଗର ଦୁର୍ନୀତି ଉପରେ ସେ ଯେଉଁ ଆଲୋକପାତ କରିଛନ୍ତି ସେଥୁରୁ ତାଙ୍କର 
ଜାଗ୍ରତ ଚେତନାର ପ୍ରକୃଷ୍ଠ ପରିଚୟ ମିଳେ । ପଞ୍ଚାୟତରାଜ ଶାସନର ପ୍ରଚଳନ ଦ୍ଵାରା 
କ୍ଷମତାକୁ ବିକେନ୍ଦ୍ରୀକରଣ କରାଯାଇ ଦେଶକୁ ଦୁର୍ନୀତିର କ୍ୟାନସର୍‌ ଘେରରୁ ଟାଣି 
ଆଣିବା ଲାଗି ସେ ଯେଉଁ ମତାମତ ଦେଇଛନ୍ତି ତାହା ଗ୍ରହଣୀୟ ଓ ପ୍ରଶଂସନୀୟ । 
'ଭଙ୍ଗାଗଢ଼ା ଦୁନିଆର ନୀତି” ବୋଲି ଉଚ୍ଚ ସ୍ଵରରେ ଡାକ ଦେଇଛନ୍ତି । ଏହି 
ନୀତିରୁ ରାଜା ବଗିଚାର ମିଶ୍ର ପରିବାରକୁ ବାଦ ନ ଦେଇ ବରଂ ଏକ ବହୁମୂଲ୍ୟ 
ଉଦାହରଣ କରି ସାଧାରଣ ପାଠକ ସାମ୍ନାରେ ଗଢ଼ି ତୋଳିଛନ୍ତି ଲେଖକ । 
ମଣିଷ ଜୀବନରେ ସର୍ବଶ୍ରେଷ୍ଠ ନିଦର୍ଶନ ପ୍ରେମର ପରାକାଷ୍ଠା ମିଳେ, କ୍ୟାନସର୍‌ 
ସ୍ମାରକୀ ଟ୍ରଷ୍ଟର ଜନ୍ମ ଓ ଲାଳନ ପାଳନ ପ୍ରତି ଅନୁଧ୍ୟାନ କଲେ । ଏହି ଅସରନ୍ତି ପଥର 
ପଥୁକ ତାଙ୍କର ଜୀବନ ସଙ୍ଗୀନୀଙ୍କୁ ବଞ୍ଚେଇ ରଖ୍‌ଛନ୍ତି ନିଭୂତରେ ନିଜ ହୃଦୟ ଭିତରେ ଓ 
ସମାନରେ କ୍ୟାନସର୍‌ ଠ'ରକୀ ଟ୍ରଷ୍ଠ ଜରିଆରେ । ଏହି ବଳିଷ୍ଠ ବ୍ୟକ୍ତିତୃ ନିଶ୍ଚୟ ପାଠକର 
ନମସ୍ୟ । 
୫ମ ଶ୍ରେଣୀର ଆଲୁଅ ଲିଭିଗଲା ପଦ୍ୟରୁ ମନେ ପଡ଼େ । 
ଆଗରେ ପଡ଼ିଛି ପଥ ବହୁଦୂର 
ଆହୁରି କେତେ ଯେ ବାକି 
ଚାଲିବି ଚାଲିବି ନ ପଡ଼ିବି ଥକି 
ମୁଦିବା ଆଗରୁ ଆଖ୍‌ । 
ସେ ଚାଲିଥାନ୍ତୁ ଓ ଆମକୁ ଦିଗ୍ଦର୍ଶନ ଦେଉଥାନ୍ତୁ । 
- ପାଠକ 
ତା. ୦୯.୦୪.୨୦୦୯ 

(ଘ) 

ଜଣେ ଅକିଞ୍ଚନ ପାଠକ ଦୃଷ୍ଟିରେ ଅସରନ୍ତି ପଥ - କରୁଣ ଦୃଶ୍ୟରେ 
ଜୀବନଆରମ୍ଭ । ଲୋକପ୍ରିୟ ଶିକ୍ଷାପ୍ରେମୀ ବହୁକୁଟ୍ୁମ୍ବୀ ଶିକ୍ଷକଙ୍କର ଅକାଳ ଓ ଅପ୍ରତ୍ୟାଶିତ 
ବିୟୋଗରେ ବଡ଼ ପୁଅର ଆବିର୍ଭାବ । ଚିତ୍ର ହୃଦୟ ବାଦାରକ, ଯେତେବେଳେ ଚାରି 
ଆଡେ ଶୂନ୍ୟ, ମଝିରେ ଦାୟିତ୍ଵର ବୋଝ ବିଚାରକୁ ଆସେ । 

ବଡ଼ ପୁଅର ଦାୟିତ୍ସ ପାଠପଢ଼ା, ଉଚ୍ଚ ଆକାଂକ୍ଷା ବହୁ କୁଟୁମ୍ବର ଭାଇଭଉଣୀ 
ମାନଙ୍କ ଭରଣପୋଷଣ ବ୍ୟତୀତ ଶିକ୍ଷା ବିବାହ | କିଏ ଭାବିବ ଏହି ହାଇସ୍ଟଲ ଛାତ୍ର 
ଅସରନ୍ତି ବାଧା ବିଘ୍ନ ଏଡ଼ି ଦିନେ ଜୀବନରେ ପ୍ରତିଷ୍ଠିତ ଶଲ୍ଯ ଚିକିତ୍ସକ, ବିଭାଗୀୟ 
ମୁଖ୍ୟ, ପୁଣି ଲୋକପ୍ରିୟ ସମାଜ ସେବକ ହେବ । ଜୀବନରେ ଏମିତି ପରିସ୍ଥିତି ନିଜର 
ଅର୍ଚ୍ତନିହିତ ଶକ୍ତିକୁ ବହୁଗୁଣିତ କରିପ୍ରକାଶ କରେ | ନାଗବଚା ସଭ୍ତ୍ୟ ହେବାଠାରୁ କବିତା, 
ପ୍ରବନ୍ଧ ଲେଖା ! ଜୀବନରେ ଯେକୌଣସି କ୍ଷେତ୍ର ଧରିଲେ, ସେ ଯେ ସୁପ୍ରତିଷ୍ଠିତ ହେବ, 
ଏହା ସହପାଠୀ ଶିକ୍ଷକ ଓ ଅନ୍ୟ ସମସ୍ତଙ୍କୁ ଜଣାପଡ଼େ । ଡାଏରୀ ବିଲାତ ଯାଏ ! 
ଯିବାର ବାଟ ସୁଗମ ହୋଇ ଯାଏ । ଅର୍ଥ ପ୍ରତିବନ୍ଧକ ହୁଏ ନାହିଁ । 

ଭଶ୍ଵରଙ୍କ ଆଶୀର୍ବାଦ, ଜୀବନ ସଂଗ୍ରାମରେ ସହଧର୍ମ ହେବା ଭଳି ଉଚ୍ଚ ମଧ୍ୟ 
ବିଉ ପରିବାରର ଉଚ୍ଚ ଶିକ୍ଷିତା ସହଧର୍ମିଣୀଙ୍କ ସହଯୋଗ । ସାମାଜିକ ଜୀବନରେ 
ପରିବାରର ବିଭିନ୍ନ ସମସ୍ୟାର ସମାଧାନ, ଲେଖକ କୃତିତ୍ଵ ସହ କରି ପାରନ୍ତି । ସବୁରି 
ମନ ନେଲାପରି । 

ବିଲାତରେ ସାତବର୍ଷ - ଜୀବନ ଏକ ସଂଘର୍ଷ । ଏହାକୁ ଏକ ଚାଲେଞ୍ଜ ବା 
ପ୍ରତିଯୋଗିତାର ଆହ୍ବାନ ରୂପେ ଗ୍ରହଣ କରି ସେ ନିଜର ଦକ୍ଷତା ପ୍ରତିପାଦନ କରିଛନ୍ତି । 

ସ୍ବଦେଶ ପ୍ରତ୍ୟାବର୍ଭନ - ପାରିବାରିକ ଓ ସାମାଜିକ ଦାୟିତ୍ଵ । ବଡ଼ ପୁଅ ବଡ଼ 
ହେଲେ ଦାୟିତ୍ବ କାନ୍ଧରୁ ଖସାଇବେ ନିତ୍ୟ ନୈମିତିକ ଘଟଣା ଆମର ଅଥ୍ଥକୈନ୍ଦ୍ରିକ 
ସମାଜରେ । ଏ କ୍ଷେତ୍ରରେ ଭାଇ ଭଉଣୀ ନିଜର ଆଶ୍ରିତ - ଅନ୍ୟ ସମସ୍ତଙ୍କୁ ଯଥେଷ୍ଟ 
ସହାୟତା ଦେଇ ପ୍ରତିଷ୍ଠା କରିବା ଏକ ବ୍ୟତିକ୍ରମ । 

—~ 


ଆଦରି ନେବା, ତାକୁ ନିଜର କରି ପରିବାର ସମ୍ପର୍କ ଦୃଢ଼ କରି ପିଢ଼ି 
ରଖୁବା କଳ୍ପନା ଲେଖକଙ୍କର ନିଶ୍ଚୟ ଅସାଧାରଣ । 

ସହଧର୍ମିଣୀ ଉର୍ମିଳାଙ୍କ ଅକାଳ ମୃତ୍ୟୁ ପରି ଏକ ବିଷାଦଗ୍ରସ୍ତ ଘଟଣା ଯାହାକୁ 
ଉର୍ମିଳା କ୍ୟାନସର୍‌ ସ୍ମାରକୀ ଟ୍ରଷ୍ଠ ମାଧ୍ୟମରେ ଲେଖକ ଜଗତଜନ ଉଦ୍ଦେଶ୍ୟରେ ଉତ୍ସର୍ଗ 
କରିଛନ୍ତି ତାଙ୍କୁ ସ୍ମରଣୀୟ କରି ରଖ୍ୁବାକୁ । 

ମୋର ବିଶ୍ଵାସ ଏହି ଜୀବନ ଚରିତ ପଢ଼ି ପାଠକ ଅସାଧାରଣ ପରିସ୍ଥିତିରେ 
ଭଗବାନ ବିଶ୍ବାସ ରଖୁ ନିଜର ଉଚ୍ଚ ଆକାଂକ୍ଷା ଚରିତାର୍ଥ କରିପାରିବ । ନିଜେ ଦୃଢ଼ଥାଇ 
ଯୁଗ୍ମ ପରିବାର ଦାୟିତ୍ଵ ସୁଚାରୁ ରୂପେ ବହନ କରିପାରିବ । ନିଜେ ଅନ୍ୟର ସମସ୍ୟା 
ପ୍ରତି ସାମାନ୍ୟ ଦୃଷ୍ଟି ଦେଉଥ୍‌ଲେ ଆର୍ଜିତ ସୁନାମ ବହୁଗୁଣରେ ନିଜର ସମସ୍ଯା 
ସମାଧାନରେ ସହାୟକ ହେବ । 


ଖତଗଦାରେ ପଦ୍ମ ' ପିତୃହରାର ନୃତନ ଗୃହ” ଏଥୂରେ ଅପରିଚି 
ପି 


—- ଜଣେ ଅକିଞ୍ଚନ ପାଠକ 

୫ 
ଅକାଳରେ ବଜ୍ରପାତ 


୧୯୫ ୧ ମସିହା କଥା ¬ ଫାଲଗୁନ ମାସ ୬ ଦିନ, ମାଘ ଶୁକ୍ଳ ଏକାଦଶୀ ! 
ଶନିବାର-ଇଂରାଜୀ ମସିହା ଅନୁସାରେ ଫେବୃୟାରୀ ୧୭ ତାରିଖ । ମୟୂରଭଞ୍ଜ ଜିଲ୍ଲାର 
ଏକ ନିପଟ ପଡାଗାରେ ସନ୍ଧ୍ୟା ଆସନ୍ନ । ମାଘ ମାସର ସନ୍ଧ୍ୟା ପବନର ଥଣ୍ଡାଳିଆ 
ସର୍ଶ ବେଶ୍‌ ଅନୁଭୂତ ହେଉଛି । ଗାଇ ଗୋରୁ ଗୋଠରୁ ଘରକୁ ଫେରି ଗୁହାଳରେ ବନ୍ଧା 
ହୋଇସାରିଲେଣି । କେଉଁ କେଉଁ ଘରେ କୁଳବଧୂମାନେ ତୁଳସୀ ମୂଳରେ ସନ୍ଧ୍ୟାବତୀ 
ଦେଇ ଶଙ୍ଖ ଧ୍ଵନି କରୁଛନ୍ତି । କାହା କାହା ଘରେ ମୂଲିଆ ମାଲିକ ମିଶି ବିଲରୁ ଆସିଥୁବା 
ଧାନ କଳେଇ ନିଜ ନିଜ ଖଳାରେ ଥୁବା ଧାନ ପୁଞ୍ଜିରେ ସାମିଲ ଜରନ୍ଧନ୍ତି । ଗାଁ ଦାଣ୍ଡରେ 
ଛୋଟ ଛୋଟ ପିଲା ଏଣେ ତେଣେ ଦଉଡ଼ା ଦଉଡ଼ି କରୁଛନ୍ତି । 
ଗାଟିର ନାମ ଦୁର୍ଗାପୁର । ବ୍ରାହ୍ମଣ ଶାସନ, ମାହା ଘାହି ଓ କୋହୂ ସାଇକୁ 
ନେଇ ଏ ଗାର ଲୋକସଂଖ୍ୟା ପାଖାପାଖ୍‌ ହଜାରେ ହୋଇପାରେ । ବ୍ରାହ୍ମଣ ଶାସନ 
ଏ ଗାଁରେ ନ ଥୁଲା । ବଳଙ୍ଗ ନଦୀ କୂଳରେ ଥୁବା କୁଦଶାସନ ବାରମ୍ବାର ବନ୍ୟା 
ଦାଉରେ ଉତପ୍ତୀଡ଼ିତ ହେଉଥୁବାରୁ ରାଜାଙ୍କ ଦୟାରୁ କୁଦଶାସନର ଲୋକେ ଦୁର୍ଗାପୁରକୁ 
ଉଠିଆସି ଯେ ଯାହାର ଘର ତୋଳିଥଲେ । ସେ ପ୍ରାୟ ୮ ୦-୯୦ ବର୍ଷତଳର କଥା 
ହୋଇପାରେ । ମୋ ବାପାଙ୍କ ଜେଜେବାପା ନିଜ ହାତନମେଖା ଭାଗବତ ପୋଥ୍‌ 
ମୟୂରଭଞ୍ଜ ରାଜାଙ୍କୁ ଭେଟିଦେଇ ଦୁର୍ଗାପୁର ଶାସନ ସହ ମାଖରାଜ ଜମି ଶାସନ 
ଭାଗ ହିସାବରେ ପାଇଥ୍‌ଲେ । ସେ ବାଲେଶ୍ବର ଜିଲ୍ଲାର ଅଞ୍ଜି ଗୀରୁ ଆସି 
କୁଦଶାସନରେ ବସତି ସ୍ଥାପନ କରିଥୁଲେ । 

ରାଜାଙ୍କ ସମୟରେ ଦୁର୍ଗାପୁର କୁରାଡ଼ିଆ ପ୍ରଗଣାର ଏନ ମୂଖ୍ୟ ଗୀ ଥୁଲା । 
କୁରାଡ଼ିଆ ପ୍ରଗଣାର ସର୍ଦ୍ଦାର ଦୁର୍ଗାପୁରରେ ବସବାସ କରୁଥୂଲେ । ସବ୍ଦାରଙ୍କ ବସବାସ 
ଯୋଗୁଁ ଗାର ପ୍ରସିଦି ଥୁଲା । ସର୍ଦାରମାନେ ରାଜାଙ୍କ ତରଫତ୍‌ ପ୍ରଜାଙ୍କ ପାଖରୁ ଜମିର 
ଖଜଣା ଆଦାୟ କରୁଥୁଲେ । ଗଡ଼ଜାତ ମିଶ୍ରଣ ପରେ ଦୃଗାପର ଦବତସାହି ତହସିଲର 
ଏକ ଗା ହେଲା ଓ ବଡ଼ସାହି ତହସିଲଦାର ତାଙ୍କର ରେଭିନ୍ୟ ରନସ୍‌ପେକୁରଙ୍କ ଦ୍ଵାରା 
କରାଢିଆ ପ୍ରଗଣାର ଖଜଣା ଆଦାୟ କଲେ । 

ମୋ ମା” ଆମ ତୁଳସୀ ଚଉରାମୂଳେ ସନ୍ଧ୍ୟାବତୀ ଦେଇ ବୃନ୍ଦାବତୀଙ୍କୁ ଓଳଗି 
କରିସାରି ଗାଁ ମୁଣ୍ଡକୁ ଅନାଇ ଦେଖୁଲେ ଗୋଟିଏ ଛପର ଗାଡ଼ି ଗା ଆଡ଼କୁ ଧୀରେ 
ଧୀରେ ଆଗେଇ ଆସୁଛି । ଗା ମୁଣ୍ଡକୁ ଲାଗି ଏକ ଛୋଟିଆ ଶାଳବଣ । ବଣଭିତରୁ 
ଗାଡ଼ିଟି ବାହାରିଆସିଲା ପରେ ଗାଡ଼ିଟିର ଦୃଶ୍ୟ ଆଉଟିକେ ସୁସ୍ପଷ୍ଟ ହେଲା । ମା' 
ଭାବିପାରିଲେନି ଗୀର କୋଉଝିଅ ଶାଶୁଘରୁ ବାପ ଘରକୁ ଆସୁଛି କି କୋଉ ବୋହୁ 
ବାପଘରୁ ଶାଶୁଘରକୁ ଆସୁଛି । ସାଧାରଣତଃ ଛପର ଗାଡ଼ିରେ ଝିଅ ବୋହୂ ଯିବା 
ଆସିବା କରିବା ସେ ସମୟର ସାମାଜିକ ପ୍ରଥା । ମା! ବ୍ଵାହ୍ମଣ ଶାସନର ସମସ୍ତ ଝିଅ 
ବୋହୂଙ୍କୁ ଜାଣନ୍ତି । ବ୍ରାହ୍ମଣ ଶାସନରେ ମୋଟ ୭/୮ ଟି ଘର । ତେଣୁ ସେ ଠିକ 
କରିପାରିଲେନି କିଏ ଏ ଗାଡ଼ିରେ ଆସିପାରେ । 

ଛପର ଗାଡ଼ି ଧ୍ଵରେ ଧ୍ବରେ ଆସି ଆମ ଘର ସାମନାରେ ଅଟକିଲା | ଯୋଚା 
ବଳଦ ଖୋଲାଗଲା ପରେ ମା” ପାଖକୁ ଯାଇ ଦେଖୁଲେ - ପଚାରି ବୁଝିଲେ ଏ ଗାଡ଼ି 
ଶୁଖ୍ଲାହାରୀ ଗାରୁ ଗା ଶିକ୍ଷକଙ୍କୁ ଧରି ଆସିଛି । ଆଉ ଟିକିଏ ପାଖକୁ ଯାଇ ଦେଖୁଲେ 
ଗାଡ଼ି ଭିତରେ କନ୍ଧାବିଛଣା ଉପରେ ବାପା ନିସ୍ତେଜ ଭାବରେ ଚୁପ୍ଚାପ୍‌ ଶୋଇ ରହିଛନ୍ତି । 

ବାପା ଆମର ପ୍ରାଥମିକ ସ୍ତୁଲର ଶିକ୍ଷକ | ଆମ ଗାଠାରୁ ଚାରି କିଲୋମିଟର 
ଦୂର ଏକ ଆଦିବାସୀ ଗାରେ ସରକାରୀ ସ୍ତୁଲରେ ଶିକ୍ଷକତା କରନ୍ତି । ସାଧାରଣତଃ 
ସେ ଶନିବାରଦିନ ଘରକୁ ଆସନ୍ତି ଓ ସୋମବାର ସକାଳେ ପୁଣି ନିଜର କର୍ମସ୍ଥଳକୁ 
ଲେଉଟି ଯାଆଛନି । ଆଜି ଅଦିନରେ ଅସମୟରେ ପୁଣି ଛପର ଗାଡ଼ିରେ ଘରକୁ ଆସିଲେ 
କାହିଁକି ? ମା' ମନକୁ ପାପ ଛୁଇଁଲା । ବଡ ପାଟିରେ ଭଉଣୀ ଲିଲିକୁ ଡାକ ଛାଡ଼ିଲେ । 

“ମା”, ଲଣ୍ଡନ ଧରି ଦାଣ୍ଡକୁ ଆସିଲୁ, ବାପା ଆସିଛନ୍ତି ।” 

ଲିଲି ମୋର ୩ୟ ଭଉଣୀ-ବାପା ମାଂ ଙ୍କର ୪ର୍ଥ ସନ୍ତାନ । ୧୦-୧୧ 
ବର୍ଷର ଝିଅ, ମୁଁ ବଡ଼ ପୁଅ, ୧୭ ବର୍ଷର, ବାରିପଦା ଏମ୍‌. ପି. ସି. କଲେଜର ଛାତ୍ର | 
ବଡ଼ ଝିଅ କ୍ଷୀର ଓ ମୋ ତଳ ଭଉଣୀ ରାଧା ବିବାହିତା, ଶାଶୁଘରେ ଅଛନ୍ତି । ରାଧା 
ତଳ ଭାଇ ବସନ୍ତ ତଖତପୁର ମାଇନର ସ୍ତୁଲର ଛାତ୍ର । ସେଠାରେ ହଷ୍ଟେଲରେ ଥାଏ । 
ଆମର କକେଇ ଆଉଁ ତଖତପୁର ସ୍ବୁଲରେ ରୋଷେୟା କାମ କରନ୍ତି ଓ ସେଠାରେ 
ରହନ୍ତି । ଆଉଁ କକେଇ ଘରୁ ରାଗ ରୋଷରେ ଘରଛାଡ଼ି ବହୁବର୍ଷ ପୂର୍ବରୁ ବାହାରକୁ 
ପଳାଇଯାଇଥୂଲେ । ବାହାରେ ଦିଲ୍ଲୀ କଲିକତା ବୁଲି ବୁଲି ୨/୩ ବର୍ଷ ଆଗରୁ ଗାକୁ 

ଫେରିଥୂଲେ । ଏକାନ୍ନବର୍ରୀ ପରିବାରଟି ଭାଗ ଭାଗ ହୋଇ ବଡ଼ କକେଇ, ୩ୟ କକେଇ 
ଓ ଆମ ଘର ଅଲଗା ଅଲଗା ଅଛନ୍ତି । କାହାଘରକୁ ଆସିବେ ଦ୍ଵନ୍ଦ୍ରରେ ପଡ଼ି ଗାଁ 
ମୁଣ୍ଡରେ ବସିଥ୍‌ଲେ । କକେଚଙ୍କୁ ମୁଁ ଦେଖ୍‌ ଚିହ୍ନିପାରି ମୋ ସାଙ୍ଗରେ ଆମ ଘରକୁ ଡାକି 
ଆଣିଲି । ସେ ଯେ ଆସିଲେ ସେଇ ଦିନଠାରୁ ଆମ ଘରେ ରହିଲେ । ସେ ଅବିବାହିତ 
ଥୁଲେ । ଆମର ୨ୟ କକେଇ ଥୂଲେ ବିପନ୍ଜୀକ । ଖୁଡ଼ୀଙ୍କ ମୃତ୍ୟୁପରେ ଘରେ ଭାଇ 
ଭାଇ ଅଲଗା ହୋଇଥୂଲେ ଓ ୨ୟ କକେଇ ଆମ ସହିତ ରହୁଥଲେ । ମୋର ଦଶମ 
ଶ୍ରେଣୀ ବେଳେ ରାଜଯୟକ୍ଷ୍ମାରେ ତାଙ୍କର ମୃତ୍ୟୁ ହଏ । ତାଙ୍କର ମୃତ୍ୟୁର କିଛି ଦିନ ପରେ 
ଆଁ କକେଇ ଆସି ଗାଁରେ ପହଞ୍ଚଥଲେ ଓ ଆମରି ଘରେ ୨ୟ କକେଇଙ୍କ ସ୍ଥାନ 
ପୂରଣ କଲେ । ପରେ ସେ ମଧ୍ୟ ଚାକିରି ପାଇଁ ତଖତପୁର ସ୍ତ୍ୁଲରେ ରୋଷୟା କାମ 
କରୁଥୂଲେ । I 

ମା” ସହିତ ଗାରେ ଲିଲି ୧୧ ବର୍ଷର ଝିଅ, କୁଙ୍କା ୯ ବର୍ଷର ଝିଅ, କାଉଲି 
୭ ବର୍ଷର ଝିଅ, ବିଜୟ ୫ ବର୍ଷର ପୁଅ, ବେଙ୍ଗ ୭ ମାସର ଝିଅ ରହିଥାନ୍ତି । 

ଭଉଣୀ ଲିଲି ଲଣ୍ଡନ ଧରି ସାଙ୍ଗେ ସାଙ୍ଗେ ବାହାରକୁ ଆସିଲା । ତା” ହାତରୁ 
ଲଣ୍ଠନ ନେଇ ମା ଗାଡ଼ି ଭିତରକୁ ଯାଇ ଦେଷଖୁଲେ । ବାପା ନିହାତି ନିସ୍ତେଜ, ଦୁଇ ଆଖୁ 
ଭିତରକୁ ପଶିଯାଇଛି । ଦେହରେ ହାତ ବୁଲେଇ ଆଣିଲେ । ହାତ ପାଦ ସବୁ ଥଣ୍ଡା 
ଲାଗିଲା । ଅଳ୍ପ ଉଚ୍ଚ ଗଳାରେ କହିଲେ - ତୁମର କଂଣ ହେଲା । କିଛିତ ଖବର 
ପଠାଇନ!' । 

ଧୀର ଗଳାରେ ବାପା ଉତ୍ତର ଦେଲେ, ‘ସେ କଥା ପରେ ଜାଣିବୁ । ଘରେ 
ବିଛଣା କରି ମୋତେ ଘର ଭିତରକୁ ନେଇ ଯା ।”' 

ଗାଡ଼ି ପାଖରୁ ମା ଡାକ ଛାଡ଼ିଲେ ¬ ଆରେ ଜଟିଆ, ତୁ ଟିକେ ଆସିଲୁ । 
ଦଦେଇଙ୍କୁ ଧରି ଘର ଭିତରକୁ ନେବା । ଦଦେଇଙ୍କ ଦେହ ଭଲ ନାହିଁ ।” ' ମା'ର ଡାକ 
ଶୁଣିବା ମାତ୍ରେ ମା'ର ବଡ଼ ଦିଅରଙ୍କ ପୁଅ ଜଟିଆ ଓ ଚତୁର୍ଥ ଦିଅର ରସାନନ୍ଦ ଗାଡ଼ି 
ପାଖକୁ ଆସିଲେ । ବାପାଙ୍କୁ ଗୋଟା ପଣେ ଟେକି ନେଇ ଘର ଭିତରକୁ ଗଲେ । 
ସେତେବେଳକୁ ଝିଅ ଲିଲି ଶୋଇବା ଘରେ ବାପାଙ୍କ ପାଇଁ ବିଛଣା ପାରିସାରିଥଲା । 
ବାପାଙ୍କୁ ବିଛଣାରେ ଶୋଇ ଦେବା ପରେ ବାପା ଟିକିଏ ବିଶ୍ରାମ କଲେ । 

, ମୋ ବାପା ସବୁଦିନେ ବହୁ କୁଟୁମ୍ଭି । ତାଙ୍କର ୩ ଭଉଣୀ ଓ ୫ ଭାଇ । ସବ 
ଲାଇମାନେ ଅଲଗା ଅଲଗା | ବାପାଙ୍କ ତଳ ଭାଇ ପୈତୃକ ଘରର ଗୋଟିଏ ଅଂଶରେ 
ତାଙ୍କ ପିଲାଛୁଆଙ୍କୁ ନେଇ ରହନ୍ତି । ଚାଷବାସ କରିଚଳନ୍ତି । ଜଟିଆ ତାଙ୍କର ଦ୍ଵିତୀୟ 
ପୂଅ । ବଡ଼ ପୁଅ ମେଟ୍ରିକ ପାସ ପରେ ଫରେଷ୍ଟର ଚାକିରୀରେ ଯୋଗ ଦେଇଛି । 
ବାପାଙ୍କର ତୃତୀୟ ଭାଇ ସଦାଶିବ, ତିନି ଚାରି ବର୍ଷତକୁ ରାଜ ଯକ୍ଷ୍ମାରେ ତାଙ୍କର ମୃତ୍ୟୁ 
ହୁଏ । ମୃତ୍ୟୁର ବହୁ ପୂର୍ବରୁ ସେ ଥୁଲେ ବିପନ୍ଦିକ । ଆମ ପରିବାରରେ ସେ ଆମ 
ସହିତ ରହୁଥିଲେ | ବେମାରୀ ସମୟରେ ମୋ ମା” ସେ କକେଇଙ୍କର ବହୁତ ସେବା 
କରିବାର ମୁଁ ଦେଖଛି । କାଶ ହେଲେ ଘର ଭିତର ଚଟାଣ ରକ୍ତରେ ଭରିଯାଏ । 
ଆଞ୍ଜଳା ଆଞ୍ଜଳା କଫ ଓ ରକ୍ତ ମୋ ମା” ସେ ଘରୁ ସଫାକରିବାର ମୁଁ ଦେଖୁଛି । 
ଚତୃର୍ଥ ଭାଇ ରସାନନ୍ଦ ଗା ସ୍ତ୍ରଲର ଶିକ୍ଷକ । ସେ ତାଙ୍କ ପରିବାର ସହିତ ଅଲଗା ରହନ୍ତି । 
ପୈତୃକ ଘରର ଅନ୍ୟ ଏକ ଅଂଶ ସେ ଅଧ୍ବକାର କରିଛନ୍ତି । ୫ମ ଭାଇ ଆର୍ଡତ୍ରାଣ । 
ସେ ଅବିବାହିତ ଓ ମୋ ବାପା ମାଂଙ୍କ ଠାରେ ଆଶ୍ରିତ । ବାରିପଦା ପାଖରେ ଥୁବା 
ତଖତପୁର ମାଇନର ସ୍ତୁଲ ହଷ୍ଟେଲରେ ସେ ରୋଷେୟା କାମ କରନ୍ତି । ଷଷ୍ଠ ଭାଇ 
ପୂର୍ଣ୍ଣଚନ୍ଦ୍ର ତାଙ୍କ ମାଉସୀଙ୍କ ପୁଅ ହୋଇ ବାଲେଶ୍ବର ଜିଲ୍ଲାର କୃଷ୍ଣାନନ୍ଦପୂର ଶାସନରେ 
ଅବସ୍ଥାନ କରନ୍ତି । 

ନିଜର ପାଞ୍ଚ ଭାଇଙ୍କୁ ଯାହାକିଛି ଶିକ୍ଷାଗତ ଯୋଗ୍ୟତା ଦେଇ ସେମାନଙ୍କୁ 
ଜୀବନରେ ଅଇଥାନ କରିବାରେ ବଡ଼ ଭାଇ ହିସାବରେ ମୋ ବାପାଙ୍କ ଭୂମିକା ବେଶ୍‌ 
କିଛି ଥୁଲା । ବାପା ଅଳ୍ପ ବୟସରୁ ତାଙ୍କ ପିତାଙ୍କୁ ହରାଇଥିଲେ । ଭଉଣୀମାନଙ୍କର 
ବିବାହ କର୍ମ ସମ୍ପୂର୍ଣ୍ଣ କରି ତାଙ୍କୁ ମଧ୍ୟ ଥଇଥାନ କରିବାରେ ବାପାଙ୍କର ଦାୟିତ୍ସ ପରିସ୍ତଟ 
ହେଇଥିଲା । 

ବାପାଙ୍କର ନିଜ ପରିବାର କିଛି କମ୍‌ ନ ଥୁଲା । ତିନି ପୁଅ ଓ ଛ ଝିଅ । ବଡ଼ 
ଝିଅ କ୍ଷୀର ବିବାହିତା, ବଡ଼ ପୁଅଙ୍କୁ ବାରିପଦା କଲେଜରେ ପ୍ରଥମ ବାର୍ଷିକ ବିଜ୍ଞାନ 
ଛାତ୍ର । ଦ୍ବିତୀୟ ଝିଅ ରାଧା ବିବାହିତା, ରାଧା ମୋ ଠାରୁ ସାନ । ଦ୍ଵିତୀୟ ପୁତ୍ର ବସନ୍ତ 
ବାରିପଦା ପାଖ ତଖତପୁର ମାଇନର ସ୍ତୁଲ ଛାତ୍ର । ତା ପରେ ଲାଗି ଲାଗି ତିନି ଝିଅ । 
ଲିଲି, କୁଙ୍କା ଓ କାଉଁଲି, ତାପରେ ତୃତୀୟ ପୁତ୍ର ବିଜୟ ଓ ସାନ ଝିଅ ବେଙ୍ଗ । 

ଯେଉଁ ସମୟର କଥା କୁହାଯାଉଛି । ସେ ସମୟରେ ସାନ ଝିଅ ବେଙ୍ଗର 
ବସୟ ୭ ମାସ ଓ ବଡ଼ ପୁଅ ମୋର ବୟସ ଥୁଲା ୧୭ ବର୍ଷ । ଏ ସମସ୍ତେ ଥୁଲେ 
ବାପାଙ୍କର ଦାୟିତ୍ଵ । ସେ ସମୟରେ ବଡ଼ ପରିବାର କିଛି ଚୂଆକଥା ନ ଥୁଲା । 

ବାପା ଥୁଲେ ପ୍ରାଥମିକ ସ୍ତୁଲର ଶିକ୍ଷକ । ମାସକୁ ୫ ଟଙ୍କା ବେତନରୁ କାମ 
ଆରମ୍ଭ କରି ଏବେ ମାସକୁ ୧୫ ଟଙ୍କା ପାଉଛନ୍ତି । ଜମି ୩ ମାଣ । ସେଥୁରେ ଏ ବହୁ 
କୁଟୁମ୍ଭି ପରିବାରର ଭରଣପୋଷଣ ସମ୍ଭବ ନୁହେଁ । ସେ ତାଙ୍କ ସ୍ତୁଲ ପାଖ ଟିକିଏ ବଡ଼ 
ଜାଗା ବେତନଟୀରେ କିଛି ପିଲାଙ୍କୁ ଟିଉସନ କରି କିଛି ଅଧ୍ବକ ଅର୍ଥ ରୋଜଗାର କରୁଥୂଲେ 
ସତ କିନ୍ତୁ ସେଥୁରେ ମଧ୍ୟ ଗୁଜୁରାଣ ମେଣ୍ଟ ନ ଥୁଲା । ପିଲାଙ୍କ ପଢ଼ାପଢ଼ି ପାଇଁ ଅର୍ଥ 
ଖର୍ଚ୍ଚ କରିବାକୁ ତାଙ୍କଠାରେ ସମ୍ବଳର ଅଭାବ ଥୁଲା । 

ବଡ଼ ପୁଅ ମୁଁ ପ୍ରାଥମିକ ସ୍ତ୍ଲରୁ ବୃତ୍ତି ମାଇନର ପରୀକ୍ଷାରେ ବୃତ୍ତ ଓ ମେଟ୍ରିକ 
ପରୀକ୍ଷାରେ ବୃତ୍ତି ପାଇ କଲେଜ ପର୍ଯ୍ୟନ୍ତ ଆସିପାରିଛି । ଭଗବାନଙ୍କ ଦୟା ବ୍ୟତୀତ 
ଏହା ଆଉ କିଛି ନୁହେଁ । ଦ୍ବିତୀୟ ପୁଅ ବସନ୍ତର ମାଇନର ସ୍ତ୍ରଲର ଖର୍ଚ୍ଚ ପାଇଁ ମୁଁ ମୋ 
ବୃତ୍ତିରୁ ମାସିକ ୫ ଟଙ୍କା ଦିଏ ଓ ନିଜେ ଏକ ସମ୍ଭାନ୍ତ ପରିବାରରେ ତାଙ୍କ ପିଲାଙ୍କୁ 
ଟିଉସନ କରି ତାଙ୍କରି ଘରେ ଅବସ୍ଥାନ କରି କଲେଜ ପଢ଼ା ତୁଲେଇ ପାରୁଛି । 

ଘରର ସବୁ କାମ ପକେଇ ଦେଇ ମା ବାପାଙ୍କ ପାଖରେ ବସିଲେ । ତାଙ୍କ 
ଦେହକୁ ଟିକେ ଆଉଁସା ଆଉସି କରି ପୁଣି ପଚାରିଲେ କୁହ, ତୁମର ହଠାଡ଼ ଏମିତି କଣ 
ହେଲା ? ତୃମେ ବହୁତ ଦୁର୍ବଳ ଦିଶୁଛ । କଣ ଟିକେ ଖାଇବ ? 

କିଛି ଉତ୍ତର ଦେବା ପୂର୍ବରୁ ବାପାଙ୍କର ଭକ୍‌ କିନା ହାବୁକେ ବାନ୍ତି ହୋଇଗଲା 
ତା ସହିତ ତରଳ ଝାଡ଼ା । ତାଙ୍କୁ ସଫାସଫି କରି ପୁଣି ବିଛଣାରେ ଶୋଇବା ପରେ ମା 
ଜାଣିବାକୁ ପାଇଲେ ତାଙ୍କୁ ସ୍କୁଲରେ ମଧ୍ୟ ଅନୁରୂପ ବାନ୍ତି ଓ ଝାଡ଼ା ହୋଇଛି । ସେ 
ଗାର କିଛି ମୁଖୁଆ ଲୋକ ଗାଡ଼ି ବନ୍ଦୋବସ୍ତ କରି ବାପାଙ୍କୁ ଗାକୁ ପଠାଇ ଦେଇଛନ୍ତି । 

ସ୍କୁଲରେ ବାପା ଏକୂଟିଆ । ତାଙ୍କର ଯନ୍ଧ ନେବାକୁ କେହି ନାହାନ୍ତି । ସେ 
ଆଦିବାସୀ ଗାର ଲୋକେ ତାଙ୍କୁ ଘରକୁ ପଠାଇବାର ବନ୍ଦୋବସ୍ତ କଲେ । ଆଦିବାସୀ 
ପିଲାଙ୍କୁ ପାଠ ପଢ଼ାଇବାରେ ବାପାଙ୍କର ଥଲା ଅସୀମ ତୃପ୍ତି । ସେ ଗାର ଲୋକେ ମଧ୍ୟ 
ତାଙ୍କୁ ବେଶ ଆଦର ଓ ଭର୍ତି ପ୍ରଦର୍ଶନ କରୁଥୂଲେ । 

ମାଂ ପୂଣି କହିଲେ ମୁଁ ଟିକେ ବାର୍ଲି ପାଣି କରି ଆଣୁଛି । ପିଇଦେବ ଦେହକୁ 
ଟିକେ ବଳ ଆସିବ । 

ପୁଣି କାହିଁକି କେଜାଣି, ମା ପୁଣି ଡାକ ପକେଇଲେ, “ହେ ରସାନନ୍ଦ, 
ରସାନନ୍ଦ, ତୁମେ ଟିକେ ଗଲ, ଦେବୁକୁ ଡାକି ଆଣିବ । ସେ ତ ଆଜି ଗାଁରେ ଅଛି । 
ବଡ଼ ଡାକ୍ତର, ହୁଏତ ରୋଗ ପାଇଁ କିଛି ଞଷଧ ଦେଇପାରେ ।”” ବୋଧହୁଏ ବାପାଙ୍କ 
ଅବସ୍ଥା ମାଙ୍କୁ ଭଲ ଲାଗୁ ନଥୁଲା । 

ଦେବୁ ଗାର ସର୍ଦ୍ଦାରଙ୍କ ସାନ ପୁଅ - ପାଟଣା ମେଡ଼ିକାଲ କଲେଜରୁ ପାଶ 
କରିଛି । ସେଇ ପାଟଣାରେ ହାଉସସର୍ଜନ କାମ କରୁଛି । ସେ ଦିନ ଯୋଗକୁ ଗାଁକୁ 
ଆସିଥୂଲା ଓ ଗାରେ ଅଛି ! ଦେବୁର ପ୍ରାଥମିକ ସ୍ତ୍ଲର ଶିକ୍ଷକ ଥୁଲେ ଆମ ବାପା ! 

ଦିଅର ରସାନନ୍ଦ ଦେବୃକୁ ଡାକିବାକୁ ଗଲେ । ଲିଲି ବାଲିପାଣି ଆଣି ମା'ଙ୍କ 
ହାତକୁ ଦେଲା, କହିଲା ମା” ଏତକ ତୁ ବାପାଙ୍କୁ ପିଆଇ ଦେ ।' ବାପା ବାଲି ପାଣି 
ଢୋକଟିଏ ନେଇଛନ୍ତି କି ନାହିଁ, ମା” ପୁଣି ବହୁତ ବ୍ୟସ୍ତ ହୋଇ କହିଲେ - ତୁମର 
ଦେହର ଅବସ୍ଥା ଦେଖ୍‌ ମୋତେ ମୋଟେ ଭଲ ଲାଗୁନି । ବୈକୁଣ୍ଠକୁ ଖବର ଦେଲେ 
ସେ ଆସି ତୃମ ପାଇଁ କଣ ବନ୍ଦୋବସ୍ତ କରନ୍ତା ।” ପୁଅ ଉପରେ ମା'ର କି ଅସୀମ 
ଭରସା । ବାପା କହିଲେ ତୁ କ'ଣ ଫାଗଳ ହେଲୁ କ୍ଷୀର ମା, ବୈକୁଣ୍ଠ ପାଠ ପଢ଼ିବା 
ପିଲା । ଏଠାରେ ଆସି କଣ କରିବ ? ଦେବୁ ଆସୁ ଓଷଧ ଦେଲେ ମୁଁ ଭଲ ହୋଇଯିବି ।' 

ଆମ ଗାରେ କାହାରି ବିପଦ ଆପଦ ପଡ଼ିଲେ, ଲୋକେ ମୋ ମାକୁ ଆସି 
ଡାକନ୍ତି । ବହୁତ ରୋଗୀଙ୍କର ସମ୍ପର୍କରେ ସେ ଆସିଛି । ବହୁ ଜ୍ଵରରୋଗୀ ଝାଡ଼ାରୋଗୀ, 
ବସନ୍ତ ରୋଗୀ ଓ ପ୍ରସୂତିମାନଙ୍କ ସମ୍ପର୍କରେ ସେ ଆସିଛି । କିଛି କିଛି ଗାଉଁଲି ପ୍ରତିକାର 
ମଧ୍ୟ ତାକୁ ଜଣା । କିଛି କରି ନ ପାରିଲେ କେଉଁ ରୋଗୀକୁ ସାଙ୍ଗେ ସାଙ୍ଗେ ଡାକ୍ତରଖାନାକୁ 
ପଠାଇଦେବା କଥା, ସେ ବିଚାର କରିବାର ଯୋଗ୍ୟତା ତାର ଅଛି । ନିଜର ଅଭିଜ୍ଞତାରୁ 
ସେ ଜାଣୁଥଲା ବାପାଙ୍କର ଦେହ ବିଶେଷ ଖରାପ ।! ସେଇଥୁପାଇଁ ସେ ଏମିତି ବ୍ୟସ୍ତ 
ହୋଇ ପଡୁଥଲା | 

ବାପାଙ୍କର ପୁଣି ଆଉଥରେ ଭକ୍‌ କିନା ବାନ୍ତି ହେଲା ! ବାପା ଆଉ କଥା କହି 
ପାରିଲେନି । ନାଡୀର ସ୍ଥନ୍ଦନକ୍ଷୀଣ ହେଲା- ଜୋରରେ ନିଶ୍ବାସ ପ୍ରଶ୍ନାସ ବହିଲା । 

ଡାକ୍ତର ଦେବୁ ଆମ ଘରେ ପହଞ୍ଚଲା ବେଳକୁ ସବୁ ଶେଷ । ବାପାଙ୍କୁ ଗୋଟିଏ 
କୋରାମିନ୍‌ ଇନ୍ନଞ୍ଜେକ୍ରସନ୍‌ ଦେଇ କହିଲେ, ˆ ହାର୍ଟ ଫେଲ ହେଲା, ଆଉ କିଛି କରିବାର 
ନାହିଁ ।”? 

ଆମ ଗାର ଏହି ଡାକ୍ତର ଦେବୁଙ୍କ ଭଲ ନାମ ଡାକ୍ତର ଦେବେନ୍ଦ୍ର ନାଥ ତ୍ରିପାଠୀ । 
ପରବର୍ରୀ କାଳରେ ମେଡ଼ିକାଲ କଲେଜରେ ଶଲ୍ୟ ବିଭାଗର ପ୍ରଫେସର ପଦବୀରେ 
ଅଲେ ଓ ସେହି ପଦବୀରୁ ଅବସର ଗ୍ରହଣ କରିଥଲେ । 

ବାପାଙ୍କର ମୃତ୍ୟୁ ଆମ ପରିବାର ପାଇଁ ଏକ ଦାରୁଣ ବିପର୍ଯ୍ୟୟ ହେଲା । 
ପରିବାରର ୭ ଜଣ ବାପା ଛେଉଣ୍ଡ ପିଲାଙ୍କର ଭବିଷ୍ୟତ ଓ ୪୨ ବର୍ଷ ବୟସରେ 
ସ୍ବାମୀଙ୍କ ମୃତ୍ୟୁ ଏ ସବୁ ଚିନ୍ତା ମା'କୁ ଏତେ ବିବ୍ରତ କଲା ଯେ ସେ ବିଲ୍କୁଲ ପଥର 
ପାଲଟି ଗଲା । 

ଆମ ଘରେ ଏ ଘଟଣା ଘଟୁଥୁବା ସମୟରେ ମୁଁ ବାରିପଦା ମହାରାଜା ପୂର୍ଣ୍ଣଚନ୍ଦ୍ର 
କଲେଜରେ ପ୍ରଥମ ବାର୍ଷିକ ବିଜ୍ଞାନ ଛାତ୍ର । ସବୁ ଦିନ ପରି ସେ ଦିନ ମଧ୍ୟ ସକାଳ 
ଥିଓରି କସ୍‌ ରେ ଯୋଗଦାନ କରୁଥିଲି । ଥ୍‌ଓରି କାଲାସ୍‌ ରେ ମୁଁ ଖବର ପାଇଲି କଲେଜ 
ଅଫିସର ହେଡ଼ୁକ୍ଲାର୍କ ଇଶ୍ଵରବାବୁ ମୋତେ ଅଫିସକୁ ଡକାଇଛନ୍ତି । ସାଙ୍ଗେ ସାଙ୍ଗେ 
ଯିବାକୁ ନିର୍ଦେଶ ଥଲା । ଶିକ୍ଷକଙ୍କ ଅନୁମତି ନେଇ ମୁଁ କଲେଜ ଅଫିସକୁ ଆସିଲି । 
ଶଶ୍ବରବାବୁ ମୋର ସ୍ତୁଲ ସହପାଠୀ ଚିତ୍ତରଞ୍ଜନ ପାଲ୍ଲଙ୍କ ବାପା । ଚିତ୍ତ ସହିତ ଆମେ 
ବାରିପଦା ସ୍କୁଲରେ ଏକାଠି ପଡ଼ୁଥଲୁ । ତେଣୁ ଭଶ୍ଵରବାବୁ ମୋତେ ଭଲ ଭାବରେ 
ଜାଣିଥୂଲେ । ମୋତେ ଖବର ଦେଲେ, ' 'ବେତନଟୀରୁ ଫୋନ ଆସିଛି । ତୁମ ଛାପାଙ୍କ 
ଦେହ ଖରାପ । ତୁମେ ସାଙ୍ଗେ ସାଙ୍ଗେ ଗାକୁ ଯିବ ।”” 

ମୋ ବାପାଙ୍କ ଦେହ ଖରାପ, ଏକଥା ମୋର ସବୁ ସହପାଠୀ ସେତେବେଳକୁ 
ଜାଣି ସାରିଥୂଲେ । ବାରିପଦାରେ ଯେଉଁ ସମ୍ଭାନ୍ତ ପରିବାରର ପିଲାଙ୍କ ମୁଁ ଟିଉସନ କରି 
କଲେଜରେ ପଢ଼ୁଥିଲି, ଏ ଖବର ତାଙ୍କ ଘରେ ମଧ୍ୟ ପହଞ୍ଚସାରିଥୂଲା । ପରେ ଶୁଣିଲି 
ମୋର ଦରର୍ଗାପୁର ଯିବାକୁ ବନ୍ଦୋବସ୍ତ ହୋଇ ସାରିଛି । ବାଲେଶ୍ଵର ଯିବାକୁ ସେତେବେଳେ 
ଆଉ ବସ ନ ଥଲା । ଅର୍ମଦାରୋଡ଼କୁ ଯିବା ବସ୍‌ରେ ମୁଁ ଦାଚ୍ରିଆ ମୁହାଁ ଛକ ଯାକେ 
ଯିବି । ମୋ ସହିତ ମୋର ସହପାଠୀ ରସାନନ୍ଦ ଲେଙ୍କା ଯିବ । ସାଇକେଲଟିଏ ଯିବ 
ବସ ଉପରେ । ଦାନ୍ତିଆ ମୁହାଁ ଛକରୁ ସାଇକେଲରେ ରସାନନ୍ଦ ମୋତେ ଦୁର୍ଗାପୁରରେ 
ପହଞ୍ଚାଇ ଦେବ । 

(9) 


Digitized by srujanika@gmail.com 


ସେଇମରି ରାବରେ ଯୋଜନା କାର୍ଯ୍ୟକାରୀ ହେଲା । ଗାରେ ପହଞ୍ଚବା ବେଳକୁ 
ଦିନ ଏଗାରଟାରୁ କି ନ ଅଧକ ସମୟ ହେବ । ଶୁଣିବାକୁ ପାଇଲି ବାପା ଆଉ ଘରେ 
ନାହାଁନ୍ତି । ତାଙ୍କୁ ତା ¥! ଖାଣିକୁ ନିଆଯାଇଛି । ଶବରେ ମୁଖାଗ୍ମି ଦେବାକୁ ମୋ ପାଇଁ 
ସମସ୍ତେ ଅପେକ୍ଷା କରିଛନ୍ତି । 

ମୋର ଏ କି ଯୋଗ !!! ମଶାଣିକୁ କ'ଣ ଯିବି ? ମାକୁ ଦେଖୁବାକୁ 
ଛାନିଆ ହୋଇପଡ଼ିଲ । ଘର ଭିତରକୁ ପଶିଗନରି । ପୁରବନ୍ଦି ଘର । ଆମ ଠାକୁର 
ଘରେ ଗୋଟିଏ ଦଉଡ଼ିଆ ଖଟରେ ମା ଶୋଇଥିଲା । ମୁଁ ଆସିଛି ଶୁଣି ଧଡ଼ପଡ଼ ହୋଇ 
ଉଠି ପଡ଼ିଲା ଓ କାନିବାକୁ ଆରମ୍ଭ କଲା । ଆଖୁର ଲୁହ, ଅଲରାବାଳ ଦେଖୁ ଯେ 
କେହି ବୁଝିବ ଦୁଃଖର ବୋଝ ମୁଣ୍ଡାଇବାକୁ ତାର ଶଣ୍ତି ନାହିଁ । ମୁଁ ମଧ୍ୟ ଧୈର୍ଯ୍ୟହରା 
ହେଲି । କିନ୍ତୁ ଆଶ୍ଚର୍ଯ୍ୟର କଥା ମୋ ଆଖୁରେ ଲୁହ ନ ଥୁଲା । ମୁଁ ଥଲି ଏକ ପଥର- 
ଜୀବନହୀନ ବସୁଟିଏ । ଚେତନା ନାହିଁ । ମା ମୋତେ କୁଣ୍ଢେଇ ଧରି କାନ୍ଦିଲା ¬ ମୁଁ ବି 
ମା” କୁ କୁଣ୍ଢେଇ ପଢକେଲ ସେମିତି ରହିଗଲି । 

କକେଇମାନେ ମୋତେ ମାଂଠାରୁ ଅଲଗା କରି ଗା ମୁଣ୍ଡ ମଶାଣିକୁ 
ନେଇଗଲେ । ବାପାଙ୍କର ଗୋଟିଏ ଫଟୋ ଉଠେଇବାକୁ"ଇଚ୍ଛାକଲି କିନ୍ତ ଗାରେ କେମେରା 
କାହିଁ ? ଯୁଗ ବିତି ଗଲାଣି ବାପାଙ୍କର କୌଣସି ଫଟୋ ମୋ ପାଖରେ ନାହିଁ । ଫଟୋ 
ଉଠା ସଂସ୍କୃତି ସେତେବେଳେ ଆମ ଘରେ ନ ଥୁଲା । 

ସେଇ ଶୁଝ୍ଲାହାରୀ ଗାରୁ ତା ହାତ ଲେଖା ଚିଠିଟିଏ ଏ ଯାକେ ମୁଁ ସାଇତି 
ରଖୁଛି । ବାପାଙ୍କର ସ୍ମ ତି ମୋ ପାଖରେ ସେତିକି । ମୋ ବିବାହ ପରେ ଉର୍ମିଳାକୁ 
ମଧ୍ୟ ବାପାଙ୍କର ଫଟୋ ଦେଖାଇ ପାରିନି । ଉର୍ମିଳା ମଧ୍ୟ ଦେଖୁଛି ସେଇ ଚିଠିଟାକୁ ! 
ବାପାଙ୍କର ମୋ ପାଖକୁ ଶେଷ ଚିଠି । 


[od 


ମୁଁ ମୂଖାଗ୍ନି ଦେଲି, ବାପାଙ୍କର ମର ଶରୀର ପାଉଶରେ ପରିଣତ ହେଲା । 
ମଶାଣିର କ୍ରିୟା ନଡ଼ପୁରରୁ ନରନନା ଆସି ସମାପନ କଲେ । ନରନନା 

ବାପାଙ୍କର ଭଣଜା । ତାଙ୍କର ଦଦେଇ ଝିଅ ଭଉଣୀଙ୍କ ପୁଅ ! ସେ ଦଦେଇ ଆମ ପାଖ 

ଗାଁ ଦହିକୋଟିରେ ରହନ୍ତି । ନରନନା ବାପାଙ୍କୁ ସବୁଦିନେ ବହୁ ସମ୍ମାନ ପ୍ରଦର୍ଶନ କରୁଥିଲେ । 
ଆମ ଗାର ଶିବ ବାରିକ ବାପାଙ୍କର ଅତି ପ୍ରିୟ ଥଲା । ସେ ମଧ୍ୟ ବାରିକ 

ହିସାବରେ କାର୍ଯ୍ୟ ସମାପନ କଲା । 

ପରେ ସମ୍ପୂର୍ଣ୍ଣ ଶୁଵିକ୍ରିୟାରେ ନରନନା ଓ ଶିବ ବାରିକ ପୂର୍ଣ୍ଣ ସହଯୋଗ କଲେ । 
ଶିବ ବାରିକ ମଧ୍ୟ ବାପାଙ୍କୁ ମାମୁଁ ବୋଲି ଡାକେ । ସେ ଦୃଷ୍ଟିରୁ ଆମେ ତାକୁ ଶିବ 
ଭାଇ ବୋଲି ସତ୍ବୋେଧନ କରୁଥୁଲୁ । ସେମାନଙ୍କ ସାହାଯ୍ୟ ପାଇଁ ତାଙ୍କ ପାଖରେ ମୁଁ 
ଚିରରଣୀ । 

ମୋତେ ଗାରେ ଛାଡ଼ି ରସାନନ୍ଦ ବାରିପଦା ଫେରିଗଲା । ସେ କେମିତି ଫେରିଲା 
ସେ ହିସାବ ମୁଁ ରଖୁନାହିଁ । ଆମେ ବାରିପଦାରୁ ଆସିବା ସମୟରେ ବାପାଙ୍କର ଦେହାନ୍ତ 
ହେବା କଥା ସେ ମୋତେ ଆଦୌ ଜାଣିବାକୁ ଦେଇନଥୁଲା ! ଗାରେ ପହଞ୍‌ ସିଧାସିଧୂ 
ନୂତନ ପରିସ୍ଥିତିର ସମ୍ମୁଖୀନ ହେଲି । 

ଘରର ବଡ଼ପୁଅ ହିସାବରେ ହଠାତ୍‌ ବହୁତ ଦାୟିତ୍ଵ ମୋ ମୁଣ୍ଡ ଉପରକୁ 
ଆସିଗଲା । ପ୍ରଥମରେ ଶୁଵିକ୍ରିୟା ସମ୍ପର୍ଣ୍ଣ କେମିତି ହେବ । ମା ଓ ସାନ ଭାଇ ଭଉଣୀ 
ମାନଙ୍କର ଭରଣ ପୋଷଣ, ଭାଇ ଭଉଣୀ ମାନଙ୍କର ପାଠପଢ଼ା, ବିବାହ ବତ ଇତ୍ୟାଦି 
ଭବିଷ୍ୟତକୁ ଅଛି । 

ନିଜେ ନିଜକୁ ଯୋଗ୍ୟ କରିବା ଆଗରୁ ମୋ ଉପରକୁ ଆସିଥୂବା ଏ ସବୁ 
ଦାୟିତ୍ଵ ସମ୍ପର୍ଣ୍ଣ ହୋଇପାରିବ କି ? ଭବିଷ୍ୟତ ଏ ପ୍ରଶ୍ନର ଉତ୍ତର ଦେବ । 

ooo 


(୯) 

୬ 
ବଡ଼ପୁଅର ଦାୟିତ୍ବ ବୁଝିଲି 


ବାପାଙ୍କର ଅଚ୍ତେଶ୍ି କ୍ରିୟା ସରିବା ପରଦିନ ଦଶାହକ୍ରିୟା କିପରି ହେବ, ସେ 
ବିଷୟରେ ଗୁରୁଜନମାନଙ୍କ ସହ ପରାମର୍ଶ କରିବା ଆବଶ୍ୟକ ମନେ କଲି । ଗୁରୁଜନ 
କହିଲେ ଗାରେ କକେଇମାନେ ଓ ମାମୁଁଘର । 

ବାପାଙ୍କର ମୃତ୍ୟୁରେ ମାମୁଁ ଘରୁ କେହି ଆସିନଥୂଲେ । ବଡ଼ମାମୁଁ ଓ ମୋର 
୨ୟ ମାମୁଁ ସେତେବେଳକୁ ଚାକିରି କରିସାରିଲେଣି । ସେମାନେ ନିଜ ନିଜର ଚାକିରି 
ସ୍ଥାନରେ ହୁଏତ ଥଲେ । ଆଇ ପରେ ଆସି ମାକୁ ଦେଖଦେଇ ସେଇଦିନ ବାରିପଦା 
ଫେରିଗଲେ । ବାରିପଦାରେ ମୋ ମାମୁଁଘର । ଅଜାଙ୍କର ସେ ସମୟରେ କୌଣସି 
ଚାକିରି ନ ଥଲା ! ଦେଖୁବାକୁ ଗଲେ ମାମୁଁଘରୁ ଏ ଅବସ୍ଥାରେ ମୋର କୌଣସି ସାହାଯ୍ୟ 
ପାଇବାର ଆଶା ନ ଥୁଲା । 

ପ୍ରଥମେ ବଡ଼ କକେଇଙ୍କ ସହିତ ଆଲୋଚନା କରିବାକୁ ସିର କଲି । ବଡ଼ 
କକେଇ ବାପାଙ୍କ ଠାରୁ ୪/୫ ବର୍ଷ ଛୋଟ ହେବେ । ଶିକ୍ଷାଗତ ଯୋଗ୍ୟତା ସେମିତି 
କିଛି ନ ଥଲା । ଗା ସ୍ତୁଲରେ କିଛିଦିନ ଅଧ୍ୟୟନ କରିଥଲେ । ଆମ ଗାର ଡାକ୍ତର 


ae ~~ 


ଶ୍ରୀବସ ମିଶ୍ରଙ୍କ ସହିତ ହସ୍‌ପିଟାଲ ଏଟେଣ୍ଢେଟ୍‌ ହିସାବରେ କିଛିଦିନ ଚାକିରି କରିଥଲେ । 
ପରେ ଘରେ ରହି ଚାଷବାସ କଥା ବୁଝିଲେ ଓ ଚାକିରି ଛାଡ଼ି ଦେଲେ । ମୁଁ ଜାଣିବା 
ଦିନଠାରୁ ସେ ଏକାନ୍ନବର୍ରୀ ପରିବାରରେ ନ ଥୂଲେ । ପୈତୃକ ଘରର ପୂର୍ବ ଅଂଶକୁ 
ବିଭାଜନ କରି ୨ଟି କୋଠରୀ, ଆଗଣା ଓ ଏକ ସାମନା ବୈଠକୀ ତାଙ୍କୁ ଦିଆଯାଇଥିଲା | 
ବଡ଼ କକେଇ ଖୁଡ଼ୀ ଓ ତାଙ୍କର ପିଲାମାନେ ସେଥୂରେ ରହୁଥଲେ । ବଡ଼ କକେଇଙ୍କୁ 
ଆମେ ସବୁ ବୁଢ଼ାବାପା ଓ ଖୁଡୀଙ୍କୁ ବୁଢ଼ା ମା ବୋଲି ସମ୍ବୋଧନ କରୁଥୁଲୁ | ଅନ୍ୟ 
ଭାଇମାନଙ୍କ ଠାରୁ ସେ ଅଲଗା ହେବା କଥା-କେବେ ହେଲେ ମୁଁ ଜାଣି ନ ଥୁଲି । 

ବଡ଼ କକେଇଙ୍କୁ ମୋର ସବୁବେଳେ ଭୟ ଥାଏ । ଦେଖୁବାକୁ ମୁଖ ମଣ୍ଡଳରେ 
ତାଙ୍କର ଉଗ୍ରଭାବ ପରିସୁଟ ହେଉଥାଏ । ତାଙ୍କ ସାମନାକୁ ଯାଇ କଥାବାର୍ରା ମୁଁ କେବେ 
କରିନଥୁଲି । ବାପାଙ୍କ ସହିତ ଓ ଅନ୍ୟ କକେଇମାନଙ୍କ ସହିତ ତାଙ୍କର ସେମିତି ସଦଭାବ 
ନ ଥବା ମୁଁ ଉପଲବ୍ଧି କରିଥୁଲି । 

(୧୦) 

ବଡ଼ କକେଇଙ୍କ ଘରକୁ ଯିବାକ୍ଷଣି ସେ ମୋତେ ପାଖକୁ ଡାକି ମୁଁ କିଛି 
କହିବା ଆଗରୁ ତାଙ୍କର ବକ୍ତବ୍ୟ ଆରମ୍ଭ କଲେ । “ବୃଝିଲୁ ବୈକୂଣ୍ଡ ତୋ ବାପା 
ଆମର ବଡ଼ ଭାଇ । ଘରର ବଡ଼ ପୁଅ । ତାଙ୍କର ଶୁଵ୍ଧିକ୍ରିୟା ଜଣେ ମୁରବିର ଶୁଵିକ୍ରିୟା 
ଯେମିତି ହେବା କଥା ସେମିତି କରିବା ଦରକାର ଓ ଖୁବ୍ଧ ଭଲରେ ହେବା ଆବଶ୍ୟକ । 
ତୁ ସେଇ ଅନୁସାରେ ବନ୍ଦୋବସ୍ତ କର” । 

ବାପାଙ୍କର ଶୁଵ୍ଧି କ୍ରିୟା କାମର ବନ୍ଦୋବସ୍ତ ମୁଁ କରିବି । କକେଇମାନଙ୍କର 
ଏଥୁରେ କୌଣସି ଦାୟିତ୍ସ ନାହଁ । ଏକଥା ମୋତେ ମୋର ବଡ଼ କକେଇ କହୁଛନ୍ତି ଶୁଣି 
ମୋତେ ବେଶ୍‌ ଅଡ଼ୁଆ ଲାଗିଲା । ତିନି ବର୍ଷ ତଳର କଥା ମନେ ପଡ଼ିଲା । ଏଇ 
କକେଇଙ୍କର ତଳଭାଇ ଆମର ଦ୍ଵିତୀୟ କକେଇ ରାଜଯକ୍ଷ୍ମା ରୋଗରେ ମୃତ୍ୟୁବରଣ 
କରିଥୁଲେ । ସେ ଥୁଲେ ବିପନ୍ଦିକ ଓ ନିଃସନ୍ତାନ । ତାଙ୍କର ଅନ୍ତ୍ୟେ୍ଟିକ୍ରିୟା ଓ ଶୁଵ୍ଧିକାମ 
ମୋତେ କରିବାକୁ ପଡ଼ିଥିଲା । ସେତେବେଳେ ମୁଁ ଥଲି ୧୦ମ ଶ୍ରେଣୀର ଛାତ୍ର । 
ସେତେବେଳେ ବାପା ଥୁଲେ, ସମସ୍ତ ଖର୍ଚ୍ଚ ବାପା ବହନ କରିଥଲେ | ସେ କକେଇଥୁଲେ 
ମୋ ବାପା ମା'ଙ୍କ ଠାରେ ଆଶ୍ରିତ । 

ସେ କକେଇଙ୍କ ଶବଦାହ ସମୟରେ କୁଆଡ଼େ ଶାଳ କାଠ ଦୁରଗଡ଼ ବଳି 
ପଡ଼ିଲା । ବଡ଼ କକେଇ ବିନାକୁଣ୍ଠାରେ ସେ ମଶାଣିରେ କହିଥୁୂଲେ, “ଏ କାଠ ଏଠାରେ 
ଥାଉ । ଆସନ୍ତା ବର୍ଷ ଆମ ବଡ଼ଭାଇ କାମରେ ଲାଗିବ ।”' ଏମିତି ଅବସ୍ଥାରେ ଭାଇ 
ଭାଇ ଭିତରେ ଯେ ସହୃଦୟତା ନ ଥୁଲା ଏକଥା କହିବା ବାହୁଲ୍ୟ ମାତ୍ର । ମୁଁ ତ ତାଙ୍କ 
ଭାଇ ନୁହେଁ ଭାଇର ପୁଅ । ହୁଏତ ମୋ ପାଇ ସହୃଦୟତା ପ୍ରଦର୍ଶନ କରିପାରନ୍ତି । 

ସାହାସ ବାନ୍ଧି କକେଇଙ୍କୁ ଉତ୍ତର ଦେଲି । ˆ କକେଇ, ଶୁଦିକାମ ଭଲରେ 
କରିବାକୁ ପଇସା ଆସିବ କୁଆଡୁ ? ତୁମେ ତ ଜାଣିଛ ବାପାଙ୍କ ରୋଜଗାରରେ ଘରର 
ଗୁଜୁରାଣ ମେଣ୍ଷେ ନାହିଁ । ସେ ପାଇଁ ସେ କେତେକ ପିଲାଙ୍କୁ ବେତନଟୀରେ ଟିଉସନ 
କରୁଥିଲେ । ମୋ ପଢ଼ା ଖର୍ଚ ତ ସେ କେତେବେଳେ ଦେଇ ପାରିନାହାନ୍ତି । ତାଙ୍କର ତ 
ସଞ୍ଚୟ ବୋଲି କିଛି ନାହିଁ । ଯାହା ଜମି ତିନିମାଣ ସେଥୁରେ ଯାହା ହେଉଛି ତା ମଧ୍ୟ 
ବର୍ଷକୁ ଅଣ୍ଡେ ନାହିଁ । ଏ ଅବସ୍ଥାରେ ଭଲରେ ଶୁଵିକ୍ରିୟା ହେବ କେମିତି ? 

କକେଇ ସାଙ୍ଗେ ସାଙ୍ଗେ ଉତ୍ତର ଦେଲେ “ଉପାୟ ଅଛି । ତୁମର ଯେଉଁ 
ଚାଷ ଜମି ଅଛି । ତାକୁ ଆଗୁଆ ବନ୍ଧକ ଦେଇ ଦିଅ । ସେ ଟଙ୍କାରେ ଶୁଵ୍ଧିକାମ ଭଲରେ 
ହୋଇପାରିବ । 

(୧୧) 

ଏ କଥା ପଦକ ଶୁଣି ମୋ ମୁଣ୍ଡ ବଲେଇ ଗଲା । 

ତଥାପି ଉତ୍ତର ଦେଲି - ““ ଆମେ ଭାଇଭଉଣୀ ମିଶି ୭ ଜଣ ଅଛୁ, ସେଥ୍‌ରେ 
ପୁଣି ମା” । ଜମି ବନ୍ଧା ଦେଲେ ଅସନ୍ତାବର୍ଷକୁ ଏ ସମସ୍ତେ ଚଳିବେ କିପରି ? 

କକେଇ, “ଏବେରୁ ଭବିଷ୍ୟତ କଥା ଭାବିବାର ଆବଶ୍ୟକତା ନାହିଁ । ଭବିଷ୍ୟତ 
କଥା ଭବିଷ୍ୟତରେ ଦେଖାଯିବ ।”” 

ଏ ଉତ୍ତର ଶୁଣିବା ପରେ ମୋଟାମୋଟି ମୁଁ ବୁଝିଲି, ବାପାଙ୍କର ଶୁଵିକ୍ରିୟା 
ସମ୍ପାଦନ ମୋର ଦାୟିତ୍ଵ । କାରଣ ଘରର ବଡ଼ ପୁଅ ମୁଁ । ସେଥ୍‌ରେ କକେଇମାନଙ୍କର 
କୌଣସି ଦାୟିତ୍ସ ନାହିଁ । କକେଇଙ୍କୁ କହିଲି, ““କକେଇ, ଆଗୁଆ ଜମି ବନ୍ଧା ଦେଇ 
ବାପାଙ୍କର ଶୁଵିକ୍ରିୟା ସମ୍ପାଦନ କରିବା ମୋ ଦେଇ ସମ୍ଭବ ହୋଇ ପାରିବନି ।”' ବଡ଼ 
କକେଇ ସାଙ୍ଗେ ଉତ୍ତର ଦେଲେ “ତା” ହେଲେ ସେ ଶୁଵିକ୍ରିୟାରେ ମୁଁ ବା ମୋ ପରିବାରର 
କେହି ଯୋଗ ଦେବେ ନାହିଁ ।” 

ସେଇୟା ହିଁ ହେଲା । ବାପାଙ୍କର ଶୁଵିକ୍ରିୟାରେ ବଡ଼ କକେଇ ବା ତାଙ୍କ 
ପରିବାରର କେହି ଯୋଗ ଦେଇ ନ ଥୂଲେ । 

ତୃତୀୟ କକେଇ ଆମ ଶୁଦ୍ଧି କାମରେ ଯୋଗ ଦେଲେ ସତ କିନ୍ତୁ ଆର୍ଥକ 
ଦୃଷ୍ଟିରୁ କିଛି ସାହାଯ୍ୟ କରିନଥୂଲେ । ସେ ମଧ୍ଯ ଅଲଗା ରହୁଥଲେ ତାଙ୍କ ପରିବାର 
ସହିତ । 

ବଡ଼ କକେଇଙ୍କ ସାମନାରେ ତାଙ୍କ ସହିତ ମୋର ବାକ୍‌ ଲଢ଼େଇ ମୋତେ 
ନିଜକୁ ମଧ୍ୟ ବହୁତ ଆଶ୍ଚର୍ଯ୍ୟ ଲାଗିଲା । ୫ ୦ ବର୍ଷରୁ ଉର୍ଵ କକେଇଙ୍କ ସହିତ ମୁଁ 
୧୬/୧୭ ବର୍ଷର ପିଲା ଏପରି ଭାବରେ କଥାବାରା। କଲି କିପରି ? ତା ଉତ୍ତର ମୁଁ 
ଖୋଜି ପାଇଲି ନାହିଁ । 

ବଡ଼ ନାନୀ କ୍ଷୀରକୁ, ସାନ ଭଉଣୀ ରାଧାକୁ ଓ ସେମାନଙ୍କ ସ୍ବାମୀ ମାନଙ୍କୁ 
ଚିଠି ଲେଖ୍‌ଲି । ବାପାଙ୍କର ମୃତ୍ୟୁ ଖବର ଦେଲି ଓ ସେମାନଙ୍କୁ ଲେଖ୍‌ଲି ନିଜ ଖର୍ଚ୍ଚରେ 
ନିଜେ ଆସି ଏ କାମରେ ସହଯୋଗ କଲେ ମୋତେ ଭଲ ଲାଗିବ । ନାନୀ ଓ ଭିଣୋଇ 
ଭଗବାନବାବୁ ଶୁଵିକ୍ରିୟା ପାଇ ଆସିଥୂଲେ । ରାଧା ଓ ପୂର୍ଣ୍ଣବାବ ମଧ୍ୟ ଆସିଲେ । 


(୧୨) 

ବାପାଙ୍କ ଅସ୍ତି ଗଙ୍ଗାସ୍ଥି କରିବାକୁ ବଡ଼ ଭିଣୋଇ ଭଗବାନବାବୁ କଲିକତା ଯାଇଥୂଲେ ଓ 
ଠିକ ୧୧ ଦିନରେ ଅସି ପହଞ୍ଚଲେ । 

ନରନନା ଓ ଶିବଭାଇ ପୁରୋହିତ ଓ ବାରିକ ହିସାବରେ କୌଣସି ପାରିଶ୍ରମିକ 
ନ ନେଇ ଏ କାର୍ଯ୍ୟ ଶେଷ କରିବାକୁ ମୋତେ ପ୍ରତିଶୃତି ଦେଲେ ଓ କହିଲେ, ବ୍ୟସ୍ତ 
ହେବାର କୌଣସି ଆବଶ୍ୟକତା ନାହିଁ । ଅଳ୍ପ ବହୁତେ ଶୁଦ୍ଧି କାମ ନିଶ୍ଚୟ ସମ୍ପୂର୍ଣ୍ଣ ହେବ । 

ମାମୁଁ ଘରୁ କୌଣସି ସାହାଯ୍ୟ ନାହିଁ । ବଡ଼ କକେଇଙ୍କର ଅସହଯୋଗ, 
ତୃତୀୟ କକେଇଙ୍କର ଉଦାସିନତା । ଏ ଭିତରେ ମୁଁ ଭାବି ପାରିଲିନି ଏ ଶୁଵିକ୍ରିୟା 
କେମିତି ହେବ । ମୋ ଜୀବନର ଏ ଯାକେ ମୁଁ ନିଜ ଲୋକଙ୍କ ପାଖରୁ ସାହାଯ୍ୟ 
ସହାନୁଭୂତି ପାଇବା ସମ୍ଭବ ହୋଇ ନାହିଁ । ସୁବିଧା ଅନୁସାରେ ମୋର ବନ୍ଧୁମାନେ 
ମୋତେ ବେଶ୍‌ ସାହାଯ୍ୟ କରିଥାନ୍ତି । ମନେ ମନେ ଠିକ କଲି ବନ୍ଧୁମାନଙ୍କ ସହ ପରାମର୍ଶ 
କରିବାକୁ ବାରିପଦା ଆସିବି । 

ପିଲାଦିନୁ ଏ ଯାକେ ଭଗବାନଙ୍କର ଆଶୀର୍ବାଦ ମୁଁ ପାଇଛି ମୋର 
ଦୁର୍ଦିନମାନଙ୍କରେ । ସେ କଥା ସବୁମନେ ପଡ଼ିଲା । ସେ ସବୁର ହିସାବ ନିକାଶ କରିବାକୁ 
ମୋର ଆଗ୍ରହ ଏବେ ବଢ଼ିଆସୁଛି । 

୧୯୩୨ ସାଲ ମେ ମାସ ୨୮ ତାରିଖରେ ମୋର ଜନ୍ମ । ସେଇ ପଡ଼ା ଗାଁ 
ଦୁର୍ଗାପୁରରେ ! ମା ଠାରୁ ଶୁଣିଛି ମୋତେ ବର୍ଷେ ବା ଦେଢ଼ ବର୍ଷ ବୟସରେ ବ୍ର 
ହେଲା । ୨୧/୨୨ ଦିନ ଧରି ଜ୍ଵର ଛାଡ଼ିଲାନି । ମୁଁ ଅତି ରୁଗ୍ଧ ହୋଇ ପଡ଼ିଲି । 
ବଞ୍ଚବାର ଆଶା କମ୍‌ ଥଲା । ବଡ଼ସାହି ଡାକ୍ତରଖାନାର କେଉଁ ଶ୍ରୀହରି ଡାକ୍ତର ମୋର 
ଚିକିତ୍ସା କରୁଥିଲେ । ତାଙ୍କର ରୋଗ ନିରୂପଣ ଥୁଲା ଟାଇଫଏଡ଼ । ଟାଇଫଏଡ଼୍‌ ରୋଗ 
ପାଇଁ ସେତେବେଳେ ଓିଷଧ ନ ଥୁଲା । ରୋଗୀର ସେବା ଶୁଶ୍ରୁଷା ଥୁଲା ଅସଲ ଚିକିସ୍ସା। 
ସେଥୁରେ କିଏ କିଏ ଆରୋଗ୍ୟ ହେଉଥୁଲେ କିନ୍ତୁ ଅଧକାଂଶ ରୋଗୀଙ୍କର ମୃତ୍ୟୁ ଥୁଲା 
ସୁନିଶ୍ଚିତ । ମା” ବାପା ମୋ ପାଇଁ ବହୁତ ବ୍ୟସ୍ତ ହୋଇପଡ଼ିଲେ । ମୋ ଜ୍ଵର ଯେ 
ଛାଡ଼ିବ କେହି ବିଶ୍ଵାସ କରି ପାରୁନଥଲେ । 

ମା କହିବାର ମୋର ମନେ ପଡୁଛି - ଜର ହେବାର ୨୨ ଦିନରେ ରାତିରେ 
ବାପାଙ୍କର ବଡ଼ କକେଇ ( ସେତେବେଳକୁ ସେ ମୃତ) କାନ୍ଧରେ ଏକ ନାମାବଳୀ 

ପଳେଇ ମା ସାମାନାରେ ଆସି ଛିଡ଼ା ହେଲେ । ମା କୋଳରେ ମୁଁ ଥଲି, ମୋ ମୁଣ୍ଡରେ 
ହାତ ବୁଲେଇ ଆଣି କହିଲେ ¬ “ଯା, କାଲିକୁ ତୋ ପୁଅର ଢ୍ଵର ଛାଡ଼ିଯିବ ।”? 

ସେଇୟା ହିଁ ହେଲା । ନିଆଁରେ ପାଣି ପଡ଼ି ନିଆଁ ଲିଭିଗଲା ପରି ତା ପରଦିନ 
ମୋ ଜ୍ଵର ଛାଡ଼ିଗଲା । ବାପା, ମା ଓ ପରିବାରର ସମସ୍ତେ ବହୁତ ଖୁସି ହେଇଥଲେ । 
ଜିନ୍ଧ ମୋ ମା”ର ବିଶ୍ଵାସ ଯେ ବଡ଼ କକେଇଙ୍କ ରୂପରେ ଆମର କୁଳଠାକୁର ରଘୁନାଥ 
ଆସି ତା ପୁଅକୁ ଆଶୀର୍ବାଦ କରିବାରୁ ପିଲାର ଜ୍ଵର ଛାଡ଼ିଗଲା । ଭଗବାନଙ୍କ ଆଶୀର୍ବାଦରେ 
ସବୁ ସମ୍ଭବ ହୋଇପାରେ । 

ମୋତେ ଶିକ୍ଷାଗତ ଯୋଗ୍ୟତା ଦେବାକୁ ମୋ ବାପା ମାଙ୍କର ଆର୍ଥକ ସମ୍ବଳ 
ନ ଥଲା । ଆମ ପରିବାରର ସମସ୍ତଙ୍କର ଶିକ୍ଷା ସେଇ ଗା ସ୍ତୁଲରେ ଆରମ୍ଭ ହୋଇ 
ସେଇ ସ୍ତୁଲରେ ହିଁ ଶେଷ ହୋଇଥାଏ । ଆମ ଗାର ସ୍ବଚ୍ଛଳ ଅବସ୍ଥାରେ ଥବା ସର୍ଦ୍ଦାରଙ୍କ 
ଘରର ପିଲାମାନେ ଉପରକୁ ପଢ଼ିବାର ସୁଯୋଗ ପାଇଥୂଲେ ଓ ଗାର ଆର୍ୟ୍ଧବେଦ 
ଚିକିତ୍ସା କରୁଥିବା ଅଭିରାମ ମିଶ୍ରଙ୍କର ପିଲାମାନେ ମଧ୍ୟ ଉପରକୁ ପଢ଼ିବାର ସୁଯୋଗ 
ପାଇଥିଲେ ! ବଡ଼ କକେଇଙ୍କ ପୁଅ ମଧ୍ୟ ତା ମାମୁଙ୍କ ସାହାଯ୍ୟରୁ ମେଟ୍ରିକ ପର୍ଯ୍ୟନ୍ତ 
ପଢ଼ିବାର ସୁଯୋଗ ପାଇଥଲା । କିନ୍ତୁ ବାପା ମାଙ୍କର ଆର୍ଥକ ସାହାଯ୍ୟ ନ ପାଇ ମୁଁ 
ମେଟ୍ରିକ ପାଶ୍‌ କରି କଲେଜରେ ପଶିପାରିଛି ସେ ମୋ ପ୍ରତି ଭଗବାନଙ୍କ ଆଶୀର୍ବାଦ 
ଛଡ଼ା ଆଉ କିଛି ନୁହେଁ ବୋଲି ମୋର ବିଶ୍ଵାସ । ଭଗବାନଙ୍କ ଆଶୀର୍ବାଦ ମୋ ପାଖକୁ 
ଆସିଛି - ପରୀକ୍ଷାରେ ଭଲ ଫଳ ଦେଖାଇ ବୃତ୍ତି ରୂପରେ, ଶିକ୍ଷକମାନଙ୍କର ସ୍ନେହ ଓ 
ଆଦର ଭିତର ଦେଇ ଓ ସହପାଠୀମାନଙ୍କର ସ୍ନେହ ଓ ସହଯୋଗ ମାଧ୍ଯମରେ । ବାପାଙ୍କର 
ସବୁ ସ୍ମତି ମୋର ମନେ ପଡ଼ିଲା । 

ଲୁଗା ପଟା ପିନ୍ଧିବାରେ ସେ ଥଲେ ବେଶ୍‌ ସରଳ । ତାଙ୍କର ପୋଷାକ ଥୁଲା 
ଧୋତି ଓ ପଞ୍ଜାବୀ । ଦୁଇଟି ପଞ୍ଜାବୀରୁ ତାଙ୍କର ଅଧ୍ବକ ପଞ୍ଜାବୀ ନ ଥୁବାର ମୋର 
ମନେ ପଡୁଛି । ତାଙ୍କୁ ଶାର୍ଟ ପିନ୍ଧିବାର ମୁଁ କେବେ ଦେଖୁନି । ଘରେ ଥୁଲେ ଗାମୁଛା 
ପିନ୍ଧୁଥିଲେ । ଗାମୂଛା ଉପରେ ଗଞ୍ଜି ବା ଅନ୍ୟ ଗୋଟିଏ ଗାମୁଛା କାନ୍ଧରେ ପକାନ୍ତି । 
ଘରବାଡ଼ିରେ କାମ କରିବାକୁ ତାଙ୍କର ଆଗ୍ରହ ।! ନିଜ ହାତରେ ଘରବାଡ଼ିରେ ଶାଗ 
ପନିପରିବା ଲଗାଉଥୂଲେ । ଏହା ବ୍ୟତୀତ ମକା, କୋଳଥ ମୁଗ ଆଦି ମଧ୍ୟ ଆମ 
ବାଡ଼ିରେ ଚାଷ କରାଉଥୂଲେ ! 

ବାପାଙ୍କର ସରଳ ପୋଷାକ , ଘରବାଡ଼ିରେ ଚାଷ ଇତ୍ୟାଦି ମୋ ଉପରେ 
ପ୍ରଭାବ ପକାଉଥୂଲା । ପୋଷାକର ଚାକଚକ୍ୟତ୍ତେ ମୁଁ ବିଶ୍ଵାସ କରୁନଥଲି । ଚାକିରୀ 
ଜୀବନରେ ସରକାରୀ କ୍ଵାର୍ଟରର ହଡା ଭିତରେ ପନିପରିବା ଶାଗ ଆଦି ଲଗାଇବା 
ମୋର ସଉକଥୁଲା । ପରବର୍ଭୀ କାଳରେ ନିଜ ଘର ବାଡ଼ିରେ ସେ ସବୁ କରିବାରେ 
ମୋର ମଧ୍ଯ ସଉକଥୁଲା । ମୋ ଶଳା କୁନିଆର ବାହାଘରରେ ଆମ କ୍ଵାଟରର ହତାରେ 
ଚାଷ ହୋଇଥବା ପୋଇରେ ବାହାଘର କାମ ଉଠିଯାଇଥୁଲା । 

ଟସର କୋଷାକୁ ସିଝାଇ ସେଥୁରୁ ସୂତାବାହାର କରିବା ବାପାଙ୍କୁ ବେଶ୍‌ ଭଲ 
ଲାଗୁଥୁଲା । ସେ ଯେଉଁ ଟସରସୂତା ବାହାର କରୁଥିଲେ ତାକୁ ଗା ତନ୍ତ୍ରୀକୁ ଦେଇ ତାଙ୍କ 
ପାଇଁ କାଣ୍ମିଆ ତିଆରି କରାଉଥ୍‌ଲେ । ବାପାଙ୍କ କାଣ୍ଡିଆ ମୁଁ ମଧ୍ୟ ବ୍ୟବହାର କରିଛି । 

ମହାତ୍ମାଗାନ୍ଧୀଙ୍କ ଡାକରା ଘରେ ଘରେ ସୂତାକାଟିବା ମୋ ଉପରେ ବେଶ୍‌ 
ପ୍ରଭାବ ପକାଇଥଲା । ମାଇନର ସ୍ତ୍ଲରୁ ମୁଁ ତକଲିରେ ସୂତା କାଟୁଥଲି ଓ ଆମ 
କଟାହୋଇଥ୍‌ବା ସୂତା ଆମ ଶିକ୍ଷକମାନେ କଂଗ୍ରେସ କର୍ମୀଙ୍କୁ ଦେଉଥିଲେ । ହାଇସ୍ତଲରେ 
ପଢ଼ିବାବେଳେ ମୋ ଅନୁରୋଧରେ ବାପା ମୋ ପାଇଁ ଗୋଟିଏ ସୁଟ୍‌କେସ ଅରଟ 
କିଣି ଦେଇଥୂଲେ । ସେଥରେ ମୁଁ କିଛିଦିନ ସୂତା କାଟିଥୂୁଲି । ଆମର ଚାଷ ହେଉଥ୍‌ବା 
ସୋରିଷ ଓ ଜଙ୍ଗଲରୁ ସଂଗ୍ରହ କରିଥ୍‌ବା ମହୁଲଫଳ ( ଟୋଲ)କୁ ବାପା ଗୀ ଘଣାରେ 
ପେଡ଼ି ତେଲ ବାହାର କରିବାକୁ ଦେଉଥୁଲେ । ତାଙ୍କ ପିନ୍ଧା ଗାମୁଛା ଥୁଲା ତନ୍ତ ବୁଣା 
ଗାମୁଛା । ଗାଉଁଲି ଶିଳ୍ପକୁ ଉସ୍ାହିତ କରିବା ବାପାଙ୍କର ଆଉ ଏକ ଗୁଣ । 

ବାପା କେବେ ଆମ ଭାଇଭଉଣୀଙ୍କୁ ଶାସନ ପାଇଁ ଶାରିରୀକ ଦଣ୍ଡବିଧାନ 
କରୁନଥୂଲେ । କଥାରେ ଥିଲା ତାଙ୍କର ଶାସନ । ଥରେ ନାନୀ ସହିତ ଘର ଭିତରେ 
ଲୁଚୁକାଳି ଖେଳୁଖେଳୁ ଆମର ଏକ ଆଲମିରାକୁ ଆମେ ପକାଇଦେଇଥ୍‌ୁଲୁ ¦ ତା ଭିତରେ 
ଥିବା କାଚ ଜିନିଷ ଭାଙ୍ଗିଯାଇଥୁଲା । ବାପା ବହୁତ ରାଗିଲେ - କିଚୁ ତାଙ୍କର ଶାସନଥୂଲା 
କଥାରେ । ମୁଁ ମଧ୍ୟ ପରଜୀବନରେ ମୋ ପିଲାଙ୍କୁ ଶାସନ ପାଇଁ ମାରଧର କରିନି । 
ଏହା ନିଶ୍ଚୟ ମୋ ବାପାଙ୍କର ମୋ ଉପରେ ପଡ଼ିଥିବା ପ୍ରଭାବ । 

ବାରିପଦାରେ ହାଇସ୍କୁଲରେ ପଡଢ଼ିବାବେଳେ ମୁଁ ଥରେ ଗୋଟିଏ ଛୋଟ 
ଟର୍ଚ୍ଚଲାରଟ୍‌ କିଣିଥୁଲି । ଟର୍ଚ୍ଚ ଲାରଟ୍‌ ମୋର ଆବଶ୍ୟକ ନାହିଁ ବୋଲି ବାପା ମୋତେ ତା 
କାହିଁକି କିଣ୍ପିଲି ବୋଲି ଆକଟ କଲେ । କିଣିବା କାରଣ ନ କହି ମୁଁ କହିଲି, ତା ହେଲେ 

ସେ ଟଙ୍ଗଟି ମୁଁ ଆଉ କାହାକୁ ବିକିଦେବି । ସେଥୁରେ ମଧ୍ୟ ବାପା ସନ୍ତୁଷ୍ଟ ହେଲେନି 
ବରଂ କହିଲେ ମନ ଖୁସିରେ ଗୋଟିଏ ଜିନିଷ କିଣିଛୁ, ତାକୁ ଯନ୍ରରେ ରଖୁବୁ । ବିକିବା 
କଥା ଭାବିବୃନାହିଁ । ଏ କଥାଟି ମୋ ଉପରେ ବେଶ୍‌ ପ୍ରଭାବ ପକାଇଥୁୂଲା । ପରବର୍ରୀ 
ଜୀବନରେ ମୁଁ ମୋ ଜିନିଷ ବିକିବାକୁ ଆଦୌ ମନ ବଳାଇନପାହିଁ । ଅଦରକାରୀ 
ଭାବିଲେ ଯାହାର ଦରକାର ତାକୁ ଖୁସିରେ ଦେଇ ଦେଇଥାଏ । 

ଘରବାଡ଼ିରେ ସ୍ତୁଲବାଡ଼ିରେ ଫଳଗଛ ଲଗାଇବା ବାପାଙ୍କର ସଉକ ଥୁଲା । 
ସେ ଯେଉଁ ଯେଉଁ ସବଲରେ ଥଲେ ପ୍ରାୟ ଫଳଗଛ ବିଶେଷତଃ ଆମ୍ଭଗଛ ଲଗାଉଥୁଲେ । 
ଆମ ଗା ସ୍କୁଲରେ ସେ ଯେଉଁ ଆତମ୍ଭମଛ ଲଗାଇଥୂଲେ. ସେ ଏବେ ମଧ୍ୟ ଅଛି । 
ପରବର୍ରୀକାଳରେ ଘର ବାଡ଼ିରେ ଫଳଗଛ ଲଗାଇବା ମୋର ମଧ୍ଯ ଏକ ସଉକ । 
ନାତିନାଡୃଣୀଙ୍କ ଜନ୍ମ ପରେ ତାଙ୍କ ନାମରେ ମୁଁ ଆମ୍ଭ ପଣସ ପିଜୁଳୀ ଓ ବେଲ ଆଦି 
ଗଛ ଲଗାଇଛି । ଗଛ ଭିତରେ ଏକାଧୂକ ନଡ଼ିଆଗଛ ମଧ୍ୟ ଅଛନ୍ତି । ଏହା ମଧ୍ଯ ମୋ 
ଉପରେ ମୋ ବାତ୍ାଙ୍କର ପ୍ରଭାବର ପରିଚୟ । 

ବାପାଥଲେ ବେଶ୍‌ ନିର୍ଭିକ - ସତ ପଥରେ ଥଲେ ତାଙ୍କର କେହି କିଛି କ୍ଷତି 
କରିପାରିବେନି ବୋଲି ତାଙ୍କର ବିଶ୍ଵାସ ଥଲା । ଥରେ ଆମର ବଡ଼ କକେଇ ଜମି 
ଭାଗବାଣ୍ଟରେ ଅସନ୍ଧୁଷ୍ଠ ହୋଇ ତାଙ୍କ ଘର ପଛପଟୁ ପାଟିକଲେ - ସବୁଗଣ୍ଡଗୋଳର 
କାରଣ କୁଆଡ଼େ ମୋ ବାପା-ତେଣୁ ତାଙ୍କୁ ବେକରୁ ହାଣି ଦେଲେ ସବୁ ଠିକ୍‌ ହେବ । 
ଗୋଟିଏ ଟାଙ୍ଗଆ ଧରି ଆମ ଘର ପଛ ବାରଣ୍ଡାକୁ ଦୌଡ଼ି ଦୌଡ଼ି ଆସିଲେ । ଦୁଇ 
ଘର ମଧ୍ୟରେ ଯିବା ଆସିବାକୁ ବାଟିଥୁୂଲା । ତାଙ୍କୁ ଟାଙ୍ଗଆ ଧରି ଆସିବାର ଦେଖୁ 
ଆମେ ଡ଼ରିଗଲୁ ଓ କାନ୍ଦିଲୁ । ମା ପାଟିକଲା ବାପାଙ୍କୁ- ତୁମେ ଘର ଭିତରକୁ ଆସ । 
ବାପା ଘର ପଛପଟ ପିଣ୍ଡାରେ ବସିଥୂଲେ । ମୋଟେ ହଲଚଳ ବି ହେଲେନି ବରଂ 
କହିଲେ ସେ ଆସି ଏଇଠୂ ଫେରିବ - ତୁମେ ସବୁ ବ୍ୟସ୍ତ ହେଉଛ କାହିଁକି ? ସେଇୟା 
ହେଲା - କକେଇ ଗର୍ଜନ କରି ଆସିଲେ ଓ ବାପାଙ୍କ ପାଖରୁ ଫେରିଗଲେ ତାଙ୍କ ଘର 
ପଟକୁ । ଏ ଦୃଶ୍ୟ ଏବେ ବି ମନେ ପଡ଼ିଲେ ମୋ ଦେହ ଶୀତେଇ ଉଠେ ଓ ବାପାଙ୍କର 
ନିର୍ଭିକତା ମୋତେ ଯେ ଆଶ୍ଚର୍ଯ୍ୟ କରିଥଲା - ସେଇୟା ମନେପଡ଼େ । 

ପାଠ ପଢ଼ା ପାଇଁ ବାପା ମାଙ୍କର ଆର୍ଥକ ସାହାଯ୍ୟ ମୁଁ ନ ପାଇଥଲେ ସୁଦ୍ଧା 
ପିଲାଦିନରୁ ସେମାନଙ୍କ ପାଖରୁ ଯେଉଁ ସତ ଶିକ୍ଷା ମୁଁ ପାଇଛି ଯେଉ ସ୍ବେହ ଶ୍ରଦ୍ଧା 

ଉପଭୋଗ କରିଛି ମୋର ଜୀବନର ମୂଳଦୁଆ ତାହାରି ଉପରେ ଗଢ଼ା ଯାଇଛି । ସତକଥା 
କହିବ ¬ ଗୁରୁଜନଙ୍କ ଭକ୍ତି କରିବ, ଭଶୃରଙ୍କୁ ପ୍ରାର୍ଥନା କରିବ ଇତ୍ୟାଦି ସତ୍‌ ଶିକ୍ଷା ବାପା 
ମାଙ୍କ ସାନିଧ୍ଯରୁ ମୁଁ ଶିକ୍ଷା କରିଥୁଲି । ଆମ ଗୀ ଦୁର୍ଗାପୁରରୁ ମାମୁଘର ବାରିପଦା ଯିବାର 
ଆନନ୍ଦ ବାପା ମାଙ୍କ ସହିତ ଯାଇ ମୁଁ ଓ ନାନୀ ବେଶ୍‌ ଉପଭୋଗ କରୁଥଲୁ । ବଳଦ 
ଗାଡ଼ିରେ ଗାରୁ ବେତନଟୀ, ବେତନଟୀରୁ ସାନ ରେଳଗାଡ଼ି ଚଢ଼ି ବାରିପଦା, ବାରିପଦା 
ଷ୍ଟେସନରୁ ଘୋଡ଼ାଗାଡ଼ିରେ ଦେଉଳ ସାହି ମାମୁଁ ଘରକୁ ଯିବା ଏକ ଉଲ୍ଲାସମୟ କାହାଣୀ । 
ସେ ସମୟରୁ ଯିବା ଆସିବା ସୁବିଧା ସେଇୟାହିଁ ଥଲା । ଏତେ ପରିମାଣରେ ବସ 
ଯିବା ଆସିବା କରୁ ନ ଥୁଲା । 

ବାପାଙ୍କ ସହିତ ଓ ଅନ୍ୟ ଗ୍ରାମବାସୀଙ୍କ ସହିତ ମୁଁ ଚାଲି ଚାଲି ବାରିପଦା 
ଆସିଛି । ଗାରୁ ବାରିପଦା ୨୦ କୋଶ । ଗାରୁ ଓପରଓଳି ସମସ୍ତେ ଚାଲି ଚାଲି 
ଆସନ୍ତି । କୃଷ୍ଠଚନ୍ଦ୍ରପୁର ବା ଲଙ୍ଗଳକଟା ଡାକବଙ୍ଗଳା ବାରଣ୍ଡାରେ ରାତି କଟେଇ ତା 
ପରଦିନ ସମସ୍ତେ ବାରିପଦା ଯାଆନ୍ତି । ଦୂରବାଟକୁ ବାପାଙ୍କ ସହିତ ଚାଲି ଚାଲି ଯିବାର 
ଅନ୍ୟ ଏକ ନମୁନା ହେଲା ନାନୀଘର ନିଳଗିରିକୁ ଯିବା । ମାଣତ୍ରୀ ଦେଇ ଦୁର୍ଗାବେବୀ 
ତା ପରେ ଚଲାବାଟରେ ଯାଇ ମିତ୍ରପୂରରୁ ସଡ଼କରେ ନୀଳଗିରି ମୁଁ ବାପାଙ୍କ ସହିତ 
ଚାଲି ଚାଲି ଯାଇଛି । ବାଟରେ ବହୁତ ଗପ କହି ମଝିରେ ମଝିରେ ଯେଉଁ ଗା ପଡ଼େ 
ସେ ପୋଖରୀ ମାନଙ୍କରେ ପାଦ ଧୋଇ ଆମେ ପୁଣି ଚାଲୁ । ବାପା କହନ୍ତି 'କୋଶେ 
ଯା- ଧୋ ପା, ଯେତେ ଇଚ୍ଛା ସେତେ ଯା” ¬ କଷ୍ଟ ସହ୍ୟ କରିବା ମୁଁ ପିଲାଦିନୁ ତାଙ୍କଠାରୁ 
ଶିକ୍ଷାଲାଭ କରିଥୁଲି । 

ରାମାୟଣର ସବୁ ଗପ ମା ମୋତେ ପିଲାଦିନେ ଶୁଣାଇଥୂଲା ! ସେ ଗପରୁ 
ମଧ୍ଯ ମୋର ଅସୀମ ଶିକ୍ଷାଲାଭ ହୋଇଛି । 

ବାପା ଶନିବାର ଦିନ ଘରକୁ ଆସିଲେ ନାନୀଙ୍କୁ ଓ ମୋତେ ଦୁଇ ଜଙ୍ଘ ଉପରେ 
ବସାଇ ଅତି ଆଦର କରନ୍ତି । ଏମିତି କିଛି ସମୟ କଲାପରେ ଗୋଡ଼ ହାତ ଧୋଇ 
ଖଆପିଆ କରନ୍ତି । 

ବାପା ମୂଷାଗଡ଼ିଆ ସ୍ତଲରେ କାମ କରୁଥିବା ସମୟରେ ମୋତେ ତାଙ୍କ ସହିତ 
ତାଙ୍କ ପାଖକୁ ନେଇଯାଉଥଲେ । ମୁଁ ଦେଖୁଛି ନିଜ ହାତରେ ସେ ନିଜେ ରୋଷେଇ 
କରିବା । ମୋତେ କହୁଥଲେ ଜଣେ ଲୋକ ନିଜ ମୁଠାରେ ୫ ମୁଠା ଚାଉଳର ଭାତ 

କଲେ ତା ପାଇଁ ସେତିକି ଯଥେଷ୍ଟ ହେବ । ଆମ ଦୁଇଜଣଙ୍କ ପାଇଁ ନିଜେ ରୋଷାଇ 
କରୁଥୁଲେ । ଆବଶ୍ୟକ ପଡ଼ିଲେ ସ୍ଵାବଲମ୍ବି ହେବ ମୁଁ ତାଙ୍କରି ପାଖରୁ ଶିଖୁଥୁଲି । 
ବାପାଙ୍କ ମୂଷା ଗାଡ଼ିଆ ଅବସ୍ଥାନ ଓ ମୋର ବୈଶିଙ୍ଗା ସ୍ତଲରେ ଅଧ୍ୟୟନ ପ୍ରାୟ ଏକ 
ସମୟର କଥା । ବୈଶିଙ୍ଗାରେ ମୁଁ ମେଲେରିଆରେ ବରାବର ପୀଡ଼ିତ ହେଉଥିଲି । 
ମୋର ପ୍ଲିହା ବେଶ୍‌ ବଡ଼ ହୋଇଥୁବାର ମୁଁ ଜାଣିଥୁଲି ।ପ୍ଲିହା ବଢ଼ିବାର ଚିକିସ୍୍‌। ଥଲା 
*ପିହା ମାରିବା ।”” ପେଟ ଉପରେ ବାମ ପଟରେ ତେଲ ଦେଇ ପତର ଉପରେ 
ଡହକ ଅଙ୍ଗାର ରଖ୍ବା ହେଲା ¢“ ପିିହା ମାରିବା ।”” କବିରାଜ ମାନେ ଏହା କରୁଥୁଲେ | 
ଏଥରେ ପ୍ଲିହା ଆକାର କମେ ଓ ପାଳି ଜ୍ଵର ଭଲ ହେବା କଥା । ମୋ ପେଟର 
ବାମପଟେ ଏ ପୋଡ଼ା ଘା ର ଚିହ୍ନ ଏ ଯାକେ ଅଛି । ଯୁଗଳର ଏକ ପ୍ରସିଦ୍ଧ କବିରାଜ 
(ନାମ ମୋର ମନେ ନାହିଁ) ବାପାଙ୍କ ଅନୁରୋଧରେ ମୋ ପାଇଁ ଏହା କରିଥୁଲେ । 
ଏଥୁରେ ମୋର ପାଳି ଜ୍ଵର ( ମେଲେରିଆ) ଛାଡ଼ିଲା କି ନାହିଁ ମୋର ମନେ ନାହିଁ-କିନ୍ତୁ 
ବାରିପଦା ଆସିଲା ପରେ ମୋର ଜ୍ଵର ଛାଡ଼ିଯାଇଥଲା । ଏବେ ଡାକ୍ତର ହେଲା ପରେ 
ବୁଝୁଛି ପ୍ଲିହା ପାଇଁ ଏପରି ଚିକିସ୍ା ଯୁଭ୍ତିଯୁକ୍ତ ନୁହେଁ । ବେଶିଙ୍ଗା ମାଇନର ସ୍ତୁଲର ଆଉ 
ଏକ ସ୍ମରଣୀୟ ଘଟଣା ହେଲା- ଆମର ୪ର୍ଥ ଶିକ୍ଷକ ଶ୍ରୀଯୁକ୍ତ କୁଞ୍ଜବିହାରୀ ନନ୍ଦି ମୋତେ 
ଶୀତରେ ଥରିବାର ଦେଖୁ ଗୋଟିଏ ଶୀତ ଚାଦର ଦେଇଥିଲେ । ମୋର ସେତେ 
ବେଳେ ଘୋଡ଼ିହେବା ଚାଦର ନ ଥୁଲା | ତାଙ୍କର ମୋ ପ୍ରତି ଏ ଶ୍ରଦ୍ଧା ମୁଁ ସବୁଦିନ ପାଇଁ 
ମନେ ରଖ୍ଛି । ବୈଶିଙ୍ଗା ସ୍ତୁଲ ଛାଡ଼ିଲା ପରେ ତାଙ୍କୁ ମୁଁ ଆଉ ଦେଖୁନି । କିନ୍ତୁ ମୋ 
ବିଷୟରେ ଅନ୍ୟ ପିଲାଙ୍କ ଠାରୁ ସେ ପଚାରି ବୂଝୁଥଲେ । ତାଙ୍କ ଘର ଥୂଲା ମୋରଡ଼ା 
ପାଖରେ- ମୋର ବହୁତ ସହପାଠୀ ବାରିପଦା ହାଇସ୍ତୁଲରେ ମୋରଡ଼ାର ବାସିନ୍ଦା ଥଲେ । 
ମୂଷା ଗଡ଼ିଆ ପୂର୍ବରୁ ବାପାଥୁଲେ କଣ୍ଚିପୁରରେ । ନାନୀ ସହିତ ମିଶି ବାପାଙ୍କ ସହିତ 
ଆମେ କଣ୍ଠିପୁର ମଧ୍ୟ ଯାଇଛୁ । ଆମକୁ ସାଙ୍ଗରେ ନେଇ ତାଙ୍କ ଚାକିରୀ ସ୍ଥାନକୁ 
ଯିବାରେ ତାଙ୍କର ଅସୀମ ଆନନ୍ଦ ଓ ଆମର ମଧ୍ଯ ବହୁତ ଖୁସି, ଆମେ ଉପଭୋଗ 
କରୁଥୁଲୁ । କଣ୍ଢିପୁରର ବାପାଙ୍କ ସାଙ୍ଗ ମାନଙ୍କ ସହିତ ଆମର ପିଲାଦିନୁ ପରିଚୟ ଥୁଲା | 

ମୃଷାଗଡ଼ିଆ ପରେ ବାପାଙ୍କର ଚାକିରୀସ୍ଥାନ ଥଲା-କେଶରପୁର | ଆମ ଗାରୁ 
ପ୍ରାୟ ୪ କି.ମି. ହେବ । ମୁଁ ସେତେବେଳକୁ ହାଇସ୍ତ୍ରଲରେ ପଢ଼ୁଥୁଲି । ସ୍ତୁଲ ଛୁଟି 
ସମୟରେ ବାପାଙ୍କ ସହିତ କେଶରପୁର ଯାଇଛି । କେଶରପୁର ମହନ୍ତଙ୍କ ଘରେ ବାପା 

ରହୁଥିଲେ ଓ ତାଙ୍କ ପୁଅକୁ ପାଠ ପଢ଼ାଉଥୂଲେ । ମହନ୍ତଙ୍କ ଘର ବେଶ ଧନୀ ଲୋକ । 
ଧାନ ଜମି ବହୁତ- ଧାନ ପାଇଁ ସ୍ଵତନ୍ତ୍ର ଅମାର ! ପୁରବନ୍ଦି ଘର, ବଡ଼ ବଡ଼ ପୁର । 
ମହନ୍ତଙ୍କ ସ୍ତ୍ରୀ ଅତି ସ୍ବେହୀ । ତାଙ୍କ ଘରେ ମୁଁ ଏକାଧ୍ବକ ବାର ବାପାଙ୍କ ସହିତ 
କାଳାତିପାତ କରିଛି । ତାଙ୍କ ପୁଅ ପୂର୍ଣ୍ଣାନନ୍ଦ ଗୋସ୍ଵାମୀକୁ ନିମ୍ନ ପ୍ରାଥମିକ ସ୍ତୁଲର ପାଠ 
ମୁଁ ମଧ୍ୟ ଛୁଟିରେ ଗଲେ ପଢ଼ାଉଥ୍ଲି | ପରେ ପୂର୍ଣ୍ଣାନନ୍ଦ ଉଚ୍ଚ ଶିକ୍ଷା ଲାଭ କରି ପ୍ରସିଵି 
ଅର୍ଜନ କରିଥଲେ । ବେତନଟୀ ହାଇସ୍ତଲର ହେଡ଼ ମାଷ୍ଟର ଚାକିରୀ ମଧ୍ୟ କରିଥୁଲେ । 
ମହନ୍ତଙ୍କ ଜାମାତା ଭବେଶ ପାଣିଗ୍ରାହୀ ମୋର ମାମୁଁ, ଅଜାଙ୍କର ବଡ଼ଭାଇଙ୍କ ପୁଅ, ସେ 
କଥା ସେଇ କେଶରପୁରରୁ ମୁଁ ଜାଣିଥୁଲି । 

ବାପାଙ୍କର ସଠିଲୋ ପୋଷିଂ ବେଳକୁ ମୁଁ ମେଟ୍ରିକ ପରୀକ୍ଷା ଦେଇସାରିଥୁଲି । 
ବାପାଙ୍କ ସହିତ ସଠିଲୋ ଯାଇଛି । ସେଠାକାର ହେଡ଼ପଶ୍ତିତ ମୋତେ କୌଣସି ଏକ 
ଶିକ୍ଷକଙ୍କ ଛୁଟିର ଅନୁପସ୍ଥିତରେ ତାଙ୍କର କାମ କରିବାକୁ ଅର୍ଡ଼ର କରାଇଥଲେ । ସେଠାରେ 
ମୁଁ ୨/୩ ମାସ କାମ କରିଥୁଲି । ସେଠାରୁ ଯେଉଁ ଦରମା ପାଇଲି ଓ ସେ ସମୟରେ 
ମଧ୍ୟ ବେତନଟୀରେ କେତେକ ମାରୁଆଡି ପିଲାଙ୍କୁ ଟିଉସନ କରୁଥଲି, ସେ ଟିଉସନ 
ପଇସା ମିଶାଇ କଲେଜ ଆଡ଼ମିଶନ ବେଳକୁ ଆଂଶିକ ଆଡ଼ମିଶନ ଖର୍ଚ ଓ ନିଜର 
ବିଛଣା ଚାଦର ଶେଜ, ମଶାରୀ ଆଦି ତିଆରି କରିଥୁଲି । 

ଆଜିର ଏ ଦରର୍ଦିନରେ ବାପାଙ୍କର ସବୁ ସଲ ତି ମୋ ମନରେ ଉଦ୍ବବେଳିତ 
ହେଲା । ବହୁତ ମାନସିକ କଷ୍ଟ ହେଲା କିନ୍ଧୁ ଚୁପ୍‌ ଚାପ ରହି କେବଳ ଗୋଟିଏ ଚିନ୍ତାରେ 
ବଡ଼ି ରହିଲି । ବାପାଙ୍କର କ୍ରିୟା କେମିତି ଉଠିବ । ଏ ଘର ଚଳାଚଳ କେମିତି ହେବ । 

ସେଇ ଭଗବାନଙ୍କୁ ଡାକିବା ଛଡ଼ା ମୋର ଅନ୍ୟ ଉପାୟ ନାହିଁ । ଭଗବାନଙ୍କ 
ଉପରେ ଦୃଢ଼ ବିଶ୍ବାସ ରଖୁ ନିଜକୁ ସାନ୍ଧନା ଦେଲି । 

୭ 
ଦୁର୍ବଳର ସାହା ଦଇବ 


ବାପାଙ୍କର ଅନ୍ତୋଷ୍ଟି କ୍ରିୟା ସରିବାର ତୃତୀୟଦିନ ମୁଁ ବାରିପଦା ଆସିଲି । 
ବାରିପଦା ମୟୂରଭଞ୍ଜ ଜିଲ୍ଲାର ସଦର ମହକୁମା । ବଳଙ୍ଗ, ଚିପଟ, ଜରାଳୀ, ସରାଳୀ 
ଆଦି ନଦୀ ବେଷ୍ଟିତ ଏକ ମନୋରମ ସହର । ବିଭିନ୍ନ ଫଳ ପୂଷ୍ଠ ଓ ଉତ୍ତିଦରେ ଭରପୁର 
ରାଣୀବାଗ ଥଲା ଏକ ପ୍ରମୋଦ ଉଦ୍ୟାନ । ଉତ୍କଳ ମାତାଙ୍କର ସୁଯୋଗ୍ୟ ସନ୍ତାନ 
ମୟୂରଭଞ୍ଜ ମହାରାଜା ଶ୍ରୀରାମଚନ୍ଦ୍ର ଭଞ୍ଜଙ୍କ ସ୍ତ୍ରୀ ଲକ୍ଷ୍ମୀକୁମାରୀଙ୍କ ସଲ ତିରେ ଏ ଉଦ୍ୟାନର 
ସୃଷ୍ଠି । ଲକ୍ଷ୍ମୀ କୁମାରୀ ଧର୍ମଶାଳା ମଧ୍ୟ ଲକ୍ଷ୍ମୀକୁମାରୀଙ୍କ ସଲ ତିକୁ ଜୀବିତ ରଖୁଛି । 
ରାଣୀବାଗର ଖେଳନା ରେଳଗାଡ଼ି ପ୍ରତାପ ଚନ୍ଦ୍ର ଭଞ୍ଜଙ୍କ ସମୟରେ ତାଙ୍କର ଦୁଇପୁତ୍ର 
ପ୍ରଦୀପ ଓ ସ୍ଵରୂପଙ୍କ ମନୋରଞ୍ଜନ ପାଇଁ ତିଆରି ହୋଇଥୁଲା ଓ ଅଗଣିତ ଦର୍ଶକଙ୍କର 
ମଧ୍ୟ ମନୋରଞ୍ଜନ କରୁଥଲା ! ମଧୁବନ ଥୁଲା ଏକ ସୁନ୍ଦର ଓ ପ୍ରଶସ୍ତ ଆତ୍ବବଗିଚା । 
ବିଭିନ୍ନ ଉନ୍ନତ ମାନର ଆମତ୍ବଭଗଛରେ ଭରପୁର ଥୂଲା ହେମିଲଟନ ଫାର୍ମ । ମହାରାଜା 
ପୂର୍ଣ୍ଣଚନ୍ଦ୍ର ଭଞ୍ଜଙ୍କ ସ୍ମୃତିରେ ନିର୍ମିତ ମନ୍ଦିର ବିଭିନ୍ନ ସୁଗନ୍ଧଯୁନ୍ତ ଫୁଲରେ ଶୋଭା ପାଉଥ୍‌ଲା | 
ପ୍ରତି ଶନିବାର ଓପରଓଳି ସେଠାରେ ବେଣ୍ଡ ବାଦ୍ୟର ବନ୍ଦୋବସ୍ତ ଥୁଲା | ଏହା ଥୁଲା 
ସର୍ବ ସାଧାରଣଙ୍କର ପାଇଁ ଏକ ଆକର୍ଷଣୀୟ ସ୍ଥାନ । 

ଏ ହେଲା ମୁଁ ବାରିପଦା ଉଚ୍ଚ ଇଂରାଜୀ ବିଦ୍ୟାଳୟରେ ପଢ଼ୁଥିବା ସମୟର 
ବାରିପଦା । ସେ ସମୟର ବାରିପଦାରେ ଉଚ୍ଚ ଇଂରାଜୀ ବିଦ୍ୟାଳୟ, ବିଦ୍ୟାଳୟ ପାଇଁ 
ଛାତ୍ରାବାସ, ଛାତ୍ରଙ୍କ ପାଇ ଖେଳପଡ଼ିଆ, ସବୁ ସୁବିଧା ବିଶିଷ୍ଟ ଡାକ୍ତରଖାନା, 
ସର୍ବସାଧାରଣଙ୍କ ପାଇଁ ଉନ୍ନତମାନର ପାଠାଗାର ଆଦିର ସ୍ଥାପନା ପ୍ରଜାବତ୍ସଳ ମହାରାଜା 
ରାମଚନ୍ଦ୍ର ଭଞ୍ଜଙ୍କ ଦ୍ଵାରା ପ୍ରତିଷ୍ଠା କରାଯାଇଥୁଲା | ବେଙ୍ଗଲ ନାଗପୁର ରେଳ ସହିତ 
ଛୋଟ ରେଳ ଲାଇନ ଦ୍ଵାରା ରୁଭ୍ପାରୁ ବାରିପଦାର ସଂଯୋଗ ସେଇ ମହାରାଜା ଶ୍ରୀରାମଚନ୍ଦ୍ର 
ଭଞ୍ଜଙ୍କ ସମୟରେ ହଁ ହୋଇଥଲା ୧୯୦୫ ସାଲରେ | ସ୍ଵାଧୀନତା ପ୍ରାପ୍ତିର ଠିକ୍‌ ଏକ 
ଶହ ବର୍ଷପରେ ୨୦୦୫ ସାଲରେ ସେ ଛୋଟ ରେଳଲାଇନ୍‌ ଏବେ ବଡ଼ 
ରେଳଲାଇନ୍ଵରେ ପରିଣତ ହୋଇଛି । ଶ୍ରୀରାମଚନ୍ଦ୍ର ଭଞ୍ଜଙ୍କ ସମୟରେ ମୟୂରଭଞ୍ଜର 
ବହୁତ କିଛି ଉନ୍ନତି ସାଧୂତ ହୋଇଥଲା । 

ମୟୂରଭଞ୍ଜରେ ରାଜତ୍ଵ କରୁଥୁବା ଭଞ୍ଜ ରାଜବଂଶ ଅତି ପୁରାତନ । କେତେକ 
ଏତିହାସିକଙ୍କ ମତରେ ଏମାନେ ଓଡ଼ିଶାର ଗଙ୍ଗ ଓ ସୋମବଂଶ ରାଜାଙ୍କ ଠାରୁ ମଧ୍ୟ 
ପୁରାତନ । ଚତୁର୍ଥ ଶତାଦ୍ଦୀରୁ ଭଞ୍ଜ ରାଜାମାନେ ମୟୂରଭଞ୍ଜ କେଉଁଝ ରରେ ରାଜତ୍ସ 
କରୁଥବାର ପ୍ରମାଣ ଅଛି । 

ବରାହବଂଶୀୟ ରାଜାମାନେ ବଣେଇମଞଣ୍ଡଳରେ ରାଜୁତି କରୁଥିଲେ ଓ ଖୁଚିଂ 
ମଣ୍ଡଳରେ ରାଜତ୍ଵ କରୁଥିବା ଭଞ୍ଜବଂଶୀୟ ରାଜାମାନଙ୍କର ସମସାମୟିକ ଥଲେ । ବରାହ- 
ବଂଶୀୟ ରାଜାଙ୍କର ରାଜକୀୟ ଛାପ ଆଦିରେ ମୟୂର ଛବି ଦେଖୁବାକୁ ମିଳେ । 
ସେମାନେ ରାଜପୁତନାର ଚିତୋରଗଡ଼ରେ ଥୁବା ମୟୂର ରାଜବଂଶର ବଂଶଧର, ପୁଣି 
ମୌର୍ଯ୍ୟ ବଂଶର ଚନ୍ଦ୍ରଗୁପ୍ତ ମୌର୍ଯ୍ୟଙ୍କର ବଂଶଧର ବୋଲି ଦାବୀ କରନ୍ତି । ଭଞ୍ଜବଂଶର 
ରାଜା ଓ ମୟୂରବଂଶୀୟ ରାଜା ମାନେ ଏକ ବଂଶର ବୋଲି ବହୁତ ଏତିହାସିକ କହନ୍ତି । 
ମୋଟାମୋଟି କହିଲେ ଭଞ୍ଜ ବଂଶୀୟ ରାଜାମାନେ ଏକ ଅତି ପୁରାତନ ରାଜବଂଶ ଓ 
ବହୁଦିନରୁ ମୟୂରଭଞ୍ଜରେ ରାଜତ୍ଵ କରି ଆସୁଛନ୍ତି । 

ମୋଗଲ ଶାସନ, ମରହଟ୍ଟା ଶାସନ ଓ ବ୍ରିଟିଶ ଶାସନ କାଳରେ ମୟୂରଭଞ୍ଜର 
ରାଜାମାନେ ସେମାନଙ୍କ ଅଧ୍ବନରେ ସାମନ୍ତରାଜା ହିସାବରେ ନିଜ ଅଞ୍ଚଳରେ ଶାସନ 
କରିଆସୁଥଲେ । 

୧୯୪୭ ମସିହା ଅଗଷ୍ଟ ୧୫ ତାରିଖରେ ଭାରତ ସ୍ଵାଧୀନତା ହାସଲ 
କଲାପରେ ପୂର୍ବାଞ୍ଚଳରେ ଥ୍ବା ୨୬ଟି କରଦ ରାଜ୍ୟ ଭିତରୁ ୨୫ଟି ଓଡ଼ିଶା ସହିତ 
ମିଶିଯାଉଥୂଲେ । ଗଣତନ୍ତ୍ରର ଅସଫଳ ପ୍ରଚେଷ୍ଟା ପରେ ମୟୂରଭଞ୍ଜ ୧୯ ୪୯ ମସିହାରେ 
ଓଡ଼ିଶାରେ ମିଶିଥୂଲା ଓ ଓଡ଼ିଶାର ଆଉ ଏକ ଜିଲ୍ଲା ହିସାବରେ ଗଣାହେଲା । 

ମୁଁ ଯେଉଁ ଛାତ୍ରାବସରେ ରହି ବାରିପଦା ଉଚ୍ଚ ଇଂରାଜୀ ବିଦ୍ୟାଳୟରେ ଅଧ୍ୟୟନ 
କରୁଥଲି ତାର ନାମ ଥୁଲା ଫପ୍ରେଜାର ହଷ୍ଟେଲ | ଏହି ଛାତ୍ରାବାସ ୧୯୦୪-୧୯୦୫ 
ସାଲରେ ନିର୍ମିତ ହୋଇଥୁବା କଥା ଛାତ୍ରାବାସର କାନ୍ଧରେ ଲେଖାଅଛି । ରୁ୍ତାରୁ ବାରିପଦାକୁ 
ଯୋଗ କରୁଥିବା ଛୋଟ ରେଳଲାଇନ ୧୯ ୦୫ ମସିହାରେ ଉଦ୍ଘାଟିତ ହୋଇଥଲା । 
ବେଙ୍ଗଲର ଛୋଟଲାଟ ସାରୁ ଏଣ୍ଡରପ୍ରେଜାର ଏଥୁରେ ପୌରହିତ୍ୟ କରିଥୁଲେ । ତାଙ୍କରି 
ସ୍ମତିକୁ ଜୀବିତ ରଖୁବାକୁ ଫ୍ରେଜାର ହଷ୍ଟେଲ ଓ ଲେଡ଼ିଫ୍ରେଜାର ବାଳିକା ମାଇନର ସ୍ତୁଲ 
ବାରିପଦାରେ ସେ ସମୟରେ ପ୍ରତିଷ୍ଠିତ ହୋଇଥଲା । ସାର ଏଣ୍ଡରପ୍ରେଜାରଙ୍କର ଓଡ଼ିଶା 

ପାଇଁ ଅପାର ସହାନୁଭୂତି ଥୁଲା ! ମଧ୍ୟ ପ୍ରଦେଶର କମିଶନର ଥ୍‌ବା ସମୟରେ 
ସମ୍ବଲପୁର, ବଲାଙ୍ଗିର ଆଦି ଓଡ଼ିଆ ଭାଷାଭାଷି ଅଞ୍ଚଳକୁ ଆଣି ଓଡ଼ିଶାରେ ସାମିଲ 
କରିବାକୁ ବଡଲାଟଙ୍କୁ ପ୍ରସ୍ତାବ ଦେଇଥଲେ । ଏହି ପ୍ରସ୍ତାବରେ ଭାରତର ବଡ଼ଲାଟ 
ଲର୍ଡ଼ କର୍ନନ ରିସଲେ ସାରକୁଲାର ଜାରି କରିଥୁଲେ ଓ ୧୬/୧ ୦/୦୫ ତାରିଖରେ 
ସମ୍ବଲପୁରରେ ଏକ ଦରବାର ବସାଇ ସାର ଏଣ୍ଡ୍ରଫ୍ରେଜାର ଓଡ଼ିଆ ଭାଷାଭାଷି ଅଞ୍ଚଳକୁ 
ଓଡ଼ିଶା ଡିଭିଜନ ସହିତ ମିଶିବା କାର୍ଯ୍ୟକାରୀ କରାଇଥୁଲେ ! ସମ୍ବଲପୁରର ଫପ୍ରେଜାର 
କ୍ଲାବ ଏହି ସମୟରେ ଉଦ୍ଘାଟିତ ହୋଇଥଲା । 

ଫ୍ରେଜାର ହଷ୍ଟେଲର ଅତି ନିକଟରେ ଭାବତୋଷ ଦାଶଙ୍କ ଘର । 
ଭବତୋଷବାବୁ ଥଲେ ବାରିପଦାକୁ ଆସୁଥୁବା ବିଭିନ୍ନ ଖବରକାଗଜ ଓ ମେଗାଜିନନ 
ଆଦିର ଏଚଜେଣ୍ଢ । ବାରିପଦା ସହରର ସମସ୍ତ ଖବରକାଗଜ ଓ ସବୁ ପ୍ରକାର ସାପ୍ତାହିକ, 
ମାସିକ ମେଗାଜିନ୍ସ ତାଙ୍କରି ଦ୍ଵାରା ସହରରେ ବଣ୍ଟନ କରାଯାଉଥୁଲା ! ସମାଜ, ପ୍ରଜାତନ୍ତ୍ର, 
ଷ୍ଟେଟ୍‌ସମ୍ୟାନ, ଅମୃତ ବଜାର ପତ୍ରିକା, ହିନ୍ଦୁସ୍ଥାନ ଷ୍ଟାଣ୍ଡାର୍ଡ ତାଙ୍କର ଏଜେନ୍ସି ଯୋଗୁଁ 
କଟକ କଲିକତାରୁ ବାରିପଦାକୁ ଆସୁଥଲା । ମୁଁ ଓ ମୋର ସହପାଠୀମାନେ ଖବର 
କାଗଜ କିଣିବା ପାଇଁ ତାଙ୍କ ଘରକୁ ଯାଉଥୁଲୁ । ଆମ ପିଲାମାନଙ୍କୁ ଦେଖଲଲେ ଆମ 
ସହିତ କଥାବାର୍ଭା ହେବାକୁ ତାଙ୍କୁ ବେଶ୍‌ ଭଲ ଲାଗୁଥୁଲା ! ସ୍ଵାଧୀନତା ଆନ୍ଦୋଳନ 
କଥା, ମହାତ୍ମାଗାନ୍ଧୀଙ୍କ ଆଦର୍ଶ ଓ ନୀତି ଇତ୍ୟାଦି ସେ ଆମକୁ କହୁଥଲେ । ସେ ନିଜେ 
ଖଦଡ ପିନ୍ଧୁଥୁଲେ। ଯନ୍ତ୍ର ସଭ୍ୟତା ଆମ ଅଥନୀତିକୁ କେମିତି ଖରାପ ଦିଗକୁ ନେଇଯାଉଛି, 
ତା ମଧ୍ଯ ସେ ଆମ୍ଭମାନଙ୍କୁ ବୁଝାଉଥୂଲେ । 

ଆମେ ସବ ହାଇସ୍ତଲରେ ପଢ଼ିବା ସମୟରେ ରାଷ୍ଟ୍ରଭାଷା ପ୍ରଚାର ସମିତି'ର 
ଏକ ଶାଖା ବାରିପଦାରେ ଥୁଲା । ହିନ୍ଦୀ ରାଷ୍ଟ୍ରଭାଷା ହେବ, ସେଥୁପାଇଁ ସବୁ ଭାରତୀୟ 
ହିନ୍ଦି ଶିଖ୍ବବା ଉଚିତ, ମହାତ୍ମାଗାନ୍ଧୀ ଏହା ଉପରେ ଗୁରୁତ୍ଵ ଦେଉଥୂଲେ । ଆମେ ସବୁର 
ରାଷ୍ଟ୍ରଭାଷା ପ୍ରଚାର ସମିତି ଅଫିସରେ ସ୍ତ୍ରଲ ପରେ ଯାଇ ହିନ୍ଦୀ ଶିକ୍ଷା କରୁଥିଲୁ । 
ରାଷ୍ଟ୍ରଭାଷା ପରୀକ୍ଷାରେ ମୁଁ ପ୍ରାରମ୍ଭିକ, ପ୍ରବେଶ, ପରିଚୟ ଓ କୋବିଦ ମଧ୍ଯ ପାଶ୍‌ 
କରିଥୁଲି । ଆମର ହିନ୍ଦୀ ଶିକ୍ଷକ, ଜଣେ ଆଦର୍ଶବାଦୀ ଶିକ୍ଷକ ଥଲେ ¬ ତାଙ୍କ ଘର 
ଥିଲା ଯାଜପୁରରୋଡ଼ରେ । ମୁଁ ମୋର ଜଣେ ସାଙ୍ଗଙ୍କ ସହିତ ଯାଜପୁରରୋଡ଼ ଆସି 
ତାଙ୍କୁ ଭେଟିଥୁଲୁ ଓ ତାଙ୍କଠାରେ ଗୋଟିଏ ରାତି ରହିଥୁଲୁ । 


(୨୨) 

ଜୀବନରେ ଏ ଯାକେ ମୁଁ ବଡ଼ ରେଳଗାଡ଼ି ଦେଖୁ ନ ଥୁଲି । ମୋର ପରିଚିତ 
ଥୁଲା ଛୋଟ ରେଳଗାଡ଼ି ଯାହା ରୁପ୍ତାରୁ ବାରିପଦା ଯିବା ଆସିବା କରେ । ସେଥୁରେ 
ବେତନଟୀ ଷ୍ଲେସନରୁ ବାରିପଦା ବାପା ମାଂଙ୍କ ସାଙ୍ଗେ ଆସିଛି । ତେଣୁ ଯାଜପୂର 
ରୋଡ଼ ବଡ଼ ଗାଡ଼ିରେ ଯିବା ସେ ବୟସରେ ଏକ ଦୁଃସାହସିକ କାମ ଥୁଲା କିନ୍ତୁ ଦୁଇଜଣ 
ମିଶି ସେଠାକୁ ଯିବାକୁ ଠିକ୍‌ କଲୁ । 

ନୂତନ ସ୍ଥାନ ଦେଖୁ୍‌ବା, ନିଜ ଚେଷ୍ଟାରେ ସେଠାକୁ ଯିବା ମୋ ପାଇଁ ଏକ 
ଆନନ୍ଦର କାର୍ଯ୍ୟଥୂଲା । ଅନିଶ୍ଚିତତା ଭିତରେ ପଶିବା ମୋ ପାଇଁ ଥଲା ଏକ ଆହ୍ବାନ । 

ତତ୍କାଳୀନ ‘ଡଗର”ର ନାଗବଚା ଆନ୍ଦୋଳନ ସହିତ ସମ୍ପୃକ୍ତ ଥୂଲୁ-ମୁଁ ମୋର 
ସହପାଠୀ ବନ୍ଧୁ ତ୍ରିଲୋଚନ, ସନ୍ତୋଷ ଇତ୍ୟାଦି । କର୍ମଠ ନାଗବଵଚା ହିସାବରେ ଆମେ 
ସମସ୍ତେ ‘ଡଗର ' ସମ୍ପାଦକ ନିତ୍ୟାନନ୍ଦ ମହାପାତ୍ରଙ୍କର ସହିତ ସମ୍ପର୍କ ସ୍ଥାପନ କରିପାରିଥୁଲୁ । 
ହାଇସ୍ତ୍ୁଲରେ ପଢ଼ିବା ସମୟରେ ଭୋଳା, ତ୍ରିଲୋଚନ ଓ ରାଧାକୃଷ୍ଣ ଇତାଦିଙ୍କ ସାଙ୍ଗ 
କରି ଆମେ ନିତ୍ୟାନନ୍ଦ ମହାପାତ୍ରଙ୍କୁ ଭେଟିବାକୁ ଭଦ୍ରକ ଯାଇଥିଲୁ । ସେ ଆମର ୧୦ମ 
ଶ୍ରେଣୀର କଥା । ନିତ୍ୟାନନ୍ଦ ମହାପାତ୍ରଙ୍କ ସହିତ ଦେଖାହେଲା - ସେ ଆମକୁ ବେଶ୍‌ 
ଆଦର କଲେ । ତାଙ୍କ ଘରେ ଆମେ ମଧ୍ୟାହ୍ନ ଭୋଜନ କରିଥୁଲୁ । ନିତ୍ୟାନନ୍ଦ ମହାପାତ୍ରଙ୍କ 
ସହିତ ଦେଖାହେଲା ବେଳକୁ ମୋର କେତୋଟି ଲେଖା ଡ଼ଗରର ନାଗବଚା ବିଭାଗରେ 
ପ୍ରକାଶିତ ହୋଇଥଲା । ମୋର ଯାହା ମନେ ପଡୂଛି ସେ ଗୁଡ଼ିକଥୂଲା- ସତ୍ୟ ' ବିଷୟରେ 
ପ୍ରତିଯୋଗିତାମୂଳକ ଏକ ସନ୍ଦର୍ଭ ଦ୍ବିତୀୟ ସ୍ଥାନ ପାଇଥୁଲା | ତା ବ୍ୟତୀତ ‘କୋଣାର୍କ 
“କୋହିନୂର ଗଲାଚାଲି' ଓ ଆଉ କେତେ କବିତା ଯାହା ମୋର ମନେ ପଡୁନାହିଁ । 

ସ୍ତୁଲରୁ ଲେଖାଲେଖ୍‌ କରିବାକୁ ମୋର ଅଗ୍ରହ ଥୁଲା -ସେ ସମୟରେ ବମ୍ବେରୁ 
ପ୍ରକାଶିତ କୁଙ୍କୁମ” ମାସିକ ପତ୍ରିକାରେ ମୋର ନିରାକାର” ନାମକ ଏକ କବିତା ସ୍ଥାନ 
ପାଇଥୁଲା ! ଏହାଥିଲା ହାତ ଲେଖା ପତ୍ରିକା । ସାଇକ୍ଲୋଷ୍ଟାଇଲ୍‌ ହୋଇ ଅନ୍ୟାନ୍ୟ କପି 
ବାହାରୁଥଲା । 

ନିତ୍ୟାନନ୍ଦ ମହାପାତ୍ର ଥଲେ ଭବତୋଷ ବାବ୍ରଙ୍କର ବନ୍ଧୁ । ବାରିପଦା ଆସିଲେ 
ନିତ୍ୟାନନ୍ଦ ମହାପାତ୍ର ଭବତୋଷବାବ୍ରଙ୍କ ଘରେ ରହୁଥୁଲେ । ନିତ୍ୟାନନ୍ଦ ମହାପାତ୍ରଙ୍କର 
ପ୍ରଭାବ ଛାତ୍ରାବସ୍ଥାରୁ ଆମ ଉପରେ ପଡ଼ିଥୁଲା ଏଇ ନାଗବଚା ଆନ୍ଦୋଳନ ଯୋଗୁଁ । 
ସତ କହିବୁ, ପରର ଅନିଷ୍ଟ କରିବ୍ର ନାହିଁ, ପରର ଉପକାର କରିବୁ, ଦେଶପାଇଁ କାମ 
କରିବୁ ଇତ୍ୟାଦି ଆମର ଆଦର୍ଶ ଥୁଲା । 

(୨୩) 

ଭବତୋଷବାବୁରଙ୍କର ନିତ୍ୟାନନ୍ଦ ମହାପାତ୍ରଙ୍କ ସହିତ ବନ୍ଧୁତା ଥବା ଯୋଗୁଁ ମୁଁ 
ଓ ତ୍ରିଲୋଚନ ଭବତୋଷବାବୁଙ୍କର ନିକଟତମ ଥୁଲୁ ! 


ବାରିପଦାରେ ଭବତୋଷବାବୁ ଥିଲେ ଏକ ମାନ୍ୟଗଣ୍ୟ ବ୍ୟକ୍ତି | ତାଙ୍କର 
ପିତାଥ୍‌ୁଲେ ଜଣେ ସ୍ଵାଧୀନତା ସଂଗ୍ରାମୀ । ଅପରିପକ୍ସ ବୟସରେ ତାଙ୍କର ମୃତ୍ୟୁ 
ହୁଏ । ଅଜାଙ୍କ ପାଖରେ ରହି ସେ ମଣିଷ ହୋଇଥୂଲେ । ତିନିଭାଇ ଓ ଏକ ଭଉଣୀ । 
ଭଉଣୀ ବିବାହିତା । ଭାଇମାନେ ଏକାନ୍ନବର୍ଭୀ ପରିବାରରେ ଥଲେ ମଧ୍ୟ ପରସ୍ପର 
ଭିତରେ ସେତେ ଆନ୍ତରିକତା ନ ଥଲା ପରି ଜଣାପଡ଼େ । ଭବତୋଷ ବାବ୍ରଙ୍କର 
ଚାରିପୁଅ ଓ ଦୃଇଝିଅ । ସ୍କୁଲରେ ପିଲାମାନେ ତାଙ୍କ ଆଦର୍ଶ ଅନୁସାରେ ଶିକ୍ଷା 
ପାଉନଥ୍‌ବାରୁ ସେ ପାଠପଢ଼ାପାଇଁ ପିଲାଙ୍କୁ ସ୍ତୁଲକୁ ଛାଡ଼ୁ ନ ଥୁଲେ । ଘରେ ନିଜେ 
ପିଲାଙ୍କୁ ଶିକ୍ଷା ଦେଉଥୁଲେ । 


ଭବତୋଷବାବୁ ଉଚ୍ଚ ଶିକ୍ଷିତ ନ ଥୁଲେ । କିନୁ ରାଜନୀତି, ବିଜ୍ଞାନ, କଳା ଓ 
ସାହିତ୍ୟ ଆଦିରେ ତାଙ୍କର ଅଗାଧ ଜ୍ଞାନ ଥୁଲା । ଦ୍ଵିତୀୟ ବିଶ୍ବଯୁଦ୍ଧର ସମସ୍ତ ବିବରଣୀ 
ତାଙ୍କର ଜିଭ ଅଗରେ ଥଲା ପରି ଜଣାପଡ଼େ । ତାରିଖ, ମାସ ଓ ସାଲର ହିସାବ ଦେଇ 
ସେ ସବୁ ଘଟଣା ବର୍ଣ୍ଣନା କରିପାରନ୍ତି । ଦେଶରେ ସ୍ଵାଧୀନତା ଆନ୍ଦୋଳନ, ଗାନ୍ଧିଜୀଙ୍କ 
ସ୍ଵରାଜର ରୂପ ରେଖ କେମିତି ହେବ ରତ୍ୟଯାଦି ସେ ବେଶ୍‌ ପ୍ରାଞ୍ଜଳ ଭାବେ ଆମ 
ଆଗରେ ବର୍ଣ୍ଣନା କରୁଥିଲେ । ଛାତ୍ରମାନେ କେମିତି ସମାଜରେ ଭଲ ନାଗରିକ ହେବେ 
ସେ ବିଷୟରେ ଭବତୋଷ ବାବୁ ଆମକୁ ବହୁ ପରାମର୍ଶ ଦିଅନ୍ତି । ଛାତ୍ରାବାସର ତର୍କ 
ସଭାର ବିଷୟବସ୍ତୁ ସେ ଆମ ପାଇଁ ଠିକ କରି ଦେଉଥୁଲେ । ସେ ଥିଲେ ଗାନ୍ଧିବାଦୀ । 
ସବୁଦିନେ ଖଦଡ଼ ପିନ୍ଧୁଥୁଲେ । ସେ ଥୁଲେ ଆଦର୍ଶବାଦୀ, ନିଜ ଆଦର୍ଶରୁ କେବେ 
ହଟୁନଥୂଲେ । 

ଭବତୋଷ ବାବୁଙ୍କୁ ଦେଖୁଲେ ତାଙ୍କର ବଳିଷ୍ଠ ବ୍ୟକ୍ତିତ୍ଵର ସୂଚନା ମିଳିବ । 
ବେଶ୍‌ ହୃଷ୍ଟପୁଷ୍ଟ ଉଚ୍ଚତା ୬ ଫୁଟ ୪ ଇଞ୍ଚ ପାଖାପାଷ, ଉନ୍ନତ ନାସିକା, ଆଜାନୁଲମ୍ଭିତ 
ବାହୁ ତାଙ୍କର ପ୍ରଭାବଶାଳୀ ବ୍ୟକ୍ତିତ୍ଵର ସୂଚନା ଦେଉଥୁଲା । ପିତା ସ୍ଵାଧୀନତା ସଂଗ୍ରାମୀ 
ଥୁଲେ । ତାଙ୍କର ଆଦର୍ଶରେ ସେ ସବୁଦିନେ ଖଦଡ ଧୋତି ଓ ଖଦଡ଼ ସାର୍ଟ ବା ପଞ୍ଜାବୀ 
ପିନ୍ଧୁଥୁଲେ । ଖଦଡ଼ ପରିଧାନ ସେ ସମୟରେ ବ୍ୟକ୍ତିକୁ ନେତୃସ୍ଥାନୀୟ ସମ୍ମାନ ଦେଉଥ୍‌ଲା । 


(୨୪) 

ଉଚ୍ଚ ଇଂରାଜୀ ବିଦ୍ୟାଳୟରେ ଚାରିବର୍ଷ ଅତୀତ ହେଲା ବେଳକୁ ଭବତୋଷ 
ବାବୁଙ୍କର ମୋ ପ୍ରତି ସ୍ଵେହ ସହାନୁଭୂତି ବେଶ୍‌ ବୃଦ୍ଧି ପାଇଥିଲା । ଗରୀବଘରର ପିଲା, 
ମେଧାବୀ ଛାତ୍ର ଓ ସତ ଚରିତ୍ର ଯୋଗୁଁ ମୁଁ ତାଙ୍କର ବେଶ୍‌ ଆଦୃତ ହୋଇଥ୍‌ଲି ଏ କଥା ମୁଁ 
ନିଃସନ୍ଦେହରେ କହି ପାରିବି । 

ମାଟ୍ରିକ ପରୀକ୍ଷାରେ ଉତ୍ତୀର୍ଣ୍ଣ ହୋଇ ମୁଁ ଜୁନିଅର କଲେଜ ସ୍ପଲାରସିପ୍‌ ବା 
ବୃତ୍ତି ପାଇବାର ସୌଭାଗ୍ୟ ଅର୍ଜ୍ଜନ କଲି । ମାସକୁ ୨୦ ଟଙ୍କା ବୃତ୍ତିରେ ମୋ ପରି ଏକ 
ଗରୀବ ପରିବାରର ପିଲା ପାଇଁ କଟକରେ ପଢ଼ିବା ଅସମ୍ଭବ ଥଲା । ବାରିପଦା କଲେଜ 
ହଷ୍ଟେଲରେ ରହିଲେ, ସେଠାରେ ମାସକର ଦେୟ ଥୁଲା ୨୫ ଟଙ୍କା । ତେଣୁ ସେଠାରେ 
ରହି କଲେଜରେ ଗଢ଼ିବା ମଧ୍ୟ ମୋ ପାଇଁ ସମ୍ଭବ ନ ଥୁଲା । ପ୍ରାଥମିକ ସ୍ତୁଲର ଶିକ୍ଷକ, 
ଏଣେ ବଡ଼ ପରିବାରର ଖର୍ଚ୍ଚଯୋଗୁଁ, ବାପା ପିଲାମାନଙ୍କର ଶିକ୍ଷା ଦାୟିତ୍ଵ ତୁଲେଇ 
ପାରୁନଥୂଲେ । 

ମୋ ପାଖରୁ ସବୁକଥା ଶୁଣି ମୋ ସମସ୍ୟାର ସମାଧାନ କଲେ 
ଭବଡୋଷବାବୁ । ମୁଁ ତାଙ୍କ ଘରେ ରହି ତାଙ୍କ ପିଲାଙ୍କର ଗୃହ ଶିକ୍ଷକ ହେବି ଓ ବାରିପଦାରେ 
ନୂଆ ଖୋଲିଥ୍‌ବା କଲେଜରେ ଅଧ୍ୟୟନ କରିପାରିବି । ଯେଉଁ ଭଦ୍ରବ୍ୟକ୍ତି ପିଲାମାନେ 
ସୁଶିକ୍ଷା ପାଇବେ ନାହିଁ ବୋଲି ନିଜ ପିଲାଙ୍କୁ ସ୍ତୁଲରେ ପଢ଼ିବାକୁ ଛାଡ଼ୁ ନ ଥୁଲେ, ସେହି 
ପିଲାଙ୍କ ଦାୟିତ୍ଵ ମୋ ଉପରେ ଛାଡ଼ିବା କିଛି ଛୋଟ କଥା ନୁହେଁ । ମୋ ଉପରେ 
ତାଙ୍କର କେତେ ଗଭୀର ବିଶ୍ଵାସ ଏଥୁରୁ ତାହା ଅନୁମେୟ । ସେ ଦାୟିତ୍ଵ ମୁଁ ତୁଲେଇ 
ପାରିବି ତ ? ଏଥିସହ ମୋର କଲେଜ ପଢ଼ା ପାଇଁ ସେମିତି ଯନୁ ଦେଇ ପାରିବି ତ ? 
ଏସବୁ ପ୍ରଶ୍ନବାଚୀ ମୋ ମନରେ ଉଙ୍କି ମାରିଲା ସତ - କିନୁ ମୋର ଅନ୍ୟ ବିକଳ୍ପ କିଛି ନ 
ଥିଲା । ପ୍ରସ୍ତାବଟି ମୁଁ ଅତି ଆନନ୍ଦରେ ଗ୍ରହଣ କଲି । ବାପା, ମା' ମଧ୍ଯ ଏଥୁରେ ସନ୍ତୁଷ୍ଠ 
ଥୁଲେ । ମୋ ବୃତ୍ତି ପଇସାରୁ ସାନଭାଇକୁ ମାସକୁ ୫ ଟଙ୍କା ଦେଇ ମାଇନର ସ୍ତ୍ୁଲରେ 
ତାର ଅଧ୍ୟୟନ ମଧ୍ଯ ଚାଲୁ ରଖୁପାରିଲି । ଏହା ହେଲା ୧୯୫୦ ମସିହା କଥା । 

ବର୍ଭମାନ ଭବତୋଷବାବୁଙ୍କର ଘର ବିଷୟରେ ଆଉ କିଛି କହିବା ଉଚିତ 
ଭାବୁଛି । ଘଟଣା କ୍ରମେ ୧୯୫୯ ମସିହା ଯାକେ ମୋ ଜୀବନର ନଅ ବର୍ଷ ଏହି 
ଘରେ କଟିଛି । ଗୃହ ଶିକ୍ଷକ ପଦରୁ ସମୟାନୁକ୍ରମେ ମୁଁ ସେଇ ଘରେ ପୂଅ ହିସାବରେ 
ପ୍ରତିଷ୍ଠା ପାଇଛି । 

ବାରିପଦା ସହରର କେନ୍ଦ୍ରୀୟ ଅଞ୍ଚଳରେ ଭବତୋଷବାବୁଙ୍କ ଘର । ସେହି 
ଅଞ୍ଚଳକୁ ଗୋଲାପ ବାଗ କୁହାଯାଏ । ମୟୂରଭଞ୍ଜର କେଉଁ ଏକ ରାଜାଙ୍କ ରାଜୁତି 
ସମୟରେ ସେ ଅଞ୍ଚଳରେ ଏକ ଗୋଲାପ ବଗିଚା ଥଲା ବୋଲି ଭାବିବା ସ୍ଵାଭାବିକ । 
ବର୍ରମାନ ତାର ସତ୍ତା ନାହିଁ । ବାରିପଦା ଉଚ୍ଚ ଇଂରାଜୀ ବିଦ୍ୟାଳୟ ଓ ବିଦ୍ୟାଳୟର 
ଦୃଇ ଛାତ୍ରାବାସ ସେ ଅଞ୍ଚଳରେ ଗଢ଼ି ଉଠିଛି । ସ୍କୁଲ ଅଫିସ ସାମନାରେ ଆମେ 
ପଢ଼ୁଥିବା ସମୟ ପର୍ଯ୍ୟନ୍ତ ବିରାଟ ଅନନ୍ତନାଗେଶ୍ଵର ଗଛ ହୁଏତ ଏ ଅଞ୍ଚଳରେ ଆଗରୁ 
ଫ୍ଲ ବଗିଚା ଥ୍ବାର ସୂଚନା ଦିଏ । 

ମୁଁ ଭବତୋଷ ବାବୁଙ୍କ ଘରେ ପାଦ ଦେଲାବେଳକୁ ସେ ପରିବାରରେ ତାଙ୍କ 
ତଳଭାଇ, ତଳଭାଇଙ୍କ ସ୍ତ୍ରୀ, ତାଙ୍କର ଦୁଇ ଝିଅ ଓ ପୁଅଙ୍କ ସହିତ ଏକାନ୍ନବର୍ରୀ ପରିବାର 
ହିସାବରେ ଥଲେ । ଭବତୋଷବାବ୍ର, ତାଙ୍କ ସ୍ତ୍ରୀ ସୁଖଲତା ଦେବୀ, ତାଙ୍କର ଚାରି ପୁଅ 
ଓ ଦୁଇ ଝିଅଙ୍କୁ ମିଶାଇ ସେହି ଏକ ପରିବାର । ସେ ପରିବାରରେ ମୁଁ ସାମିଲ ହେଲେ 
ସୁଦ୍ଧା ଆରମ୍ଭରେ ମୋ ସମ୍ପର୍କ କେବଳ ଭବତୋଷ ବାବୁ, ତାଙ୍କ ସ୍ତ୍ରୀ ଓ ତାଙ୍କ ପିଲାମାନଙ୍କ 
ଭିତରେ ସୀମିତ ଥୁଲା । 

ପ୍ରାୟ ଏକ ଏକର ଜମିର ମଧ୍ୟ ଭାଗରେ ଏକ ତାଲା ଘର । ଘର ସାମନାରେ 
ପ୍ରଶସ୍ତ ଖୋଲାସ୍ଥାନ ପ୍ରାଚୀର ଦ୍ଵାରା ସୀମିତ । ପାଚେରୀରେ ଥୁବା ଗେଟ ଦେଇ ଭିତରକୁ 
ଯିବାକୁ ହଏ । ଘର ଭିତରକୁ ପଶିଲା ବେଳକୁ ଏକ ଛୋଟ ବୈଠକୀ । ବୈଠକୀକୁ 
ଲାଗି ପିଲାଙ୍କ ପଢ଼ାଘର । ଏହି ବୈଠକୀରେ ଏକ ଟେବୁଲ ଓ ତାର ପାର୍ଶ୍ଵରେ କିଛି 
ଚେୟାର ପଡ଼ିଥାଏ । ଫପ୍ରେଜାର ହଷ୍ଟେଲରୁ ଆମେ ଭବତୋଷବାବୃଙ୍କ ଘରକୁ ଆସିଥ୍‌ବା 
ସମଯରେ ଏହି ବୈଠକୀରେ ବସି ତାଙ୍କ ସହିତ ଆଲୋଚନା କରୁଥଲୁ । ବୈଠକୀରୁ 
ଗୋଟିଏ କୋଠରୀ ଦେଇ ଘର ଭିତରକୁ ଯିବାକୁ ହୁଏ । ଘରଟି ୨ଟି ପୂରରେ ବିଭକ୍ତ । 
ପ୍ରଥମ ପୁରରେ ଏକ ବିରାଟ ସିମେଣ୍ଟ ଅଗଣା । ଠାକୁରଘର ଓ ଭବତୋଷବାବ୍ରଙ୍କ 
ଶୋଇବା ଘର ପ୍ରଥମ ପୁରରେ । ଦ୍ବିତୀୟପୁରକୁ ଯିବାକୁ ହେଲେ ପ୍ରଥମ ପୁରରୁ ବାରଶ୍ଡାର 
ଏକ ବାଟ ଘର ଦେଇ ଦ୍ଵିତୀୟପୂରର ବାରଣ୍ଡାକୁ ଯିବାକୁ ହୁଏ । ଦ୍ବିତୀୟ ପୁରରେ ତଳ 
ଭାଇଙ୍କର ଶୋଇବା ଘର । ରୋଷେଇ ଘର ଭିତରପୁରର ଉତ୍ତର ପଟକୁ - ପୂର୍ବପଟକୁ 
ପାଇଖାନା ଓ ଗାଧୁଆ ଘର । ମଝିରେ ସିମେଣ୍ଟ ଅଗଣା ! ମୋଟାମୋଟି ଘରଟି ଏକ 
ଖାନଦାନ୍ର ପରିବାରର ଘରଵୋଲି ବେଶ୍‌ ଅନୁମାନ କରିହେବ । ଘରର ପଛପଟରେ 
ମଧ୍ଯ ଆଉ ଏକ ପୁରବନ୍ଦି ଘର, ଛାତ ତାର ଟାଇଲରେ । 

ଭବତୋଷବାବୁଙ୍କ ଘରେ ରହିବାକୁ ଆସିବା ବେଳକୁ ଦେଖୁଲି ପିଲାଙ୍କ 
ପଢ଼ାଘରର ଗୋଟିଏ ପଟରେ ମୋ ପାଇଁ କାଠଖଟଟିଏ ପଡ଼ିଛି । ପ୍ରବେଶ ଦ୍ଵାର ଓ 
ମୋ ଖଟକୁ ଛାଡ଼ି ବାକୀ ଅଂଶରେ ପିଲାମାନେ ତଳେ ଆସନ ଉପରେ ବସି ପଢ଼ାପଢ଼ି 
କରିବାର ବନ୍ଦୋବସ୍ତ କରାଗଲା ।! ମାଟ୍ରିକ ପରୀକ୍ଷା ପରେ ସଠିଲୋ ସ୍ତ୍ୁଲରେ ଚାକିରୀ 
କରି ଉପାର୍ଜିତ ପଇସାରେ ଯେଉଁ ବିଛଣା ପ୍ରସ୍ତୁତ କରାଇଥ୍‌ଲି ସେ ଖଟରେ ତାହା 
ପକାଇଲି । 

ନୂଆକରି ଏ ଘରକୁ ଆସିଥୁବାରୁ ଘର ଭିତରେ ପ୍ରବେଶ କରିବାକୁ ମୋତେ 
ଶଙ୍କା ବୋଧ ହେଉଥଲା । ବଡ଼ି ଭୋରରୁ ଉଠି ବାରିପଦାର ଝାଞ୍ଜିରୀବନ୍ଧକୁ ମୁଁ ମୋ 
ନିତ୍ୟକର୍ମ ସମ୍ପାଦନ କରିବାକୁ ଚାଲିଥାଏ । ମୋ ଗାଧୁଆ ପାଧୁଆ ଶେଷକରି ପିଲାମାନେ 
ଉଠିବା ଆଗରୁ ମୁଁ ଫେରିଆସିଥାଏ । ସକାଳ ୭ଟାରୁ ୯.୩୦ ଯାକେ ପିଲାମାନଙ୍କୁ 
ପାଠ ପଢ଼ାଇବା ମୋର କାମ । ତା ପରେ ଭାତ ଖାଇସାରି ୧ ୦ଟା ସୁଦ୍ଧା ମୁଁ କଲେଜକୁ 
ଚାଲିଯାଏ । ଭିତରପୁରର ବାରଣ୍ଡାରେ ମୋ ପାଇଁ ଭାତ ବଢ଼ା ହୋଇଥାଏ । ବିଜ୍ଞାନ 
ଛାତ୍ର ହୋଇଥ୍‌ବାରୁ ୧ ୦ଟାରୁ ୫ ଟା ପର୍ଯ୍ୟନ୍ତ ମୋତେ କଲେଜରେ ରହିବାର ଆବଶ୍ୟକତା 
ଥାଏ । ପ୍ରାକ୍ସିକାଲ କ୍ଲାସ ସରିବାକୁ ୫ଟା ବାଜେ । 

ସନ୍ଧ୍ୟାରେ ସେମିତି ୭ଟାରୁ ୯ଟା ଯାକେ ପିଲାମାନଙ୍କର ପାଠପଢ଼ାର ଯନ 
ନେଇ ୯ଟାରେ ପିଲାଙ୍କ ସହିତ ରାତିଖୁଆ ସମ୍ପନ୍ନ କରି ମୋ କୋଠରୀକୁ ଆସେ ଓ 
ତାପରେ ମୋର ପଢ଼ାପଢ଼ି ଆରମ୍ଭ କରେ । 

ପିଲାଙ୍କର ସମୟାନୁବର୍ଭିତା, ସଫାସୁତୁରା ରହିବା, ଗୁରୁଜନଙ୍କୁ ସମ୍ମାନ 
ପାଠପଢ଼ାରେ ଉନ୍ନତି ଆଦି ଦେଖ୍‌ ମୁଁ ସେମାନଙ୍କର ଦୈନିକ ମୂଲ୍ୟାଙ୍କନ କରୁଥ୍‌ଲି | 
ମଝିରେ ମଝିରେ ଭବତୋଷବାବୁ ପଚାରିଲେ ପିଲାଙ୍କ ବିଷୟରେ କହୁଥୁଲି । 

ଏହା ଥଲା ମୋର ଦୈନନ୍ଦିନ କାର୍ଯ୍ୟକଳାପ । ଏମିତି ଭାବରେ ଭବତୋଷ 
ବାବୁଙ୍କ ଘରେ ୭ ମାସ କଟିବା ପରେ ବାପାଙ୍କର ଆକସ୍ମିକ ବିୟୋଗ ଖବର ପାଇଥିଲି । 

ବାରିପଦାରେ ପହଞ୍ଚଲା ପରେ ମୁଁ ପ୍ରଥମ ଗଲି ମୋର ପୁରାତନ ଛାତ୍ରାବାସ 
ଫ୍ରେଜାର ହଷ୍ଟେଲକୁ । ମୋର ବନ୍ଧୁ ତ୍ରିଲୋଚନ, ଭୋଳା, ସନ୍ତୋଷ, ରାଧାକୃଷ୍ଣ ଓ 
ରସାନନ୍ଦ ଆଦିଙ୍କ ସହ ଦେଖାହେଲା । ସମସ୍ତଙ୍କୁ ଦେଖ୍‌ ଯେମିତି ଖୁସି ହେଲି ମନ 
ଭିତରେ କୋହ ମଧ୍ୟ ସେତିକି ପରିମାଣରେ ବୃଦ୍ଧି ପାଇଲା । ମୁଁ ଗାକୁ ଯିବା ପରଠାରୁ 

ବନ୍ଧୁମାନେ ମୋ ପାଇଁ ଯେ ବହୁତ ଚିନ୍ତା କରୁଥିଲେ ତାହା ମୁଁ ଜାଣିବାକୁ ପାଇଲି ! ମୋ 
ଠାରୁ ସବୁ କଥା ପଚାରି ବୁଝିଲେ । ପରେ ପରେ ଗୋଟିଏ କାଗଜ ଫର୍ଦ ମୋ ହାତକୁ 
ବଢ଼ାଇଦେଲେ । ଫର୍ଦରେ ସମସ୍ତେ ନିଜ ନିଜ ନାମ ଲେଖୁ କିଏ କେତେ ପରିମାଣରେ 
ମୋତେ ସାହାଯ୍ୟ କରିଛନ୍ତି ତା ମଧ୍ଯ ଲେଖୁଥିଲେ | ମୋର ଯାହା ମନେ ପଡ଼ୁଛି ମୋଟ 
ସାହାଯ୍ୟ ପରିମାଣ ଥଲା ୧୧୦ ଟଙ୍କା । ସମସ୍ତେ କହିଲେ ଏମିତି ପରିସ୍ଥିତିରେ ଏହା 
ତୁମ ସାହାଯ୍ୟରେ ଲାଗିବ । ମୋର କୃତଜ୍ଞତା ଜଣାଇବା ଭାଷା ନ ଥୁଲା । ମୁଁ ବନ୍ଧୁମାନଙ୍କୁ 
କିଛି ଅନୁରୋଧ କରିନଥ୍‌ଲି । କିନ୍ତୁ ମୁଁ ଭଲ ଭାବରେ ଜାଣିଥୁଲି ମୋର ବନ୍ଧୁମାନେ 
ମୋତେ ବହୁତ ଆଦର ଓ ଶ୍ରଦ୍ଧା କରୁଥିଲେ ! 

ତାଙ୍କର ହାର୍ଦ୍ଦିକ ସମବେଦନା ମୋର ପରମ ସମ୍ପଦ ପରି ମନେ ହେଲା । 
ନିଜର ରକ୍ତ ସମ୍ପର୍କ ଥବା କକେଇ ମାମୁଁ ଆଦିଙ୍କଠାରୁ ଯାହା ପାଇନଥୁଲି, ମୋର ବନ୍ଧୁମାନେ 
ମୋତେ ସେ ସହାନୁଭୂତି ଅଜାଡ଼ି ଦେଲେ । ପରିଣତ ବୟସରେ ମଧ୍ୟ ସେ ସମୟର 
ସ୍ତୁଲ ବନ୍ଧୁମାନଙ୍କ ସହିତ ମୋର ବହୁତ ନିବିଡ଼ ସମ୍ପର୍କ ଥଲା । ତ୍ରିଲୋଚନର ମଳଦ୍ଧାର 
କ୍ୟାନସାରରେ ମୃତ୍ୟୁହଏ । ଆମେ ସ୍ଵାମୀ ସ୍ତ୍ରୀ ତାକୁ ଦେଖୁବାକୁ କଟକ ଯାଉଥୁଲୁ । 
ଭୋଳାର ରକ୍ତ କ୍ୟାନସର, ଶେଷ ସମୟରେ ତାକୁ ଦେଖୁ ପାରିଲିନି ସତ, କିନ୍ତୁ 
ଯେବେ ବାରିପଦା ଗଲେ ତାକୁ ଓ ତା ସ୍ତ୍ରୀଙ୍କ ସହିତ ନିଶ୍ଚୟ ଦେଖାକରୁଥୁଲୁ । ସେମାନେ 
ଭୁବନେଶ୍ବର ଆସିଲେ ଆମ ଘରେ ରହୁଥଲେ । ଭୋଳାର ରକ୍ତ କ୍ୟାନସର ଜାଣିବା 
ବେଳକୁ ମୋ ସ୍ତ୍ରୀ ମଧ୍ୟ ଖାଦ୍ୟନଳୀ କ୍ୟାନସର ପାଇଁ ଦିଲ୍ଲୀରେ ଚିକିତ୍ସାଧୀନା ଥୁଲା । 
କିନ୍ତୁ ଆମ ବନ୍ଧୁମାନଙ୍କର ବନ୍ଧୁତ୍ସ ଅତି ନିବିଡ଼ ଥଲା 

ବନ୍ଧୁମାନଙ୍କୁ ଦେଖ୍‌ସାରିବା ପରେ ଗଲି ଭବତୋଷ ବାବୁଙ୍କ ଘରକୁ । 
ଭବତୋଷବାବୁଙ୍କ ସ୍ତ୍ରୀ ସୁଖଲତା ଦେବୀଙ୍କ ଠାରେ ମୁଁ ଏକ ନିର୍ମଳ ପବିତ୍ର ମାତୃତ୍ଵର 
ଆଭାସ ପାଇଲି । ସେ ମୋ ମା, ଭାଇ, ଭଉଣୀ ସମସ୍ତଙ୍କ ଖବର ପଚାରି ବୁଝିଲେ । 
ବିପଦ ସମୟରେ ଭଗବାନ ସମସ୍ତଙ୍କୁ ସହାୟ ହୁଅନ୍ତି - ତା ମଧ୍ୟ କହିଲେ | 

ଦେଖୁବାକୁ ଭବତୋଷ ବାବରଙ୍କ ସ୍ତ୍ରୀ ସୁଖଲତା ଦେବୀ ଅତ୍ୟନ୍ତ କ୍ଷୀଣକାୟ | 
ଚାରିପୁଅ ଓ ଦୁଇଝିଅଙ୍କ ଜନନୀ ସେ । ପିଲାଙ୍କୁ ଟାଣ ଭାଷାରେ ଆକଟ କରିବା, କେହି 
କେବେ ଦେଖ ନ ଥିବେ । ପିଲାଙ୍କର ମନଜାଣି ଖୁଆପିଆ, ରୋଗ ବୈରାଗ୍ୟରେ 
ତାଙ୍କର ଯନୁ, ତାଙ୍କ ପାଇଁ ସୁଉପଦେଶ ସମୟ ଅନୁସାରେ ସେ ଦେଇଥାନ୍ତି । ଏହି 
କ୍ଷୀଣକାୟ ଶରୀରରେ ଘରର ସମସ୍ତ କାମ ସେ ହସି ହସି ସମ୍ପାଦନ କରୁଥଲେ । 

ମୋତେ ଦେଖୁଲା ମାତ୍ରେ ସୁଖଲତା ଦେବୀ ଓ ତାଙ୍କର ଯା ( ଦିଅରଙ୍କ ସ୍ତ୍ରୀ) 
ବସନ୍ତ ମୋ ସହିତ ସମଦୂଃଖୀ ଥିବାର ମୁଁ ଅନୁଭବ କଲି । ମୋ ପାଇଁ ସେମାନଙ୍କର 
ସ୍ବେହ ଶ୍ରଦ୍ଧା ବହୁ ପରିମାଣରେ ବଢ଼ିଯାଇଥ୍‌ବାର ସୂଚନା ପାଇଲି । ମୋ କାନ୍ଦିବା ସହିତ 
ସେମାନଙ୍କ ଆଖୁ ମଧ୍ୟ ଛଳଛଳ ହେବାର ମୁଁ ଦେଖୁବାକୁ ପାଇଲି । ସେଇ ଛଳଛଳ 
ଆଖରେ ଦୂଇଜଣ ଯାକ ମୋ ହାତକୁ କିଛି ଟଙ୍କା ବଡ଼ାଇଦେଲେ । କହିଲେ ନିଅ 
ବାପା, ଏତକ ତୁମ ବାପାଙ୍କ କ୍ରିୟାରେ ବ୍ୟବହାର କରିବ । ଏ ଅଯାଚିତ ସାହାଯ୍ୟ 
ମୋତେ ଆହୁରି ଶୋକାଭିଭୂତ କରିଦେଲା । ଦୁଇଜଣ ଯାକ ମୋତେ ବହୁତ ଆଶ୍ଵାସନା 
ଦେଲେ । 


ମୋ ସହପାଠୀମାନଙ୍କ ସାହାଯ୍ୟ ଓ ଭବତୋଷବାବରଙ୍କ ଘରୁ ମିଳିଥୁ୍‌ବା ସାହାଯ୍ୟ 
ମିଶି ମୋର ଯାହା ମନେ ପଡ଼ୁଛି ମୋ ପାଖରେ ୧୯ ୦ଟଙ୍କା ହୋଇଥୁୂଲା । 


ବାପାଙ୍କର ଶୁଵଦ୍ଧିକ୍ରିୟା ସମ୍ପାଦନ ପାଇଁ ଏ ଥଲା ମୋ ପାଇଁ ଭଗବାନଙ୍କର 
ପରମ ଆଶୀର୍ବାଦ । 


ବାପାଙ୍କର ଶୁଵିକ୍ରିୟା ସମାପ୍ତ ହେଲା । ବଡ଼ ଭିଣୋଇ ଭଗବାନବାବୁ ନିଜ 
ଖର୍ଚ୍ଚରେ ବାପାଙ୍କର ଅସ୍ଥି ନେଇ କାଳୀଘାଟରେ ପକାଇଥୁଲେ । ବିବାହିତା ଭଉଣୀମାନେ 
ସେମାନଙ୍କ ସ୍ଵାମୀ ମାନଙ୍କ ସହିତ ନିଜ ଖର୍ଚ୍ଚରେ ଆମ ଘରକୁ ଆସି ଶୁଵିକ୍ରିୟାରେ 
ଯୋଗଦାନ କଲେ । ନଡ଼ପୁରର ନରନନା ଓ ଗନ୍ଧାଳୀର ଶିବ ବାରିକ ( ଶିବ ଭାଇ) 
ମୋତେ ବହୁତ ସାହାଯ୍ୟ କଲେ । ସେ ପାଇଁ ଏ କାର୍ଯ୍ୟ ଅଳ୍ପ ଖର୍ଚ୍ଚରେ ସମାହିତ 
ହୋଇପାରିଲା । ନରନନା ବାପାଙ୍କର ଭଣଜା, ଶିବଭାର ବାପାଙ୍କର ଅତିପ୍ରିୟ ଥଲା । 
ସେ ମଧ୍ୟ ବାପାଙ୍କୁ ମାମୁଁ ହିସାବ କରୁଥଲା । ତାଙ୍କର କାର୍ଯ୍ୟ ପାଇଁ ମୁଁ ତାଙ୍କୁ ଯାହା 
ପାରିଶ୍ରମିକ ଦେବାକଥା, ସେତିକି ଦେଇପାରିନଥୁଲି । ସେମାନେ ଆନନ୍ଦର ସହିତ 
ବାପାଙ୍କ କାମ କରିଚାଲିଥୂଲେ । ଶୁଵିକ୍ରିୟା ସମ୍ପର୍ଣ୍ଣ ହେଲା ପରେ ଦେଖୁଲି ବେଶ୍‌ କିଛି 
ପଇସା ମୋ ହସ୍ତଗତ ପାଣ୍ଠିରୁ ବଳିଛି । 


ବଡ଼ କକେଇ ଏ କାର୍ଯ୍ୟରେ ସହଯୋଗ କଲେ ନାହିଁ କି ଶ୍ରଵିକ୍ରିୟାରେ 
ଯୋଗଦାନ କଲେ ନାହିଁ । ଏଇୟା ହେଲା ଆମ ପରିବାରରେ ଗୁରୁଜନମାନଙ୍କର 
ସାନମାନଙ୍କ ପାଖରେ ଆଦର୍ଶ । ନିଜର ବଡ଼ଭାଇର ଶ୍ରାଦ୍ଧ କାର୍ଯ୍ୟରେ ତାଙ୍କର କିଛି 

କର୍ରବ୍ୟ ନାହଁ । ସବୁ କାମ ଅପ୍ରାପ୍ତ ବୟସ୍କ ପୁଅ, ଅରୋଜଗାରିଆ ପୁଅ ତୁଲେଇବ । 
ନିହାତି ଅଯୌକ୍ତିକ ଓ ହାସ୍ୟାସ୍ପଦ ନିଷ୍ଠରି । 

ମୋତେ କଲେଜ ଫେରିବାକୁ ହେବ । ଏ ଭିତରେ ୧୭ ଦିନ ମୁଁ କଲେଜରୁ 
ଅନୁପସ୍ଥିତ ହେଲିଣି । ମା ସହିତ ଆଲୋଚନା କଲି । 

“ବୁଝିଲୁ ମା” - ଘରେ ତୁମେ ସବୁ ଚଳିବା ପାଇଁ ବର୍ଷକର ଚାଉଳ କିଣି 
ଜମାକରିବାର ବନ୍ଦୋବସ୍ତ ମୁଁ କରି ସାରିଛି । ମୋ ବୃତ୍ତି ଟଙ୍କାରୁ ସାନଭାଇ ବସନ୍ତକୁ 
ମାସକୁ ୫ ଟଙ୍କା ଦେଲେ ତାର ଖର୍ଚ୍ଚ ତଖତପୁରରେ ଚଳିବ । ମୋ ନିଜର ତ କିଛି ଖର୍ଚ 
ନାହିଁ । ଭବତୋଷ ବାବୁଙ୍କ ଘରେ ରହି ମୁଁ ଚଳିଯାଉଛି । ତୃୁମମାନଙ୍କ ପାଇଁ ମଧ୍ଯ ମୁଁ 
ପ୍ରତିମାସ କିଛି ଟଙ୍କା ଦେଇପାରିବି ।” 

ମା” ଉତ୍ତର ଦେଲା - “ଏହି ବର୍ଷକର କଥା ମୁଁ କହୁନିରେ ବାପା, ¬ ମୁଁ 
ସବୁଦିନର କଥା କହୁଛି । ତୁ ପାଠ ପଢ଼ା ଛାଡ଼ିଦେ । କୌଣସି ଗୋଟିଏ ଚାକିରୀ 
କର । ତୋ ବାପା ତ ମାଇନର ପାଶ୍‌ କରି ତାଙ୍କର ଛ” ଭାଇ ଓ ତିନି ଭଉଣୀଙ୍କୁ 
କୂଳରେ ଲଗାଇ ପାରିଲେ । ତୂ ତ ମେଟ୍ରିକ୍‌ ପାଶ୍‌ କରିଛୁ । ଏ ଭଉଣୀ ଭାଇଙ୍କ କଥା 
କାହିଁକି ବୁଝି ପାରିବନି ? 

ଏ ପ୍ରଶ୍ନର ଉତ୍ତର ମୋ ପାଇଁ ବେଶ୍‌ କଷ୍ଠକର ଥୁଲା । ଖାଲି କହିଲି, “ମା” 
ଅଧ୍ୂକ ପାଠ ପଢ଼ିଲେ ମୁଁ ଏମାନଙ୍କୁ ଅଧକ ଭଲରେ ରଖୁ ପାରିବି । ଏବେରୁ ଚାକିରୀ 
କଲେ ମୋର ଯାହା ରୋଜଗାର ହେବ ସେଥୁରେ ମୋ ପରିବାରକୁ ପୋଷିବା ପାଇଁ 
କଷ୍ଟକର ହେବ । ବାପାଙ୍କର ସମୟ ଏବେ ଆଉ ନାହିଁ ।” 

ମା” କୁ ମୁଁ ଏ ଉତ୍ତର ଦେଲି ସତ କିନ୍ତୁ ଅଧ୍ୟକ ପାଠ ପଡ଼ି ଉଚ୍ଚ ଚାକିରୀ 
କରିବାର ଉଚ୍ଚାଭିଳାଷ ମୋ ଠାରେ ପିଲାଦିନୁ ଉଙ୍କି ମାରିବା ଆରମ୍ଭ କରିଥୂଲା ! ବାପାଙ୍କର 
ଆକସ୍ମିକ ବିୟୋଗରେ ମଧ୍ୟ ସେ ଉଚ୍ଚାଭିଳାଷ ଦବିଯାଇ ନ ଥୁଲା । 

ଶେଷରେ ମା” ମୋ ପ୍ରସ୍ତାବରେ ରାଜି ହେଲା, ଘର ପାଇଁ ସବୁ ବନ୍ଦୋବସ୍ତ 
କରି ମୁଁ ଫେରିଲି ବାରିପଦା । 

eee 


(mo) 

- 
ଖତଗଦାରେ ପତଡ୍ଧ 


ଚନ୍ଦ୍ରମୋହନ ସିଂ ଆଦିବାସୀ ସମ୍ପରଦାୟର ପିଲା । ମା” ସୋମବାରୀ | ସ୍ଵାମୀଙ୍କ 
ସହ କୌଣସି ବିବାଦରୁ ସ୍ବାମୀଙ୍କୁ ପରିତ୍ୟାଗ କରି ସେ ଆମ ଗାଁ ଦୁର୍ଗାପୂରରେ ତାଙ୍କ 
ଭାଇମାନଙ୍କ ପାଖରେ ରହୁଥିଲେ । ସୋମବାରୀ ବ୍ରାହ୍ମଣ ଶାସନରେ କାମନ୍ତଣୀ କାମ 
କରି ପେଟ ପୋଷେ । ଭାଇମାନଙ୍କ ସହିତ ନ ରହି ସେ ନିଜ ରୋଜଗାରରେ ନିଜେ 
ଘର କରି ମା ପୁଅ ଚଳୁଥିଲେ | କୋହ ସାହିରେ ଏକ କୋଠରୀ ବିଶିଷ୍ଠ ତାର ଘର । 
ପୁଅ ପେଟରେ ଥୁବା ବେଳୁ ସୋମବାରୀ ଶାଶୁଘର ଛାଡ଼ି ବାପ ଘରକୁ ଆସିଛି । 
ସେମାନେ ଜାତିରେ କୋହ ସମ୍ପଦାୟର । ଭୂମିଜ, ସାନ୍ତାଳ ସମ୍ପଦାୟର ଲୋକ ମଧ୍ୟ 
ଆମ ଗାରେ ଅଛନ୍ତି । ସବୁଯାକ କୋହୁଙ୍କର କିନ୍ତୁ ଗୋଟିଏ ସାହି କୋହୂସାହୀ । 
ଆଦିବାସୀମାନେ ବହୁତ ଜିଦ୍ରଖୋର । ଯାହା ବୁଝିଥ୍‌ବେ ସେଇୟା । ଯାହା ଠିକ୍‌ କରିଥୂବେ 
ସେଇୟା କରିବେ । ସୋମବାରୀର ଭାଇମାନେ ମଧ୍ୟ ଭିଣୋଇ ଉପରେ କ୍ଷୂର୍ଣ୍ଣ । ସେ 
ଯଦି କେତେବେଳେ ତାଙ୍କ ଗାକୁ ଆସିବ ତାକୁ ଖଣ୍ଡ ଖଣ୍ଡ କରି ହାଣିଦେବେ । ଏ କଥା 
ସେମାନେ ଖୋଲାଖୋଲି କହୁଥିଲେ । ତାଙ୍କ ଭିତରେ କାହିଁକି ମତାନ୍ତର ହେଲା ତା 
ଜାଣିବା ମୁଷ୍ପିଲ । ଚନ୍ଦ୍ରମୋହନ ଜନ୍ମଠାରୁ ତା ବାପାଙ୍କୁ ଦେଖ୍‌ନାହିଁ । ମା” ଓ ମାମୁଁ 
ମାନେ ତାର ସବ୍ରକିଛି । ଚନ୍ଦ୍ରମୋହନର ପିଲାଦିନର ନାମ ନାହ୍ୟା । ନାହିଁ ସ୍ଥାନରେ 
ଗୋଟିଏ ଫୁଲାଥ୍ବାରୁ ତାକୁ ଗା ଲୋକେ ନାହ୍ୟା ବୋଲି ଡାକୁଥୂଲେ | ତା ମା ମଧ୍ୟ 
ନାହ୍ୟା'ମା ହିସାବରେ ପରିଚିତ ଥଲା । ପରବର୍ରୀ କାଳରେ ସେ ପ୍ରଲା ଲୁଚିଗଲା କିନ୍ତୁ 
ନାହ୍ୟା ଡାକ ବହୁତ ଦିନ ଧରି ଗାରେ ଥୁଲା । 

ମୋ ବାପା ଦିନେ ଆମ ଦାଣ୍ଡ ପିଣ୍ଡାରେ ବସି ତାଙ୍କର ଜଣେ ବନ୍ଧୁଙ୍କ ସହିତ 
ଗପସପ ହେଉଥିଲେ । ସେତେବେଳେ ତାଙ୍କ ଆଖୁ ପଡ଼ିଲା ମା' ସୋମବାରୀ ପଛେ 
ପଛେ ସାତବର୍ଷର ଯେଉଁ ଲଙ୍ଗଳା ପିଲାଟିଏ ଚାଲିଛି, ତାହାରି ଉପରେ ! ସୋମବାରୀ 
ଆମ ଗାରେ ବେଶ୍‌ ଜଣାଶୁଣା । ବାପା ତାକୁ ଡାକି ପଟାରିଲେ ˆ ସୋମବାରୀ । ତୋ 
ପିଲା ସ୍ତ୍ୁଲରେ ପାଠ ପଢ଼ିବା କଥା । ତୁ ତାକୁ ସ୍ତୁଲରେ ଛାଡ଼ୁ ନାହୁଁ କାହିଁକି ? 

(୩୧) 

ବାପା ଥଲେ ଆମ ଗାଁର ପ୍ରାଥମିକ ସ୍ତଲର ଶିକ୍ଷକ | 

ସୋମବାରୀ ତାଙ୍କୁ ଉତ୍ତର ଦେଲା “ପାଠ କ'ଣ ହେବ ବାବୁ - ଆଉ ଟିକେ 
ବଡ଼ ହେଲେ ଗାର୍ତ ଜଗିବାକୁ ଛାଡ଼ି ଦେବି । କିଛି ତ ରୋଜଗାର କରିବ । ଆମ ଗୁଜୁରାଣ 
ସହଜରେ ମେଵ୍ବିଯିବ । ସେ ପାଠରୁ କଣ ପାଇବ ?' 

ବାପାଙ୍କର ସେ ବନ୍ଧୁଙ୍କର ଜ୍ୟୋତିଷ ବିଦ୍ୟାରେ କିଛି ଜ୍ଞାନ ଥଲା । ପିଲାକୁ 
ଅନେଇ ଦେଇ ସେ କହିଲେ, “ଏ ପିଲା ଭାଗ୍ୟରେ ରାଜଯୋଗ ଅଛି । ସେ ଭଲ 
ପାଠ ପଢ଼ିବ । ଦେବାନନ୍ଦ ବାବୁ, ତାକୁ ଆପଣ ଆଣି ପାଠ ପଢ଼ାନ୍ତୁ ।”” ` 

ମୋ ବାପାଙ୍କର ନାମ ଥୁଲା ¬ ଦେବାନନ୍ଦ ମିଶ୍ର । ଏହି ସମୟରେ ସେ ଆମ 
ଗା ଦୁର୍ଗାପୁର ନିମ୍ନ ପ୍ରାଥମିକ ସ୍ତ୍ଲରେ ଶିକ୍ଷକତା କରୁଥିଲେ । ସୋମବାରୀକୁ ବୁଝାବୁଝି 
କରିବାରେ ପ୍ରଥମରେ କୃତକାର୍ଯ୍ୟ ନ ହେଲେ ମଧ୍ୟ ପରେ ପରେ ସେ କୃତକାର୍ଯ୍ୟ 
ହେଲେ । ସୋମବାରୀ ବାପାଙ୍କୁ କହିଥଲା ‘ତୁ ଯଦି ତାକୁ ପାଠ ପଢ଼େଇବୁ ତାର ବହି 
ସିଲଟ ସବୁକଥା ଡୁ ବୁଝିବୁ ।” ଏକଥାରେ ବାପା ହଁ ଭରିଲେ । ମୋ ବାପ୍ରାଙ୍କର ଆଗ୍ରହ 
ଥଲା - ସବୁ ପିଲା ସ୍ତୁଲରେ ପଢ଼ନ୍ତୁ । ସବ ଶିକ୍ଷକଙ୍କର ଏମିତି ଆଗ୍ରହ ଥଲେ ଆମ 
ଦେଶରେ ଶିକ୍ଷିତ ଲୋକଙ୍କ ସଂଖ୍ୟା ବହୁଦିନରୁ ବଢ଼ିସାରିଥାନ୍ତା । ଖାଲି ଉଚ୍ଚ ଜାତିର 
ପିଲା ନୁହନ୍ତି - ଆଦିବାସୀ ପିଲାଙ୍କୁ ସ୍ତୁଲରେ ଭର୍ରି କରିବାର ଖୁବ୍ର କମ୍‌ ଶିକ୍ଷକଙ୍କର ସେ 
ସମୟରେ ଆଗ୍ରହ ଥୁଲା ! 

ଚନ୍ଦ୍ରମୋହନଙ୍କ ଶିକ୍ଷା ମୋ ବାପାଙ୍କ ଯନୁରେ ଆମ ଗା ନିମ୍ନ ପ୍ରାଥମିକ ସ୍ତୁଲରେ 
ହିଁ ଆରମ୍ଭ ହେଲା । ଦରର୍ଗାପୁର ନିମ୍ନ ପ୍ରାଥମିକ ବିଦ୍ୟାଳୟ ସେ ସମୟରେ ସେ ପାଖ 
ଆଖର ୧ ୫/ ୨ ୦ଟି ଗାର ପିଲାଙ୍କ ପଢ଼ିବାର ସ୍ଥାନ ଥଲା । ଗୋବରା ଶୋଳ, ଗନ୍ଧାଳୀ, 
ଲେଢ଼ାସାହି, ଅସ୍ତ ପୁରା, ଡିଙ୍ଗରା, ଆଗୁଆଡ଼ ଆଦି ଗାରୁ ପିଲା ସେ ସ୍କୁଲରେ ପଢ଼ିବାକୁ 
ଆସୁଥିଲେ ! ଦୁଇଜଣ ଶିକ୍ଷକ । ସ୍କୁଲ ଘର କହିଲେ ଦସ୍ତା ଛାତ ପକା ଏକ ବଡ଼ 
କୋଠରୀ । ତା'ର ଦୁଇପଟେ ବାରଣ୍ଡା ! ସିମେଣ୍ଢ ଚଟାଣ । ଶିଶୁ ଶ୍ରେଣୀରୁ ତୃତୀୟ 
ଶ୍ରେଣୀ ଯାକେ ପିଲାମାନେ ତା ଭିତରେ ପାଠ ପଢ଼ୁଥିଲେ । ସବୁ ଶ୍ରେଣୀ ପିଲା ଅଲଗା 
ଅଲଗା ବସୁଥୂଲେ । ତଳେ ଚଟେଇ ପକେଇ ତା ଉପରେ ପିଲାମାନେ ବସୁଥଲେ । 
ମୋଟ ଛାତ୍ର ସଂଖ୍ୟା ୩୦/୪୦ ରୁ ଅଧକ ନ ଥୁଲା | ସରକାରୀ ସ୍ତୁଲ ¬ ଗା ସର୍ଦ୍ଦାରଙ୍କ 
ପ୍ରଭାବ ଯୋଗୁଁ ଦୁର୍ଗାପୁରରେ ସ୍ତ୍ୁଲ ସ୍ଥାପନ ହୋଇପାରିଥୁଲା । 

(୩୨) 


Digitized by srujanika@gmail.com 


ଚନ୍ଦ୍ରମୋହନ ଯେ ଏକ ଉଚ୍ଚକୋଟୀର ମେଧାବୀ ଛାତ୍ର ତାହା ପ୍ରଥମ ତିନି ଦିନରୁ 
ବାପା ଜାଣି ପାରିଥୂଲେ । ବାପାଙ୍କ କହିବା ଅନୁସାରେ ¬ ପ୍ରଥମ ତିନି ଦିନ ଭିତରେ 
ଚନ୍ଦ୍ରମୋହନ ସବୁ ଓଡ଼ିଆ ବର୍ଣ୍ଣମାଳା ଶିଖ ଯାଇଥୂଲେ । ବାପାଙ୍କର ଆଗ୍ରହ ଚନ୍ଦ୍ରମାହନଙ୍କ 
ଉପରେ ବଢ଼ିବାକୁ ଲାଗିଲା । ପାଠ ପଢ଼ା ଆରମ୍ଭର ଦେଢବର୍ଷ ଭିତରେ ସେ ନିମ୍ପ ପ୍ରାଥମିକ 
ପରୀକ୍ଷାରେ ସାରା ମୟୂରଭଞ୍ଜରେ ପ୍ରଥମ ସ୍ଥାନ ଅଧ୍‌କାର କରି ବୃତ୍ତି ପାଇଁ ଯୋଗ୍ୟ ବିବେଚିତ 
ହୋଇଥ୍‌ୂଲେ । ଚନ୍ଦ୍ରମୋହନଙ୍କ ଅକ୍ଷର ବହୁତ ସୁନ୍ଦର ଥୁଲା । 

ବାପା ସୋମବାରୀକୁ କହିଲେ, ‹ ‘ବୁଝିଲୁ ସୋମବାରୀ, ତୋ ପୁଅ ପରୀକ୍ଷାରେ 
ବହୁତ ଭଲ କରିଛି । ବୃତ୍ତି ପାଇଛି । ସେ ଏହାପରେ କୁଆମରା ସ୍ତ୍ୁଲରେ ମାଇନର 
ପଡ଼ିବାକୁ ଯିନ ।”” ଆମ ଗାର ନିକଟସ୍ଥ ମାଇନର ସ୍ତ୍ରଲ ସେ ସମୟରେ ଥୁଲା କୁଆମରା 
ପରେ ବଡ଼ସାହିରେ ମାଇନର ସ୍ତ୍ରଲ ସ୍ଥାପିତ ହୋଇଥଲା । 

ସୋମବାରୀ ଉତ୍ତର ଦେଲା । “ତୁ ଯଦି କହୁଛୁ, ସେ ପଢ଼ୁ । ପାଠ କଥା ମୁଁ 
କଣ ଜାଣେ ? ମାଷ୍ଟରବାବୁ, ସେ ତୋ ପୁଅ । ତୃ ଯାହା କହୁଛୁ ସେଇୟା କର | ତା 
କଥା ସବୁ ତୃ ବୁଝିବୁ ।”” 

ସେଇୟା ହିଁ ହେଲା - ମୋ ମାର ଚେଷ୍ଟାରେ ଚନ୍ଦ୍ରମୋହନ ପାଇଁ ଖଟ, 
ବିଛଣା ଆଦି ଯୋଗାଡ଼ ହେଲା । ବାପାଙ୍କ ସହିତ କୁଆମରା ଯାଇ ସେ କୁଆମରା 
ମାଇନର ସ୍ତ୍ୁଲରେ ନାମ ଲେଖାଇଲେ । ବୃତ୍ତି ଟଙ୍କାରେ ସେଠାରେ ଚାରିବର୍ଷ ଚଳିବାରେ 
କିଛି ଅସୁବିଧା ନ ଥୁଲା ¦ ମାଇନର ପରୀକ୍ଷାରେ ମଧ୍ୟ ଚନ୍ଦ୍ରମୋହନ ବୃତ୍ତି ପାଇଲେ । 
ବାରିପଦା ସ୍ତ୍ୁଲରେ ପଢ଼ିବାର ବନ୍ଦୋବସ୍ତ ବାପା ତାଙ୍କ ପାଇ କଲେ । ବାରିପଦା 
ହାଇସ୍ତ୍ୁଲରେ ଶେଷବର୍ଷ ତାଙ୍କୁ ଟାଇଫଡ଼ ବେମାରୀ ହେଲା । କିଛି ଦିନ ସ୍ତ୍ୁଲରେ 
ଯୋଗଦେଇ ପାରିଲେନି । ପରେ ମହାରାଜାଙ୍କ ଦୟାରୁ ଖର୍ଚ ପଡ଼ୁ ନ ଥୁବା ଛାତ୍ରାବାସରେ 
ତାଙ୍କର ରହିବାର ଠିକ୍‌ ହେଲା ଓ ସେ ମେଟ୍ରିକ୍‌ ପରୀକ୍ଷାରେ ପାଶ୍‌ କଲେ । 

ଆଦିବାସୀ ପିଲା ମେଟ୍ରିକ ପାଶ୍‌ କରିବା ଜାଣି ମୟୂରଭଞ୍ଜ ରଜାଙ୍କ ଦୟାରୁ 
କଟକ ରେଭେନ୍ସା କଲେଜରେ ପଢ଼ିବା ପାଇଁ ଚନ୍ଦ୍ର ମୋହନଙ୍କୁ ବୃତ୍ତି ଦିଆଗଲା । ରେଭେନ୍ସା 
କଲେଜରେ ପଢ଼ୁଥିବା ସମୟରେ ୧୯୪୨ ସାଲ ସ୍ଵାଧୀନତା ଆନ୍ଦୋଳନରେ ଯୋଗ 
ଦେଇ ଇଷ୍ଟହଷ୍ଟେଲ ଛାତ ଉପରେ କଂଗ୍ରେସ ପତାକା ଉଡାଉଥ୍‌ବା ଦୋଷ ଯୋଗୁଁ 


କଲେଜରୁ ବହିଷ୍କୃତ ହେଲେ । ଏହା ପରେ ତାଙ୍କର ପାଠ ପଢ଼ାର ସମାପ୍ତି ହେଲା । 
(୩୩) 

ମୋ ବାପା ମାଙ୍କର ଚନ୍ଦ୍ରମୋହନଙ୍କ ପ୍ରତି ସ୍ଵେହ ଶ୍ରଦ୍ଧା ଦିନକୁ ଦିନ ବୃଦ୍ଧି 
ପାଇବାରେ ଲାଗିଥିଲା । ସେ ଆମ ଘରେ ବଡ଼ ପୁଅ ହିସାବରେ ଗଣାଯାଉଥୂଲେ | 
ଆମେ ପିଲାମାନେ ଜାଣିଲୁ ଯେ ସେ ଆମର ବଡ଼ ଭାଇ ଓ ସେହି ଅନୁସାରେ ଆମେ 
ଭାଇ ଓ ଭଉଣୀମାନେ ତାଙ୍କୁ ଚନ୍ଦ୍ରମୋହନ ଭାଇ ସମ୍ବୋଧନ କରୁଥଲୁ । ଚନ୍ଦ୍ରମୋହନ 
ମଧ୍ୟ ମୋ ବାପା ଓ ମାଂଙ୍କୁ ନିଜର ବାପା ମା” ହିସାବରେ ସମ୍ମାନ ଦେଇଆସୁଥଲେ ! 

ଚନ୍ଦ୍ରମୋହନଙ୍କ ପ୍ରତି ମୋ ବାପା ମାଂଙ୍କର ଆକର୍ଷଣ ସମାଜର କୌଣସି 
ବାଧା ବିଘ୍ନ ମାନି ନ ଥୁଲା ! କୁଳୀନ ବ୍ରାହ୍ମଣ ପରିବାର, ବ୍ରାହ୍ମଣ ସମାଜରେ, ପୁଣି 
ବ୍ରାହ୍ମଣ ଶାସନ ଭିତରେ ଗୋଟିଏ ଆଦିବାସୀ ପିଲାଙ୍କୁ ନିଜ ପିଲାପରି ପାଳନ ପୋଷଣ 
କରିବା ସେ ସମୟରେ ସର୍ବସାଧାରଣଙ୍କ ଭାବନାର ବାହାରେ । ଗା ସାଇପଡ଼ିଶାଙ୍କଠାରୁ 
ନିଜର ବନ୍ଧୁ ବାନ୍ଧବଙ୍କଠାରୁ ଏ ବିଷୟରେ ପ୍ରତିବାଦ ଯେ ନ ହୋଇଛି ¬ ତା ନୁହେଁ, 
କିନ୍ୁ ଆଦିବାସୀ ସମ୍ପରଦାୟରୁ ରନୁଟିଏ ବାହାର କରି ତାଙ୍କୁ ଏକ ସୁମଣିଷ ହିସୀବରେ 
ସମାଜରେ ଛିଡ଼ା କରିବାରେ ମୋ ବାପା ମାଂଙ୍କର ଆଗ୍ରହ ଏକ ଆଦର୍ଶଜନକ କାର୍ଯ୍ୟ ! 
ଏ କଥା ଯେ କେହି ଉପଲବ୍ଧି କରିବେ । 

ଦୁର୍ଗାପୁର ବ୍ରାହଣ ଶାସନରେ ଆମଘର ଏକ ପୂରବନ୍ଦି ଘର | ମଝିରେ ଅଗଣା 
- ଚାରିପଟେ ଚାରୋଟି କୋଠରୀ ଓ ଅଗଣାକୁ ଲାଗି ଭିତର ବାର୍ତା । ପୂର୍ବପଟେ 
ପୁର ଭିତରକୂ ପଶିବା ବାଟ ଓ ପଶ୍ଚିମ ପଟେ ବାହାରକୁ ଯିବାର ଆଉ ଏକ ବାଟ, 
ବାଡ଼ିପଟ ବାଟ । ପୂର୍ବ ଓ ପଶ୍ଚିମପଟ ବାରଣ୍ଡା ବେଶ୍‌ ପ୍ରଶସ୍ତ ! ତାକୁ ଆମେ ଲଙ୍ଘା 
ବୋଲି କହୁଥ୍‌ଲୁ । ଚନ୍ଦ୍ରମୋହନ ଭାଇଙ୍କ ଖଟ ଆମର ପୂର୍ବପଟ ପ୍ରବେଶଦ୍ଧାର ଡାହାଣ 
ପଟେ ପଡ଼ିଥାଏ । ଖଟର ଉତ୍ତର ପଟେ ଏକ ବାଉଁଶ ତଲେଇ ଦ୍ଵାରା ପୂର୍ବପଟ ଲଂଘା 
ଦୁଇ ଭାଗରେ ବିଭକ୍ତ ହୋଇଥାଏ ! ଭାଇଙ୍କ ଖଟ ତଲେଇର ଦନକ୍ଷିଣପଟକୁ ଲାଗି 
ପଡ଼ିଥାଏ । ଦଉଡ଼ିଆ ଖଟ, ସତରଞ୍ଜି, କଛ୍ଧା, ବିଛଣା ଚାଦର, ମଶାରୀ ସବୁ ସଜ 
ଭାଇଙ୍କର ଅଲଗା । ଦକ୍ଷିଣପଟେ ଥୁବା ୨ଟି କୋଠରୀ ଭିତରୁ ପୂର୍ବପଟ କୋଠରୀ 
ବାପା ମା ଓ ଆମ ପିଲାମାନଙ୍କର ଶୋଇବା ଘର । ପଶ୍ଚିମ ପଟ କୋଠରୀ ଠାକୁର 
ଘର । ଉତ୍ତର ପଟେ ଥବା ଦୁଇଟି କୋଠରୀଭିତରୁ ପଶ୍ଚିମ ପଟ କୋଠରୀ ଆମର 
ଧାନଘର ଓ ପୂର୍ବପଟ କୋଠରୀ ଆମର ହାଣ୍ଡିଶାଳ । ଆମ ସମସ୍ତଙ୍କ ଖୁଆ ପିଆ 
ପଶ୍ଚିମ ପଟ ଲଂଘାରେ ହୁଏ । ଘର ବାହାର ପଟେ ପୂର୍ବ, ଦକ୍ଷିଣ ଓ ପଶ୍ଚିମ ପଟେ 

ଦାଣ୍ଡ ବାରଣ୍ଡା - ଖରାଦିନେ ଆମେ ସବୁ ସେ ଦାଣ୍ଡ ବାରଣ୍ଡାରେ ଉଠାବିଛଣାରେ 
ଶୋଉଥୁଲୁ । 

ଚନ୍ଦ୍ରମୋହନ ଭାଇଙ୍କ ମା ଆମ ଘରେ କାମ କରୁଥଲେ । ଘର ଲିପାପୋଛା, 
ବାସନମଜା, ଆଦି ଥୁଲା ତାଙ୍କର କାମ । ଆମ ପିଲାମାନଙ୍କ ଲୁଗାପଟା ସହ ସେ ଚନ୍ଦ୍ର 
ମୋହନ ଭାଇଙ୍କର ଲୁଗାପଟା ମଧ୍ୟ ଧୋଇ ଦେଉଥୁଲେ । 

ରେଭେନ୍ସା କଲେଜରୁ ବହିଷ୍କୃତ ହେଲା ପରେ ଚନ୍ଦ୍ରମୋହନ ଭାଇଙ୍କର ଆଉ 
ପାଠ ପଢ଼ିବାର ସମ୍ଭାବନା ରହିଲା ନାହିଁ । ଆମ ଗାଁ ପାଖ କୁଆମରା ମାଇନର ସ୍ତୁଲରେ 
(ଭାଇଙ୍କର ମଧ୍ୟ ସେ ଥଲା ମାଇନର ସ୍ତୁଲ ) ସେ ଦ୍ଵିତୀୟ ଶିକ୍ଷକ ରୂପେ କାମ ଆରମ୍ଭ 
କଲେ । ପ୍ରଥମ ଶିକ୍ଷକ ବା ହେଡ଼ମାଷ୍ଟର ଥୂଲେ ସୁପରିଚିତ ସୁଦକ୍ଷ ଶିକ୍ଷକ ଚନ୍ଦ୍ର ମୋହନ 
ପଣ୍ଡା । 

ଭାଇ କୁଆମରା ସ୍ତଲରେ କାମ ଆରମ୍ଭ କଲା ବେଳକୁ ମୁଁ ବୃଭ୍ି ପାଇ ଆମ 
ଗୀ ଦୁର୍ଗାପୁର ନିମ୍ନ ପ୍ରାଥମିକ ସ୍ତ୍ୁଲରୁ ପାଶ୍‌ କରି ସାରିଥୂଲି । ମୋତେ ସେ ନେଇ 
କୁଆମରା ସ୍ତୁଲରେ ନାମ ଲେଖାଇ ଦେଲେ । ମୋ ପାଠ ପଢ଼ା ତିନି ମାସ ସରିଛି କି 
ନାହିଁ, ଅନୁଗୁଳ ପୋଲିସ ଟ୍ରେନିଂ ସ୍ତରଲରେ ପୋଲିସ ସବୂଇନ୍ଦିପେକ୍ସର ଟ୍ରେନିଂ ନେବାକୁ 
ସରକାରଙ୍କ ତରଫରୁ ଭାଇଙ୍କ ପାଖକୁ ଡାକରା ଆସିଲା । ସେ କୁଆମରା ଛାଡ଼ି ଅନୁଗୁଳ 
ପୋଲିସ ଟ୍ରେନିଂ ସ୍ତୁଲରେ ଯୋଗ ଦେଲେ । ମୁଁ ରହିଗଲି କୁଆମରା ମାଇନର ସ୍ତୁଲରେ । 
କୁଆମରାରେ ଥୂବାଯାକେ ଭାଇ ମୋ ଖୁଆପିଆ କଥା ବୁଝୁଥଲେ । ଦୁଇ ଓଳି ଭାତ 
ଖାଇବାରେ ମୋର କୌଣସି ଅସୁବିଧା ନ ଥୂଲା । ବୃତ୍ତିଟଙ୍କା ମେସ୍‌କୁ ଦେଇ ଦଉଥ୍‌ଲି 
ଓ ଦୁଇଓଳି ମେସରୁ ଭାତ ମିଳୁଥଲା ¦ ସେ ସମୟରେ ହଷ୍ଟେଲର ଚାର୍ଚ୍ଚଥୁଲା ମାସକୁ 
୧୬ ସେର ଚାଉଳ ଓ ଦୁଇଟି ଟଙ୍କା । ମାସିକ ବୃତ୍ତି ଥଲା ୩ ଟଙ୍କା । ତେଣୁ ୩ 
ଟଙ୍କାରେ ଚାଉଳ ଓ ଟଙ୍କା ବାବଦ ଖର୍ଚ୍ଚ ଚକୁ ଥଲା ! ସେ ସମୟରେ ଟଙ୍କାରେ ୧୬ 
ସେର ଚାଉଳ ମିଳୁଥିଲା ବୋଲି ମୁଁ ଜାଣିଛି । ଅସୁବିଧା ହେଲା ଦୁଇଓଳି ଜଳଖୁଆ 
ଖାଇବାରେ । ଆମର ଜଳଖୁଆ ସକାଳ ଓ ସନ୍ଧ୍ୟାରେ ଥୁଲା ମୁଢ଼ି, ମୟୂରଭଞ୍ଜର ସାଧାରଣ 
ଜଳଖୁଆ । ଭାଇ ସେତକ ମୋ ପାଇଁ ଯୋଗାଡ଼ କରୁଥିଲେ । ସେ କୁଆମରା ଛାଡ଼ିବା 
ପରେ ମୋର ଜଳଖୁଆ ଖାଇବାରେ ବେଶ୍‌ ଅସୁବିଧା ହେଲା । ଜଳଖୁଆ ନ ପାଇ ମୁଁ 
କାନ୍ଦିବାର ମୋର ମନେ ପଡ଼ୁଛି । ମାକୁ ବେଶ୍‌ ରାଗୁଥଲି । କିନ୍ଧ ସେ ବା କଣ 
କରିପାରିବ ? ମା ତାର ବିଚାର କରି ଆମ ଗାର ଝରି ହାତରେ ମଝିରେ ମଝିରେ କିଛି 

ମୁଢ଼ି ମୋ ପାଇଁ କୁଆମରାକୁ ପଠାଇଦେଉଥ୍‌ୁଲା ! ଝରି ଆମ ଗାଁ ପାଖ ଆଗୁଆଡ଼ ଗାର 
- ସେ ମାଣତ୍ରୀରୁ କୁଆମରାକୁ ସାଇକେଲରେ ଡାକ ନେଇ ଯାଉଥଲା । ତାକୁ ମୁଢ଼ି 
ଦେଲେ ସେ ମୋତେ କୁଆମରା ସ୍ତବୁଲର ହଷ୍ଟେଲରେ ଦେଇ ଆସୁଥୁଲା । ଏମିତି ବର୍ଷଟିଏ 
କଟିଲା । ମୋର ୫ମ ଶ୍ରେଣୀ ବେଳକୁ ଆମର ପ୍ରଧାନ ଶିକ୍ଷକ ଚନ୍ଦ୍ର ମୋହନ ପଣ୍ଡାଙ୍କର 
ବୈଶିଙ୍ଗା ବଦଳି ହେଲା । ସେ କୁଆମରା ସ୍ତ୍ୁଲରୁ ମୋତେ ବୈଶିଙ୍ଗା ଆଣିବାକୁ ଚାହିଁଲେ । 
ମୋ ବାପାଙ୍କର ସହିତ କଥାବାର୍ଭା କଲେ । ବାପାଙ୍କୁ କହିଲେ ତାର ପଢ଼ାପଢ଼ି ସମ୍ପର୍କୀୟ 
ସବୁ ଖବର ସେ ବୁଝିବେ ଓ ବାପାଙ୍କର କୌଣସି ଅସୁବିଧା ହେବ ନାହିଁ । ବାପା ହିଁ 
କଲେ ଓ ମୁଁ ବୈଶିଙ୍ଗା ସ୍ତୁଲରେ ୫ମ ଶ୍ରେଣୀରୁ ପାଠ ଆରମ୍ଭ କଲି । କୁଆମରା 
ସ୍କୁଲରେ ଯେଉପିଲାମାନେ କ୍ଲାସରେ ଭଲ କରୁଥଲେ ଆମ ପ୍ରଧାନ ଶିକ୍ଷକ ସମସ୍ତଙ୍କୁ 
ବୈ ଶିଙ୍ଗା ନେଇ ଆସିଲେ । ଆମେ ସବୁ ଭଲଫଳ ଦେଖାଇ ମାଇନର ସ୍କ ଲରୁ ବୃତ୍ତି 
ପାଇଲୁ ତେଣୁ ବୈଶିଙ୍ଗା ସ୍ତୁଲ ଓ ଆମର ପ୍ରଧାନ ଶିକ୍ଷକଙ୍କର ସୁନାମ ବଢ଼ିଲା । 

ଅନୁଗୁଳ ପୋଲିସ ଟ୍ରେନିଂ ସ୍ତଲରୁ ପାଶ କଲାପରେ ଚନ୍ଦ୍ରମୋହନ ଭାଇ 
ବାରିପଦା ଥାନାରେ ସବ୍ରଇନ୍ସପେକୂର ହିସାବରେ ଯୋଗ ଦେଲେ । ବାରିପଦାରୁ ବୈଶିଙ୍ଗା 
ଥାନାକୁ ଫୋନ କରି ମଝିରେ ମଝିରେ ସେ ମୋ ଖବର ବୁଝୁଥୁଲେ | 

ଚାକିରୀରେ ନିଶ୍ଚିତ ଭାବେ ଯୋଗଦାନ କଲାପରେ, ଚନ୍ଦ୍ରମୋହନ ଭାଇଙ୍କର 
ବିବାହ କଥା ଆମ ଘରେ ଆଲୋଚନା ହେଲା ! ପୁଅର ବିଭାଘର ନେଇ ସୋମବାରୀ 
(ଭାଇଙ୍କର ମା ) ମଧ୍ୟ ମୋ ବାପା ମାଙ୍କ ପାଖରେ ବିବାହ ବିଷୟରେ ଆଲୋଚନା 
କଲା । 

ଉଡ଼ାଜାହାଜରେ ପାଇଲଟ୍‌ ହେବାର ଇଚ୍ଛା ଥଲା ଭାଇଙ୍କର | ସେ ସମ୍ପର୍କରେ 
ସେ କ'ଣ ସବୁ କାଗଜ ପଢ଼ି ଥଲେ । କିନ୍ତୁ ତାଙ୍କ ମା, ମୋ ମା ଓ ବାପା ଏ ପ୍ରସ୍ତାବରେ 
ରାଜି ନ ହେବାରୁ ସେ ଦିଗରେ ସେ ଆଉ ଆଗେଇ ନ ଥୁଲେ । 

ବାରିପଦା କେଥୋଲିକୁ ଚର୍ଟ୍ଟର ଧର୍ମ ପ୍ରଚାରକଙ୍କର ଏକ ପାଳିତା କନ୍ୟାଥୁଲା । 
ଏ ଧର୍ମ ପ୍ରଚାରକ ଥୂଲେ ଇଂରେଜ ଲୋକ । ଏହି ପାଳିତା ଝିଅ ପାଇଁ ସେ ବରପାତ୍ର 
ଖୋଜୁଥୂଲେ । ଚନ୍ଦ୍ରମୋହନ ଭାଇ ସେ ଝିଅକୁ ବିବାହ କଲେ, ଉକ୍ତ ଧର୍ମପ୍ରଚାରକ 
ତାଙ୍କୁ ଉଚ୍ଚଶିକ୍ଷା ପାଇଁ ଲଣ୍ଡନ ପଠାଇବେ ବୋଲି ପ୍ରତିଶୃତି ଦେଇଥ୍‌ଲେ । ଭାଇଙ୍କର 
ଇଚ୍ଛା ମଧ୍ୟ କିନି ପରିମାଣରେ ସେ ଦିଗରେ ଥୁଲା । 

କିନ୍ଧୁ ଭାଇଙ୍କର ମା, ମୋ ମା” ଓ ବାପା ଏ ପ୍ରସ୍ଥାବରେ ଘୋର ବିରୋଧ 
କଲେ । ସମସ୍ତଙ୍କ ଇଚ୍ଛା ବିରୁଦ୍ଧରେ ଯିବାକୁ ଭାଇଙ୍କର ସାହସ ନ ଥୁଲା କିନ୍ତୁ ସେ କହି 
ବସିଲେ ଯେ ତାଙ୍କ ଆଦିବାସୀ ସମ୍ପରଦାୟରେ ଶିକ୍ଷିତାଝିଅ ମିଳିବା ସମ୍ଭବ ନୁହେଁ । 

ଏ ପ୍ରଶ୍ନର ଉତ୍ତରରେ ମୋ ବାପା ମାଙ୍କର ଜବାବ ଥୁଲା ଆଗ ଝିଅଟିଏ ଠିକ 
ହେଉ । ତାକୁ ଶିକ୍ଷାଗତ ଯୋଗ୍ୟତା ଦେବା ଓ ପାରିବାରିକ କାର୍ଯ୍ୟରେ ଯୋଗ୍ୟା କରିବା 
ଦାୟିତ୍ଵ ମୋ ବାପା ମା ନେବେ । 

ଶେଷରେ ଝିଅ ଖୋଜିବା ଦାୟିତ୍ଵ ପଡ଼ିଲା ବାପାଙ୍କ ଉପରେ । ବଡ଼ସାହୀ 
ପାଖ ଏକ ଆଦିବାସୀ ଗୀରେ ଝିଅ ଠିକ୍‌ ହେଲା | ସେ ଝିଅକୁ ଦେଖାଦେଖ୍‌ କରି ଭାଇ 
ମଧ୍ୟ ପସନ୍ଦ କଲେ । ସେ ଝିଅ ଆସି ରହିଲା ଆମ ଘରେ । ସେ ଝିଅ ଥୁଲା ମୋ 
ନାନୀର ସମବୟସୀ । ଆମରି ପିଲାମାନଙ୍କ ମେଳରେ ସେ ଆମରି ଘରେ ପାଠ ପଢ଼ା 
ଆରମ୍ଭ କଲା । ମା ମଧ୍ୟ ତାକୁ ଘର କରଣା କାମରେ ସବୁ ଶିଖାଇବାକୁ ଯନ୍ନ ନେଲେ । 
ବ୍ରାହ୍ମଣ ପରିବାରର ରନ୍ଧାବଢ଼ା, ପିଠାପଣା ଆଦି କରାଇବାରେ ମା ତାଙ୍କୁ ଶିକ୍ଷା ଦେଇ 
ରନ୍ଧାରନି କାମରେ ଯୋଗ୍ୟା କଲେ ! ଅକ୍ଷର ଶିକ୍ଷା, ବହି ପଢ଼ା, ଚିଠି ପତ୍ର ଲେଖା ଆଦି 
କରିବାରେ ବାପା ତାଙ୍କୁ ସାହାଯ୍ୟ କଲେ । ସେ ଓଡ଼ିଆ ବହି ପତ୍ର ଭଲରେ ପଢ଼ି 
ପାରିଲେ । ଏହା ପରେ ଭାଇଙ୍କର ବିବାହ କରିବାକୁ ସମ୍ମତି ମିଳିଲା । ଆଦିବାସୀ ଝିଅ 
ସହ, ଆଦିବାସୀ ପଦ୍ଧତିରେ ଆମ ଗାରେ ଭାଇଙ୍କର ବିବାହ କାର୍ଯ୍ୟ ସମ୍ପର୍ଣ୍ଣ ହେଲା । 
ବିବାହ ପୂର୍ବରୁ ଭାଇ ଓ ବୋହୁ ଆମ ଘରେ ରହିବା ପାଇଁ ଆମ ଘରର ପୂର୍ବପଟକୁ 
ଆଉ ଏକ କୋଠରୀ ତିଆରି କରାଯାଇଥୁଲା । ବିବାହ ପରେ ଭାଇ ଓ ବୋହୂ ସେହି 
ଘରେ ରହିଲେ । ଏକାନ୍ନବର୍ରୀ ପରିବାର ପରି ଖଆପିଆ ସବୁ ଆମ ଘରେ ଚାଲୁରହିଲା । 

ଦୁର୍ଗାପୁର ଗାର ପ୍ରାଥମିକ ସ୍ତ୍ରଲର ଶିକ୍ଷକ ଦେବାନନ୍ଦ ମିଶ୍ରଙ୍କର ଏ କରି 
କୌଣସି ବହିରେ ଲିପିବଦ୍ଧ ନାହିଁ । ଏହା ମୋର ଅଙ୍ଗେ ନିଭେଇବା କଥା । 
ଯେତେବେଳେ ଆଦିବାସୀମାନଙ୍କୁ ନାନା ପ୍ରଲୋଭନ ଦେଖାଇ ଧର୍ମାନ୍ତୀକରଣ କରିବାର 
ଚେଷ୍ଟା ବଳବତ୍ତର ରହିଛି, ହିନ୍ଦୁ ସମାଜରେ ଉଚ୍ଚନୀଙ୍ଚ ଜାତି ଭିତରେ ସଂହତି ପ୍ରତିଷ୍ଠା 
ହେବାରେ ନୈରାଶ୍ୟଜନକ ଫଳାଫଳ ଦେଖାଯାଉଛି, ସେ ସମୟରେ ଦେବାନନ୍ଦ ମିଶ୍ର 
ଏକ ଆଦିବାସୀ ପିଲାର ଧର୍ମାନ୍ତୀକରଣକୁ ବନ୍ଦ କରିପାରିଥ୍‌ଲେ ଓ ଉଚ୍ଚ ଜାତିର ପରିବାର 
ସହିତ ଆଦିବାସୀ ପରିବାରର ସଂହତି ପ୍ରତିଷ୍ଠା କରିପାରିଥ୍‌ଲେ । ଏହା ହେଲା ବିଂଶ 

ଶତାଦ୍ଦୀର ପ୍ରାରମ୍ଭର କଥା । ଆଦିବାସୀ ପିଲାର ଶିକ୍ଷାରେ ସହାନୁଭୂତି ଦେଖାଇ ତାକୁ 
ଉଚ୍ଚ ଶିକ୍ଷିତ କରିପାରିଲେ ଓ ଏକ ସୁନାଗରିକ ହିସାବରେ ଗଢ଼ି ପାରିଥୂଲେ । 

ଖାଲି ସେତିକି ନୁହେଁ । ଆମ ପରିବାର ଓ ଚନ୍ଦ୍ରମୋହନ ସିଂଙ୍କର ପରିବାରର 
୨ୟ ପିଢ଼ୀ ଓ ୩ୟ ପିଢ଼ୀ ମଧ୍ୟରେ ମଧ୍ୟ ଏହି ସଂହତି ରକ୍ଷା କରାଯାଇପାରିଛି । 
ଦେବାନନ୍ଦ ମିଶ୍ର ସମାଜରେ ନିଶ୍ଚୟ ଅଜଣା ମଣିଷ । କିନ୍ଧୁ ଏଇ କାର୍ଯ୍ୟକଳାପ ସେହି 
ଅଜଣା ମଣିଷର କୃତି ପ୍ରଶଂସନୀୟ । 

ମୋ ପିଲାମାନେ ଭାଇଙ୍କ ପିଲାମାନଙ୍କୁ ଭାଇବୋଲି ସମ୍ବୋଧନ କରନ୍ତି ଏବଂ 
ଚନ୍ଦ୍ରମୋହନ ସିଂ ଓ ତାଙ୍କ ସ୍ତୀଙ୍କୁ ଦଦେଇ ଜେଠେଇ ହିସାବରେ ସମ୍ବୋଧନ କରନ୍ତି । 
ପରେ ଭାଇଙ୍କର ୨ଟି ପୁଅ ଉଚ୍ଚ ଜାତିରେ ବିବାହ କଲେ । ହିନ୍ଦୁ ସମାଜର ଜାତିଭେଦ 
ପ୍ରଥା ଏଇ ପରିବାରରେ ଭୁଷ୍ପଡ଼ି ପଡ଼ିଲା । 

ଚନ୍ଦ୍ରମୋହନ ସିଂ ଥୁଲେ ଉଚ୍ଟାଭିଳାଷୀ । ସରକାରୀ ଚାକିରୀରେ ତାଙ୍କର 
ଉଚ୍ଚଭିଳାଷ ପୂରଣ ହେଲାନି । ପ୍ଲିଡାରସିପ୍‌ ପାଶ୍‌ କରି ସେ କିଛିଦିନ ବାରିପଦାରେ 
ଓକିଲାତି କଲେ । 

ପରେ ଆମେ ଜାଣିଲାବେଳକୁ ହଠାତ ଦିନେ ଭାଇ ଓ ବୋହୂ ଖୁବ ସମ୍ଭବ 
ପ୍ରଥମ ଦୁଇଟି ପିଲାଙ୍କୁ ନେଇ ବାରିପଦାରୁ ଅନ୍ତର୍ବାନ ହୋଇଗଲେ । ସେତେବେଳକୁ 
ତାଙ୍କ ମା ସୋମବାରୀଙ୍କର ଦେହାନ୍ତ ହୋଇସାରିଥୁଲା । 

ମୋ ବାପାଙ୍କର ମୃତ୍ୟୁବେଳକୁ ଭାଇଙ୍କର ଅବସ୍ଥାନ କେଉଁଠି ମୋତେ ଜଣା 
ନ ଥୁଲା । ସେ ବାପାଙ୍କର ମୃତ୍ୟୁ ଖବର ପାଇଥୁଲେ କି ନାହିଁ ମୋତେ ଜଣା ନାହିଁ 

ଯେଉଁ ଦେବାନନ୍ଦ ମିଶ୍ର ତାଙ୍କର ଜୀବନ ଗଢ଼ିବାରେ ଏତେ ତ୍ୟାଗ କରିଥୁଲେ, 
ଭାଇଙ୍କ ନିଜ ଭାଷାରେ ଯିଏ କି ଖତ ଗଦାରେ ପଦ୍ଧୀ ଫୁଠାଇ ପାରିଥୁଲେ ତାଙ୍କର 
ମୃତ୍ୟୁରେ ତାଙ୍କର ସେହି ପ୍ରିୟ ବଡ଼ ପୁଅ, ଚନ୍ଦ୍ରମୋହନ ସିଂ ଓ ପ୍ରିୟ ଛାତ୍ର ଉପସ୍ଥିତ ନ 
ଥିଲେ । 

ଏହା ବିଧ୍ବର ବିଡ଼ମ୍ବନା ବ୍ୟତୀତ ଆଉ କ'ଣ ହୋଇପାରେ । ହଜିଯାଇଥିବା 
ଚନ୍ଦ୍ରମୋହନ ଭାଇଙ୍କୁ ମୁଁ ପୁଣି ଭବିଷ୍ୟତରେ ପାଇଥ୍‌ୁଲି । 

ooo 

୯ 
ପିତୃହରାର ନୂତନ ଘର 


ବାପାଙ୍କର ଶୁଵିକ୍ରୀୟା ପରେ ଘର ଚଳିବାର ବନ୍ଦୋବସ୍ତ କରି ମୁଁ ବାରିପଦା 
ଆସିଲି । ଭବତୋଷବାବୁଙ୍କ ଘରେ ପହଞ୍ଚୁବା ପରେ ତାଙ୍କୁ ଓ ଡାଙ୍କ ସ୍ତ୍ରୀଙ୍କୁ ଦେଖୁ 
ମୋର ତାଙ୍କ ପ୍ରତି ହାର୍ଦିକ କୃତଜ୍ଞତା ଆପେ ଆପେ ପରିସ୍ତଟ ହେଲା । ନମସ୍କାର 
କରିବା ବଦଳରେ ନତଜାନୁ ହୋଇ ମୁଁ ଉଭୟଙ୍କୁ ଓଳକି କଲି । ମୋର ମୁଣ୍ଡ ଆପେ 
ଆପେ ତାଙ୍କ ପାଖରେ ନଇଁଗଲା । ସେ ଘରେ ମଧ୍ୟ ମୋ ପାଇଁ ଭବତୋଷ ବାବୁ ଓ 
ତାଙ୍କ ସ୍ତ୍ରୀ ସୁଖଲତା ଦେବୀଙ୍କର ବ୍ୟବହାରରେ ପରିବର୍ରନ ଦେଖୁବାକୁ ପାଇଲି । 

ମୁଁ ଏବେ ଆଉ ଏକୂଟିଆ ବସି ଜଳଖୁଆ ଓ ଭାତ ଖାଉନାହିଁ । ଆଗରୁ 
ଭିତର ବାରଣ୍ଡାରେ ମୋ ପାଇଁ ଜଳଖୁଆ ଓ ଭାତ ବଢ଼ା ଯାଉଥୁଲା । ଏବେ ଦେଖୁଲି ମୁଁ 
ସମସ୍ତଙ୍କ ସହିତ ବସି ତାଙ୍କ ଖାଇବା ଘରେ ଭାତ ଓ ଜଳଖୁଆ ଖାଉଛି । ଦୈନିକ 
ସକାଳେ ଝାଞ୍ଜିର ମଙ୍ଗଳା ବନ୍ଧକୁ ନିତ୍ୟକର୍ମ ସମ୍ପାଦନ ପାଇଁ ଯିବା ଆବଶ୍ୟକତା ନାହିଁ । 
ମୋତେ ଭବତୋଷବାବୁ ତାଙ୍କ ଘରର ପାଇଖାନା ଓ ଗାଧୁଆଘର ବ୍ୟବହାର କରିବାକୁ 
କହିଥୂଲେ । କୁମାର ପୂର୍ଣ୍ଣିମାରେ ତାଙ୍କ ପିଲାଙ୍କ ପାଇଁ ନୂଆ ଜାମା ତିଆରି ହେଲେ ମୋ 
ପାଇଁ ମଧ୍ୟ ନୁଆ ଶାର୍ଟଟିଏ ତିଆରି ହେଉଛି । ତାଙ୍କ ପିଲାମାନଙ୍କ ଭିତରେ ପିଲା 
ହିସାବରେ ମୁଁ ମଧ୍ୟ ଯେ ସାମିଲ ହୋଇଯାଉଛି ଏହା ଅନୁଭବ କଲି । 

ମଝିରେ ମଝିରେ ଗାକୁ ଯିବାର ଆବଶ୍ୟକତା ଅନୁଭବ କରୁଥ୍‌ଲି - ଗାକୁ 
ଯିବାବେଳକୁ ମା ପାଇଁ ଗହମ, ଅଟା ଓ ଚିନି ଆଦି ନେଇଯିବା ଦରକାର ପଡ଼ୁଥୁଲା । 
ବିଧବା ସ୍ତ୍ରୀଲୋକମାନଙ୍କର ଏକାଦଶୀ ପାଳନ ବାଧ୍ୟତାମୂଳକ । ମା” ପାଇଁ ମାସକୁ 
୨ଟି ଏକାଦଶୀ ପାଇଁ ଅଟା ଆବଶ୍ୟକ । ମୋର ଯାହା ମନେ ପଡ଼ୁଛି କଣ୍ଡୋଲ ସାମଗ୍ରୀ 
କଣ୍ୋଲ ଦରରେ କିଣିଲେ ଖୋଲାବଜାର ଅପେକ୍ଷା ଶସ୍ତା । ମୁଁ କେମିତି କଣ୍ଡୋଲ 
ଦରରେ ଗହମ ଓ ଚିନି ପାଇବି ସେ ପାଇଁ ଭବତୋଷବାବୁ ତାଙ୍କର ପରିଚିତ ଥବା 
ସିଭିଲ ସପ୍ଲାଇ ଅଫିସରଙ୍କୁ ଅନୁରୋଧ କରୁଥ୍‌ଲେ ମୋ ପାଇଁ ସବୁ ସାମଗ୍ରୀ କିଣିବାକୁ 
ଅନୁମତି ଦେବେ । ମୁଁ ସେହି ଅନୁସାରେ ସେ ସବୁ ଜିନିଷ ନେଇ ଗୀକୁ ଯାଉଥ୍‌ଲି । 
ଗଲାବେଳକୁ ବସ୍‌ରେ ବିନାପଇସାରେ ମୋତେ ନେଇ ଯିବାକୁ ବସ୍‌ମାଲିକଙ୍କୁ ମଧ 

ସେ ଅନୁରୋଧ କରୁଥଲେ । ମୁଁ ବିନା ପଇସାରେ ଘରୋଇ କମ୍ପାନୀଙ୍କ ବାସରେ 
ବାରିପଦାରୁ ବେତନଟୀ ଯାକେ ଆସିପାରୁଥୂଲି ¦ ଘରେ ମା” ଭାଇଭଉଣୀଙ୍କୁ 
ଦେଖାଦେଖ୍କରି ପୁଣି ବାରିପଦା ଫେରୁଥଲି ! 

ମହାରାଜା ପୂର୍ଣ୍ଣଚନ୍ଦ୍ର ଭଞ୍ଜଙ୍କ ନାମରେ ନାମିତ ବାରିପଦା କଲେଜ ବିଷୟରେ 
ସଂକ୍ଷିପ୍ତ ବିବରଣୀ ଦେବା ଆବଶ୍ଯକ ମନେ କରୁଛି । ୧୯୪୮ ମସିହାରେ 
ମୟୂରଭଞ୍ଜରେ ଶରତଚନ୍ଦ୍ର ଦାସଙ୍କ ପ୍ରଧାନମନ୍ତ୍ରୀତ୍ଵରେ ଯେଉଁ ଲୋକପ୍ରିୟ ଶାସନ ପ୍ରତିଷ୍ଠିତ 
ହେଲା, ସେହି ପ୍ରଶାସନ ବାରିପଦା ହାଇସ୍ତଲ ଘରେ ଇଣ୍ଟାରମିଡ଼ିଏଟ୍‌ କଲେଜ (ବିଜ୍ଞାନ 
ଓ କଳା) ସ୍ଥାପନ କରିଥୁଲେ । ବାରିପଦା ହାଇସ୍ତୁଲରେ ଚତୁର୍ଥ ଶ୍ରେଣୀରୁ ଏକାଦଶ 
ଶ୍ରେଣୀ ଯାକେ କ୍ଲାସ ପରିଚାଳିତ ହେଉଥୁଲା । କଲେଜ ପ୍ରତିଷ୍ଠା ହେଲା ପରେ ଚତୁର୍ଥ 
ଶ୍ରେଣୀରୁ ସପ୍ତମ ଶ୍ରେଣୀ ଅର୍ଥାତ ମାଇନର ସ୍ତୁଲର ପାଠ୍ୟକ୍ରମ ଉଠାଇ ଦିଆଗଲା ! 
ସେହି କୋଠରୀ ସବୁର ପୁନର୍ଗଠନ କରି ରସାୟନ ବିଜ୍ଞାନ ବିଭାଗ ଓ ପଦାର୍ଥ ବିଜ୍ଞାନ 
ବିଭାଗର ଲେବୋରେଟେରି ଓ ଥୁଓରି କ୍ଲାସ ପାଇଁ ଦୁଇଟି ହଲ୍‌ ପ୍ରସ୍ତୁତ ହେଲା ! ସ୍ତୁଲ 
ଅଫିସର ଉପରତାଲାରେ ବାଇଓଲୋଜୀ ଲେବୋରେଟୋରି ଓ କ୍ଲାସ ରୁମ୍‌ ସ୍ଥାପନ 
କରାଗଲା । କଳା ବିଭାଗର କ୍ଲାସ ସବ୍ର ସ୍ତଲର କ୍ଲାସରୁମ୍‌ରେ ବିଭିନ୍ନ ସମୟରେ ପରିଚାଳିତ 
ହେଲା । ପରେ ଏମ୍‌ ପି.ସି. କଲେଜ ରାଜପ୍ରାସାଦକୁ ଓ ତାପରେ ତଖତପୂରକୁ ନୃତନ 
କଲେଜ କୋଠାକୁ ସ୍ଥାନାନ୍ତରୀତ ହେଲା । ଆଇ.ଏସ୍‌.ସି. ପଢ଼ିବା ସମୟରେ ଏମ୍‌ ପି.ସି. 
କଲେଜର ସାଇନ୍ସ ସୋସାଇଟିର ମୁଁ ଥଲି ସମ୍ପାଦକ । ରେଡ଼ିଓ -ଏକଟିଭିଟି ଉପରେ 
ଏକ ସନ୍ଦର୍ଭ ଲେଖ୍‌ ମୁଁ ପୁରସ୍କୃତ ହୋଇଥ୍‌ୁଲି । 

କଲେଜରେ ଯେଉ ଶିକ୍ଷକମାନେ ମୋର ଆଦର୍ଶ ଥଲେ ତା ଭିତରେ କେ.ଏସ୍‌. 
ରାମମୂର୍ ( ପଦାର୍ଥ ବିଜ୍ଞାନ), ଶ୍ରୀଯୁକ୍ତ ଭାର୍ଗବ ( ଗଣିତ ଶାସ୍ତ୍ର), ଶ୍ରୀଯୁକ୍ତ ପ୍ରସନ୍ନ କୁମାର 
ଦାଶ ( ପ୍ରାଣୀ ବିଜ୍ଞାନ), ଶ୍ରୀଯୁକ୍ତ ନଟବର ସାମନ୍ତରାୟ ( ଓଡ଼ିଆ) ଅନ୍ୟତମ । ସେମାନଙ୍କ 
ଆଦର୍ଶ ମୋ ଜୀବନ ଗଠନରେ ବହୁତ ସୁପ୍ରଭାବ ପକାଇଛି । 

କଲେଜ ତରଫରୁ ୧୯ ୫ ୧ ସାଲରେ ମାଡ୍ରାସ ପରିଭ୍ରମଣରେ ଯିବାର ସୁବିଧା 
ମିଳିଥୂଲା । ସରକାରୀ ସାହାଯ୍ୟରେ ପିଲାମାନଙ୍କ ପାଇଁ ୩ୟ ଶ୍ରେଣୀ ଟ୍ରେନ୍ସ ଟିକଟ 
ହୋଇପାରିଥୂଲା । ବାକି ଖୁଆପିଆ ପାଇଁ ଜଣକୁ ୨୦ଟଙ୍କା ଦେବାକୁ ପଡ଼ୁଥୁଲା । 
ମୋତେ ଏ ପରିଭ୍ରମଣରେ ଯିବାକୁ ଭବତୋଷବାବୁ ପରାମର୍ଶ ଦେଲେ । ମୋ ପାଖରେ 

କିଛି ଟଙ୍କା ଥଲା ସତ କିନ୍ତୁ ସେଥ୍‌ରେ ସବୁ ଖର୍ଚ୍ଚ ତୁଲେଇବା ସମ୍ଭବ ନ ଥିଲା । 
ଭବତୋଷବାବୁ ମୋତେ ଆଂଶିକ ସାହାଯ୍ୟ ହିସାବରେ କିଛି ଟଙ୍କା ଦେଲେ ଓ ମୁଁ 
ମାଡ୍ରାସ ପରିଭ୍ରମଣରେ କଲେଜ ପିଲାଙ୍କ ସହିତ ଗଲି । 
କେମିଷ୍ଟି କ୍ଲାସରେ କେମିଷ୍ଟି ପ୍ରଫେସର ତାଗିଦ କଲେ ପ୍ରାକଟିକେଲ କ୍ଲାସକୁ 
କୌଣସି ପିଲା ଖାଲିପାଦରେ ଆସି ପାରିବେ ନାହିଁ । ପାଦରେ ଜୋତା ବା ଚଟି ନଥଲେ 
କ୍ଲାସରେ ପଶିବାକୁ ବାରଣ କରାଯିବ । ମୁଁ ଏଯାକେ ଖାଲି ପାଦରେ ଯିବା ଆସିବା 
କରୁଥଲି ¬ ମୋର ଜୋତା ବା ଚଟି ନ ଥଲା । ଜୋତା ବା ଚଟିର ଆବଶ୍ୟକତା ମୁଁ 
ଅନୁଭବ କରି ନ ଥୁଲି । ଭବତୋଷବାବୁ ଏ କଥା ଶୁଣିଲେ - ମୋ ପାଇଁ ହଳେ ଚଟି 
କିଣି ଆଣିଲେ ଓ ତାକୁ ପିନ୍ଧି ମୁଁ କଲେଜକୁ ଯିବା ଆସିବା କଲି । 

ପରେ ମାଡ୍ରାସ ପରିଭ୍ରମଣ ସମୟରେ ମେରିନା ବିଚରେ ସେ ଚଟି ଛାଡ଼ି 
ଦେଇ ଆସିଲି ଓ ତାହା ହଜିଗଲା । ବାରିପଦାରେ ପୁଣି ମୋ ବୃତ୍ତି ପଇସାରେ ଆଉ 
ଏକ ହଳ ଚଟି କିଣି କଲେଜ ଯିବା ଆସିବା କଲି । 

ମୁଁ ଭବତୋଷବାବ୍ରଙ୍କ ଘରେ ରହି କଲେଜରେ ଯେଉଁ କେତେଜଣ ବିଜ୍ଞାନ 
ଛାତ୍ରଙ୍କ ସହିତ ମୋର ପରିଚୟ କ୍ରମଶଃ ଘନୀଭୁତ ହେଉଥୁୂଲା, ସେ ମଧ୍ୟରେ ରସାନନ୍ଦ 
ଲେଙ୍କା ଅନ୍ୟତମ । ବାପାଙ୍କ ମୃତ୍ୟୁପରେ ସେ ମୋତେ ବାରିପଦାରୁ ଦୁର୍ଗାପୁର ନେଇ 
ଯାଇଥିଲା ! 

ରସାନନ୍ଦ ମଧ୍ୟ ଭବତୋଷବାବ୍ରଙ୍କ ଘରେ ଖବର କାଗଜ ବ୍ୟବସାୟର ହିସାବ 
ନିକାଶ କରିବାକୁ ଏକ ପ୍ରକାର ଚାକରୀଟିଏ କରିଥଲା । ସେ ମଧ୍ୟ ତା ପଢ଼ାପଢ଼ି 
ସହିତ ତାକୁ ତୁଲେଇ ପାରୁଥଲା । ସହରରେ କାଗଜ ବାଣ୍ଟିବାକୁ ଭବତୋଷବାବୁଙ୍କର 
୨ ଜଣ ହକର ଥାଆନ୍ତି । କେତେବେଳେ କେମିତି ଜଣେ ଅନୁପସ୍ଥିତ ହେଲେ ରସାନନ୍ଦକୁ 
ସେ ହକାର କାମ କରିବାକୁ ପଡୁଥିଲା - କିନୁ ତାର କାମ ଥଲା ¬ ମାସିକିଆ କାଗଜ 
ଗ୍ରହିତାଙ୍କ ନାମରେ ଦୈନିକ କାଗଜ ଦେବାର ହିସାବ । ଏହାଦ୍ଵାରା ମାସ ଶେଷରେ 
ବିଲ ପ୍ରସ୍ତୃତ କରି ତାଙ୍କୁ ଦିଆଯାଉଥୁଲା ଓ ତାଙ୍କ ପାଖରୁ ଟଙ୍କା ଆଣି ଭବତୋଷବାବରଙ୍କ 
ପାଖରେ ଜମା ଦେବା । ସୁବିଧା ଅସୁବିଧାରେ ରସାନନ୍ଦ ହକର ଦାୟିତ୍ଵ ମଧ୍ୟ ତୁଲଉଥୁଲା 
ସୁବିଧା ଅସୁବିଧାରେ କାଗଜ ବାଣ୍ଡିବା ଦାୟିତ୍ଵ ମଧ୍ୟ ମୋ ଉପରେ ପଡ଼ୁଥୁଲା । 

କିନ୍ତୁ ମୋର ୨ୟ ବାର୍ଷିକ ପାଠପଢ଼ା ବେଳକୁ ରସାନନ୍ଦ ଭବତୋଷ ବାବୁଙ୍କ 
ଘରୁ କାମଛାଡ଼ି ଦେଇଥଲା ଓ ଖବର କାଗଜ ହିସାବ ରଖୁବା ଥୁଲା ମୋର ଦାୟିତ୍ବ । 
ଭବତୋଷବାବୁ ଦୈନିକ ମୋ ପାଖରୁ ହିସାବ ନେଇ ପାରନ୍ତି ନାହିଁ । ଏମିତି ହେଲା 
ମାସ ମାସର ହିସାବ ସେ ନବ୍ରଝି ସେମିତି ମୋ ପାଖରେ ରହୁଥୁଲା, କିନ୍ତୁ ପଇସା ନିତି 
ତାଙ୍କ ପାଖରେ ପଇଠ କରାଯାଉଥୁଲା ଓ ତାର ହିସାବ ମୁଁ ରଖୁଥୁଲି ! 

ମାଡ୍ରାସ ଭ୍ରମଣରୁ ଫେରିଲାବେଳକୁ ଭବତୋଷ ବାବୁଙ୍କର ସବୁ ପିଲାଙ୍କ ପାଇଁ 
ମୁଁ ଛୋଟ ବଡ଼ କିଛି କିଛି ଜିନିଷ ଉପହାର ହିସାବରେ ଆଣିଥୁଲି । ସମସ୍ତେ ବହୁତ ଖୁସି 
ହେଲେ କିନ୍ତୁ ମୋ ନିଜ ଭାଇଭଉଣୀଙ୍କ ପାଇଁ କୌଣସି ଜିନିଷ ଆଣିବାକୁ ମୋର ସମ୍ବଳ 
ନ ଥୁଲା । 

ଘର ପିଲା ହିସାବରେ ମୋତେ ଆଉ କେତେକ ଘର କାମ ଭବତୋଷବାବରଙ୍କ 
ଘରେ କରିବାର ଆବଶ୍ୟକତା ପଡ଼ୁଥିଲା । ବଜାରରୁ ପନିପରିବା ଆଣିବା, ମାଛ ମାଂସ 
ଆଣିବା, କୌଣସି ଚିଠିପତ୍ର ନେଇ ଆବଶ୍ୟକ ସ୍ଥାନରେ ଦେବା ଇତ୍ୟାଦି କାମ ମୋତେ 
ଭବତୋଷବାବୁ ମଝିରେ ମଝିରେ ଦେଉଥୂଲେ । ଡାକ୍ତରଖାନାରୁ ଖଷଧଆଣିବା ମଧ୍ୟ 
ଆଉ ଏକ କାମ ଥୁଲା | 

ବାଲେଶ୍ବରରୁ ତାଙ୍କର କୌଣସି ଏକ ଓକିଲଙ୍କ ପାଖରୁ ଟଙ୍କା ନେଇ ଆଣିବାକୁ 
ମୋତେ ମଧ୍ଯ ବାଲେଶ୍ବର ପଠାଉଥୁଲେ । ଟଙ୍କାର ପରିମାଣ ହଜାରେ ଉପରେ 
ସାଧାରଣତଃ ଥାଏ । ମୁଁ ହୁଏତ ୨ ଥର ଏ କାମ କରିଛି । 

ମୁଁ ଭବତୋଷବାବୁଙ୍କ ଘରେ ରହୁଥିବା ସମୟରେ ଅନ୍ୟ ଏକ ବିଷମ ଘଟଣା 
ଅଙ୍ଗେ ନିଭେଇଛି । ବାପାଙ୍କର ମୃତ୍ୟୁବେଳକୁ ବାପା ସରକାରୀ ଚାକିରୀରେ ଥୁଲେ ! 
ପ୍ରଭିଡେଣ୍ଢ ଫଣ୍ଡରେ ତାଙ୍କର ପ୍ରାୟ ୧୮୦୦ ଟଙ୍କା ଥଲା | ଆମର ଘରର ଅସୁବିଧା 
ବେଳକୁ ସେ ଟଙ୍କା ଆମର ବହୁତ ଆବଶ୍ୟକ ଥୁଲା । କିନ୍ତୁ ସେ ଟଙ୍କା କେମିତି ଆସିବ 
ତାର କୌଣସି ଉପାୟ ମୋତେ ଜଣା ନ ଥୁଲା ।! ଭବତୋଷ ବାବୁ ଏ କାମ ନିଜ 
ହାତକୁ ନେଲେ - ସ୍ଟାଲ ଡି.ଆଇଙ୍କ ଅଫିସ ତରଫରୁ ଦରଖାସ୍ତ ଦେଇ ସେ ଟଙ୍କା 
କେମିତି ଆସିବ ତାର ବନ୍ଦୋବସ୍ତ କଲେ । ବାପାଙ୍କ ମୃତ୍ୟୁକାଳୀନ ରିର୍ପୋଟ ବଡ଼ସାହି 
ଥାନାରୁ ଯୋଗାଡ଼ କରାଇଲେ । ସେଥୂରେ ଗାର ଚୌକିଦାର ଭୁଲ ତାରିଖ ରିର୍ପୋଟ 

କରିଥଲା - ପରେ ତାଙ୍କୁ ମଧ୍ୟ ସଂଶୋଧନ କରାଇ ଶେଷରେ ସେ ଟଙ୍କା ସେ 
ଆଣିପାରିଥୂଲେ ।! ମା” ଦସ୍ତଖତ କଲା ସିନା କିନ୍ତୁ ସେ ଟଙ୍କାର ଚେହେରା ଦେଖୁ 
ପାରିଲାନି । ମୁଁ ମଧ୍ୟ ସେ ଟଙ୍କା ଦେଖିନି । 

ମା” ପୁଅ ଭିତରେ ଏ ସମ୍ପର୍କରେ ବହୁତ ଆଲୋଚନା କରିଛୁ । କିନ୍ଧ ମୁଁ 
ସବୁଦିନେ ମାକୁ ଆକଟ କରିଛି - ତୁ ମାଗିବୁ ନାହିଁ । ସେତ ମୋର ପିତା ସ୍ଥାନରେ ରହି 
ସବୁ କରୁଛନ୍ତି ¬ ତୁ ତାଙ୍କୁ ସେ ଟଙ୍କା କଥା କହିଲେ ଭଲ ହେବ ନାହିଁ । ମା'ର ଅଳି 
ମୋ ପିଲା ତାଙ୍କ ବାପାଙ୍କ ପଇସା ପାଇଲେ କିଛି ତ ଅଭାବ ଦୂର କରିପାରନ୍ତେ । 

ମୋ କଥା ନ ମାନି ମା” ମଝିରେ କେବେ ଆସି ଭବତୋଷ ବାବୁଙ୍କୁ ସେ 
ଟଙ୍କା ମାଗିଛି । ସେ ଉତ୍ତର ଦେଇଥ୍‌ଲେ ସେ ଟଙ୍କା ବୈକୁଣ୍ଠର ପଢ଼ାରେ ଖର୍ଚ୍ଚ ହୋଇ 
ଯାଇଛି - ମା’ କାନ୍ଦି କାନ୍ଦି ଗା କୁ ଫେରିଛି । ବହୁତ ଦିନ ପରେ ମୋତେ ଏ କଥା 
କହିଲା ସତ ¬ ମୁଁ ମଧ୍ୟ ଭବତୋଷ ବାବୁଙ୍କ ଉତ୍ତର ବୁଝି ପାରିନଥ୍‌ଲି । ମୁଁ ମା'କୁ 
କହିଥୁୂଲି - “ମୋ ପାଇଁ ସବୂ ଖର୍ଚ୍ଚ ସେ କରୁଛନ୍ତି ¬ ତାଙ୍କ ଘରେ ସ୍ଥାନ ଦେବା, ମୋର 
ଖ୍ଆପିଆ ଭଲମନ୍ଦ କଥା ବୁଝିବା, ପର୍ବପର୍ବାଣୀରେ ମୋ ପାଇଁ ଲୁଗାପଟା କିଣିବା ଆଦି 
ତାଙ୍କ ପରିବାରର ପିଲାଙ୍କ ପରି କରୁଛନ୍ତି । ଏହା ହେଲା ତାଙ୍କର ଉଚ୍ଚ ଓ ପ୍ରଶସ୍ତ ମାନସିକତା । 
ତାଙ୍କୁ ୧୮୦୦ ଟଙ୍କା କଥା କହିବା ଆମର ସଂକୀର୍ଣ୍ଣ ମାନସିକତାର ସୂଚନା ଦେଉଛି । 
ସେ ପାଇଁ ମୁଁ ମନା କରିଥୁଲି ଟଙ୍କା କଥା ତୁ ଆଦୌ କହିବୁ ନାହିଁ - ତୁ କାହିଁକି ତା 
କଲୁ ?” 

ମୋ ଉତ୍ତର ମା’ ପସନ୍ଦ କଲା କି ନାହିଁ ମୁଁ ଜାଣିନି । 

ଭବତୋଷବାବୁଙ୍କ ପଡ଼ିଶା ଘର ବିଦ୍ୟାଧର ମହାପାତ୍ରଙ୍କ ଘର । ବିଦ୍ୟାଧର 
ମହାପାତ୍ର ଶରତ ଚନ୍ଦ୍ର ଦାସଙ୍କ ମନ୍ତ୍ରୀମଣ୍ଡଳରେ ରାଜସ୍ଵ ମନ୍ତ୍ରୀ ଥୁଲେ ଓ ତାଙ୍କ ସହିତ 
ମହେଶ୍ବର ନାୟକ ମଧ୍ଯ ଥଲେ ମନ୍ତ୍ରୀ । ବିଦ୍ୟାଧର ମହାପାତ୍ରଙ୍କ ଘରେ ଭଡ଼ାରେ ରହୁଥଲେ 
ତତ୍ଵକାଳୀନ ମୟୂରଭଞ୍ଜ ଷ୍ଟେଟ୍‌ ବ୍ୟାଙ୍କର ମେନେଜର । ସେ ମୋ ଆତଙ୍କର କକେଇ 
ପୁଅ ଭାଇ । ତେଣୁ ସାମାଜିକ ସ୍ତରରେ ମା'ର ମାମୁଁ । ମୋ ମା” ଏକ ପ୍ରାଥମିକ 
ସ୍ତ୍ୁଲର ଶିକ୍ଷକଙ୍କୁ ବିବାହ କରି ଗାଁରେ ରହୁଥୂଲା । କିନ୍ତୁ ସେ ଥୁଲେ ମୟୂରଭଞ୍ଜ ଷ୍ଟେଟ 
ବ୍ୟାଙ୍କର ମେନେଜର, ସହରରେ। ସାମାଜିକ ସମୀକରଣରେ ମା” ଥଲା ବହୁତ ତଳେ - 
ତେଣୁ ସେ ମୋ ମା'କୁ ଚିହ୍ନିଲେ ମଧ୍ୟ ଅଚିହ୍ନା ପରି ବ୍ୟବହାର କରିବାର ମୁଁ ଜାଣିଛି । 

ତାଙ୍କ ପାଖରେ ମୋ ସ୍ଥାନ ଆହୁରି ତଳେ । ତାଙ୍କ ପଡ଼ିଶା ଘରର ପିଲାଙ୍କୁ ପାଠ ପଢ଼ାଉଥ୍‌ବା 
ଏକ ଟିଉସନ ମାଷ୍ଟର । କିନ୍ତୁ କାଳକ୍ରମେ ମୁଁ ଡାକ୍ତରୀ ପାଶ୍‌ କରି ବାରିପଦା ଓ 
ଭୁବନେଶ୍ବରରେ ଚାକିରୀ କଲାବେଳକୁ ଆମ ଭିତରେ ସମ୍ପର୍କର ନୃତନ ସଂସ୍କରଣ କାମ 
କରିସାରିଥୂଲା । ମୁଁ ଥଲି ନାତି ଓ ସେଥୂଲେ ମୋର ଅଜା । ମୋ ମା' ପୂର୍ବର ଭାଣେଜୀ 
ହିସାବରେ ସ୍ଥାନ ବଜାୟ ରଖ୍‌ ପାରିଥୁଲା । ଏହାହିଁ ଆମ ସମାଜର ଅଙ୍ଗେ ନିଭେଇବା 
ଏକ ଚାଲିଚଳନର ନମୁନା । 

ଗାଧୋଇବା ପାଇଁ ଭବତୋଷ ବାବୃଙ୍କ ଘରେ ପାଣିର ଅଭାବ ପଡ଼େ- 
ଖରାଦିନେ । ସେତେବେଳେ ସବୁ ପିଲାଙ୍କୁ ନେଇ ମୁଁ ପଡ଼ିଶାଘର ତଳ ଘରକୁ ପିଲାଙ୍କ 
ସହ ଗାଧୋଇବାକୁ ଆସୁଥଲି । ଷ୍ଟୋଲିନ୍ସ, ମିନି, ଲେନିନ, ନେତାଜୀ ଆଦି ମୋ ସହିତ 
ଥାନ୍ତି । ସାନଗୁଡ଼ିକୁ ଗାଧୋଇ ଦେଇ ତଉଲିଆରେ ପୋଛା ପୋଛି କରି ମୁଁ ଘରକୁ 
ପଠାଇଦିଏ । ଷ୍ଟେଲିନ ନିଜେ ଗାଧୁଆ ପାଧୁଆ କରି ଫେରେ । ଦିନେ ଦିନେ ମିନି ଓ 
ମୁଁ ରହିଯାଉ ଶେଷକୁ । ମିନିର ଉତ୍ଵପାତ୍ବ ସେତେବେଳେ ବଢ଼େ - ମୋ ଉପରକୁ 
ପାଣି ଛାଟିବାରେ ତାର ଆନନ୍ଦ । ଶେଷରେ ଗାଧୋଇ ପାଧୋଇ ଆମେ ଫେରୁ ଓ 
ଏକ ସାଙ୍ଗରେ ଖ୍‌ଆପିଆ କରୁ - ମୁଁ କେବଳ କହେ ମିନି ଆଜି ଗାଧୁଆ ବେଳେ ବହୁତ 
ଉତ୍ପାତ ହୋଇ ମୋ ଉପରକୁ ପାଣି ଛାଟିଛି । ସମସ୍ତେ ଶୁଣନ୍ତି ¬ କିନୁ କାହାରି କୌଣସି 
ପ୍ରତିକ୍ରିୟା ମୁଁ ଲକ୍ଷ୍ୟ କରି ପାରେନି । 

ଭବତୋଷ ବାବରଙ୍କ ଘରେ ତାଙ୍କ ପିଲାମାନଙ୍କର ଟିଉଣିନ ମାଷ୍ଟର ହିସାବରେ 
ଥିଲି ସିନା, କିନୁ ସେ ଘରୁ ପାଉଥ୍‌ଲି ଅଜସ୍ର ପରିମାଣରେ ପିତୃମାତୃ ସ୍ବେହ । ପିତୃହରା 
ସନ୍ତାନ ଧାଇଁ ଅବିସ୍ମରଣୀୟ ଅଭାବ ସେଥୁରେ ପୂରଣ ହୋଇପାରୁଥୁଲା ! ଏମିତି ୨ 
ବର୍ଷ କଟିବାକୁ ହେଲାଣି । 

ଆଇ.ଏସ୍‌.ସି. ପରୀକ୍ଷା ଦେଲାପରେ ଅଧକ ଶିକ୍ଷାଗତ ଯୋଗ୍ୟତା ହାସଲ 
କରିବାକୁ ମୋର ଆକାଂକ୍ଷା ଉଦ୍ରେକ ହେଲା । ଇଜିନିୟରିଂ ପଢ଼ିବାକୁ କାଳେ ସୁଯୋଗ 
ଆସିବ । ସେ ପାଇଁ ଖଡ଼ଗ୍‌ପୁର ଆଇ.ଆଇ.ଟି କୁ ଦରଖାସ୍ତ କଲି । କଟକ ମେଡ଼ିକାଲ୍‌ 
କଲେଜକୁ ମଧ୍ୟ ମେଡ଼ିକାଲ୍‌ କଲେଜରେ ପଢ଼ିବା ପାଇଁ ଦରଖାସ୍ତ କଲି । ସମସ୍ତ 
କଥା ଭବତୋଷ ବାବ୍ରଙ୍କୁ ଜଣାଉଥୁଲି ¬ କିନୁ ତାଙ୍କ ପାଖରୁ ସେମିତି କିଛି ଉତ୍ତର ମୁଁ 
ପାଉନଥ୍ଲି । 

ଖଡ଼ଗ୍‌ପୁର ଆଇ.ଆଇ.ଟି ନୂଆକରି ପ୍ରତିଷ୍ଠିତ ହୋଇଥାଏ । ପଶ୍ଡିତ ନେହେରୁଙ୍କ 
ଶିଳ୍ପ ସମୃଦ୍ଧ ଭାରତ ଗଢ଼ିବା ପାଇଁ ଯେଉଁ ଚାରୋଟି ଇନ୍ଡ଼ିଆନ୍‌ ଇନୃଷ୍ଟିଚିଉଟ୍‌ ଅଫର 
ଟେକ୍‌ନୋଲୋଜି ଗଢ଼ା ଯାଇଥଲା ତା ଭିତରେ ଖଡ଼ଗପୁର ଆଇ.ଆଇ.ଟି ଅନ୍ୟତମ । 
ଖଡ଼ଗ୍‌ପୁର ଆଇ.ଆଇ.ଟି ରୁ ଚିଠି ଆସିଲା ଯଦି ୬୦ % ରୁ ଅଧୂକ ନମ୍ବର 
ଆଇ.ଏସ୍‌ସି.ରେ ଅଛି, ନିର୍ଦିଷ୍ଟ ତାରିଖରେ ଇନ୍ନଟର୍‌ଭିଉ ପାଇଁ ଯିବାକୁ । ଭବତୋଷ 
ବାବୁଙ୍କୁ କହିଲି ¬ ତାଙ୍କ ଠାରୁ କିଛି ଉତ୍ତର ପାଇନଥ୍‌ଲି । ମୋ ଠାରେ ଟ୍ରେନ ଟିକେଟ୍‌ 
କରି ଖଡଗ୍ପୂର ଯିବାକୁ ପଇସା ନ ଥଲା । ମନର ଇଚ୍ଛା ମନରେ ରଖୁ ଚୁପ୍‌ ରହିଲି । 

ଭବତୋଷ ବାବୁଙ୍କର ଆର୍ଥକ ଅବସ୍ଥା ଏ ସମୟରେ ଆଦୌ ଭଲ ନ ଥ୍‌ବାର 
ମୁଁ ଉପଲବ୍ଧି କରିଛି । କଟକ କଲିକତାରୁ ଯେଉଁସବୁ ଖବରକାଗଜ ଆସୁଥଲା ତାହା 
ମାସିକିଆ ବିତରଣ କରି ମାସ ଶେଷରେ ବିଲ୍‌ ସଂଗ୍ରହ କରି ଖବରକାଗଜ ଅଫିସ୍‌କୁ 
ପଠାଯାଏ । ଅଭାବ ଅନାଟନ ଭିତରେ ମୁଁ ଜାଣିଛି ସେ ସବୁ ପଇସା ଭବତୋଷବାବୁଙ୍କ 
ଘର ଖର୍ଟ୍ଟରେ ଶେଷ ହୋଇ ଯାଏ । ଖବର କାଗଜ ଅଫିସକୁ ପଠାଯାଇପାରେନି । 
କଟକ କଲିକତାର ଖବର କାଗଜ ଅଫିସରୁ ଚିଠି ଆସେ ପଇସା ପଠାଇବାକୁ ¬ କିନୁ 
ସମୟ ଅନୁସାରେ ପଇସା ଯାଇପାରୁନଥୁଲା । ଭବତୋଷ ବାବୁଙ୍କର ସୁନାମ ଯୋଗୁଁ 
କୌଣସି କାଗଜ ଯୋଗାଣ କେବେହେଲେ ବନ୍ଦ ହେଉ ନ ଥୁଲା । ପରେ ଅନ୍ୟାନ୍ୟ 
ଉପାୟରେ ଖବରକାଗଜ କମ୍ପାନୀମାନଙ୍କର ବକେୟା ଭରଣାକରାଯାଉଥୁୂଲା ଓ କାଗଜ 
ବ୍ୟବସାୟ ଚାଲୁ ରଖାଯାଉଥୂଲା । 

କଟକ ମେଡ଼ିକାଲ କଲେଜରୁ ଚିଠି ଆସିଲା - ମୋର ଡାକ୍ତରୀ ପଢ଼ିବା ପାଇଁ 
କଟକ ମେଡ଼ିକେଲ କଲେଜରେ ସିଲେକ୍୍‌ସନ୍ଧ ହୋଇଯାଇଛି । ସେ ସମୟରେ 
ଆଇ.ଏସ୍‌.ସି ମାର୍କ ଦେଖ୍‌ କଟକ ମେଡ଼ିକାଲ କଲେଜରେ ସିଲେକସନ୍ନ ହେଉଥଲା ¬ 
ଇଣ୍ଢଟରଭିଉ ପାଇଁ ଯିବାର ଆବଶ୍ୟକତା ନ ଥଲା । ସିଲେକସନ୍‌ ପାଇଁ ଏଣ୍ଟ୍ରାନ୍ସ ମଧ୍ୟ ନ 
ଥଲା । ଏ ଖବର ଭବତୋଷ ବାବୁଙ୍କୁ ଦେଲି । ଘରେ ମା ଓ ପିଲାମାନେ ମଧ୍ୟ 
ଜାଣିଲେ । ବୁଝାସୁଝା କରି ଜାଣିଲି ଆଡ୍‌ମିସନ ପାଇଁ ପ୍ରାୟ ୧୫୦ ଟଙ୍କା ଆବଶ୍ୟକ 
ହେବ । ଏ ଟଙ୍କା ଆସିବ କେଉଁଠୁ ? ମୋର ତ ସମ୍ବଳ ନାହିଁ - ଆଡ୍‌ମିସନ ହେଲେ 
ମଧ୍ଯ ହଷ୍ଟେଲ୍‌ରେ ରହି ଚଳିବି କେମିତି ? ସେ ପାଇଁ ତ ଖର୍ଚ ଅଛି । 

ଆଡ଼ମିସନ ପାଇଁ ମୁଁ ବାରିପଦା ଓ ବେତନଟୀର କେତେକ ଧନୀ ଓ ବଦାନ୍ୟ 
ବ୍ୟକ୍ତିଙ୍କର ସାହାଯ୍ୟ ନେବାକୁ ଠିକ କଲି । ବେତନଟୀର ରାଧାକୃଷ୍ଣ ବଳା, ରାଧାକୃଷ୍ଣ 
ସାହୁ ଇତ୍ୟାଦି । ବିଦ୍ୟାଧର ମହାପାତ୍ରଙ୍କୁ ସାହାଯ୍ୟ ପାଇଁ ଅନୁରୋଧ କଲି । ସେମାନଙ୍କ 
ସାହାଯ୍ୟରେ ଆଡ୍‌ମିସନ ପାଇଁ ମୋର ପାଣ୍ଠି ସଂଗ୍ରହ ହୋଇ ପାରିଥୁଲା । ରାଧାକୃଷ୍ଣ 
ବଳାଙ୍କର ଏକ ଚାଉଳ କଳ ଥଲା । ସେ ଗରୀବ ପିଲାଙ୍କୁ ପଢ଼ାପଢ଼ି ପାଇଁ ସାହାଯ୍ୟ 
କରୁଥୁଲେ । ରାଧାକୃଷ୍ଣ ସାହୁଙ୍କର ଏକ ଗ୍ରୋସରି ସପ୍‌ ଥଲା - ପାଖ ଗାର ଲୋକେ 
ତାଙ୍କଠାରୁ ଜିନିଷ ନେଇ ପାଇକାରୀ ଦରରେ ବିକ୍ରୀ କରୁଥଲେ | ତାଙ୍କ ପୁଅ ଆଦିକନ୍ଦ 
ସାହୁ ବୈଶିଙ୍ଗା ସ୍ତଲରୁ ମୋତେ ଜାଣିଥୂଲେ । ରାଧାକୃଷ୍ଣ ବଳାଙ୍କ ପୂଅ ସନ୍ତୋଷ 
ବଳାଙ୍କ ସହିତ ପରବ କାଳରେ ମୋର ପରିଚୟ ହୋଇଥଲା । ବିଦ୍ୟାଧର ମହାପାତ୍ର 
ସେମିତି ବଦାନ୍ୟ ନ ଥୁଲେ ମଧ୍ୟ ମୋ ଅନୁରୋଧ ରକ୍ଷା କରି ମୋତେ ସାହାଯ୍ୟ 
କରିଥଲେ । ଏ ସମସ୍ତଙ୍କ ସାହାଯ୍ୟ ଯୋଗୁଁ ମେଡ଼ିକାଲ୍‌ କଲେଜରେ ନାମ ଲେଖାଇବାକୁ 
ମୋର ଆଶା ସମ୍ଭବ ହେବାର ମୁଁ ଦେଖ୍‌ଲି । 

ଭବତୋଷ ବାବୁଙ୍କ ଚେଷ୍ଟାରେ ମୟୂରଭଞ୍ଜର ଦେବୋତ୍ତର ପାଣ୍ଠିରୁ ମାସିକ 
୨୫ ଟଙ୍କା ସାହାଯ୍ୟ ମିଳିବାର ଖବର ଆସିଲା । ଭଗବାନଙ୍କର ଅସୀମ ଦୟା ଯୋଗୁଁ 
ମେଡ଼ିକାଲ କଲେଜରେ ନାମ ଲେଖାଇବାର ସମ୍ଭାବନା ମୋତେ ଉନ୍ମଳ ଜଣା ପଡ଼ିଲା । 
ଭବତୋଷବାବୁ ମଧ୍ୟ ସମ୍ମତି ଦେଲେ ମୁଁ କଟକ ଯିବି । 

ଯେଉଁଦିନ କଟକ ଯିବା କଥା - ତାର ବହୁଦିନ ଆଗରୁ ଖବର କାଗଜ 
ହିସାବ ମୋ ଠାରୁ ଭବତୋଷବାବୁଙ୍କ ନେବାର କଥା, ସେଦିନ ସନ୍ଧ୍ୟା ୮ ଟା ସୁଦ୍ଧା 
ମୋଠାରୁ ହିସାବ ନେବା ତାଙ୍କ ଦ୍ଵାରା ସମ୍ଭବ ହୋଇ ପାରିଲା ନାହିଁ । 


ମୋର ମାନସିକ ବ୍ୟସ୍ତତା ବୃଦ୍ଧି ପାଇଲା | 
ଶେଷରେ ଭବତୋଷ ବାବୁ ଅତି ତରବରରେ ମୋ ପାଖରୁ କାଗଜର ହିସାବ 
ନେଲେ । ଘରୋଇ ଏକ କମ୍ପାନୀ ବସ୍‌କୁ ଖବର ଗଲା, ସେ ବସ୍ରେ ମୁଁ କଟକ ଯିବି 
¬ ବସ୍‌ ଟିକେ ଅପେକ୍ଷା କରିବ ମୋ ପାଇଁ । ଏ ଥୁଲା ବସ୍‌ କମ୍ପାନୀକୁ ଭବତୋଷ 
ବାବୁଙ୍କ ଅନୁରୋଧ । 
(v୬) 

ମା' ସେତେବେଳକୁ ରାତି ଖାଇବାର ଯୋଗାଡ଼ କରିଥଲେ & ରାତି ଖାନା 
ଶେଷ କରି ମା ଓ ବାବାଙ୍କଠାରୁ ବିଦାୟ ନେଲି । କିନ୍ଧ ସେ ଘର ସହିତ ସମ୍ପର୍କ ବହୁତ 
ନିବିଡ଼ ଥଲା । ମୋର ବିବାହ ହେବା ପର୍ଯ୍ୟନ୍ତ ନିବିଡ଼ତା ସେମିତି ଅତୁଟ ଥୁଲା । 

ରସାନନ୍ଦ ଲେଙ୍କାର ଏକ ଫ୍ରଲପେଣ୍ଟ ପିନ୍ଧି ମୁଁ ବସ୍‌ ଷ୍ଟାଣ୍ଡକୁ ଚାଲିଲି । ଏଯାକେ 
ମୁଁ ଫୁଲ୍‌ପେଣ୍ଢ ପିନ୍ଧିନଥୁଲି - ଧୋତିରେ କାମ ଚଳିଯାଉଥୁୂଲା ! ସେଇଟି ଥଲା ମୋର 
ପ୍ରଥମ ଫ୍ୁଲ୍‌ପେଣ୍ଢ । ରସାନନ୍ଦ ମୋତେ ଛାଡ଼ିବାକୁ ବସ୍‌ ଷ୍ଟାଣ୍ଡ ଯାକେ ଆସିଥୁଲା । 
ମୋର ଅନ୍ୟ କେତେକ ସାଙ୍ଗ ମଧ୍ୟ ଥଲେ । ସମସ୍ତଙ୍କଠାରୁ ବିଦାୟ ନେଇ ମୁଁ କଟକ 
ଅଭିମୁଖେ ଯାତ୍ରା ଆରମ୍ଭ କଲି । ବାଲେଶ୍ବର ଷ୍ଟେସନରୁ ହାଓଡ଼ା ପୁରୀ ଏକ୍ସପ୍ରେସ୍‌ରେ 
କଟକ ଆସିଲି । ପରଦିନ ସକାଳେ କଟକ ପହଞ୍ ମେଡ଼ିକାଲ କଲେଜକୁ ଗଲି । 
ନୁଆ ହୋଇ ଆସିଥୁବା ପିଲାମାନଙ୍କ ସହିତ ପରିଚୟ ହେଲା । ସଚ୍ଚିଦାନନ୍ଦ ମିଶ୍ର 
ବାରିପଦାର ମୋର ସହପାଠୀ- ସେ ମଧ୍ୟ ମେଡ଼ିକାଲ କଲେଜରେ ନାମ ଲେଖାଇଥୁଲା । 

ଯେତିକି ପଇସା ଯୋଗାଡ କରିଥୁଲି ସେଥ୍‌ରେ ମେଡ଼ିକାଲ କଲେଜରେ ଓ 
ହଷ୍ଟେଲ୍‌ରେ ଆଡ଼ମିସନ୍‌ ହେଲା । ଦେବୋତ୍ତର ଫଶ୍ଡରୁ ମାସିକ ୨୫ ଟଙ୍କା ପାରବାର 
ନିର୍ଦିଷ୍ଟ ଖବର ସେତେବେଳକୁ ମୁଁ ଜାଣିସାରିଥୁଲି । 

କଟକ ମେଡ଼ିକାଲ କଲେଜରେ ମୋର ଜୀବନଯାତ୍ରା ଆରମ୍ଭ ହେଲା । 

୧୦ 
କଟକ ମେଡ଼ିକାଲ କଲେଜରେ ୫ ବର୍ଷ 


୧୯୫୨ ମସିହା ଜୁଲାଇ ମାସରେ ମୁଁ ଶ୍ରୀରାମଚନ୍ଦ୍ରରଞ୍ଜ ମେଡ଼ିକାଲ୍‌ 
କଲେଜ୍‌ରେ ପ୍ରଥମ ବାର୍ଷିକ ଛାତ୍ର ହିସାବରେ ନାମ ଲେଖାଇଲି । 

ଏସ୍‌. ସି.ବି.ମେଡ଼ିକାଲ୍‌ କଲେଜର ସଂକ୍ଷିପ୍ତ ଇତିହାସ ସଂକ୍ରାନ୍ତରେ ଏତିକି 
କୁହାଯାଇପାରେ । ରଥଯାତ୍ରା ସମୟରେ ଓ ଅନ୍ୟାନ୍ୟ ପର୍ବ ପର୍ବାଣୀରେ ପୁରୀର ଜଗନ୍ନାଥ 
ଦର୍ଶନ ପାଇଁ ସାରାଦେଶରୁ ବହୁତ ତୀର୍ଥଯାତ୍ରୀ ଆସୁଥୂଲେ । ସେମାନଙ୍କର ସ୍ଵାସ୍ଥ୍ୟ ଜନିତ 
ସୁବିଧା କରିବାକୁ କଟକରେ ଏକ ତୀର୍ଥଯାତ୍ରୀ ଚିକିତ୍ସାଳୟ ( ପିଲିଗ୍ରିମ୍‌ ହସ୍ପିଟାଲ୍‌ ) 
ସ୍ଥାପନ କରାଯାଇଥିଲା । ସେହି ( ପିଲିଗ୍ରିମ୍‌ ହସ୍ପିଟାଲ୍‌ ) ୧୮୭୫ ମସିହାରେ ଓଡ଼ିଶା 
ମେଡ଼ିକାଲ ସ୍ତୁଲରେ ପରିଣତ ହେଲା !। 

ମେଡ଼ିକାଲ ସ୍ତୁଲରେ ୨୦ ଜଣ ଛାତ୍ରଙ୍କର ଶିକ୍ଷାପାଇଁ ସୁବିଧା ଥୁଲା ! କଟକ 
ସିଭିଲ୍‌ ସର୍ଜନ ଡା. ଷୁୟାଟ୍‌ ଏହାର ପ୍ରଥମ ପ୍ରିନସ୍‌ପାଲ୍‌ ଥଲେ । 

ଭାରତୀୟ ମେଡ଼ିକାଲ କାଉନସିଲ୍‌ ଭାରତ ବର୍ଷରୁ ମେଡ଼ିକେଲ ସ୍ତୁଲ ବନ୍ଦ 
କରିବାର ନିଷ୍ପତ୍ତି ନେବାରୁ ୧୯୪୩ ମସିହା ଜୁଲାଇ ମାସରୁ ମେଡ଼ିକେଲ କଲେଜ 
ପ୍ରତିଷ୍ଠା ପକ୍ତିୟା ଆରମ୍ଭ ହେଲା । ପାରଳା ମହାରାଜାଙ୍କ ମନ୍ତ୍ରିମଣ୍ଡଳ ସାହାଯ୍ୟରେ 
୧.୬. ୧୯ ୪୪ରେ ମେଡ଼ିକେଲ କଲେଜ ପ୍ରତିଷ୍ଠା ହେଲା । 

ସ୍ଵାଧୀନତା ପରେ ୧୯ ୪୮ ମସିହାରେ ମେଡ଼ିକାଲ କଲେଜରୁ ଡାକ୍ତର ଉତ୍ତୀର୍ଣ୍ 
ହେଲେ । ମୟୂରଭଞ୍ଜ ରାଜା ଶ୍ରୀରାମଚନ୍ଦ୍ର ଭଞ୍ଜ ଦେଓଙ୍କର ପୃଷ୍ଠପୋଷକତା ଦୃଷ୍ଟିରୁ ଏହି 
ଓଡ଼ିଶା ମେଡ଼ିକାଲ କଲେଜ ପରବର୍ରୀ ସମୟରେ ଶ୍ରୀରାମଚନ୍ଦ୍ର ଭଞ୍ଜ ମେଡ଼ିକାଲ କଲେଜ 
ନାମରେ ନାମିତ ହେଲା । ଇଂରାଜୀ ଶାସନ ସମୟରେ ବ୍ରିଟିଶ ଆମ ଅଫିସରମାନେ 
ମେଡ଼ିକାଲ୍ଲ ସ୍ତୁଲ୍୍‌ ଓ କଲେଜ୍‌ରେ ପ୍ରିନ୍ଧିପାଲ୍ସ୍‌ ଦାୟିତ୍ଵରେ ରହୁଥିଲେ । ପରେ ପରେ ଓଡ଼ିଶାର 
ଯୋଗ୍ୟ ଡାକ୍ତରମାନେ ପ୍ରିନ୍ଧିପାଲ୍ତ ପଦରେ ଅଧଷ୍ପିତ ହେଲେ । ପ୍ରାରମ୍ଭରେ ମେଜରୁ 
ଏ.ଟି.ଆଣ୍ଡରସନ୍ଟ ମେଜର ଆର.ଜେ.ହିକ୍ସ ମେଜର୍‌ ପି.ଏଲ୍‌.ଓନିଲ୍‌ ଆଦି ମୁଖ୍ୟ ଦାୟିତ୍ଵରେ 
ଥିଲେ | ପରେ ପରେ ଡକୁର ଏସ୍‌.ଏନ.ଆଚାର୍ଯ୍ୟ, ରାୟବାହାଦୂର ଡକୃର ଏସ୍‌. ପୁଝାରୀ, 
କଣ୍ଣ୍ତେଲ୍‌ ପାପ୍ତଲା ଇତ୍ୟାଦି ଯୋଗ୍ୟ ବ୍ୟଗ୍ଧିମାନେ ସେହି ପଦବୀରେ ଅଧ୍ଷ୍ଠିତ ହୋଇଥିଲେ । 

(୪୮) 

୧୯୫୨ ମସିହାରେ ମୁଁ ଆଡ଼ମିସନ ନେବାବେଳକୁ ଡକ୍ସର ରାୟକୃଷ୍ଣ ମହାନ୍ତ ଅସ୍ଥାୟୀ 
ପ୍ରିନ୍ଧିପାଲ୍ତ ପଦବୀରେ ଥଲେ । ପରେ ପରେ ଡଃ,ଏସ୍‌.ସି.ଦାସ୍‌ ସେହି ପଦକୁ ଆସିଲେ । 
ଡଃ.ଏସ୍‌.ସି.ଦାସ୍‌ ଥୁଲେ ଅଣଓଡ଼ିଆ । ଆମେ କଲେଜରୁ ପାଶ୍‌ କଲାବେଳକୁ ଡଃ.ଗୋପାଳ 
ଚନ୍ଦ୍ର ପଟ୍ଟନାୟକ କଲେଜ ପ୍ରିନ୍ଧପାଲ ଥୂଲେ । 

ମୋର ଶୁଭେଚୁ ଓ ବଦାନ୍ୟ ବ୍ୟକ୍ତିମାନଙ୍କଠାରୁ ଯେଉଁ ସାହାଯ୍ୟ ଯୋଗାଡ଼ 
କରିଥୁଲି, ସେଥ୍‌ରେ ମୋର ନାମଲେଖା କାମ ଚଳିଗଲା ଓ ପ୍ରଥମ ମାସ ଚଳିବା ପାଇଁ କିଛି 
ପଇସା ରଖୁପାରିଥୁଲି | ହଷ୍ଟେଲରେ ମଧ୍ୟ ମୋତେ ସ୍ଥାନ ମିଳିଗଲା । ପୁରୁଣା ହଷ୍ଟେଲର 
ଉପରତାଲାରେ ଦୁଇଜଣ ୪ର୍ଥ ବାର୍ଷିକୀ ଛାତ୍ରଙ୍କ ସହିତ ମୋର କୋଠରୀ ଚିହ୍ନିତ ହେଲା । 
ସେ ସମୟରେ ଗୋଟିଏ କୋଠରୀରେ ୩ ଜଣ ଛାତ୍ର ରହିବାର ବନ୍ଦୋବସ୍ତ ଥୁଲା । 
ବାରିପଦା କଲେଜର ମୋର ବନ୍ଧୁ ସଚ୍ଚିଦାନନ୍ଦ ମିଶ୍ର ନୂଆ ହଷ୍ଟେଲରେ ରହିଲେ । ସ୍ଵଳ୍ପ 
ସମୟ ଭିତରେ ମୋର ଅନ୍ୟାନ୍ୟ କ୍ଲାସ ବନ୍ଧୁମାନଙ୍କ ସହିତ ଚିହ୍ନାପରିଚୟ ହୋଇପାରିଥୁଲା । 

୫୦ ଜଣ ଛାତ୍ର ୧୯୫ ୨ରେ ଆଡ଼ମିସନ୍ଧ ନେଇଥଲେ । ଛାତ୍ରୀଙ୍କ ସଂଖ୍ୟାଥୁଲା 
୫ ଜଣ । ଅବଶିଷ୍ଟ ଥଲେ ଛାତ୍ର । ପରବର୍ରୀ ସମୟରେ ମେଡ଼ିକାଲ କଲେଜରେ 
ଛାତ୍ରଛାତ୍ରୀ ଅନୁପାତ ବେଶ୍‌ ବଦଳିଛି । ଶତକଡ଼ା ୫୦ ଛାତ୍ର ଓ ୫୦ ଛାତ୍ରୀ ହେବାର 
ଦୃଷ୍ଟାନ୍ତ ଅଛି । 

ମେଡ଼ିକାଲ କଲେଜରେ ପାଦ ଦେଲି ସତ ¬ କିନ୍ତୁ ପାଞ୍ଚବର୍ଷ ଏଠାରେ 
କାଳାତିପାତ କରି, ଡାକ୍ତର ହୋଇ ବାହାର ଦୁନିଆରେ ପ୍ରବେଶ କରିବି - ଏହା ଥୁଲା 
ମୋ ମନରେ ଏକ ବିରାଟ ପ୍ରଶ୍ନବାଚୀ । ନିଜର ଆର୍ଥକ ଦୃରାବସ୍ଥା ଥୁଲା ସେ ସନ୍ଦେହର 
ଅସଲ କାରଣ | ଯେଉଁ ସହପାଠୀ ବା ବରିଷ୍ଠ ଛାତ୍ରମାନଙ୍କ ସଂସ୍ପର୍ଶରେ ଆସିଲି, ସମସ୍ତଙ୍କ 
ଠାରୁ ଶୁଣିଲି ମାସକୁ ଚଳିବାକୁ ଖୁବ କମ୍‌ରେ ୫ ୦ ଟଙ୍କା ଆବଶ୍ୟକ । ଏମିତି ପରିପେକ୍ଷୀରେ 
ଦେବୋତ୍ତର ପାଣ୍ଠିରୁ ମାସିକ ୨୫ ଟଙ୍କାରେ ମୁଁ ଚଳିବି କିପରି ? ଆଗକୁ ବଢ଼ିଚାଲିବାର 
ଉତ୍ସାହ କମ୍‌ ନ କରିବାକୁ ମୁଁ ମନେ ମନେ ସଂକଳ୍ପ କଲି । ଭଗବାନଙ୍କ ଆଶୀର୍ବାଦ ଥ୍‌ଲେ 
ପଟୁ ମଧ୍ୟ ଗିରିଲଦ୍ଘିପାରେ - ଏତ ସମସ୍ତଙ୍କର ଜଣା କଥା । ସେହି ଭଗବାନଙ୍କ ଉପରେ 
ଉରସା ରଖୁ ନିଜକୁ ସାନ୍ସନା ଦେଲି । ଦାରିଦ୍ର ଛିଟା ମୋ ପୋଷାକ ପତ୍ରରେ ପଡ଼ୁଥିଲେ 
ମଧ୍ୟ ମନ ଉଣା ନ କରିବାକୁ ସ୍ଥିର କଲି । 

କ୍ଲାସ ଆରମ୍ଭ ହେଲାଠାରୁ ଆନାଟୋେମି କ୍ଲାସ୍‌ରେ ମୁଁ ବେଶ୍‌ ବାଛି ହୋଇପଡ଼ିବାର 
ଅନୁଭବ କରିଛି । ସବୁ କ୍ଲାସକୁ ଓ ଶବ ବ୍ୟବଚ୍ଛେଦ ହଲକୁ ମୁଁ ଧୋତି ଓ ଶାର୍ଟ ପିନ୍ଧି 

ଯାଉଥ୍ଲି । ମୋର ପ୍ୟାଣ୍ଢ ନଥୁଲା । କଟକ ଗଲାବେଳକୁ ବନ୍ଧୁ ରସାନନ୍ଦଠାରୁ ଗୋଟିଏ 
ପ୍ୟାଣ୍ଢ ମାଗି ନେଇଥୁଲି । ତାକୁ ସବୁଦିନେ ପିନ୍ଧିବା ସମ୍ଭବ ନ ଥୁଲା | ନୂତନ ଭାବେ 
ପରିଚିତ ବନ୍ଧୁଙ୍କ ଭିତରୁ ପାଟଣାଗଡ଼ର ଡିଙ୍ଗର ମେହେର ମୋତେ ତାଙ୍କ ପ୍ୟାଣ୍ଟ ପିନ୍ଧିବାକୁ 
ଦେଇଥିଲେ । ତାଙ୍କର ପ୍ୟାଣ୍ଟ ମୋତେ ବେଶ୍‌ ଫିଟ୍‌ କରିଯାଉଥୁଲା । ପରେ ଅବଶ୍ୟ ମୁଁ 
ନିଜ ପାଇଁ ପ୍ୟାଣ୍ଟ ବରାଦ ଦେଇପାରିଥୁଲି । ରସାନନ୍ଦ ଓ ଡିଙ୍ଗର ମେହେରଙ୍କ ପାଇଁ 
ମୋର ବେଶ୍‌ କୃତଜ୍ଞତା ଜଣାଇଥ୍‌ଲି । 

ମେଡ଼ିକାଲ୍‌ କଲେଜ୍‌ର ବିଭିନ୍ନ ମେସ୍‌ରେ ମାସିକ ମେସ୍‌ ଖର୍ଚ୍ଚ ୫୦/୬୦ 
ଟଙ୍କାରୁ ୨୦/୨୨ ଟଙ୍କା ପର୍ଯ୍ୟନ୍ତ ଥୁଲା । ଆର୍ଥକ କ୍ଷମତା ଉପରେ ପିଲାମାନେ ମେସ୍‌ 
ଠିକ କରୁଥିଲେ । ମୋ କ୍ଷମତାକୁ ଚାହିଁ ମୁଁ ଏପରି ମେସ୍‌ ବାଛିଲି ଯେଉଁଠି ୨୦/୨୨ 
ଟଙ୍କାରେ ମାସଟି ଚଳିଯାଉଥୁଲା, ମେସ୍‌ ପରିଚାଳନା ଥଲା ଛାତ୍ରମାନଙ୍କର ଘରୋଇ 
ବନ୍ଦୋବସ୍ତ ! ମଠ ଫଣ୍ଡ ମୟୂରଭଞ୍ଜରୁ ମୋର ମାସକୁ ୨୫ ଟଙ୍କା ସାହାଯ୍ୟ ଆସୁଥଲା । 
ସେଥ୍‌ରୁ ମନିଅର୍ଡ଼ର ଫିସ୍‌ କଟିଯାଏ । ଉକ୍ତ ୨୨ ଟଙ୍କାକୁ ଦେଇଦେଲେ ଅବଶିଷ୍ଟ 
ପଇସାରେ କିଛି ଚୂଡ଼ା କିଣି ଦେଉଥ୍‌ଲି । ସେହି ଶୁଖଲଲା ଚୂଡ଼ା ୨ ମୁଠା ଥଲା ମୋର 
ଜଳଖୁଆ । କ୍ୟାଣ୍ବିନରେ ଜଳଖୁଆ ଖାଇବା ମୋ ପାଇଁ ଦୂରୁହ ଥୁଲା । 

ଦେବୋତ୍ତର ଫଣ୍ଡ ଟଙ୍କା ପାଇବାକୁ ମୋତେ ପ୍ରତିମାସ କଲେଜରୁ ଏକ 
ସାର୍ଟିଫିକେଟ୍‌ ଦେବାକୁ ପଡ଼ୁଥୁଲା ଯେ ମୁଁ ନିୟମିତ କ୍ଲାସରେ ଯୋଗଦାନ କରୁଛି । 
କଲେଜ ଅଫିସରୁ ସେ ସାର୍ଟିଫିକେଟ୍‌ ଆଣିବା ମୋ ପକ୍ଷରେ ସହଜସାଧ୍ୟ ନ ଥୁଲା ! 
ଆମର ଆନାଟୋମି ଡିମନ୍ଷ୍ଟ୍େଟର୍‌ ଡାକ୍ତର ସତ୍ୟବାଦୀ ହଜାରୀ ମୋତେ ପ୍ରତିମାସ 
ଗୋଟିଏ ସାର୍ଟିଫିକେଟ୍‌ ଦେଉଥୂଲେ ଯେ ମୁଁ ନିୟମିତ କ୍ଲାସ ଆଟେଶ୍ଚ୍‌ କରୁଛି । ସେହି 
ସାର୍ଟିଫିକେଟ୍‌ ବଳରେ ପ୍ରତିମାସ ଦେବୋତ୍ତର ଫଣ୍ଡରୁ ମୋ ପାଖକୁ ଟଙ୍କା ଆସୁଥୁଲା । 
ଡଃ. ସତ୍ୟବାଦୀ ହଜାରୀଙ୍କ ସାହାଯ୍ୟ ପାଇଁ ମୁଁ ଚିରଦିନ ତାଙ୍କ ପାଖରେ କୃତଜ୍ଞ ରହିଥବି । 
ତାଙ୍କ ସାହାଯ୍ୟ ମୁଁ ଜୀବନରେ ଭୂଲିପାରିବି ନାହିଁ । 

ପ୍ରଥମ ବର୍ଷରୁ କଲେଜରେ ମୋର ନିତିଦିନିଆ ରୁଟିନ୍‌ ଥଲା ଯେ ସକାଳ ୯ 
ଟାରୁ କ୍ଲାସ ଆରମ୍ଭ - ଥଓରି କସ । ଗାଧୋଇ ପାଧୋଇ ମୁଠେ ଦୁଇମୁଠା ଶୁଝୁଲା ଚୂଡ଼ା 
ଖାଇ ମୁଁ କ୍ଲାସ୍କୁ ଯାଏ । ଆନାଟୋମି ଓ ଫିଜିଓଲୋଜି କ୍ଲାସ ସକାଳେ ହୁଏ । ଫିଜିଓଲୋଜି 
ସହିତ ଆମେ ବାଇଓକେମେଷ୍ଟି ମଧ୍ୟ ପଢ଼ୁଥଲୁ । ହିଷ୍ଟୋଲୋଜି ମଧ୍ଯ ଫିଜିଓଲୋଜି 

ସହିତ ହେଉଥୁଲା । ଆମ ପରେ ବାଇଓକେମେଷ୍ଟି ଏକ ନୂଆ ପେପର ହେଲା ! ଆନାଟୋମି 
ସହିତ ହିଷ୍ଟୋଲୋଜି ସାମିଲ ହେଲା । ୧ଟା ରେ କ୍ଲାସ ସାରି ହସ୍‌ଷ୍ଟେଲ୍‌ ଆସି ଲଞ୍ଚ ଖାଉ । 
ଅପରାହ୍ନ ୨ଟାରୁ ୫ଟା ଯାକେ ଆନାଟୋମି ଡିସେକସନ୍‌ କ୍ଲାସ । 

I ଉପରେ ଗୋଟିଏ ଦିନର କାର୍ଯ୍ୟକ୍ରମର ହିସାବ ଦେଲି । ଉଦ୍ଦେଶ୍ୟ ହେଲା 
ଏଯାକେ ସ୍ତୁଲ କଲେଜରେ ପାଠ ପାଇଁ ମୋତେ ଦିନକୁ ଯେତିକି ପରିଶ୍ରମ ପଡ଼ୁଥୁଲା, 
ମେଡ଼ିକାଲ କଲେଜରେ ତାହା ବହୁ ଗୁଣରେ ଅଧ୍ବକ | ଆମେ ସମସ୍ତେ ତାହା ଉପଲବ୍ଧି 
କରୁଥଲୁ । ଆଗରୁ କହିଛି ଶବ ବ୍ୟବଚ୍ଛେଦ କ୍ଲାସକୁ ମଧ୍ୟ ମୁଁ ଧୋତି ପିନ୍ଧି ଯାଉଥ୍ଲି - 
ପରେ ଏହା ପ୍ୟାଣ୍ଟକୁ ପରିବର୍ଭନ ହେଲା । ୫ ଜଣ ଛାତ୍ର ଗୋଟିଏ ଶବ ବ୍ୟବଚ୍ଛେଦ 
କରୁଥୂଲୁ । ମୋ ସହିତ ଅନ୍ୟ ଚାରିଜଣ ହେଲେ ¬ ଉମା ଶଙ୍କର ପତି, ସନାତନ ରଥ, 
ଲକ୍ଷ୍ମୀ ନରସମ୍ମା ତାମା ଓ ସଚ୍ଚିଦାନନ୍ଦ ମିଶ୍ର । ଉମା ଶଙ୍କର ପତି ବର୍ମାନ 
ଆମେରିକାରେ ॥ ସନାତନ ରଥ ନିଉରୋସର୍ଜ୍ଚରୀ ପ୍ରଫେସର୍‌ ପଦରୁ ଅବସର ଗ୍ରହଣ 
କରିଥୁଲେ । ସଚ୍ଚିଦାନନ୍ଦ ମିଶ୍ର ଚକ୍ଷୁ ବିଶାରଦ ପଦରୁ ସରକାରୀ ଚାକିରୀରୁ ଅବସର 
ନେଇଥୂଲେ । ଆମର ଡେମନ୍‌ଷ୍ଟ୍ରେଟର ଥୁଲେ ଡଃ. ସତ୍ୟବାଦୀ ହଜାରୀ ଓ ଡଃ. ପୂର୍ଣ୍ଣଚନ୍ଦ୍ର 
ଶତପଥ୍‌ । ସେଇମାନଙ୍କଠାରୁ ହିଁ ଆମେ ପ୍ରକୃତରେ ଆନାଟୋମି ଶିଖୁଥୁଲୁ । 


ଥ୍‌ଓରି କ୍ଲାସ୍‌ ନେବାକୁ ପ୍ରଫେସର୍‌ ରାୟକୃଷ୍ଣ ମହାନ୍ତି ଆସୁଥ୍‌ଲେ ! ଟରଣ୍ଡଢୋରୁ 
ଆନାଟୋମିରେ ଏମ୍‌.ଏସ୍‌. ଡିଗ୍ରୀ କରି ସେ ଆମର ଆନାଟୋମି ପ୍ରଫେସର ଥରେ । 
ତାଙ୍କୁ ଦେଖଲଲେ ସମସ୍ତଙ୍କୁ ଡର ଲାଗୁଥୁଲା । ମଝି କପାଳରେ ବଡ଼ ଆକାରର କଳା 
ଟିପା ଲଗାଇ ସେ କଲେଜ ଆସୁଥୂଲେ । ଗ୍ୟାଲେରିରେ ଯେଉଁ କ୍ଲାସ ହେଉଥଲା 
ସେହି କ୍ଲାସରେ ତଳୁ ଉପରକୁ ଧଡ଼ ଧଡ଼ କରି ଉଠି ଆସିଲା ବେଳକୁ ଆମକୁ ଅଧ୍ୂବକ 
ଡର ଲାଗୁଥୂଲା । ମଝିରେ ମଝିରେ ବ୍ଲାକ ବୋର୍ଡ଼ରେ ଆନାଟୋମିର କିଛି ନାମ ସେ 
ଲେଖଦିଅନ୍ତି । ସେ ସବୁ ମନେ ରଖୁବା ମୋ ପାଇଁ ବେଶ୍‌ କଷ୍ଟକର ଥୁଲା । ଏହି 
ଅଭିଜ୍ଞତାରୁ ଭାବିଲି ମେଡ଼ିକାଲ କଲେଜରେ ପାଶ୍‌ କରିବା ବେଶ୍‌ କଷ୍ଟକର ହେବ । 
ପାଶ୍‌ ହେବ କି ନ ହେବ ତା ମଧ୍ୟ ମନକୁ ସନ୍ଦେହରେ ଭରପୂର କରିଦେଲା । ପ୍ରଫେସର 
ମହାନ୍ତିଙ୍କର ପାଠ ପଢ଼ା ସେତେ ଭଲ ନ ଥୁଲା, କିନୁ ପାଠ ଆଦାୟ କରିବାରେ ସେ 
ବେଶ୍‌ ପାରଙ୍ଗମ ଥଲେ । ପ୍ରତି ସପ୍ତାହରେ ଆନାଟୋମି ପରୀକ୍ଷା, ଭଲ ନ ହେଲେ 
ପ୍ରଫେସରଙ୍କ ଇଷ୍ପେସନ ଖରାପ ହେବ । ତେଣୁ ଆମେ ବାଧ୍ୟ ହୋଇ ଆନାଟୋମିକୁ 
ଅଧ୍ବକ ସମୟ ଦେଉଥୁୂଲୁ ଓ ପାଠ ମନେ ରଷଖ୍ବା ସହଜ ହେଉଥଲା । 

ଫିଜିଓଲୋଜି ପ୍ରଫେସର୍‌ ଡାଃ. ଏସ୍‌. ଏମ୍‌. ବାର୍ନାଜୀ-ଜଣେ ପ୍ରସିଦ୍ଧ 
ଫିଜିଓଲୋଜିଷ୍ଟ । ସେ ଥଲେ ଫିଜିଓଲୋଜିରେ ଏମ୍‌.ଏସ୍‌.ସି. । ତେଣୁ ନିଜକୁ ବେଶ୍‌ 
ଉଚ୍ଚରେ ସେ ରଖନ୍ତି । ଡାକ୍ତରମାନେ ଆଇ.ଏସ୍‌ସି. ପରେ ଏମ୍‌.ବି.ବି.ଏସ୍‌. କରନ୍ତି | 
ତେଣୁ ଡାକ୍ତରମାନଙ୍କୁ ଆଇ.ଏସ୍‌ସି., ଏମ୍‌.ବି.ବି.ଏସ୍‌., ଆଇ.ଏସ୍‌ସି., ଏମ୍‌.ଆର.ସି.ପି., 
ଆଇ.ଏସ୍‌ସି., ଏଫ.ଆର.ସି.ଏସ୍‌. ଇତ୍ୟାଦି କହୁଥିଲେ । କିନ୍ତୁ ନିଜକୁ ଫିଜିଓଲୋଜିରେ 
ଏମ୍‌.ଏସ୍‌ସି. ବୋଲି ଗର୍ବ ଅନୁଭବ କରୁଥଲେ | ତାଙ୍କର ପାଠ ପଢ଼ାଇବା ବେଶ୍‌ ଉନ୍ନଭ 
ମାନର ଥିଲା | 

ପ୍ରଫେସର୍‌ ବାର୍ନାଜୀଙ୍କ ସହାୟକ ପ୍ରଫେସର୍‌ ଥଲେ ଡାକ୍ତର ବାଗ୍ଚୀ । ସେ 
ମଧ୍ୟ ଆମର କିଛି କିଛି କ୍ଲାସ ନେଉଥିଲେ । ବାଇଓକେମେଷ୍ଟି ପାଇଁ ସ୍ଵତନ୍ତ୍ର ସହାୟକ 
ପ୍ରଫେସର୍‌ ଥଲେ । 

ପ୍ରଥମ ୨ ବର୍ଷ ପଢ଼ାପଢ଼ିରେ ବେଶ୍‌ କଷ୍ଟ କରିବାକୁ ପଡ଼ିଥିଲା । ଜୀବନରେ 
ପଢ଼ାପଢ଼ିରେ ବେଶୀ କଷ୍ଟ କରିଥବା ସମୟ ମନେ ପକେଇଲେ ବୋଧହୁଏ ଏହି 
ଆନାଟୋମି ଓ ଫିଜିଓଲୋଜୀ ପାଇଁ ମୁଁ ବେଶୀ କଷ୍ଟ କରିଛି । ଫିଜିଓଲୋଜୀ ପାଇଁ 
ସେତେ ପରିଶ୍ରମ କରି ନ ଥୁଲି - କିନୁ ଆନାଟୋମି ବହୁତ କଷ୍ଟକର ହୋଇଛି । 

୨ ବର୍ଷ ପରେ ପ୍ରଥମ ଏମ୍‌.ବି.ବି.ଏସ୍‌. ପରୀକ୍ଷାରେ ଉତ୍ତୀର୍ଣ୍ଣ ହେଲି । ମୋର 
ସହପାଠୀଙ୍କ ଭିତରୁ ପ୍ରାୟ ୭/୮ ଜଣ ଏ ପରୀକ୍ଷାରେ ଅକୃତକାର୍ଯ୍ୟ ହୋଇଥୁୂଲେ । 

ମେଡ଼ିକାଲ କଲେଜରେ ୨ୟ ବର୍ଷର ଛାତ୍ର ଥିଲାବେଳେ ନିଜର ଆର୍ଥକ 
ଶୋଚନୀୟ ଅବସ୍ଥା ଭିତରେ କ୍ଲାସ ପିଲାଙ୍କ ସହିତ ଚିଲିକା ବୁଲିଯିବାକୁ ମୁଁ ସକ୍ଷମ 
ହୋଇଥୁଲି | ସେଥୁରେ ମୋର କେତେକ ସହପାଠୀ ମୋତେ ସାହାଯ୍ୟ କରିଥୁଲେ । 
ରମ୍ଭାରେ ଗୋଟିଏ ରାତ୍ରି ଆମେ କାଟିଥୁଲୁ । ଚିଲିକାରେ ନୌକା ଭ୍ରମଣ ଆଦି କରି 
ଆମେ କଟକ ଫେରିଥୁଲୁ । ମେଡ଼ିକାଲ କଲେଜରେ ପୁଅ ଝିଅଙ୍କର ମିଶାମିଶି ସାଧାରଣ 
କଲେଜ ଅପେକ୍ଷା ଅଧ୍ବକ ଥବାର ମୁଁ ଅନୁଭବ କଲି । ପୁଅଝିଅଙ୍କର ଏହି ପ୍ରଥମ ମିଳାମିଶା 
ପରବର୍ଭୀ ସମୟରେ ସେମାନଙ୍କୁ ବିବାହ ବନ୍ଧନରେ ଆବଦ୍ଧ କରିଛି । ଡଃ. ଉମାଶଙ୍କର 
ପତି ଓ ଲକ୍ଷ୍ମୀନରସମ୍ମା ତାମାଙ୍କର ଦୃଷ୍ଟାନ୍ତ ଦିଆଯାଇପାରେ । ପରବର୍ଗୀ ସମୟରେ 
ସେମାନେ, ଇଂଲଣ୍ଡରେ କିଛି କାଳ କାଟି ପରେ ଆମେରିକାରେ ଏବେ ବସବାସ 
କରୁଛନ୍ତି । ଦୂଇଟି ସନ୍ତାନଙ୍କର ଜନକ ଜନନୀ ! ୨ ଜଣ ଯାକ ଡାକ୍ତର ଓ ଆମେରିକାରେ 

ଅଛନ୍ତି । ୨୦୦୦ ମସିହାରେ ମୁଁ ଓ ମୋ ସ୍ତ୍ରୀ ଉର୍ନତିଳା ଆମେରିକା ଯାଇଥୁଲୁ ! ତାଙ୍କ 
ସହିତ ଭେଟ ' ହେଲା । ବହୁତ ପୁରୁଣା ସ୍ମ ତି ମନେ ପଡ଼ିଥୁଲା । ଆମେ ସେମାନଙ୍କର 
ଘରେ ୨ ଥରରେ ପ୍ରାୟ ୮/୧ ୦ ଦିନ କାଟିଥୁଲୁ | 

ଆର୍ଥକ ଦୂରାବସ୍ଥା ସତ୍ତ୍ଵେ ପ୍ରଥମ ୨ ବର୍ଷ ମେଡ଼ିକାଲ କଲେଜରେ ମୋର 
କଟିଗଲା । ମା ସୁଖଲତାଙ୍କ ମାନସିକ ଆଶଙ୍କା ଥଲା ମୋ ଘରେ ଖାଇବାକୁ ନାହିଁ । ମୁଁ 
କେମିତି ଏମ୍‌.ବି.ବି.ଏସ୍‌. ପଢ଼ିବି । ସେ ଆଶଙ୍କା ତାଙ୍କର କିଛି ପରିମାଣରେ ନିଶ୍ଚୟ 
ଦୂରୀଭୂତ ହେଲା | ୩ୟ ବର୍ଷ ଆରମ୍ଭ ବେଳକୁ ମୟୂରଭଞ୍ଜରୁ ଆଉ ଏକ ବୃତ୍ତି ପୂର୍ଣ୍ଣଚନ୍ଦ୍ର 
ମୋମୋରିଆଲ୍ଲ ବୃତ୍ତି ମାସକୁ ୨୫ ଟଙ୍କା ମୁଁ ପାଇଥୁଲି । ପ୍ରଫେସନାଲ ପାଠ୍ୟକ୍ରମ 
ପାଇଁ ଏ ବୃତ୍ତି ଉଦ୍ଧିଷ୍ଟ ଥଲା । ତେଣୁ ମେଡ଼ିକାଲ କଲେଜର ୩ୟ ବର୍ଷ ବେଳକୁ ମୁଁ 
ଅପେକ୍ଷାକୃତ ଭଲ ଆର୍ଥକ ଅବସ୍ଥାରେ ରହି ପାରିଲି । ଭୋକ ଉପାସରେ ମାସକୁ ୨୫ 
ଟଙ୍କାରେ ଚଳିବା ଭଗବାନଙ୍କ ଦୟାରୁ ଦୂରୀଭୂତ ହେଲା । 

ଏହି ସମୟରେ ମୋ ପରିବାର କଥା ଟିକିଏ ଜଣାଇବା ଆବଶ୍ୟକ । 

ମୋର ୩ୟ ଭଉଣୀ ଲିଲି ଗା ସ୍ତଲରୁ ବୃତ୍ତିପାଇ ନିମ୍ନପ୍ରାଥମିକ ପରୀକ୍ଷାରେ 
ପାସ କଲା । ମା'ର ଇଚ୍ଛା ଝିଅଙ୍କୁ ଘରେ ନ ବସାଇ ପଢ଼ିବାର ବନ୍ଦୋବସ୍ତ କରିବା 
କଥା । ଆମ କ୍ଷେତ୍ରରେ ତା କେମିତି ହେବ ? ଗାରେ ଉଚ୍ଚ ପ୍ରାଥମିକ ସ୍କୁଲ ନ ଥୁଲା । 
ଆମ ଗା ଠାରୁ ୩/୪ କି.ମି. ଦୂରରେ ନଡ଼ପୁରରେ ଥୁଲା ଉଚ୍ଚ ପ୍ରାଥମିକ ସ୍ତଲ । ମା'ର 
ତଳଭଉଣୀ ସେହି ଗାଁରେ ବିବାହ କରିଥ୍‌ଲେ । ଆମେ ଜାଣିଛୁ ସେ ପାତି ମାଉସୀ 
( ଡାକନାମ ) ତାଙ୍କର ଭଲନାମ ମୋର ମନେ ନାହିଁ । 

ସେ ମାଉସୀ ବିବାହର ଅଳ୍ପଦିନ ପରେ ମୃତ୍ୟୁବରଣ କରିଥୁଲେ । ମଉସା 
ସୋମନାଥ ପାଣି ୨ୟ ସ୍ତ୍ରୀ ଗ୍ରହଣ କରିଥୁଲେ । ସେଇ ସମ୍ପର୍କକୁ ମନେ ପକାଇ ମା ସେ 
ମଉସାଙ୍କ ଅନୁମତି ଚାହିଁଥିଲା ଲିଲି ତାଙ୍କ ଘରେ ରହି ପଢ଼ିପାରିବକି ? ବନ୍ଧୁ ବାନ୍ଧବଙ୍କ 
ଘରେ ଝିଅ ପିଲା ରହି ପଢ଼ିବାରେ ମାର ଆପରି ନ ଥୁଲା । ସେ ମଉସା ସମ୍ମତି 
ଦେଲେ =¬ ଲିଲି ତାଙ୍କ ଘରେ ରହି ଉଚ୍ଚ ପ୍ରାଥମିକ ସ୍ତ୍ରଲରୁ ପାଶ୍‌ କଲା । ଝିଅଙ୍କର ପାଠ 
ପଢ଼ାକୁ ମାର ଆପରି ନ ଥୁଲା । କିନ୍ତୁ ପ୍ରାପ୍ତ ବୟସ୍କ ଝିଅଙ୍କୁ ବିବାହ କରିଦେବା ତାର 
ଇଚ୍ଛା । ମେଡ଼ିକାଲରେ ମୁଁ ୨ୟ ବାର୍ଷିକ ଛାତ୍ର ଥଲା ବେଳେ ଗାରୁ ଚିଠି ଆସିଲା । ମା 
ଜଣାଇଛି ଯେ କେବଳ ଫଳ ପୂଷ୍ଠ ଆଟିକା ଦେଇ ଲିଲିକୁ ସେ ତା ଶାଶୁଘରକୁ 

ପଠାଇଦେବାକୁ ଠିକ୍‌ କରିଛି । ଲିଲିର ବାହାଘର ମୋ ନାନୀ ଯୋଗାଡ଼ କରିଛି - ନାନୀ 
ଶାଶୁଘର ଗା ନୀଳଗିରି ପାଖରେ ଜୁକଦୁନଣ୍ଡା ନାମକ ଗାର ଶ୍ରୀ ରାଧାଶ୍ୟାମ ମହାପାତ୍ରଙ୍କ 
ସହିତ । ରାଧାଶ୍ୟାମ ଥୁଲା ପିତୃହରା । ମା'ର ବଡ଼ ପୁଅ ¬ ମାମୁଁ ତାଙ୍କର ଘରକଥା 
ବୃଝୁଥିଲେ । ତାଙ୍କର ୨୦/୨୫ ମାଣ ଜମିଥୁଲା । କିନ୍ଧ ଜମିରୁ କିଛି କିଛି ବିକି ମାମୁଁ 
ସେ ପରିବାରକୁ ଚଳାଉଥୂଲେ ! ସମ୍ପତ୍ତି ରକ୍ଷଣା ବେକ୍ଷଣ ପାଇଁ ମାମୁଁଙ୍କର ଆଗ୍ରହ ନ 
ଥୁଲା । ଏହି ରାଧାଶ୍ୟାମ ସହିତ ନାନୀ ଲିଲିର ବିବାହ ପ୍ରସ୍ତାବ ଆଣିଥୁଲା । ମାଂ ଓ 
ଆଗଁକକା ସେଥୁରେ ସସ୍ତ ଥଲେ । ମୋର ମଧ୍ୟ ଆପରି କରିବାର ଅବସ୍ଥା ନ 
ଥିଲା । ପେଟ ପେଷିଦାକୁ ଜଜମାନି କାମ ଓ ୧୨ ମାଣ ଜମିର ଚାଷ ରାଧାଶ୍ୟାମଙ୍କର 
ଅବଲମ୍ବନ ଥୁଲା । ମୁଁ ମଧ୍ୟ ରାଜି ହେଲି । ଟେକା କନ୍ୟା ହିସାବରେ ଲିଲିର ବିବାହ 
ସମାହିତ ହେଲା । 

ବିବାହ ପରେ ଲିଲି ହେଲା ଘରର ବଡ଼ ବୋହୂ ! ଦମିକମା ବିକ୍ରି କରିବାରେ 
କଟକଣା ଜାହିର କଲା । ଏ ବିବାହ ପରଠାରୁ ମାମୁଁ ଆଉ ଜମି ବିଜ଼ଜି କରି ପାରିଲେନି । 
ନମିର ଅମଳ ଧାନରେ ପରିବାର ଚଳିଲା । ମା”, ରାଧାଶ୍ୟାମ, ତାଙ୍କର ସାନ ଭାଇ ଓ 
ବଡ଼ ବୋହୂ ଲିଲିକୁ ମିଶାଇ ଘରେ ୪ ଜଣ ଭଲରେ ନଳିଲେ । ପରେ ୨ୟ ପୁଅ ଵାହା 
ହେଇ ତା ପରିବାର ଚଳାଇଳା । 

ଲିଲିର ୪ ପୁଅ ଓ ୨ ଝିଅ - ୨ମସ୍ତେ ଯୋଗ୍ୟ ହେଲେ । ସମସ୍ତଙ୍କ ବିବାହ 
କାର୍ଯ୍ୟ ସମ୍ପର୍ଣ୍ଣ କଲା ପରେ ନୂଆ ଘର ତୋଳିଥୁନ୍ନ। | ୫ ୫ ବର୍ଷ ବୟସରେ ହୃଦଘାତରେ 
ଲିଲି ଇହଲୀଳା ସମ୍ବରଣ କଲା । 

ପରେ ମୁଁ ଚାକିରୀରେ ଯୋଗଦେଲାପରେ, ଲିଲିର ପୁଅ ଝିଅ ବିବାହ ଓ 
ଅନ୍ୟାନ୍ୟ ସୁବିଧା ଅସୁବିଧାରେ ଭଉଣୀ ହିସାବରେ ଆମେ ଲିଲିକୁ ସାହାଯ୍ୟ କରିଛୁ କିନ୍ତୁ 
ଲିଲିର ନିଜର ଉଦ୍ଵଯୋଗ ତା ପରିବାରକୁ ସ୍ବଚ୍ଛଳ ଅବସ୍ଥାରେ ରଖୁପାରିଥୂଲା । 

ଦ୍ବିତୀୟ ବର୍ଷ ମେଡ଼ିକାଲ କଲେଜର ଆଉ ଏକ ସ୍ମରଣୀୟ ବିଷୟ । କଲେଜରେ 
ବାର୍ଷିକ ଦିବସ ପାଇଁ କ୍ଲିନିକାଲ୍‌ ଓ ନନ କ୍ଲିନିକାଲ ବର୍ଷର ପିଲାଙ୍କ ପାଇଁ ଲେଖା ପ୍ରତିଯୋଗିତା 
ହୁଏ । ଦ୍ଵିତୀୟ ବର୍ଷ ମୁଁ ନନ୍‌ କ୍ଲିନିକାଲ ବିଷୟରେ ଗୋଟିଏ ଲେଖା ଦେଇଥୁଳଲି - 
'ସ୍ତେସିଫିକ୍‌ ଡାଇନାମିକ୍୍‌ ଆକ୍ସନ ଅଫର ପ୍ରୋଟିନ୍ନ- ସେ ଲେଖାଟି ସେ ବର୍ଷ ପ୍ରଥମ 
ପୁରସ୍କାର ପାଇଥଲା | ପୁରସ୍କାର ଅର୍ଥ ଥଲା ୫୦ ଟଙ୍କା - ମୋ ପାଇଁ ସେ ଅର୍ଥ 

ଆବଶ୍ୟକତା ବହୁତ ବେଶୀ ଥୁଲା । ସେ ଲେଖାଟି ମଧ୍ୟ ସେ ବର୍ଷ ମେଡ଼ିକାଲ 
କଲେଜରେ ସୋଭେନିଅରରେ ପ୍ରକାଶିତ ହୋଇଥୂଲା । ମୋର ଲେଖା ଛପା ଅକ୍ଷରରେ 
ଦେଖ୍‌ ମୁଁ ବିଶେଷ ଭାବରେ ଆନନ୍ଦିତ ହୋଇଥୁଲି । 
ସ୍ତୁଲ ଦିନରୁ ଓଡ଼ିଆରେ ଲେଖାଲେଖୁ କରିବାକୁ ମୋର ଆଗ୍ରହ ଥଲା । ସେ 
ବିଷୟରେ ଆଗରୁ କହିଛି । ମେଡ଼ିକେଲ କଲେଜରେ ପଢ଼ୁଥିବା ବେଳେ ମୋର ଆଦ୍ୟ 
ଯୌବନରେ କୌଣସି ଏ କାଳ୍ପନିକ ଉର୍ବଶୀ ପାଇଁ ଲେଖୁଥିବା କବିତାଟି ମୋର ଏ 
ଯାକେ ମନେ ଅଛି । ତାହା କଲିକତାରୁ ପ୍ରକାଶିତ ଆସନ୍ତାକାଲିରେ ପ୍ରକାଶ ଲାଭ 
କରିଥୁଲା । କବିତାର ନାମ ଥୁଲା 
ଅଭିଲିପ୍‌ସା 
'କୁଙ୍କୁମେ ଦେବି ଲଲାଟେ ତୁମରି ଟିପାଗୋ, 
କଜଳରେଖା ଢଳ ଢଳ ବେନିନୟନେ । 
ରଜନୀଗନ୍ଧା କବରୀରେ ଆଣି ଖୋସିବି 
ଚାରୁ ମୁଦ୍ରିକା ଅଙ୍ଗୁଳି ପଟେ ମଉନେ । 
ଲମ୍ବାଇଦେବି ଗୋଲାପର ମାଳା ଗଳେ ଗୋ 
କୁସୁମିତ ହେବ ଉନ୍ନର ତୁମ ବକ୍ଷ 
ଛନି ଦେବିଗୋ ଚରଣରେ ପୁଣିନୂପୁର 
ନୃତ୍ୟର ତାଳେ କଞ୍ପି ଉଠିବ କକ୍ଷ ! 
XXXXXXX 
ବିଜନ ନିଶାର ଜଡ଼ତା କାଟି ମୁଁ ତୋଳିବି 
ବଂଶୀର ଏକ ଲାଳିତ୍ୟମୟୀ ରାଗିଣୀ 
ଉର୍ବଶୀ ତୁମେ ପାଶେ ପାଶେ ଖାଲିଥ୍‌ବ ଗୋ 
ପରାଣେ ମୁଁ ଆଉ ଅଧକ ତୁମଠୁ ଚାହେନି । 
କାଙ୍ଗାଳ ମୁଁ ତ ଚିର କାଙ୍ଗାଳ ସଖ୍ମରେ 
ଦୂନିଆରେ କାହିଁ ପାଏନି କାହାଠୁ ଆଦର । 
ବୃଭୁକ୍ଷିତ ଏ ପରାଣେ ଚାହୁଁଛି କେବଳ 
ସେନେହ ତୁମର ଶ୍ରେଷ୍ଠ ସେହି ମୋ ବିଭବ । 

ପୂର୍ବରୁ କହିଛି ଯେ ୩ୟ ବର୍ଷ ବେଳକୁ ମୁଁ ମହ ରାଜା ପୂର୍ଣ୍ଣଚନ୍ଦ୍ର ବଭ୍ତି ପାଇଥଲି 
- ମାସକୁ ୨ ୫ ଟଙ୍କା | ମଠ ଫଙଣ୍ଡର ୨୫ ଟଙ୍କା ସହ ଆଉ ୨୫ ଟଙ୍କା ମିଶିଲା ପରେ 
ମୋର ଚଳାଚଳ ବହୁତ ସୁବିଧା ଜନକ ହେଲା | ଅନ୍ୟ ଏକ ନୂତନ ମେସ୍‌କୁ ପରିବର୍ଭନ 
କଲି । ସେ ମେସ୍ରେ ମାସକୁ ପ୍ରାୟ ୩୫ ଟଙ୍କା ପଡୁଥିଲା । 

ମୋର ୩ୟ ବର୍ଷର ଅଧ୍ୟୟନ କାଳରେ ମାଂଙ୍କର (ବାରିପଦାର 
ଭବତୋଷବାବ୍ରଙ୍କ ସ୍ତ୍ରୀଙ୍କର) କଟକ ମେଡ଼ିକାଲ କଲେଜରେ ଚିକିତ୍ସା ହେବାର 
ଆବଶ୍ୟକତା ପଡ଼ିଲା । ବାରିପଦାରେ ହସପିଟାଲ ଚାର୍ଜରେ ଥିବା ଡାଃ. ରାଘବ ରାଓ 
ବାରିପଦାରୁ ବଦଳି ହୋଇ ମେଡ଼ିକାଲ କଲେଜରେ ଯୋଗ ଦେଇଥ୍‌ଲେ । 
ସେ ଅର୍ଥୋପେଡ଼ିକ୍‌ସ୍ର ସହକାରୀ ପୁଫେସର ଥୁଲେ | ତାଙ୍କ ସହିତ 
ବାବାଙ୍କର (ଭବତୋଷ ବାବ୍ରଙ୍କର) ପରିଚୟ ବେଶ୍‌ ଭଲ ଥୁଲା । ତାଙ୍କରି ସୁପାରିଶ 
ଯୋଗୁଁ ଜ୍ୟୋସ୍ମା ଦେଇଙ୍କର ଠୱାର୍ଡ଼ରେ ତାଙ୍କର ଆଡ଼ମିସନ ହେବା କଥା ସ୍ତ୍ୀରୋଗ 
ବିଭାଗରେ, ମୁଁ ଯାଇ ମା'ଙ୍କର ଆଡ଼ମିସନ କରାଇଥଲି । ରାଘବ ରାଓଙ୍କ ନାମ କହି 
ପ୍ରଫେସର ଜ୍ୟୋସ୍ମା ଦେଇଙ୍କ ୱାର୍ଡ଼ରେ ଆଡ଼୍‌ମିସନ୍ନ ହେଲା । ପରେ କିନ୍ତୁ ଜ୍ୟୋସ୍ପା 
ଦେଇ ମୋ ଉପରେ କ୍ଷୂର୍ଣ୍ଣ ହେଲେ କାରଣ ତାଙ୍କ ଅଜ୍ଞାତରେ ଏ ଆଡ଼ମିସନ ହୋଇଥଲା । 
କିନ୍ତୁ ରାଘବ ରାଓଙ୍କ ନାମ ଯୋଗୁଁ କଥା ବିଶେଷ ଖରାପ ହେଲା ନାହିଁ । 

ମା” (ଭବତୋଷ ବାବୁଙ୍କ ସ୍ତ୍ରୀ ¦ ଯେତେ ଦିନ ହସପିଟାଲରେ ଥୁଲେ ତାଙ୍କ 
ପାଇଁ ଜଳଖ୍ଆ ଓ ଭାତ ମୁଁ ଆମ ମେସରୁ ନେଇ ତାଙ୍କୁ ଯୋଗାଉଥ୍‌ଲି । 

ଏକ ଛୋଟ ଅପରେସନ ପରେ ସେ ଡାଭ୍ତରଖାନାରୁ ଡିସ୍‌ଚାର୍ଜ ହୋଇ ବାରିପଦା 
ଫେରିଗଲେ । 

ତୃତୀୟ ବର୍ଷରେ ପଢ଼ିବା ସମୟରେ ଆମ ବ୍ୟାଚର ପିଲାଙ୍କର ଲକ୍ଷ୍ମୌ ଓ 
ଦିଲ୍ଲୀ ଯିବାର ପାଳିପଡ଼ିଲା । ସରକାରଙ୍କ ତରଫରୁ ଷ୍ଠଡ଼ିଟୂର୍‌ ପାଇଁ କିଛି ପଇସା ମିଳୁଥିଲା 
ଓ ବଳକା ଖର୍ଚ୍ଚ ପିଲାମାନେ ଦେଉଥୂଲେ । ମୋ ବୃତ୍ତି ପଇସାରୁ ଏହି ପରିଭ୍ରମଣ ପାଇଁ 
ପଇସା ମୁଁ ଦେଇପାରିଥୁୂଲି ଓ ସମସ୍ତଙ୍କ ସହିତ ଉତ୍ତର ଭାରତ ପରିଭ୍ରମଣରେ 
ବାହାରିଗଲୁ ! 

ଲକ୍ଷ୍ମୌ ମେଡ଼ିକାଲ କଲେଜର ପାଥୋଲୋଜି ଡିପାର୍ଟମେଣ୍ଟ ଓ ଅନ୍ୟାନ୍ୟ 
ୱାର୍ଡ଼ ସବୁ ଦେଖୁ ଆମେ ଦିଲ୍ଲୀ ଗଲୁ । ଲକ୍ଷ୍ମୌରୁ ଦିଲ୍ଲୀ ଯିବା ବାଟରେ ମୋତେ ଡ଼ର 

ବଢ଼ିବାର ଜଣାପଡ଼ିଲା । ସେ ସମୟରେ ରାମନବମୀ ପାଇଁ ଟ୍ରେନରେ ଲୋକଗହଳି 
ବେଶୀ ଥୁଲା । କିଛି ଲୋକ ଜବରଦସ୍ତ ଆମ ଡବାରେ ପଶିବାକୁ ଚାହିଁଲେ । ଡବାର 
କାଚ ଭାଙ୍ଗ କିଛି ପିଲା ରକ୍ତାକ୍ତ ହେଲେ । ଦିଲ୍ଲୀରେ ପହଞ୍ଚବା ବେଳକୁ ମୋ ଦେହରେ 
ଚିକେନ୍‌ ପକ୍ସ ବାହାରିସାରିଥୂଲା ! 

ଆମ ସାଙ୍ଗରେ ପାଥୋଲୋଜି ପ୍ରଫେସର ଅନନ୍ତ ମୋହନ ତ୍ରିପାଠୀ ଥିଲେ । 
ସେ ପ୍ରଥମେ ମୋତେ ଦିଲ୍ଲୀର ଇନ୍ଫେକ୍୍‌ସସ ହସପିଟାଲରେ ଆଡ଼ମିସନ କରି ଦେଲେ 
ଓ ସବୁ ପିଲା ମୋତେ ଛାଡ଼ି ଦିଲ୍ର ଯାହା ସବୁ ଦେଖା ଦେଖ୍‌ କରିବାର କଲେ ଓ ମୁଁ 
ହସପିଟାଲରୁ ଡିସ୍ଚାର୍ଜ ହେଲେ ଲିଙ୍ଗରାଜ ମିଶ୍ର ଏମ୍‌ ପି.ଙ୍କ କ୍ଵାଟରକୁ ଯାଇ ସେଠାରୁ 
ଓଡ଼ିଶା ଫେରିବାର ଠିକ୍‌ କରିଦେଇଗଲେ । 

ନିଜଲୋକଙ୍କୁ ଛାଡ଼ି ଦିଲ୍ଲୀର ଇନ୍‌ଫେକ୍ରସସ୍‌ ହସ୍‌ପିଟାଲରେ ରହିବା ମୋତେ 
ବେଶ୍‌ କଷ୍ଟକର ହେଲା । ମେଡ଼ିକାଲ ଷ୍ଟୁଡେଣ୍ଟ ହିସାବରେ ମୋତେ ସମସ୍ତେ ସହାନୁଭୂତି 
ପ୍ରଦର୍ଶନ କରୁଥିଲେ । ମୋ ରୁମ୍‌ରେ ଅନ୍ୟ ଯେଉଁ ରୋଗୀଥ୍‌ଲେ ସେ ଜଣେ ଡାକ୍ତର 
ଥିଲେ । ତାକୁ ମଧ୍ୟ ଚିକେନ୍ସପକ୍କ, ତାଙ୍କ ସ୍ତ୍ରୀ ତାଙ୍କ ପାଇଁ ପ୍ରତିଦିନ ଖାଇବାର ଆଣୁଥ୍‌ଲେ 
ଓ ମୋତେ ମଧ୍ୟ ସେଥୁରୁ ଦେଉଥୁୂଲେ । ହସପିଟାଲ ଖାଦ୍ୟ ମୁଁ କେଉଁ ଦିନ ନିଏ 
କେଉଁ ଦିନ ନିଏ ନାହିଁ । ସେ ଡାକ୍ତରବାବୁ ଓ ତାଙ୍କ ସ୍ତ୍ରୀଙ୍କ ସହିତ ମୋର ଭଲ ଚିହ୍ନା 
ପରିଚୟ ହୋଇଗଲା । 

ଇନ୍ମଫେକ୍୍‌ସସ୍‌ ହସପିଟାଲରୁ ଚିଠି ଲେଖୁବାକୁ ମନା - କାଳେ ଚିଠିରେ 
ଇନ୍ନଫେକ୍‌ସନ୍ଧ ବାହାରକୁ ଚାଲିଯିବ । ମୋର ସହପାଠୀମାନେ କଟକ ପହଞ୍ଚଲେ 
ବାରିପଦାରେ ଭବତୋଷ ବାବୁଙ୍କ ଘରକୁ ଖବର ଦେବାର କଥା । 

ପ୍ରାୟ ୧୦ ଦିନ ପରେ ମୋତେ ଡାଭ୍ତର ଖାନାରୁ ଡିସ୍ଚାର୍ଚ୍ କଲେ । ମୋର 
ପେଣ୍ଟ, ସାର୍ଟ ଇତ୍ୟାଦି ଆଗରୁ କାଢ଼ି ଦେବାକୁ ପଡ଼ିଥିଲା ! ହସ୍ପିଟାଲ୍‌ ପୋଷାକ ପିନ୍ଧି 
ଚଳୁଥ୍ଲି । ମୁଁ ହସ୍ପିଟାଲରୁ ଡିସ୍ଚାର୍ଜ ହେବା ସମୟରେ ମୋର ପୂର୍ବ ପୋଷାକ ମୋତେ 
ମିଳିଲା । ହସ୍ପିଟାଲ ପୋଷାକ ଫେରସ୍ତ ଦେଇ ମୋ ନିଜର ପୋଷାକ ପିନ୍ଧି ବାହାରକୁ 
ଆସିଲି । 

ଲିଙ୍ଗରାଜ ମିଶ୍ର ଏମ୍‌.ପି.ଙ୍କ ଘରକୁ ଆସିଲି । ଲିଙ୍ଗରାଜ ମିଶ୍ର ବହୁତ ସ୍ଲେହୀ 
ଲୋକଥଲେ । ସେ ପ୍ରାୟ ବିଛଣାରେ ରହୁଥିଲେ । ପାର୍ଲିଆମେଣ୍ଟ“ ଯାଉନଥୂଲେ । 

ପରେ ଜାଣିଲି ତାଙ୍କୁ ଆଗରୁ ଯେଉଁ ରେଡ଼ିଏସନ୍୍‌ ଚିକିତ୍ସା ଦିଆଯାଇଥୂଲା ତା ଫଳରେ 
ତାଙ୍କ ପିଠିରେ ଆରୋଗ୍ୟ ନ ହୋଇଥବା ଘା ଥୁଲା - ଏହା ଅଧକ ରେଡ଼ିଏସନ୍ର 
ଫଳ । ତେଣୁ ସେ ସବୁବେଳେ ଶଯ୍ୟାଶାୟୀ ଥୁଲେ । ତାଙ୍କ ବସାରେ ୨/୩ ଦିନ 
ରହିଲା ପରେ ମୋର ଟିକଟର ବନ୍ଦୋବସ୍ତ କରାଗଲା ! ଆମ ପ୍ରଫେସର୍‌ ମୋର 
ଟିକେଟର ପଇସା ଦେଇଯାଇଥୂଲେ | 

ମୁଁ ଟ୍ରେନରେ ଫେରି ଆଗ ଗୀକୁ ଗଲି । ମୋ ମାଂ ସେତେବେଳକୁ ମୋର 
କୌଣସି ଖବର ପାଇନଥୁୂଲେ । ଆମେ ଦିଲ୍ଲୀ ଯିବା ଜଣାଥୂଲା ସତ, କିନ୍ତୁ କାହିଁକି ମୁଁ 
ଫେରିନାହିଁ ତାହା ସେ ଜାଣି ନ ଥୁଲା । ଠାକୁର ମାନସିକ କରିସାରିଥୁୂଲା ! ଗାରେ 
ମୋତେ ଦେଖୁଲାପରେ ପୂଜା ହେଲା । 

ମୁଁ ଗାରୁ ବାରିପଦା ଗଲି ଓ ପରେ କଟକ ଆସିଲି । 

ତୃତୀୟ ବାର୍ଷିକୀ ଛାତ୍ର ହିସାବରେ ୱାର୍ଡ଼ ଡିଉଟି ବେଳକୁ ଷ୍ଟେଥୋସ୍ଟୋପ୍‌ର 
ଆବଶ୍ୟକତା ହୁଏ । ସମସ୍ତେ ପ୍ରାୟ ନୂଆ ଷ୍ଟେଥୋସ୍ପୋପ୍‌ କିଣିଥାନ୍ତି । ମୋର ଉପର 
ଶ୍ରେଣୀରେ ପଢ଼ୁଥିବା ବନ୍ଧ ଶୀତଳ ଘୋଷ ମୋତେ ତାଙ୍କର ପୁରୁଣା ଷ୍ଟେଥୋସ୍ତୋପ୍‌ 
ଦେଇଥୂଲେ ଓ ନୁଆଟିଏ ସେ ତାଙ୍କ ପାଇଁ କିଣିଥୂଲେ ! ସେ ଜାଣିଥ୍‌ଲେ ନୂଆ 
ଷ୍ଟେଥୋସ୍କୋପ୍‌ କିଣିବାକୁ ମୋର ସମ୍ବଳ ନାହିଁ । ସେଥୁରେ ମୁଁ ମୋ ଡାକ୍ତରୀ ପାଶ୍‌ 
କରିବାଯାକେ ଚଳାଇଥ୍‌ୁଲି । ମେଡ଼ିକାଲର ପଢ଼ା ଆରମ୍ଭ ହେଲାଠାରୁ କୌଣସି ବହି ମୁଁ 
କିଣି ନ ଥିଲି । ଉପର କ୍ଲାସର ପିଲାଙ୍କର ବହି ସବୁ ମୋ ପାଖକୁ ସେମାନଙ୍କ ଦୟାରୁ 
ଆସୁଥୁଲା ଓ ମୋର କାମ ଚଳିଯାଉଥୁଲା ! ସମ୍ପୂର୍ଣ୍ଣ ୫ ବର୍ଷ ମେଡ଼ିକାଲ ପଢ଼ା ସମୟରେ 
ମୁଁ ‹ „ଏ ସୁଦ୍ଧା ବହି କିଣି ନ ଥଳି ତଥାପି ବହିର ଅସୁବିଧା ମୁଁ ଜାଣି ନ ଥୁଲି । 

ତୃତୀୟ ବର୍ଷ ମେଡ଼ିକାଲ କଲେଜରେ ପଢ଼ୁଥିବା ସମୟରେ ଆଉ ଏକ ବିଶେଷ 
ଘଟଣା ହେଳା ମୁଁ ଚନ୍ଦ୍ରମୋହନ ଭାଇଙ୍କ ଖବର ପାଇଲି । ଶୁଣିଲି ସେ ବାରିପଦା 
ଛାଡ଼ିବା ପରେ ( ୧୯୪୯ ମସିହା ବୋଧ ହୁଏ) ବାଦାମ ପାହାଡ଼ ଯାଇ ସେଠାରେ 
ଲେବର ୟୁନିୟନ୍ନ ସେକ୍ରେଟାରୀ ହିସାବରେ କାମ କରୁଛନ୍ତି । ଟାଟା କମ୍ପାନୀର 
ମୟୂରଭଞ୍ଜରେ ଥୁବା ୩ଟି ଖଣି ଭିତରୁ ବାଦାମ ପାହାଡ଼ ଗୋଟିଏ । ଅନ୍ୟ ଦୁଇଟି ଥୁଲା 
ଗୋରୁ ମହିଷାଣୀ, ସୁଲେଇପାଟ । ଶ୍ରମିକ ଆନ୍ଦୋଳନରେ ଯୋଗ ଦେଇ ସେ 
ସେତେବେଳକୁ ଲେବର ୟୁନିଅନର ସେକ୍ରେଟାରୀ ଥଲେ । ତାଙ୍କୁ ଭେଟିବାକୁ ମୋର 


(୫୮) 


Digitized by srujanika@gmail.com 


ବହୁତ ଆଗ୍ରହ ହେଲା । ୩ୟ ବର୍ଷ ପୂଜା ଛୁଟିରେ ବାଦାମ ପାହାଡ଼ ଯିବାକୁ ଠିକ କଲି । 
ମୋର ପ୍ରଧାନ ଉଦ୍ଦେଶ୍ୟ ଥୁଲା ଆର୍ଥକ ସାହାଯ୍ୟ । ପ୍ରତିବର୍ଷ କଲେଜର ଆଡ଼ମିସନ୍ନ 
ଫିସ୍‌ ୨ଟି କିସ୍ତିରେ ପ୍ରାୟ ୧୦୦ ଟଙ୍କା କରି ୨୦୦ ଟଙ୍କାର ଆବଶ୍ୟକ ହେଉଥଲା | 
ଭାଇଙ୍କ ସାହାଯ୍ୟରେ ଏହା ପୂରଣ ହେବ ବୋଲି ଆଶା କରି ମୁଁ ବାଦାମ ପାହାଡ଼ 
ବାହାରିଲି । ଏହା ବ୍ୟତୀତ ମୁଁ ଆର୍ଥକ ସାହାଯ୍ୟର ଅନ୍ୟ ଉପାୟ ଦେଖ୍‌ପାରିଲିନି । 
୧୯୫୫ ପୂଜା ଛୁଟୀରେ ମୁଁ ବାଦାମ ପାହାଡ଼ ଗଲି । ଆଗରୁ ବାଦାମ ପାହାଡ଼ ମୁଁ 
ଯାଇଥୁଲି ଥରୁଟିଏ । ୯ମ ଶ୍ରେଣୀରେ ସ୍ତୁଲ ଏକ୍ସକରସନ୍‌ରେ ବାଦାମପାହାଡ଼, ଟାଟା 
ରତ୍ୟାଦି ସ୍କାଉଟ ହିସାବରେ ଯାଇଥ୍‌ଲି । ବାରିପଦା ହାଇସ୍ତଲର ଶିକ୍ଷକ କାଶୀନାଥ 
ମିଶ୍ର ଆମ ସହିତ ଥଲେ ! ତଥାପି ବାଦାମ ପାହାଡ଼ ଯିବାର ବାଟ ପଚାରି ବୁଝିଥଲି ! 
ବାରିପଦାରୁ ବସ୍‌ରେ ରାଇରଙ୍ଗପୁର ଆସି ରାତିରେ ସେଠାରେ ରହିବାକୁ ପଡ଼ିଲା । 
ଗୋଟିଏ ଧର୍ମଶାଳା ବାରଣ୍ଡାରେ ରାତି କାଟି ତା ପରଦିନ ସକାଳେ ଟାଟା ବାଦାମପାହାଡ଼ 
ପାସେଞ୍ଜର ଟ୍ରେନ୍ନରେ ବାଦାମ ପାଦାଡ଼ ଗଲି । ଦିନ ୧ ୧ଟା ସୁଦ୍ଧା ପହଞ୍ଚୁଲି । ଭାଇଙ୍କ 
ଘର ପାଇବାରେ ଅସୁବିଧା ନ ଥଲା । ଭାଇ ଓ ବୋହୁ ମୋତେ ଦେଖ୍‌ ବେଶ୍‌ ଖୁସି 
ହେଲେ । ତାଙ୍କ ସହିତ କଥାବାର୍ଭା ହେଲାପରେ ଜାଣିଲି ଯେ ବାପାଙ୍କ ମୃତ୍ୟୁ ଖବର 
ସେମାନେ ବହୁତ ଡେରିରେ ପାଇଥୁଲେ ! 

୨/୩ ଦିନ ବାଦାମ ପାହାଡ଼ରେ ରହି ଭାଇଙ୍କ ସହିତ କଥାବାରାଁ ହେଲି । 
ତାପରେ ବାରିପଦା ଆସିଲି ଓ ସେଠାରୁ କଟକ । ତାଙ୍କଠାରୁ ଯାହା ପଇସା ପାରଲି 
ସେଥୁରେ ସେ ବର୍ଷର କଲେଜର ଆଡ଼ମିସନ୍‌ ଫିସ୍‌ ହୋଇଗଲା । ଗୀ ଛାଡ଼ି କୁଆମରା 
ସ୍କୁଲରେ ଟଢ଼ିବା ପାଇଁ ଏଇ ଭାଇ “ମୋତେ ସାଇକେଲରେ ଦୁୂର୍ଗାପୁରରୁ କୁଆମରା 
ଆଣି ସେଠାରେ ନାମଲେଖାଇଥୁୂଲେ । ବୈଶିଙ୍ଗାରେ ପାଠପଢ଼ିଲା ବେଳେ ଆର୍ଥକ 
ସାହାଯ୍ୟ ନ ଦେଲେ ମଧ୍ୟ ବାରିପଦାରୁ ମୋର ଭଲମନ୍ଦ ଥାନାକୁ ଟେଲିଫୋନ୍‌ କରି 
ବୁଝୁଥିଲେ | ପରେ ବୈଶିଙ୍ଗାରେ ମୋର ଜ୍ଵର ଓ କାଶ ଭଲ ନ ହେବାରୁ ମୁଁ ବାରିପଦା 
ଆସି ଭାଇଙ୍କ ଘରରେ ରହି ଚିକିସ୍ତତ ହୋଇଥୁଲି । ଏ ସବୁ କଥା ମୋର ମନେ ପଡ଼ିଲା । 
ଭଗବାନଙ୍କର ଅସୀମଦୟା । ମୋର ଆବଶ୍ୟକ ପଡ଼ିଲା ବେଳକୁ ମୋ ପାଇଁ କୌଣସି 
ବନ୍ଦୋବସ୍ତ ସେ କରିପାରୁଛନ୍ତି । ପରବ ବର୍ଷମାନଙ୍କରେ ମୁଁ ବାଦାମ ପାହାଡ଼ ଯାଇ 
ଭାଇଙ୍କଠାରୁ କଲେଜ ଫିସ୍‌ ଆଣୁଥଲି । କେତେ ଥର ମନିଅର୍ଡ଼ରରେ ମୁଁ ତାଙ୍କଠାରୁ 
ପଇସା ମଧ୍ୟ ପାଇଥୁଲି । 

ମେଡ଼ିକାଲ କଲେଜରେ ୪ର୍ଥ ବର୍ଷରେ ଅଧ୍ୟୟନ କରୁଥିବା ସମୟରେ 
ପାଥୋଲୋଜି, ଫାର୍ମାକୋଲୋଜି, ଜୁରିସ୍ପୁଣ୍ଡେନ୍ସ ସହିତ ହାଇଜିନ୍‌ ଓ ପବ୍ଲିକ୍‌ ହେଲ୍‌ଥ୍‌ 
ଆମର ପାଠ୍ୟ ବିଷୟବସ୍ତୁ ଥଲା । ଏହି ୪ଟି ବିଷୟ ବସ୍ତୁରେ ଆମକୁ ଏମ୍‌.ବି.ବି.ଏସ୍‌. 
ପାର୍ଟ ¬ ୧ ୟୁନିଭର୍ସିଟି ପରୀକ୍ଷା ଦେବାକୁ ପଡ଼ୁଥିଲା । 
ମେଡ଼ିକେଲ କଲେଜର ପାଠ୍ୟ କାର୍ଯ୍ୟକ୍ରମକୁ ଆଉଟିକେ ପ୍ରାଞ୍ଜଳ କରିବାକୁ ଇଚ୍ଛା କରୁଛି । 

ପ୍ରଥମ ଦ୍ଵିତୀୟବର୍ଷ ପରେ ଏନାଟୋମି, ଓ ଫିଜିଓଲଜିରେ ବିଶ୍ବବିଦ୍ୟାଳୟ 
ପରୀକ୍ଷା ହଏ । ଏଥରେ ପାଶ୍‌୍କଲେ ପ୍ରଥମ ଏମ୍‌.ବି.ବି.ଏସ୍‌. । ୩ୟ ବର୍ଷରୁ ଆରମ୍ଭ 
ହୋଇଥବା ପେଥୋଲୋଜି, ଫାର୍ମାକୋଲଜୀ, କୁରିସ୍ପୁଡେନ୍ସ ସହ ହାଇଜିନ ଓ ପାବ୍ଲିକ 
ହେଲ୍‌ଥ ପାଠ୍ୟକ୍ରମର ପରୀକ୍ଷା ଚତୁର୍ଥ ବର୍ଷ ଶେଷକୁ ହୁଏ । ଏହା ବିଶ୍ଵବିଦ୍ୟାଳୟ ପରୀକ୍ଷା । 
ଶେଷ ଏମ.ବି.ବି.ଏସ୍‌ର ପ୍ରଥମ ଭାଗ । 

ତୃତୀୟ ବର୍ଷରୁ ଉପର ବିଷୟ ୪ଟି ସହିତ ମେଡ଼ିସିନ୍‌, ସାର୍ଜର], 
ଗାଇନିକୋଲଜୀ, ଚକ୍ଷୁ ଗଳାନାସାକର୍ଣ୍ଣ ଆଦି ପାଠ୍ୟକ୍ରମ ପଢ଼ାଯାଏ - କିନ୍ତୁ ଶେଷ 
ଏମ୍‌.ବି.ବି.ଏସ୍‌ର ୨ୟ ଭାଗ ପରୀକ୍ଷା ପଞ୍ଚମ ବର୍ଷ ଶେଷରେ ହୁଏ । 

ଶେଷ ଏମ୍‌.ବି.ବି.ଏସ୍‌ରେ କୃତକାର୍ଯ୍ୟ ହେଲାପରେ ବର୍ଷଟିଏ ହାଉସ୍‌ ମେ ନସିପ୍‌ 
କରିବା ଦରକାର ବାଧ୍ୟତା ମୂଳକ ନ ଥୁଲା | 

ଏବେ କିନ୍ତୁ ମେଡ଼ିକେଲ ପାଠ୍ୟକ୍ରମରେ ବହୁ ପରିବର୍ଗନ କରାଯାଇଛି - ୫ 
ବର୍ଷର ପାଠ୍ୟ କାର୍ଯ୍ୟକ୍ରମକୁ ୪ /, ବର୍ଷରେ ଶେଷ କରାଯାଉଛି - ହାଉସ୍ସର୍ଜନ 
ବଦଳରେ ଇନ୍ନଟାରନ୍ସିପ୍‌ ବାଧ୍ୟତାମୂଳକ - ତା ପରେ ଯାଇ ଡାକ୍ତରୀ ଲାଇସେନ୍ସ 
କଟ ।ଉପାରିବ । 

ହାଇଜିନ୍‌ ଓ ପବ୍ଲିକ୍‌ ହେଲ୍‌ଥ୍‌ ପ୍ରଫେସର୍‌ ଥୁଲେ ଡାଃ. ରାଧାଗୋବିନ୍ଦ ପାଣିଗ୍ରାହୀ 
¬ ଡ଼ାଃ. ରାଧାଗୋବିନ୍ଦ ପାଣିଗ୍ରାହୀ ତାଙ୍କର ବିଷୟବସ୍ତୁ ପଢ଼ାରବାରେ ବେଶ୍‌ ଧୂରନ୍ଧର 
ଥିଲେ । ଆମେ ସବ୍ର ତାଙ୍କରି କ୍ଲାସ ନୋଟ୍‌ ପଢ଼ି ପରୀକ୍ଷା ଦେଉଥୁଲୁ । ପାଥୋଲୋଜି 
ପ୍ରଫେସର୍‌ ଥଲେ ଡାଃ. ଅନନ୍ତ ମୋହନ ତ୍ରିପାଠୀ ଓ ଡ଼ାଃ. ଗୋପିବଲ୍ଭ 
ମହାନ୍ତି । ଫାର୍ମାକୋଲୋଜି ପ୍ରଫେସର ଥୁଲେ ପ୍ରଫେସର ଓଝା, ଜୁରିସ୍ପଣ୍ଡେନ୍ସ ପାଇଁ 
କୌଣସି ପ୍ରଫେସର ନ ଥୁଲେ । ତଦାନୀନ୍ତନ କଟକ ସିଭିଲ୍ନ ସର୍ଜନ ଡାଃ. ଗୌରାଙ୍ଗ 
ଚରଣ ପଟ୍ଟନାୟକ ଆମ କ୍ଲାସ ନେଉଥୁଲେ । ସେ କ୍ଲାସର ଏହି ବିଶେଷତ୍ଵ ଥୁଲା 

ଯେ ଆମେ ତାଙ୍କୁ ବହୁତ ପ୍ରଶଂସାକରୁଥଲୁ ଓ ସେଥ୍‌ରେ ସେ ବେଶ୍‌ ଆନନ୍ଦ ଉପଭୋଗ 
କରୁଥୁଲେ । କିନ୍ତୁ ପରୀକ୍ଷା ପାଇଁ ଜୁରୀସ୍‌ ବହି ପଢ଼ି ଆମେ ଯାହା କିଛି ଶିଖୁଥ୍ଲୁ ଓ 
ସେହି ହିସାବରେ ପରୀକ୍ଷା ଦେଉଥ୍‌ଲୁ ! 

ଚତୁର୍ଥ ବାର୍ଷିକୀ ମେଡ଼ିକାଲ କଲେଜ ପିଲାଙ୍କର ବମ୍ବେରେ ସୁଏରେଜ ସିଷ୍ଟମ୍‌ 
ଦେଖୁବାକୁ ବମ୍ବେ ଯିବାକୁ ପଡ଼ୁଥିଲା । ଏ ଥଲା ଆମର ଷ୍ଟଡ଼ି ଟୁର୍‌ । ସୁଏରେଜ ପାଇପ୍‌ 
ସବୁ ମଝି ସମୁଦ୍ରରେ ସୁଏରେଜ ଡିସ୍‌ଚାର୍ଯ୍ୟ କରୁଥିଲେ, ତାହା ଆମେ ଦେଖ୍ଲୁ । ତା' 
ସହିତ ବମ୍ବେର ଅନ୍ୟାନ୍ୟ ଦର୍ଶନୀୟ ସ୍ଥାନ ସିନେମା ଇତ୍ୟାଦି ବୁଲି ଦେଖୁଥଲୁ । ସିନେମା 
ସୁଟିଂ ଦେଖବାକୁ ମଧ୍ୟ ଯାଇଥୁଲୁ ! ସି.ଆଇ.ଡ଼ି.ର ଅଳ୍ପଅଂଶ ସୁଟିଂ ଦେଖୁଥୁଲୁ | ବମ୍ବେର 
ଫେରିଲାବେଳକୁ ମୁଁ ଭବତୋଷ ବାବୁଙ୍କ ପିଲାମାନଙ୍କ ପାଇଁ ଅଳ୍ପ କିଛି ଜିନିଷ ଆଣିଥ୍ଲି । 
ମୋ ଭାଇଭଉଣୀଙ୍କ ପାଇଁ କିଛି ଆଣି ପାରି ନ ଥୁଲି । ବମ୍ବେର ଯାହା ଖର୍ଚ୍ଚ ମୁଁ ମୋ 
ସଞ୍ଚୟରୁ ଯୋଗାଡ଼ କରିଥୁଲି । 

ମେଡ଼ିକେଲ କଲେଜରେ ଚତୁର୍ଥ ବାର୍ଷିକୀ ଛାତ୍ର ଥଲାବେଳେ ମୋ ଜୀବନର 
ଆଉ ଏକ ସ୍ମରଣୀୟ ଘଟଣା ହେଲା ଦଳେଇଘାଇ ଭାଙ୍ଗବା । ୧୯୫୫ ମସିହା 
ସେପ୍ଟେମ୍ବର ମାସର କଥା । ଦଳେଇଘାଇଭାର୍ଗବାର ପରଦିନ ମେଡ଼ିକେଲ କଲେଜ 
ହଷ୍ଟେଲରେ ଆମେ ଖବର ପାଇଲୁ ଦଳେଇଘାଇ ଭାଙ୍ଗିଛି । ସେ ଅଞ୍ଚଳର ବା 
ଜଗତସିଂହପୁର ସବଡ଼ିଭିଜନର ବହୁତ ଘରବାଡ଼ି, ଗାର ଗୋରୁ ମଣିଷ ବଢ଼ି ପାଣିରେ 
ଭାସି ଯାଇଛନ୍ତି - ସେ ଅଞ୍ଚଳକୁ ସରକାର ସ୍ବେଚ୍ଛାସେବକ ପଠାଇବେ ¬ ଯେଉଁମାନେ 
ସେ ଅଞ୍ଚଳରେ ଲୋକଙ୍କୁ ସାହାଯ୍ୟ କରିବେ ¬ ଖାଇବା ଶୋଇବା ଆଦିରେ ଠିକ 
ଠିକଣା ରହିବନି - ଯେଉଁମାନେ ଯିବାକୁ ଚାହାନ୍ତି ଶୀଘ୍ର ବାହାରି ପଡ଼ନ୍ତୁ ! ଅନିଶ୍ଚିତତାକୁ 
ଲମ୍ପ ଦେବାର ମୋର ପ୍ରବରତ୍ତି । ତେଣୁ ମୁଁ ବାହାରିପଡ଼ିଲି । ମୋ ସହିତ ମୋ ସହପାଠୀ 
ମଧ୍ଯ କେତେଜଣ ବାହାରି ପଡ଼ିଲେ । ନିଜର ପେଣ୍ଢଶାର୍ଟ ତଉଲିଆ ବେଗରେ ପୂରେଇ 
ଜଳଖୁଆ ଖାଇ ଆମେ ୬/୭ ଜଣ ବାହାରିପଡ଼ିଲୁ । ମୋର ସହପାଠୀ ବ୍ରଜଗୋପାଳ 
ଯେନା, ଗଙ୍ଗାଧର ବେହେରା, ଗୌର ଚନ୍ଦ୍ର ଦାସ ଆଦି ଥବାର ମନେ ପଡୁଛି । ହଷ୍ଟେଲରୁ 
ଜିପ୍୍‌ରେ ଆଣି ଆମକୁ କଲେଜ ଛକରେ ପହଞ୍ଚାଇଲା ପରେ ସମସ୍ତେ ଅଲଗା ଅଲଗା 
ଦଳରେ ସାମିଲ ହେଲେ - କେତେକ ଗଲେ ଯାଜପୁର, କେତେକ ଆଉ କୁଆଡେ 
ଗଲେ, ମୁଁ କିନୁ ଜଣେ ପାବ୍ଲିକ୍‌ ହେଲ୍‌ଥ ଏସିଷ୍ଟାଣ୍ଟ ଡାଇରେକ୍ରଟାର ଓ ଅନ୍ୟ ଜଣେ 

ସେନିଟାରି ଇନ୍ରସପେକୁରଙ୍କ ସହିତ ଅନ୍ୟ ଏକ ଜିପରେ କନ୍ଦରପୁର ପର୍ଯ୍ୟନ୍ତ ଆସିଥୁଲୁ ! 
ସେଇଠି ଆମକୁ ଛାଡ଼ି ଦିଆଗଲା । ତା ପରେ ଦେଖୁଲି ଆଗକୁ ଖାଲି ପାଣି ପାଣି 
ପାଣି । ରାସ୍ତାଘାଟ ନାହିଁ ବଡ଼ ବଡ଼ ଗଛର ଅଗ ଦେଖାଯାଉଥାଏ । ସେ ଦୃଶ୍ୟ ଏତେ 
ଭୟଙ୍କର ଥୁଲା ଯେ ଦେଖ୍ୁଲେ ଭୟ ଆସୁଥୂଲା । ଏ ସମୁଦ୍ରପ୍ରାୟ ଦୃଶ୍ୟ ସହ ଉପରୁ 
ମଧ୍ୟ ଝିପିଝିପି ବର୍ଷା । କେଉଁ ଅଜଣା ପରିସ୍ଥିତିକୁ ଯିବାକୁ ହେବ ମୋତେ ଜଣା ନ 
ଥିଲା । ଅନ୍ୟ କେତେକ ସରକାରୀ ଅଫିସରଙ୍କ ସହିତ ଆମେ ୩ ଜଣ ଏକ ମଟର 
ଚାଳିତ ଡଙ୍ଗାରେ ବସିଲୁ - ଡଙ୍ଗା କୁଆଡ଼େ ଯିବ ଜଣା ନାହିଁ । ଏ ଅଥଳ ସମୁଦ୍ର 
ଭିତରେ ପାଖାପାଖୁ ଘଣ୍ଟାଏ ଗଲାପରେ ଏକ ନଦୀ ବନ୍ଧରେ ଆମକୁ ଓହ୍ଲାଇ ଦିଆଗଲା 
ଓ ଆମେ ଜାଣିଲୁ ଏ ସ୍ଥାନଟିର ନାମ ବିରିଡ଼ି । ବିରିଡ଼ି ହାଟ ପାଖରୁ ଚାଲି ଚାଲି ବାଲିଆ 
ପି.ଡବୃଲୁୟୁ ବଙ୍ଗଳାକୁ ଆପିଲୁ । ସେ ବଙ୍ଗଳା ଟିକେ ଉଚ୍ଚଯାଗାରେ ଥୂବାରୁ ଜଳରେ 
ପ୍ରାବିତ ହୋଇନଥୁଲା । ଯେଉଁ ଏସିଷ୍ଠାଣ୍ଟ ଡିରେକ୍ରଟାର ପାବ୍ଳିକ ହେଲଥ୍‌ ଆମ ସାଙ୍ଗରେ 
ଥିଲେ ତାଙ୍କ ଗା ଥଲା ଏହି ପାଖା ପାଖୁ ଅଞ୍ଚଳରେ । ଅଢଙ୍ଗ ବୋଲି ଗା । ତାଙ୍କ ଗାର 
ସବ୍ରଘର ବୁଡ଼ିଯାଇଥୁଲା | ଗାଇଗୋରୁ ଓ ମଣିଷ ବହୁତ ଭାସିଯାଇ ଥଲେ । ପହଞ୍ଚବାର 
ପରବର୍ରୀ ୧୫ ଦିନର ଆମର ଅବସ୍ଥାନ ଥୁଲା ଏହି ବାଲିଆ ଡାକ ବଙ୍ଗଳା - ଆମ 
ଟିମର ଲିଡ଼ର ଏକ କାଠଖଟରେ ତାଙ୍କର ଜିନିଷପତ୍ର ରଖୁଲେ । ମୁଁ ଓ ସେନିଟାରି 
ଇନ୍ସ୍‌ପେକ୍ଟାର ସେହି ଘରେ ତଳେ ଆମର ବେଗ ରଖିଲୁ | 

ଟିମ ଲିଡ଼ର ଆମକୁ ବରାତ କଲେ ପାଖ ପାଖର ଗାକୁ ଯାଇ କୁଅ ଓ ପୋଖରୀ 
ପାଣି ବିଶୋଧନ କରିବ୍ର । 

ଜର ଝାଡ଼ାରୋଗୀକୁ ଖିଷଧ ଦେବୁ - ଓ କଲେରା ପାରଁ ସମସ୍ତଙ୍କୁ 
ଇନ୍ନଜେକ୍ସନ୍‌ ଦେବ । 

ପ୍ରଥମ ଦିନେ ୨ ଦିନ ଉପରୁ ପଡ଼ୁଥିବା ଚୂଡ଼ା ଚାଉଳ ସଂଗ୍ରହ କଲୁ ଆମ 
ପାଇଁ ¬ ଉପରୁ ପଡୁଥବା ଅଖାରୁ ଲୋକେ ଆମକୁ ଚୂଡ଼ା, ଚାଉଳ, ବ୍ରେଡ଼ ବିସକିଟ୍‌ 
ଆଦି କିଛି କିଛି ଦେଉଥଲେ । ଯେତିକି ସଂଗ୍ରହ କଲୁ ଡାକ ବଙ୍ଗଳାକୁ ଆଣିଲୁ ଓ ଆମ 
ଲିଡ଼ର ଆମର ଖାଇବାପାଇଁ ଯୋଗାଡ଼ କଲେ । ଜଳଖୁଆ ଚୁଡ଼ା ଦିନ ବେଳେ ଓ 
ରାତିରେ କୌଣସି ମତେ ଭାତ ଓ କୌଣସି ସିଝା ତରକାରୀ କରାଉଥଲେ । ବଙ୍ଗଳାରେ 
ଥିବା ବେଳେ ଆମ ପାଇଁ ରନ୍ଧାବଢ଼ା କରାଇଥଲେ । ପ୍ରଥମ ୨ ଦିନ ଚୂଡ଼ାରେ ଚଳିଲୁ ¬ 
ପରେ ଭାତ ମିଳିଲା । 

ଏ ଭିତରେ ପାଣି ଛାଡ଼ିଲାପରେ ୨ୟ ଓ ୩ୟ ଦିନ ବେଳକୁ ଆମେ କେତେକ 
ପାଖ ଗାଁକୁ ଯିବାକୁ ସକ୍ଷମ ହେଲୁ । ଲୋକେ ମଧ୍ୟ ତାଙ୍କ ଗାଁକୁ ଫେରୁଥାଆନ୍ତି । ଝିଚିଂ 
ପାଉଡ଼ର କୁଅରେ ପକାଇଲୁ ଲୋକଙ୍କୁ ଭେକ୍ରସିନ୍ନ ଦେଲୁ ଓ ଜ୍ଵର ରୋଗୀକୁ ବଟିକା 
ବାଣ୍ଳିଲୁ । ଝାଡ଼ା ପାଇଁ ସାଲଫା ଗୁଆନିଡ଼ିନ୍ଧ । 

ଗାକୁ ଯିବାକୁ ଆମକୁ ଗାମୁଛା ବଦଳ କରି ପାଣି ଭିତରେ ଯିବାକୁ ପଡୁଥିଲା ! 
ଅଣ୍ଡେଅଣ୍ଢେ ପାଣି । ଗା ମୁଣ୍ଡରୁ ପେଣ୍ଟ ବଦଳ କରୁଥୁଲୁ । 

ଆସ୍ତେ ଆସ୍ତେ ବେଶୀ ସଂଖ୍ୟାର ଗାକୁ ଯାଇହେଲା - ସେସବୁ ଗାରେ ଲୋକଙ୍କୁ 
ଚିକିତ୍ସା କଲୁ । କଟକ ବିରିଡ଼ି ଜଗତସିଂହପୁର ରାସ୍ତା ପ୍ରାୟ ୧୦/୧୨ ଦିନ ପରେ 
ଖୋଲିଗଲା । ବସ ଯିବା ଆସିବା ଆରମ୍ଭ ହେଲା । ଗାଁ ସେବା ଛାଡ଼ି ମୁଁ ବସ୍‌ ଚଢ଼ି 
କଟକ ଫେରି ଆସିଲି ଓ ମୋ ହଷ୍ଟେଲରେ ପହଞଚଲି । ଅନ୍ୟ ବନ୍ଧମାନେ ଆଗରୁ ଫେରି 
ଆସିଲେ । ଯାଜପୁର ଯିବା ପିଲାମାନଙ୍କୁ ହେଲକେପ୍ପରରେ ନିଆଗଲା ବୋଲି ପରେ 
ଶୁଣିଲୁ । 

ଆଗରୁ ସ୍ତୁଲରେ ପଡ଼ିବା ବେଳେ ଘର ପୋଡ଼ିଗଲେ ପାଣି ବୋହି ନିଆଁ 
ଲିଭାଇବା, ଡାକ୍ତର ଖାନାରେ, ସମ୍ପର୍କୀୟ ଦାବୀ କରୁନଥ୍ବା ଶବ ପୋଡ଼ି ଆଦି ସାମାଜିକ 
ସେବା ମୁଁ କରିଥୁଲି - ଦଳେଇ ଘାଇ ପରେ ବଢ଼ି ଲୋକକୁ ସାହାଯ୍ୟ କରିବାର 
ଅଭିଜ୍ଞତା ମୋର ହେଲା ¬ ଏ ଅଭିଜ୍ଞତା ମୁଁ ଜୀବନରେ ଭୁଲି ପାରିବିନି । 

ପାଣି ଛାଡ଼ିଲାପରେ, ଯେଉଁ ଯେଉଁ ଗାରେ ଆମେ ଚିକିସା, ପାଣି ବିଶୋଧନ 
ଓ ଭେକ୍ସିନେସନ କରିଥୁଲୁ ତା'ର ଏକ ବିବରଣୀ ତିଆରି କରି ଟିମ୍‌ ଲିଡ଼ରଙ୍କୁ ଦେଇଥ୍‌ଲି 
- ତା ସହିତ ରାସ୍ତା ଓ ଗୀଗଣ୍ଡାର ମେପ୍‌ ମଧ୍ୟ ତିଆରି କରିଥୁଲି । 

କଟକକୁ ଫେରିଲାପରେ ପଣ୍ଡିତ ନେହେରୁ ଦଲେଇ ଘାଇ ଦେଖୁବାକୁ ଆସି 
ବାଲିଯାତ୍ରା ପଡ଼ିଆରେ ଯେଉଁ ଭାଷଣ ଦେଲେ ତା'ମଧ୍ୟ ମୁଁ ଦେଖୁ ପାରିଥୁଲି । ଦଳେଇ 
ଘାଇ ଭାଙ୍ଗିବାର ପ୍ରାୟ ୧୫ / ୧୬ ଦିନ ପରେ ସେ ଓଡ଼ିଶା ଆସିଥୂଲେ ! 

ମେଡ଼ିକେଲ କଲେଜରେ ଚତୁର୍ଥ ବାର୍ଷିକୀ ଛାତ୍ର ଥଲା ବେଳେ ଅନ୍ଯ ଏକ 
ସ୍ମରଣୀୟ ଘଟଣା ହେଲା - ସୀମା ଆନ୍ଦୋଳନ - ୧୯ ୫ ୬ ମସିହା ଜାନୁୟାରୀ ମାସରେ । 
ସୀମା କମିଶନର ଓଡ଼ିଶା ପ୍ରତି ଅନ୍ୟାୟ ବିରୁଦ୍ଧରେ ସାରା ଓଡ଼ିଶାରେ । ଆନ୍ଦୋଳନ 
ସ୍ଵତଃସ୍ତର୍ଗ ଭାବରେ ଆରମ୍ଭ ହେଲା । କଟକ, ପୂରୀ, ବୃହୁପୁର ଆଦି ସ୍ଥାନରେ ଆନ୍ଦୋଳନ 

ଅଧ୍ବକ ପରିମାଣରେ ହୋଇଥଲା । କଟକରେ ରେଡ଼ିଓ ଷ୍ଟେସନ ଆଗରେ ପିକେଟିଂ 
କରିବାକୁ ଆମେ କେତେକ ମେଡ଼ିକେଲ ଛାତ୍ର ଆସିଥୁଲୁ । ଟିୟରଗେସ୍‌ ଓ ଗୁଳିଚାଳନା 
ଦେଖ ଦୌଡ଼ି ଦୌଡ଼ି ସେଠାରୁ ଆସି ଆମ ହଷ୍ଟେଲ ପହଞ୍ଚଜଲୁ । ସେହି ଗୁଳିକାଣ୍ଡରେ 
ସୁନୀଲ ଦେ ନାମକ ଜଣେ ଯୁବକର ମୃତ୍ୟୁ ହୋଇଥୁଲା | ମେଡ଼ିକେଲରେ ପୋଷ୍ଟମର୍ଟମ 
ପରେ ସେ ଶବ ପ୍ରସେଶନରେ ମଧ୍ୟ ଆମେ ଶହ ଶହ ଛାତ୍ର କଟକ ସହରରେ ବୁଲିଥୁଲୁ | 
ପୁରୀରେ ବେଙ୍ଗ ପାଣିଆ ନାମକ ଜଣେ ବାଳକର ମୃତ୍ୟୁ ହୋଇଥଲା । 

ଏହି ଆନ୍ଦୋଳନ ପାଇଁ ଓଡ଼ିଶାର ସମସ୍ତେ ଆପେ ଆପେ ଆଗେଇ ଆସିଥୁଲେ | 
ମୋର ଯାହା ମନେ ପଡ଼ୁଛି ଏହି ଆନ୍ଦୋଳନରେ ଓଡ଼ିଶାର କୌଣସି ଉପକାର 
ହୋଇନଥ୍‌୍ଲା । ଏହା ଏକ ନିଷ୍ଠଳ ଆନ୍ଦୋଳନ । 

ଏହି ପ୍ରସଙ୍ଗରେ ଆଉ ଏକ କଥା କହିବାକୁ ଚାହୁଁଛି । ଓଡ଼ିଶା ସହିତ ଗଡ଼ଜାତ 
ମିଶ୍ରଣ ସମୟରେ ମୟୂରଭଞ୍ଜ ଓଡ଼ିଶାରେ ନମିଶି ଅଲଗା ଥୁଲା । ସୋସାଲିଷ୍ଟ ନେତା 
ସୁରେନ୍ଦ୍ରନାଥ ଦ୍ବିବେଦୀ ବାରିପଦାର ମଧୁବନ ପଡ଼ିଆରେ ମୟୂରଭଞ୍ଜବାସୀଙ୍କୁ ଓଡ଼ିଶାରେ 
ମିଶିବା ପାଇଁ ମିଟିଂ କରାଇଥିଲେ । ଆମେ ସବୁ ହାଇସ୍ତୁଲ ଛାତ୍ର । ଦ୍ଵିବେଦୀଙ୍କୁ କଳାପତାକା 
ଦେଖାଇ ଦ୍ଧିବେଦୀ ଫେରିଯାଅ” ବୋଲି ଧ୍ବନି ଦେଇଥୁଲୁ । ଓଡ଼ିଆ ଅଞ୍ଚଳ ମୟୂରଭଞ୍ଜ 
ଓଡ଼ିଶାରେ ମିଶିବାକୁ ଯିଏ ପ୍ରତିରୋଧ କରୁଥୂଲା, ଆଜି ସୀମା ଆନ୍ଦୋଳନରେ ଅନ୍ୟ 
ଓଡ଼ିଆ ଭାଷାଭାଷି ଅଞକକୁ ଓଡ଼ିଶାରେ ମିଶାଇବାକୁ ସେ ଆନ୍ଦୋଳନ କରୁଛି । 
ରାଜନୈତିକ ନେତାଙ୍କ ହାତରେ ଛାତ୍ର ସମାଜ ଯେ କ୍ରୀଡ଼ନକ - ତାହା ଏଥୁରୁ ସ୍ପଷ୍ଟ 
ଜଣାପଡ଼ିଯାଉଛି । 

ମେଡ଼ିକାଲ କଲେଜରେ ଚତୁର୍ଥ ବର୍ଷରେ ଭବଡୋଷବାବରଙ୍କ ଝିଅ ମିନିର ବିବାହ 
ହେଲା । ବିବାହ ଉତ୍ସବରେ ଯୋଗ ଦେବାକୁ ମୁଁ ବାରିପଦାରେ ଥଲି । ସେ ସମୟର 
ବାରିପଦାରେ ଥବା ଇଲେକ୍ରଟ୍ରିକ୍‌ ଏସ୍‌ଡ଼ିଓ ଶ୍ରୀ ମଧୁସୂଦନ ଦାଶଙ୍କର କକେଇପୁଅ 
ଭାଇ ଶ୍ରୀରାମ ଚନ୍ଦ୍ର ଦାଶଙ୍କ ସହିତ ବିବାହ ସ୍ଥରୀକୃତ ହୋଇଥଲା ! ମଧୁସୂଦନ ଦାଶ 
ଥିଲେ ସ୍ଵର୍ଗୀୟ ପଶ୍ଡିତ ନିଳକଣ୍ଠ ଦାଶଙ୍କର ଜାମାତା । ଓଡ଼ିଶାର ଏକ ସୁପରିଚିତ ଓ 
ଖ୍ୟାତନାମା ପରିବାର । ଏମିତି ପରିବାରରେ ସମ୍ପ ସ୍ଥାପନ କରିବା ସାଧାରଣ ଲୋକଙ୍କ 
ପକ୍ଷେ ଆଗ୍ରହ ରହିବା ସ୍ଵାଭାବିକ । ତେଣୁ ରାମଚନ୍ଦ୍ର ଦାଶଙ୍କ ସହିତ ମିନିର ବିବାହରେ 
ବାବା ବେଶ୍‌ ସନ୍ଧୁଷ୍ଠ ଥଲେ । ରାମ ବାବୁ ଥଲେ ବି.ଏ.ବିଏଡ଼. ପରେ ସେ କରଞ୍ଜିଆ 
କଲେଜରେ ଅଧ୍ୟାପନା କଲେ ଓ ପରିବାର ସହିତ କରଞ୍ଜିଆରେ ଥୁଲେ । 

ମିନିର ବିବାହ ପରେ ଭବତୋଷ ବାବୁ ଓ ତାଙ୍କର ସ୍ତ୍ରୀଙ୍କର ଅଧୁକ ସ୍ବେହ 
ଶ୍ରଦ୍ଧା ପାଇଲା ପରି ମୋର ମନେ ହେଲା । ମିନି ସହିତ ସେ ମୋର ବିବାହ କରିପାରନ୍ତି 
ବୋଲି ଯେଉଁ ଅପପ୍ରଚାର ସେ ସମୟରେ ବାରିପଦାରେ ପ୍ରସାରିତ ହୋଇଥଲା, ଏ 
ବିବାହପରେ ତାର ଅବସାନ ହେଲା ! ମେଡ଼ିକାଲ କଲେଜକୁ ପଢ଼ିବାକୁ ଗଲାପରେ 
ମଧ୍ୟ ସେ ଘର ସହିତ ମୋର ସମ୍ପର୍କ ଅତୁଟ ରହିଥୂଲା । ୧୯୫୦ ରୁ ଯେଉଁ ସମ୍ପର୍କର 
ଆରମ୍ଭ ହୋଇଥୁଲା ମୋ ପିତାଙ୍କ ମୃତ୍ୟୁପରେ ତାହା ବହୁପରିମାଣରେ ବୃଦ୍ଧି ପାଇଥୁଲା । 
ଘର ଶିକ୍ଷକରୁ ମୁଁ ସେ ଘରେ ଆଉ ଏକ ପିଲା ହିସାବରେ ଗଣା ହେଲି । ପାରିବାରିକ 
ସମୀକରଣରେ ମୁଁ ଥୁଲି ପିଲାମାନଙ୍କ ଭିତରେ ବଡ଼ । ତେଣୁ ସମସ୍ତଙ୍କ ପାଇଁ ମୁଁ ବଡ଼ 
ଭାଇ ସ୍ଥାନରେ ରହିଲି । ଏହା ଥିଲା ଏକ ସ୍ଵତଃ ସଂଜାତ ସମୀକରଣ । ଖାଲି ମୋ 
ପଟରୁ ନୁହେଁ ଉଭୟ ପଟରୁ । ତାର ପରିପ୍ରକାଶ ହେଲା ମିନିର ବିବାହ ପରେ । 


ବିବାହ ରାତିରେ ବରକନ୍ୟା ବିଦା ହେଲା ପରେ ମୁଁ ଅନ୍ୟ ପିଲାମାନଙ୍କ 
ସହିତ ମଝି ଘରେ ପଡ଼ିଥ୍‌ବା ଯୋଡ଼ା ପଲଙ୍କରେ ସତରଞ୍ଜି ପକାଇ ଶୋଇଥ୍‌ଲି । ଅନ୍ୟ 
ପିଲା କହିଲେ ଷ୍ଟେଲିନ୍ଟ ଲେନିନ୍ନ ନେତାଜୀ ଆଦି ମୋ ପାଖରେ ଶୋଇଥୁଲେ । 
ସମସ୍ତେ ନିଦରେ ଶୋଇପଡ଼ିଲେ - ମୁଁ ଥଲି ଜାଗ୍ରତ - ମୋ ଆଖ୍ରେ ପାଣି । କେତେ 
ସମୟ ଧରି ମୁଁ କାନ୍ଦିଥିଲି ମୋତେ ଜଣାନାହିଁ । ହଠାତ ବାବା ସେ ଘର ଭିତରକୁ 
ପଶିଆସିବାର ମୁଁ ଜାଣିଛି । ମୋତେ ଅନେଇ ଦେଇ ସେ ସଙ୍ଗେ ସଙ୍ଗେ ବାହାରକୁ 
ଚାଲିଗଲେ । ମୋ ଆଖରେ ସେ ଲୁହ ଦେଖୁଛନ୍ତି ବୋଲି ଘରେ ବର୍ଣ୍ଣନା କରିବାର ମୁଁ 
ଶୁଣିଛି । ମୋ କାନ୍ଦ କେତେବେଳେ ସରିଲା ମୁଁ ଜାଣିନି । ସକାଳୁ ଜାଣିଲି ରାତିରେ 
ଯେମିତି ମୋର ଆଦୌ ନିଦ ହୋଇନାହିଁ । ମିନିର ବିଦା ହେଲା ପରେ ମୁଁ କାହିଁକି 
କାନ୍ଦିଲି ? ସାନ ଭଉଣୀ ବିବାହ ପରେ ସେ ଘରଛାଡ଼ି ଗଲେ ଭାଇମାନେ କଣ ଏମିତି 
ଦୁଃଖ କରନ୍ତି । ମୋ ନିଜ ଭଉଣୀ ରାଧା ବିଦାୟ ହେଲା କଥା ମୋର ସେମିତି କିଛି 
ମନେ ପଡ଼ିଲାନି । 


ଭଉଣୀ ପାଇଁ ଭାଇର ସମ୍ଭେଦନ ଶୀଳତା ମୋ ପାଇଁ କିଛି ଆଶ୍ଚର୍ଯ୍ୟଜନକ ନ 
ଥୁଲା । ମିନି ବାହାଘରରେ ମୁଁ ତାହା ଅଙ୍ଗେ ଲିଭେଉଛି । ସେହି ବିବାହରେ ମୁଁ ଗୀତଟିଏ 
ଲେଖୁଥଲି - 

ସେ ଦିନର ଟିକି ମିନି ଅତି ଅଲିଅଳୀ ତ 
କଅଁଳ ପରାଶ ପୁଣି ନିହାତି 
କଥା ପଦେ କହିଲେ ତ ଛଳ ଛଳ ନୟନ 
ନୟନେ ସାଗର ଥୁଲା ସାଇତି । 
କେତେ କଳି ନ କରେ ସେ, ତଥାପିତ ସରଳ 
ଶାନ୍ତ ହରିଣୀ ସମ ନିରୀହ 
ଭାବିତ ହୁଏନି ତିଳେ ଚାଲିଯିବ ଆଜି ସେ 
ତୁଟାଇ ସେନେହ ମାୟା ଆମର 
ଅନୁପମ ପାରିଜାତ ହେଉ ନୂଆ ସରଗେ 
ନୂଆଘର ଭରି ଉଠୁ ହରଷେ | 
ସୁଖମୟ ହେଉ ତା'ର ଭବିଷ୍ୟତ ଜୀବନ 
ଏତିକି କାମନା ଶୁଭ ଦିବସେ । 
କାଳକ୍ରମେ ଏ ସବୁ ସମ୍େଦନ ଶୀଳତା ହଜିଯାଇଛି । ମୋ ଅଭିଜ୍ଞତାରୁ 
କହୁଛି ¬ “କୌଣସି ସମ୍ପର୍କର ଚିରସ୍ଥାୟିତା ମଣିଷ ଜୀବନରେ ଏକ ବିରାଟ ପ୍ରଶ୍ନ ଚିହ୍ନ ।' 
ଭବତୋଷ ବାବୁଙ୍କର ମୋ ପ୍ରତି ଆକର୍ଷଣ ବଢ଼ିବାର ଅନ୍ୟ ଏକ କାରଣ 
ଥାଇପାରେ ବୋଲି ମୋର ଅନୁମାନ । ପୁଅଠାରୁ ଯାହା ଆଶାକରିବା କଥା ମୋଠାରେ 
ହୁଏତ ସେ ତାହା ଦେଖୁବାକୁ ପାଇଲେ । ମୁଁ ମେଡ଼ିକାଲ କଲେଜରୁ ଡାକ୍ତର ହୋଇ 
ବାହାରିବି । ମୋତେ ସେ ନିଜ ହାତରେ ଗଢ଼ିଛନ୍ତି, ଏହି ଥୁଲା ତାଙ୍କର ସନ୍ତୋଷ ୮ ସେ 
ବାହାରେ ମଧ୍ୟ ପ୍ରତିଷ୍ଠା କରିବାକୁ ଚାହୁଁଥିଲେ ମୋର ଜୀବନ ଗଠନର ଶିଳ୍ପୀ ସେ ନିଜେ । 
ପରେ ପରେ ଏ ଭାବନା ତାଙ୍କର ନିଶ୍ଚୟ ଅଧକ ଦୃଢ଼ ହେଲା । ସେ ଠିକ୍‌ 
କଲେ ମୋ ପାଇଁ କନ୍ୟା ନିରୂପଣ ସେ କରିବେ । 
ମୋର ବଡ଼ ଭିଣୋଇ ସେତେବେଳକୁ ମୋ ପାଇଁ ବିବାହ ପ୍ରସ୍ତାବ ନେଇ ମା 
ପାଖକୁ ଆସୁଥାନ୍ତି । ମୋର ମାନସିକ ଚିନ୍ତାଧାରାକୁ ଖାପ୍‌ ଖାଇଲାଭଳି କୌଣସି ଝିଅର 
ପ୍ରସ୍ତାବ ନ ଥଲା । ତେଣୁ ମୁଁ ମଧ୍ୟ ମା କୁ କହିଲି ତୋର ବଡ଼ ଜୋଇଁଙ୍କ ପ୍ରସ୍ତାବରେ 
ମନ ଦେବନାହିଁ । ମୋ ଲାଗି ମନଲାଖି ଝିଅ ଭବତୋଷବାବୁ ଠିକ୍‌ କରିବେ । ଏହା 
ପରେ ବଡ଼ ଭିଣୋଇଙ୍କ ପ୍ରସ୍ତାବ ଆସିବା ବନ୍ଦ ହେଲା । 

ଏହି ୪ର୍ଥ ବାର୍ଷିକୀ ବିଶ୍ବବିଦ୍ୟାଳୟ ପରୀକ୍ଷାରେ ବାହାରୁ ଆସୁଥୁବା ପରୀକ୍ଷକଙ୍କର 
ପକ୍ଷପାତୀତା ଯୋଗୁଁ ମୋର ପାଥୋଲୋଜିରେ ପାଶ୍‌ କରିବା ସମ୍ଭବ ହେଲା ନାହିଁ । 
କିନ୍ତୁ ୪ର୍ଥ ବାର୍ଷିକୀ ପରୀକ୍ଷାର କୌଣସି ବିଷୟରେ କୃତକାର୍ଯ୍ୟ ନହେଲେ ଆମର ସମୁଦାୟ 
ପାଠ୍ୟକାର୍ଯ୍ୟକ୍ରମରେ କିଛି ପରିବର୍ଭନ ହୁଏ ନାହିଁ । ଛ ମାସ ପରେ ସେ ବିଷୟରେ 
ପରୀକ୍ଷା ଦେଇ ପୁଣି ବର୍ଷ ଶେଷକୁ ଅନ୍ଯ ସବୁ ବିଷୟରେ ପରୀକ୍ଷା ହୁଏ । 
ପାଥୋଲୋଜିରେ କୃତକାର୍ଯ୍ୟ ନ ହୋଇଥ୍‌ଲେ ସୁଦ୍ଧା ମୁଁ ୬ ମାସ ପରେ ସେଥୁରେ 
କୃତକାର୍ଯ୍ୟ ହେଲି ଓ ଠିକ୍‌ ୫ମ ବର୍ଷ ସରିଲା ବେଳକୁ ଶେଷ ଏମ୍‌.ବି.ବି.ଏସ୍‌. ଦ୍ଵିତୀୟ 
ପେପରରେ ସବ ବିଷୟରେ ପାଶ୍‌ କରି ଠିକ୍‌ ସମୟରେ ଏମ୍‌.ବି.ବି.ଏସ୍‌.ରେ ପାଶ୍‌ 
କରିଥୁଲି ( ୧୯୫୭) । 

ମେଡ଼ିକେଲ କଲେଜରେ ପଞ୍ଚମ ବାର୍ଷିକୀ ଛାତ୍ର ଥବା ସମୟରେ ବିଭିନ୍ନ 
ମାନସିକ ରୋଗ ବିଷୟରେ ଶିକ୍ଷାଲାଭ ପାଇଁ ଆମେ କଟକରୁ ବିହାରର ରାଞ୍ଚକୁ ଆସୁଥୁଲୁ । 
ଏହାଥୁଲା ଓଡ଼ିଶା ଓ ବିହାର ସରକାରଙ୍କର ବୁଝାମଣା । କଟକରେ ସେ ସମୟରେ 
ମାନସିକ ରୋଗୀଙ୍କ ଚିକିତ୍ସା ପାଇଁ ସୁଯୋଗ ନ ଥୁଲା । ରାଞ୍ଚରେ ଥୁବା ମାନସିକ 
ଚିକିତ୍ସାଳୟରେ ବିଭିନ୍ନ ମାନସିକ ରୋଗ ସମ୍ପର୍କରେ ଶିକ୍ଷାଲାଭ କରୁଥ୍‌ଲୁ । ପରେ 
ମେଡ଼ିକେଲ କଲେଜରେ ମାନସିକ ରୋଗୀ ଚିକିତ୍ସାପାଇଁ ଶଯ୍ୟା ସଂଯୋଗ କରାଗଲା । 
ଏହି ଶିକ୍ଷାଲାଭ ସମୟ ଆମ ପାଇଁ ଥୁଲା ତିନି ସପ୍ତାହ । ଏହାପରେ ରାଞ୍ଚ୍‌ ନିକଟରେ 
ଥିବା ଇଟ୍‌କି ଟିବି ସାନୋଟୋରିୟମରେ ଏକ ସପ୍ତାହ ଟିବି ବିଷୟରେ ଶିକ୍ଷାଲାଭ କରି 
ଆମେ ସବୁ କଟକ ଫେରୁଥୁଲୁ । 

ଆମ ପାଇଁ ଏ ସମୟଟି ବେଶ୍‌ ଆକର୍ଷଣୀୟ ଥୁଲା । ମାନସିକ ବ୍ୟାଧ୍‌ ବିଷୟରେ 
ଓ ଟିବି ସାନାଟେରିୟାମ୍‌ ଶିକ୍ଷା ଶେଷ ପରେ ମନୋରଞ୍ଜନ କାର୍ଯ୍ୟକ୍ରମ ଆମେ ସେଠାରେ 
ପରିବେଷଣ କରିଥୁଲୁ । ଗୀତ, ନାଚ, ହାସ୍ୟ ଉଦ୍ଦୀପକ ବିଷୟବସ୍ତୁ ଆଦି ପ୍ରଦର୍ଶିତ 
ହୋଇ ସମସ୍ତଙ୍କର ବେଶ ଆଦୃତ ହୋଇଥଲା । 

ମେଡ଼ିକାଲ କଲେଜରୁ ପାଶ୍‌ କଲାପରେ ଆରମ୍ଭ ହେଲ। ଆମର 
ହାଉସ୍‌ମ୍ୟାନସିପ୍‌ । ହାଉସ୍‌ମ୍ୟାନ୍ର ଥବା ସମୟରେ ଆମର ମାସକୁ ଦରମା ଥୁଲା ୧୦୦ 
ଟଙ୍କା । ମାସକୁ ୫ ୦ ଟଙ୍କାରେ ଚଳୁଥିବା ଅବସ୍ଥାକୁ ଦେଖଲଲେ ଆମର ରୋଜଗାର ୨ 
ଗୁଣ ହେଲା । 

ହାଉସସର୍ଜନଙ୍କ ମେସ୍‌ରେ ଖୁଆପିଆ ଟିକେ ଅଧକ ପରିମାଣରେ ଭଲ ଥୁଲା । 
ମୁଁ ପ୍ରଥମ ୬ ମାସ ଶଲ୍ୟ ବିଭାଗରେ ହାଉସ୍‌ମ୍ୟାନସିପ୍‌ କଲି । ଆସିଷ୍ଟାଣ୍ଡ ପ୍ରଫେସର 
ଡାଃ. ଡି. ଏନ୍‌. ତ୍ରିପାଠୀଙ୍କ ପାଖରେ । ଡି.ଏନ୍‌. ତ୍ରିପାଠୀ ଆମର ଗାଁ ଲୋକ । ମୋ 
ବାପାଙ୍କ ମୃତ୍ୟୁ ସମୟରେ ତାଙ୍କୁ ଡାକ୍ତର ହିସାବରେ ସେ ଦେଖୁଥୁଲେ ଓ ମୃତ୍ୟୁ ଖବର 
ସମସ୍ତଙ୍କୁ ଜଣାଇଥୁଲେ | ତାଙ୍କର ମୋ ପ୍ରତି ଭଲ ଧାରଣା ଥୁଲା ! ଅନ୍ୟ ବିଭାଗରେ 
ହାଉସ୍‌ସର୍ଚ୍ଚନ ମାନଙ୍କୁ ଛୋଟ ଛୋଟ ଅପରେସନ୍‌ର ସୁବିଧା ମିଳେ କିନ୍ତୁ ଡାଃ. ଡି.ଏନ୍‌. 
ତ୍ରିପାଠୀ ମୋତେ ପେଟ ଅପରେସନ କରିବାକୁ ସୁଯୋଗ ଦେଉଥୂଲେ । ସେ ସବ ମୁଁ 
ନିଜେ ନିଜେ ଅନ୍ୟ କାହାରି ସାହାଯ୍ୟ ନ ନେଇ କରୁଥଲି । ସର୍ଜରୀ ପାଇଁ ମୋର 
ଆକର୍ଷଣ ବଢ଼ିଲା ଓ ଭବିଷ୍ୟତରେ ସର୍ଜରୀରେ ପି. ଜି. କରିବି ବୋଲି ଠିକ୍‌ କରିଥୁଲି । 
ସର୍ଜରୀ ପାଇଁ ଆକର୍ଷଣ ବଢ଼ିବାର ଆଉ ଏକ କାରଣ ଥୁଲା, ସେ ସମୟରେ 
ଡାଃ. ସୁକୁମାର ଦାସ ଓ ଡାଃ. ଦୁର୍ଗା ମିଶ୍ର ନାମକ ଦୂଇ ଜଣ ଯୁବ ସର୍ଚ୍ଚନ ଇଂଲଣ୍ଡର 
ଫେରି ଆମ କଲେଜରେ ସର୍ଜରୀର ଆସିଷ୍ଟାଣ୍ଡ ପ୍ରଫେସର ହିସାବରେ ଜଏନ କରିଥୁଲେ । 
ସେମାନଙ୍କ ସର୍ଜରୀର ଦକ୍ଷତା ଶଲ୍ୟବିଭାଗର ସମ୍ମାନ ବହୁତ ପରିମାଣରେ ବୃଦ୍ଧି କଲା । 
ମୁଁ ପି.ଜି. ପାଇଁ ସର୍ଜରୀ ବାଛିବାରେ ଏହା ହେଲା ଦ୍ଵିତୀୟ କାରଣ । 

ହାଉସ୍ମ୍ୟାନ୍ଧ ଥବା ସମୟରେ ମୁଁ ମୋ ମା” ଓ ପିଲାମାନେ ଚଳିବା ପାଇଁ 
କେତେବେଳେ କିଛି କିଛି ପଇସା ଘରକୁ ଦେର ପାରୁଥୁଲି । କିନ୍ତୁ ପରିବାର ପାଇଁ 
ମୋର ବଡ଼ କରଁବ୍ୟ ଥଲା ସାନ ଭଉଣୀ କୁଙ୍କାର ବିବାହ କାର୍ଯ୍ୟ ସମ୍ପର୍ଣ୍ଣ କରିବା । କୁଙ୍କା 
ମୋର ଚତୃର୍ଥ ଭଉଣୀ । ଗା ସ୍ତୁଲରୁ ନି.ପ୍ର. ପରୀକ୍ଷାରେ ଉତ୍ତୀର୍ଣ୍ଣ ହେଲାପରେ ଅଧୂଵକ 
ପାଠ ପାଇଁ ମା ତାକୁ ନାନୀ ସହିତ ନିଳଗିରି ପଠାଇ ଦେଇଥୁଲା | ସେଠାରେ ଚତୁର୍ଥ ଓ 
ପଞ୍ଚମ ଶ୍ରେଣୀ ପାଠ ସେ ପଢ଼ିବ । ପରେ ଜଣାପଡ଼ିଲା ପାଠ ପରିବରରେ ନାନୀର 
ଦ୍ଵିତୀୟ ପୁତ୍ର ଭାଲୁଆକୁ କାଖେଇବାରେ ତା” ଦିନ ଯାଉଛି । ଆରଉଁକାକା ନୀଳଗିରି 
ଯାଇ ତାକୁ ଗାକୁ ଆଣିଲେ | ନାନୀ ଘରେ ସେ ପ୍ରାୟ ବର୍ଷଟିଏ କାଟିଛି । ପରେ ପରେ 
ତାଂ ବିବାହ ପାଇଁ ପ୍ରସ୍ତାବ ଆସିଲା । 

ଆନନ୍ଦପୁର ପାଖ ଜଡ଼ିପାଳରୁ ପ୍ରସ୍ତାବ ଆସିଥୂଲା - ଆନନ୍ଦପୁରର ଚାରୁନାନୀ 
ଘରର ଲୋକଙ୍କ ପାଖରୁ । ଶତପଥୀ ଘରର ଭଣଜା ପ୍ରମେୟ ମିଶ୍ରଙ୍କ ସହିତ । ଜଡ଼ିପାଳର 
କାହାକୁ ମୁଁ ଜାଣିନଥଲି । କିନ୍ଧ ଆନନ୍ଦପୂରର ଚାରୁନାନୀ, ଶାମବାବୁ, ହରେକୃଷ୍ଣବାବୁ ଓ 
ଦିବାକର କକା (ବାପାଙ୍କ ମାଉସୀ ପୁଅ ଭାଇ ) ଆଦିଙ୍କୁ ମୁଁ ଜାଣିଥଲି । ସେମାନେ 

ଝିଅ ପସନ୍ଦ କଲେ ଓ ବିବାହ କରିବାର ଯୋଗାଡ଼ କଲି । ଲିଲି ବାହାଘରରେ କିଛି ନ 
କରି ଫଳ ପୁଷ୍ଠ ଆଟିକା ଦେଇ ଝିଅକୁ ଟେକି ଦେଇଥୁଲୁ । ଟେକା କନ୍ୟା ହିସାବରେ 
ସେ ବାହାଘର ହେଲା କିନ୍ତୁ ମୁଁ ବର୍ଭମାନ ରୋଜଗାରକ୍ଷମ । ରୋଜଗାର ଅଳ୍ପ ହେଲେ 
ମଧ୍ଯ ଝିଅ ପାଇଁ ଲୁଗାପଟା ଓ ଅନ୍ୟାନ୍ୟ ଝିଅ ସଜ ଦେଇ ବିବାହ କରାଗଲା । ବିବାହରେ 
ଗାଁ ଲୋକ ଓ ବନ୍ଧୁମାନଙ୍କ ପାଇଁ ଭୋଜି ମଧ୍ଯ କରାଯାଇଥୁଲା | ମୋର ବନ୍ଧ ଶ୍ରୀ ଭୋଳାନାଥ 
ଦାଶ ଏ ବିବାହ ପାଇଁ ଜିନିଷପତ୍ର କିଣିବାରେ ମୋତେ ସାହାଯ୍ୟ କରିଥୂଲେ । ମୋର 
ସମୁଦାୟ ଖର୍ଚ୍ଚ ୨୫୦ ଟଙ୍କା ତାହା ମୁଁ ଯୋଗାଡ଼ କରିଥୁଲି । ଭୋଳା ସହିତ ଆମେ 
ଦୂଇଜଣ ମିଶି ବାରିପଦା ବଜାରରୁ ଝିଅର ସଜ କିଣିଥୁଲୁ । ଝିଅକୁ ଛାଡ଼ିବାକୁ ମୁଁ 
ଆସିଥୁ୍ଲି ଜଡ଼ିପାଳ । 

ବାପାଙ୍କ ମୃତ୍ୟୁ ବେଳକୁ ଅବିବାହିତ ଥୁବା ୪ଟି ଝିଅ ଭିତରୁ ୨ଟି ଝିଅଙ୍କର 
ବିବାହ ସମ୍ପୂର୍ଣ୍ଣ ହେଲା । କୁଙ୍କାର ବିବାହ ପରେ ମା”ର ମାନସିକ ଅବସ୍ଥା ଟିକେ ଭଲ 
ଥିବାର ମୁଁ ଅନୁଭବ କଲି । 

ସର୍ଜରୀରେ ହାଉସ୍‌ମ୍ୟାନସିପ୍‌ ସାରି ମେଡ଼ିସିନୂରେ ହାଉସମ୍ୟାନସିପ୍‌ କଲି । 
ପ୍ରଫେସର ରଘୁନାଥ ସାହୁଙ୍କ ପାଖରେ ୩ ମାସ କାମ କରିଥୁଲି - ଚୌଧୁରୀ ନିଶାମଣି 
ନନ୍ଦ ଥିଲେ ତାଙ୍କର ଜୁନିଅର ଫିଜିସିଆନ୍ର ବହୁତ ଜ୍ଞାନୀ ଥୁଲେ । ତାଙ୍କରି ଠାରୁ ମେଡ଼ିସିନୂରେ 
କିଛି କିଛି ଶିଖୁଥୁଲି । ପ୍ରଫେସର ସାହୁ ମଧ୍ଯ ମଝିରେ ମଝିରେ ହାଉସମ୍ୟାନମାନଙ୍କୁ 
ପଚରା ଉଚରା କରି ଶିକ୍ଷାଦେବାକୁ ଛାଡ଼ୁୂନଥୂଲେ । ପ୍ରଫେସର ସାହୁ ଓ ଚୌଧୁରୀ 
ନିଶାମଣି ନନ୍ଦ ତାଙ୍କ ଛାତ୍ର ଜୀବନରେ ବହୁତ ପ୍ରତିଭାବାନ ଛାତ୍ର ଥଲେ । 

ଓଡ଼ିଶା ସରକାରଙ୍କର ବିଜ୍ଞାପନ ବାହାରିଲା ଆସିଷ୍ଟାଣ୍ଡ ସର୍ଜନ ନିଯୁକ୍ତି ଆଡ଼ହକ୍‌ 
ହିସାବରେ । ମୋର ବହୁତ ସହପାଠୀ ଚାକିରୀ ନେବାକୁ ତପ୍ୂର ଥୁଲେ ଓ ମୁଁ ମଧ୍ଯ 
ଚାକିରୀ ପାଇଁ ବାହାରି ପଡ଼ିଲି । 

ମୋର ପ୍ରଥମ ପୋଷ୍ଟିଂ ହେଲା କଳାହାଣ୍ଡିର ଜୂନାଗଡ଼ ପ୍ରାଥମିକ ସ୍ଵାସ୍ଥ୍ୟକେନ୍ଦ୍ରରେ 
ଡାକ୍ତର ହିସାବରେ । 

କଟକରୁ ସିଧା ଜୁନାଗଡ଼ ଯାଇ ସେଠାରେ ଜଏନ୍‌ କଲି ଜାନୁଆରୀ 
୧୯୫୮ରେ । 

eee 

୧୧ 
ଚାକିରୀ ଜୀବନ ଆରମ୍ଭ ଓ ବିବାହ ପାଇଁ 
କନ୍ୟା ନିରୂପଣ 


ଜୀବନରେ ଟଙ୍କା ରୋଜଗାର କରିବା ସମସ୍ତଙ୍କର ଏକ ସ୍ଵପ୍ନ । ସରକାରୀ 
ନିଯୁକ୍ତିପତ୍ର ପାଇଲା ପରେ ସେ ସ୍ଵପ୍ନ ମୋର ସାକାର ହେଲା | ଘରେ ମା”, କକେଇ ଭାଇ 
ଭଉଣୀଙ୍କର ଅବସ୍ଥା ବେଶ୍‌ ଖରାପ । ମୋ ରୋଜଗାରରୁ ଘରକୁ କିଛି ଟଙ୍କା ଦେଇ ମୁଁ 
ତାଙ୍କର କଷ୍ଟ ଲାଘବ କରିପାରିବି । ଏଣେ ଭଦତୋଷବାବ୍ରଙ୍କ ଘରେ ପିଲାମାନଙ୍କର କୌଣସି 
ବ୍ୟବହାର ଯୋଗ୍ୟ ଜିନିଷ ନିଜ ରୋଜଂ'ଗାରରୁ ଦେବାକୁ ମୋର ଇଚ୍ଛା । 

୧୯୫୮ ସାଲର ଜୁନାଗଡ଼ ଗୋଟିଏ ବକର ସଦରମହକୁମା । ଜୁନାଗଡ଼ 
କମ୍ୟୁନିଟି ଡେଭ୍‌ଲପମେଣ୍ଟ ପ୍ରୋଜେଟ୍‌ ଭାଙ୍ଗ ଗଲାପରେ ସେ ଅଞ୍ଚଳ ୩ଟି ବୃକ୍ଵରେ 
ପରିଣତ ହେଲା ¬ ଧର୍ମଗଡ଼, ଜୁନାଗଡ଼ ଓ କୋକସରା । କୋକସରା ବୃକରେ ମୋର 
ସହପାଠୀ ଅରୁଣ ଦାସଙ୍କ ପୋଷ୍ଟିଂ ଜୁନାଗଡ଼ରେ ମୋର । ଧରମଗଡ଼ରେ କିଏ ପୋଷ୍ଟିଂ 
ହେଲେ ମୋର ମନେ ନାହିଁ । ଧର୍ମଗଡ଼ରେ ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ନ ଥୁଲା । ଡାଃ. 
ବ୍ରଜ ଗୋପାଳ ଜେନା ଭବାନିପାଟଣାର ପୋଲିସ୍‌ ହସ୍‌ପିଟାଲରେ ପୋଷ୍ଟିଂ ହେଲେ । 

କଟକରୁ ଜୁନାଗଡ଼ ଆସିବା ସେ ସମନ୍ଦରର ବେଶ୍‌ କଷ୍ଠକର କଥା | ରାତିରେ 
ମାଡ୍ରାସ୍‌ ମେଲ୍‌ରେ ବସି ବିଜୟନଗର ପର୍ଯ୍ୟନ୍ତ ଆସିବାକୁ ହୁଏ | ବିଜୟନଗରରୁ ଲିଙ୍କ 
ଏକ୍ସପ୍ରେସ୍‌ ( ଭାଇଜାଗ୍ରୁ ରାୟପୁର ) ଧରି ସେଥୁରେ କେସିଙ୍ଗା ଆସି କେସିଙ୍ଗାରୁ ବସ୍‌ରେ 
ଭବାନୀପାଟଣା । ବିଜୟନଗରରେ ମେଲ୍‌ ପହଞ୍ଚଲା ବେଳକୁ ଲିଙ୍କ ଏକଲପ୍ରେସ୍‌ ନଥାଏ | 
ତାପରଦିନ ସନ୍ଧ୍ୟାରେ ଲିଙ୍କ ଏକ୍ସପ୍ରେସ୍‌ ଧରି କେସିଙ୍ଗାରେ ସକାଳେ ପହଞ୍ବାକୁ ହୁଏ । 
କେସିଙ୍ଗାରୁ ବସ୍‌ରେ ଭବାନୀପାଟଣା - ସେଠାରୁ ବସ ପରିବରଭଁନ କରି ଜୁନାଗଡ଼ । 
ଜୁନାଗଡ଼ ପହଞ୍ବା ବେଳକୁ ଦିନ୍‌ ୧୧ଟା ୧୨ଟା ହୋଇଥାଏ । କଟକରୁ ଜୁନାଗଡ଼ 
ପହଞ୍ବାକୁ ୩୬ ଘଣ୍ଟାରୁ ଅଧ୍ବକା ଲାଗୁଥିଲା । କଟକ ଖବର କାଗଜ ୨ ଦିନ ପଛରେ, 
କଲିକତା କାଗଜ ମଧ୍ୟ ୨ ଦିନ ପଛ୍ଥରେ ଜୁନାଗଡ଼ରେ ମିଳୁଥଲା । ଏହା ହେଲା 
୧୯୫୮ର ଚୂନାଗଡ଼ | 

ଓଡ଼ିଶା ସରକାରଙ୍କ ପ୍ରକାଶିତ କଳାହାଣ୍ଡି ଗେଜେଟିୟାରରୁ ଜଣାପଡ଼େ ଯେ 
୧୮୪୯ ଯାକେ ବୂନାଗଡ଼ କଳାହାଣ୍ଡିର ରାଜଧାନୀ ଥୁଲା | ଜୁନାଗଡ଼ର ଦଧୂବାମନମନ୍ଦିର 
ଶୀଳାଲିପିରେ ୧୭୧୮ ସାଲରେ ମହାରାଜା ଯୁଗ ସାଇ ଦେଓ ତାଙ୍କର ରାଜଧାନୀ 
କଳାହାଣ୍ଡି ନଗର ବୋଲି ଉଲ୍ଲେଖ କରିଥୁଲେ । ବର୍ଭମାନର ଜୁନାଗଡ଼ ସେହି 
କଳାହାଣ୍ତିନଗର । କଳାହାଣ୍ଡି ରାଜ୍ୟର ନାମକରଣ ତାର ରାଜଧାନୀ ସହର କଳାହାଣ୍ଡି 
ନଗର ହିସାବରେ କଳାହାଙ୍ତି ରହିଲା । ପରକାଳରେ ରାଜଧାନୀ ଭବାନୀପାଟଣାକୁ 
ସ୍ଥାନାନ୍ତରୀତ ହୋଇଥଲା ! କଳାହାଣ୍ଡି ଓଡ଼ିଶା ସହିତ ମିଶ୍ରଣ ହେଲା ୧ ଜାନୁଆରୀ 
୧୯୪୮ରେ | 

ଜୁନାଗଡ଼ ସରକାରୀ ଡାକ୍ତରଖାନା ୧୯ ୦୦ ମସିହାରେ ସ୍ଥାପିତ ହୋଇଥଲା | 
ଶଯ୍ୟାସଂଖ୍ୟା ଥୁଲା ¬ ୧୦, ପୁରୁଷ - ୬ ଓ ସ୍ତ୍ରୀ - ୪ । ୧୯୫୮ରେ ମୁଁ ଜୁନାଗଡ 
ପ୍ରାଥମିକ ଚିକିସ୍ଥାକେନ୍ଦ୍ରରେ ଯୋଗଦେଲାବେଳକୁ ମଧ୍ଯ ଜୁନାଗଡ଼ ସରକାରୀ 
ଡାକ୍ତରଖାନାର ଶଯ୍ୟା ସଂଖ୍ୟା ସେହି ୧୦ ଥୂଲା । ପରେ ସେଥ୍‌ରେ ପ୍ରାଥମିକ 
ସ୍ବାସ୍ଥ୍ୟକେନ୍ଦ୍ର ୬ଟି ଶଯ୍ୟା, ପୂରୁଷ - ୪ ଓ ସ୍ତ୍ରୀ ¬ ୨ ସଂଯୋଗ କରାଯାଇଥୁଲା । 

୧୯୬୮ ମସିହାରେ ଜୁନାଗଡ ପି.ଏଚ୍‌.ସି ନିକଟସ୍ଥ ଚିଲିଗୁଡ଼ା ଗ୍ରାମକୁ ଉଠି 
ଯାଇଥଲା | ସେଠାରେ ଏରିୟା ଡେଭେଲପ୍‌ମେଣ୍ଟ ପ୍ରୋଗ୍ରାମ ତରଫରୁ ପି.ଏଚ.ସି.ର 
ଘର ଓ କ୍ଵାଟର ଆଦି ତିଆରି ହେଲା । 

ମୁଁ ପି.ଏଚ଼.ସି.ରେ ଥ୍ବା ସମୟରେ ଇଉନିସେଫ୍ଵ ତରଫରୁ ଗୋଟିଏ ନୂଆ 
ଜିପ୍‌ ଜୁନାଗଡ଼ ପି.ଏଚ.ସି.କୁ ମିଳିଥୂଲା । ନାନ୍ଦୋଳରେ ୫୦ ହଜାର ଜନସଂଖ୍ୟା ପାଇଁ 
ଏକ ହେଲ୍ନଥ ସବ ସେଣ୍ଟର୍‌ ଖୋଲାଯାଇଥୁଲା । ବର୍ଭମାନ ସବୃସେଣ୍ଟାରର ଜନସଂଖ୍ୟା 
୫ ହଜାର । 

୧୯୫୮ର ଜୁନାଗଡ଼ ବେଶ୍‌ ଛୋଟ ଜାଗା - ହାଇସ୍ତୁଲ, ବୃକ୍‌ ଅଫିସ୍‌ ଓ 
କେତେକ ମାରୁଆଡ଼ିଙ୍କର ବ୍ୟବସାୟିକ କେନ୍ଦ୍ରକୁ ନେଇ ଏକ ଛୋଟ ସ୍ଥାନ | 

ମୋତେ ରହିବା ପାଇଁ ବୁକ୍‌ କ୍ଵାଟରରୁ ଗୋଟିଏ ଘର ମିଳିଞ୍ଜା । ମୋର 
ପଡ଼ିଶା ସବୁ ବହୁତ ମେଳାପି ଥୂଲେ । 

କଟକରୁ ଯାହା ବିଛଣା ନେଇଥ୍‌ଲି ସେତିକି । ସରକାରୀ ଡାକ୍ତରଖାନାରେ 
ଡାଃ. ହରିଶ୍‌ ଚନ୍ଦ୍ର ମିଶ୍ର ଥାଆନ୍ତି । ତାଙ୍କୁ ମୁଁ ମେଡ଼ିକାଲ କଲେଜରୁ ଅଳ୍ପ ଅଳ୍ପ ଜାଣିଥୁଲି । 

ପ୍ରଥମ କେତେ ଦିନ ତାଙ୍କ ଘରେ ଖୁଆ ପିଆ କଲି ¦! ପରେ ମୋ କ୍ଵାଟରରେ ଜଣେ 
ସ୍ବାସ୍ଥ୍ୟ କେନ୍ଦ୍ର ପିଅନ୍ଧ ରନ୍ଧା ରନ୍ଧି କଲା । 

ଶୋଇବା ପାଇଁ ହସ୍‌ପିଟାଲ୍‌ କଣ୍ଟାକ୍ସର ବିଦ୍ୟାଧର ସାହୁ ଦଉଡ଼ିଆ ଖଟଟିଏ 
ଦେଲେ । କ୍ଵାର୍ଟରରୁ ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ଯିବାକୁ ପୁରୁଣା ସାଇକେଲଟିଏ ଦେଲେ । 
ମୋ ବସାରୁ ସ୍ଵାସ୍ଥ୍ୟ କେନ୍ଦ୍ର ପ୍ରାୟ ଏକ ମାଇଲରୁ ଅଧ୍ବକ । ଜୁନାଗଡ଼ ଛାଡ଼ିଲାପରେ 
ଏସବୁ ତାଙ୍କୁ ପ୍ରତ୍ୟାବର୍ରନ କରିଥୁଲି । 

ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ଓ ସରକାରୀ ହସ୍‌ପିଟାଲ ଏକା ସ୍ଥାନରେ ଥୁଲା । 
କାମ ହିସାବରେ ସକାଳେ ଓ.ପି.ଡ଼ିରେ ବସିବା କଥା ଓ ଓପରଓଳି ମୁଁ ଗୀ ଗଣ୍ଡା ଟୁର୍‌ 
କରିବାକୁ ଯାଉଥ୍‌ଲି | 

ସିଧା କଟକ ଟାଉନ୍ନରୁ ମଫସଲ ଜୁନାଗଡ଼ - ବେଶ୍‌ ପରିବରରନ ଅନୁଭବ 
କଲି । ସେତେବେଳେ ଜୁନାଗଡ଼ରେ ଇଲେକ୍ଲି ସିଟି ନ ଥଲା । ସେଇ ଲଣ୍ଡନ ଆଲୁଅରେ 
ଚଳିବା କଥା - ମାଇନର ସ୍ଟଲରେ ପଢ଼ିଲା ବେଳେ ଆମେ ଲଣ୍ଡନ ଆଲୁଅରେ ପଢୁଥୁଲୁ | 
ଗାରେ ସେଇ ଲଣ୍ଡନ ଆଲୁଅ - ତେଣୁ ଜୁନାଗଡ଼ ଆମ ଗୀ, ମୋର ମାଇନର ସ୍ତୁଲ 
ବୈଶିଙ୍ଗା ସହିତ ସମାନ ଜଣାପଡ଼ିଲା । 

ଜୁନାଗଡ଼ରେ ଦୋକାନ ବଜାର ସେମିତି ନ ଥୁଲା । ଯାହା କିଣା କିଣି କରିବା 
କଥା ଭବାନୀପାଟଣାରୁ ଆଣୁଥଲୁ । ସିନେମା ଦେଖବାକୁ ଭବାନିପାଟଣା ଯିବା କଥା - 
ଗୋଟିଏ ଚାଳ ଘରେ ଭବାନୀପାଟଣାରେ ସିନେମା ହେଉଥୁଲା ! ଭବାନୀପାଟଣାରୁ 
ରାତିରେ ଜୁନାଗଡ଼ ଆସିଲେ ବେଶ୍‌ କିଛି ଅଞ୍ଚଳ ଘଞ୍ଚ ଜଙ୍ଗଲ ଥୁଲା - ମୁଁ କେବେ ଦେଖ୍‌ 
ନ ଥୁଲେ ସୁଦ୍ଧା ଅଫିସରଙ୍କ ମଧ୍ୟରେ ବାଘ ଦେଖୁବା କଥା ଆଲୋଚନା ହୁଏ | 

୧୯୯୨ ରୁ ୧୯୯୭ ପର୍ଯ୍ୟନ୍ତ ବହୁବାର ମୁଁ କଳାହାଣ୍ଡି ଯାଇଛି । ଜାତୀୟ 
କୃଷ୍ଠ ନିରାକରଣ କାର୍ଯ୍ୟକ୍ରମର କନ୍୍‌ସଲ୍ବଟାଣ୍ଟ୍‌ ହିସାବରେ ଜୁନାଗଡ଼, ଭବାନିପାଟଣାରେ 
ବହୁ ପରିବର୍ନ ଦେଖୁଛି । ରାସ୍ତାଘାଟରେ ବେଶ୍‌ ଉନ୍ନତି - ଦୋକାନ ବଜାର ବେଶ୍‌ 
ଅଧ୍ବକ । ଲୋକ ସଂଖ୍ୟା ମଧ୍ୟ ବଢ଼ିଛି । ଭବାନିପାଟଣା ଜୁନାଗଡ଼ ଭିତରେ ସେ ଜଙ୍ଗଲ 
ଆଉ ନାହିଁ । ଜୟପାଟଣାରୁ ଇନ୍ଦ୍ରାବତି ପ୍ରୋଜେକୁ ଦେଖବାକୁ ଯାଇଛି । ମୋଟାମୋଟି 
କଳାହାଣ୍ଡିର ବହୃତ କିଛି ଉନ୍ନତି ମୁଁ ଅନୁଭବ କରିଛି । 

ଜୁନାଗଡ଼ରେ ୩ ମାସ କାଟିଛି କି ନାହିଁ ମୋତେ ଧରମଗଡ଼ ଡିସ୍‌ପେନ୍ସାରୀ 
ଯିବାକୁ ଅର୍ଡ଼ର ଆସିଲା । ଧର୍ମଗଡ଼ ଆଉ ଏକ ବୁକ୍ର ଓ ଧର୍ମଗଡ଼ ସବୃଡିଭିଜନର 
ସଦରମହକୁମା ! ଜୁନାଗଡ଼ ଅପେକ୍ଷା ଆହୁରି ଛୋଟ ଜାଗା । 

ବୃକ୍‌ କ୍ଵାଟର ଭିତରେ ମୋତେ ଗୋଟିଏ କ୍ଵାଟର ମିଳିଲା । ଡିସ୍‌ପେନ୍ସସାରୀ 
ଥିଲା ଗୋଟିଏ ଚାଳଘର । ଚଟାଣ ସିମେଣ୍ଟରେ, ୨ଟି ରୁମ୍‌ ଓ ଗୋଟିଏ ବାରଣ୍ଡା । 
ଡାକ୍ତରଙ୍କ ବସିବା ରୁମ୍‌ ଓ ଡିସ୍‌ପେନସାରୀ ରୁମ୍‌ । ବାହାର ମେଲା ସ୍ଥାନରେ ଛୋଟ 
ଛୋଟ ଅପରେସନ ଓ ଡ୍ରେସିଂ କରାଯାଏ । ଏହା ହେଲା ୧୯୫୮ର ଧରମଗଡ଼ର 
ଡିସ୍‌ପେନସାରୀ । 

ପରେ ୧୯୬୬ ମସିହାରେ ଧର୍ମଗଡ଼ ସବୃଡ଼ିଭିଜନ ହସ୍‌ପିଟାଲ ପ୍ରତିଷ୍ଠିତ 
ହୋଇଥଲା । ସେଥୁରେ ଶଯ୍ୟା ସଂଖ୍ୟା ଥଲା ୧୦, ପୁରୁ ଷ- ୬ ଓ ସ୍ତୀ- ୪ । ପୁଣି 
୧୯୭୬ ମସିହାରେ ଅଧକ ୧ ୨ଟି ଶଯ୍ୟା ଯୋଗ କରାଯାଇଥୁଲା । 

ସବଡ଼ିଭିଜନ ହସ୍‌ପିଟାଲ ନୂତନ ଭାବରେ ଗଠନ କରାଗଲା । 

ଏହି ଧର୍ମଗଡ଼ରେ ଥିଲା ବେଳେ ମୋର ଏକ ବିଶେଷ ଅଭିଜ୍ଞତା ହେଲା । 
ଅର୍ଜୁନ ପାଟଯୋଶୀ ଧର୍ମଗଡ଼ର ଏକ ଜଣାଶୁଣା ଭଦ୍ରଲୋକ । ପ୍ରଭାବଶାଳୀ ସ୍ଥାନୀୟ 
ଓକିଲ । ତାଙ୍କ ଭାଣେଜୀ ୮- ୧୦ ବର୍ଷର ଝିଅ ଟିଟାନସରେ ପୀଡ଼ିତ ହୋଇ ଚିକିତ୍ସା 
ପାଇଁ ଆସିଲା । ନିକଟ ଅତୀତରେ କଟକରେ ମୁଁ ଇନ୍‌ ଫେକ୍‌ ସସ ୱାର୍ଡ଼ରେ 
ହାଉସ୍ମ୍ୟାନ୍‌ସିପ୍‌ କାମ ତୁଲେଇ ଥୁଲି । ଏ.ଟି.ଏସ୍‌. ଓ ମାଂସପେଶୀର ସ୍ତାଚ୍ସ କମାଇବାକୁ 
ମସଲ୍ଲ୍‌ ରିଲାକ୍ସଟେଣ୍ଟ ଓ ପେନିସିଲିନନ ଇଞ୍ଜେକ୍ସନ ନେଇ ରୋଗୀ ଭଲ ହୋଇ ଘରକୁ 
ଯାଉଥୂଲେ । ସେ ଝିଅକୁ ମୋତେ ଦେଖାଇଲା ପରେ ଚିକିତ୍ସା ପାଇଁ କହିଲେ ଓ ମୁଁ 
ମଧ୍ୟ ମତାମତ ଦେଲି ଯେ ଧରମଗଡ଼ରେ ସେ ଚିକିସିତ ହୋଇପାରିବ । ମୋର ଯାହା 
ଯାହା ଦରକାର ଲେଖୁଲି । ଲୋକଯାଇ ରାୟପୂରରୁ ତିଷଧ ଆଣିଲା ଓ ମୋ ଦ୍ଵାରା 
ଚିକିତ୍ସା ଆରମ୍ଭ କରାଗଲା | ୧୦-୧୨ ଦିନ ପରେ ରୋଗୀ ସୂସ୍ଥ ହେବାର ଜଣା 
ପଡ଼ିଲା ଓ ଭଲ ହୋଇ ଘରକୁ ଗଲା । ଏହି ଚିକିତ୍ସା ବିଷୟରେ ପରେ ମୁଁ ମନ ଭିତରେ 
ଆଲୋଚନା କରିଛି ଓ ଟିଟାନସର ଜଟିଳତା ବିଷୟ ଭାବି ଧର୍ମଗଡ଼ରେ ଏ ଚିକିତ୍ସା 
ସୃହଣୀୟ ନୁହେଁ ବୋଲି ସିଦ୍ଧାନ୍ତ କରିଥୁଲି । କିନ୍ଧ ମେଡ଼ିକାଲ କଲେଜରୁ ସଦ୍ୟ ଫେରିଥ୍‌ବା 
ଡାକ୍ତର ହିସାବରେ ଏ ସଂକଟମୟ ନିଷ୍ଣରି ମୁଁ ନେଇଥୁଲି ସତ, ଭଗବାନଙ୍କ ଆଶୀର୍ବାଦରେ 
ରୋଗୀ ଭଲ ହେଲା । ଏହା ପରେ ମୋର ସୁନାମ ଚାରିଆଡ଼େ ପ୍ରଚାରିତ ହେଲା । 

ଭଲ ହେଲା ପରେ ସେ ଝିଅ ନୂଆ ଜାମା ପିନ୍ଧି ତା ବାପାଙ୍କ ସହିତ ମୋ 
କ୍ଵାଟରକୁ ଆସିଥ୍‌ୂଲା । ସେମାନେ ମୋ ଘରୁ ଗୋଟିଏ ଥାଳୀ ମାଗିନେଇ ସେ ଥାଳୀରେ 
୮ ୦ଟି ରୂପା ଟଙ୍କା ଥୋଇ ଥୁଲେ । ପରେ ଝିଅଟି ମୋ ପାଦ ପାଖରେ ଥାଳି ରଖୁ 
ମୋତେ ପ୍ରଣାମ କଲା । ପରେ ବଳଦଗାଡ଼ିରେ ଚାଉଳ ବସ୍ତା ଓ ଜାଳେଣୀ କାଠ 
ମଧ୍ୟ ମୋ ପାଇଁ ସେମାନେ ଆଣିଥୂଲେ । ଏ ଘଟଣାଟି ମୁଁ ସବୁ ଦିନେ ମନେ ରଖୁଥୁବି 
ଓ ବହୁତଙ୍କ ଆଗରେ ଏଯାକେ ବର୍ଣ୍ଣନା ମଧ୍ୟ କରିଛି । 


ଡାକ୍ତର ରୋଗୀଙ୍କ ଭିତରେ ସମ୍ପର୍କ ପୂର୍ବରୁ ଯାହା ଥଲା ଏବେ ଆଉ ସେ 
ସମ୍ପର୍କ ଦେଖବାକୁ ମିଳୁନି । ରୋଗୀଙ୍କର ଡାକ୍ତରଙ୍କ ପ୍ରତି ଭସ୍ତି ଆପେ ଆପେ ଆସୁଥୁଲା 
ଓ ଡାକ୍ତରଙ୍କର ମଧ୍ୟ ରୋଗୀପାଇଁ ଥିଲା ନିସ୍ଵାର୍ଥଣର ସେବା । ଏବେ ଡାକ୍ତରୀ ଚିକିସ୍ଥା 
କିଣାବିକାରେ ସୀମିତ- ଭାବିଲେ ଦୁଃଖ ଲାଗେ । 


ଧରମଗଡ଼ରେ ମୋର ରହଣୀ ଅଳ୍ପ ସମୟ ଅର୍ଥାତ କିଛି ମାସ ପାଇଁ ଥୁଲା । 
ସେ ସମୟଟି ବେଶ୍‌ ଘଟଣା ବହୁଳ । ବୃକ୍ୁରେ ବିଡ଼ିଓ ଥୁଲେ ଚନ୍ଦ୍ରମଣି ନାୟକ । ସେ 
ଥିଲେ ଅବିବାହିତ ଓ ମୋର ମଧ୍ୟ ବିବାହ ହୋଇନଥୁୂଲା | ପାଖ ପାଖ ୨ଟି କ୍ଵାଟରରେ 
ଆମେ ରହୁଥିଲୁ ! ମୁଁ ଥୁଲି ସବ ଜେଲ୍‌ର ସୁପରିଟେଣଶ୍ରେଣ୍ଟ୍‌ । ସେତେବେଳେ ସ୍ଵାସ୍ଥ୍ୟ 
ବିଭାଗ ଦାୟିତ୍ଵରେ ଜେଲଖାନା ସବୁ ରହୁଥୂଲା । ଡାଇରେକ୍ସର- ଅଫ-ପ୍ରିଜିନ୍‌ ଥଲେ 
ଡାଇରେକ୍କର ସମାସ୍ପଦ ଜଣେ ଡାକ୍ତର । ଜିଲ୍ଲା ଜେଲ୍ବ ସୁପରିଟେଡ଼େଣ୍ଢ ଥଲେ ସିଭିଲ୍ଲ 
ସର୍ଜନ ଓ ସବ୍ର”ଜେଲ୍ବର ସୁପରିଟେଣ୍ଡେଣ୍ଟ୍‌ ଥୁଲେ ସବୃଡ଼ିଭିଜନ ହସପିଟାଲ ଚାର୍ଜରେ 
ଥିବା ସୁର । ଜେଲର ୱାର୍ଡ଼େଚ଼ୁ କଏଦୀଙ୍କ ହାତରେ ମୋ ଘର ସଫାସଫି କରାଉଥୁଲେ । 
ଖାଲି ମୋ ଘର ନୁହଁ ମୋର ପଡ଼ିଶା ଚନ୍ଦ୍ରମଣିବାବୁଙ୍କ କ୍ଵାଟର ମଧ୍ୟ ଜେଲ୍‌ ୱାର୍ଡେନ 
ମଧ୍ୟ ସଫା କରାଉଥୂଲେ । ରାନ୍ଧିବାକୁ ଜେଲ୍ବରୁ କଏଦୀ ଆସୁଥ୍‌ଲେ ଓ ଦୁଇଜଣଙ୍କ 
ପାଇଁ ରୋଷେଇ ହେଉଥଲା ! ଆମେ ଏକତ୍ର ଖାଉଥୁଲୁ | ଧର୍ମଗଡ଼ ହାଟରୁ ପନିପରିବା, 
କୁକୁଡ଼ା ଓ ଅଣ୍ଡା ପ୍ରଭୃତି ସାତ ଦିନ ପାଇଁ କିଣା ହୁଏ । ପ୍ରତିଦିନ ଗୋଟିଏ କୁକୁଡ଼ା ଆମେ 
୨ ଜଣ ଖାଉଥୁୂଲୁ । ମୋର ଯାହା ମନେ ପଡ଼ୁଛି କଳାହାଣ୍ଡିରେ ପନିପରିବା ଚାଷ 
ସେମିତି ନ ଥଲା ! ନଭଜୁଳରେ ପରିବା ଚାଷ ହୁଏ ତାହା ସେଠାରେ ଜଣା ନ ଥୁଲା । 
ଚନ୍ଦ୍ରମଣି ବାବୁଙ୍କ ସହ ଏହି ବନ୍ଧତା ପରବର୍ଭୀ ସମୟକୁ ଆହୁରି ଘନିଷ୍ଠ ହୋଇଥଲା । 

ଅବସର ଗ୍ରହଣ ପରେ ଚନ୍ଦ୍ରମଣିବାବୁ ଓ ମୁଁ ଶହୀଦନଗର ଭୁବନେଶ୍ବରରେ ବସବାସ 
କରୁଥଲୁ । 

ଅଳ୍ପ କେତେମାସ ରହିଲାପରେ ମୋର ପୁଣି ଜୁନାଗଡ଼ ବଦଳି ହେଲ୍ଲା । ଡାଃ. 
ପବିତ୍ର ମୁଖାର୍ଚି ଧରମଗଡ଼ରେ ପୋଷ୍ିଙ୍ଗ୍‌ ହେଲେ । 

ମୋର ଲୋକପ୍ରିୟତା ଧର୍ମଗଡ଼ରେ ବହୁତ ବଢ଼ି ଯାଇଥଲା । ମୁଁ ଧର୍ମଗଡ଼ 
ଛାଡ଼ିଲାବେଳକୁ ଲୋକ ପ୍ରତିବାଦ କରିଥ୍‌ଲେ ଏ ଡାକ୍ତରଙ୍କୁ ଆମେ ଛାଡ଼ିବୁ ନାହିଁ । 

ଜୁନାଗଡ଼କୁ ଫେରିଲାପରେ ଆମର ପି.ଏସ୍‌.ସି. ଇଣ୍ଟରଭିଉ ପାଇଁ ଡାକରା 
ଆସିଲା । ମୁଁ ପି.ଏସ୍‌.ସି. ଇଣ୍ଟରଭିଉକୁ ଯିବା ସମୟରେ ଭବତୋଷ ବାବୁ ଯୋଜନା 
କରିଥୁଲେ ମୋ ବିବାହ ପାଇଁ ଝିଅ ଦେଖ୍ବା । ମନ ପ୍ରାଣ ଦେଇ ସେ ଝିଅମାନଙ୍କ 
ପ୍ରସ୍ତାବ ଗ୍ରହଣ କରୁଥୁଲେ । 

ପି.ଏସ୍‌.ସି. ଇଣ୍ଟରଭିଉ ପରେ ମୁଁ ବାରିପଦା ଯାଇଥୁଲି । ୩ଟି ଝିଅଙ୍କ ପ୍ରସ୍ତାବ 
ସେ ମୋ ପାଇଁ ରଖୁଥୁଲେ । ବିବାହ ସମ୍ବନ୍ଧରେ ମୋର ମତାମତ ଥୁଲା ମୁଁ ଏମିତି ଏକ 
ଝିଅ ସହିତ ବିବାହ କରିବାକୁ ଚାହେଁ ଯେ କି ରୋଜଗାରକ୍ଷମ ଥ୍ବ ବା ପରେ 
ରୋଜଗାରକ୍ଷମ ହୋଇପାରିବ । ପରିବାର ଭରଣପୋଷଣ ପାଇ ସ୍ଵାମୀ ସ୍ତ୍ରୀ କାମ କରି 
ରୋଜଗାର ନ କଲେ ପରିବାର ଚଳିବା କଷ୍ଠ । ମୋ ପରିବାରରେ ଜ୍ରଣେ କକେଇ, 
ମା”, ଚାରି ଭଉଣୀ ଓ ଦୁଇ ଭାର । ଚାରି ଭଉଣୀଙ୍କ ଭିତରୁ ୩ୟ ଓ ୪ର୍ଥଙ୍କର ବିବାହ 
ମୁଁ ଚାକିରୀ ଆରମ୍ଭ କରିବା ପୂର୍ବରୁ ଶେଷ କରାଯାଇଥୁଲା । ବାକି ଅବିବାହିତ ଥୂଲେ ୨ 
ଜରଣ । ସାନ ଭାଇ ବିଜୟ ଓ ମଝି ଆଭାଇ ବସନ୍ତ ! ବସନ୍ତର ବେଲପାହାଡ଼ରେ 
କର୍ମସଂତ୍ାନ ହୋଇଥ୍‌ଲେ ସୁଦ୍ଧା ସେ ଘରକୁ ସାହାଯ୍ୟ କରିପାରୁନଥୂଲା । ବସନ୍ତର 
ପାଠ ପଢ଼ାରେ ୯ମ ଶ୍ରେଣୀରୁ ଡୋର ବନ୍ଧା ହେଲା । ତକତପୁର ଛାଡ଼ିଲା ପରେ ତା 
ପାଠ ପଢ଼ା ପାଇଁ ମାଂ ଚାକୁ ମାମୁଁ ଘରେ ବାରିଫଦାରେ ଛାଡ଼ିଥୁଲା । କୌଣସି ପ୍ରକାରେ 
୮ମ ଓ ୯ମ ପର୍ଯ୍ୟନ୍ତ ସେ ପହଞ୍ଚରା । ପରେ ମାମୁଁ ଘରେ ଆପଭି ହେଲା ସେ 
ସେଠାରେ ରହିପାରିବନି । ତା'ର ଦୁଷ୍ଟାମି ଯୋଗୁଁ ମାମୁଁ ମାନେ ତାକୁ ରଖୁବାବୁ ଚାହିଁଲେନି 
¬ କିନ୍ତୁ ମୋର ବିଶ୍ଵାସ ତାକୁ ନ ରଖ୍‌ବାର କାରଣ ହିସାବରେ ଦୃଷ୍ଟାମିକୁ ଦ୍ବାହି ଦିଆଗଲା । 
ଚନ୍ଦ୍ରମୋହନ ଭାଇ ବେଲପାହାଡ଼ରେ ଏକ ଛୋଟ କାମରେ ତାକୁ ଭର୍ଭି କରି ପାରିଥିଲେ । 
ମା'ର ଚିନ୍ତା ତା ପାଇଁ ଦୂର ହେଲା ! ଭାଇମାନଙ୍କର ବିବାହ ସାନଭାଇର ପାଠପଢ଼ା, 

ଭଉଣୀମାନଙ୍କର ଶିକ୍ଷା ଓ ବିବାହ ଇତ୍ୟାଦି ବୁଝିବାକୁ ହେଲେ ମୋ ରୋଜଗାରରେ 
ଚଳିବା ସମ୍ଭବ ନ ଥୁଲା । ତେଣୁ ମୁଁ ସେହି ସର୍ଭ ବାଢ଼ିଥଲି ମୋର ସ୍ତ୍ରୀ ଯିଏ ହେବ ସେ 
ବିବାହ ପରେ ତା'ର ଚାକିରୀ କରିବାର ଯୋଗ୍ୟତା ଥୁବା ଦରକାର । ବିବାହରେ 
ଯୌତୁକର ନାମ ଧରାଯିବନାହିଁ । ମୋର ଯେଉଁ ଭଉଣୀମାନେ ଅଛନ୍ତି ତାଙ୍କ ବିବାହ 
ପାଇଁ ମୁଁ ଯୌତୁକ ଦେଇପାରିବି ନାହିଁ ବୋଲି ବେଶ୍‌ ଜାଣିଥଲି । ସେଇପାଇଁ ଏହା 
ମଧ୍ୟ ଥୁଲା ମୋ ବିବାହଜନିତ ଆଉ ଏକ ସଭ । ବିବାହ ସାଧାସିଧା ସରଳ ଓ ପବିତ୍ର 
ଭାବରେ ପାଳିତ ହେବ ।! ଜାକଜମକ ହେବନି, ତା ପାଇଁ ମୋର ଅର୍ଥ ନାହିଁ । 

ଭବତୋଷ ବାବୁ ଓ ତାଙ୍କ ସ୍ତ୍ରୀ ଏସବୁ କଥାରେ ରାଜି ଥଲେ ! 

ପି.ଏସ୍‌.ସି. ଇଣ୍ଟରଭିଉକୁ ଆସିବା ସମୟରେ ମୁଁ ପୂର୍ବସ୍ଥିରୀକୃତ ତିନିଜଣ ଝିଅଙ୍କୁ 
ଦେଖୁବାର ସୁଯୋଗ ପାଇଲି । 

ପ୍ରଥମ ଝିଅ ଥୁଲେ ବାରିପଦା ପ୍ରେମକୁମାରୀ ବାଳିକା ବିଦ୍ୟାଳୟର ଜଣେ 
ଶିକ୍ଷୟତ୍ରୀ ¬ ବେଶ୍‌ ସମ୍ଭାନ୍ତ ପରିବାରର । 

୨ୟ କନ୍ୟା ଦେଖୁବାକୁ ଭବତୋଷ ବାବୁଙ୍କ ସହିତ ମୁଁ ଭୁବନେଶ୍ବର ଆସିଲି । 
ଭୁବନେଶ୍ବରରୁ ସେ ଝିଅଙ୍କ ନିକଟ ସମ୍ପର୍କୀୟ ଲୋକମାନଙ୍କ ସହିତ ପୂରୀ ଗଲୁ ଓ 
ପୂରୀରେ କନ୍ୟା ଦେଖା ହେଲା । ଝିଅ ବିବାହ ପାଇଁ ଅରାଜୀ - ତେଣୁ ସେ ପ୍ରସ୍ତାବ 
କାଟ ଖାଇଲା ! କନ୍ୟା ଦେଖା ପରେ ଆମେ କଟକ ଆସିଲୁ । 

କଟକରେ ୩ୟ କନ୍ଯା ଦେଖୁବାକୁ ପ୍ରସ୍ତାବ ଥଲା ! ସେ ଥଲେ ଶ୍ରୀଯୁକ୍ତ 
ଭାବଗ୍ରାହୀ ମିଶ୍ର ଅବସରପ୍ରାପ୍ତ ଆଇ.ଏ.ଏସ୍‌ ଅଫିସରଙ୍କର ୪ର୍ଥ କନ୍ୟା ଉର୍ମିଳାଙ୍କୁ | 
ରାଜାବଗିଚାରେ ତାଙ୍କ ଘରକୁ ଗଲୁ ¬ ଭାବଗ୍ରାହୀବାବୁ ମୋତେ ଝିଅ ଦେଖାଇବାରେ 
ଚେଷ୍ଟା କରି ସଫଳ ହେଲେ ନି - କାରଣ ପଢ଼ାଘରେ ଝିଅ ପଢ଼ାପଢ଼ି କରୁଥଲା । ସେ 
ଦୁଆର ପାଖରେ ପହଞ୍ଚବା କ୍ଷଣି କବାଟ ଧଡ଼୍‌ କରି ବନ୍ଦ ହେଲା । 

ପରେ ଠିକ ହେଲା କନିକା କଟେଜରେ ସନ୍ଧ୍ୟାରେ ଝିଅକୁ ଦେଖହେବ । 
ଝିଅ ତାର ମାଇଁକୁ ଡାକ୍ତରଖାନାରେ ଦେଖୁବାକୁ ଯିବ । ମୁଁ କିନ୍ଧ ରାଜାବଗିଚାରୁ ଫେରିବା 
ବେଳକୁ ଉର୍ମ୍ତିଳାର ସାନ ଭଉଣୀ ପ୍ରମିଳା ଓ ନିର୍ମଳା ଦୁଇଜଣଙ୍କୁ ଦେଖୁଥିଲି ଓ ମନେ 
ମନେ ଠିକ୍‌ କରିଥୁଲି ଉର୍ମିଳା ଏମାନଙ୍କ ଭଳି ହୋଇଥ୍‌ବ । 

ସନ୍ଧ୍ୟାରେ କନିକା କଟେଜରେ ମାଇଁଙ୍କ ରୋଗ ଶଯ୍ୟା ପାଖରେ ଉର୍ମ୍ିଳାକୁ 
ଦେଖୁବାର ସୁଯୋଗ ପାଇଲି । କିନ୍ଧ ମୋର ମତାମତ ଦେବା ଆଗରୁ ଝିଅ ଘର 
ମତାମତ ଜାଣିବାକୁ ଚାହିଁଥୁଲି । ପରେ ଶୁଣିଲି ଝିଅ ଘର ମୋ ପାଇଁ ସମ୍ମତ ଅଛନ୍ତି | 
ପରେ ମୁଁ ସେଠାରେ ବିବାହ ପାଇଁ ସମ୍ମତି ଦେଲି । ଉର୍ମିଳା ସେତେବେଳକୁ ୫ମ 
ବାର୍ଷିକ ବଟାନି ଛାତ୍ରୀ । ସେ ଯେ ଭବିଷ୍ୟତରେ ରୋଜଗାରକ୍ଷମ ହେବ ଏଥୁରେ ମୋର 
ସନ୍ଦେହ ନ ଥୁଲା । 

ଉର୍ମଳାର ଏକ ଫଟୋ ଧରି ମୁଁ ବାରିପଦାରୁ କଳାହାଣ୍ଡି ଫେରିଲି । 

ଜୁନାଗଡ଼ରେ ଡାଃ. ହରିଶ୍‌ ମିଶ୍ରଙ୍କୁ ଉର୍ମିଳାର ଫଟୋ ଦେଖାଇଥୁୂଲି ଓ ସେ 
ଭାବଗ୍ରାହୀ ବାବୁଙ୍କ ଝିଅ ବୋଲି କହିଥୁଲି । ସେ ପରିବାର ସହିତ ସେ ପରିଚିତ ବୋଲି 
କହିଲେ ଓ ସେମାନେ ସମ୍ପର୍କୀୟ ବୋଲି ମଧ୍ୟ କହିଥୂଲେ । ହରିଶବାବୁଙ୍କ ମା” ଉର୍ମିଳାର 
ପିଉସୀ । କିନ୍ତୁ ହରିଶବାବୁ ପରିବାର ବିଷୟରେ ଯେଉଁ ମତାମତ ଦେଲେ ତାହା 
ମୋଡେ ଭଲ ଲାଗିନଥୂଲା । ପରେ ବିବାହ ପରେ ଉର୍ମିଳା ମଧ୍ୟ ତା ଶୁଣି ଭାବିପାରିଲାନି 
ହରିଶ ଭାଇନା କେମିତି ଏହା କହିଲେ । ହରିଶବାବୁଙ୍କ ମତାମତ ଥୁଲା ସେମାନେ 
ବଡ଼ଲୋକ ଘର ଓ ଆମ ସ୍ତରର ଲୋକଙ୍କ ପାଇଁ ସେ ପରିବାର ବେଶ୍‌ ଉପରେ । ମୁଁ 
ମଧ୍ୟ ମୋର ଶଶୁର ଘର ସହିତ ସମ୍ପର୍କ ସ୍ଥାପିତ ହେବା ପରେ ଦେଖିଛି ସେମାନଙ୍କ 
ପାଖରେ ବଡ଼ ଲୋକ ଆଭାସ ଆଦି କିଛି ନାହଁ ¬ ଅତି ସାଧାରଣ ପରିବାର । ହରିଶବାବୁ 
କାହିଁକି ଏହା କହିଥୁଲେ, ତା'ର ଉତର ଖୋଜି ପାଇବା ସମ୍ଭବ ହୋଇନଥୁଲା । 

୧୨ 
ଅଶାନ୍ତିର କୁହେଳିକାରେ ବିବାହ 


ଭୁବନେଶ୍ବରରୁ କଳାହାଣ୍ଡି ଫେରିବା ପୂର୍ବରୁ ସ୍ଵାସ୍ଥ୍ୟ ନିର୍ଦ୍ଦେଶକ ବ୍ରିଗେଡ଼ିୟାର 
ଖୂରାନାଙ୍କୁ ମୁଁ ଭେଟିଥୁଲି । ତାଙ୍କୁ ଦେଖା କରିବାର ଉଦ୍ଦେଶ୍ୟ ଥୁଲା ମୋର କଳାହାଣ୍ଡିରୁ 
ବଦଳି ପାଇଁ ଅନୁରୋଧ କରିବା ! ବିଗ୍ରେଡ଼ିୟାର ଖୁରାନା ସେନାବାହିନୀରୁ ଅବସର 
ନେଲାପରେ ସ୍ଵାସ୍ଥ୍ୟ ବିଭାଗର ନିର୍ଦ୍ଦେଶକ ହିସାବରେ ଯୋଗ ଦେଇଥିଲେ । ସ୍ଵାସ୍ଥ୍ୟ 
ବିଭାଗରେ ପ୍ରଶାସନିକ ବ୍ୟବସ୍ଥା ଦୃଢ଼ କରିବାକୁ ସେନାବାହିନୀରୁ ଅବସରପ୍ରାପ୍ତ 
ଅଫିସରଙ୍କୁ ନିଆଯାଇଥୁଲା । ବ୍ବିଗେଡ଼ିୟର ଖୁବ୍ର ଟାଣୁଆ ଅଫିସର ଥଲେ । ତାଂକୁ 
ଭେଟିବାକୁ ମନରେ ଭୟ ଆସୁଥୂଲା । ଗୋଟିଏ ସାଧାରଣ ରୋଗୀର ଛଡ୍ମବେଶରେ 
ମେଡ଼ିକାଲ କଲେଜର ଆଉଟ ଡୋରକୁ ଯାଇ, ଡାକ୍ତରଙ୍କ ରୋଗୀ ସେବାର ତୃଟି ଦେଖାଇ 
ସେ ମେଡ଼ିକେଲ କଲେଜ ଡାକ୍ତରମାନଙ୍କୁ ଅପ୍ରସ୍ତୁତ କରିଥିବାର କଥା ମୁଁ କଳାହାଣ୍ଡିର 
ଶୁଣିଥିଲି । ତଥାପି ମୋ ବଦଳି ପାଇଁ ତାଙ୍କୁ ଅନୁରୋଧ କରିବାକୁ ସ୍ଥିର କରି ତାଙ୍କୁ 
ନିର୍ଦ୍ଦେଶାଳୟରେ ଭେଟିଲି । 

ତାଙ୍କର ପ୍ରଶ୍ନ ଥୁଲା - “ତୁମେ କାହିଁକି କଳାହାଣ୍ଡିର ମୟୂରଭଞ୍ଜ ବଦଳି ପାଇଁ 
ଚାହୁଁଛ ।' 

ମୋର ଉତ୍ତର ଥୁଲା - ‘ମୋର ବାପା ନାହାଁନ୍ତି, ମୁଁ ଘରର ବଡ଼ ପୁଅ । 
ମୋର ବିବାହ ବିଷୟ ନେଇ ସବୁ ବନ୍ଦୋବସ୍ତ ମୋତେ ହିଁ କରିବାକୁ ପଡ଼ିବ । ମୋର 
ମୁରବି ସ୍ଥାନରେ ଆଉ କେହି ନାହାଁନ୍ତି ।' 

ମୋତେ ଦ୍ଵିତୀୟ ପ୍ରଶ୍ନ ପଚାରିବାର ତାଙ୍କର ଆବଶ୍ୟକତା ବୋଧହୁଏ ନ 
ଥିଲା । ମୋ ଉତ୍ତର ନିଶ୍ଚୟ ତାଙ୍କୁ ସନ୍ତୁଷ୍ଟ କରିଥଲା । ସେ କେବଳ କହିଲେ - ତୁମେ 
କଳାହାଣ୍ଡି ଫେରିଯାଅ । ତୁମର ବଦଳି ଆଦେଶ ଟେଲିଗ୍ରାମରେ ପାଇବ ।' କେତେ 
ଚଞ୍ଚଳ ସେ ମୋ କ୍ଷେତ୍ରରେ ନିଷ୍ପଭି ନେଲେ ଭାବିଲେ ଆଶ୍ଚର୍ଯ୍ୟ ଲାଗୁଛି । 

ମୁଁ କଳାହାଣ୍ଡି ଫେରିବାର ପ୍ରାୟ ୧୫ ଦିନ ଭିତରେ ମୋର ବଦଳି ଆଦେଶ 
ଟେଲିଗ୍ରାମରେ ପାଇଲି । ବଦଳି ହେଲା - ବାରିପଦା ହେଡ୍‌କ୍ସାଟର ହସପିଟାଲର 
ଟି.ବି. କିନିକ ଚାର୍ଚଟରେ । 

(or) 

ବଦଳି ଆଦେଶ ପାଇବାର ୧ ୫ ଦିନ ଭିତରେ ମୁଁ ମୋର ସବୁ ବନ୍ଧୁମାନଙ୍କଠାରୁ 
ବିଦାୟ ନେଇ ବାରିପଦା ବାହାରି ପଡ଼ିଲି । ଟ୍ରାନସ୍‌ଫରରେ ଯେ ପଇସା ଦରତାର । 
ବନ୍ଧୁମାନଙ୍କ ପରାମର୍ଶରେ ଆଗୁଆ ଟ୍ରାନସ୍‌ଫର ଟି.ଏ. ପାଇବା ଦରଖାସ୍ତ କଲି ଓ ୧୫୦ 
ଟଙ୍କା ମଞ୍ଜୁର ହୋଇଥଲା । ସେଇ ପଇସାରେ ମୁଁ ବାରିପଦା ଆସିଗଲି । କିନ୍ତୁ ମୋର 
ସରକାରୀ ଚାକିରୀରୁ ଅବସର ନେବାଯାକେ ସେ ଆଗୁଆ ଟି.ଏ. ଆଡ଼୍‌ଜଷ୍ଟ ହେବାର 
ମୋର ମନେ ନାହିଁ । ସୁରେନ୍ଦ୍ରନାଥ ଦାଶ ନାମକ ଜଣେ କର୍ମଚାରୀ ଟି.ବି. କିଟିନିକର 
କିରାଣୀ ପଦରେ ଥୁଲେ । ସେ କହନ୍ତି ଆଗୁଆ ଟିଏ ବିଲ୍‌ ଆଡ଼ଜଷ୍ଟ କରି ସେ ବିଲ୍‌ 
ତିଆରି କରିନଥୁଲେ ! 

୧୯୫୯ ସାଲ ଫେବୃୟାରୀ ମାସରେ ମୁଁ ବାରିପଦା ଆସିଲି ଡାଃ. ବ୍ର୯ଚ୍ରମୋହନ 
ନନ୍ଦ ଥଲେ ସିଭିଲ୍‌ ସର୍ଜନ । 

ବାରିପଦାରେ ପହଞ୍ଚ୍‌ ମୁଁ ସଦର ହସ୍ପିଟାଲରେ ଜଏନ କଲି । ରହିଲି 
ଭବତୋଷବାବୁଙ୍କ ଘରେ । ମା ଭାଇ ଭଉଣୀ ସେତେବେଳକୁ ଗାଁରେ । ମୋର ୫ମୂ 
ଭଉଣୀ ଷଷ୍ଠ ଶ୍ରେଣୀରେ ପଡ଼ୁଥୁଲା ବାରିପଦା ପ୍ରେମକୁମାରୀ ବାଳିକା ସ୍ତରଲରେ । 
ଦେଉଳସାହିରେ ମାମୁଙ୍କ ଘରେ ଥୁଲା । ଆଉ ସବୁ ଭାଇ ଭଉଣୀ ଗାରେ ଥୁଲେ । 
ମୋ ତଳ ଭାଇ ବେଲପାହାଡ଼ରେ ଚାକିରୀ ନେଇ ଯୋଗ ଦେଇସାରିଥାଏ । 

ଟିବି କ୍ଲିନିକ୍ଵରେ ପୋଷ୍ଟିଂ ହେଲେ ସୁଦ୍ଧା ମୋତେ ଫିମେଲ୍ବ ୱାଡ଼ରେ ଡିଉଟି 
ଦିଆଗଲା ଓ ତା” ସହିତ ଫିମେଲ୍‌ ୱାର୍ଡ଼ ଚାର୍ରେ ମଧ୍ୟ ମୁଁ ରହିଲି । 

ତଦାନୀନ୍ତନ ବାରିପଦା ଡାକ୍ତରଖାନା ବିଷୟରେ ଅଳ୍ପକିଛି ଲେଖୁବାକୁ ଇଚ୍ଛା 
କରୁଛି । ବର୍ହଃବିଭାଗ, ପୂରୁଷ ଓ୍ୟାର୍ଡ଼ ଓ ମହିଳା ୱାର୍ଡ଼ ( ଜାନାନା ହସ୍ପିଟାଲ )କୁ ନେଇ 
ପ୍ରାୟ ପାଞ୍ଚ ଏକର ଜମିରେ ଡାକ୍ତରଖାନାର ମୁଖ୍ୟ ଅଂଶ ଥୁଲା । 

ମହିଳା ଠୱାର୍ଡ଼ ଥଲା ଦ୍ଵିତଳ ପ୍ରାସାଦ ଓ ନୂତନ ଭାବରେ ଗଠିତ । ପୁରୁଷ 
ୱାର୍ଡ଼ର ଉପର ତାଲାରେ ଥୁଲା ଏକ୍ସରେ ବିଭାଗ । ନର୍ସିଂ ସ୍ତ୍ୁଲ ପାଇଁ ଥିଲା ଆଉ ଏକ 
ବୃକ୍‌ । ପୁରୁଷ ୱର୍ଡ଼ୁକୁ ଲାଗି ଗୋଟିଏ ଓ ମହିଳାୱାର୍ଡ଼ତର ଗୋଟିଏ ଏମିତି ୨ଟି ଅପରେସନ 
ଥିଏଟର ଥୁଲା । ଡାକ୍ତରଖାନାର ପରିସର ବହୁ ସଂଖ୍ୟକ ନିମ୍ବ ଗଛରେ ଭର୍ରିଥୂଲା । 
ମୟୂରଭଞ୍ଜର ସବ୍‌୍ଡ଼ିଭିଜନ ଡାଭ୍ତରଖାନାମାନଙ୍କରେ ମଧ୍ଯ ବହୁତ ନିମ୍ବଗଛ ମହାରାଜାଙ୍କ 
ସମୟରୁ ରୋପଣ କରାଯାଉଥିଲା ! 

(9୯) 

ଜିଲ୍ଲା ସଦର ମହକୁମା ଡାକ୍ତରଖାନାରେ ସେ ସମୟରେ ଡାଃ. ଯୁଧଶଷ୍ିର 
ମହାନ୍ତି ଥୁଲେ - ଏସିଷ୍ଟାଣ୍ଟ ସର୍ଜନ ଇନ୍ନଚାର୍ଜ । ବୃତ୍ତିଗତ କାର୍ଯ୍ୟରେ ଦକ୍ଷ ସରଳ ଓ 
ଅମାୟିକ ଭଦ୍ରବ୍ୟକ୍ତି । ଲେଡ଼ି ଏସିଷ୍ଟାଣ୍ଢ ସର୍ଜନ ଥୁଲେ ଡାଃ. ବାସନ୍ତୀବାଳା ଜେନା । 
ସେ ମଧ୍ୟ ନିଜ କାର୍ଯ୍ୟରେ ବେଶ୍‌ ଦକ୍ଷଥୁଲେ - ପରବର୍ରୀକାଳରେ ପରିବାର ନିୟନ୍ତ୍ରଣ 
କାର୍ଯ୍ୟକ୍ରମର ନିର୍ଦ୍ଦେଶିକା ହିସାବରେ ଅବସର ଗ୍ରହଣ କରିଥଲେ । ବୟସ୍କ ଡାକ୍ତରଙ୍କ 
ଭିତରେ ଡାଃ. ଦୁର୍ଗା ଚରଣ ଘୋଷାଲଙ୍କ ନାମ ମୋର ମନେ ପଡୁଛି - ସେ ପ୍ରାୟ ସବୁ 
ଦିନେ ବର୍ହିଃ ବିଭାଗ ଦାୟିତ୍ଵ ତୁଲାଉଥୂଲେ । ସେ ସମୟରେ ସଦର ମହକୁମା ଡାକ୍ତରଙ୍କ 
ସଂଖ୍ୟା ୭/୮ରେ ସୀମିତ ଥୁଲା । ପୁରୁଷ ୱାର୍ଡ଼ରେ ଜଣେ, ମହିଳା ଓ୍ୟାର୍ଡ଼ରେ ଜଣେ, 
ଟିବି କ୍ଲିନିକୂରେ ଜଣେ ଓ ବର୍ହିଃ ବିଭାଗରେ ଜଣେ । ଲେଡ଼ି ଏସିଷ୍ଠାଣ୍ଟ ସର୍ଜନ, ଏସିଷ୍ଠାଣ୍ଡ 
ସର୍ଜନ ଇନ୍ଚାର୍ଜ ଓ ସିଭିଲ ସର୍ଜନଙ୍କୁ ମିଶାଇ ୭ ଜଣ । ମୁଁ ଟିବି କ୍ଲିନିକଵରେ ପୋଷ୍ିଂ 
ହୋଇଥୁଲେ ସୁଦ୍ଧା ମହିଳା ୱାର୍ଡ଼ରେ ମଧ୍ୟ କାମ କରୁଥଲି । ମହିଳା ଓ୍ୟାର୍ଡ଼ର ଅନ୍ୟ 
ଡାକ୍ତରଥୁଲେ ଡାଃ ମନୋରମା ଚାନ୍ଦ - କଲେଜରେ ମୋର ସହପାଠୀ ଅମୂଲ୍ୟଚାନ୍ଦଙ୍କ 
ଭଉଣୀ । ୨ ୦୦ ଶଯ୍ୟା ବିଶିଷ୍ଠ ଡାକ୍ତରଖାନା । ମୟୂରଭଞ୍ଜକୁ ଛାଡ଼ି ମୟୂରଭଞ୍ଜ ଜିଲ୍ଲାକୁ 
ଲାଗି ପଶ୍ଚିମବଙ୍ଗର କିଛି ଅଞ୍ଚଳରୁ ରୋଗୀ ଚିକିତ୍ସା ପାଇଁ ଏଠାକୁ ଆସୁଥୂଲେ । ବିଭିନ୍ନ 
ପ୍ରକାରର ବଡ଼ ବଡ଼ ଅପୋରେସନଵ ଏଠାରେ କରାଯାଉଥୁଲା । ଭଥାର ନିଶା ପ୍ରୟୋଗ 
କରି ବା ସ୍ଥାନୀୟ ନିଶା ପ୍ରୟୋଗ କରି ପେପ୍‌ଟିକ୍‌ ଆଲସାର, ସିଜାରିୟାନନ ସେକ୍ସନ୍‌ 
ଆଦି ଅପୋରେସନ ମୁଁ ଏଠାରେ କରିବାର ସୁଯୋଗ ପାଉଥ୍‌ଲି । ସର୍ଚରୀ ବା ପ୍ରସୂତି 
ବିଭାଗରେ ଉପାଧ୍ୟୁତ୍ତର ଡିଗ୍ରୀ ନ ଥଲେ ସୁଦ୍ଧା ସ୍କାତକ ଡିଗ୍ରୀରେ ଏ ସବ କାର୍ଯ୍ୟ ସେ 
ସମୟରେ କରାଯାଇପାରୁଥଲା । ଆଖୁର ମୋତିଆବିନ୍ଦୁ ଅପୋରେସନ୍‌ ମଧ୍ୟ ଏଠାରେ 
କରାଯାଉଥ୍‌ଲା । ବୃତ୍ତିଗତ ଅଭିଜ୍ଞତା ଯୋଗୁଁ ଏହା କରିବା ସମ୍ଭବ ହେଉଥଲା । ପରେ 
ଉପାଧ୍ୟୁତ୍ତର ଡିଗ୍ରୀଧାରି ବିଭିନ୍ନ ବିଭାଗରେ ବିଶେଷଜ୍ଞମାନେ ପୋଷ୍ିଂ ହେଲେ ଓ ନିଜ 
ନିଜ ବିଭାଗର ଦାୟିତ୍ବ ତୁଲେଇଲେ । 

ବାରିପଦା ଡାକ୍ତରଖାନାରେ ପରସସର ଭିତରେ ଡାକ୍ତରଙ୍କର ବୁଝାମଣା ବେଶ୍‌ 
ଭଲ ଥୁଲା । ସିଭିଲ୍‌ ସର୍ଜନ ଡାକ୍ତର ବ୍ରଜମୋହନ ନନ୍ଦଙ୍କ ନେତୃତ୍ଵରେ ଏକ ଉତ୍ତମ 
ଡାକ୍ତର ଗୋଷ୍ଠୀ ଏଠାରେ କାର୍ଯ୍ୟରତ ଥୂଲେ । ନିଜ ନିଜର ବୃତ୍ତିଗତ ଦାୟିତ୍ଵ ସୂଚାରୁ 
ରୂପେ ତୁଲାଉଥୂଲେ । 

(ro) 

ପରସ୍ପର ଭିତରେ ଥବା ଉତ୍ତମ ବୁଝାମଣାର ଏକ ନିଦର୍ଶନ ଥଲା - ସମସ୍ତ 
ଷ୍ଟାଫ୍ରଙ୍କର ଚେଷ୍ଟାରେ ଏକ ନାଟକ ୧୯୫୯ ସାଲରେ ମଞ୍ଚସ୍ଥ କରାଯାଇ ପାରିଥୁଲା । 

ନାଟକର ନାମ ଥୁଲା - ‘ଢୟମାଲ୍ୟ” - ସେ ସମୟରେ ସିଭିଲସର୍ଚ୍ଚନଙ୍କ 
ଅଫିସରେ କାମ କରୁଥିବା ଶ୍ରୀ ଭଞ୍ଜ କିଶୋର ପଟ୍ଟନାୟକଙ୍କ ଦ୍ଵାରା ଏହା ଲେଖାଯାଇଥୁଲା 
ଓ ଅନ୍ନପୂର୍ଣ୍ଣା ରଙ୍ଗ ମଞ୍ଚରେ ପ୍ରଦର୍ଶିତ ହୋଇ ସାରିଥୂଲା । ଭଞ୍ଜ କିଶୋର ପଟ୍ଟନାୟକ 
ପରବର୍ରୀ କାଳରେ ଏକ ଖ୍ୟାତନାମା ନାଟ୍ୟ ଲେଖକ ହିସାବର ଓଡ଼ିଶାରେ ପରିଗଣିତ 
ହୋଇଥିଲେ । 

ଅବସ୍ଥା କ୍ରମେ ଏହି ନାଟକର ମୂଖ୍ୟ ଅଭିନେତା ହିସାବରେ ବ୍ରଜ ଭୂମିକାରେ 
ମୋ ପରି ଏକ ଅନଭିଜ୍ଞ ବ୍ୟଭ୍ରିକୁ ଅଭିନୟ କରିବାକୁ ପଡ଼ିଥିଲା । ସେ ସମୟର 
ସିଷ୍ଟାର ଟ୍ୟୁଟାର ଶ୍ରୀମତୀ ବିନୋଦିନୀ ପଟ୍ଟନାୟକ ମୁଖ୍ୟ ଅଭିନେତ୍ରୀ ଭୂମିକାରେ ଅଭିନୟ 
କରିଥଲେ । ସେ ଥଲେ ଜଣେ ଖ୍ୟାତି ସଂପନ୍ନ ଅଭିନେତ୍ରୀ ¬ ତେଣୁ ନାଟକ କିଛି 
ପରିମାଣରେ ସଫଳତା ଅର୍ଜନ କଲା । ନାଟକ ପାଇଁ ଆଗ୍ରହ ଥିବା ବାରିପଦାର କେତେକ 
ଭଦ୍ରବ୍ୟକ୍ତି ¬ ଶ୍ରୀଯୁକ୍ତ କୈଳାସ ଚନ୍ଦ୍ର ପତି, ଶ୍ରୀଯୁକ୍ତ ସୁରେଶ ଚନ୍ଦ୍ର ମିଶ୍ର ଓ ନାଟ୍ୟକାର 
ଭଞ୍ଜ କିଶୋର ପଟ୍ଟନାୟକଙ୍କ ଚେଷ୍ଟା ସନ୍ତ୍ନେ ମୋ ଅଭିନୟରେ ଉନ୍ନତି ଆସିଲା ନାହିଁ । 

ପୂଜା ଛୁଟୀରେ ବାରିପଦା ରହଣୀ ସମୟରେ ମୋ ସ୍ତ୍ରୀ ଉର୍ମିଳା ମଧ୍ୟ ଏହି 
ନାଟକ ମଞ୍ଚସ୍ଥ ହେବା ଦେଖୁଥିଲା ¬ ଘରେ ମୋ ମା” ଓ ଭଉଣୀମାନଙ୍କ ଆଗରେ ତାର 
ମତାମତ ଥୁଲା ଯେ - “ମୁଖ୍ୟ ଅଭିନେତାଙ୍କ ବ୍ୟତୀତ ଆଉ ସମସ୍ତଙ୍କ ଅଭିନୟ ବେଶ୍‌ 
ଭଲ ଥୁଲା ।”” 

ଏହି ନାଟକ ପ୍ରଦର୍ଶନ ଏକ ଚେରିଟି ସୋ' ହିସାବରେ ପ୍ରଦର୍ଶିତ ହୋଇଥଲା । 
ଚେରିଟିରୁ ଯେତିକି ରୋଜଗାର ହେଲା - ମଞ୍ଚର ଖର୍ଚ୍ଚ ସେଥ୍‌ରୁ ବାଦ୍ଧ ଦେଇ ବେଶ୍‌ 
କିଛି ବଳକା ଟଙ୍କା ରହିଲା ଓ ତାହା ରେଡ଼କ୍ରସ ପାଣ୍ଠି ହିସାବରେ ରଖାଗଲା । ଏହା 
ପରଠାରୁ ବାରିପଦା ଡାକ୍ତରଖାନାରେ ପ୍ରତିବର୍ଷ ଚେରିଟିରେ ଏକ ନାଟକ ମଞ୍ଚସ୍ତ 
କରାଯାଉଥୁୂଲା ଓ ବଳକା ପଇସା ରେଡ଼କ୍ରସ ପାଣ୍ଠିକୁ ଆସୁଥୂଲା ! ଏହି ପାଣ୍ବିରୁ ଗରୀବ 
ରୋଗୀକୁ ସାହାଯ୍ୟ ଓ ଅନ୍ୟାନ୍ୟ ସମାଜ ସେବା କାମକୁ ସାହାଯ୍ୟ କରାଯାଏ । ମୁଁ 
ଇଂଲଣ୍ଡର ଫେରିବାପରେ ବାରିପଦା ଡାକ୍ତରଖାନା ଡ୍ରାମାଟିକ୍‌ ଏସୋସିଏନର ନିମନ୍ତ୍ରଣ 
ପ୍ରତିବର୍ଷ ପାଉଥୁଲି - ଡ୍ରାମା ଦେଖୁଯିବାକୁ । ଏହା ବୋଧହୁଏ ପ୍ରଥମ ନାଟକରେ 
ଅଭିନୟ କରିଥୁବା ମୁଖ୍ୟ ଅଭିନେତାକୁ ସମ୍ମାନ ପ୍ରଦର୍ଶନର ଏକ ସୂଚନା । 

(re) 

ବାରିପଦାରେ ଜଏନ୍‌ କଲା ପରେ ପରେ ମୋ ବିବାହ ସଂକ୍ରାନ୍ତ ଆଲୋଚନା 
ଆରମ୍ଭ ହେଲା । ସିଦ୍ଧାନ୍ତ ହେଲା ¬ କଟକ ରାଜାବଗିଚାର ଅବସରପ୍ରାପ୍ତ ଆଇ.ଏ.ଏସ୍‌. 
ଶ୍ରୀଯୁକ୍ତ ଭାବଗ୍ରାହୀ ମିଶ୍ରଙ୍କର ୪ର୍ଥ କନ୍ୟା ଉର୍ମିଳା ସହିତ ମୋ ବିବାହ ହେବ। ଉର୍ମ୍ିଳାକୁ 
ମୁଁ ଆଗରୁ ଦେଖ୍ସାରିଥୂଲି - ସେ ପଟରୁ ହଁ ଶୁଣିଲା ପରେ ମୁଁ ମଧ୍ୟ ହଁ କଲି । ଉର୍ମିଳା 
୫ମ ବାର୍ଷିକି ବଟାନି ଛାତ୍ରୀ - ରେଭେନ୍ଵା କଲେଜରେ ପଢ଼େ । ସେ ଯେ ଭବିଷ୍ୟତରେ 
ରୋଜଗାର କରି ମୋ ସହିତ ମିଶି ମୋର ବଡ଼ ପରିବାରର ଦାୟିତ୍ଵ ଉଠାଇପାରିବ 
ସେ ବିଶ୍ବାସ ମୋର ଆସିସାରିଥୁଲା । 

ମଣିଷ ଜୀବନରେ ବିବାହ ବନ୍ଧନ ଏକ ଅତି ପବିତ୍ର ବନ୍ଧନ । ପୁଅ ଝିଅ ଏହି 
ବନ୍ଧନକୁ ନେଇ ବହୁତ ସ୍ଵପ୍ନ ଦେଖ୍‌ଥାନ୍ତି । ଆଗ୍ରହର ସହିତ ଏହି ଦିନକୁ ଅପେକ୍ଷା 
କରିଥାନ୍ତି । ଦୁଇଟି ହୃଦୟର ମିଳନ ସଫଳ ଜୀବନର ସନ୍ଦେଶ ଦିଏ । ପୁରୁଷ ସ୍ତ୍ରୀ 
ପ୍ରତ୍ୟେକ ପ୍ରତ୍ୟେକର ପରିପୂରକ ଓ ଦୁଇଟି ହୃଦୟର ମିଳନ ଜୀବନର ଆଭିମୁଖ୍ୟ । 

କିନ୍ତୁ ମୁଁ ବେଶ ଅନୁଭବ କରିପାରିଲି ଯେ ମୋର ବିବାହକାର୍ଯ୍ୟ ସମ୍ପୂର୍ଣ 
ହେବା ବହୁତ ସମସ୍ୟା ବହୁଳ ହେବ । 

ବିବାହ ନିର୍ଦିଷ୍ଟ ହେଲା ସତ ¬ କିନ୍ଧୁ ବିବାହ ପରିଚାଳନା କେମିତି ହେବ ସେ 
ବିଷୟରେ ମୋତେ ଘୋର ମାନସିକ ଦୃନ୍ଦ୍ର ଭିତରେ କାଟିବାକୁ ପଡ଼ିଲା । 

ମାନସିକ ଦ୍ଵନ୍ଦରର ଅସଲ କାରଣ ହେଲା ମୋର ପାରିବାରିକ ସମୀକରଣ । 
ଗୋଟିଏ ପଟେ ମୋ ମା, କକେଇ, ଭାଇ, ଭଉଣୀ ¬ ଅନ୍ୟ ପଟେ ଭବତୋଷବାବ୍ରଙ୍କ 
ପରିବାର ¬ ବାପାଙ୍କ ମୃତ୍ୟୁପରଠାରୁ ମୁଁ ତାଙ୍କୁ ପିତୃସ୍ଥାନରେ ଦେଖ୍‌ଆସିଛି । ତାଙ୍କ 
ସ୍ତ୍ରୀଙ୍କର ମୋ ପ୍ରତି ଅନାବିଳ ସ୍ବେହ ଶ୍ରଦ୍ଧା ଯୋଗୁଁ ସେ ମଧ୍ଯ ଥୁଲେ ମାତୃସ୍ଥାନୀୟା । ତାଙ୍କ 
ପିଲାମାନେ ମୋତେ ବଡ଼ଭାଇ ହିସାବରେ ସମ୍ମାନ ଦେଉଥୂଲେ । 

ଭବତୋଷ ବାବୁଙ୍କର ଇଚ୍ଛା ଉର୍ମିଳା ସହରର ଝିଅ - ମଫସଲରେ ଚଳିବା 
ତା ପକ୍ଷେ ସମ୍ଭବ ନୁହେଁ । ସେ ବିବାହର ସବୁ କାର୍ଯ୍ୟ ବାରିପଦାରେ ହେବ । ମୋର 
ମା ଭଉଣୀମାନଙ୍କ ଇଚ୍ଛା ଗୀରେ ବାହାଘର ହେବ | ସେଥ୍‌ରେ ସମସ୍ତଙ୍କର ଭାଗ ନେବାର 
ଅଛି । ପୁଅ ବାହାଘର - ମା, ର କାମ ବହୁତ ଅଛି । ମା ପୁଅକୁ ବିବାହ ପାଇଁ 
ଖୋଇପେଇ, ଆଞ୍ଜଳୀ ଦେଇ ବିଦାକରେ - ସେ ଏ କାମ ନ କରିବ କେମିତି ? 
ଗାରେ ସାଇପଡ଼ିଶା ଭାଇ ଭଉଣୀ ସମସ୍ତେ ଏ ଉତ୍ସବରେ ଭାଗିଦାରୀ ହେବା କଥା ¬ 
ତାଙ୍କୁ କେମିତି ଏଥୂରୁ ବଞ୍ଚତ କରାଯିବ । 

(୮୨) 

ମୋର ପିଉସୀ ନାନୀଙ୍କର ଝିଅମାନେ ଅଡ଼ି ବସିଲେ ଗାଁରେ ହିଁ ବାହାଘର 
ହେବ । 

ଏ ବିବାଦୀୟ ପରିସ୍ଥିତିର ସମାଧାନ କଣ ? ଦେଖ ବସିଲେ ବିବାଦୀୟ 
ପରିସ୍ଥିତି ଦୂଇପଟର ମୋ ପ୍ରତିଥ୍‌ବା ସ୍ବେହ ଶ୍ରଦ୍ଧାର ଲଢେଇ । କୌଣସି ପଟକୁ ମୁଁ 
ଉପେକ୍ଷା କରି ପାରିବି ନାହିଁ । ଭବତୋଷବାବୁ ଓ ତାଙ୍କ ପରିବାରର ମୋ ପାଇଁ ଯେଉଁ 
ଶ୍ରଦ୍ଧା ତାହା ଥୁଲା ସ୍ଵଚ୍ଛ ଓ ଅନାବିଳ । ପିଲାଦିନରୁ ମା'ର ସ୍ବେହ ଶ୍ରଦ୍ଧା ପାଇ ମୁଁ ବଢ଼ିଛି । 
ବାପାଙ୍କ ମୃତ୍ୟୁପରେ ମୋ ଉପରେ ତାର ବହୁତ ଆଶା ¬ ତାକୁ ନିରାଶ କରିବା ମୋ 
ପକ୍ଷେ ସମ୍ଭବ ନୁହେଁ । କୌଣସି କାର୍ଯ୍ୟକାରୀ ସମାଧାନର ପନ୍ଥା ବାହାର କରିବା 


ଆବଶ୍ୟକ । ମୋତେ ହିଁ ଶେଷରେ ଏହି ପ୍ରସ୍ତାବ ଦେବାକୁ ପଡ଼ିଲା । 


ମୋ ବିବାହ ପୂର୍ବରୁ ସିଭିଲ ସର୍ଜନ ମୋତେ ଗୋଟିଏ ସରକାରୀ କ୍ବାର୍ଟର 
ଆଲଟ କରିଥୁଲେ ! ମୁଁ ପ୍ରସ୍ତାବ ଦେଲି ସେହି କ୍ଵାର୍ଟରରୁ ବର ବାହାରି ଆମ ଗାକୁ 
ଯିବ । ବାରିପଦାରୁ ଭଵବତୋଷବାବୁ ମୋର କେତେକ ସାଙ୍ଗ ବରଯାତ୍ରୀ ହିସାବରେ 
ଯିବେ । ନୀତିନିୟମ ଅନୁସାରେ ଗାରୁ ବର ଅନୁକୂଳ କରି ବାହାରିବ ଆମ ଘରୁ । ମା 
ଓ ଭଉଣୀମାନଙ୍କର ଯେମିତି ଯାହା କରିବାର ନିୟମ ଅଛି ସେମାନେ ସେଠାରେ ତାହା 
କରିବେ । ମୋର ଜଣେ କକେଇ ଗାରୁ ବରଯାତ୍ରୀ ଦଳରେ ସାମିଲ ହେବେ । ଗାଡ଼ିରେ 
ବର ବରଯାତ୍ରୀ ବାଲେଶ୍ବର ପର୍ଯ୍ୟନ୍ତ ଯାଇ ବାଲେଶ୍ବରରୁ କଟକ ଟ୍ରେନରେ ଯିବେ । ତା 
ପର କାର୍ଯ୍ୟକଳାପ ଭବତୋଷବାବୁ ଠିକ୍‌ କଲେ । କଟକରେ ତାଙ୍କ ବନ୍ଧୁ ଦୁର୍ଗାଚରଣ 
ପାଢ଼ୀଙ୍କ ଘରେ ବର ବରଯାତ୍ରୀ ପହଞ୍ଚବେ ! ସେଠାରୁ ବ୍ୟାଣ୍ଡ ପାର୍ଟି ସହ ବର ଓ 
ବରଯାତ୍ରୀ ରାଜାବଗିଚାର ଭାଗଗ୍ରାହୀ ମିଶ୍ରଙ୍କ ଘରକୁ ଯିବେ । 


ବିବାହ କାର୍ଯ୍ୟ ସମ୍ପର୍ଣ୍ଣ ହେଲାପରେ ତା' ପରଦିନ ବରକନ୍ୟା ଟ୍ରେନ୍ରରେ 
ବାଲେଶ୍ଵର ଆସି ସେଠାରୁ କାର୍‌ ଯୋଗେ ଗାଁକୁ ଆସିବେ । ବରକନ୍ୟାକୁ ପ୍ରଥମେ 
ଗାରେ ମା ଓ ଭଉଣୀମାନେ ବନ୍ଦାପନା କରି ଘରକୁ ନେବେ ଓ ଅନ୍ୟାନ୍ୟ ଯାହା ନୀତି 
ନିୟମ ସେହି ଅନୁସାରେ କାମ ଗାରେ ହେବ । ତା ପରେ ବରକନ୍ୟା ବାରିପଦା 
ଫେରିବେ ଓ ମୋତେ ମିଳିଥ୍‌ବା ସରକାରୀ କ୍ଵାର୍ଟରକୁ ଯିବେ । ସେଠାରେ ବରକନ୍ୟାଙ୍କୁ 
ଭବତୋଷ ବାବୁଙ୍କ ସ୍ତ୍ରୀ ଗାଡ଼ିରୁ ଓହ୍ଲାଇ ଘରକୁ ନେବେ । 

ଏହି କାର୍ଯ୍ୟକାରୀ ପ୍ରସ୍ତାବର ସ୍ରଷ୍ଟା ମୁଁ ହୋଇସୁଦ୍ଧା ବେଶ୍‌ ଜାଣିପାରୁ ଥୁଲି 
ଏଥୁରେ ମୋ ମା ଭଉଣୀ ଆଦୌ ସନ୍ତୁଷ୍ଠ ନ ଥିଲେ । ସେହି ପ୍ରସ୍ତାବ ଅନୁସାରେ 
କଟକରେ ବିବାହ କାର୍ଯ୍ୟ ସମ୍ଚନ୍ ହେଲା । 

ଯାହା ହେଉ ଏହି କାର୍ଯ୍ୟକାରୀ ପ୍ରସ୍ତାବ ଅନୁସାରେ ବରକନ୍ୟା ବାଲେଶ୍ବରରୁ 
ଗାଁ ଦେଇ ବାରିପଦା ଆସିଲେ । 

ବାଲେଶ୍ଵର ଷ୍ଟେସନରୁ ବରକନ୍ୟାଙ୍କୁ ଯିଏ ଗାଡ଼ିରେ ଆଣିଥ୍‌ଲେ ସେ ଥୁଲେ 
ଆମର ଚନ୍ଦ୍ରମୋହନ ଭାଇ । ତାଙ୍କୁ ବାଲେଶ୍ଵର ଷ୍ଟେସନରେ ଦେଖ୍‌ ମୁଁ ଅତ୍ୀନ୍ତ ଆଶ୍ଚର୍ଯ୍ୟ 
ହୋଇଥ୍‌ଲି । ପରେ ଜାଣିଲି ଭବତୋଷ ବାବୁ ତାଙ୍କୁ ଖବର ଦେଇଥୁଲେ ଓ ବରକନ୍ୟାଙ୍କୁ 
ବାଲେଶ୍ବରରୁ ଦୁର୍ଗାପୁର ଦେଇ ବାରିପଦା ଆଣିବାକୁ ଅନୁରୋଧ କରିଥୁଲେ । ଚନ୍ଦ୍ରମୋହନ 
ଭାଇ ଓ ଭବତୋଷବାବୁଙ୍କର ବହୁତ ଆଗରୁ ଚିହ୍ନାପରିଚୟ ଥୂଲା । ମୋ ପରିବାର 
ସହିତ ଭାଇଙ୍କର ଘନିଷ୍ଠତା ମଧ୍ୟ ସେ ଜାଣିଥୁଲେ । 

ଭାଇଙ୍କୁ ଦେଖ୍‌ ମୋର ମନେପଡ଼ିଲା ଭାଇଙ୍କର ବାହାଘର କଥା । ସେ 
ବାହାଘର ପାଇଁ କନ୍ୟା ନିରୂପଣ କରିଥୁଲେ ମୋର ବାପା ଓ ମା । ବାହାଘରର ପ୍ରତିଟି 
କାର୍ଯ୍ୟ ଆଦିବାସୀ ରୀତି ଅନୁସାରେ କାର୍ଯ୍ୟକାରୀ କରାଯାଇଥୁଲା । ମୋ ବାପା ମା 
ସେଥୁରେ ହସ୍ତକ୍ଷେପ କରିନଥୁୂଲେ । ଯଦିଓ ଭାଇଙ୍କ ପ୍ରତି ମୋ ମା ବାପାଙ୍କର ଅକୃତ୍ତିମ 
ପୁତ୍ରସ୍ପେହ ଭରପୁର ଥୁଲା ଭାଇଙ୍କର ମା, ମାମୁଁ ମାଇଁ ଓ ଅନ୍ୟାନ୍ୟ ସାହି ଲୋକ ଏ 
ବାହାଘରରେ ଯେମିତି ଭାଗନେବାକଥା ସେମିତି ନେଇଥୁଲେ । କିନ୍ତୁ ମୁଁ ମୋ ବାହାଘରରେ 
ମୋର ମା, ଭଉଣୀ କକେଇ ଓ ଗାଁ ଲୋକଙ୍କଠାରୁ ଏମିତି ବିଛିନ୍ନ ହୋଇଯାଉଛି କାହିକି ? 
ଭବତୋଷବାବୁ ଓ ତାଙ୍କ ସ୍ତ୍ରୀଙ୍କର ସ୍ନେହ ଶ୍ରଦ୍ଧା ମୋତେ ଏତେ ପରିମାଣରେ ବାନ୍ଧି 
ରଖ୍ଥଲା ଯେ ମୁଁ ଆପରି କରିପାରୁନଥ୍ଲି । କିନୁ ଏହାର ସମୀଚୀନତା ଉପରେ ପ୍ରଶ୍ନବାଚୀ 
ରହିଯାଉଥୁଲା । 

ଦୁର୍ଗାପୁରରେ ଗାଡ଼ ପହଞ୍ଚବା ପରେ ବରକନ୍ୟାଙ୍କୁ ଗାଡ଼ରୁ ଓହ୍ଲାଇଲା ପରେ 
ମା ଓ ଖୁଡ଼ୀ ଆଦି ଯେମିତି ବନ୍ଦାପନା କରିବା କଥା ସେମିତି କରିଥୁଲେ । ଅନ୍ୟାନ୍ୟ 
ନୀତିନିୟମ ଓ ଲୋକାଚାର ଯାହା ହେବା କଥା ହେଲା । ତା' ପରେ ଆମେ ଆସିଲୁ 
ମୋର କ୍ଵାର୍ଟରକୁ । ଭବତୋଷବାବୁଙ୍କ ସ୍ତ୍ରୀ ଆମକୁ ଗାଡ଼ିରୁ ଓହ୍ଲାଇ ଭିତରକୁ ଆଣିଲେ । 
ରହିବା ପାଇଁ କ୍ଵାଟରରେ ସବୁ ବନ୍ଦୋବସ୍ତ କରାଯାଇଥୁଲା । ଗାରୁ ବିଦାୟ ନେଇ 

ବାରିପଦା ଆସିବା ବେଳକୁ ମୋ ମା”, ଭଉଣୀମାନଙ୍କର କାନ୍ଦକାନ୍ଦ ମୁହଁ ମୋତେ 
ବେଶ୍‌ ବିଚଳିତ କରିଥଲା | 

ତାପର କାମ ଚତୁର୍ଥୀ କାମ - ଚତୁର୍ଥୀ ଦିନ ସକାଳେ ବରକନ୍ୟା ଗାଡ଼ିରେ 
ଗାକୁ ଆସିଲେ । ଦିନବେଳେ ଆମ ଘରେ ଚତୁର୍ଥୀ ଶ୍ରାଦ୍ଧ ଇତ୍ୟାଦି ଅନ୍ୟାନ୍ୟ ଉପଚାର 
ସମାହିତ ହେଲା । ଗାଁରେ ସରଳ ନିରାଡ଼ମ୍ବର ଚତୁର୍ଥୀ ଭୋଜି ମୋ ପରିବାର ଲୋକଙ୍କ 
ଓ ଗା ଲୋକଙ୍କ ପାଇଁ ଅନୁଷ୍ଠିତ ହେଲା । ସନ୍ଧ୍ୟାରେ ବରକନ୍ୟା ବାରିପଦା 
ଫେରିଆସିଲେ । 

ମୋ ପରିବାର ଓ ଭବତୋଷ ବାବୁଙ୍କ ପରିବାର ଭିତରେ ବେଶ୍‌ ଭାଗ ବଣ୍ଟାରେ 
ବିବାହ କାର୍ଯ୍ୟ ସମ୍ପର୍ଣ୍ଣ ହେଲା । 

ବିବାହର ୭ ଦିନ ପରେ ଉର୍ମିଳା ଗଲା କଟକ । କଲେଜ ଖୋଲି ଯାଇଥୁବାରୁ 
ତାକୁ କ୍ଲାସରେ ଯୋଗଦାନ କରିବାକୁ ପଡ଼ିବ । ତାର ପ୍ରିଭିୟସ୍‌ ପରୀକ୍ଷା ସେଇବର୍ଷ 
ଦେବାର ଥୁଲା । 

ଏ ବିବାହ କାର୍ଯ୍ୟ ସାତ ଦିନ ଭିତରେ ମୁଁ କେବଳ ତିନି ଦିନ କାଜୁଆଲ୍୍‌ ଲିଭଵ 
ନେଇଥିଲି । ଦୂଇଦିନ ଛୁଟି ବିବାହ ପାଇଁ କଟକ ଯିବା ଆସିବା ଓ ତୃତୀୟ ଦିନ ୪ର୍ଥୀ 
କାମରେ ଗାକୁ ଯିବା ପାଇଁ । ବାକି ଦିନମାନଙ୍କରେ ଡାକ୍ତରଖାନା ଡିଉଟି କରୁଥୁଲି । 
ତିନି ଦିନ ଛୁଟି ନେଇ ବିଭାଘର । ପରେ ଏହା ଏକ ଆଲୋଚନାର ବିଷୟ ହୋଇଥଲା ! 

ମୋ ବିବାହ ସମ୍ପର୍କରେ ଆଉ କେତୋଟି କଥା ଲେଖୁବା ଆବଶ୍ୟକ ମନେ 
କରୁଛି । ବିବାହ ତାରିଖ ଥଲା ୧୦ ମେ ୧୯୫୯ - ବିବାହ ନିମନ୍ତ୍ରଣ ମା ନାମରେ 
ଛପା ଯାଇ ବନ୍ଧୁ ବାନ୍ଧବଙ୍କୁ ଦିଆଯାଇଥୂଲା । ମୋ ନାମରେ ମଧ୍ୟ ଫଟୋ ପ୍ରିଣ୍ଟ କରି ମୁଁ 
ନିମନ୍ତ୍ରଣ ପତ୍ର ତିଆରି କରିଥୁଲି ଅଳ୍ପ କେଇଖଣ୍ଡ । ମୋ ବନ୍ଧୁମାନଙ୍କୁ ଦେବାକୁ । ସେ 
ଫଟୋ ପ୍ରିଣ୍ଟ୍‌ରେ ଉର୍ନତିଳାର ଓ ମୋର ଛବି ଥୁଲା | ବନ୍ଧୁମାନଙ୍କ ଭିତରୁ କେତେକ ସେ 
ନିମନ୍ତଣଙ୍କୁ ବହୁତ ଦିନ ଧରି ସାଇତିଥୁବାର ମୁଁ ଜାଣିଛି । ଆମ ଘର ଆଲବମ୍‌ରେ ଏ 
ଯାକେ ତାହା ଅଛି । 

ନବ ବଧୁକୁ ଉପହାର ଦେବାକୁ କୌଣସି ଶାଢ଼ୀ ବା ଗହଣା ମୁଁ କିଣି 
ପାରିନଥୁଲି । ଗୋଟିଏ ମଣ୍ଟବ୍ଙ୍କେ କଲମ ଉର୍ମିଳାକୁ ଦେଇଥିଲି । ମୋ ବିବାହ ଉତ୍ସବରେ 
ବାରିପଦାରେ ଭୋଜିଭାତ କରିବାକୁ ମୋର ଆର୍ଥକ ସ୍ଵଚ୍ଛଳତା ନ ଥୁଲା । ଆଗରୁ 

କହିଛି ଚତୃର୍ଥୀ ଦିନ ଗାରେ ଏକ ସରଳ ନିରାଡ଼ମ୍ବର ଭୋଜିରେ ମୋର ଘରଲୋକେ, 
ବନ୍ଧୁ ବାନ୍ଧବ ଓ ଗାଲୋକଙ୍କୁ ଆପ୍ୟାୟିତ କରିଥୂଲୁ ! ବାରିପଦାକୁ ଯେଉଁମାନେ ବୋହୂ 
ଦେଖବାକୁ ଆସୁଥୂଲେ ସେମାନଙ୍କୁ ସ୍ଟ୍ଵାସ୍‌ ଗ୍ଲାସଟିଏ ଓ କେତେବେଳେ କେମିତି ମିଠାଟିଏ 
ଦିଆଯାଉଥୁଲା । 

ବର୍ରମାନ ଭାବୁଛି ଏ ବିବାହ ପରିସ୍ଥିତିକୁ ଆଉ ଟିକେ ବିଶ୍ଲେଷଣ କରିବାକୁ । 
ଚନ୍ଦ୍ରମୋହନ ଭାଇ ୮-୯ ବର୍ଷରୁ ଆମ ଘରେ ବଢ଼ିଲେ । ତାଙ୍କର ଶିକ୍ଷା, ସାମାଜିକ 
ଚଳନ ସବୁ ଆମରି ଘରେ ହୋଇଥଲା । ତାଙ୍କ ପାଇଁ କନ୍ୟା ଠିକ୍‌ କଲେ ମୋ ବାପା ଓ 
ମା । ମୋ ବାପା ମାଙ୍କର ଉପଦେଶ ଅନୁସାରେ ତାଙ୍କର ବିବାହ କାର୍ଯ୍ୟ ସମ୍ପର୍ଣ୍ଣ ହୋଇଥଲା 
¬ ସେଥ୍‌ରେ ଭାଇଙ୍କର ମା, ମାମୁଁ ମାଇଁ ଓ ସାଇଲୋକେ ପୂର୍ଣ୍ଣଠପ୍ରାଣରେ ଉପଭୋଗ 
କରିଥୁଲେ । ମୋ ପିତାଙ୍କ ମୃତ୍ୟୁ ପରେ ଭବତୋଷ ବାବରଙ୍କ ଘରେ ମୁଁ ୧୯୫୧ରୁ ମୋ 
ବିବାହ କାର୍ଯ୍ୟ ବା ୧୯୫୯ ପର୍ଯ୍ୟନ୍ତ ସେ ଘରର ପୁଅ ହିସାବରେ ସ୍ଥାନ ପାଇଆସିଛି । 
ଆର୍ଥକ ନ ହେଲେ ମଧ୍ଯ ତାଙ୍କଠାରୁ ପିତୃସ୍ଥାନୀୟ ସାହାଯ୍ୟ ସହଯୋଗ ବହୁତ ପାଇଛି । 
ମୋ ପାଇଁ କନ୍ୟା ନିରୂପଣ ସେ କଲେ । ସେଇଟି ଥୁଲା ତାଙ୍କର ମୋ ପ୍ରତି ସ୍ବେହ ଓ 
ବାସଲ୍ୟର ଅଭିବ୍ୟର୍ତି । ଏ କାର୍ଯ୍ୟଟି କରିବାକୁ ମୋ ମା'ର ଯୋଗ୍ୟତା ନ ଥଲା । 
ତାଙ୍କର ଯେଉଁ ଯୁକ୍ତି ଥଲା ଉର୍ମିଳା ସହରରେ ବଡ଼ିଛି ଗୀରେ ଚଳିବା ତା ପକ୍ଷେ ସମ୍ଭବ 
ନୁହେଁ । ଏ ଯୁକ୍ତି କେତେଦୂର ସମୀଚୀନ ? ମୋ ବାପାଙ୍କ ପାଖରେ ଚନ୍ଦ୍ରମୋହନ ଭାଇ 
ଓ ଭବତୋଷବାବୁ ଓ ତାଙ୍କ ସ୍ତୀଙ୍କ ପାଖରେ ମୁଁ ନିଶ୍ଚୟ ଏକ ସମାନ୍ତରାଳ ସାମଞ୍ଜସ୍ୟ 
ଥିବା ଅବସ୍ଥା । ଚନ୍ଦ୍ରମୋହନ ଭାଇଙ୍କ ପରିବାର ସହିତ ଆମ ପରିବାରର ୩ୟ ପିଢ଼ୀ 
ଯାଏ ଘନିଷ୍ଠତା ତିଷ୍ଠି ଆସିଛି କିନ୍ଧ ମୋ କ୍ଷେତ୍ରରେ ଭବତୋଷବାବୁଙ୍କ ପରିବାର ସହିତ 
ସମ୍ପର୍କରେ କାହିଁକି ଏତେ ଶିଘ୍ର ଅବନତି ସୃଷ୍ଟି ହେଲା ? ଭବିଷ୍ୟତରେ କଣ ଏହାର 
ଉତ୍ତର ମିଜିପାରିବ ? 

ବିବାହ ପରେ ପରେ ମୋତେ ମିଳିଥୁବା କ୍ବାର୍ଟର ଅନ୍ୟ ଡାକ୍ତରଙ୍କୁ ଆଲଟ୍‌ 
ହେଲା । ପରେ ବୁଝିଲି ମୋର ବିବାହ ସୁବିଧା ପାଇଁ ଭବଵବତୋଷବାବୁଙ୍କ ଚେଷ୍ଟାରେ 
ସିଭିଲ ସର୍ଜନ ଡା. ନନ୍ଦ ସେ କ୍ଵାର୍ଟରଟି ମୋତେ ଆଲଟ୍‌ କରିଥୁଲେ । ତେଣୁ ବିବାହ 
କାର୍ଯ୍ୟ ସମ୍ପର୍ଣ୍ଣ ପରେ ସେ କ୍ବାର୍ଟର ମଧ୍ୟ ଚାଲିଗଲ । ବିବାହ ପୂର୍ବରୁମୋ ପାଇଁ ୨ଟି 
ଖଟ, ଗଦି, ବିଛଣା ଚାଦର, ବେଡ଼ କଭର, ମଶାରୀ ଆଦି ତିଆରି ହୋଇଥଲା । କାଠ 

ଖଟ ସେ ସମୟରେ କାନାୟ ବାବୁଙ୍କ କାଠ କାରଖାନାରେ ବରାଦରେ ହୋଇଥଲା । 
ସରକାରୀ ଘରେ ସେତିକି ପଡ଼ିଥୂଲା । କଳାହାଣ୍ଡିରେ କାମ କଲା ସମୟରେ ମୁଁ ମୋ 
ପାଇଁ କିଛି ବାସନ କୁସନ କରିଥୁଲି ସବୁ ଷ୍ଟିଲର ! ବିଜୟନଗରରୁ ତାହା ସବୁ କିଣିଥୁଲି । 
ଥାଳି, ଗିନା, ଗ୍ାସ, କରେଇ ଇତ୍ୟାଦି । କଳାହାଣ୍ଡିରେ ମୋର ନିଜ ରୋଷେଇରେ 
ତାହା ଲାଗୁଥିଲା ! ବିବାହ ପରେ ସେ ହେଲା ଆମ ପାଇଁ ଆମର ବାସନ କୁସନ । ତା 
ଛଡ଼ା ବିବାହପରେ ଶଶୂର ଘରୁ ମଧ୍ୟ ଥାଳୀ, ଗ୍ଲାସ ଇତ୍ୟାଦି କଣ ମିଳିଥୁଲା । ଘର 
କହିଲେ ମୋ ଜିନିଷ ଭିତରେ ବିଛଣା ଓ ରୋଷେଇ ଘର ପାଇଁ କିଛି ବାସନକୁସନ । 
ବାଲଟି ଇତ୍ୟାଦି ବିବାହ ପରେ ପରେ ମୁଁ ବାରିପଦା ବଜାରରୁ କିଣିଥୂଲି । ଏ ସମସ୍ତ 
ଜିନିସ ସରକାରୀ କ୍ଵାଟରରୁ ବୁହା ହୋଇ ଆସିଲା ଭବତୋଷ ବାବୁଙ୍କ ଘରକୁ । ଖଟ 
ଖୋଲାହୋଇ ପ୍ୟାକ୍ର ହେଲା । ବିଛଣା ମଧ୍ୟ ସେମିତି ବନ୍ଧା ରହିଲା । ମୁଁ ଭବତୋଷ 
ବାବୁଙ୍କ ଘରେ ଯେମିତି ବିବାହ ପୂର୍ବରୁ ଶୋଉଥୁଲି ସେମିତି ଶୋଇଲି । ତାଙ୍କ ପୁରର 
ପୂର୍ବ ଠାକୁର ଘରେ (ପରେ ସେଇଟି ଶୋଇବାଘର ହେଲା) ମୋ ଜିନିଷ ବନ୍ଧା ହୋଇ 
ରହିଲା । 

ମେ ମାସରେ ବିବାହ - ତା ପରେ ପରେ ଖରାଛୁଟିରେ ଉର୍ସ୍ତିଳାର ବାରିପଦା 
ଆସିବା ଠିକ୍‌ ହେଲା । ଭବତୋଷ ବାବ୍ରଙ୍କ ଚେଷ୍ଟାରେ ଜୁବୁଲି ଲାଇବ୍ରେରୀ ପାର୍ଶ୍ବରେ 
ବୈଶିଙ୍ଗାର ହରିଶ୍ଚନ୍ଦ୍ର ପଣ୍ଡାଙ୍କର ନୂଆ ତିଆରି ଘରଟି ୮- ୧୦ ଦିନ ପାଇଁ ଭଡ଼ା ନିଆଗଲା 
ମୋ ପାଇଁ । ମୋର ବିଛଣା, ବାସନ କୁସନ ସବୁ ସେ ଭଡ଼ାଘରକୁ ବୃହାଗଲା । 
ସେଠାରେ ପୁଣି ଉର୍ମିଳା ସହ ୮- ୧୦ ଦିନ କାଟିବାର ବନ୍ଦୋବସ୍ତ କରାଗଲା । ଉର୍ମମିଳାକୁ 
ବାଲେଶ୍ବର ଷ୍ଟେସନରୁ ମୁଁ ଆଣିବାକୁ ଯାଇଥୁଲି । ସେଠାରୁ ଆମେ ଆସି ଭଡ଼ାଘରେ 
ପହଞ୍ଚଲୁ । କିନ୍ଧୁ ଆମ ପାଇଁ ମା ସୁଖଲତା ସବୁ ରନ୍ଧାବଢା କରି ରଖୁଥୁଲେ । ଆମେ 
ତାଙ୍କ ମାତୃ ସୁଲଭ କାର୍ଯ୍ୟ ଯୋଗୁଁ ବିନା ଅସୁବିଧାରେ ରହିଲୁ । ପ୍ରତିଦିନ ସକାଳେ ସେ 
ତାଙ୍କ ଘରୁ ଆସି ଆମ ପାଇଁ ଚାଠାରୁ ଆରମ୍ଭ କରି ଜଳଖୁଆ, ଦିନଓଳି ଖୁଆ, ରାତିର 
ଖ୍ଆ ସବୁ ସେ ନିଜେ ପ୍ରସ୍ତୁତ କରି ଦିଅନ୍ତି । ଉର୍ମିଳା ହୁଏତ ତାଙ୍କୁ ଟିକେ ସାହାଯ୍ୟ 
କରୁଥବ । ମୁଁ ଜାଣିଛି ମୁଁ ଡିଉଟିରେ ଡାକ୍ତରଖାନା ଚାଲିଯାଏ ଓ ଖାଇଲାବେଳକୁ 
ମାତୃସ୍ବେହର ନିଦର୍ଶନ - ଆମ ପାଇଁ ସବୁ ଖାଦ୍ୟ ପ୍ରସ୍ତୁତ ହୋଇଥାଏ । 

ପଛକୁ ଚାହିଁ ଆଜି ପ୍ରଶ୍ନ ଉଠୁଛି ¬ ଏ ସବୁ ବନ୍ଦୋବସ୍ତ କାହିଁକି ? ଉ୍୍ମିଳାକୁ 
ଧରି ବାରିପଦାର ସେଇବାପା ଓ ମାଙ୍କ ପାଖରେ ତାଙ୍କ ଘରେ ଆମେ କଣ ରହିପାରନ୍ତୁନି ? 
ଭଡ଼ାଘରର ଆବଶ୍ୟକତା କାହଁକି ? ଉତ୍ତର ପାଇବାରେ ବିଶେଷ ଅସୁବିଧା ହେଲାନି । 
ସାମାଜିକ ସ୍ଵୀକୃତି - ସେ ଘରେ ପୁଅବୋହୁ ହିସାବରେ ଆମକୁ ସାମାଜିକ ସ୍ଵୀକୃତି 
ମିଳିବାରେ ଭବତୋଷ ବାବ୍ରଙ୍କର ନିଶ୍ଚୟ ସନ୍ଦେହ ଥୁଲା । ତାଛଡ଼ା ମୁଁ ଜାଣିନି ମୋ 
ଶାଶୁ ଶଶ୍ଵରଙ୍କ ପାଖରେ ମୋର କିପରି ପରିଚୟ ସେ ପ୍ରତିପାଦନ କରିଛନ୍ତି - ମୋର 
ନିଜର ଜନ୍ମକରା ମା, ମୋର କକେଇ, ଭାଇଭଉଣୀ ଅଛନ୍ତି ବୋଲି ସେ କହିଛନ୍ତି - 
ତେଣୁ ଉର୍ମିଳା ସହିତ ତାଙ୍କ ଘରେ ପୁଅ, ବୋହୁ ହିସାବରେ ରହିଲେ, ମୋ ଶାଶୁ 
ଶଶୁରଙ୍କ ସମର୍ଥନ ମିଳିବା ନେଇ ମଧ୍ୟ ନିଶ୍ଚୟ ତାଙ୍କର ସନ୍ଦେହ ବା ଆଶଙ୍କା ଥୂଲା | 

ଏ ଭିତରେ ଉର୍ମିଳା ସହିତ ମୋର ଘନିଷ୍ଠତା ବୃଦ୍ଧି ପାଇବାରେ ଲାଗିଥୂଲା । 
ପରେ ଉର୍ମିଳାଠାରୁ ଜାଣିଲି ମୋ ବିବାହ ପାଇଁ ମୋ ଭାବୀ ଶଶୁରଙ୍କଠାରୁ ୨ ହଜାର 
ଟଙ୍କା ଆଣିଥିଲେ । ଏ ଖବର ପାଇଲା ପରେ, ଉର୍ମିଳା ପାଖରେ ମୋତେ ବହୁତ 
ଲଜିତ ହେବାକୁ ପଡ଼ିଥୂଲା ¬ କିନ୍ତୁ ବାବାଙ୍କ ଉପରେ ମୋର ଅସନ୍ତୋଷ ହେବାର ଶକ୍ତି 
ନ ଥୁଲା । ତାଙ୍କଠାରୁ ଜୀବନରେ ମୁଁ ଯାହା ପାଇଛି ତାକୁ ଓଜନ କଲେ ତାଙ୍କର ମୋ 
ପାଇଁ କୌଣସି ଅଯୌ୍ତିକ କାର୍ଯ୍ୟ ହୋଇପାରେନା । କିନ୍ତୁ ମନରେ ଅଶାନ୍ତି ଆସିଲା 
ଯେ ମୋ ଅଗୋଚରରେ ଏ କାର୍ଯ୍ୟ ହେଲା କେମିତି ? ଯେଉଁ ଖଟ ବିଛଣା ଆଦି 
ତିଆରି ହେଲା ଟ୍ରେନ୍‌ରେ ବରଯାତ୍ରୀ ବର କଟକ ଗଲେ ଓ କଟକରୁ ବାରିପଦା ଫେରିଲେ 
ସେଥୂପାଇଁ ଏ ପରସା ନିଶ୍ଚୟ ଖର୍ଚ୍ଚ ହୋଇଛି । ଶଶୁର ଘରୁ କିଛି ଯୌତୁକ ନେବି ନାହିଁ 
ବୋଲି କହିବାର ଆଉ ଯଥାର୍ଥତା ନ ଥୁଲା ! ମୁଁ ବ୍ୟକ୍ତିଗତ ଲୋନ୍ର ଆଣିଥୁଲି ମୟୂରଭଞ୍ଜ 
ଷ୍ଟେଟ ବ୍ୟାଙ୍କରୁ ୫୦୦ ଟଙ୍କା । ଏ ବିବାହ ପାଇଁ ତାଛଡ଼ା ମୋ ଦରମାର କିଛି ସଞ୍ଚୟ 
ମଧ୍ୟ ଥୁଲା 1 ସବୁ ଖର୍ଚ୍ଚ ଭବତୋଷ ବାବୁ କଲେ । ଖର୍୍ଟର ପରିମାଣ ମୋତେ ଅଜଣା | 
ମୋ ଜାଣିବାରେ ଖଟ ବିଛଣା ଖର୍ଚ୍ଚ ପ୍ରାୟ ୨୫୦ ଟଙ୍କା । 

ଚନ୍ଦ୍ରମୋହନ ଭାଇ ବାଦାମ ପାହାଡ଼ରେ ଥାଆନ୍ତି - ସାନ ଭାଇର ବିବାହ 
ପରେ ବର କନ୍ୟା ତାଙ୍କୁ ଯାଇ ସେଠାରେ ଭେଟିବା ନିହାତି ଉଚିତ । ବୋହୁ ବନବାସିନୀ 
ମଧ୍ଯ ଉର୍ମିଳାକୁ ଦେଖ ନ ଥଲେ । ଏ ଭିତରେ ଉର୍ମିଳା ମୋ ଠାରୁ ଭାଇ ଓ ବୋହୂଙ୍କ 
ବିଷୟରେ ସବୁ ଖବର ପାଇସାରିଥୁଲା । ତେଣୁ ସ୍ଥିର ହେଲା ସେଇ ଖରାଛୁଟିରେ 

ଉର୍ମିଳା ସହ ମୁଁ ବାଦାମପାହାଡ଼ ଯିବି ¬ ସେଠାରୁ ଭାଇ ଆମକୁ ଟାଟା ନଗର ବୁଲାଇ 
ଆଣିବେ ଓ ତାପରେ ଆମେ ବାରିପଦା ଫେରିବୁ । ସେହି କାର୍ଯ୍ୟସୂଚୀ ଅନୁସାରେ 
ଆମେ ବାଦାମପାହାଡ଼ ବାହାରିଲୁ । ନବ ବିବାହିତା ଉର୍ମିଳା ସହିତ ମା ସ୍ଥାନୀୟ ବା 
ଶାଶୁ ସ୍ଥାନୀୟ କେହି ଲୋକ ଯିବା ଦରକାର । ମା” ସୁଖଲତାଙ୍କୁ ସେ ଦାୟିତ୍ସ ଦିଆଗଲା ! 
ଆମେ ସମସ୍ତେ ବାଦାମ ଆସିଲୁ । ବାଦାମରେ କିଛି ଦିନ ରହି ଟାଟା ଦେଖୁ ବାରିପଦା 
ଫେରିଲୁ । ଆମର ତତ୍ତ୍ବାବଧାନ କରିବାକୁ ମା ସୁଖଲତା ଆମ ସାଙ୍ଗେ ଥଲେ । 

ବାଦାମରୁ ଫେରିଲା ପରେ ଉର୍ମିଳା କଟକ ଆସିଲା ଓ ଆମର ଜିନିଷ ପତ୍ର 
ବନ୍ଧା ହୋଇ ଭବତୋଷ ବାବୁଙ୍କ ଘରକୁ ଆସିଲା | ଭଡ଼ାଘର ଛାଡ଼ି ଦିଆଗଲା । 

ଉର୍ମିଳା ଆସିଲାବେଳକୁ ଆମର ଅସ୍ଥାୟୀ ଘରକରଣା, ସେ କଟକ ଚାଲିଗଲା 
ପରେ ମୋର ଭବତୋଷ ବାବ୍ରଙ୍କ ଘରକୁ ଲେଉଟି ଆସିବା ଘଟଣା ବହୁ କ୍ଷେତ୍ରରେ 
ଆଲୋଚିତ ହେଲା । ମୋ ମା” ଓ ଭଉଣୀମାନେ ଉର୍୍ମିଳାର ସାନିଧ ପାଇବାରୁ ବଞ୍ତ 
ହେଲେ । ସେମାନଙ୍କର ଅସନ୍ତୋଷ ମଧ୍ୟ ମୋତେ ଉପଲବ୍ଧି କରିବାକୁ ହେଉଥାଏ । 
ସେମାନେ ସମସ୍ତେ ଆମ ଗାରେ । ୫ମ ଭଉଣୀ ୬ଷ୍ଠ ଶ୍ରେଣୀର ଛାତ୍ରୀ ସେ ଥାଏ 
ମାମୁଁ ଘରେ । ସେ ମଧ୍ୟ ଆସି ଆମ ପାଖରେ ରହିବାକୁ ଚାହିଁଲୀ ଏ ସବୁ ସମସ୍ୟାର 
ସମାଧାନ ମୋତେ ହିଁ କରିବାକୁ ହେବ ବୋଲି ଭାବିଲି ମୁଁ ନ କଲେ କେତେ ଦିନ 
ଯାକେ ଏ ଅବସ୍ଥା ଚାଲିଥ୍‌ବ ମୋତେ ଅଜଣା ରହିଲା । 

ମୋର ଏ ବ୍ୟବସ୍ଥା ସିଭିଲସର୍ଜନ ଡାଃ ନନ୍ଦ ମଧ୍ୟ ଉପଲବ୍ଧି କଲେ । ମୁଁ 
କ୍ଵାଟର ପାଇଁ ପୁଣି ଅନୁରୋଧ କଲା ପରେ ତାଙ୍କର ଉପଦେଶ ହେଲା - ଜେଲ୍‌ର 
ଗୋଟିଏ ଟାଇପ୍‌ ଟୁ କ୍ଵାର୍ଟରକୁ ସେ ମୋତେ ଆଲଟ କରିଦେବେ । ସେ କ୍ଵାର୍ଟର 
ଖାଲିଅଛି ଓ ସିଭିଲସର୍ଜନମାନେ ସେ ସମୟରେ ଜେଲ୍‌ର ସୁପରିଟେଶ୍ଡେଣ୍ଢ ଥାଆନ୍ତି 
ମୁଁ ହଁ କଲି । କ୍ବାର୍ଟର ମିଳିବା ପରେ ମୋର ଯାହା କିଛି ଜିନିଷ ପତ୍ର ସେ କ୍ବାର୍ଟର କୁ 
ଗଲା । ସେଇଠି ମୋର ଘରକରଣା ଆରମ୍ଭ ହେଲା | ଏଇଟି ହେଲା ପୂଜାଛୁଟିରେ ଓ 
ସେ ପୂଜାରେ ଉର୍ମିଳା ତା ନନାଙ୍କ ସହ ବାରିପଦା ଆସି ଏହି ଜେଲ କ୍ଵାର୍ଟରରେ 
ଅବସ୍ଥାନ କଲେ । ମୋର ନିଜ କ୍ଵାର୍ଟରରେ ରହିବା ଦେଖୁ ସେ ମଧ୍ୟ ସନ୍ତୋଷ ପ୍ରକାଶ 
କଲେ । ଭବତୋଷ ବାବୁଙ୍କ ଘରେ ନନାଙ୍କର ଅତିଥ୍‌ ଚର୍ଚ୍ଚା ଭଲ ଭାବରେ ହେଲା ! 
ପୂଜା ଛୁଟୀ ସରିଲା ପରେ ନନା ଓ ଉର୍ମିଳା କଟକ ଫେରିଗଲେ ¬ ମୋ ଜୀବନରେ 

ନୂଆ ଘର କରଣା ଆରମ୍ଭ ହେଲା - ମୁଁ ଅନୁଭବ କଲି ମୋ ଉପରେ ମୋ ନିଜର 
ଅଧ୍କାର ଆସିଲା ! ଭବତୋଷ ବାବୁ ଓ ମା” ସୁଖଲତା ଦାଶ ମଧ୍ୟ ଅନୁଭବ କଲେ ମୁଁ 
ସବୁଦିନେ ତାଙ୍କର ହୋଇ ରହିପାରିବିନି । ସାମାଜିକ ସମ୍ପର୍କରେ ଏକ ସନ୍ତୁଳିତ ଅବସ୍ଥା 
ଆସିବାର ଅଛି ଓ ତାହା ଆସ୍ତେ ଆସ୍ତେ ହେବାକୁ ଯାଉଛି | 

ଉର୍ମିଳା ଗଲା ପରେ ମୋ ମା” ଭଉଣୀ, କକେଇ ଓ ଭାଇ ସମସ୍ତେ ମୋର 
ଜେଲ କ୍ଵାର୍ଟରରେ ମୋ ପାଖରେ ରହିଲେ । ମା’ ସୁଖଲତାଙ୍କ ସ୍ବେହବନ୍ଧନର ଘନିଷ୍ଠତା 
ନିଶ୍ଚୟ ଟିକେ ଉଣା ପଡ଼ିଲା । 

ବିବାହ ବନ୍ଧନ ପାଇଁ ଆମେ ଯେଉଁ ସ୍ଵପ୍ନ ଆଗରୁ ଦେଖୁଥଲୁ ¬ ବିବାହ ଉତ୍ସବ 
ଓ ତାର ପରବର୍ରୀ ଅବସ୍ଥାରେ ବିଭିନ୍ନ ଦୁନ୍ଦ ଦେଇ ଆମେ ଗତି କଲୁ ଓ ଆମର 
ମାନସିକ ଅଶାନ୍ତି ବୃଦ୍ଧି ପାଇଥୁଲା । 

ବାପାଙ୍କ ମୃତ୍ୟୁପରେ ମୋ ନିଜଲୋକଙ୍କଠାରୁ ମୁଁ କୌଣସି ସହଯୋଗ 
ପାଇନଥୁଲି । ଯେଉଁମାନଙ୍କ ଠାରୁ ସହଯୋଗ ପାଇଲି ସେମାନଙ୍କ ଭିତରୁ କେହି ମୋର 
ରକ୍ତ ସମ୍ପର୍କ ନହନ୍ତି । ମନେ ମନେ ଉପଲବ୍ଧି କରିଥୁଲି ତଥାକଥୂତ ରକ୍ତ ସମ୍ପର୍କ ମୂଲ୍ୟହୀନ । 

କିନ୍ତୁ ବିବାହ ସମୟରେ ମୁଁ ଅନୁଭବ କଲି ମୋର ରସଭ୍ତ ମାଂସ ସମ୍ପର୍କୀୟ ମା, 
ଭାଇ ଓ ଭଉଣୀ ମାନଙ୍କୁ ଛାଡ଼ିବା ମୋ ପକ୍ଷରେ କଷ୍ଟକର । ମୋତେ ଅଶେଷ ସ୍ବେହ 
ଆଦର ଦେଇଥୁବା ନିଜର ପୁତ୍ର ସ୍ଥାନରେ ରଖୁଥିବା ଭବତୋଷ ବାବୁ ଓ ତାଙ୍କ ସ୍ତ୍ରୀଙ୍କ 
ଇଚ୍ଛାକୁ ପ୍ରତିରୋଧ କରିବା ମଧ୍ୟ ମୋର ଶଭ୍ତି ନାହିଁ । ଏ ପ୍ରକର ମାନବୀୟ ସମ୍ପର୍କ 
ବୁଝିବାକୁ ମୋର ଚେତନା ନ ଥଲା | 

ଖାଲି ଏତିକି ଭାବିଲି ଚନ୍ଦ୍ରମୋହନ ଭାଇଙ୍କ ପରିବାର ସହିତ ଆମ ପରିବାରର 
ସମ୍ପର୍କ ଯଦି ୩ ପିଢ଼ୀ ଧରି ତିଷ୍ପି ପାରିଲା ¬ ଭବତୋଷ ବାବୁଙ୍କ ପରିବାର ସହିତ ସମ୍ପର୍କ 
ପ୍ରଥମ ପିଢ଼ୀରୁ କାହିଁକି ଉଣା ପଡ଼ିବାକୁ ଯାଉଛି ? ଉତ୍ତର ଖୋଜିବାର ଆବଶ୍ୟକତା 
ଆଉ ଅଛି କି ନାହିଁ ତା ମଧ୍ୟ ସନ୍ଦେହ ଭିତରେ । କିନ୍ଧୁ ଏ ପ୍ରଶ୍ନର ଉତ୍ତର ଗୁଣାତ୍ମକ 
ମାନବୀୟ ଦୃଷ୍ଟି କୋଣରୁ ଆବଶ୍ୟକ ହୋଇପାରେ । 

eee 

୧୩ 
ପ୍ରଥମ ମହାଳୟା ଶ୍ରାଦ୍ଧ ଓ 
ଜୀବନରେ ପରିବର୍ଉନ ମୁହୁର 


ଆଶ୍ମିନ ମାସ କୃଷ୍ଣପକ୍ଷ ଅମାବାସ୍ୟାକୁ ମହାଳୟା କୁହାଯାଏ । ମା! ଦୁର୍ଗାଙ୍କର 
ବାର୍ଷିକ ପୂଜା ଉତ୍ସବ ସେହିଦିନଠାରୁ ଆରମ୍ଭ ହୋଇ ଦଶମୀ ତିଥୂରେ ସମର୍ପିତ ହୁଏ । 
ମହାଳୟାର ପୂର୍ବ ପନ୍ଦରଦିନ ଅପରପକ୍ଷ ବା ପିତୃପକ୍ଷ । ହିନ୍ଦୁ ଧର୍ମର ବିଶ୍ଵାସ ଅନୁସାରେ 
ଏହି ପିତୃ ପକ୍ଷରେ ପିତୃଗଣଙ୍କ ପାଇଁ ତର୍ପଣ କରି ଶ୍ରାଦ୍ଧ ଦିଆଯାଏ । ଶ୍ରାଦ୍ଧ ଅର୍ପଣ ଏକ 
ପବିତ୍ର କାର୍ଯ୍ୟ । ସ୍ଵାମୀ, ସ୍ତ୍ରୀ ଉଭୟଙ୍କ ଉପସ୍ଥିତିରେ, ଉଭୟଙ୍କ ଦ୍ଵାରା ସମାପିତ ହୁଏ । 
ପରମ୍ପରା ଅନୁସାରେ ମୋ ପରିବାରରେ ପିତୃପକ୍ଷ ଶ୍ରାଦ୍ଧ ଡିଥ୍‌ ଅନୁସାରେ କରାଯାଏ । 
ମୋ ବାପାଙ୍କ ମୃତ୍ୟୁ ହୋଇଥଲା ଏକାଦଶୀ ତିଥୂରେ - ତେଣୁ ଆମକୁ ଏହି ଏକାଦଶୀରେ 
ଶ୍ରାଦ୍ଧ ଦେବା କଥା । ମୋ ବିବାହ ପୂର୍ବରୁ ପିତୃପକ୍ଷ ଶ୍ରାଦ୍ଧ ଦେବାର ଅଧ୍ଵକାର ମୋର ନ 
ଥଲା । ବିଭାଘର ପରେ ସ୍ତ୍ରୀଙ୍କ ସହିତ ମୋର ପ୍ରଥମ ଶ୍ରାଦ୍ଧ କାର୍ଯ୍ୟ କରିବାର ଅଧକାର 
ଆସିଲା ୧୯୫୯ ସାଲ ଅପରପକ୍ଷ ଏକାଦଶୀ ତିଥୂରେ । ୧୯୫୯ ସାଲ ସେପ୍ଟେମ୍ବର 
୨୮ ତାରିଖ ସୋମବାର ଥୁଲା ସେ ବର୍ଷ ଅପରପକ୍ଷ ଏକାଦଶୀ ତିଥ୍‌ ଓ ପିତୃପକ୍ଷ ଶ୍ରାଦ୍ଧ 
ପାଇଁ ପ୍ରକୃତ ଦିନ । 

ମା କହିଲା - ପ୍ରଥମ କରି ତୁମେ ଶ୍ରାଦ୍ଧ ଦେବ - ତେଣୁ ଏ କାମ ଗାରେ 
ହେବା ଉଚିତ । ମୋର ସେଥୂବରେ ଆପରି କରିବାର ନ ଥୁଲା । ସେହି ଅନୁସାରେ 
ଉର୍୍ମିଳାକୁ କୁହାଯାଇଥଲା - ସେ କଟକରୁ ୨୭ ତାରିଖ ରାତି ଗାଡ଼ିରେ ଆସି 
ବାଲେଶ୍ଵରରେ ସକାଳେ ପହଞ୍ଚୁବ ଓ ବାଲେଶ୍ବରରୁ ବସ୍‌ ଧରି ବାରିପଦାରେ ସକାଳ 
୮ଟା ସୁଦ୍ଧା ପହଞ୍ବ । ବାରିପଦାରେ ନିତ୍ୟକର୍ମ ସମ୍ପର୍ଣ୍ଣ କରି ଗୀକୁ ଆସିବୁ । ଗୀରେ 
ଶ୍ରାଦ୍ଧ କରାଯିବାର ବନ୍ଦୋବସ୍ତ ହୋଇଥଲା । ଉର୍ନ୍ିଳାକୁ ବାଲେଶ୍ବରରୁ ଆଣିବାର ବନ୍ଦୋବସ୍ତ 
କରାଯାଇ ନ ଥଲା । କାରଣ ସେ ନିଜେ ଆସିପାରିବ ବୋଲି କହିଥୁଲା । କଟକରୁ 
ମୋ ଶାଶୁ ଓ ଶଶୁର ମଧ୍ୟ ଉର୍ମିଳାକୁ ୨୭ ତାରିଖ ଟ୍ରେନ୍ଵରେ ଉଠାଇ ଦେବାକୁ ଠିକ 
କରିଥୁଲେ । 

(୯୧) 

ପୂର୍ବ ଯୋଜନା ଅନୁସାରେ ଉର୍ମିଳା ୨୭ ତାରିଖ ରାତିରେ ଟ୍ରେନ୍ଵରେ କଟକରୁ 
ବାଲେଶ୍ବର ଆସିଲା । ୨୮ ତାରିଖ ସକାଳେ ବାଲେଶ୍ବରରେ ପହଞ୍ଚ ବାରିପଦା ଆସିବାକୁ 
ସକ୍ଷମ ହେଲା ନାହିଁ । ପ୍ରବଳ ବର୍ଷା ଯୋଗୁ ବାଲେଶ୍ବର ବାରିପଦା ଯାତାୟତ ବାଧାପ୍ରାପ୍ତ 
ହେଲା । କଳମାଠାରେ ବାଲେଶ୍ଵର ବାରିପଦା ରାସ୍ତା ଧୋଇଯାଇ ବସ୍‌ ଚଳାଚଳ ବନ୍ଦ 
ହୋଇଥଲା । କଳମାଠାରେ ପ୍ରାୟ ପ୍ରତିବର୍ଷ ଏ ପ୍ରାକୃତିକ ଦୁର୍ବିପାକ ଭୋଗିବାକୁ ପଡ଼ୁଥୁଲା । 
ଜାତୀୟ ରାଜପଥର ଉଚ୍ଚତା ବଢ଼ାଯାଇ ରାଜପଥ ତଳେ ପାଣି ପ୍ରବାହିତ ହେବାର ସୁବିଧା 
କଲାପରଠାରୁ ଏହା ଆଉ ଦେଖୁବାକୁ ମିଳୁନାହିଁ 

କଳମାଠାରେ ରାସ୍ତା ଧୋଇ ଯାଇଛି ଜାଣିଲା ପରେ ବାରିପଦାରୁ ବାବା 
(ଭବତୋଷ ବାବୁ) ପୁଲିସ ଏସ.ପି.ଙ୍କ ସାହାଯ୍ୟରେ କଟକକୁ ମୋ ଶଶୁରଙ୍କ ପାଖକୁ 
ଉୟାରଲେସ୍‌ରେ ଖବର ଦେଇଥିଲେ ¬ ଉର୍୍ଜିଳାକୁ ନ ପଠାଇବାକୁ । ଏ ଖବର ମିଳିବା 
ପୂର୍ବରୁ ଉର୍ମିଳା ଟ୍ରେନ୍ଵରେ ଉଠି ସାରିଥୁଲା । 

ଉର୍ମିଳା କଟକରୁ ଟ୍ରେନ୍ନରେ ଆସିଛି ଜାଣିଲୁ ସିନା, କିଚୁ ତା' ପରେ କ'ଣ 
ହେଇା ଆମେ ଜାଣି ପାରିଲୁ ନାହଁ । ବାରିପଦାରୁ ବାଲେଶ୍ଵର ଯିବା ମଧ୍ୟ ସମ୍ଭବ 
ନଥୁଲା । 

ସକାଳ ଆଠଟା ପରେ, ମା’, ମୁଁ ଓ ମୋର ଛୋଟ ଭାଇ ଭଉଣୀମାନେ, 
ବାରିପଦାରୁ ଦୁର୍ଗାପୁର ବାହାରି ଆସିଲୁ । ଯଦି ଉର୍ମିଳା ଠିକୁ ସମୟରେ ପହଞ୍ଚବ, ତା 
ହେଲେ ଶ୍ରାଦ୍ଧ ହେବ । ଗାରେ ଉର୍ମ୍ମିଳାର ଆସିବାକୁ ଅପେକ୍ଷା କଲୁ । ବାରିପଦା 
ଵ୍ଵାଟାର୍ସରେ ଆର୍ରକକା ଥଲେ ଘର ଜଗିବାକୁ । ଦିନ ୧୨ଟା ସୁଦ୍ଧା ଉର୍ମିଳା ଗୀରେ 
ପହଞ୍‌ ପାରିଲାନି । ତେଣୁ ଶ୍ରାଦ୍ଧ ପରିବରେ ସଞ୍ଚା ଦେଇ କାମ ସମାପ୍ତ କଲୁ । 

ଭର୍ମିଳାର ବାଟରେ କ'ଣ ଅସୁବିଧା ହେଲା ଆମର ଜାଣିବାର ଉପାୟ ନ 
ଥଲା । କଳମାଠାରେ ରାସ୍ତା ଧୋଇଯାଇ ବସ୍‌ ଆସିବା ଯିବା ସମ୍ଭବ ନୁହେଁ ବୋଲି 
ଆମେ ଖବର ପାଇଥୁଲୁ । ଆମକୁ ବହୁତ ଅଶ୍ଵସ୍ତି ଭିତରେ ସମୟ କାଟିବାକୁ ପଡ଼ିଲା | 
ବାରିପଦାରେ ଭବତୋଷ ବାବୁ ମଧ୍ୟ ଜାଣିଥିଲେ ଯେ କଟକରୁ ଉର୍ମିଳା ଆସି 
ବାରିପଦାରେ ପହଞ୍ଚପାରିନି । ଉର୍ମିଳାର ବାଟରେ କେଉଁଠି କେମିତି ଅଛି - ସେ ଚିନ୍ତା 
ତାଙ୍କୁ ମଧ୍ୟ ଅଶ୍ଵସ୍ତି କରିଥୁବ । 

ସେହି ୨୮ ତାରିଖ ସନ୍ଧ୍ୟାରେ ହଠାତ ମୁଁ ଦେଖୁଲି ଚାଲି ଚାଲି ଉର୍ମିଳା 
ଆର୍ରକକାଙ୍କ ସହିତ ଆମ ଘରେ ଗାଁରେ ପହଞ୍ଚଲା । ତାକୁ ଦେଖୁଲାକ୍ଷଣି ଆମର ବ୍ୟସ୍ତତା 
ଦୂର ହେଲା । ସବୁ ଅସୁବିଧା ବିଷୟ ପ୍ରାଞ୍ଜଳ ଭାବରେ ଆମେ ଜାଣିବାକୁ ପାଇଲୁ 

ବାଲେଶ୍ବରରୁ ବାରିପଦା ଯିବା ସମ୍ଭବ ନୁହେଁ ଜାଣିଲା ପରେ ଉର୍ମିଳା ଆଉ 
କେତେକ ବାରିପଦା ଯାତ୍ରୀଙ୍କ ସହିତ ରୁସ୍ତାଯାଇ, ରୁଭ୍ତାରୁ ବାରିପଦା ବସ୍‌ ଧରି ଓପରଓଳି 
୪ଟା ସମୟରେ ବାରିପଦାରେ ପହଞ୍ଚଲା । ବସ୍‌ଷ୍ଟାଣ୍ଡରୁ ସିଧା ଯାଇଛି ଆମ ଜେଲଖାନା 
କ୍ଵାଟାର୍ସକୁ । ସେଠାରେ ଆର୍ଭକକା ଥୁଲେ । ନିଜର ନିତ୍ୟ ନୈମିତିକ କାମ ଶେଷ କରି 
ଆର୍ଉକକାଙ୍କ ସହିତ ବାରିପଦାରୁ ବସ୍‌ରେ ବେତନଟୀ ଆସି, ସେଠାରୁ ଚାଲି ଚାଲି ଆମ 
ଗା ଦୁର୍ଗାପୂରରେ ପହଞ୍ଛି । ଦୁର୍ଗାପୁର ବେତନଟୀରୁ ୪ କି.ମି. । ସେଠାରେ ପହଞ୍ବା 
ବେଳକୁ ସନ୍ଧ୍ୟା ଆସନ୍ନ । ଉର୍ମ୍ତିଳା ବିଷୟରେ ସଠିକ୍‌ ବିବରଣୀ ପାଇ ଆମେ ଆଶ୍ବସ୍ତ 
ହେଲୁ । ଶ୍ରାଦ୍ଧ କାମ ଆଉ ହେବାର ନ ଥୁଲା । ସ୍ଵାମୀ ସ୍ତ୍ରୀ ମିଶି ଶ୍ରାଦ୍ଧ କାମ ସମ୍ପ୍ଣ୍ 
କରିବାକୁ ଆମକୁ ୧୯୬୮ ସାଲଯାକେ ଅପେକ୍ଷା କରିବାକୁ ପଡ଼ିଥୂଲା । ବିଲାତରୁ 
ଫେରିଲା ପରେ ଆମେ ଦେଶରେ ଏ କାମ ଆରମ୍ଭ କଲୁ । 

ଏହି ଉପରବର୍ଣ୍ଣିତ ଘଟଣା ଆମ ଜୀବନର ଏକ ବିରାଟ ପରିବର୍ରନର ପ୍ରାରମ୍ଭ 
ବୋଲି କୁହାଯାଇପାରେ । ବାବା ( ଭବତୋଷ ବାବୁ )ଙ୍କ ପରିବାର ସହିତ ମୋର ଯେତିକି 
ଘନିଷ୍ଠତା ଥଲା ¬ ଏହି ଘଟଣା ପରେ ତାହା ଟିକେ ଉଣା ହେବାର ଆରମ୍ଭ ହେବାର ମୁଁ 
ଅନୁଭବ କରିଛି । 

ଉର୍ମିଳା ଶ୍ରାଦ୍ଧ ପାଇଁ ଆସିବ ଓ ଆମେ ସବୁ ଗୀକୁ ଯାଇ ଶ୍ରାଦ୍ଧ କାମ 
କରିବୁ; ବାବାଙ୍କୁ ଏ ଖବର ଜଣାଥୁଲା । ଉର୍ମିଳା କଟକରୁ ଆସି ବାରିପଦା ପହଞ୍ଜ୍‌ 
ପାରିନି । କିନ୍ତୁ ଆମେ ସବୁ ଗାକୁ ଯାଇଛୁ, ଏ ଖବର ମଧ୍ୟ ତାଙ୍କୁ ଜଣାଥୁଲା । ଉର୍ମିଳା 
ବାରିପଦା ନ ପହଞ୍ଚବାର କାରଣ, ଅଳ୍ଚେ ବହୁତେ ଆମେ ମଧ୍ୟ ଜାଣିଥୁଲୁ - ବାବା 
ମଧ୍ୟ ଜାଣିଥ୍‌ଲେ । ତାର କାରଣ ଥୁଲା କଳମା ପାଖରେ ରାସ୍ତାଧୋଇଯିବା । 

ପରେ ଅସମୟରେ ଉର୍ମିଳା ବାରିପଦାରେ ପହଞ୍ଚଛି ଓ ଆମ ଜେଲଖାନା 
ଘରକୁ ଯାଇଛି ଓ ସେଠାରୁ ମୋ ଆର୍ରକକାଙ୍କ ସହିତ ଦୁର୍ଗାପୁର ଯାଇଛି ଏ ବିଷୟରେ 
ସେ ହୁଏତ ଠିକ୍‌ ଖବର ପାଇ ନ ଥୁଲେ । ଉର୍ମିଳା ପହଞ୍୍‌ ନ ଥିବାରୁ ସେ ହୁଏତ ବିବ୍ରତ 
ଥିବେ । ଏହି ପରିଛିତିରେ ତାଙ୍କ ପାଖରେ ଥବା ଉର୍ମ୍ତିଳାର ଗୋଟିଏ ଫଟୋନେଇ ସେ 
ଵସ୍‌ ଷ୍ଟାଣ୍ଡର ପ୍ରାୟ ସବୁ ଡ୍ରାଇଭରଙ୍କୁ ଦେଖାଇଛନ୍ତି ଓ ପଚାରିଛନ୍ତି - ଏପରି ଏକ ଝିଅ 
ତୃମ ବସ୍‌ରେ ଆସିଛି କି ? ବା ଏଠାରୁ କୁଆଡ଼େ ଯାଇଛି କି ? କ'ଣ ଉତ୍ତର ସେ 
ପାଇଛନ୍ତି ମୋତେ ଅଜଣା । କିନ୍ଧୁ ପରେ ସେ ପ୍ରକାଶ କରିଛନ୍ତି ଯେ ଉର୍ମିଳାର ଖବର 

ନ ପାଇ ସେ ପ୍ରତି ବସ୍‌ର ଡ୍ରାଇଭରମାନଙ୍କୁ ତାର ଫଟୋ ଦେଖାଇ, ଉର୍ନିଳାର ଯିବା 
ଆସିବା ଖବର ସନ୍ଧାନ କରିଛନ୍ତି । 

କେମିତି ହେଲା ମୁଁ ଜାଣିନି ¬ ଉର୍ଜ଼ିଳା ମଧ୍ୟ ଏ ବିଷୟ ପରେ ପରେ ଶୁଣିବାକୁ 
ପାଇଥୁଲା । ହୁଏତ ବାବା ମଧ୍ୟ ତାକୁ ଏ ଖବର ଦେଇ ଥାଇପାରନ୍ତି । ମୁଁ ତ ତାଙ୍କରି 
ପାଖରୁ ଏ ଖବର ପାଇଥୁଲି । 

ଉର୍ମିଳାର ଫଟୋ, ପ୍ରତି ବସ୍‌ ଡ୍ରାଇଭରଙ୍କୁ ଦେଖାଇ, ସେମାନଙ୍କଠାରୁ ଉର୍ଜ୍ିଳା 
ଯିବା ଆସିବା ସନ୍ଧାନ ନେବା, ଉର୍୍ତିଳାକୁ ଏକ ଅସ୍ବଭାବିକ କାର୍ଯ୍ୟପରି ମନେ ହେଲା । 
ଏହାର ଯୁଭ୍ତିଯୁସ୍ତତା ଯାହା ହେଉ ନା କାହିଁକି ତା ସମ୍ପର୍କରେ ଏ ଜାତୀୟ ଅନୁସନ୍ଧାନକୁ 
ସେ ନିହାତି ଅପସନ୍ଦ କଲା । ତାର ମତାମତ ଥୁଲା ¬ ପିତୃସ୍ଥାନୀୟ ଲୋକ ଫଟୋଧରି 
ବସ୍‌ ଡ୍ରାଇଭରଙ୍କୁ ଦେଖାଇ ଏମିତି ଅନୁସନ୍ଧାନ କରିବାର ଯୁଭ୍ତିଯୁଦ୍ତତା ନାହିଁ 

୨ୟ କଥା ହେଲା - ଯଦି ଜେଲ ଘରେ ଆମେ ସବୁ ନ ଥଲୁ ତା ହେଲେ 
ଉର୍ମିଳା ତାଙ୍କ ଘରକୁ ଆସିଥାନ୍ତା ଓ ସେଠାରୁ ସେ କେମିତି ଦୁର୍ଗାପୁର ଯିବ ସେ ବନ୍ଦୋବସ୍ତ 
ସେ କରିଥାନ୍ତେ । ଉର୍ମ୍ତିଳା ନିଜେ କକେଇଙ୍କୁ ଧରି ଗାକୁ ଚାଲିଯିବା ଦ୍ଵାରା ତାଙ୍କର 
ଗୁରୁଜନ ସ୍ଥାନୀୟ ଅବସ୍ଥିତିକୁ ସେ ଅବମାନନା କରିଛି । 

କିନ୍ତୁ ଅନ୍ୟ ପକ୍ଷରେ, ଜେଲଖାନା ଘରକୁ ଆସି କକେଇଙ୍କୁ ସାଙ୍ଗରେ ନେଇ 
ଦୁର୍ଗାପୁର ଯିବା ଉର୍ମିଳା ବିବେଚନାରେ ଶତକଡ଼ା ଶହେ ଠିକ୍‌ । 

ଏପରି ବିପରୀତାତ୍ମକ ମତାମତର ଅଧ୍ଵକ ବିଶ୍ଲେଷଣ ଆବଶ୍ୟକ | ବାବାଙ୍କ 
ପରିବାର ସହିତ ମୋର ଘନିଷ୍ଠତା ଗତ ୮ ବର୍ଷର ସମ୍ପର୍କ ଯୋଗୁଁ । ମୁଁ ସେ ଘରେ ପୁଅ 
ହିସାବରେ ବିବେଚିତ । ଭବତୋଷବାବୁ ଓ ତାଙ୍କ ସ୍ତୀଙ୍କୁ ମୁଁ ବାପା ଓ ମା ସ୍ଥାନରେ 
ରଖୁଆସିଛି । ଉର୍ମିଳା ମୋ ସମ୍ପର୍କରେ ଆସିବା କେବଳ ୫ ମାସର କଥା । ସମୟ 
ସିନା ୫ ମାସ କିନ୍ତୁ ପ୍ରତ୍ୟକ୍ଷ ସମ୍ପର୍କ ହଏତ ୧ ୫/୨୦ ଦିନ ଭିତରେ ପର୍ଯ୍ୟବେସିତ । 
ଉର୍ମିଳା ଭବତୋଷ ବାବୁଙ୍କ ଘରେ ବୋହୂ ହିସାବରେ ପରିଗଣିତ ହେବା ଏ ଯାକେ 
ହୋଇନି କହିଲେ କିଛି ଭୁଲ୍‌ ହେବନି ବୋଲି ଭାବୁଛି । ଯେଉଁ ଅଳ୍ପଦିନ ପାଇଁ ସେ 
ବାରିପଦା ଆସିଛି, ଆମେ ଗୋଟିଏ ଭଡ଼ା ଘରେ ରହିଛୁ । ଉର୍ମିଳା ଥବା ସମୟରେ 
ମା” ଆମ ଭଡ଼ାଘରକୁ ଆସି ଆମ ପାଇଁ ରନ୍ଧା ବଢ଼ା କରି ଦେଉଥୁଲେ । ଏହି ସ୍ଵଳ୍ପ 
ସମୟ ଭିତରେ ମା ବାପାଙ୍କ ସହିତ ଉର୍ମିଳାର ସମ୍ପର୍କ ମୋ ସମ୍ପର୍କ ଭଳି ଏତେ ନିବିଡ଼ 
ହେବା ସମ୍ଭବ ହୋଇ ନ ପାରେ । 

ନାରୀ ସୁଲଭ ଚିନ୍ତାଧାରା ତାକୁ ଏକୁଟିଆ ଭବତୋଷ ବାବରଙ୍କ ଘରକୁ ଆସିବାରେ 
ହୁଏତ ବାଧା ଦେଇଛି । ଆମ ଘରେ ମୋ କକେଇଙ୍କ ସହିତ ସେ ଅଧ୍ଵକ ସ୍ବଚ୍ଛଳ ମନେ 
କରିଛି । ତେଣୁ ଏମିତି ଅବସ୍ଥାରେ ତା ପ୍ରତି ଭୁଲ ବୁଝାମଣା ରଖୁବାର ଆବଶ୍ୟକତା 
ନାହିଁ ବୋଲି ମୋର ବିଚାର । 

ଏ ଅଧ୍ୟାୟ ସରି ଯାଇଛି । ମୋର ଯାହା ମନେ ପଡୁଛି ଏହି ଅସାଧାରଣ 
ଘଟଣା ପରେ ମୋର ଓ ଉର୍ମ୍ମିଳାର ଭବତୋଷବାବୁ ଓ ତାଙ୍କ ପରିବାର ସହିତ ସମ୍ପର୍କରେ 
ଭଟ୍ଟା ପଡ଼ିବା ଆରମ୍ଭ ହୋଇଥଲା । 

ପ୍ରାକୃତିକ ବିପର୍ଯ୍ୟୟକୁ ସମ୍ମୁଖୀନ କରି, ଉର୍ମିଳା ବାଲେଶ୍ବରରୁ ଯେପରି ଭାବରେ 
ଆମ ଘରେ ଏକୁଟିଆ ପହଞ୍ପାରିଲା; ସେ ଉଦାହରଣ ମୁଁ ବହ ସମୟରେ ଦେଇଛି । 
ଜୀବନର ପରଅବସ୍ଥାରେ ତାର ସ୍ଵାବଲମ୍ବନଶୀଳତା, ସାହାସିକ ପଦକ୍ଷେପ, ନିର୍ଭିକ 
ଭାବରେ ନିଜର କର୍ରବ୍ୟ ସମାପନ କରିବା ଓ ସ୍ପଷ୍ଟବାଦିତା ମୋତେ ବେଶ୍‌ ମୁଗ୍ଧ କରିଛି । 
. କାଳକ୍ରମେ ଅନ୍ୟାନ୍ୟ କେତେକ ଘଟଣାବଳୀ ଆମ ସମ୍ପର୍କର ନିବିଡ଼ତାକୁ 
ଆହୁରି କ୍ଷୁର୍ଣ୍ଣ କରିଥଲା । ସେ ସବ୍ରକୁ ପର ଅଧ୍ୟାୟରେ ଅଛଳ୍ପ ବହୁତ ଆଲୋଚନା 
କରିଛି । ବିଲାତରେ ରହଣି ସମୟରେ ନିୟମିତ ଚିଠିପତ୍ର ଦିଆ ନିଆ ଚାଲିଥୁଲା । 
ବିଲାତରୁ ଫେରିଲାପରେ ମଧ୍ୟ ମା ବାବାଙ୍କ ସହିତ ଆମେ ଦେଖାକରିଥୂଲୁ, ଆଦର 
ଯାଇଛୁ ¬ କିନ୍ତୁ ପୂର୍ବ ଆନ୍ତରିକତାର ହୁଏତ ଅଭାବ ଥୁଲା । ଭବତୋଷ ବାବୁଙ୍କ ୨ୟ 
ପୁଅ ଲେନିନ୍ନର ଭୁବନେଶ୍ବର ପୋଷ୍ଟିଂ ସମୟତକ ସମ୍ପର୍କର ପୁନଃ ପ୍ରତିଷ୍ଠା ହୋଇ ପାରିଥୁଲା । 
ଲେନିନ୍ନ ଭୁବନେଶ୍ବରରୁ ବଦଳି ହେବା, ଆମର ଭୁବନେଶ୍ବର ଛାଡ଼ିବା ଏ ସଂପର୍କର 
ନିରବଚ୍ଚଥିନତା ରକ୍ଷା କରିପାରିଲାନି । ଏ ସମ୍ପର୍କ ରକ୍ଷା କରାଯାଇ ପାରିଲାନି ବୋଲି ମୁଁ 
ମୋ ନିଜକୁ ମଧ୍ୟ ବହୁ ପରିମାଣରେ ଦାୟୀ କରିବି । 

ଆଗରୁ କେତେଥର କହିଛି - ସମ୍ପର୍କର ଚିରସ୍ଥାୟିତା ରକ୍ଷା କରିବା ଏକ 
ବିରାଟ ପ୍ରଶ୍ନବାଚୀ । ଦୁଇପଟର ସହଯୋଗ ନ ଥଲେ ଏହା ରକ୍ଷା କରିବା ସମ୍ଭବ 
ନୁହେଁ । 

eee 

୧୪ 
ଉଚ୍ଚଶିକ୍ଷା ପାଇଁ ଆକାଂକ୍ଷା ଓ ପ୍ରସ୍ତୁତି 


୧୯୫୭ରେ ମୁଁ ଏମ୍‌.ବି.ବି.ଏସ୍‌. ପାସ କଲି । ସେତେବେଳକୁ ମୁଁ ଭାବିଥୁଲି 
ମୋର ପୋଷ୍ଟ ଗ୍ରାଜୁଏଟ୍‌ କରିବାର ଆବଶ୍ଯକତା ଅଛି । ଆମର ବିଶ୍ବବିଦ୍ୟାଳୟର 
ସମାବର୍ଭନ ସମୟରେ ମୁଁ ଓ ମୋର କେତେକ ବନ୍ଧୁ ଏମ୍‌.ବି.ବି.ଏସ୍‌. ସାର୍ଟିଫିକେଟ୍‌ 
ଆଣିବାକୁ ଯାଇନଥୁଲୁ । ଆମେ ଠିକ୍‌ କରିଥୁଲୁ ପୋଷ୍ଟ ଗ୍ରାଜୁଏଟ୍‌ କଲା ପରେ ସେ 
ପୋଷ୍ଠ ଗ୍ରାବୁଏଟ୍‌ ସାର୍ଟିପିକେଟ୍‌ ସମାବର୍ଭନ ଉତ୍ସବ ସମୟରେ ଆଣିବୁ । ଏମିତି ଭାବନା 
ନିଶ୍ଚୟ ଏକ ଅହଂକାରର ସୂଚନା ଦିଏ । 

ସେତେବେଳେ କଟକରେ ଉପାଧୁତ୍ତର ଡିଗ୍ରୀ କୋର୍ସ ଖୋଲି ନ ଥୁଲା । ସବ 
ପିଲା ଦରଭଙ୍ଗା ଯାଉଥୂଲେ ପୋଷ୍ଟ ଗ୍ରାଜୁଏଟ୍‌ କରିବାକୁ । ପାଟଣା ବିଶ୍ବବିଦ୍ୟାଳୟର 
ସୂନାମ ଥିଲେ ମଧ୍ଯ ସେଠାରେ ସ୍ଥାନ ମିଳିବା ସମ୍ଭବ ନ ଥୁଲା । ଦରଭଙ୍ଗା ଡିଗ୍ରୀର 
ଖାତିର ସେମିତି ଭଲ ଥିବା ପରି ଜଣାପଡ଼ୁନଥଲା । ଆମେ ହାଉସ୍‌ ସର୍ଜନ ଥବା ସମୟରେ 
ଡାଃ. ସୁକୁମାର ଦାସ, ଡାଃ. ଦୁର୍ଗା ମିଶ୍ର ଇତ୍ୟାଦି ଡାକ୍ତର ବିଲାତରୁ ଏଫ୍ର.ଆର.ସି.ଏସ୍‌. 
କରି ଓଡ଼ିଶା ଫେରିଥୂଲେ । ସେମାନଙ୍କ ସର୍ଜରୀ ନିପୁଣତା ସମସ୍ତଙ୍କୁ ମୁଗ୍ଧ କରିଥୂଲା । 
ଆମ ଭିତରୁ ବହୁତ ଭାବୁଥିଲେ ବିଲାତରୁ ଏଫ୍ଘ.ଆର.ସି.ଏସ୍‌. କଲେ ନିପୂଣତା ଓ ଖାତିର 
ନିଶ୍ଚୟ ଅଧକ ହେବ । ସମସ୍ତେ ବିଲାତରେ ଚାକିରୀ କରି ଏଫ୍ବ.ଆର.ସି.ଏସ୍‌. ପରୀକ୍ଷାରେ 
ବସୁଥୂଲେ ¬ ଟଙ୍କା ରୋଜଗାର ହେଉଥୁଲା ଓ ବିଲାତରେ ରହିବା ସୁବିଧା ହେଉଥଲା । 
ଚାକିରୀ ଯୋଗୁ ସର୍ଜରୀ ନିପୁଣତା ମଧ୍ଯ ବଢ଼ୁଥଲା । ମୁଁ ଭାବିଲି ମୋ ପାଇଁ ବିଲାତରେ 
ପୋଷ୍ଠ ଗ୍ରାତୁଏଟ୍‌ କରିବା ସୁବିଧାଜନକ ହେବ । ଦରଭଙ୍ଗା ଯାଇ ଦୁଇବର୍ଷ ସେଠାରେ 
ପଢ଼ିବାକୁ ମୋର ଆର୍ଥକ ସ୍ଵଚ୍ଛଳତା ନାହିଁ । ବିଲାତରେ ଚାକିରୀ କରି ମୁଁ ମୋର ପଢ଼ା 
ଚାଲୁରଖୁ ପାରିବି ଓ ପରୀକ୍ଷା ପାଇଁ ପ୍ରସ୍ତୁତ ହୋଇ ପରୀକ୍ଷାରେ ବସିପାରିବି । 

କିନ୍ଧ ମୋ ପାଇଁ ସମସ୍ୟା ହେଲା ଏଫ୍ବ.ଆର.ସି.ଏସ୍‌. ପାଇଁ ବିଲାତରେ ବେସିକ୍‌ 
ସାଇନ୍ସ୍‌ କଲେଜରେ ସ୍ଥାନ ଟିଏ ଯୋଗାଡ଼ କରିବା । ଏଫ୍ର.ଆର.ସି.ଏସ୍‌. ପରୀକ୍ଷା 
ଦୁଇଟି ଭାଗରେ ହେଉଥଲା । ପ୍ରାଇମେରି ଓ ଫାଇନାଲ । ପ୍ରାଇମେରୀ ପରୀକ୍ଷାରେ 
ବସିବାକୁ ରୟାଲ କଲେଜ ଅଫ ସର୍ଚ୍ନ, ଲଣ୍ଡନ ବେସିକ୍‌ ସାଇନ୍ଧ କଲେଜରେ ୩ 
ମାସିଆ କୋର୍ସ ଦେଉଥୂଲେ । ସେ କୋସ କରିଥୁଲେ ପ୍ରାଇମେରୀ ପରୀକ୍ଷାରେ ପାସ୍‌ 

କରିବା ସୁବିଧା ଜନକ ହୁଏ ବୋଲି ଜାଣିଥୁଲି । ତେଣୁ ମୁଁ ଠିକ୍‌ କଲି ରୟାଲ କଲେଜ 
ଅଫ୍ଘ ସର୍ଜନ, ଲଣ୍ଡନଙ୍କର ବେସିକ୍‌ ସାଇନ୍ସ କଲେଜରେ ପ୍ରାଇମେରୀ ଏଫ୍ର.ଆର.ସି.ଏସ୍‌. 
ପାଇଁ ସ୍ଥାନଟିଏ ଯୋଗାଡ଼ କରିବାକୁ । ଦରଖାସ୍ତ କଲି । ପୂଜାଛୁଟି ପରେ ପରେ ଖବର 
ପାଇଲି ମୋତେ ସେ କଲେଚ୍ଚରେ ସ୍ଥାନ ମିଳିଛି ଓ ଜାନୁଆରୀ ୧୯ ୬୦ରେ ଯୋଗଦାନ 
କରିବାକୁ ହେବ । 

ମୁଁ ଯେ ରୟାଲ କଲେଜ ଅଫ ସର୍ଜନ ଲଣ୍ଡନକୁ ପ୍ରାଇମେରୀ କୋର୍ସ ପାଇଁ 
ଦରଖାସ୍ତ କରିଛି ଭବତୋଷବାବୁଙ୍କୁ ତାହା ଜଣା ନ ଥୁଲା । ମୋର ସିଟ୍‌ ମିଳିବା ପରେ 
ତାଙ୍କ କହିଲି । ସେ ଟିକେ ମନ ଉଣା କରିବାର ମୁଁ ଉପଲବ୍ଧି କଲି । ତାଙ୍କର ବିଶ୍ଵାସ 
ଥିଲା ଯେ ସେ ସମସ୍ତ ଫର୍ମ ପୂରଣ କଲାବେଳକୁ ମୁଁ ତାଙ୍କର ସାହାଯ୍ୟ ନେଇଥାଆନ୍ତି । 
ସେ ସବୁ କାମ ମୁଁ ନିଜେ କଲି । ସେଇଟି ତାଙ୍କର ପସନ୍ଦ ଯୋଗ୍ୟ ହେଲା ନାହିଁ ବୋଲି 
ଜାଣିବାକୁ ପାଇଲି । ତଥାପି ବିଲାତ ଯିବା ପାଇଁ ତାଙ୍କର ସମ୍ମତ୍ତି ପାଇଲି ଓ ଯିବାର 
ବନ୍ଦୋବସ୍ତ କରିବାକୁ ସେ ମଧ୍ୟ ମୋତେ କହିଲେ । 

ଯେହେତୁ ଜାନୁଆରୀ ୧୯୬୦ ବେଳକୁ ମୋର ଲଣ୍ଡନରେ ଯୋଗ ଦେବାର 
ଥିଲା ମୁଁ ଆଉ ଡେରି ନ କରି, ଥୋମାସ୍କୁକ୍‌ ଟ୍ରାଭେଲ ଏଜେଣ୍ଟଙ୍କ ସହିତ ଚିଠିପତ୍ର 
ଆଦାନ ପ୍ରଦାନ କଲି । ପାସ୍‌ପୋର୍ଟ ପାଇଁ ଦରଖାସ୍ତ କଲି । ଶ୍ରୀ ଅମର ସିଂ (ଆଇ.ଏ.ଏସ୍‌) 
ଥିଲେ କଲେକ୍ଵର ମୟୂରଭଞ୍ଜରେ । ତାଙ୍କର ସୁପାରିଶ୍‌ରେ ସରକାରୀ ଚାକିରୀଆ 
ହିସାବରେ ମୋର ପାସପୋର୍ଟ ପାଇବାରେ ଅସୁବିଧା ହୋଇନଥ୍‌ୁଲା । ଶ୍ରୀ ଗୋବିନ୍ଦ 
ଚନ୍ଦ୍ର ତ୍ରିପାଠୀ ମୟୂରଭଞ୍ଜରର ଏ. ଡ଼ି.ଏମ୍‌. ଥୂଲେ । ଭବତୋଷ ବାବରଙ୍କ ସାହାଯ୍ୟରେ 
ଏ.ଡ଼ି.ଏମ୍‌. ଗୋବିନ୍ଦଚନ୍ଦ୍ର ତ୍ରିପାଠୀ ଓ କଲେକ୍ସର ଅମର ସିଂ ଙ୍କ ସହର“ ଯୋଗୁଁ 
ମୋତେ ପାସ୍ପୋର୍ଟ ସହଜରେ ମିଳିଲା । 

ଥୋମାସ୍କୁକ ଅଫିସ୍ରୁ ଚିଠି ଆସିଲା ¬ ଏସ୍‌.ଏସ୍‌. ଭିଏତ଼ୂନାମରେ ବମ୍ବେରୁ 
ମାର୍ସାଲ, କାଲେ, ଡୋଭାର ଦେଇ ବୁକିଂ ହୋଇପାରିବ । ମାର୍ସାଇ ଯାକେ ଜାହାଜ, 
ମାର୍ସାଇରୁ ଟ୍ରେନନରେ କାଲେ ସେଠାରୁ ବିିଟିଶ୍‌ ଚାନେଲ୍‌ ଦେଇ ଡୋଭାର୍‌ ଓ ଡୋଭାରରୁ 
ଟ୍ରେନରେ ଲଣ୍ଡନ ଯାଇହେବ । ପ୍ରାୟ ୧୨ ଦିନ ଲାଗିବ । ବୁକିଂ ଫେୟାର ପ୍ରାୟ 
୮୦୦ ଟଙ୍କା, ମୋର ଚିନ୍ତା ହେଲା ୮୦୦ ଟଙ୍କା ଆସିବ କୁଆଡୁ ? 

ଇଚ୍ଛା ଥୁଲେ ଉପାୟ ଆପେ ଆପେ ଆସେ । ମୁଁ ଠିକ୍‌ କଲି ମୋର ବନ୍ଧୁମାନଙ୍କ 
ପାଖରୁ ଧାର ସୂତ୍ରରେ ୮୦୦ ଟଙ୍କା ଆଣି ଟିକେଟ୍‌ ବୁକ କରିଦେବି । ବନ୍ଧୁମାନଙ୍କୁ 
ପରେ ତାଙ୍କର ଟଙ୍କା ପରିଶୋଧ କରିବି । ସମସ୍ତେ ଜାଣିଥଲେ ୨ ବର୍ଷ ଭିତରେ ମୁଁ 

ଏଫ୍ଟଆର.ସି.ଏସ୍‌. କରି ଫେରି ଆସିବି ଓ ତାଙ୍କର ରଣ ପରିଶୋଧ କରିଦେବି । 
ବାରିପଦା ହସପିଟାଲରେ ମୋର ସହପାଠୀ ଡାଃ. ଅମୁଲ୍ୟ ଚାନ୍ଦଙ୍କ ଭଉଣୀ ମନୋରମା 
ଚାନ୍ଦ ମୋର ସହକର୍ମୀ ଥଲେ । ସେ ମଧ୍ୟ ବାରିପଦା ସଦରମହକୁମା ହସ୍ପିଟାଲର 
ଫିମେଲ ୱାର୍ଡ଼ରରେ କାମ କରୁଥୁଲେ | ତାଙ୍କ ସହିତ ମୋର ଆଗରୁ ପରିଚୟ ଥୁଲା - 
ପରେ ଏକାଠି କାମ କରିବା ଯୋଗୁଁ ପରିଚୟ ବୃଦ୍ଧି ପାଇଥୁଲା | ତାଙ୍କ ଠାରୁ ୨୫୦ 
ଟଙ୍କା ଧାର ସୂତ୍ରେ ଆଣିଲି । ସେ ଟଙ୍କା ମୁଁ ୧୯୬୮ ସାଲରେ ପରିଶୋଧ କରିଥୁଲି | 

ଧରମଗଡ଼ରେ ଥୁବା ମୋର ବନ୍ଧୁ ଚନ୍ଦ୍ରମଣି ନାୟକଙ୍କୁ ଅନୁରୋଧ କରି ଚିଠି 
ଲେଖୁଲି କିଛି ଟଙ୍କା ଧାରସୂତ୍ରରେ ଦେବାକୁ । ମୋର ଉଚ୍ଚଶିକ୍ଷା ପାଇଁ ବିଲାତ ଯିବାରେ 
ତା ଲାଗିବ । ମୋର ପ୍ରତ୍ୟାବର୍ରନ ପରେ ତାଙ୍କୁ ପରିଶୋଧ କରିବି । ଚନ୍ଦ୍ରମଣି ନାୟକଙ୍କ 
ସହିତ ଧରମଗଡ଼ରୁ ଆତ୍ମିୟତା ବୃଦ୍ଧି ପାଇଥଲା । ସେ ୫୦୦ ଟଙ୍କା ମୋତେ ମନିଅର୍ଡ଼ର 
କରି ପଠାଇଥିଲେ | ଏବେ ଦେଖ୍ଲି ପାସେଜ୍‌ ବୁକ କରିବାକୁ ମୋ ପାଖରେ ପଇସା 
ହୋଇଗଲା । 

ବର୍ରମାନ କଥାହେଲା ପ୍ରଥମ ୩ ମାସ, ଅର୍ଥାଡ଼ ରୟାଲ କଲେଜ ଅଫ ସର୍ଜନର 
ବେସିକ୍‌ ସାଇନୃସ କଲେଜରେ ୩ ମାସିଆ କୋର୍ସ ପାଇଁ ମୋଟା ଟଙ୍କାର ଆବଶ୍ୟକତା 
ଅଛି । ସେ ଟଙ୍କାର ଯୋଗାଡ଼ କେମିତି ହେବ । 

ଭଗବାନଙ୍କ ଦୟାରୁ ବାଟ ଫିଟିଗଲା । ସେତେବେଳକୁ ଓଡ଼ିଶା ସରକାର 
ଦେଶ ବାହାରେ ପଢ଼ିବାକୁ ବିନା ସୁଧରେ ଲୋନ୍‌ ଷ୍ଟାଇପେଣ୍ଡ ଦେବା ଆରମ୍ଭ କରିଥାନ୍ତି । 
କିସ୍ତିଟି ଦେଶରେ ମିଳିବ । ବାହାରେ ଆଡ଼ମିସନ୍‌ ମିଳିବାର ପ୍ରମାଣ ପତ୍ର ଦେଖାଇଲେ 
ଦ୍ଵିତୀୟ ଓ ତୃତୀୟ କିସ୍ତି ବିଦେଶରେ ମିଳିବ ନିୟମିତ ଶିକ୍ଷାଲାଭ କରିବାର ପ୍ରମାଣପତ୍ର 
ଦେଖାଇଲେ । ପରେ ଦେଶକୁ ଫେରି ଚାକିରୀରୁ ସେ ଟଙ୍କା କିସ୍ତିରେ ପରିଶୋଧ 
କରିବା କଥା । 

ମୁଁ ଲୋନ୍‌ ଷ୍ଟାଇପେଣ୍ଡ ପାଇଁ ଆବେଦନ କଳି । ଜି.ଏ. ଡିପାର୍ଟମେଣ୍ଟ୍‌ ଏହା 
ମଞ୍ଜୁର କରୁଥଲେ । ଡାଃ. ହରିବନ୍ଧୁ ମହାନ୍ତି ସେତେବେଳେ ଜି.ଏ. ବିଭାଗର ସଚିବ 
ଥିଲେ । ସେ ଥୁଲେ ନନା( ମୋ ଶଶୁର )ଙ୍କର ପରିଚିତ । ନନାଙ୍କ ଅନୁରୋଧରେ ଲୋନ୍‌ 
ଷ୍ଟାଇପେଣ୍ଡ୍‌ ମଞ୍ଜୁର ହେଲା । ବିଲାତରେ ସିଟ୍‌ ମିଳିବା ପ୍ରମାଣ ମୋ ଠାରେ ଥୁଲା - 
ତେଣୁ ପ୍ରଥମ କିସ୍ତିର ୩୦୦୦ ଟଙ୍କା ମୋତେ ମିଳିଲା । ପ୍ରଥମ ତିନିମାସ ବିଲାତରେ 
ଚଳିବାର ବାଟ ମୋ ପାଇଁ ପ୍ରସ୍ତୁତ ହୋଇଗଲା । 

ଶେଷରେ ମୋର କର୍ରବ୍ୟ ଥଲା - ମା’, ଭଉଣୀ, ଭାଇ ଓ କକେଇଙ୍କ 
ସମ୍ମତି । ସର୍ବୋପରି ମୋର ନବ ବିବାହିତା ସ୍ତ୍ରୀ ଉର୍ଷିଳାର ସମ୍ମତି । କକେଇ, ମା 
ଭଉଣୀ ଓ ଭାଇମାନେ ଆପରି ମଧ୍ୟ କରିପାରିଲେନି । ସେମାନଙ୍କୁ ମୁଁ ବଝେଇ ଦେବାକୁ 
ସକ୍ଷମ ହେଲି । ତାଙ୍କର ଅସଲ ସମସ୍ୟା ଥଲା ମୋ ଅନୁପସ୍ଥିତିରେ ସେମାନେ ଚଳିବେ 
କେମିତି । ମୁଁ ଥଲି ତାଙ୍କ ପାଇଁ ରୋଜଗାର କରିବା ବ୍ୟକ୍ତି । 

ଭଗବାନଙ୍କର ଦୟା ଅସୀମ - ଭଗବାନଙ୍କ ଦୟାରେ ସମସ୍ତ କାମ ବେଶ୍‌ 
ସୁରୁଖୁରରେ ହୁଏ । ତାର ଏକ ଦୃଷ୍ଟାନ୍ତ ହେଲା ମୋ କ୍ଷେତ୍ରରେ ! କଳାହାଣ୍ଡି ଜୁନାଗଡ଼ 
ପ୍ରାଥମିକ ସ୍ଵାସ୍ଥ୍ୟକେନ୍ଦ୍ରରେ ମୁଁ ପ୍ରାୟ ଦୁଇବର୍ଷ କାମ କରିଥୁଲି । ସ୍ଵାସ୍ଥ୍ୟକେନ୍ଦ୍ରର ଡାକ୍ତରୀ 
ପଦବୀରେ ଘରୋଇ ଚିକିତ୍ସା ବଦଳରେ ଭତ୍ତା ଥୁଲା ତାହା ମୁଁ ଆଗରୁ ପାଇନଥୁଲି । 
ମୋତେ ଏହି ସମୟରେ ଏକକାଳୀନ ପ୍ରାୟ ଦେଢ଼ ହଜାର ଟଙ୍କା ମିଳିଲା ! ସେ ପଇସାରେ 
ଆମ ଗାର ଗ୍ରେନ୍ଗୋଲାରୁ ଆମର ଯାହା ରଣଥୁଲା, ସବୁ ପରିଶୋଧ ହୋଇଗଲା । 
ମା ଓ କକେଇଙ୍କୁ ମୋର ପରାମର୍ଶ ଥୁଲା ˆ ପରବର୍ରୀ ଦୁଇ ବର୍ଷ ତୁମେମାନେ ଗୀର 
ଗ୍ରେନ୍ଵଗୋଲାରୁ ରଣ ନେଇ ଚଳିଯାଇପାରିବ ।”” ମୁଁ ମେଡ଼ିକାଲ କଲେଜରେ ପଡ଼ିବା 
ସମୟରେ ଗ୍ରେନ୍‌ଗୋଲା ରଣରେ ଓ ଆମର ବାର୍ଷିକ ଯେଉଁ ଅଳ୍ପ ଧାନ ଆମଦାନୀ ହୁଏ, 
ସେତିକିରେ ଘର ଚଳୁଥଲା । ପରେ ମୋର ସୁବିଧା ସମୟରେ ଗ୍ରେନ୍ରଗୋଲା ରଣ 
ଆଂଶିକ ପରିଶୋଧ କରେ ଓ ପରେ ପୁଣି ରଣରେ ଘର ଚଳେ । ଏବେ ସବୁ ରଣ 
ପରିଶୋଧ ହେବାରୁ ମା ଓ କକେଇ ରଣ ମିଳିବାରେ ଆଉ ସନ୍ଦେହ କଲେ ନାହିଁ । 
ଗ୍ରେନୃଗୋଲାର ସେକ୍ରେଟାରୀକୁ ମଧ୍ଯ ମୁଁ ରଣ ପାଇଁ ଅନୁରୋଧ କରିଥୁଲି । 

ପରେ ବିଲାତରୁ ଫେରିବା ଡେରିହେଲେ, ମୁଁ ଯେ ଚାକିରୀ କରି ପ୍ରତିମାସ 
ଘରକୁ ଟଙ୍କା ପଠେଇବି, ତା ମଧ୍ୟ କହିଥୁଲି । ମା ଓ କକେଇଙ୍କ ଆପରି ରହିଲା 
ନାହିଁ । 

ମା”, କକେଇ ଓ ପିଲାମାନେ ବିଜୟ, ବେଙ୍ଗ ଗାକୁ ଯିବେ ! କାଉଁଲି ମୋର 
ପଞ୍ଚମ ଭଉଣୀ ମାମୁ ଘରେ ରହି ପଢିବ ¬ ତା ପଢ଼ା କ୍ଷତି ହେବନି । ମୋ ଗଲା ପରେ 
କାଉଁଲି କିଛିଦିନ ଭବତୋଷ ବାବୁଙ୍କ ଘରେ ଥିବାର ମୁଁ ଶୁଣିଛି । ପରେ ସେ ମାମୁଁ 
ଘରକୁ ଆସିଥୁଲା । ମୁଁ ଚାକିରୀ କରି ଘରକୁ ଟଙ୍କା ଦେଲାପରେ, ସେ ହଷ୍ଟେଲରେ 
ରହିଲା । ବେଙ୍ଗ ବିଜୟ ମଧ୍ୟ ହଷ୍ଟେଲରେ ରହି ପାଠ ପଢ଼ା ଚାଲୁରଖୁଥଲେ । 

ଶେଷରେ ହେଲା ¬ ନବ ବିବାହିତା ଉର୍ମ଼ିଳାର ଅନୁମତି । ଉର୍ନିଳାକୁ ମୁଁ 
ବିଲାତ ଯିବାକଥା କହିଲି । ସେ ଏ ବିଷୟରେ ଆଗରୁ ଜାଣିସାରିଥୂଲା । ଗୋଟିଏ 


(୯୯) 

ବାକ୍ୟରେ ସେ ତା'ର ଉତ୍ତର ମୋତେ ଦେଇଥ୍‌ଲା । ˆ ‘ତୃୁମେ ଯଦି ଭାବୁଛ ¬ ବିଲାତ 
ଗଲେ ତୁମର ଉନ୍ନତି ହେବ ¬ ମୋର ଆପରି କରିବାର କିଛି ନାହିଁ । ତୁମର ଉନତି ମୁଁ 
ସବୁବେଳେ ଆଶା କରିବି ।”” 

ବରଁମାନ ଦେଖୁଛି ମୋର ବିଲାତ ଯିବାରେ ମା”, କକେଇ ରାଜି ହେଲେ । 
ଉର୍ମିଳା ମଧ୍ୟ ତା'ର ସମ୍ମତି ଜଣାଇଲା । ଭବତୋଷବାବୁଙ୍କ ପରିବାର ମୋ ଶଶୁର 
ଘର ତରଫରୁ ମଧ୍ୟ ସମ୍ମତ୍ତି ପାଇଥ୍‌ଲି । 

ତେଣୁ ଲଣ୍ଡନ ଯିବା ପାଇଁ ମୁଁ ପ୍ରସ୍ତୁତ ହେଲି । ଚନ୍ଦ୍ରମୋହନ ଭାଇ ମୋ ପାଇଁ 
ସୁଟ୍‌ ବରାଦ କଲେ । ନନା ତାଙ୍କର ପୂରୁଣା କୋଟ ଓ ଟାଇ ଆଦି କିଛି ମୋତେ 
ଦେଲେ । ଲକ୍ଷ୍ମୀନାରାୟଣଙ୍କ ତୁଳସୀ ଓ ଅନ୍ୟାନ୍ୟ କିଛି ଜିନିଷ ଗୋଟିଏ କନାରେ 
ବାନ୍ଧି ବୋଉ ମୋତେ ଦେଲେ ସାଙ୍ଗରେ ନେବାକୁ ଓ ସବୁଦିନେ ପାଖରେ ରଖୁ୍‌ବାକୁ | 
ମୁଁ ଦେଶକୁ ଫେରିବାଯାକେ ତା' ମୋ ପାଖରେ ଥୁଲା ।! ଏ ସମସ୍ତ ଜିନିଷ ଧରି ମୁଁ 
ଭବବାନଙ୍କୁ ପ୍ରାର୍ଥନା କରି ବାରିପଦାରୁ ବାହାରିଲି । ବାରିପଦାରୁ ବାଦାମ ପାହାଡ଼, 
ବାଦାମରୁ ଟାଟା ଦେଇ ବନ୍ତେ ଯିବା ପ୍ରସ୍ତାବ ଥୁଲା । ଚନ୍ଦ୍ରମୋହନ ଭାଇ ମୋ ସହିତ 
ବମ୍ବେ ପର୍ଯ୍ୟନ୍ତ ଯାଇ ମୋତେ ବିଦାୟ ଦେବାର ଠିକ ହୋଇଥଲା । 

ମୁଁ ଘର ଛାଡ଼ିବା ବେଳକୁ ସମସ୍ତେ ନିଜ ନିଜର ସମ୍ମତ୍ତି ଦେଲେ ସତ ¬ କିନ୍ତୁ 
ଅଶାନ୍ତିର ବାତାବରଣ ମୁଁ ବେଶ୍‌ ଅନୁଭବ କରିପାରୁଥୁଲି । ସେ ଅଶାନ୍ତିର ବାତାବରଣ 
(ମୋତେ ନେଇ ) ଭବତୋଷବାବୁଙ୍କ ପରିବାର, ମୋ ଶଶୂରଘର, ମୋ ସ୍ତ୍ରୀ ଉର୍ମିଳା ଓ 
ମୋ ମା, କକେଇ ଓ ଭାଇ, ଭଉଣୀ ସମସ୍ତଙ୍କ ପାଖରେ ଥୁବାର ମୁଁ ଜାଣୁଥୂଲି । ତେଣୁ 
ମୋ ମନକୁ ଏ ଭାବନା ମଧ୍ୟ ଆସୁଥଲା ଯେ କିଛି ଦିନ ପାଇଁ ଏ ଅଶାନ୍ତିର ବାତାବରଣରୁ 
ଦୂରରେ ରହିଲେ, ହୁଏତ ସମୟ ଅନୁସାରେ ସବୁ ସଜାଡ଼ି ହୋଇଯିବ । ଏ ପ୍ରକାର 
ଚିନ୍ତାମଧ୍ୟ ମୋତେ ଦେଶ ଛାଡ଼ି ଯିବାକୁ ଉତ୍ସାହିତ କରିଥଲା । 

ମନେ ମନେ ଠିକ୍‌ କରିଥୁଲି - ଉର୍ମିଳାର ଏମ୍‌.ଏସ୍‌.ସି. ସରିଲା ପରେ ତାକୁ 
ଯଦି ମୋ ପାଖକୁ ନେଇଯିବାକୁ ସକ୍ଷମ ହେବି, ଆମ ବିବାହିତ ଜୀବନର ସ୍ଵପ୍ନ ସଫଳ 
ହେବ । 

ପରେ ମୋ ଲୋନ୍‌ ଷ୍ଟାଇପେଣ୍ଡର ତୃତୀୟ କିସ୍ତିରେ ତା'ର ଉଡାଜାହାଜରେ 
ଟିକେଟ୍‌ କରାଇଲି ଓ ଉର୍ମିଳା ମୋ ସହିତ ନର୍ଦନ ଆଇର୍ଲାଣ୍ଡରେ ଯୋଗଦେଲା । 
ଭଗବାନଙ୍କ ଦୟା ଅସୀମ । 

eee 


(eco) 

୧୫ 
ଲଣ୍ଡନଯାତ୍ରା 


ଉନବିଂଶ ଶତାଦ୍ଦୀ ଓ ବିଂଶ ଶତାଦ୍ଦୀର ପ୍ରଥମାର୍ଵରେ ସାରା ବିଶ୍ବରେ ବ୍ରିଟିଶ 
ମାନଙ୍କ ଆଧୂପତ୍ୟ ବହୁତ ବେଶୀ ଥୁଲା । ସାମ୍ରାଜ୍ୟ ବିସ୍ତାର କରିବାରେ ଅନ୍ୟାନ୍ୟ 
ୟୁରୋପୀୟ ଦେଶମାନଙ୍କ ଅପେକ୍ଷା ବ୍ରିଟିଶମାନେ ଥୁଲେ ସବୁଠାରୁ ବେଶୀ ଆଗୁଆ । 
ବିଟିଶ ସାମ୍ରାଜ୍ୟରେ ସୂର୍ଯ୍ୟାସ୍ତ ହଏନି ବୋଲି ସେମାନଙ୍କର ଗର୍ବଥୂଲା । ବ୍ରିଟିଶ ସାମ୍ରାଜ୍ୟର 
ମଉଡ଼ମଣି ଥୁଲା ଭାରତୀୟ ଉପମହାଦେଶ । ବ୍ରିଟିଶ ସାମ୍ରାଜ୍ୟଭୁକ୍ତ ହେଲା ପରେ ଭାରତର 
ଶିକ୍ଷା, ଶାସନ, ସଂସ୍କୃତି ଆଦିକ୍ଷେତ୍ରରେ ବିଟିଶ ପଦ୍ଧତି ଅନୁସୃତ ହେଲା । ଏ ସବ୍ରରି 
କ୍ଷେତ୍ରରେ ଭାରତର ଯାହା ନିଜସ୍ଵ ବୋଲି ପୂର୍ବରୁ ଥଲା ତାହା କାଳକ୍ରମେ ହ୍ରାସ ପାଇଲା । 
ସାମାଜିକ ବ୍ୟବସ୍ଥା, ଆମର ପୋଷାକପତ୍ରରେ ମଧ୍ୟ ପରିବର୍ଭନ ଆସିଲା । ବ୍ରିଟିଶ 
ପଦ୍ଧତିରେ ଶିକ୍ଷା ଲାଭ କଲେ ସାମାଜିକ ପ୍ରତିଷ୍ଠା ବୃଦ୍ଧି ପାଇଲା । ତେଣୁ ବହୁତ ଭାରତୀୟ 
ଇଂରାଜୀ ଶିକ୍ଷାର ଅନୁସରଣ କଲେ । ଚିକିତ୍ସା କ୍ଷେତ୍ରରେ ମଧ୍ୟ ବିଲାତି ଡିଗ୍ରିକୁ 
ଦେଶୀଡିଗ୍ରିଠାରୁ ଅଧକ ସମ୍ମାନ ମିଳିଲା । କାଳକ୍ରମେ ଦେଶ ସ୍ଵାଧୀନ ହେଲାପରେ 
ଭାରତୀୟ ଡିଗ୍ରି ଓ ବିଲାତି ଡିଗ୍ରିକୁ ସମାନ ବିବେଚନା କରାଗଲା । ତଥାପି ବିଲାତି 
ଡିଗ୍ରିର ନିଶା ଲୋକଙ୍କ ମନରୁ ସମ୍ପୂର୍ଣ୍ଣଭାବେ ହଟିନଥୁଲା । ମୁଁ ଯେଉଁ ସମୟରେ 
ସ୍ବାତକୋତ୍ତର ଶିକ୍ଷା ଲାଭ ପାଇଁ ବିଲାତ ଯିବାକୁ ଠିକ୍‌ କଲି - ଏହା ହେଉଛି ସେଇ 
ସମୟର କଥା । ଆର୍ଥକ ଅସୁବିଧା ଭିତରେ ମୋ ପକ୍ଷରେ ବିଲାତରେ ଅର୍ଥ ଉପାର୍ଜନ 
କରି ଡିଗ୍ରି କରିବାରେ ସୁବିଧା ହେବ ବୋଲି ମୁଁ ବିଲାତ ଯିବାକୁ ଠିକ୍‌ କରିଥୁଲି । 

ନିଜର ବୃତ୍ତିଗତ ଯୋଗ୍ୟତାର ଉନ୍ନର୍ତି ପାଇଁ ଉଚ୍ଟାକାଂଖ୍ୟା କରିବା ସାଧାରଣ 
ମଣିଷ ପାଇଁ ସ୍ଵଭାବତଃ ଠିକ ହୋଇପାରେ; କିନ୍ତୁ ମୋ କ୍ଷେତ୍ରରେ ଏହା କେତେ 
ପରିମାଣରେ ସମୀଚୀନ ତାହା ବିଚାର କରିବା କଥା । ପିତାଙ୍କର ମୃତ୍ୟୁପରେ ମୋ 
ପରିବାରର ଏକମାତ୍ର ଭରସା ଥୁଲି ମୁଁ । ମା'ର ଯୁଭ୍ତିଥିଲା - ମୁଁ ଚାକିରୀକରି 
ଭାଇଭଉଣୀମାନଙ୍କୁ ସମାଜରେ ପ୍ରତିଷ୍ଠା କରିବି । ସେତେବେଳେ ମୋର ଉତ୍ତର ଥୁଲା 
- ଅଧକ ପାଠ ପଢ଼ିଲେ ମୁଁ ଭାଇ ଭଉଣୀମାନଙ୍କୁ ଯୋଗ୍ୟ କରିବା ସମ୍ଭବ ହେବ । 
ଯଦିଓ ମୋ ପକ୍ଷରେ ମେଡ଼ିକାଲ କଲେଜରେ ଶିକ୍ଷାଲାଭ କରିବା ବହୁ ଦୃଷ୍ଟିରୁ ଅନଶ୍ଚିତତା 

ଭିତରେ ଥଲା - ତଥାପି ସେ ଅନିଶ୍ଚିତତା ଭିତରକୁ ମୁଁ ଲମ୍ପି ଦେଇଥଲି । ଭଗବାନଙ୍କ 
ଆଶୀର୍ବାଦ ଯୋଗୁ କୃତକାର୍ଯ୍ୟ ହୋଇ ଡାକ୍ତର ହେଲି । ସରକାରୀ ଚାକିରୀ ମଧ୍ୟ 
କଲି । ତଥାପି ବିଲାତରେ ସ୍ବାତକୋରତ୍ତର ଶିକ୍ଷାର ଆବଶ୍ୟକତା ଅନୁଭବ କରିବା ମୋ 
ପକ୍ଷରେ ନିଶ୍ଚୟ ଏକ ଉଚ୍ଚାକାଂକ୍ଷା ! ଏ ପ୍ରସ୍ତାବରେ ଅନିଶ୍ଚିତତା ନାହିଁ ତା ନୁହେଁ । 
ପରୀକ୍ଷାରେ ସୁବିଧାରେ ପାଶ୍‌ ହୋଇପାରେ - ନ ପାରେ । ବିଦେଶରେ କେମିତି 
ଚଳିବି । ଯେଉଁ ଚାକିରୀ ଉପରେ ନିର୍ଭର କରୁଛି ତା ମିଳିବା କେତେ ସହଜ ବା କେତେ 
କଷ୍ଟ ତା ମଧ୍ୟ ଅଜଣା । 

ଏ ସବୁ ସହିତ ମୁଁ ଏବେ ବିବାହିତ । ବିଲାତଯିବି ମାନେ ନବ ବିବାହିତା 
ସ୍ତ୍ରୀଙ୍କୁ ଦେଶରେ ଛାଡ଼ିଯିବାକୁ ହେବ । କେତେଦିନ ଆମେ ଏମିତି ଅଲଗା ଅଲଗା 
ରହିବୁ ତା ମଧ୍ଯ ଅନିଶ୍ଚିତ । ଫେରିବାକୁ ବେଶୀ ଡେରି ହେଲେ ମୋ ସ୍ତ୍ରୀଙ୍କୁ ମୋ 
ପାଖକୁ ନେଇ ପାରିବିତ ? ଏମିତି ବହୁ ଆଶଙ୍କା ମୋ ମନଭିତରେ ଉଙ୍କି ମାରିଲା । 

ତଥାପି ଅନଶ୍ଚିତତା ଭିତରକୁ ଡେଇଁବାକୁ ମୋର ସ୍ଵତଃ ଏକ ଆଗ୍ରହ ଆସିଲା । 
“ଅନଶ୍ଚିତତା ଭିତରେ ଆଗେଇଚାଲିବା ଜୀବନର ଏକ ଆହ୍ବାନ ।”” ସେ ଆହ୍ବାନର 
ସମ୍ମୁଖୀନ ହେବି ବୋଲି ଠିକ୍‌ କଲି । 

ମୋର ମନ ଭିତର ଆଶଙ୍କା ମନେ ମନେ ଆନଳୋଚନା କଲି ସତ କିନ୍ତୁ କାହା 
ଆଗରେ ପ୍ରକାଶ କଲି ନାହିଁ । 

ମୋ ସ୍ତ୍ରୀ ଉରଠାରୁ, ମୋର ଶଶୁରଘରୁ, ମା'ଠାରୁ ବା ଭବତୋଷ ବାବୁଙ୍କ 
ଘରୁ କୌଣସି ଆପରଭି ମୁଁ ଶୁଣିବାକୁ ପାଇଲି ନାହିଁ । ମୋର ସମ୍ବଳ ଥୁଲା ବିଲାତ ଯିବା 
ପାଇଁ ଆବଶ୍ୟକୀୟ ଟିକେଟ ଖର୍ଚ୍ଚ ଓ ପ୍ରଥମ ୪/୫ ମାସ ଲଣ୍ଡନରେ ଚଳିବାକୁ ଲୋନ 
ଷ୍ଟାଇପେଣ୍ଡର ପ୍ରଥମ କିସ୍ତି । 

ତା' ପରଠାରୁ ମୋତେ ସଂଗ୍ରାମ କରିବାକୁ ପଡ଼ିବ ¬ ସେଠାରେ ମୁଁ ନିଜକୁ 
ଚଳାଇପାରିବି - ଘରକୁ ମଧ୍ୟ ଆଥ୍ବକ ସାହାଯ୍ୟ ପଠାଇପାରିବି । ଏଫ୍ର.ଆର୍‌.ସି.ଏସ୍‌. 
ପରୀକ୍ଷା ଦେଇ ସେଥୂରେ ମଧ୍ୟ କୃତକାର୍ଯ୍ୟ ହେବି । ¬ ଏ ଥଲା ମୋର ସଂକଳ୍ପ 

କିନ୍ତୁ ଯେତିକି ଅସୁବିଧା ମୋ ମନ ଭିତରକୁ ଆସି ନ ଥଲା ବିଲାତ ରହଣି 
ଭିତରେ ତା'ରମଧ୍ୟ ସମ୍ମୁଖୀନ ହେବାକୁ ପଡ଼ିଥୂଲା ! 

ପରବର୍ରୀ ବିବରଣୀ ମାନଙ୍କରେ ସେ ସବୁର ବର୍ଣ୍ଣନା ଆସିବ । 

ଜଳପଥରେ ମୁଁ ଲଣ୍ଡନ ଯାତ୍ରା କରିଥୁଲି । 

ଜାହାଜ ଯାତ୍ରାର ଦୈନିକ ବିବରଣୀ 

୨୮.୧ ୨.୫୯ରେ ବମ୍ବେରେ ପହଞ୍ଲୁ ¬ ମୁଁ ଓ ମୋ ସହିତ ଚନ୍ଦ୍ରମୋହନ 
ଭାଇ । ମୋ ସହିତ ଭାଇ ଆସିଥୂଲେ ମୋତେ ବମ୍ତେରେ ଛାଡ଼ିବାକୁ । ବମ୍ବେରେ 
ଆମ୍ଭେମାନେ ଏଲଫିନଷ୍ଟୋନ୍‌ ହୋଟେଲରେ ଥୁୂଲୁ । ସେ ହୋଟେଲ ଏବେ ଅଛି କି 
ନାହିଁ ମୁଁ ଜାଣିନି । 

୨୯.୧ ୨.୫୯ରେ ବାଲାଡ ପାୟାରରେ ପହଞ୍ଚୁବା ବେଳକୁ ସକାଳ ୯ଟା 
ବାଜିସାରିଥୂଲା । ମୋ ଟ୍ରଙ୍କର କଡ଼ା କୁଲି ଭାଙ୍ଗଦେଲା - ଫଳରେ ନୁଆ ଟ୍ରଙ୍କ କିଣି 
ଜିନିଷପତ୍ର ଭରିବାକୁ ପଡ଼ିଲା । ସେ ପାଇଁ ଏ ଡେରି । ଚନ୍ଦ୍ରମୋହନ ଭାଇ ମୋ ସହିତ 
ଜାହାଜ ପର୍ଯ୍ୟନ୍ତ ଆସିଥୂଲେ । ପୋର୍ଟରେ ଏମ୍ବାର୍‌କେସନ୍‌ ଫର୍‌ମାଲିଟିଜ୍‌ ସରିଲାବେଳକୁ 
୧୧.୩୦ ବାଢିଥୂଲା । ଫର୍ମାଲିଟିଜ୍‌ ଭିତରେ ମେଡ଼ିକାଲ୍‌ ଚେକ, ଏକ୍ଜାମିନେସନ୍‌ 
ଅଫ୍‌ ପାସ୍‌ପୋର୍ଟ । ମୋ ପାଇଁ ସାର୍ଟିଫିକେଟ ଅଫ୍ବ ଏମିଗ୍ରେସନ୍ଧ କଣ୍ଡୋଲ ଦରକାର 
ହେଲାନି କାରଣ ମୁଁ ସରକାରୀ ଚାକିରିଆ ହିସାବରେ ପାସପୋର୍ଟ ପାଇଥ୍‌ଲି । ଚା 
ପରେ କଷ୍ଟମ ଏକଜାମିନେସନ - ସବୁ କେବଳ ଫରମାଲିଟିଜ୍‌ ସେମିତି କିଛି ଅସୁବିଧା 
ଦେଖଲେନି । ତା ପରେ ଜିନିଷପତ୍ର ଜାହାଜ ଭିତରକୁ ଅଣାହେଲା । ପ୍ରାୟ ୧ ୨ଟା 
ବେଳକୁ ଜାହାଜ ଭିତରକୁ ମୁଁ ଓ ଚନ୍ଦ୍ରମୋହନ ଭାଇ ଆସିଲୁ । ପୂର୍ବ ଦିନରୁ ଜାହାଜ 
ଭିତରକୁ ଆସିବାକୂ ଚନ୍ଦ୍ରମୋହନ ଭାଇଙ୍କୁ ପାଶ୍‌ ମିଳିଥୂଲା । ମୋ ଜାହାଜର ନାମ 
ଥୁଲା ଏସ୍‌.ଏସ୍‌. ଭିଏତୃନାମ୍‌ ¬ ବେଶ୍‌ ବଡ଼ ଜାହାଜ - ଫରାସୀ କମ୍ପାନୀର ଜାହାଜ । 
ଭିଏତ୍ବନାମ୍‌ ଫ୍ରାନ୍ଵର ଏକ ଉପନିବେଶ । ଜାହାଜର ଓଜନ ୧୧,୦୦୦ ଟନ ବୋଲି 
ଶୁଣୁଛି । ଟୁଇନ୍ୂଡେକ୍୍‌ କ୍ୟାବିନନ ନଂ ୩୦୨ରେ ମୋର,ଆକୋମୋଡେସନ୍‌ ମିଳିଲା । 
ଭିଏତନାମ ଫ୍ରେଞ୍ଚ୍‌ ଇଣ୍ଡୋଚାଇନାର ଏକ ଅଂଶ ! ଭିଏଡ଼ନାମ୍‌, କାମ୍ବୋଡ଼ିଆ ଓ ଲାଓସ୍‌କୁ 
ନେଇ ପ୍ରେଞ୍ଚ୍‌ ରଣ୍ତୋଚାଇନା । ଫ୍ରାନସ୍‌ ସହିତ ୭ ବର୍ଷ ଲଢ଼େଇ ପରେ ଫ୍ରେଞ୍‌ ଇଣ୍ଡୋଚାଇନା 
ସ୍ବାଧୀନ ହୋଇଥୁଲା ଓ ତିନୋଟି ସ୍ବାଧୀନ ଦେଶ ସୃଷ୍ଟି ହେଲା । ଉତ୍ତର ଭିଏତ୍ଵନାମ୍‌ 
କମ୍ୟୁନିଷ୍ଠ ମାନଙ୍କ ଅଧୀନରେ ଥୁଲା | ତା ରାଜଧାନୀ ହାନୋଇ ! ସାଉଥ୍‌ ଭିଏତ୍ରନାମ୍‌ 
କ୍ୟାପିଟାଲ ସାଇଗନ୍ଵ । 

ଜିନିଷପତ୍ର କ୍ୟାବିନୂରେ ରଖୁ ଦେଇ ଜାହାଜରେ ବୁଲାବୃଳିଟିକେ କଲୁ । 
ଭାଇ ସେଠାରେ ଗୁଡ଼ିଏ ଫଟୋ ଉଠାଇଲେ । ସେ ସବୁ ଫଟୋ ସେ ରାଜା ବଗିଚାରେ 
ଫେରିଲାପରେ ଦେଖାଇଲେ । ମୋ ମା” ଓ ଭାଇଭଉଣୀ ମଧ୍ୟ ସେ ଫଟୋ 
ଦେଖୁଥିଲେ । ଉର ମଧ୍ୟ ଏ:ଫଟୋ ବିଷୟରେ ମୋତେ ପରେ ଲେଖ୍ଥଲା । ମୋ 
ପାଖରେ କିନ୍ତୁ ସେ ଫଟୋର କୌଣସି ସତ୍ତା ନାହିଁ । ପ୍ରାୟ ଅପରାହ୍ନ ୧ ଘଣ୍ଟାବେଳକୁ 
ଭିଜିଟରମାନଙ୍କୁ ବାହାରକୁ ଯିବାର ନିର୍ଦ୍ଦେଶ ଦିଆଗଲା । ଚନ୍ଦ୍ରମୋହନ ଭାଇ ଜାହାଜରୁ 
ବାହାରି ଗଲେ । ମୁଁ ଲଞ୍ଚ୍‌ ପାଇଁ ଗଲି । ଶୁଖ୍ଲା ପାଉଁରୁଟି ୨/୩ ଖଣ୍ଡରୁ ବେଶୀ 
ଚୋବାଇ ହେବନି । ବଟର ନଥୁଲା ! ସିଝ। ଆଳୁ ଓ ମଟର, ଲୁଣ ଓ ଗୋଲମରିଚ 
ଗୁଣ୍ଡ ମିଶାଇ ଖାଇଲି । ବିଫ୍ର ଥଲା - ମୋତେ ଘୃଣା ଲାଗିଲା ¬ ପରେ ମୋତେ 
ଗୋଟିଏ ଆମଲେଟ ମିଳିଲା । ଖଆରେ ପେଟ ପୁରିଲାନି । ଖାଇ ସାରିଲାବେଳକୁ 
ଅପରାହ୍ନ ୧-୩୦ ମିନିଟ୍‌ । ଡେକକୁ ଆସି ଦେଖୁଲି ଭାଇ ଯାଇନାହାନ୍ତି । ଉପରୁ ୨ / 
୪ ପଦ କଥା ହେଲି । ଆସ୍ତେ ଆସ୍ତେ ଜାହାଜ ଛାଡ଼ିଲା ! ଭାଇଙ୍କ ଦୂରତା ଯେତିକି 
ଯେତିକି ବଡ଼ୁଥାଏ ମନଟା ସେତିକି ସେତିକି ଖରାପ ଲାଗୁଥାଏ । 

ଉପରଓଳି ୨.୩୦ ବେଳକୁ ଆମେ ବନ୍ଧେଠାରୁ ମାଇଲିଏ ଦୂରରେ ଥିଲୁ । 
୪ଟା ବେଳକୁ ଆଉ କିଛି ଦିଶୁନଥାଏ । ଖାଲି ପାଣି-ଚଢ଼େଇ କେତୋଟି ଉପରେ 
ଉଡୁଥ୍‌ବାର ଦେଖା ଯାଉଥାନ୍ତି । ପ୍ରଥମେ ସମୁଦ୍ର ପାଣି ନେଳିଆ ଦିଶୁଥୁଲା - ପରେ 
କଳା ଦେଖାଗଲା | ଚଢ଼େଇ ଆଉ ଦେଖାଗଲେନି । ଭାସମାନ ଜାହାଜରେ ଅସୀମ 
ସମୁଦ୍ର ବକ୍ଷରେ ସୃଷ୍ଟିର ବିଶାଳତା ଅନୁଭବ କଲି । ଭଗବାନଙ୍କ ସୃଷ୍ଟିରେ ଆମେ ପ୍ରକୃତରେ 
କେତେ ଛୋଟ । ୪ଟାରେ ଚା ଖାଇ ଅନ୍ୟ ଦୁଇଜଣ ଓଡ଼ିଆ ସାଙ୍ଗଙ୍କ ସହିତ ଡେକ୍୍‌ରେ 
ବସିଲୁ । ୬ଟାରେ ଡିନର ଖାଇ ଶୋଇଯିବାକୁ ପଡ଼ିଲା । ବାନ୍ତି ନାହିଁ - କେତେବେଳେ 
କେମିତି ମୁଣ୍ଡ ବୁଲିଲାପରି ଲାଗୁଥଲା | 
୩୦.୧୨.୫୯ 

ଜଳଖୁଆ ସମୟ ସକାଳ ୬ଟାରୁ ୮ଟା ଭିତରେ । ତେଣୁ ଅନ୍ତତଃ ପକ୍ଷେ 
୬ଟାରେ ନ ଉଠିଲେ ନିତିଦିନିଆ କାମ ସରିପାରିବନି । ଅନ୍ଧାର ଥୁଲେ ସୁଦ୍ଧା ୬ଟା 
ବେଳକୁ ଉଠିଲି । ପ୍ରାୟ ୬.୩୦ ବେଳକୁ ଅନ୍ଧାର ଘୁଞ୍ଚଗଲା । ସୂର୍ଯ୍ୟୋଦୟ ହେବାକୁ 
୭ଟା ବାଜିବ । 

(eo୪) 

ଟଏଲେଟ୍‌ ପେପରରେ ପାଇଖାନା କାମ କରିବାକୁ ପଡ଼ିଲା । ବଡ଼ ଅସୁବିଧା 
ଲାଗିଲା । କେବେତ କାଗଜ ବ୍ୟବହାର କରିନଥୁଲି । ପରେ ପରେ ଗାଧୋଇନେଲି । 
୭.୩୦ରେ ବ୍ରେକ୍‌ଫାଷ୍ଟ ¬ ସମୁଦ୍ରରେ ସୂର୍ଯ୍ୟୋଦୟ ଦେଖ୍‌ ପାରିଲିନି । ଡେରି କରିଦେଲି 
ଡେକ ଉପରକୁ ଆସିବାକୁ । ଡେକରେ ଟିକେ ବୁଲାବୁଲି କଲି - ପରେ ସକାଳ 
୧୧ରେ ଲଞ୍ଚ୍‌ ଖାଇବା ଆଦୌ ତୃପ୍ତିକର ହେଲାନାହିଁ । ଭାତ ନେଲି - କେମିତି ଗନ୍ଧ 
କରୁଥାଏ । ସିଝା ଭେଜିଟେବୁଲ କିଛି ଦେଲେ ନି । ଅଣ୍ଡା ମଧ୍ୟ ନାହିଁ । ଖାଲି ବ୍ରେଡ଼ ଓ 
ସୁପ୍‌ । କୌଣସି ପ୍ରକାରେ ଦରପେଟ ପୁରା ହୋଇ ଉଠିଆସିଲି । ଯେଉଁ ୨-୩ଟି 
ଭାରତୀୟ ଝିଅ ସେ ଜାହାଜରେ ଥୁଲେ, ସେମାନେ କେହି ଏ ପ୍ରକାର ଖାଦ୍ୟ ଖାଇ 
ପାରୁନଥୂଲେ । ଆମେ ସବୁ କୌଣସି ପ୍ରକାରେ କିଛି କିଛି ଖାଇ ନେଉଛୁ । ଆମ 
ଭିତରୁ କେତେକ ବିଫ୍ବ ଓ ପୌକ ଖାଇବାର ମୁଁ ଦେଖୁଲିଣି । 

ଖାଇ ସାରିବାପରେ ଟିକେ ଶୋଇଲି - ଉଠିଲା ବେଳକୁ ମୁଣ୍ଡଟି ଭାରି ଭାରି 
ଲାଗିଲା । ବାନ୍ତି ନାହିଁ । ଅନ୍ୟ ଓଡ଼ିଆ ବନ୍ଧୁଙ୍କ ସହ ଗପ କରି ୪ଟା ବଜେଇ ଦେଲି । 
ତା ପରେ ଚା । ଚା ପରେ ଲାଇଫ୍ବ ବୋଟ ଡ୍ରିଲ୍‌ ହେଲା ¬ ବମ୍ଭେ ଓ କଲମ୍ଦୋ 
ପାସେଞ୍ଜରଙ୍କ ପାଇଁ । ଏମରଜେନସି ସମୟରେ କେମିତି ପୋଷାକ ପିନ୍ଧି ଯେ ଯାହାର 
ଲାଇଫ୍ବ ବୋଟ ପାଖକୁ ଯିବେ ସେଇୟା ସେ ଟ୍ରେନିଙ୍ଗରେ ଜଣାଇଲେ । ଡ୍ରିଲ ପରେ 
ପର୍ସର୍‌ ପାଖକୁ ଗଲି । ଟ୍ରାଭଲର ଚେକ୍‌ ଚେ୍୍‌ କରିହେବ ନାହିଁ ବୋଲି ସେ କହିଲେ । 
ଥୋମାସ୍କୁକ୍ରଙ୍କ ଅଫିସରେ ଶୁଣିଥଲି ଚେଞ୍ଜ କରାଯାଇପାରିବ । ଏବେ ଜାଣୁଛି 
ମାରସାଇରେ ତାହା ଚେଞ୍ଜ କରିବା କଥା । କୁକ୍ଵ ଅଫିସର ଉପଦେଶ ଅନୁଯାୟୀ ମୁଁ 
ଟଙ୍କା ଆଣି ନ ଥୁଲି । ୭୫ଟଙ୍କା ଆଣିଥିଲେ ଭଲ ହୋଇଥାନ୍ତା | ମୁଁ ଯେଉଁ ୨୦ଟଙ୍କା 
ଆଣିଛି ମାରସାଇରେ ପୋର୍ଟ ଚାର୍ଟ ସେଥ୍‌ରେ ହେବ କି ନାହିଁ କେଜାଣି । ପର୍‌ସର 
ଅଫିସରୁ ଜାଣିଲି ଆମ ଜାହାଜ ୨ ଜାନୁଆରୀ ସକାଳ ୪ ଟାରେ ଜୀବୁଟି ବନ୍ଦରରେ 
ପହଞ୍ଚବ । ସୁଏଜରୁ କାଏରୋ ଯିବା ପାଇଁ ଯେଉଁ ବନ୍ଦୋବସ୍ତ ହୋଇଛି ସେ ପାଇଁ 
୨୧୦ ଟଙ୍କା ଲାଗିବ । ମୁଁ ଯାଇପାରିଲା ପରି ଦିଶୁ ନାହିଁ । ଫେରିବା ବେଳକୁ ଦେଖ୍‌ବି 
ବୋଲି ଭାବିଲି । ୨୪ ଘଣ୍ଟାରେ ଜାହାଜ ୪୪୭ ମାଇଲ୍‌ ଆସିଛି ବୋଲି ଜାଣିଲୁ । 
ଜାହାଜର ବେଗ ପାଖାପାଖୁ ୧୭ ନଟିକେଲ ମାଇଲ ଘଣ୍ଟାରେ । 

ସନ୍ଧ୍ୟାରେ ସିନେମା ସୋ ଦେଖ୍ଲୁ ¬ ଭେଲୁ ଅଫ ମନି. 

୩୧.୧୨.୫୯ 

ନିଜର ନିତ୍ୟନୈମିତିକ କାମ ସକାଳ ୭ଟା ଭିତରେ ଶେଷ କରି, ବ୍ରେକ୍ଫାଷ୍ଟ 
ଖାଇ ଡେକ୍୍‌ ଉପରକୁ ଗଲି | କାମ ହେଲା ଚାରିଆଡ଼କୁ ଚାହିଁବା । ସମୁଦ୍ର ଆକାଶ ଓ 
ଆକାଶରେ ଖଣ୍ଡେ ଖଣ୍ଡେ ମେଘ ବ୍ୟତୀତ ଆଉ କିଛି ନାହିଁ । ସେଇ ଏକ ଦୃଶ୍ୟ 
ହେଲେ ମଧ୍ୟ ଦେଖୁବାକୁ ଆଦୌ ଖରାପଲାଗୁନି | ଯେତେ ସମୟ ଚାହିଁଲେ ବି ମନରେ 
ବିରଚ୍ଛି ନାହିଁ ¬ ବରଂ ଅପୂର୍ବ ଆନନ୍ଦ ! ସୃଷ୍ଠିର ସୌନ୍ଦର୍ଯ୍ୟ । ସୃଷ୍ଟିର ବିଶାଳତା ! ଶୁଣିଲି 
କାଲି ରାତିରେ ଡର୍ମିଟେରି ଭିତରକୁ ମାଛଟିଏ ପଶି ଆସିଲା । ରୁମ୍‌ ଭିତରେ ଯେଉଁ 
ସବୁ ଝରକା ଅଛି ତା ଭିତରକୁ ଡ଼ିଆ ଡେଇଁ ବେଳେ ମାଛଟିଏ ପଶି ଆସିବା କିଛି 
ବିଚିତ୍ର ନହେଁ । ମାଛର ଓଜନ ସେରେ ପର୍ଯ୍ୟନ୍ତ ହୋଇପାରେ ବୋଲି ସବୁ କହିଲେ । 
ଡେକ୍୍‌ ଉପରୁ ଉଡ଼ନ୍ତା ମାଛ ଦେଖୁଲି । ମାଛଗୁଡ଼ିକ ୨୦/୩୦ ଫୁଟ ପର୍ଯ୍ୟନ୍ତ ପାଣି 
ସହିତ ସମାନ୍ତର ଭାବରେ ଉଡ଼ି ପୁଣି ପାଣିରେ ପଡ଼ୁଛନ୍ତି । ଇଣ୍ଡିଆନ ଓସେନ୍ଵ ବ୍ୟତୀତ 
ଉଡ଼ନ୍ତା ମାଛ ଆଉ କେଉଁଠି ଦେଖାଯାଆନ୍ତି ନାହିଁ ବୋଲି ଜାହାଜ ଲୋକଙ୍କଠାରୁ ଶୁଣିଲି । 
ଲଞ୍ଚ୍‌ ପରେ ଶୋଇଗଲି | ଘର କଥା ମନେ ପଡ଼ିଲା ! ଉର କଥା ମନେ ପଡ଼ିଲା | ଉର 
କଥା ମନେ ପଡ଼ିଲାବେଳକୁ ଆଖୁ ମୋର ଛଳ ଛଳ ହୋଇଯାଉଛି । ବିବାହିତ ଜୀବନ 
ଆରମ୍ଭରୁ ଦୁଇଜଣଙ୍କୁ ଅଲଗା ରହିବାକୁ ପଡ଼ଛି । ୧୦ ତାରିଖ ମେ ରେ ଆମ ବିବାହ, 
ଠିକ ଛ”' ମାସ ହେଲା । ତେବେ ପାଠପଢ଼ା ଶେଷ କରି ୨ ବର୍ଷ ଭିତରେ ଫେରିଆସିବି 
ବୋଲି ଭାବୁଛି । ଉରର ତ ପାଠପଢ଼ା ଆହୁରି ବର୍ଷଟିଏ ଅଛି । ଭବିଷ୍ୟତ ଜୀବନ 
ଉନ୍ନତି ପାଇଁ ଦୁଇବର୍ଷ ଅଲଗା ରହିବାକୁ ତ ଦୁଇଜଣ ଠିକ୍‌ କରିଥୁଲୁ । କଂଣ ହେବ 
ଭବିଷ୍ୟତ କହିବ । ଚା' ପରେ ପୁଣି ଡେକ୍ରେ ବେଙ୍ଗଲର ବନ୍ଧୁ ଡକୁର ବିଶ୍ବାସଙ୍କ 
ସହିତ ବେଶ୍‌ ଚିହ୍ନା ପରିଚୟ ହେଲାଣି । ଥଟ୍ଟା ତାମସା ବି ଚାଲିଛି । ଡିନର ପରେ 
ସିନେମା ସୋ ହୁଇସ୍ଚିଗେଲୋର” ଦେଖୁଲୁ ୨ଟା ସୁଦ୍ଧା ଜାହାଜ ୯୪୭ ନଟିକେଲ 
ମାଇଲ ଆସିଛି । 
୧.୧,୧୯୬୦ 

ଆଜି ନବବର୍ଷର ଆରମ୍ଭ ! ଗତ କେତୋଟି ନୂଆବର୍ଷର କଥା ମନେ ପଡ଼ୁଛି । 
୧.୧.୧୯୫୯ରେ ଜୁନାଗଡ଼ରେ ଥୂଲି । ୧.୧.୫୮ରେ ମେଡ଼ିକେଲ କଲେଜରେ 
ହାଉସ ସରଜନ | ୧.୧.୫୭ରେ ଷ୍ଠଡ଼େଣ୍ଢ ଥଲି । ସେଦିନ କବିତାଟିଏ ଲେଖ୍ଥ୍ଲି । 
ସେଥୁରେ ପିରାମିଡ଼ ସହିତ କ”ଣ ଡୃଳନା କରିଥୁଲି । କାଲି ୪ଟା ରେ ସେଇ ପିରାମିଡ଼ 

ଥିବା ଇଜିପ୍ପ ଦେଶକୁ ଛୁଇଁବୁ । ନା ନା ତା ବୋଧହୁଏ ଠିକ୍‌ ନୁହେଁ । ୫ ତାରିଖରେ 
ଆମେ ପିରାମିଡ଼ ଦେଶରେ ପହଞ୍ଚବୁ । କାଲି ସକାଳେ ଆମେ ଜିବୁଟିରେ ପହଞ୍ଚବୁ । 
ଆଜି ସକାଳେ ଚଢ଼େଇ ଗୋଟେ ଯୋଡ଼େ ଦେଖୁଲୁଁ । ସ୍ଥଳଭାଗ ନିକଟ ହେଲାଣି । 
ଉଡ଼ନ୍ତା ମାଛ ମଧ୍ୟ କେତୋଟି ଦେଖୁଲୁ । ହାତରେ ସାର୍ଟ ସଫାକରିବାକୁ ପଡ଼ିଲା । 
ଲଶ୍ଡି ଚାର୍ଜ ବହୁତ । ଗୋଟିଏ ସାର୍ଟକୁ ୨ଟଙ୍କା ପଡ଼ୁଛି 1 ଆଉଥରେ ସଫା କରିଦେଲେ 
ମାୀର୍ସାଇ ଯାକେ ଚଳିଯିବ ବୋଧହୁଏ | ଲଞ୍ଚ୍‌ ପରେ ନିଦ ଭଲ ହେଲା । ଆଜି ଓପରଓଳି 
୨ଟା ସୁଦ୍ଧା ଜାହାଜ ୧୪୮୭ ନଟିକେଲ ମାଇଲ୍‌ ଆସିଲାଣି । ଜିବୁଟି ଆଉ ୨୫୦ 
ମାଇଲ ପାଖାପାଖୁ । ଚା ପରେ ଡକୁର ବିଶ୍ବାସ, ଡକ଼ୁର ମାହାଲିସ, ଡକୂର ଦାସ ଓ 
ଡକ୍ସର ପରିଡ଼ାଙ୍କ ସହ ଡେକ୍୍‌ ଉପରେ ବ୍ରିଜ୍‌ ଖେଳ ହେଲା । ୬ଟାରେ ଆଉ ଗୋଟିଏ 
ଜାହାଜ ଆମକୁ କ୍ରସ କରି ବମ୍ବେ ଆଡ଼କୁ ଯିବାର ଦେଖୁଲୁ । ଡିନର ମଧ୍ୟ ତୃପ୍ତିକର 
ହେଲାନି । ସନ୍ଧ୍ୟାରେ ପୁଣି ଡେକ୍‌ ଉପରେ ¬ ପୂର୍ବୋଭ ବନ୍ଧୁମାନଙ୍କ ସହିତ ଗପସପ । 
ଭୂତ ଗପଠାରୁ ଆରମ୍ଭ କରି ବହୁତ କିଛି । ଡକୃର ବିଶ୍ବାସ ରବୀନ୍ଦ୍ର ସଂଗୀତ ଗାଇଲେ । 
ହଠାଡ଼ କାହିଁକି ବାପାଙ୍କ କଥା ମନେ ପଡ଼ିଲା । ୧୯୫ ୧ରୁ ବାପାଙ୍କର ଦେହାନ୍ତ ହେଲାଣି । 
ଏ ଭିତରେ ପାଖାପାଖୁ ନଅବର୍ଷ ହେବାକୁ ଯାଉଛି । ବାପା କାହିଁକି ମନେ ପଡ଼ିଲେ ? 
ଦେଶ ଛାଡ଼ି ବିଦେଶ ଯାଉଛି ବୋଲି ତାଙ୍କର ଚିନ୍ତା ହେଉଛି କି ? ମା” ତ ବେଶ୍‌ ଚିନ୍ତିତ 
ଥିଲା । ଉତ୍ତର ପଟୁ ଏକ ଆଲୋକିତ ଅଞ୍ଚଳ ଦିଶିଲା । ତା” ବୋଧହୁଏ ଏଡେନ 
ଲାଇଟ୍‌ ହେବ । ୯ଟାରେ କେବିନ୍ଧ ଭିତରକୁ ଆସି ଶୋଇଲି । 
9,୧.୬୦ 

ରାତି ୩ଟାରେ ନିଦ ଭାଙ୍ଗିଲା ବେଳକୁ ଦେଖୁଲି ଆମ ଜାହାଜ ଜିବୁଟି ପୋର୍ଟରେ 
ଲାଗିଛି । ସକାଳ ୭ଟା ବେଳକୁ ଯେମିତି ହେଲେ ବାହାରି ଯିବାକୁ ହେବ-ଜିବୁଟି 
ଟାଉନ ଦେଖବାକୁ । ତିନିଟାରୁ ନିତ୍ୟ ନୈମିତିକ କାମ ଶେଷ କରିବାକୁ ଲାଗିଲି । 

ସାଙ୍ଗ ମେଳରେ ଜିବୁଟି ଭିତରକୁ ବାହାରିଗଲୁ । ପ୍ରେଞ୍ଚ୍‌ ସେମାଲିଲେଣ୍ଡରେ 
ଜିବରଟି ଗୋଟିଏ ଫ୍ରି ପୋର୍ଟ । ଇଂଲିଶ୍‌ ମାନଙ୍କର ଏଡେନ୍୍‌ ପରି ଫ୍ରେଞ୍ଚ୍‌ ମାନଙ୍କର ଏ 
ଜିବୁଟି । ପୋର୍ଟରୁ ବଜାରଯାକେ ପ୍ରାୟ ୩ ମାଇଲ୍‌ । ରାସ୍ତାଘାଟ ବେଶ୍‌ ସଫାସୁତୃରା ଓ 
ଓସାରିଆ | କିପ୍‌ ଟୁ ଦି ଲେଫୃ ନ କରି ନିୟମ ହେଲା, କିପ୍‌ ଟୁ ଦି ରାଇଟ୍‌ ¬ ଯାହାକି 
ଲୋକେ ମାନୁଛନ୍ତି । ବଜାରରେ ବହୁତ ଇଣ୍ରିଆନଙ୍କର ଦୋକାନ ଅଛି । ଜନୈକ 
ଶାନ୍ତିଲାଲଙ୍କ ଦୋକାନରୁ ଇଣ୍ରିଆନ୍ର କରେନସିକୁ ପ୍ରେଞ୍ଚ୍‌ କରେନ୍‌ସିରେ ବଦଳ କଲି । 

ଏ ଅଞ୍ଚଳରେ ଦେଖବାକୁ ଲୋକେ ଠିକ୍‌ ଇଣ୍ଡିଆନ୍ରଙ୍କ ପରି ! ତଫାତ୍ଵ କେବଳ 
ମୁଣ୍ଡର ବାଳ । ବହୁତ କୁଞ୍ଚକୁଞ୍ଆ ବାଳ । ଦେହର ରଙ୍ଗ ବେଶ୍‌ କଳା - ଓଠ ସବୁ 
ମୋଟା ମୋଟା । ପୋଷାକ ପତ୍ର ପୂରୁଷମାନଙ୍କର ଇଶ୍ଡିଆନଙ୍କ ପରି ¬ ସ୍ତ୍ରୀଲୋକମାନେ 
ଲମ୍ବା ଲମ୍ବା ଡ୍ରେସ୍‌ ପିନ୍ଧୁଛନ୍ତି । କେତେକ ତା ସହିତ ମୁଣ୍ଡ ଉପରେ ଆଉ ଏକ ପରଦା 
ଟାଣ୍ମଛନ୍ତି । ଜଣେ ବା ଦୁଇ ଜଣଙ୍କୁ ଶାଢ଼ୀ ପିନ୍ଧିବାର ଦେଖୁଲି । ବଜାରକୁ ଯିବା ପାଇଁ 
ଟ୍ୟାକ୍ସି ବହୃତ | ଭଡ଼ା ୫୦୦ ପ୍ରାନନକ୍ସ । ଅନ୍ୟାନ୍ୟ ଜିନିଷପତ୍ର ପ୍ରାୟ ସବୁ ଶସ୍ତା | ଫ୍ରି 
ପୋର୍ଟ ବୋଲି ଡିଉଟି ନାହିଁ । ତେଣୁ ସବୁ ଜିନିଷ ଶସ୍ତା । ଇଂଲଣ୍ଡରେ ଥୁବା ବନ୍ଧୁ 
ସୁନୀଲଦା ପାଇଁ ୨୦୦ ଲାକି ଷ୍ଟ୍ରାଇକୁ ସିଗାରେଟ୍‌ କିଣି ଆଣିଲି । ସୁନୀଲଦା ମୋର 
କଟକ ସହପାଠି - ଏବେ ଇଂଲଣ୍ଡରେ ଅଛନ୍ତି ତାଙ୍କ ଅନୁରୋଧ ପାଇଁ ଏହା ନେଲି | 
ଉର ପାଖକୁ ଲେଖୁବା ଚିଠି ପୋଷ୍ଟ କରିପାରିଲିନି । କୋର୍ଟ ପକେଟ୍‌ରେ ରଖ୍‌ ଆଣିବାକୁ 
ଭୁଲିଗଲି । ପୋର୍ଟସେଡ ବା ପୋର୍ଟସୁଏଜ୍‌ରୁ ପୋଷ୍ଟ କରିଦେବି । 

ଜାହାଜ ପ୍ରାୟ ସକାଳ ୧୧.୩୦ରେ ଜିବୁଟି ଛାଡ଼ିଲା । ଲୋହିତ ସାଗରରେ 
ଦିନକ ଭିତରେ ୧ ୦-୧ ୨ଟି ଜାହାଜ ଆମକୁ କ୍ରସ କଲେଣି । ବହୁତ ବିଜି ଏରିଆ 
ପରିଲାଗୁଛି । ଲୋହିତ ସାଗରରେ ପ୍ରଥମ କେତେ ଦୂର ପର୍ଯ୍ୟନ୍ତ ଆଫ୍ରିକାନ ଡେଜାର୍ଟର 
କୂଳେ କୂଳେ ଜାହାଜ ଚାଲିଲା । ପରେ ପରେ ଆଉ କୂଳ ଦେଖାଗଲାନି । ସ୍ଥାନେ 
ସ୍ଥାନେ ସମୁଦ୍ର ମଝିରେ ପାହାଡ଼ ଦିଶୁଛି । ସମୁଦ୍ର ପାଣିର ରଙ୍ଗରେ ତ କିଛି ପରିବର୍ତନ 
ନାହିଁ । ଲୋହିତ ସାଗର ନାମ ହେଲା କାହିଁକି ? ସୁଏଜରେ ୫ ତାରିଖ ସକାଳ ୮ଟାରେ 
ପହଞ୍ଚବାର ଶୁଣୁଛି । ଲୋହିତ ସାଗର ଉପରେ ଅସମ୍ଭବ ଭାବରେ ପବନ - 
ଆରବସାଗରରେ ପବନ ଥୁଲା ସତ - କିନୁ ଏତେ ବେଶୀ ନୁହେଁ ! 

୩.୧.୬୦ 

ଭିଏତ୍ରନାମ୍‌ ଜାହାଜର ଇଞ୍ଜିନ ରୁମ୍‌ ଭିତରେ ବୁଲି ସମସ୍ତ ଅଂଶ ଦେଖୁବାକୁ 
ଆଜି ଅନୁମତି ମିଳିଥୂଲା । ଇଞ୍ଜିନୂର ସବୁ ଅଂଶ ଦେଖ୍‌ ବାହାରି ଆସିବାକୁ ଠିକ 
ଘଣ୍ଟାଟିଏ ଲାଗିଲା । ଏଥୁରୁ ଇଞ୍ଜିନୂର ବିଶାଳତା ଅନୁମେୟ |! କେବଳ ତେଲରେ ଏ 
ଜାହାଜ ଚାଲୁଛି । କୋଇଲା ବ୍ୟବହୃତ ହେଉନାହିଁ । ଜାହାଜର ଜେଟ୍‌ ୧୩୧୫୦ ଟନ 
- ଚଉଡ଼ା ¬ ୭ ୨ ଫୁଟ୍‌ | ପାଣି ଭିତରେ ଥବା ଅଂଶର ଉଚ୍ଚତା ୨ ୨ ଫ୍ରଟ୍‌ | ଜାହାଜରେ 
ଟରବାଇନ୍‌, ତେଲଟାଙ୍କି, ଜେନେରେଟର, ପ୍ରପେଲାର, ଝ୍ବିୟରିଂ ରୁମ୍‌ ଆଦି ସବୁ 
ଦେଖ୍ଥଲି । ଜଣେ ଫ୍ରେଞ୍ଚ ଲୋକ ଆମର ଗାଇଡ୍‌ ଥିଲେ । ତାଙ୍କୁ ଇଂରାଜୀ କମ୍‌ ଜଣା 
- ତେଣୁ ବିଶେଷ ଭଲ ଭାବରେ ବୁଝି ହେଲାନି । 

(eor) 

ଓପରଓଳି ଜାହାଜର ଡେକ୍୍‌ରେ ବସିବା ଅସମ୍ଭବ ହେଲା - ବହୁତ ବେଶୀ 
ପରିମାଣରେ ହାଓ୍ଯୟା ¬ ଶୀତଲାଗିଆସୁଥାଏ । ଆଦୌ ତୃପ୍ତିକର ନ ଥଲା । ଲୋହିତ 
ସାଗର ବହୁତ ରାଫ - ଆରବ ସାଗର ଉପରେ ଯେଉଁ ଶାନ୍ତ ପରିବେଶ ଥଲା ଏଠାରେ 
ଲୋହିତ ସାଗରରେ ତା ନ ଥଲା । 

ରାତିରେ ଟିକିଏ ଥଣ୍ଡା ପଡ଼ିଲା । କଟକ ଶୀତ ସହିତ ଏ ଶୀତ ପ୍ରାୟ ସମାନ 
ହେବ । ବାରିପଦା ଶୀତ ଏହା ଅପେକ୍ଷା ନିଶ୍ଚୟ ଅଧକ | 

ରାତିରେ ବହୁତ ସ୍ଵପ୍ନ ଦେଖୁଲି । ସ୍ବପ୍ନର ସବୁ ବିଷୟ ବସ୍ତୁର କେନ୍ଦ୍ର ଥଲା 
ଉର । ମନ ବହୁତ ଖରାପ ଲାଗୁଛି । ଏବେରୁ ଏମିତି ଘରମୁହାଁ ହେଲେ ମୁଁ ପରେ କଣ 
କରିବି ? ଭଗବାନଙ୍କ ଉପରେ ବିଶ୍ଵାସ ରଖୁ ଚାଲିଛିସିନା ! 
୪.୧.୬୦ 

ସକାଳ ବେଶ୍‌ ଥଣ୍ଡା ଥଣ୍ଡା ଲାଗୁଥାଏ ! ସମୁଦ୍ର ବେଶ୍‌ ରୁକ୍ଷ ¬ ହାଓ୍ୟା ବହୁତ 
ବେଶୀ । ସକାଳଓଳିଟି ଖାଲି ଗପ କରି କରି କଟିଗଲା । 

ପ୍ରାୟ ଉପର ଓଳି ୪ ଟାରେ ଆମ ଜାହାଜ ଗଲ୍୍‌ଫ ଅଫ ସୁ୍‌ଏଜ୍‌ ଭିତରକୁ 
ପ୍ରବେଶ କଲା । ରେଡ଼ ସି ପରେ ଗଲଫ୍ବ ଅଫ୍ବ ସ୍ୁଏଜ । ଓଣ ଓସାରିଆ ସ୍ଥାନ । 
ଦୁଇପଟେ ସାନ ସାନ ଟାଙ୍ଗର ପର୍ବତ । ସ୍ଥାନେ ସ୍ଥାନେ ଓସାର ଖୁବ୍‌ କମ୍‌ରେ ୨ ମାଇଲ 
ପର୍ଯ୍ୟନ୍ତ ହେବ । ତା ଭିତର ଦେଇ ଗଲାବେଳକୁ ଜାହାଜର ଗତି ବହୁତ କମିଗଲା । 
ପ୍ରାୟ ଘଣ୍ଟାରେ ୧୫ ମାଇଲ ହେବ । ରାତି ୩ଟାରେ ସୁଏଜ ପହଞ୍ଚବା କଥା । ସନ୍ଧ୍ୟା 
୮ ଟାରେ ସିନେମା ସୋ - କ'ଣ ଗୋଟିଏ ଫରାସୀ ଫିଲ୍ମ - ଡରମିଟୋରି ଡାଇନିଂ 
ରୁମ୍‌ରେ ହେଲା । ବସିବାକୁ ସ୍ଥାନାଭାବ ଯୋଗୁଁ ପଳାଇଆସିଲି । ଖୁଆପିଆ ସହିତ ଏ 
ଯାକେ ସମ୍ପୂର୍ଣ୍ଣ ଭାବେ ଏଡ଼୍‌ଜାଷ୍ଟେଡ଼ ହୋଇପାରିନି । 
୫.୧.୬୦ 

ଉପର ଓଳି ୩ ଟାରେ ଭିଏତ୍ବନାମ ପୋର୍ଟ ସ୍ଟେଜ୍‌ରେ ଲାଗିଲା । ରାତିରେ 
ସ୍ଵେଜ୍‌ କେନାଲ୍‌ ଦେଇ ଜାହାଜ ଯିବାର ସମ୍ଭବ ହେଲାନାହିଁ । ବଡ଼ି ସକାଳୁ ଅର୍ଥାତ 
ସକାଳ ୬ ଟାରେ ଜାହାଜ ଛାଡ଼ିବାର ଉପକ୍ରମ ହେବାର ଶୁଣିଲୁ । ତେଣୁ ସ୍ବେଜ୍‌ 
ଟାଉନ୍‌ ଦେଖୁଯିବା ସମ୍ଭବ ହେଲାନାହିଁ । ସକାଳ ୭.୩ ୦ରେ ଆମ ଜାହାଜ ସ୍ବେଜ 

କେନାଲ ଭିତରେ ପଶିଲା । ଆମ ପଛରେ ୧୦-୧୨ କାର୍ଗୋ ସିପ୍‌ ଚାଲିଲେ | 
ଆମ ଆଗରେ ଆଉ ଗୋଟିଏ ପାସେଞ୍ଜର ସିପ୍‌ ଥୁଲା ! 

ସ୍ବେଜ୍‌ କେନାଲର ଲମ୍ବ ୧୬୦ କି.ମି. ବା ୧୦୬ ମାଇଲ | ଏହା ୧୫୬୯ 
ମସିହାରେ ଖୋଲା ଯାଇଥିଲା । ଏହା ଏସିଆ ଓ ଆଫ୍ରିକାକୁ ବିଛିନ୍ନ କରିଛି ଓ ଏହା 
ଭାରତମହାସାଗରର ଦ୍ଵାର । ସୁଏଜ କେନାଲ ଥଲା ଏକ ଘରୋଇ କମ୍ପାନୀର । ପ୍ରଥମ 
ଓ ଦ୍ବିତୀୟ ମହାଯୁଦ୍ଧ ସମୟରେ ବ୍ରିଟେନଵକୁ ଏହା ଜଗିବା ଦାୟିତ୍ଵ ଦିଆଯାଇଥ୍‌ଲା । 
ବରର୍ମାନ ଏହା ଇଚ୍ଚିପ୍ଟ୍‌ ଦଖଲରେ ଅଛି । ଆରବ ପଟକୁ କେବଳ ମରୁଭୂମି । ଇଜିପଟ୍‌ 
ପଟ ମଧ୍ଯ ମରୁଭୂମି ହେଲେ ବି କେନାଲ୍‌ କୂଳେ କୂଳେ ଭେଜିଟେସନ୍ଧ ଦେଖୁବାକୁ 
ମିଳିଲା । ମଟର, କୋବି ଓ ଆଳୁ ଇତ୍ୟାଦି ଚାଷ ହେବାର ଜଣାପଡୁଥଲା | ଝାଉଁ ଓ 
ଖଜୁର ଗଛ ବହୁତ । ଝାଉଁଗଛର ସଂଖ୍ୟା ସବୁଠାରୁ ଅଧବକ । ସୁଏଜ୍‌ ପୋର୍ଟ ନିକଟରେ 
ବହୁତ ଅଏଲ ଟ୍ରକ୍‌ ଦେଖୁଲୁ । ଇଣ୍ଡିଆ ମେମୋରିଆଲ ସ୍ତମ୍ଭ ସୁଏଜ କେନାଲର ପ୍ରାରମ୍ଭରେ 
ଦେଖଲୁ । କେନାଲର ଓସାର ୩୦୦ ଫୁଟ୍‌ ପର୍ଯ୍ୟନ୍ତ ହେବ । ଏବେ ପୁଣି ଓସାର ବଢ଼ା 
ଚାଲିଛି । 

ଆଧୁନିକ ଯନ୍ତ୍ରପାତି ଦ୍ଵାରା କେନାଲ ଭିତରୁ ପଙ୍କମାଟି ଉଠାଯାଉଛି । ଇଜିପଟ୍‌ 
ପଟରେ ପିଚ ରୋଡ଼ ଓ ରେଲ ଲାଇନର ପୋର୍ଟ ସୁଏଜ୍‌ରୁ ପୋର୍ଟସେଡ଼୍‌ ଯାକେ ଥିବାର 
ଦେଖଲୁ । ଲିଟିଲ ବିଟାର ଲେକ୍ର, ଗ୍ରେଟ୍‌ ବଟର ଲେକ୍‌ ଓ ତିମ୍‌ସା ଲେକ୍୍‌ ପରି ୩ଟି 
ଲେକ୍୍‌ ସହିତ ଯୋଗକରି କେନାଲ ଖୋଳାଯାଇଛି । ଗ୍ରେଟ୍‌ ବେଟର ଲେକ୍୍‌ ପାଖରେ 
ଜାହାଜ ପ୍ରାୟ ସକାଳ ୧୧ଟାରେ ପହଁଞ୍ଚଲା । ସେଠାରେ ଏଙ୍କାର ପକେଇ ଦେଢ଼ 
ଘଣ୍ଟା ଯାକେ ଜାହାଜକୁ ରହିବାକୁ ପଡ଼ିଲା । ସେଠାରେ ପୋଟସେଡ଼୍‌ ଆଡ଼ୁ ଆସୁଥୁବା 
ଜାହାଜ ଗୁଡ଼ିକ ଆମକୁ କ୍ରସ କରି ପୋର୍ଟସ୍ବେଜ ଆଡ଼କୁ ଆସିଲେ । ପରେ ପରେ ଆମ 
ଜାହାଜ ମଧ୍ୟ ପୋର୍ଟ ସେଡ଼ ଆଡ଼କୁ ଚାଲିଲା । ଦିନକୁ ପ୍ରାୟ ୨୫-୩୦ ଜାହାଜ 
କେନାଲ ଭିତରେ ଯିବା ଆସିବା କରୁଛି । ଏକ ପଟିଆ ଟ୍ରାଫିକ୍‌ । ରାତିରେ ଜାହାଜ 
ଯିବା ଆସିବା ବନ୍ଦ । 

କେନାଲ୍‌ କୂଳରେ ଇସ୍‌ମାଇଲ ଟାଉନ୍‌ ଅତି ସୁନ୍ଦର । ତିମସା ଲେକ୍‌ କୃଳରେ 
ଏହା ଅବସ୍ଥିତ । ତାଠାରୁ କିଛି ଦୂରରେ କେନାଲ ୨ ଭାଗରେ ବିଭକ୍ତ ହୋଇଛି । 

ମଝିରେ ଛୋଟ ଦ୍ଵୀପଟିଏ । ଜାହାଜ ପୋର୍ଟ ସେଡ଼୍‌ରେ ପ୍ରାୟ ୭.୩୦ ସନ୍ଧ୍ୟାରେ 
ପହଞ୍ଚୁଲା । ଆମେ ସବୁ ପୋର୍ଟସେଡ଼୍‌ ଟାଉନ୍‌ ଦେଖୁବାକୁ ଗଲୁ । ୧୫୦ ପ୍ରାଙ୍କସ୍‌ 
ଖର୍ଚ୍ଚରେ ଉରପାଖକୁ ଚିଠିଟିଏ ପୋଷ୍ଟ କଲି । 

ପୋର୍ଟସେଡ଼୍‌ ବେଶ ବଡ଼ ସହର ¬ ଖୁବ୍‌ ପରିଷ୍କାର ପରିଚ୍ଛନ୍ନ । ବଡ଼ ବଡ଼ 
ଦୋକାନ ବେଶ୍‌ ସୁନ୍ଦର ଭାବରେ ସଜା ଯାଇଛି । ଦୋକାନୀମାନେ ଫ୍ରେଞ୍ଚ ଇଲିଂଶ 
ଇଜିପ୍‌ସିଆନ ଓ ରଣ୍ଡିଆନ୍ନ କାରେନସି ସବୁ ଗ୍ରହଣ କରୁଛନ୍ତି । ଚମଡ଼ା ଜିନିଷ ଶସ୍ତା ¬ 
ହେଲେ ସୂୁଟ୍‌କେସ, ବେଗ୍‌ ଆଦି ତିଆରି ମନକୁ ଭଲ ଆସୁନି । ଟେନିଂ ଭଲ ନୁହେଁ - 
ଗନ୍ଧ କରୁଛି । ଟାଉନରେ ପ୍ରାୟ ୩/୪ ଘଣ୍ଟା ବୁଲିଲୁ । ଟାଉନ୍ନର ଲୋକସଂଖ୍ୟା ବେଶ୍‌ 
କମ୍‌ । ଗରାଖ କହିଲେ ପୋର୍ଟରୁ ଯେଉଁମାନେ ବୁଲିବାକୁ ଯାଇଥୁଲେ । ପୋର୍ଟସେଡ଼ର 
ସାଧାରଣ ଲୋକେ ବେଶ୍‌ ହୃଷ୍ଟପୁଷ୍ଠ । ଆରେବିକ୍୍‌ ଭାଷା କହନ୍ତି । ଭଙ୍ଗା ଖଣ୍ଡିଆ ଇଂଲିଶ 
ମଧ୍ୟ କହୁଛନ୍ତି । ହିନ୍ଦି କିଏ କିଏ ବୁଝି ପାରୁଛନ୍ତି । ମହିଳାମାନଙ୍କୁ ରାସ୍ତାରେ ବେଶୀ 
ଦେଖବାକୁ ମିଳିଲାନି । ପ୍ରତି ଦୋକାନରେ ନାସେରଙ୍କର ଫଟୋ । ନାସେରଙ୍କ ଲୋକ 
ପ୍ରିୟତା ଏଥୁରୁ ଅନୁମାନ କରିହେବ । ଫେରିବାଲାମାନଙ୍କ ପାଖରେ ବାରଗେନ କରିବା 
ବେଶ୍‌ ସୁବିଧା | ୫ ୦ ୦ ପ୍ରାଙ୍କର୍‌ ଜିନିଷକୁ ୧୫ ୦ ଫ୍ରାଙ୍କରେ ସେମାନେ ଦେଇପାରନ୍ତି । 
ଓପର ଓଳି ୨ଟାରେ ମାର୍ସାଇ ଅଭିମୁଖେ ଆମକୁ ଯିବାକୁ ପଡ଼ିଲା । 
୬.୧.୬୦ 
ଭୁମଦ୍ଯ ସାଗର ନିହାତି ରୁକ୍ଷ । ଜାହାଜ ଅସମ୍ଭବ ଭାବରେ ହଲୁଥାଏ । ଦିନଟା ଯାକ 
ମୁଣ୍ଡ ବଲାଉଥୁଲା । ବାନ୍ତି ହେବା ପରି ଲାଗୁଥାଏ । ସକାଳେ ଜଳଖୁଆ ଖାଇଲି କିନ୍ତୁ 
ଲଞ୍ଚକୁ ଯାଇ ଫେରି ଆସିଲି । କିଛି ଖାଇନି । ବାନ୍ତି ଲାଗିବାରୁ ଉଠି ଆସିବାକୁ ବାଧ୍ୟ 
ହେଲି । ଚା ଓ ଜଳଖୁଆ ଖାଇଲି । ଦିନ ୧୨ଟା ବେଳକୁ ଏଭୋମିନ୍ସ ବଟିକା ଖାଇବାକୁ 
ହେଲା ବାନ୍ଧି ପ୍ରତିରୋଧ ପାଇଁ । 

ଥଣ୍ଡା ଆସ୍ତେ ଆସ୍ତେ ବଢ଼ି ଚାଲିଛି । ଆକାଶ ସବୁବେଳେ ମେରାହ୍ଛନ୍ନ । 
କେତେବେଳେ କେମିତି ବର୍ଷା ଟିକେ ଟିକେ ହୋଇଯାଉଛି । ପୂରାଦିନ ରୁମ୍‌ ଭିତରେ 
କାଟିଛି । ବାହାରକୁ ବାହାରିବାକୁ ଇଚ୍ଛା ନାହିଁ । 

୭.୧.୬୦ 

ପୋର୍ଟସେଡ଼୍‌ ଛାଡ଼ିବା ପର ଠାରୁ ସୂର୍ଯ୍ୟ ଦେଖୁନାହିଁ । ଶୀତ ବଢ଼ୂଛି ବୋଲି 
ପୋର୍ଟସେଡ଼୍‌ ପରେ ଡେକ୍୍‌କୁ ମଧ୍ୟ ଯାଇନି । ସକାଳଓଳି କୌଣସି ପ୍ରକାରେ କଟିଗଲା । 
ଲଞ୍ଚ ପରେ ଡକୁର ବିଶ୍ଵାସ, ଶ୍ରୀ ମହାଲନବିସ, ଡକୁର ଅରକ୍ଷିତ ଦାସ ଓ ଡକ୍ର ଏବ୍ର. 
ପରିଡ଼ାଙ୍କ କେବିନ୍ଧ ୩୧୧ରେ ବ୍ରିଜ୍‌ ଖେଳ ଚାଲିଛି । ଓପର ଓଳି ଘ. ୨.୩୦ ବେଳକୁ 
ଜାହାଜ ଥରିବାକୁ ଆରମ୍ଭ କଲା । ସମସ୍ତଙ୍କ ମୁଣ୍ଡ ଭାରି ଭାରି ଲାଗିବାରୁ ଯେ ଯାହା 
ଖଟରେ ଶୋଇବାକୁ ଗଲେ । ମୁଁ ମଧ୍ୟ ଖାଲିଥ୍ବା ଗୋଟିଏ ଖଟରେ ଶୋଇଲି । 

ଜାହାଜ କ୍ରମେ କ୍ରମେ ବେଶୀ ଦୋହଲିବାକୁ ଲାଗିଲା । ସି ସିକୃନେସ ହୋଇନାହିଁ 
ବୋଲି ମୋର ଯେଉଁ ଟିକକ ଗର୍ବଥୂଲା, ତାହା ସାଙ୍ଗେ ସାଙ୍ଗେ ଚୂରମାର ହୋଇଗଲା । 
ପ୍ରାୟ ୩ଟା ବେଳକୁ ଭକ୍‌ ଭକ୍‌ କରି ସିଂକ ଭିତରେ ବାନ୍ତି କରିପକାଇଲି । ମୁଁ ୨/୩ 
ଥର ବାନ୍ତି କରିବା ପରେ ଡକୂର ପରିଡ଼ା ବାନ୍ତି କରିବା ଆରମ୍ଭ କଲେ । ସିଲୋନ୍‌ ପିଲା 
ସିଲଭିଆ ମଧ୍ୟ ତା ପରେ ପରେ ବାନ୍ତି କଲେ । ଡକୂର ଦାସ, ଡକୁର ବିଶ୍ଵାସ ଖଟଉପରୁ 
ଉଠିବା ଅବସ୍ଥାରେ ନ ଥୁଲେ । ବିଚାରି ମିଷ୍ଠର ମହାଲନବିସ୍‌ । ମୁଁ ବାନ୍ତି କଲାବେଳକୁ 
ମୋତେ ଆଉଁସା ଆଉଁସି କରୁଥିଲେ ଓ ପରେ ଯାଇ ନିଜେ ଖଟ ଉପରେ ଶୋଇ 
ପଡ଼ୁଥୂଲେ । କ୍ରମେ କ୍ରମେ ସମସ୍ତଙ୍କ ବାନ୍ତି ବଢ଼ିଲା ଓ ଜାହାଜ ଦୋହଲିବା ମଧ୍ଯ 
ବଢ଼ିଚାଲୁଥାଏ । ପ୍ରାୟ ୧୦-୧୫ ଫୁଟର ଢେଉ ଜାହାଜ ଉପରେ ବାଡେଇ ହେଉଥାନ୍ତି । 
ଡେକ୍‌ ଉପରେ ପାଣି ଭରିଗଲା । ଲମ୍ବା ଲମ୍ବା ସିଗ୍‌ନାଲ୍‌ ଦେଇ ଜାହାଜ ହୃଇସ୍ତି 
ଦେଲାବେଳକୁ ଆମର ଡର ଆହୁରି ବଢ଼ିଲା । ସବୁବେଳେ ସନ୍ଦେହ ହେଲା ଜାହାଜ 
ଆଉ ଏଠାରେ ବୁଡ଼ିଯିବକି । କ୍ୟାପଟେନ୍‌ ନିର୍ଦ୍ଦେଶ ଦେଲେ ଆମେ ସିସିଲିରେ ହଲ୍‌ଟ 
କରିବୁ । ଏଥୁରେ ଆମର ଡରିବା ଆହୁରି ବଢ଼ିଗଲା । 

ସିସିଲି ପହଞ୍ଚ୍‌ବା 6ବଳକୁ ରାତି ୧୦.୩୦। ସେତେବେଳକୁ ଜାହାଜ 
ଦୋହଲିବା ଟିକେ ଟିକେ କମିଯାଉଥାଏ । ସିସିଲିରେ ନ ରହି ଜାହାଜ ଆଗେଇ ଚାଲିଲା ! 
ରାତି ୧.୩୦ ବେଳକୁ ସବୁ ସ୍ଥିର ହୋଇଗଲା । ଟି ନାହିଁ, ଡିନର ନାହିଁ, ସକାଳେ 
ଡକ୍ସର ଦାସ ଆଦିଙ୍କ ରୁମ୍‌କୁ ଆସିଲାବେଳକୁ ମୋର ଚାଲିବାର ଶକ୍ତି ନ ଥୂଲା | 

(e୧e୨) 

୮.୧.୬୦ 

ଭୂମଧ୍ୟ ସାଗରରେ ଜାହାଜର ସୁଇଙ୍ଗ ଆଉ ନାହିଁ । ଶୀତର ପରିମାଣ ବଢ଼ି 
ଚାଲିଛି । ଖୁଆପିଆ କଲି - ଅତୃପ୍ତିକର ଖୁଆ । 
୯.୧.୬୦ ଓ ୧୦.୧.୬୦ 

ମାର୍ସାଇ ଆଲୁଅ ଦିଶିଲା ବେଳକୁ ସକାଳ ୭.୩୦ କିନ୍ତୁ ପୋର୍ଟରେ ଜାହାଜ 
ଲାଗିଲାବେଳକୁ ୯.୩୦ ହେଲା । ମାର୍ଶାଇ ଫ୍ରାନ୍ସର ସବୁଠାରୁ ବଡ଼ ବନ୍ଦର । ନିଜର 
ଜିନିଷ ପତ୍ର ହାତରେ କିଛି ଦୂର ଆଣି ପରେ ପୋର୍ଟର ସାହାଯ୍ୟ ନେବାକୁ ପଡ଼ିଲା । 
ପୋର୍ଟାର ବହୁତ ଚାର୍ଜ କଲା । ୫ ଜଣଙ୍କର ୨ଟି ହେଭି ଲଗେଜ୍‌ ପାଇଁ ୨୦୦୦ 
ପ୍ରାଙ୍କ । ପରେ ଲଗେଜ୍‌ ରେଜିଷ୍ଟେସନ କଲୁ । କାଷ୍ଟାମ୍‌ରେ କିଛି ପ୍ରାୟ ଦେଖୁଲେ 
ନାହିଁ । ମାର୍ସାଇ ପୋର୍ଟ ପାଖରେ ଥବା ବଜାରର କିଛି ଅଂଶ ଦେଖ୍ଲି । ନିହାତି ପୂରୁଣା 
ସହର । ଫ୍ରେଞ୍ଚ୍‌ ରେଷ୍ରାଣ୍ଟରେ ପଶି ମିଲ୍‌ ଖାଇବାର ସାହସ ହେଲାନାହିଁ । ସାହାସ 
ହେଲାନି ଅର୍ଥ, ସେମାନଙ୍କର ମଦ ପିଆ ଓ ନିଶାର ପ୍ରକୋପ ଦେଖ୍‌ ବଡ଼ ଖରାପ 
ଲାଗିଲା । ସେସିଆଲ ଟ୍ରେନ୍‌ ପୋର୍ଟ ପାଖରେ ଥଲା । ସେଥୁରେ ଆମର କେଲେ 
ଆସିବା କଥା ! ସେ ଟ୍ରେବ୍ୂ ପାଖରେ ଥ୍‌ବା ମୋବାଇଲ୍‌ ରେଷ୍ଟୁରାଣ୍ଟରେ କିଛି ପାଉଁରୁଟି 
ଅଣ୍ଡା ଓ ଚା ପିଇ ଦେଇ ଲଞ୍ଚ ମାନିଲୁ । ମାର୍ସାଇ ପୋର୍ଟରୁ ଷ୍ଟେସନ ଯାକେ ଆସିବାକୁ 
ଆମକୁ ଘ. ୧.୩ ୦ମିନିଟ୍‌ ଲାଗିଲା | ଓପରଓଳି ୩ଟାରୁ ବାହାରି ଘା. ୪.୩୦ ମିନିଟ୍‌ରେ 
ପହଞ୍ଜଲୁ । ଷ୍ଟେସନଟି ବେଶ୍‌ ସୁନ୍ଦର । ସେଠାରେ ଥୁବା ରେଷ୍ଟରରାଣ୍ଟରେ ବ୍ବେଡ଼ ଓ କଫି 
ଖାଇଦେଲୁ ରାତି ପାଇଁ । ପରେ ପରେ ରାତି ୯.୩୦ରେ ଟ୍ରେନ କେଲେ ଅଭିମୁଖେ 
ଛାଡ଼ିଲା । ଶୁଣିଲୁ ପ୍ୟାରିସ୍‌ ଭିତର ଦେଇ ଟ୍ରେନ୍‌ ଯିବ । ବାଟରେ ବହୁତ ଥଣ୍ଡା ହେଲା 
- ବାହାରେ ବରଫ ପଡୁଥିଲା | ଝରକା ଭିତର ଦେଇ ବାହାରକୁ ଦେଖୁବା ଅସମ୍ଭବ 
ହେଲା । ବରଫ ପଡ଼ି କାଚ ଝାଳେଇ ଯାଉଥୁଲା । ଟ୍ରେନ୍‌ର କ୍ପାର୍ଟମେଣ୍ଟ ଶ୍ଟିମ୍‌ ଦ୍ଵାରା 
ଗରମ ରଖାଯାଇଥୂଲା । ତେଣୁ ଇଣ୍ଡିଆର କୌଣସି ଗାଡ଼ି ଭିତରେ ବସିବା 
ପରିଲାଗୁଥିଲା | ଫରାସୀ ଟ୍ରେନ୍ନ ସରକାରଙ୍କର ନୁହେଁ । ଏନ୍ନ.ଏଫ.ସି.ଏସ୍‌. କମ୍ପାନୀ 
ଦ୍ଵାରା ଟ୍ରେନ ସରଭିସ୍‌ ପରିଚାଳିତ । ଟ୍ରେନ ଲାଇନ୍‌ ବ୍ରଡ଼ ଗେଜ୍‌ ନୁହେଁ । ମିଟାର 

(een) 

ଗେଜ । ଦୁଇଟି କ୍ଲାସ ୧ମ ଓ ୨ୟ ଶ୍ରେଣୀ, ୧ମ ଶ୍ରେଣୀ ଯାତ୍ରୀଙ୍କ ପାଇଁ ଶୋଇବା 
ବର୍ଥର ସୁବିଧା ଅଛି । ୨ୟ ଶ୍ରେଣୀ ଯାତ୍ରୀଙ୍କ ପାଇଁ ତା ନାହିଁ । ଟ୍ରେନର ଭିତର ଆମଦେଶର 
୨ୟ ଶ୍ରେଣୀ ଡବା ପରି । ଟ୍ରେବ୍ରରେ ବରଣ୍ଡା ଥାଏ । କେତେକ ଟ୍ରେନ ଡିଜେଲରେ 
ଚାଲେ । କେତେକ ଟ୍ରେନର ଇଲେଟ୍ରିସିଟିରେ ଚାଲୁଛି ଓ ଅବଶିଷ୍ଟ ଟ୍ରେନ୍‌ ବାଷ୍ପ ଦ୍ଧାରା 
ଚାଲେ । ଆମ ଟ୍ରେନରେ ବାଷ୍ପୀୟ ଇଞ୍ଜିନ୍ର ଥିଲା । 

ବାଟରେ ଗୋଟିଏ ଚକ ଚକିଆ ଷ୍ଟେସନ ଆମର ନିଦ ଭାଙ୍ଗଦେଲା । ସେ 
ଷ୍ଟେସନଟି ହେଉଛି ଲିୟନୂସ୍‌ । ଷ୍ଟେସନକୁ ଦେଖୁ ଅନୁମାନ କଲୁ ସହର ବେଶ୍‌ ସୁନ୍ଦର 
ହୋଇଥିବ । ଲିୟନ୍ସ୍‌ ପ୍ରୀନ୍ନର ଏକ ଶିଳ୍ପ ସମୃଦ୍ଧ ସହର । ପ୍ରୀନ୍ସନରେ ଟ୍ରେନ୍‌ ଛାଡ଼ିଲାବେଳକୁ 
ହୁଇସିଲ୍‌ ବାଜେ ନାହିଁ । କେବଳ ଲାଇଟ୍‌ ସିଗ୍‌ନାଲରେ ସବୁ କାମ । ପ୍ୟାରିସ୍‌ରେ 
ସକାଳ ୧୦ ଟାରେ ପହଞ୍ଚଲୁ ! ପ୍ୟାରିସ୍‌ ଷ୍ଟେସନକୁ ଦେଖୁ କେହି କହିବେନି ଯେ 
ପୃଥ୍ବୀର ସବୁଠାରୁ ସୁନ୍ଦର ସିଟି ଏହି ପ୍ୟାରିସ୍‌ । ଟ୍ରେନରୁ ପ୍ୟାରିସ୍‌ର କିଛି ଅଂଶ 
ଦେଖିଲୁ । ନୂଆ ଓ ପୁରୁଣାର ମିଶ୍ରଣରେ ପ୍ୟାରିସ୍‌ ଏକ ସୁନ୍ଦର ସହର । ଦିନ ବେଳେ 
ଟ୍ରେନରୁ ଫାନ୍ସର ଗଛ, ଜମି, ଗାଁ ଗଣ୍ଡା ଦେଖୁବାକୁ ମିଳିଲା । ଗଛ ସବୁ ଫର୍ଣ୍ଣ ଜାତୀୟ । 
କୌଣସି ଗଛରେ ପତ୍ର ନାହିଁ । ଗୀ ଗୁଡ଼ିକ ବେଶ୍‌ ସୁନ୍ଦର । ପରିଷ୍କାର ପରିଚ୍ଛନ୍ନ । 
ଖୋଲାପଡ଼ିଆ, ଶସ୍ଯକ୍ଷେତ୍ର ସବ୍ର, ଟ୍ରେନରୁ ଦେଖୁବାକୁ ମିଳିଲା । ଫରାସୀ ଲୋକଙ୍କ 
ସହିତ ଯେଉଁ କେତୋଟି ଘଣ୍ଟା ମିଶିବାର ସୁଯୋଗ ମିଳିଲା ସେଥୁରୁ ଅନୁମାନ ହେଲା 
ଲୋକ ଗୁଡ଼ିକ ନିଜର କାମ ପ୍ରତି ତପ୍ବର । ଅନ୍ୟ କୌଣସି ବିଷୟ ପାଇଁ ତାଙ୍କର 
ଭୁକ୍ଷେପ ନାହିଁ । ବହୁତ କିଛି ରାଉଡ଼ି ଲୋକଙ୍କ ସଂସ୍ପର୍ଶରେ ଆମକୁ ଆସିବାକୁ ପଡ଼ିଲା । 
ବଡ଼ ବଡ଼ ଅଫିସର ଠାରୁ ପୋର୍ଟର ପର୍ଯ୍ୟନ୍ତ ଆମକୁ ସିଗାରେଟ୍‌ ମାଗିବାର ଦୃଷ୍ଟାନ୍ତ 
ମିଳିଲା । କେଲେ ପହଞ୍ବାକୁ ପ୍ରାୟ ଦିନ ୧୨ଟା ହେଲା । କେଲେର ଅଳ୍ପ ଆଗରୁ 
ବ୍ରିଟିଶ୍‌ ଚାନେଲର ଦୃଶ୍ୟ ଆମ ଆଖରେ ପଡ଼ିଲା । 

କେଲେରୁ ସାଙ୍ଗେ ସାଙ୍ଗେ ଆମକୁ ଶ୍ଟିମର ଭିତରକୁ ଆସିବାକୁ ପଡ଼ିଲା । 
ଷ୍ଟିମରରେ ବ୍ରିଟିଶ୍‌ ଚାନେଲ୍‌ କ୍ରସ୍‌ କରିବୁ । ବିଟିଶ୍‌ ଚାନେଲର ଲମ୍ବ ୨୨ ମାଇନ୍ଲ୍‌ | 
ଷ୍ଟିମରରେ ଘଣ୍ଟାଟିଏ ଲାଗିଲା । ସମୁଦ୍ର ବଡ଼ ରଫ୍ବ ଥିଲା । ମୋତେ ବାନ୍ଧି ବାନ୍ଧି 
ଲାଗୁଥାଏ ! ଇଂଲିଶ୍‌ ଓ ଫ୍ରେଞ୍ଚ ସାହେବ ମାନେ ମଦ ବୋତଲ ବୋତଲ ପିଉଥାନ୍ତି । 


ଚାନେଲ୍‌ ପାରି ହୋଇ ଡୋଭରରେ ପହଞ୍ଚବାକୁ ଉପରଓଳି ୫ଟା ହେଲା । କଷ୍ଟମ 

ଆଦି ଶେଷ କରି ଗ୍ରିନିଚ ଟାଇମ୍‌ ୪.୩ ୦ରେ ବ୍ରିଟିଶ ରେଲ୍‌ରେ ଉଠିଲୁ । ଡୋଭରରେ 
କଷ୍ଟମ ଅଫିସରମାନେ ମୋ ଲଗେଜ ଖୋଲିଲେ । ଆଶାନାନୀ ପାଇଁ ତାଙ୍କ ଘର ଗୁଣ୍ଡି 
ପ୍ୟାକେଟ ଥୁଲା । ତା” ଭିତରେ ତମାଖୁ ପତ୍ରଥୁଲା । “ର' ଟବାକୋ କହି କଷ୍ଟଠମ 
ଅଫିସର ମୋତେ ଅଟକାଇଲେ । ପୁଣି ପାନମସଲା ନାମରେ ଛାଡ଼ି ଦେଲେ । ବ୍ରିଟିଶ 
ରେଲୱୱ ସରକାରଙ୍କ ଦ୍ଵାରା ପରିଚାଳିତ । ଫ୍ରେଞ୍ଚ ରେଲ୍‌ ଅପେକ୍ଷା ବହୁତ ଭଲ । 
ଆମକୁ ବସିବାର ସୁବିଧା ମିଳିଲାନି । ଠିଆ ହୋଇ ଆସିବାକୁ ପଡ଼ିଲା । 

ଭିକ୍ଲୋରିଆ ଷ୍ଟେସନରେ ପ୍ରାୟ ସନ୍ଧ୍ୟା ୫.୩ ୦ରେ ପହଞ୍ଚଲୁ । ଷ୍ଟେସନର 
ରିମଡ଼େଲିଙଇ୍‌ ଚାଲିଥୂଲା । ତେଣୁ ଷ୍ଟେସନ ଇମ୍ଚେସିଭ୍‌ ହେଲାନି । ସେଠାକୁ ଶ୍ତିବାବୁ 
( ମୋ ଶଶୁର ଘର ପଡ଼ିଶା) ଓ ଡକୃର ବିଶ୍ଵନାଥ ଦାଶଙ୍କ ପୂଅ ବାଦଲ ଯାଇଥାନ୍ତି । 
କଷ୍ଟମସ୍‌ ଆଦି ଶେଷ କରି ଟ୍ୟାକ୍ସି ନେଇ ଇଣ୍ରିଆନ୍‌ ଷ୍ଟୁଡେଣ୍ଟସ୍‌ ହଷ୍ଟେଲରେ ପହଞ୍ଚଲୁ । 
ସେତେବେଳକୁ ସନ୍ଧ୍ୟା ୬ଟା । 

ତାପରେ ପରେ ଲଣ୍ଡନ ଜୀବନ ଆରମ୍ଭ । ରାତିରେ ଇଣ୍ଡିଆନ୍‌ ଷ୍ଟାଇଲ୍‌ରେ 
ଡିନର ଖାଇଲୁ ତାଜ ହୋଟେଲରେ !। ବେଶ୍‌ ତୃପ୍ତିକର ହେଲା । ଜାହାଜର କଦର୍ଯ୍ୟ 
ଖଆରେ ପନ୍ଦର ଦିନ କାଟିବା ପରେ ଲଣ୍ଡନ ଖାଇବା ବେଶ୍‌ ଆନନ୍ଦଦାୟକ ଥିଲା । 
କ୍ଲାନ୍ତି ଯୋଗୁଁ ୧୦ଟା ବେଳକୁ ବେଶ ନିଦରେ ଶୋଇଲୁ । ଶୀତ ଖୁବ୍ର ବେଶୀ । ବାହାରେ 
ବରଫ ପଡୁଥାଏ । 

୧୬ 
ଲଣ୍ଡନରେ 
ପ୍ରଥମ ପର୍ଯ୍ୟାୟ 


ରଶ୍ରିଆନ ଷ୍ଟୁଡେଣ୍ଟ ହଷ୍ଟେଲରେ ମୋର ଆକୋମୋଡେସନ ଠିକ ହୋଇଥୁଲା । 
ଇଶ୍ରିଆନ ଷ୍ଟ୍ୁଡେଣ୍ଟସ୍‌ ହଷ୍ଟେଲ ଲଣ୍ଡନର ଗିଲଡ଼ ଫୋର୍ଡ଼ ଷ୍ଟିଟ୍‌ରେ ଅବସ୍ଥିତ । ମୋର 
ଓଡ଼ିଆ ସହମ୍ାତ୍ରୀ ଡକୁର ସଚ୍ଚିଦାନନ୍ଦ ନନ୍ଦ, ଡକୂର ହୃଷିକେଶ ପରିଡ଼ା ଓ ଡକୁର ଅରକ୍ଷିତ 
ଦାସ ମଧ୍ୟ ସେହି ଇଣ୍ଡିଆନ ଷ୍ଟୁଡେଣ୍ଟ ହଷ୍ଟେଲରେ ରହିଲେ । ଭାରତରୁ ଲଣ୍ଡନ ଯାଉଥବା 
ଛାତ୍ରମାନଙ୍କ ପାଇଁ ପ୍ରଥମ ଅବସ୍ଥାରେ ଏହିଠାରେ ଆକୋମୋଡେସନ ବନ୍ଦୋବସ୍ତ କରିବା 
ସୁବିଧାଜନକ । ପରେ ନିଜ ନିଜର କର୍ମ ସଂସ୍ଥାନ ଅନୁସାରେ ସେମାନେ ଅନ୍ୟ ସ୍ଥାନକୁ 
ଉଠିଆସନ୍ତି । ଡକୁର ପାର୍ଥ ରାଓ, ଡକୁର ଭାଗବତ ଦାସ ଇତ୍ୟାଦି ଓଡ଼ିଆ ଡାକ୍ତରମାନେ 
ସେତେବେଳେ ଇଶ୍ରିଆନ ଷ୍ଟୁଡେଣ୍ଟ ହଷ୍ଟେଲରେ ରହୁଥିଲେ । ଡକୂର ପାର୍ଥ ରାଓ ମେଣ୍ଟାଲ 
ଡିଜିଜ୍‌ ସମ୍ପର୍କରେ ଅଧୁକ ଶିକ୍ଷା ପାଇଁ ଲଣ୍ଡନ ଯାଇଥୁଲେ । ଡକୂର ଭାଗବତ ଦାସ 
ଲଣ୍ଡନ ସ୍ତର ଅଫ୍ଘ ଟ୍ରପିକାଲ ମେଡ଼ି ସିନ୍ନରେ ଶିକ୍ଷାଲାଭ କରୁଥିଲେ | ସେମାନଙ୍କ ସହିତ 
ମୋର ଆଗରୁ ପରିଚୟ ଥୁଲା । ଇଣ୍ତିଆନ ଷ୍ବଡେଣ୍ଢ ହଷ୍ଟେଲରେ ଓଡ଼ିଆ ବନ୍ଧୁମାନଙ୍କ 
ସହିତ ମାତୃଭାଷାରେ କଥାବାର୍ା। କରିବାରେ ଅସୁବିଧା ନ ଥୁଲା । 

ଲଣ୍ଡନରେ ପୋଷାକ ପତ୍ରରେ ଶିଷ୍ଟାଚାର ରକ୍ଷା ବିଷୟରେ ଇଭ୍ରିଆନ ଷ୍ଟଡେଣ୍ଟସ୍‌ 
ହଷ୍ଟେଲରେ ଇଂଲିଶ୍‌ ମେଟ୍ରନଙ୍କ ପାଖରୁ ପ୍ରଥମେ ମୁଁ ଶିକ୍ଷା ଲାଭ କଲି । କୁର୍ରା ପାଇଜାମା 
ପିନି ଆମେ ଇଣ୍ଡିଆରେ ଯେମିତି ଖାଇବା ଘରକୁ ପଶିଯାଉଥୁଲୁ, ସେଠାରେ ତାହା 
ଆମକୁ ବାରଣ କରାଗଲା ! କୁର ପାଇଜାମା ଉପରେ ଗାଉନ୍‌ ପିନ୍ଧି ବା ସୂଟ୍‌ ପିନ୍ଧି 
ଡାଇନିଂ ରୁମ୍‌କୁ ଯିବାର ଉପଦେଶ ପାଇଲି । ଇଂଲଣ୍ଡର ଆଦବ କାଇଦା ବିଷୟରେ 
ଏହା ଥଲା ମୋର ପ୍ରଥମ ଶିକ୍ଷା । 

ରୟାଲ କଲେଜ ଅଫ ସରଜନସ୍‌ରେ ବେସିକ୍୍‌ ସାଇନ୍ସ କୋର୍ସରେ ଆଡ଼ମିସନ 
ନେଲି । ସେ ଥୁଲା ତିନିମାସିଆ କୋର୍ସ । ଆନାଟୋମି, ଫିଜିଓଲୋଜି ଓ ପାଥୋଲୋଜି 
ଆଦି ବେସିକୁ ସାଇନସ୍ରେ ଶିକ୍ଷା ଦିଆଯାଉଥୁଲା । ଥୁଓରି କ୍ଲାସ ସହିତ ଲାଇବ୍ରେରୀରେ 

ବସି ପଡ଼ାପଢ଼ି କରୁଥଲୁ । ଆନାଟୋମି ମିଉଜଜିୟମ୍‌ରେ ଡିସେକ୍ରେଡ଼୍‌ ସ୍ପେସିମାନ ଦେଖ୍‌ 
ଆନାଟୋମି ପଢ଼ୁଥଲୁ । ଏଫ.ଆର.ସି.ଏସ୍‌. ପ୍ରାଇମେରି ପରୀକ୍ଷାରେ ଏହି ୩ଟି ବିଷୟରେ 
ପରୀକ୍ଷା ହୁଏ । ପ୍ରାଇମେରି ଏଫ.ଆର.ସି.ଏସ୍‌. ପରୀକ୍ଷାକୁ ଧ୍ୟାନରେ ରଖୁ ଏ କୋର୍ସ 
ଡିଜାଇନ୍‌ କରାଯାଇଥାଏ । 

ରୟାଲ କଲେଜ ଅଫ୍ର ସର୍ଜନ ଲିନକନ୍‌ ଇନ୍ଫିଲଡ଼୍‌ରେ ଅବସ୍ଥିତ । ଲଣ୍ଡନର 
କେନ୍ଦ୍ର ଅଞ୍ଚଳ । ଇଣ୍ରିଆନ୍ସ ଷ୍କୁଡେଣ୍ଟସ୍‌ ହଷ୍ଟେଲ ଏଠାରୁ ବେଶୀ ଦୂର ନୁହେଁ । ଆମେ 
ଚାଲି ଚାଲି ହଷ୍ଟେଲରୁ କଲେଜକୁ ଆସି ପାରୁଥଲୁ । ଇଣ୍ଡିଆନ୍‌ ହାଇକମିସନ ଅଫିସ୍‌ 
ଆଲ୍ଡ଼ଉଇଚ୍ନରେ ଅବସ୍ଥିତ । ରୟାଲ କଲେଜଠାରୁ ବେଶ୍‌ ପାଖ । 

ସକାଳେ ଜଳଖୁ୍‌ଆ ଖାଇ ଆମେ କଲେଜକୁ ଯାଉଥିଲୁ । ଥ୍‌ଓରି କ୍ଲାସ ସବୁ 
ସକାଳେ ହୁଏ । ଓପରଓଳି ଅମେ ମିଉଜିୟମ ବା ଲାଇବ୍ରେରିରେ ବସି ପଢ଼ାପଢ଼ିକରୁ । 
ସନ୍ଧ୍ୟା ୫ ଟାରେ ହଷ୍ଟେଲକୁ ଫେରିଆସୁ । ରୀତିମତ ଛାତ୍ର ଜୀବନର ପୂନରାବୃତ୍ତି ହେବା 
ପରି ଲାଗିଲା । ଦିନବେଳେ ଲଞ୍ଚ କଲେଜ କାଣ୍ଟିନନରେ ବା ସମୟ ସମୟରେ ଇଣ୍ରିଆନ 
ହାଇକମିସନ ଅଫିସକୁ ଯାଇ ସେଠାରେ: ଲଞ୍ଚ୍‌ ଖାଉଥୁଲୁ । ରାତିରେ ହଷ୍ଟେଲରେ ବା 
ପାଖାପାଖ୍‌ ଇଭ୍ତିଆନ ରେଷ୍ଟ୍ରରାଣ୍ଟରେ ଡିନର ଖାଉଥ୍‌ଲୁ । 

ରାସେଲ ସ୍କୋୟାର ଇଭ୍ରିଆନ ଷ୍ଟୁଡେଣ୍ଟସ୍‌ ହଷ୍ଟେଲର ନିହାତି ପାଖ । ସନ୍ଧ୍ୟାରେ 
ସାଙ୍ଗସାଥୀ ମେଳରେ ସେ ପାର୍କକୁ ଆମେ ଆସି କିଛି ସମୟ ମଧ୍ୟ କାଟୁଥୁଲୁ । 
ଲଣ୍ଡନ ପହଞ୍ୁବା ପରେ ମୋ ପାଇଁ ଲଣ୍ଡନର ଅଣ୍ଡରଗ୍ରାଉଣ୍ଡ ଟ୍ରେନ୍ନ, ମୁଭିଙ୍ଗ 
ସିଡ଼ି ବା ଏସ୍‌କାଲେଟାର ବହୁତ ଆକର୍ଷଣର ଜିନିଷ ଥୁଲା । ଇଣ୍ଡିଆରେ ସେ ଯାକେ 
ଆମେ ଟେଲିଭିଜନ ଦେଖୁନଥୁଲୁ । ତେଣୁ ଲଣ୍ଡନ ପହଞ୍ଚବା ପରେ ଲଣ୍ଡନ ୟୁନିଭରସିଟିକୁ 
ଯାଇ ଟେଲିଭିଜନ ଦେଖ୍ଥୁଲି । ବ୍ଲାକ ଆଣ୍ଡ ହ୍ୟାଇଟ୍‌ ଛବି । ସେ ଯାକେ କଲର 
ଟେଲିଭିଜନ ହୋଇ ନ ଥଲା ! ଏହା ବ୍ୟତୀତ ସାଙ୍ଗ ମେଳରେ ହାଇଡ ପାର୍କ, ପିକାଡିଲି 
ସର୍୍ସ୍‌, ବଙ୍କିମ୍‌ହମ୍‌ ପ୍ୟାଲେସ୍‌, ପାର୍ଲ୍ୟାମେଣ୍ଟ ହାଉସ୍‌, ବିଗ୍‌ ବେନ ଥେମସ୍‌ ନଦୀ 
ଇତ୍ୟାଦି ପାଳି କରି ବୁଲି ଦେଖୁଥୁଲି । 

ଏସବୁ ବୁଲାବୁଲି ସହିତ ପରୀକ୍ଷା ପାଇଁ ପଢ଼ାପଢ଼ି କରିବା ଓ ପରୀକ୍ଷାରେ 
ପ୍ରାଶ୍‌ କରିବା ବିଷୟ ନେଇ ସବୁବେଳେ ଚିନ୍ତିତ ଥୁଲି । ବାରିପଦାର ଭବତୋଷବାବୁଙ୍କ 

ଘରୁ, କଟକରୁ ଉରପାଖରୁ ନିୟମିତ ଚିଠି ଆସୁଥୂଲା ଓ ମୁଁ ମଧ୍ୟ ନିୟମିତ ଚିଠି 
ଲେଖୁଥୁଲି । ଗାରୁ ମା ଭାଇଭଉଣୀଙ୍କ ଖବର ମଧ୍ୟ ମୋ ପାଖକୁ ଆସୁଥୁଲା । 

ଇଣ୍ରିଆନ ଷ୍ଟଡେଣ୍ଟସ୍‌ ହଷ୍ଟେଲରେ ଥବା ସମୟରେ ମୋର ଏକ ଅଭିଜ୍ଞତା 
ଏଠାରେ ବଣ୍୍ଣନା କରିବା ଆବଶ୍ୟକ ବୋଲି ଭାବୁଛି । ଇଂଲଣ୍ଡ ଆସିଲାବେଳକୁ ମୋ 
ସ୍ତ୍ରୀ ଉର୍୍ଗିଳାର ଏକ ମୁଦି ମୁଁ ମୋ ହାତରେ ପିନ୍ଧି ଲଣ୍ଡନ ଆସିଥୂଲି । ସେଇଟି ଥୁଲା ମୋ 
ପାଖରେ ମୋ ସ୍ତ୍ରୀର ସଲ ତି । ସେ ଥୁଲା ଏକ ସିଗ୍‌ନେଟ୍‌ ରିଙ୍୍‌ ଓ ମୋର କାଣି ଆଙ୍ଗୁଳିକୁ 
ଫିଟ୍‌ କରୁଥଲା । ସେ ରିଙ୍୍‌ ଉପରେ ଉରର ନାମ ମିନା କରି ଲେଖାଥୁଲା । ତାକୁ 
ଦେଖ୍ଲାକ୍ଷଣି ଉରର ସ୍ମ ତି ମୋ ମନକୁ ଆସିଯାଉଥୁଲା । 

ହଠାଡ଼ ଦିନେ କଲେଜରୁ ଫେରି ଦେଖୁଲା ବେଳକୁ ମୋ ହାତ ଆଙ୍ଗୁଠିରେ 
ସେ ମୁଦି ନାହିଁ । କୁଆଡ଼େ ଗଲା ? କିଛି ଭାବି ପାରିଲିନି । ବାଟରେ ଆସୁ ଆସୁ 
ହାତରୁ ଖସି ଗଲାକି ? କଲେଜରେ କେଉଁଠି ପଡ଼ିଯାଇଛି କି ? ମନ ଭିତରେ ନିଜକୁ 
ଏକ ଅପରାଧ ବୋଲି ମନେ କଲି । ଉରର ମୁଦିଟିକୁ ମୁଁ ହଜାଇ ଦେଇ ପାରିବି ଏ 
ବିଶ୍ଵାସ ମୋର ନ ଥୁଲା ! ଉରକୁ ଏ ଖବର ଦେବି କିପରି ? ଦେଇପାରିବି ତ ? ଏ 
ଖବର ପାଇଲେ ସେ କଣ ଭାବିବ ? ସୁନା ହଜିଲେ ଖରାପ ବୋଲି ଆଗରୁ ଅନ୍ଧବିଶ୍ଵାସ 
ବିଷୟରେ ମୁଁ ଜାଣିଥୁଲି । ମୋର କଣ ଖରାପ ହେବ ? ଖଲାପ ଅବସ୍ଥାର କଣ କିଛି 
ସୀମା ଅଛି ? ଏମିତି ନାନାଦି ଭାବନାରେ ମୁଁ ନିହାତି ମର୍ମାହତ ହୋଇପଡ଼ିଲି । 

କିନ୍ଧ ଏ ଅବସ୍ଥାରେ କ'ଣ କରାଯିବ ? ପୋଲିସ୍‌କୁ ଖବର ଦିଆଯିବ କି ? 
ଇଣ୍ଡିଆରେ ଜିନିଷ ହଜିଲେ ପୋଲିସ୍‌କୁ ଖବର ଦିଆଯାଏ । ଏଠାରେ ମଧ୍ୟ କେତେକ 
ବନ୍ଧି ପରାମର୍ଶ ଦେଲେ ପୋଲିସ୍‌କୁ ଖବର ଦେବାକୁ । ସେ ସମୟରେ ଇଂରାଜୀ 
ଖବର କାଗଜରେ ପଢିବା କଥା ମୋର ମନେ ପଡ଼ିଲା ଯେ ସୋଫିଆ ଲୋରେନ, 
ହଲିହୃଡ଼ ଆକ୍ଲେସ୍‌ ଥେମସ୍‌ କୂଳରେ ବୁଲିଲା ସମୟରେ ତାଙ୍କର ମୁଦି ହଜାଇ 
ଦେଇଥ୍‌ଲେ କିଛି ବର୍ଷ ପୂର୍ବରୁ । ଥେମସ୍‌ ରେ ମାଛ ଧରୁଥ୍‌ବା କେଉଟଙ୍କ ଜାଲରୁ 
ପରେ ମୁଦିଟି ମିଳିଥୁଲା ଓ ତାହା ସୋଫିଆ ଳରେନଙ୍କ ମୁଦି ବୋଲି ଜଣା ପଡ଼ିଥୂଲା । 
ତେଣୁ ପୋଲିସକୁ ଜଣାଇବା ଆବଶ୍ୟକ ମନେ କଲି । ମୁଦି ମିଳିବ ଗି ନାହିଁ ତାର ଠିକ୍‌ 
ଠିକଣା ନାହିଁ । କିନ୍ତ ଯଦି ମିଳେ, ମୁଁ ତା'ର ପ୍ରମାଣ ଦେଇ ମୋର ବୋଲି ଦାବୀ 
କରିପାରିବି । 

ସେଇ ଗିଲ୍‌ଫୋର୍ଡ ଷ୍ଟିଟ୍‌ରେ ଏକ ପୋଲିସ୍‌ ଷ୍ଟେସନ ଥୁଲା । ସେଠାରେ ଯାଇ 
ଖବର ଦେଲି । ପୋଲିସ୍‌ ଅଫିସର ପଚାରିଲେ କେମିତି ପରିସ୍ଥିତିରେ ତା ହଜିଲା । 
ମୋର ଉତ୍ତର ଥୁଲା ¬ ମୁଁ ଜାଣିନି, କଲେଜରୁ ଫେରି ହଷ୍ଟେଲରେ ଦେଖୁଲି ମୋ 
ହାତରେ ମୁଦି ନାହିଁ । କେଉଁଠାରେ ପଡ଼ିଯାଇପାରିଥାଏ । ପୋଲିସ ସବୁ ଲେଖାଲେଖୁ 
କଲେ । ମୋତେ ମୁଦିର ଛବିଟିଏ ଆଙ୍କିବାକୁ କହିଲେ । ମୁଁ ଆଙ୍କିଲି ଓ ତା ଉପରେ 
ଉର ବୋଲି ଓଡ଼ିଆରେ ଲେଖୁଥଲି । ଏ କାଗଜଟି ତାଙ୍କ କାଗଜ ସହିତ ରହିଲା । 
ମୋତେ କହିଲେ ¬ ଯଦି ମିଳିବ, ତା ହେଲେ ଖବର ଦେବେ । ସେ ରାତିଟି ମୋର 
ବିନା ନିଦରେ କଟିଛି । 

ପରଦିନ କଲେଜ ଗଲା ବେଳକୁ ଦେଖୁଲି ରିସେପ୍‌ସନ ଡେକ୍ସରେ ଏକ 
ନୋଟିସ୍‌ - ଗୋଟିଏ ‘ଗୋଲ୍ଡ଼ ରିଙ୍ଗ ହାଜ ବିନୁ ଫାଉଣ୍ଡ ଇନ୍ନ ଦି କ୍ଲୋକ ରୁମ୍‌ । ଦି 
ଓନର କ୍ୟାନ ଟେକ୍‌ ଇଟ୍‌ ବ୍ୟାକ ଆଫଟର ଆଇଡେଣ୍ଟିଫାଇଙ୍ ।” ମୁଁ ସଙ୍ଗେ ସଙ୍ଗେ 
ଯାଇ ମୁଦି ଦେଖୁଲି । ଉର ଲେଖା ଦେଖୁଲା ପରେ ମୁଁ ନିଶ୍ଚିତ ହେଲି ଏଇଟି ମୋର 
ମୁଦି । ମୁଦି ଆଣିଲି ଓ ଅତି ଆନନ୍ଦରେ ଅନ୍ୟାନ୍ୟ କ୍ଲାସ ଆଟେଣ୍ଡ କଲି । ଭଗବାନଙ୍କ 
ଦୟା ଅସୀମ । ତାଙ୍କ ନିକଟରେ ନିଜର କୃତଜ୍ଞତା ଜ୍ଞାପନ କଲି । ନିଜକୁ ଭାଗ୍ୟବାନ 
ମନେ କଲି | 

ରୟାଲ କଲେଜ ଅଫ ସର୍ଜନର ବେସିକ୍୍‌ ସାଇନ୍ସ କଲେଜରେ ଯେଉଁ 
ଅଧ୍ୟାପକମାନଙ୍କ ସମ୍ପର୍କରେ ମୁଁ ଆସିଥୁଲି - ତା ଭିତରେ ଆନାଟୋମିରେ ଆର.ଜେ.ଲାଷ୍ଟ 
ଅନ୍ୟତମ । ଇଣ୍ରିଆରେ ଆର୍‌.ଜେ.ଲାଷ୍ଟଙ୍କ ଆନାଟୋମି ବହି ମୁଁ ପଢ଼ିଥଲି । ତାଙ୍କର 
ଲେକ୍ଚର ଶୁଣିବା ପରେ ମୋତେ ବିଶେଷ ଭାବରେ ଭଲ ଲାଗିଥୁଲା । ଆର.ଜେ.ଲଷ୍ଟଙ୍କ 
ଶିକ୍ଷାଦାନ ପ୍ରଣାଳୀ ଅତି ଉତ୍ତମ ମାନର ଥୁଲା । ବହୁତ ମାଂସପେଶୀର କାର୍ଯ୍ୟକାରୀତା 
ସେ ଅଭିନୟ କରି ଦେଖାଇ ଦେଉଥୂଲେ । 

ଲୋନ ଷ୍ଟାଇପେଣ୍ଡ ପାଇ ଇଂଲଣ୍ଡ ଯାଇଥୁଲି - ୩ଟି କିସ୍ତିରେ ୧୦ ହଜାର 
ଟଙ୍କା ପାଇବା କଥା । ପ୍ରଥମ କିସ୍ତି ଦେଶରୁ ପାଇସାରିଥୂଲି - ଏଠାରେ ବେସିକ 
ସାଇନ୍‌ସ କଲେଜରେ ଆଡ଼ମିସନ ପରେ ଜି.ଏ. ଡିପାର୍ଟମେଣ୍ଟକୁ ଖବର ଦେଲି ଓ 
୨ୟ କିସ୍ତି ପାଇଲି । ସେଥୁରେ ଲଣ୍ଡନରେ ଚଳିବା ଓ ପ୍ରାଇମେରି ଏଫ.ଆର.ସି.ଏସ୍‌. 
ପରୀକ୍ଷାରେ ବସିବା ପର୍ଯ୍ୟନ୍ତ ଖର୍ଚ୍ଚ ମିଳିଲା । କୋର୍ସ ଶେଷ କଲା ପରେ ଜି. ଏ. 
ଡିପାର୍ଟମେଣ୍ଟକୁ ଲେଖୁଲି କୋର୍ସ ଶେଷ କଲି ଓ ୩ୟ କିସ୍ତି ମଞ୍ଜୁର ହେଲା । ୩ୟ କିସ୍ତି 

ଟଙ୍କା ବିଲାତକୁ ନ ପଠାଇବାକୁ ମୋର ଶଶୁରଙ୍କ ପାଖକୁ ଖବର ଦେଲି । ସେହି 
ଟଙ୍କାରେ ଉରର ବିଲାତ ଆସିବା ବନ୍ଦୋବସ୍ତ କରିବାକୁ ମନେ ମନେ ଠିକ୍‌ କରିସାରିଥୁଲି । 

ଇଣ୍ଡିଆନ ଷ୍ଟୁଡେଣ୍ଟସ୍‌ ହଷ୍ଟେଲରେ ଜୁଲାଇ ୧୯୬୦ ଯାକେ ରହିଥୁଲି । ତା 
ପରେ ଆର୍ଥକ ମିତବ୍ୟୟିତା ପାଇଁ ମୁଁ ଏକ ପ୍ରାଇଭେଟ୍‌ ଆକୋମୋଡ଼େସନ୍ବକୁ ଗଲି ! 
ସେ ଘର ହେଲା - ୧୭ ଏଣ୍ଡସ୍ବେ ଷ୍ଠିଟ୍‌ । ଲଣ୍ଡନ ୟୁନିଭରସିଟି ପାଖାପାଖ୍‌ ଘର । 
ଆମର ବନ୍ଧୁ ବ୍ରକମୋହନ ପାଣିଗ୍ରାହୀ ସେ ସମୟରେ ଲଣ୍ଡନ ୟୁନିଭରସିଟିରୁ ବଟାନିରେ 
ପିଏଚଡ଼ି. କାମରେ ବ୍ୟସ୍ତଥୂଲେ ଓ ସେ ମଧ୍ୟ ଏହି ଘରେ ଥୁଲେ । ତାଙ୍କରି ସାହାଯ୍ୟରେ 
ଆମକୁ ଆଉ ଏକ ରୁମ ସେଠାରେ ମିଳିଲା । ମୋ ସହିତ ମୋର ବନ୍ଧୁ ଡକକର ସଚ୍ଚିଦାନନ୍ଦ 
ନନ୍ଦ ମଧ୍ୟ ରହିଲେ । ଆମେ ୨ ଜଣ ହାତରେ ରୋଷେଇ କରି ଖୁଆପିଆ କରୁଥୁଲୁ | 
ସେଥ୍‌ରେ ଆମର ଚଳିବା ଖର୍ଚ୍ଚ ଟିକେ କମ୍‌ ହେଉଥଲା । ଏହି ସମୟରେ ଡକ୍ସର 
ସଚିଦାନନ୍ଦ ନନ୍ଦଙ୍କ ସମ୍ପର୍କୀୟ ଡକ୍କର ବଂଶୀଧର ପଡ୍ଡା ଓ ତାଙ୍କ ସ୍ତ୍ରୀ ଇଲା ପଣ୍ଡା ଆମେରିକାରୁ 
ଅଧ୍ୟୟନ ଶେଷ କରି ଲଣ୍ଡନ ଦେଇ ଦେଶକୁ ଫେରୁଥଲେ । ଇଶ୍ରିଆରେ ବିଜିନେସ୍‌ 
କରିବା ତାଙ୍କର ଲକ୍ଷ ଥୁଲା | ତାଙ୍କ ମନ ଭିତରେ ବହୁତ ଆଶଙ୍କା ଥୁଲା ବୋଲି ସେ 
ପ୍ରକାଶ କରିଥୁଲେ । ଆମ ପାନ ସଜରୁ ପାନ ତିଆରି କରି ଶ୍ରୀମତୀ ପଣ୍ଡା ପାନ ଖାଇଥୁଲେ | 
ସଚ୍ଚିଦାନନ୍ଦଙ୍କ ସହ ଦେଖାକରି ସେମାନେ ଓଡ଼ିଶା ଫେରିଲେ ! 

କାଳକ୍ରମେ ଡକ୍ର ସଚ୍ଚିଦାନନ୍ଦ ନନ୍ଦ ସେଠାରେ ବିବାହ କରି ଇଂଲଣ୍ଡରେ 
ସିଟିଜେନ୍‌ ହିସାବରେ ସେଠାରେ ରହିଲେ । ମୁଁ ଓଡ଼ିଶା ଫେରିଲା ପରେ ଜାଣିଲି 
ଡକ୍କର ବଂଶୀଧର ପଣ୍ଡା କୋରାପୁଟର ଥେରୁଭେଲିରେ ଫେରୋକ୍ରୋମ୍‌ କାରଖାନା 
ସ୍ଥାପନ କରି ବେଶ୍‌ ସଫଳତା ପାଇଛନ୍ତି । ଲଣ୍ଡନରେ ଆମ ସହିତ ତାଙ୍କର ଦେଖା 
୧୯୬୦ରେ ¬ ମୁଁ ଦେଶକୁ ଫେରିଲି ୧୯୬୮ରେ । ୮ ବର୍ଷର ତଫାତ୍ରରେ ସେ 
ବେଶ ପ୍ରସିଦି ଲାଭ କରିଥଲେ ! 

ମୋର ମୁଦି ମିଳିଯିବା ଇଂରେଜ ନାଗରିକମାନଙ୍କର ଏକ ସଚ୍ଜୋଟତାର 
ନମୁନା | ଦେଶରେ ମୁଦି ହଜିଥୂଲେ ମୁଁ ଫେରି ପାଇଥାନ୍ତି କି ନାହିଁ ଏକ ସନ୍ଦେହଜନକ 
ଅବସ୍ଥା ନିଶ୍ଚୟ । ଏଠାରେ ଆଉ ଏକ ଦୃଷ୍ଟାନ୍ତ ଦେବି । ଯେଉଁଥୁରୁ ଇଂରାଜ ନାଗରିକଙ୍କର 
ସଚୋଟତା ସନ୍ଦେହ ଘେରରେ ଆସିଯିବ । ଦିନେ ଆମେ ୩/୪ ଜଣ ଓଡ଼ିଆବନ୍ଧୁ 
ଘରେ ରୋଷେଇ କରି ଖାଇବା ଉଦ୍ଦେଶ୍ୟରେ ଓ୍ୟାରେନଷ୍ତିଟ୍‌ ନାମକ ଏକ ଟ୍ୟନ୍‌ ଷ୍ଟେସନ 

ନିକଟରୁ ୪ ପାଉଣ୍ଡ ଓଜନର ଏକ ମାଛ କିଣିଲୁ । ମାଛର ପଇସା ଦିଆଗଲା - ତା 
ପରେ ଅନ୍ୟାନ୍ୟ କିଛି ରାନ୍ଧିବା ସରଞ୍ଜାମ କିଣିବାକୁ ଅନ୍ୟ ଦୋକାନକୁ ଗଲୁ । ମାଛଟିକୁ 
ଆମ ଭିତରୁ କେହି ନ ଧରି ସମସ୍ତେ ଏକ ସାଙ୍ଗରେ ଚାଲିଲୁ । ପରେ ଜଣେ କହିଲା 
ଆରେ ମାଛ ଛାଡ଼ିଆସିଲ - ଯାଅ ନେଇ ଆସ । ମୁଁ ମାଛ ଆଣିବାକୁ ପୂର୍ବ ଦୋକାନକୁ 
ଗଲି ଓ କହିଲି କିଣିଥବା ମାଛଟି ଆମେ ନେଇନାହୁଁ - ଏଇଠି ରହିଯାଇଛି । ସେ 
ଦୋକାନୀ ସଙ୍ଗେ ସାଙ୍ଗେ କହିଲା ¬ “ମୁଁ ତୁମ ମାଛ ବିଷୟରେ କିଛି ଜାଣିନି” । ମାଛ 
ଗଲା କୁଆଡ଼େ ? ଅନ୍ୟ ଏକ ଦୋକାନରୁ ଆଉ ଗୋଟିଏ ମାଛ ନେଇ ବସାକୁ ଫେରିଲୁ । 
ସବୁ ସମାଜରେ ଭଲ ମନ୍ଦ ସବୁ ପ୍ରକାର ଲୋକ ଦେଖୁବାକୁ ମିଳିଥାନ୍ତି । ଲଣ୍ଡନ ସେଥୂରୁ 
ବାଦ୍ଧ ପଡ଼ିବ କେମିତି ? 

ପଡଢ଼ାପଡ଼ି କରି ପ୍ରଥମ ଥର ପରୀକ୍ଷାରେ ବସିଲି । 

ଲଣ୍ଡନ ପ୍ରାଇମେରି ଏଫ.ଆର.ସି.ଏସ୍‌. ପରୀକ୍ଷାରେ ଅକୃତକାର୍ଯ୍ୟ ହେଲି । 
ପ୍ରଥମ ଥର କୃତକାର୍ଯ୍ୟ ହେବା ଏକ ଭାଗ୍ୟର କଥା - ସେ ଭାଗ୍ୟ ମୋର ନ ଥୁଲା । 
ତେଣୁ ପୁଣି ଏ ପରୀକ୍ଷାରେ ବସିବାକୁ ପଡ଼ିବ । ଇଂଲଣ୍ଡରେ ଚଳିବା ପାଇଁ ଟଙ୍କା ଦରକାର 
(ଓ ସେ ପାଇଁ ମୋତେ ଚାକିରୀ କରିବାକୁ ହେବ ବୋଲି ମୁଁ ଆଗରୁ ଜାଣିଥୁଲି ! ତେଣୁ 
ନେସ୍ନାଲ ହେଲ୍‌ଥ ସର୍ଭିସର ବହୁତ ହସପିଟାଲକୁ ଭେକେନ୍‌ସି ଅନୁସାରେ ସିନିଅର 
ହାଉସ୍‌ ଅଫିସର ପୋଷ୍ଟ ପାଇଁ ଆପ୍ଲାଇ କଲି ! ୧୯୬୦ ମସିହାରେ ଭାରତୀୟ ଡାକ୍ତରଙ୍କୁ 
ଇଂଲଣ୍ଡରେ ଚାକିରୀ ମିଳିବାକୁ ଅସୁବିଧା ନ ଥୁଲା । କିନ୍ତୁ କିଛି ବର୍ଷ ପରେ ଚାକିରୀ 
ପାଇବା ମଧ୍ୟ କଷ୍ଟକର ହେଲା ! 

ନରଦାର୍ଣ୍ଣ ଆୟରଲ୍ୟାଣ୍ଡର ଫରମାନ୍ା କାଉଣ୍ଟି ହସ୍‌ପିଟାଲ ଏନିସ୍‌କିଲେନରେ 
ମୋତେ ଚାକିରୀ ମିଳିଲା । ଇଣ୍ଟର୍‌ଭିଉ୍‌ ନ ଥୁଲା । ଚିଠି ଆସିଲା ¬ ତୃରନ୍ତ ଯାଇ ଜଏନ 
କରିବାକୁ । ନରଦାର୍ଣ୍ଣ ଆୟରଲ୍ୟାଣ୍ଡର ଏନିସ୍କିଲେନ୍‌ ଯିବାକୁ ମୁଁ ପ୍ରସ୍ତୁତ ହେଲି । 

୧୭ 
ଉତ୍ତର ଆୟରଲ୍ୟାଣ୍ଡରେ ଦଶମାସ 


ନରଦାର୍ଣ୍ଣ ଆୟରଲ୍ୟାଣ୍ଡ ୟୁନାଇଟେଡ଼ କିଟ୍ଗଡ଼ମ୍‌ର ଏକ ଅଂଶ । ଏହାର 
ଅନ୍ୟନାମ ହେଲା ଆଲଷ୍ଟାର । ୬ଟି କାଉଣ୍ଟିକୁ ନେଇ ଏହା ଗଠିତ । କାଉଣ୍ଟି ଗୁଡ଼ିକର 
ନାମ ହେଲା ଏନ୍‌ଟ୍ରିମ୍‌, ଲଣ୍ଡନଡେରି, ଟାଇରୋନ, ଫାରମାନା, ଓମା ଓ ଡାଉନ ଏଗୁଡ଼ିକର 
ରାଜଧାନୀ ଯଥାକ୍ରମେ ବେଲ୍‌ଫାଷ୍ଟ ଲଣ୍ଡନଡେରି, ଓମା, ଏନିସକିଲେନ୍‌, ଅରମାଗ୍‌ ଓ 
ଡାଇନ୍ ପେଟ୍ରିକ । 

ମୋର ପେଶଷ୍ଟିଙ୍ଗ ହେଲା ଫାରମାନା କାଉଣ୍ଟି ହସପିଟାଲ, ଏନିସ୍କିଲେନରେ । 
ଏନିସ୍କେଲନ ଏକ ଛୋଟ ସହର । ସେ ସମୟରେ ତାର ଜନସଂଖ୍ୟା ପାଖାପାଖୁ 
ସାତ ହଜାର ହେବ । ଗୋଟିଏ ହାଇ ଷ୍ଵିଟ୍‌ର ଦୁଇପଟେ ଦୋକାନ ବଜାର । ଏହା 
ସହିତ ଆଉ କେତେକ ଛୋଟ ଝ୍ବିଟ୍‌ ମଧ୍ୟ ଥୁଲା । 

ନରଦାର୍ଣ୍ଣ ଆୟରଲ୍ୟାଣ୍ଡକୁ ଛାଡ଼ି ଅବଶିଷ୍ଟ ଆୟରଲ୍ୟାଣ୍ଡ ହେଲା ରିପବ୍ତିକ 

ଅଫ ଆୟରଲ୍ୟାଣ୍ଡ | ତାର ରାଜଧାନୀ ଡବଲିନ । ନରଦାର୍ଣ୍ଣ ଆୟରଲ୍ୟାଣ୍ଡର ରାଜଧାନୀ 
ବେଲ୍ପାଷ୍ଟ । ଧର୍ମଗତ କାରଣ ଯୋଗୁଁ ଆୟରଲ୍ୟାଣ୍ଡ ବିଭାଜିତ ହେବାର ଜଣାପଡ଼େ । 
ରିପବ୍ଲିକ ଅଫ୍ବ ଆୟରଲ୍ୟାଣ୍ଡର ଜନସଂଖ୍ୟାର ଅଧ୍ବକାଂଶ ଲୋକେ ରୋମାନ କେଥେଲିକୁ 
¬ କିନ୍ତୁ ନରଦାର୍ଣ୍ଧଣ ଆୟରଲ୍ୟାଣ୍ଡର ଅଧୂକାଂଶ ଜନସଂଖ୍ୟା ହେଲା ପ୍ରୋଟେଷ୍ଟାଣ୍ଡ । 
ଇଂଲଣ୍ଡର ଜନସଂଖ୍ୟାର ଅଧ୍ବକାଂଶ ପ୍ରୋଟେଷ୍ଟାଣ୍ଡ ॥ ତେଣୁ ନରଦାର୍ଣ୍ଵ ଆୟରଲ୍ୟାଣ୍ଡ 
ଲୋକେ ବ୍ରିଟେନ ସହିତ ମିଶି ରହିବାକୁ ଚାହିଁଲେ । ଦେଶର ଦୁଇ ଅଂଶକୁ ନେଇ 
ମଝିରେ ମଝିରେ ଗୋଳମାଳ ସୃଷ୍ଟି ହେଉଥୁଲା । ଅ୍ଥନୈତିକ ଦୃଷ୍ଟିରୁ ନରଦାର୍ଣ୍ 
ଆୟରଲ୍ୟାଣ୍ଡ ରିପବ୍ଲିକୁ ଅଫ ଆୟରଲ୍ୟାଣ୍ଡ ଠାରୁ ଉନ୍ନର । 

ନରଦାର୍ଣ୍ଣ ଆୟରଲ୍ୟାଣ୍ଡ ଯିବାକୁ ମୁଁ ପ୍ରସ୍ତୁତ ହେଲି । ସେଣ୍ଟ ପାନକ୍ରସ ଷ୍ଟେସନରୁ 
ଲିଭାରପୁଲକୁ ଟ୍ରେନ୍ନରେ ଟିକଟ କଲି । ଲିଭାରପୁଲରୁ ଜାହାଜରେ ଆଇରିସ୍‌ ଚ୍ୟାନେଲ 
କ୍ରସ କରି ବେଲଫାଷ୍ଟ ଆସିଲି । ମୋର ଇଂଲଣ୍ଡ ଆସିବା ୧୦ ମାସ ହେଲାଣି । 
ଲଣ୍ଡନ ବ୍ୟତୀତ ମୁଁ ଇଂଲଣ୍ଡର ଅନ୍ୟଅଂଶକୁ ଯାଇନଥୁଲି । ତେଣୁ ଲଣ୍ଡନରୁ ଲିଭରପୁଲ 
ଦେଇ ବେଲଫାଷ୍ଟ ଓ ସେଠାରୁ ଏନିସ୍କିଲେନନ ଯିବା ନେଇ ମନରେ ବହୁତ ଆଶଙ୍କା 

ଉପୁଜିଥଲା । ବାଟରେ କୌଣସି ଅସୁବିଧା ଅନୁଭବ କରିନଥୁଲି । ବେଲଫାଷ୍ଟରୁ 
ଏନିସ୍‌କିଲେନ୍୍‌ ବସ୍‌ରେ ଯିବାକୁ ପଡ଼ିଲା । ନରଦାର୍ଣ୍ଣ ଆୟରଲ୍ୟାଣ୍ଡରେ ଟ୍ରେନ ଚଳାଚଳ 
ନ ଥୁଲା । ଆଗରୁ ଯେଉଁ ଟ୍ରେନ ଲାଇନ ଥଲା ତାହା ଏବେ ଉଠି ଯାଇଛି ବୋଲି 
ଶୁଣିଲି । ଟ୍ରେନ୍‌ ଚଳାଚଳ ଇକୋନୋମିକାଲ ନ ହେବାର ଶୁଣିବାକୁ ପାଇଲି | 

ଏନିସ୍କିଲେନରେ ପହଞ୍ଚ୍‌ କାଉଣ୍ବି ହସପିଟାଲକୁ ଗଲି । ସେଠାରେ ଜଏନ 
କଲି । ରେସିଡେଣ୍ଟଙ୍କ ପାଇଁ ଯେଉଁ ଆକୋମୋଡେସନ ଥୁଲା ସେଥୁରୁ ଗୋଟିଏ ରୁମ୍‌ 
ମୁଁ ପାଇଲି । 

ସେଠାରେ ୨ ଜଣ ପାକିସ୍ଥାନୀ ରେସିଡେଣ୍ଡଙ୍କୁ ଭେଟିଲି । ଜଣେ ଥୁଲେ 
ଡକ୍ସର ସିଦିକ୍ତି । ଲାହୋରରେ ତାଙ୍କ ଘର ଓ ଅନ୍ୟ ଜଣଙ୍କ ଥଲେ କରାଚୀର | ତାଙ୍କ 
ନାମ ଥୁଲା ଡକ୍ସର ପେସଓ୍ୟାନି ¬ ସେ ସିନ୍ଧି ଓ ହିନ୍ଦୁ । ପାକିସ୍ଥାନରେ ଯେଉଁ ଅଛ୍ପ ହିନ୍ଦୁ 
ରହିଯାଇଛନ୍ତି - ଏ ଥିଲେ ସେଇ ସମ୍ପରଦାୟର । ଆୟରଲ୍ୟାଣ୍ଡରେ ମଧ୍ୟ ଇଶ୍ରିଆ ପାକିସ୍ଥାନ 
ପରସ୍ପର ବିରୁଦ୍ଧାଚରଣ ବେଶ୍‌ ସୃକ୍ଷ୍ମରେ ଜଣାପଡ଼ୁଥଲା । ଅନ୍ଯ ଜଣେ ଆଇରିସ୍‌ 
ରେସିଡେଣ୍ଢ ଥଲେ ¬ ତାଙ୍କ ନାମ ଥଲା ଡକ୍ସର କରିଗନ୍‌ । 

ଏନିସ୍କିଲେନ୍‌ସ କାଉଁଣ୍ଟି ହସପିଟାଲ ଥଲା ଜେନେରାଲ ହସପିଟାଲ । ମେଡ଼ିସିନ୍ନ, 
ସରଜରି, ଗାଇନାକୋଲୋଜିରେ ବେଡ଼ ଭାଗ ହୋଇଥଲା । ସରଜରି କନସଲନାଣ୍ଡ 
ଥିଲେ ମିଷ୍ଟର ଫ୍ଲେମିଙ୍ଗ - ଡକୁର କାରିଗାନ ଏନିସ୍ପେସିୟାରେ ରେସିଡ଼େଣ୍ଢ, ମୁଁ ଥୂଲି 
ସରଜରିରେ ରେସିଡ଼ାଣ୍ଟ ଡକ୍ଟର ପେସ୍‌ଓ୍ୟାନି ଓ ଡକ୍ର ସିଦିକ୍ସ ଥୁଲେ ମେଡ଼ିସିନ୍ନରେ 
ରେସିଡ଼ାଣ୍ଟ । ଆଉ ଜଣେ ଇଶ୍ଡିଆନ ଲେଡ଼ି ଡକୁର ଗାଇନୋକୋଲଜିରେ ରେସିଡ଼ାଣ୍ଡ 
ଥିଲେ | 

କାଉଁଵ୍ିର ଫାରମାନାକୁ ଲାଗି ଆଇରିସ୍‌ ରିପାବ୍ଳିକର ଡନିଗଲ କାଉଁଟି, ଡ଼ନିଗଲ 
କାଉଁଟି ଆଟ୍‌ଲାଣ୍ବିକ୍‌ ମହାସାଗର କୂଳରେ । 
ସେ କାଉଁଣ୍ଟିର ବାନ୍ଦୋରାନୁ ବୋଲି ଏକ ସହର ସମୁଦ୍ର ଉପକୂଳରେ । ଉତଇକ୍ଏଣ୍ଡ 
ଛୁଟି କାଟିବାକୁ ବହୁତ ଲୋକ ବାନ୍ଦୋରାନ୍ର ଯାଆନ୍ତି । ଏନିସ୍କିଲେଚରୁ ବାନ୍ଦୋରାନ୍‌ 
ଦେଶୀ ଦୂର ନୁହେଁ - ୨୫/୩୦ ମାଇଲ ଭିତରେ ହେବ । ତେଣୁ ଉତଇକ୍୍‌ଏଣ୍ଡରେ ମୁଁ 
ମଧ୍ୟ ବୁଲିବାକୁ ବାନ୍ଦୋରାନ୍ ଯାଉଥିଲି । 

ମୋର ପ୍ରଥମ ଚାକିରୀରେ ମୁଁ ବେଶ୍‌ କିଛି ଶିକ୍ଷା କଲି । ଦେଶରେ ଯେଉଁ 
ଅଭିଜ୍ଞତା ନ ଥଲା, ଏଠାରେ ତାହା ଅର୍ଜନ କରିବାର ସୁଯୋଗ ପାଉଥିଲି । ନରସିଂଷ୍ଟାଫ୍ର 
ଓ କନସାଲଟେଣ୍ଢ ତଥା ରୋଗୀମାନଙ୍କ ସହ ମିଶାମିଶି କରିବାରେ କିଛି ଅସୁବିଧା ନ 
ଥିଲା । ଆଇରିସ୍‌ ଲୋକେ ବହୁତ ମେଳାପି ଥୁଲେ । 

ଏହି ହସପିଟାଲରେ କାମ କରୁଥିବା ସମୟରେ ମୋର କେତେକ ଆଇରିସ୍‌ 
ଲୋକଙ୍କ ସହିତ ବେଶ୍‌ ଘନିଷ୍ଠ ସମ୍ପର୍କ ହୋଇପାରିଥୂଲା ¦ ସେ ମଧ୍ୟରୁ ପ୍ରଥମ ଜଣଙ୍କ 
ହେଲେ ଡକ୍ର ଓ୍ଯାରମିଂଟନ୍ସ । ସେ ଥଲେ ନେସନାଲ ହେଲଥ ସରଭିସ୍‌ର ଜଣେ 
ଜେନେରାଲ ପ୍ରାକ୍ରଟିସନାର । ହସପିଟାଲରେ ତାଙ୍କ ସହିତ ପରିଚୟ ହୋଇଥଲା । 
ପରେ ତାଙ୍କ ପରିବାର ସହିତ ମୋର ପରିଚୟ ହୋଇଥୁୂଲା | ୨ୟ ବନ୍ଧୁ ହେଲେ ମିଷ୍ଟର 
ଜେକ୍ଵରୁନି ¬ ସେ ସେହି ଏନିସ୍‌କଲେନୂର ଲୋକ ! ସେହି ହସପିଟାଲରୁ ତାଙ୍କ ସହିତ 
ବନ୍ଧୁତା ହୋଇଥଲା । ପରେ ତାଙ୍କ ଘରକୁ ମୁଁ ଯାଇଛି ଓ ତାଙ୍କ ସ୍ତୀଙ୍କ ସହ ମଧ୍ୟ 
ପରିଚିତ ହୋଇଥ୍‌ଲି ! ଜେକ୍ବରୁନି ତାଙ୍କର ଯୁବାବସ୍ଥାରେ ‘ଡେଥ୍‌ ଅଫର ଠରେଲ”ରେ ମଟର 
ସାଇକେଲ ଚାଳନା କରୁଥିଲେ । ନେଦରଲାଣ୍ଡରେ ତାଙ୍କର ଆକ୍ରିଡେଣ୍ଟ ହୋଇଥିଲା । 
ମସ୍ତିଷ୍ଠରେ ଆଘାତ ଲାଗିଥୁଲା । ସେ ପ୍ରାୟ ୩ ମାସ ଯାକେ ଅଚେତ ଥୁଲେ ଓ ପରେ 
ସମ୍ପୂର୍ଣ୍ଣ ଭାବେ ଆରୋଗ୍ୟ ହୋଇଥୁଲେ । 

ଏ ସମୟରେ ଉରକଥା ଉଲ୍ଲେଖ କରିବା ଆବଶ୍ଯକ ପଡ଼ୁଛି । ମାଚ 
୧୯୬୧ରେ ଉର ଏମ୍‌.ଏସ.ସି. କଞମ୍ପିଟ ହେଲା । ମୁଁ ସାଟ୍ରେ ସାଙ୍ଗେ ନନାଙ୍କୁ ଚିଠି 
ଲେଖ୍ଲି ଉରକୁ ମୋ ପାଖକୁ ପଠାଇଦେବାକୁ । ମୋର ଶେଷ ଇନଷ୍ଟଲମେଣ୍ଟ ଟଙ୍କା 
ଯାହା ତାଙ୍କ ପାଖରେ ଥଲା ସେଇ ଟଙ୍କାରେ ତାର ଏୟାର ଟିକେଟ୍‌ କରିବାକୁ କହିଥୂଲି । 
ବିଲାତ ଆସିବା ପୂର୍ବରୁ ଉର ଗୀକୁ ଯାଇ ମା କକେଇ ଓ ବାରିପଦାରେ ଭବତୋଷ 
ବାବଙ୍କ ଘରୁ ବିଦାୟ ନେଇ ଆସିଥୁଲା । ତାର ଟିକେଟ ହେଲା ଏୟାର ଇଣ୍ରିଆରେ ¬ 
କଲିକତାରୁ ବମ୍ବେ ବାଟ ଦେଇ ଲଣ୍ଡନ ଓ ଲଣ୍ଡନରୁ ପ୍ଲେନ୍‌ ବଦଳ କରି ବେଲପାଷ୍ଟ ¬ 
ବେଲ୍‌ପାଷ୍ଟରୁ ମୁଁ ତାକୁ ରୋଡ଼ରେ ଏନିସ୍କିଲେନନ ଆଣିବାର ବନ୍ଦୋବସ୍ତ କରିଥୁଲି । 

ମୋର ବନ୍ଧୁ ଜ୍ୟାକ ରୁନି ମୋ ସ୍ତ୍ରୀଙ୍କର ଏନିସ୍କିଲେନ୍୍‌ ଆସିବା କଥା ଶୁଣିଲେ । 
ସେ ଓ ତାଙ୍କ ସ୍ତ୍ରୀ ବେଶ୍‌ ଆନନ୍ଦିତ ହେଲେ । ଆପେ ଆପେ ସେ ମୋ ପାଖରେ ପ୍ରକାଶ 
କଲେ ¬ ତାଙ୍କ ଗାଡ଼ିରେ ଆମେ ବେଲଫାଷ୍ଟ ଯିବୁ ଓ ଉରକୁ ନେଇ ଏନିସ୍କିଲେଜ 

ପେରିବୁ । ତାଙ୍କର ଏ ସାହାଯ୍ୟ ପାଇଁ ମୁଁ ତାଙ୍କ ପାଖରେ କୃତଜ୍ଞତା ପ୍ରକାଶ କରିଥୁଲି । 
ଆମେ ପରେ ସେଇୟା କଲୁ ¬ ଜ୍ୟାକରୁନିଙ୍କ ଗାଡ଼ିରେ ଉରକୁ ନେଇ ଆମେ 
ଏନିସ୍‌କଲେନ୍ଵ ଆସିଲୁ । 

ଉରର ଆସିବା ଠିକ ହେଲା ପରେ ମୁଁ ଟାଉନ୍ନରେ ଭଡ଼ାରେ ଏକ ଫ୍ଲାଟ 
ଯୋଗାଡ଼ କରିଥଲି ! ସେ ଫ୍ଲାଟ ଥଲା ¬ ୬ ଭିକୃଟୋରିଆ ପେଲେସ୍‌ - ଏକ ମନୋରମ 
ହୃଦ କୂଳରେ ଥୁଲା ଏ ଘର । ‘ଲେକ୍‌ ଆର୍ଣ” ଆୟରଲାଣ୍ଡର ଏକ ବିରାଟ ହ୍ରଦ । 
ଏଠାରେ ବହୁତ ବୋଟ୍‌ ରେସ ହୁଏ ! ‘ଲେକ୍‌ ଆର୍ଣ'ରୁ ମଧ୍ଯ ମାଛ ଧରାଯାଏ । ଫିସିଙ୍ଗ 
ବୋଟ, ୟଟ୍‌ ଆଦି ହୃଦରେ ଦେଖବାକୁ ମିଳେ । ଆମ ଫ୍ଲାର୍ଟର ଝରକା ପଟୁ ଏ ହୃଦର 
ଦୃଶ୍ୟ ବେଶ୍‌ ମନୋରମ ଥୁଲା । ମୋର କନସଲ୍‌ଟେଣ୍ଟ ମିଷ୍ଟର ପ୍େମିଙ୍ଗଙ୍କ ସହିତ 
ୟଟିଙ୍ ପାଇଁ ଏକାଧକ ବାର ମୁଁ ଏ ହଦକୁ ଯାଇଛି । ୟଟିଙ୍ଗ ମିଷ୍ଟର ପ୍େମିଙ୍ଗଙ୍କର ଏକ 
ହବି । ତାଙ୍କ ସହିତ ୟଟ୍‌ରେ ପାଲ ଖୋଲାବନ୍ଧା ମୁଁ ମଧ୍ୟ କରୁଥୁଲି । 

୬ ଭିକ୍ଲୋରିଆ ପେଲେସ୍‌ ଆମର ନୃତନ ଘର ହେଲା । ଗୋଟିଏ ବେଡ଼ରୁମ 
ସାମନାରେ ଏକ ଗ୍ରିଲ ବାଲକୋନି, ଯେଉଁଠାରୁ ୟାର୍ଣ୍ଚ ହୃଦର ଦୃଶ୍ୟ ଦେଖୁବାକୁ ମିଳେ । 
ବାଲାକୋନି ସାଇଡ଼୍‌ରେ କିଚେନେଟ୍‌ । ବେଡ଼ରୁମ୍‌କୁ ଆଟାଚଟ ବାଥ-ଟଏଲଟ୍‌ । ୨ 
ଜଣଙ୍କ ପାଇଁ ବେଶ୍‌ ପ୍ରଶସ୍ତ ଘର ଥୁଲା । ରନ୍ଧାରନ୍ଧି କରିବାକୁ ଇଲେକ୍ରଟ୍ରିକ୍‌ କୁକର । 
ସେଥୁରେ ଆମର କାମ ଚଳିଯାଉଥ୍‌ଲା । 

ହସପିଟାଲରେ ମୋର ଇମରଜେନସି୍‌ ନ ଥବା ଦିନ ମୁଁ ଫ୍ଲାଟ୍‌ରେ ରହୁଥଲି । 
ଇମରଜେନସି ରାତିରେ ହସପିଟାଲରେ ରହିବାକୁ ପଡ଼ୁଥିଲା । ଏନିସ୍ଟିଲେନରେ ଥବା 
ଲାଇବଵ୍ତେରୀରେ ଉରକୁ ଯାଇ ପଢ଼ାପଢ଼ି କରିବାକୁ ସୁବିଧା ହେଉଥଲା । ତେଣୁ ସେ 
ଲାଇବ୍ରେରୀରୁ ବହି ଆଣି ତା ଫ୍ରି ଟାଇମ୍‌ରେ ପଢ଼ାପଢ଼ି କରୁଥଲା । 

ଉର ଦେଶ ଛାଡ଼ି ଯିବା ସମୟରେ ମା'କୁ ପ୍ରତିଶୃତି ଦେଇଥୁଲା - ପ୍ରତିମାସ 
ଘର ଚଳିବା ପାଇଁ ଟଙ୍କା ଗୀକୁ ପଠାଇବ । ମୋ ପାଖରେ ପହଞ୍ଚଲା ପରେ ତାର ଆଉ 
ଏକ ନିୟମିତ କାମ ହେଲା ୫ ପାଉଣ୍ଡର ପୋଷ୍ଟାଲ ଅଡର ପ୍ରତିମାସ ଗୀ ଠିକଣାରେ 
ପଠାଇଦେବା । ବେତନଟୀ ପୋଷ୍ଟ ଅଫିସ୍‌ରେ ତାକୁ ଟଙ୍କା ଆକାରରେ ପରିଣତ କରି 
ମା'ଘର କଥା ବୁଝୁଥୁଲା 1 ସେତେବେଳେ ୫ ପାଉଞ୍ଡ ପ୍ରାୟ ୯୦ ଟଙ୍କା ହେଉଥଲା । 


(e୧୨୫) 

ଡକ୍ସର ଓ୍ଯାରମିଂଟନଙ୍କ ଘରକୁ ଆମେ ଡିନର ପାଇଁ ତାଙ୍କ ଆମନ୍ତ୍ରଣରେ 
ଯାଇହ ! ତାଙ୍କ ସହିତ ତାଙ୍କ ମା' ମଧ୍ୟ ରହୁଥଲେ । ତାଙ୍କ ଫ୍ୟାମିଲି କହିଲେ ମା' ସ୍ତ୍ରୀ 
ପୁଅ ଓ ଝିଅ । ଡିନର ଖାଇ ଆମେ ଆଇରିସ୍‌ ଲୋକଙ୍କର ଆତିଥ୍ୟର ବହୁତ ପ୍ରଶଂସା 
କରିଛୁ । ଜ୍ୟାକ ରୁନି ମଧ୍ୟ ଆମକୁ ଡିନର ପାଇଁ ଆମନ୍ତ୍ରଣ କରୁଥିଲେ । ମୋଟାମୋଟି 
ଆଇରିସ୍‌ ଲୋକେ ବେଶ୍‌ ମେଳାପି । ମୋର ଯାହା ମନେ ହେଉଥଲା ଆମର ମନୋଭାବ 
ସହିତ ତାଙ୍କ ମନୋଭାବ ମିଶିଯାଉଥୁଲା । 

ଡକୁର ଠରାରିମିଙ୍ଟନ୍ରଙ୍କ ଗାଡ଼ିରେ ଏନିସ୍ତିଲେନରୁ ଆମେ ଥରେ ଡବଲିନୁ 
ବଲିବାକୁ ଯାଇଥୂଲୁ । ବାଟରେ ଗୋଟିଏ ମଦୁଆଲୋକ ଗାଡ଼ି ଆଗରେ କୁଟି ଗଲା । 
ଅଳ୍ପ ଇଞ୍ଜ୍‌ରି ଥଲା । ଡକ୍ୁର ଓ୍ୟାରିମିଙ୍ଗଟନ୍‌ ନିକଟସ୍ଥ ପୋଲିସ୍‌ ଷ୍ଟେସନରେ ଖବର 
ଦେଇ ଯିବାକୁ ଆମକୁ ଘଣ୍ଟାକରୁ ଅଧକ ଡେରି ହୋଇଥୂଲା । ଆମେ ହୋଟେଲରେ 
ରହିଲୁ । ପର ଦିନ ତାଙ୍କ ସହିତ ଏନିସ୍ଚିଲେନ ଫେରିଲୁ । ଏନିସ୍ଟିଲେନରେ ଆମେ 
ଯେଉଁ ଅଳ୍ପକାଳ ଥୂଲୁ ¬ ସେ ସମୟରେ ସ୍ଥାନୀୟ ଲୋକଙ୍କ ସହିତ ବେଶ୍‌ କିଛି ବନ୍ଧୁତା 
କରିପାରିଥୁଲୁ ! 

ଏହି ଏନିସ୍କିଲେନରେ ଚାକିରୀ କରୁଥିବା ସମୟରେ ମୁଁ ଡବଲିନ୍ନରେ ପ୍ରାଇମେରି 
ପରୀକ୍ଷା ଦେବାକୁ ସ୍ଥିର କଲି । ସେଠାରେ ପ୍ରାଇମେରୀ ପରୀକ୍ଷା ଦେଇ ଲଣ୍ଡନ, ଡବ୍ଲିନ, 
ଏଡ଼ିନବାର୍ଗ, ଗାସ୍‌ଗୋ ଇତ୍ୟାଦି ଯେକୌଣସି ସ୍ଥାନରୁ ଫାଇନାଲ ପାଇଁ ପରୀକ୍ଷା ଦେବାର 
ଅନୁମତି ଅଛି । ତେଣୁ ଡବ୍‌ଲିନୁରୁ ପ୍ରାଇମେରି କରି ଲଣ୍ଡନ ବା ଏଡିନବାର୍ଗରୁ ମୁଁ ଫାଇନାଲ 
ଏଫ. ଆର. ସି. ଏସ୍‌. କରିବାରେ ଅସୁବିଧା ନ ଥଲା | ଡବଲିନରେ ପରୀକ୍ଷା ଦେଇ ମୁଁ 
ପ୍ରାଇମେରି ଏଫ୍ର. ଆର. ସି. ଏସ୍‌.ରେ ପାଶ୍‌ କଲି । ପ୍ରାଇମେରି ପାସ ହେଲା ପରେ 
ଲଣ୍ଡନ ଆସିବାର ବନ୍ଦୋବସ୍ତ କଲୁ | 

ଉରର ପିଏଚ଼ ଡି ପାଇଁ ଇଷ୍ଟ ଲଣ୍ଡନର ମାଇଲସଏଣ୍ଡ ଟିଉବ୍ର ଷ୍ଟେସନ ପାଖରେ 
ଥିବା କ୍ୟୁଇନ୍ଧ ମେରି କଲେଜରେ ସିଟ୍‌ ଆରେଞ୍ଜ ହୋଇଥିଲା ! 

ଏନିସ୍‌କଲେନରେ ଥିବା ସମୟର ଆଉ ଏକ ଅନୁଭୂତି । ମୋର ଯାହା ମନେ 
ପଡ଼ଛି ସେ ସମୟରେ ଏନିସ୍କିଲେନରେ ଆଉ କୌଣସି ଭାରତୀୟ ସ୍ତ୍ରୀଲୋକ ନ ଥଲେ । 
ଶାଢ଼ୀ ପିନ୍ଧା ପ୍ତ୍ରୀଲୋକଟିଏ ରାସ୍ତାରେ ଯିବାର ଦେଖୁ ବହୁତ ପିଲା ଆମ ପଛେ ପଛେ 
ଚାଲୁଥ୍‌ବାର ମୁଁ ଅନଭବ କରୁଥୁଲି । 

(e୧୨୬) 

ଲଣ୍ଡନ ଫେରିବାର ବନ୍ଦୋବସ୍ତ କଲି । ଏନିସ୍‌କିଲେନରୁ ବସରେ ବେଲ୍ଲଫାଷ୍ଟ 
¬ ବେଲଫାଷ୍ଟରୂ ଜାହାଜରେ ଲିଭରପୁଲ ଓ ସେଠାରୁ ଟ୍ରେନ୍ନରେ ସେଣ୍ଟପାନକ୍ରସ ଲଣ୍ଡନରେ 
ପହଞ୍ଚ୍‌ ଇଶ୍ରିଆନ ଷ୍କଡେଣ୍ଢ ହଷ୍ଟେଲରେ ସାମୟିକ ଭାବେ ରହିଲୁ । ପୁରୁଷ ଓ ସ୍ତୀଙ୍କର 
ଅଲଗା ଅଲଗା ଆକୋମୋଡେସନ । 

ରଷ୍ଟ ଲଣ୍ଡନରେ ଫ୍ଲାଟ୍‌ ଖୋଜିଲୁ । ଲିଟନଷ୍ଟୋନ ଟିଉବ୍ଧ ଷ୍ଟେସନ ପାଖ 
୨ -ଗେନସବରୋ ରୋଡ଼ରେ ଘର ମିଳିଲା । ସେ ଘର ଥୁଲା ଜଣେ ଇଡ୍ରିଆନଙ୍କର । 
ସେ ବମ୍ବେର ଲୋକ । ସେ ଘରେ ଅନ୍ୟ ରୁମମାନଙ୍କରେ ବହୁତ ରଷ୍ଟ ଆଫ୍ରିକାନ 
ଇଣ୍ରିଆନ୍ନ ରହୁଥିଲେ ! ସମସ୍ତେ କେନିୟାର ଓ ଗୁଜୁରାଟି ପଟେଲ । 

ଆମର ରୁମଟି ବେଶ ବଡ଼ ରୁମ ଥଲା । ତାକୁ ପାର୍ଟିସନ କରି ଦୁଇଭାଗ 
କରାଯାଇଥୁଲା | ଗୋଟିଏ ପଟେ ବେଡ଼ - ଅନ୍ୟ ପଟ ଦଡ୍ରଇଙ୍ଗ, ସିଟିଙ୍ଗ ଓ କିଚେନ୍‌ । 
କମନ ଟଏଲଟ ବ୍ୟବହାର କରିବାକୁ ପଡ଼ୁଥୁଲା । ସେପ୍ଲେମ୍ବର ଆଦ୍ୟ ଭାଗରେ ଆମେ 
ଏହି ଘରକୁ ଆସିଲୁ । 

ଏହି ଘରେ ଆମର ବହୁତ ଓଡ଼ିଆ ବନ୍ଧୁଙ୍କୁ ଅତିଥ୍‌ ହିସାବରେ ଚଟା କରିଛୁ । 
ସମସ୍ତେ ପ୍ରାୟ ଇଣ୍ଡିଆନ ଷ୍କଡେଣ୍ଢ ହଷ୍ଟେଲରୁ ଆସୁଥୁଲେ । 

ଏହିଠାରୁ ଲଣ୍ଡନ ଅବସ୍ଥାନର ୨ୟ ପର୍ଯ୍ୟାୟ ଆରମ୍ଭ ହେଲା ।! 

୧୮ 
ଲଣ୍ଡନରେ ଦ୍ଵିତୀୟ ପର୍ଯ୍ୟାୟ 


କ୍ୟୁଇନ୍ନ ମେରି କଲେଜ, ମାଇଲସ୍‌ଏଣ୍ଡରେ ପିଏଚଡ଼ି ପାଇଁ ଉରର ଆଡ଼ମିସନ 
ହେଲା । ଏଣିକି ନିୟମିତ ଭାବରେ ଉର କଲେଜ ଯିବା ଆସିବା କଲା ଓ ତାର ଗବେଷଣା 
କାମ କିଛି କିଛି ଆରମ୍ଭ କଲା । ଆୟରଲାଣ୍ଡରୁ ଆସିଲୁ ସେପ୍ଲେମ୍ବର ୧୯୬୧ରେ | 

ନରଦର୍ଣ୍ଣ ଆୟରଲ୍ୟାଣ୍ଡରୁ ଫେରିବା ପରେ ଫାଷ୍ଟ ଜାନୁଆରୀ ୧୯୬୨ ଠାରୁ 
ମୁଁ ଲେମ୍ବେଥ୍‌ ହସପିଟାଲରେ ସିନିୟର ହାଉସ୍‌ ଅଫିସର ଚାକିରୀରେ ଯୋଗଦେଲି । 
ମୋ କାମ ଥୁଲା କାଜୁଆଲିଟିରେ ! ରାତି ଡିଉଟି ଓ ଉଇକ୍୍‌ ଏଣ୍ଡ ଡ଼ିଉଟି ଥବା ସମୟରେ 
ମୁଁ ହସପିଟାଲରେ ରହୁଥ୍ଲି | ଅନ୍ୟଦିନମାନଙ୍କରେ ରାତିରେ ବସାକୁ ଆସି ପାରୁଥ୍ଲି । 

ଲେମନ୍େଥ୍‌ ହସପିଟାଲ ଥୂଲ। ଟିଚିଙ୍ଗ ହସପିଟାଲ ।! ସେଣ୍ଟଥୋମାସ 
ହସପିଟାଲର ଏକ ଅଂଶ । ଚାକିରୀ, ପୁଣି ଲଣ୍ଡନରେ ଖୋଜିବାକୁ ମୋତେ ୨/୩ 
ମାସ ସମୟ ଲାଗିଥଲା । 

ଉର କଲେଜରୁ ପ୍ରାୟ ସନ୍ଧ୍ୟା ୫ଟାବେଳକୁ ଫେରିଆସେ । ମୁଁ ଘରେ ଥିଲେ 
ତାକୁ ଟ୍ୁବ ଷ୍ଟେସନକୁ ଆଣିବାକୁ ଯାଉଥୁଲି । ଆମ ଘର ପାଖ ଟ୍ର୍ୟବ ଷ୍ଟେସନର ନାମ 
ଥିଲା ଲିଟନଷ୍ଟୋନ୍ଵ । 

ଯଦିଓ ଉର କୁଇନ୍‌ ମେରି କଲେଜରେ ପିଏଚୁଡ଼ି କୋର୍ସରେ ଜଏନ୍‌ କଲା, 
ଆମର ସନ୍ଦେହ ଥିଲା ସେ ଏ କୋର୍ସ କଞ୍ଚିଟ୍‌ କରି ପାରିବକି ନାହଁ । ସେତେବେଳକୁ 
ଆମେ ଜାଣିସାରିଥଲୁ ଯେ ଆମର ପ୍ରଥମ ସନ୍ତାନ ଗର୍ଭସ୍ଥ । ତଥାପି ଛମାସ ପର୍ଯ୍ୟନ୍ତ 
ସେ କଲେଜରେ କୋର୍ସ କାମ କଲା । 

ନେସ୍ନାଲ ହେଲ୍‌ଥ ସରଭିସ୍‌ର ଜେନେରାଲ ପ୍ରାକଟିସନାର ଡକ୍ସର ରାଜାଙ୍କ 
ପାଖରେ ଏଣ୍ଟିନେଟାଲ କେଶ୍‌ ହିସାବରେ ଉରର ରେଜିଷ୍ଟ୍ରେସନ ହେଲା | ରାଜା ଥିଲେ 
ଜଣେ ଇଣ୍ରିଆନ ଡକ୍ୂର - ଉରର ଯାହା ଯାହା ଆବଶ୍ୟକ ସେହି ଅନୁସାରେ ଓଷଧ 
ଦିଆଗଲା ¬ ତାର ହିମୋଗ୍ଲୋବିନନ କମ୍‌ ଥଲା । ଆଇରନ ଓ ପଲିକୃ ଏସିଡ଼ ଆଦି 
ଦେଇ ତା” ହିମୋଗ୍ଲୋବିନ୍‌ ପରିମାଣ ବଢ଼ିଲା । ଆମ ବସା ପାଖ ଓ୍ୟାଲଥାମସ୍ପୋର 
ଥର୍ପ କୁମ୍ବ ମେଟାରନିଟି ହସପିଟାଲରେ ତା'ର ଡେଲିଭାରି ପାଇଁ ବୁକିଙ୍ଗ କରାଗଲା । 
ମେଟାରନିଟି ଚେକ୍‌ ପାଇଁ ସେ ନିୟମିତ ସେ ହସପିଟାଲକୁ ଯାଉଥଲା । 

ଅଧ୍ବକ ପାଠ ପଢ଼ି ନିଜର କ୍ୟାରିଅର ଉନ୍ନତି କରିବାକୁ ବିଲାତ ଆସିଥୁଲୁ । 
ମାତ୍ର ଦୁଇଜଣଙ୍କର ଶିକ୍ଷାରେ ବ୍ୟାଘାତ ଆସିଲା ।! ଆମେ ତାକୁ ଗୁରୁତ୍ଵ ନ ଦେଇ ପ୍ରଥମ 
ସନ୍ତାନର ଜନକ ଜନନୀ ହେବାର ଆନନ୍ଦରେ ମାତି ଉଠିଲୁ । ଆମର ଶିକ୍ଷାଗତ ଯୋଗ୍ୟତା 
ହାସଲ କରିବାକୁ ଡେରିହେବ ଜାଣିଲୁ ଓ ତା ପାଇଁ ମଧ୍ୟ ମାନସିକ ପ୍ରସ୍ତୁତି କଲୁ । 

ଡକ୍ର ରାଜା ଥଲେ ଆମର ପ୍ରଥମ ପରାମର୍ଶ ଦାତ୍ରୀ । ସେ ସବୁବେଳେ 
କହୁଥିଲେ - 

ଫ୍ୟାମେଲି କମ୍‌ସ ଫାଷ୍ଟ - ଦେନ୍‌ କ୍ୟାରିଅର ¬ ତାଙ୍କର ଆଶ୍ଵାସନା ଆମକୁ 
ସାନ୍ଗନା ଦେଇପାରିଥୂଲା । 


ଆମେ ବିଦେଶରେ ଅଛୁ - ନିଜର ଲୋକ କେହି ପାଖରେ ନାହାଁନ୍ତି । ଯଦିଓ 
ମୁଁ ଜାଣିଥୁଲି ଗର୍ଭାବସ୍ଥା ନାରୀ ଜୀବନରେ ଏକ ସାଧାରଣ କଥା ତଥାପି ସେଥୁରେ ଯେ 
ବିପଦ ଲୁକକାୟିତ ହୋଇଥାଇପାରେ, ତା ମଧ୍ୟ ମୁଁ ଜାଣିଥୂଲି । ମନ ବ୍ୟସ୍ତ ହୋଇଯାଏ; 
ଏ ଆଶଙ୍କା ମୁଁ ଉର ସହିତ ମଧ୍ୟ ସେୟାର କରିପାରେନି । କାଳେ ତାର ବ୍ୟସ୍ତତା 
ବଢ଼ିବ | ନିଜ ମନରେ ଏ ଭାବନା ମୋତେ ଆତଙ୍କିତ କଲେ ମଧ୍ୟ ମୁଁ ମନକୁ ଦମ୍ଭକରି 
ରଖୁଥୁଲି । ଭଗବାନଙ୍କଠାରେ ବିଶ୍ଵାସ ରଖୁଥୁଲି । 


ଲଣ୍ଡନରେ ମୋର ପ୍ରଥମ ରହଣିରେ ରୟାଲ କଲେଜ ଅଫ ସରଜନସରେ 
ପାଠପଢ଼ା, ପ୍ରାଇମେରି ପରୀକ୍ଷା ପାଇଁ ପ୍ରସ୍ତୁତି ଓ ଲଣ୍ଡନ ବୁଲାବୁଲିରେ କଟିଥୂଲା ! ୨ୟ 
ପର୍ଯ୍ୟାୟ ଆରମ୍ଭ ହେଲା ବେଳକୁ ସମସ୍ୟା ମଧ୍ୟ ଆରମ୍ଭ ହେଲା ! ଆହୁରି ଅଧୂକ 
ସମସ୍ୟା ଆସିପାରେ । ସେ ସବୁ ଅସୁବିଧାର ସମ୍ମୁଖୀନ ହେବାକୁ ପଡ଼ିବ । ଆମ 
ସମସ୍ୟା ଭାଗ କରିବାକୁ ଏଠାରେ ନିଜ ଲୋକ ନାହାଁନ୍ତି । ପୁଣି ମନକୁ ସାନ୍ଧ୍ନା ଦିଏ 
ଯେ ଏଯାକେ ମୋ ସମସ୍ୟାରେ ମୋର ନିଜଲୋକେ ବିଶେଷ କିଛି କରିନାହାନ୍ତି । 
ତେଣୁ ଏଠାରେ ନିଜ ଲୋକ ନାହାନ୍ତି ବୋଲି କାହିଁକି ଦୁଃଖ କରିବି ? ଆମ ଦୁଇଜଣଙ୍କୁ 
ସବୁ ସମସ୍ୟାର ସମ୍ମୁଖୀନ ହେବାକୁ ପଡ଼ିବ । 


କଟକରୁ, ଗାରୁ, ବାରିପଦାରୁ, ଭବତୋଷବାବ୍ରଙ୍କ ଘରୁ, ଚିଠି ଆସୁଥାଏ । 
- ଉର ପ୍ରାୟ ସବୁ ଚିଠିର ଉତ୍ତର ଲେଖେ । କୌଣସି ଚିଠିରେ ଆମେ ସନ୍ତାନ ଜନ୍ମର 
ଆଭାସ ଦେଇ ନ ଥୂଲୁ | ନ ଦେବାର କାରଣ ¬ ନନା, ବୋଉ ଓ ମୋ ମା'ର ବ୍ୟସ୍ତତା 

ବୃଦ୍ଧି ପାଇବ । ତେଣୁ ପିଲାଜନ୍ସ ପରେ ଏକା ଥରକେ ଖବର ଦେବୁ ବୋଲି ଠିକ 
କରିଥୁଲୁ । 

ଉରର ଏଡ୍ରିନେଟାଲ ପରୀକ୍ଷା ପାଇଁ ଅର୍ପକୁମ୍ମ ହସ୍‌ପିଟାଲରେ ଆପଏଣ୍ଟମେଣ୍ଟ 
ଥିଲେ ମୁଁ ତା ସହିତ ହସପିଟାଲ ଯାଉଥ୍‌ଲି । ଆମେ ପ୍ରାୟ ସବୁସମୟରେ ଲଣ୍ଡନ 
ଟ୍ରାନସ୍‌ପୋର୍ଟ ବସ୍‌ରେ ଯିବା ଆସିବା କରୁଥୁଲୁ । କୌଣସି ଅସୁବିଧା ଜଣାପଡୁନଥୂଲା । 

ଉରର ଯେଉଁ ଏଣ୍କିନେଟାଲ କାର୍ଡ଼ ତିଆରି ହୋଇଥଲା ତାକୁ ଦେଶକୁ 
ଆସିବାଯାକେ ମୁଁ ସାଇତି ରଖଥଲି । 

କମନ ଓୈଲ୍‌ଥ୍‌ ସିଟିଜେନ୍‌ ହିସାବରେ ଉରକୁ ଇଂଲଣ୍ଡରେ ମ୍ୟାଟରନିଟି 
ବେନିଫିଟ ମିଳିବା କଥା । ମୁଁ ନେସନାଲ ହେଲଥ ସରଭିସ୍‌ରେ କାମ କରୁଥୁଲି ଓ 
ନେସନାଲ ହେଲଥ ସରଭିସ ପାଇଁ ଯାହାସବୁ ଦେୟ, ମୋ ଦରମାରୁ ତାହା କଟୁଥୂଲା ! 
ତେଣୁ ମ୍ୟାଟରନିଟି ବେନିଫିଟ୍‌ ପାଇବାକୁ ଉରର ଯୋଗ୍ୟତାଥୂଲା । ଆମେ ସେ ପାଇଁ 
ଦରଖାସ୍ତ ଦେଲୁ । ଯେଉଁ ବେନିଫିଟ୍‌ ମିଳିଲା, ସେଥ୍‌ରେ ପିଲାପାଇଁ ପ୍ରାମ ଓ କିଛି 
ଡ୍ରେସ କିଣି ପାରିଲୁ । ପରେ ଅବଶ୍ୟ ଆମେ ପିଲାପାଇଁ ବେବି କଟ୍‌, ମ୍ୟାଟ୍ରେସ, 
ଚାଦର ଓ ତକିଆ ଆଦି କିଣିଥୁଲୁ । 

ଇଂଲଣ୍ଡର ନେସନାଲ ହେଲଥ ସରଭିସ୍‌ ଏକ ଉନ୍ନତ ସ୍ଵାସ୍ଥ୍ୟ ଯୋଜନା । 
ଶ୍ରମିକ ପାର୍ଟିର ଶାସନ ସମୟରେ ଏହା କାର୍ଯ୍ୟକାରୀ ହୋଇଥୁଲା । ସମସ୍ତ ପ୍ରକାର 
ସ୍ଵାସ୍ଥ୍ୟ ସେବା ସରକାରଙ୍କ ଅର୍ଥରେ ଯୋଗାଇ ଦିଆଯାଏ । ଗର୍ଭାବସ୍ଥାରୁ ଆରମ୍ଭ କରି 
ମୃତ୍ୟୁ ପର୍ଯ୍ୟନ୍ତ ( ଉତ୍ବ ଟୁ ଟୁମ୍ ) ନାଗରିକର ସ୍ଵାସ୍ଥ୍ୟ ସରକାରୀ ଖର୍ଚ୍ଚରେ ପରିଚାଳିତ । 
ଶିଶୁ ଗର୍ଭରେ ଥିଲାବେଳେ ମ୍ୟାଟେରନିଟି ବେନିଫିଟ୍‌, ଜନ୍ମ ହେଲାପରେ ପିଲାର ଖାଦ୍ୟ 
ଦୃଗ୍ଛ ନେସନେଲ ହେଲଥ ସରଭିସ୍‌ରୁ ଆସେ, ସେହି ସଂସ୍ଥା ଶିଶୁର ଟୀକାଦାନ କରାଏ । 
ସ୍ତଲକୁ ଗଲେ, ସଲ ମିକ ସରଭିସ୍‌- ସଲରେ ପିଲାକୁ ଦୁଧ ଯୋଗାଇଥାଏ । ସ୍ଵାସ୍ଥ୍ୟସେବା 
ମେଡ଼ିକାଳ ହେଲଥ ସରଭିସର ଜେନେରାଲ ପ୍ରକଟିସନାର ଓ ବିଭିନ୍ନ ହସପିଟାଲ 
ଜରିଆରେ ମାଗଣାରେ ଦିଆଯାଏ । ଚାକିରୀ ନ ଥଲେ ଅନଏମ୍ପୟମେଣ୍ଟ ବେନିଫିଟ୍‌ 
ପରିବାରର ସାଇଜ୍‌ ଦେଖ ଯୋଗାଇ ଦିଆଯାଏ । ବୃଦ୍ଧ କାଳରେ ବାର୍ଵକ୍ୟ ଭତ୍ତା ମଧ୍ୟ 
ନେସ୍‌ନେଲ ହେଲ୍ଥ ସରଭିସରୁ ମିଳେ । ସରକାରଙ୍କର ଅତ୍ୟଧୂକ ଖର୍ଚ୍ଚ ଯୋଗୁଁ ଏହା 
ବନ୍ଦ ହେବା କଥା ମଝିରେ ମଝିରେ ଶୁଣାଯାଏ । କିନ୍ଧ ଏଯାକେ ତାହା ଚାଲୁଅଛି । 

ସନ୍ତାନ ଜନ୍ମର କିଛି ଦିନ ଆଗରୁ, ଉର କଲେଜ ଯିବା ବନ୍ଦ କଲା । ସନ୍ତାନ 
ଜନ୍ମପରେ ମ୍ୟାଟରିଟି ଲିଭ ଶେଷ ହେଲା ଉତ୍ତାରୁ ଉରର କଲେଜରେ ଜଏନ କରିବା 
କଥା । ଆମର ଯୋଜନା ଥୁଲା ପିଲା ୩ ମାସର ଥବା ସମୟରେ ଆମେ ତାକୁ ଦେଶକୁ 
ପଠାଇଦେବୁ । ତାପରେ ଉର ତାର ପି ଏବ ଡ଼ି କାମରେ ଲାଗିପାରିବ । 

ଫେବୃୟାରୀ ୧୨, ୧୯୬୨ ଆମର ପ୍ରଥମ ସନ୍ତାନ ମାମାର ଜନ୍ମ ହେଲା । 
ଉରର ଗର୍ଭକଷ୍ଟ ଆରମ୍ଭ ହେଲା ବେଳକୁ ମୁଁ ଘରେ ନ ଥ୍ଲି । ଲେମ୍ବେଥ୍‌ ସହପିଟାଲରେ 
ଉଇକଂଏଣ୍ଡ ଡିଉଟି କରୁଥୁଲି । ଶୁକ୍ରବାର ସକାଳୁ ଆସି ସୋମବାର ସନ୍ଧ୍ୟା ୫ଟାରେ 
ଘରକୁ ଫେରିବା କଥା । ଉରର ଗର୍ଭକଷ୍ଟ ଶୁକ୍ରବାର ସଂନ୍ଧ୍ୟାରେ ଆରମ୍ଭ ହେଲା । ସେ 
ନିଜେ ଟେଲିଫୋନ୍ନରେ ଆମ୍ଭୁଲେନ୍ନସ ଡାକିଲା - ଆମ ବିଲ୍ଡ଼ିଙ୍ଗରେ ଥ୍ବା କେତେକ 
ବନ୍ଧୁ ତା ସହିତ ହସପିଟାଲ ଯାଇଥୂଲେ । ଉରର ଆଡ଼ମିସନ ପରେ ଘରକୁ ଫେରିଲେ । 
ଉର ଏକୂଟିଆ ହସପିଟାଲରେ ରହିଲା । ମୋ ପାଖକୁ ଖବର ଗଲା ଉର ଥର୍ପ୍କୁମ୍ଭ 
ହସପିଟାଲରେ ଡେଲିଭରି ପାଇଁ ଆଡ଼ମିସନ ହୋଇଛି । ମୁଁ ହସପିଟାଲ ଆସିବାକୁ 
ବ୍ୟସ୍ତ ହୋଇ ପଡ଼ିଲି । ମୋ ପାଇଁ ଡ଼ିଉଟି କରିବାକୁ ଅନ୍ୟ କୌଣସି ଡାକ୍ତରଙ୍କୁ ପାଇଲି 
ନାହିଁ । ଉଇକଏଣ୍ଡ ଛୁଟୀରେ ସମସ୍ତେ ବାହାରକୁ ଯାଇଥୁଲେ । ଡାକ୍ତରଙ୍କ 
ରେସିଡେନସ୍ରେ ବିଭିନ୍ନ ବିଭାଗରେ ଡିଉଟି କରୁଥୁବା ଅଳ୍ପ କିଛି ରେସିଡେଣ୍ଢ ଥୂଲେ । 
ଡିଉଟି ଛାଡ଼ି ଆସି ପାରିଲି ନାହିଁ । ଶନିବାର ସନ୍ଧ୍ୟାରେ ହସପିଟାଲରୁ ଖବର ପାଇଲି 
ଲୋ ଫୋରସେପ୍‌ ବ୍ୟବହାର କରି ଆମର ଝିଅଟିଏ ହୋଇଛି । ମା ଓ ଝିଅଙ୍କୁ ଦେଖୁବାକୁ 
ମୋତେ ସୋମବାର ସନ୍ଧ୍ୟା ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିଲା । ଡେଲିଭାରି ପରେ 
ମୋତେ ନ ଦେଖ୍‌ ଉର ମଧ୍ୟ ବେଶ୍‌ ବ୍ୟସ୍ତ ହୋଇଥଲା । ସରକାରୀ କର୍ରବ୍ୟ ସମ୍ପାଦନ, 
ପାରିବାରିକ କର୍ରବ୍ୟ ସମ୍ପାଦନ ଠାରୁ ଗୁରୁତ୍ଵରେ ଅଧକ - ଇଂଲଣ୍ଡରେ ତାହା ଶିଖିଲି । 

ଦେଶକୁ ଝିଅ ଜନ୍ମ କଥା ଖବର ଦେଲୁ । ତାପର ଦିନ ଝିଅକୁ ସାଙ୍ଗରେ ଧରି 
ଆମେ ଆମ ବସା ୨- ଗେନସ୍ବରୋରୋଡ଼କୁ ଆସିଲୁ । ଆଗରୁ ପ୍ରାମ କିଣିଥୁଲୁ । 
ତେଣୁ ପିଲାର ଚଳପ୍ରଚଳରେ ଅସୁବିଧା ନ ଥୁଲା । 

ଦେଶରୁ ଖବର ଗଲା ପିଲାକୁ ଦେଶକୁ ପଠାଇ ଦେବାକୁ । ଆମେମାନେ 
ମନେ ମନେ ଠିକ୍‌ କରିଥ୍‌ରୁ ମୋ ଶଶୁର ଘରକୁ ପିଲାକୁ ପଠାଇଦେବୁ । ମା'ର 
ଅନୁପସ୍ଥିତିରେ ପିଲାର ଯନ୍ଧ ନେବାକୁ ଆଇ ବା ଜେଜେମା ସବ୍ରଠାରୁ ଯୋଗ୍ୟା ବୋଲି 

କେତେକ ସାଇକୋଲୋଜି ବହିରୁ ଦେଖୁଥୁଲୁ ! ଆମ ପ୍ରସ୍ତାବଥୁଲା ଝିଅକୁ ରାଜା ବଗିଚା 
ତା ଅଜା ଆଇଙ୍କ ପାଖକୁ ପଠାଇବୁ । 

ପିଲ।ପାଇଁ ପାସପୋର୍ଟ ( ଏମରଜେନସି ସାଟିଫିକେଟ) କରାଇଲୁ । 
ଉଡ଼ାଜାହାଜରେ ଯିବାକୁ ଟିକେଟ ମଧ୍ୟ କରାଗଲା । ତାର ଭେକ୍ସିନେସନ୍ଧ କରିବାର 
ଆବଶ୍ୟକତା ପଡ଼ିଲା । ଲେମ୍ବେଥ ହସପିଟାଲରେ ମୋର ସହକର୍ମୀ ଡକ୍ସର ଟିନୃଉଇନ୍ନ 
ମାମାକୁ ବସନ୍ତ ଟୀକା ଦେଲେ । ସେ ରାତିରେ ମାମାର ଜ୍ଵର ୧୦୩° କୁ ଟପିଗଲା ମୁଁ 
ଛାନିଆ ହେଲି । ମାମାକୁ ଟୀକା ଦେବା ସମୟରେ ଆମେ ୨-ଗେନସ୍‌ବରୋ ଘର 
ଛାଡ଼ି ୩ ଗ୍ରେଚଭାଇଲ ଷ୍ଟରିଟର ଏକ ବେସମେଣ୍ଢ ଫ୍ଲାଟ୍‌ରେ ଥଲୁ | ସେ ଫ୍ଲାଟଟି ବହୁତ 
ଥଣ୍ଡା । ମାମାର ଜ୍ଵର ପରେ ପରେ ଆମେ ସେ ଘର ଛାଡ଼ିବାକୁ ଠିକ୍‌ କଲୁ । ଗ୍ରେନୂଭାଇଲ୍୍‌ 
ଷ୍ଠିଟ୍‌ ରଣ୍ରିୟାନ ଷ୍ଟୁଡେଣ୍ଟ ହଷ୍ଟେଲ ପାଖରେ । ସେଣ୍ୋଲ ଲଣ୍ଡନରେ ଥୁଲା ! ମୋତେ 
ଲେନ୍ମେଥ ହସପିଟାଲ ଛାଡ଼ିବା ପରେ ସାଉଥ୍‌ ଉଇନମ୍ଭିଲଟନ୍ନର ନେଲସନ ହସପିଟାଲରେ 
ସରଜରିରେ ସିନିୟର ହାଉସ୍‌ ଅଫିସର ଚାକିରୀ ମିଳିଲା । ତେଣୁ ଆମେ ଠିକ୍‌ କଲୁ 
ସାଉଥ୍‌ ଲଣ୍ଡନରେ ଫ୍ଲାଟ୍‌ ନେବୁ । 

ସାଉଥ୍‌ ଲଣ୍ଡନରେ ୧୦-ଏଲମ୍‌ ବୋଣ୍ଣ୍ଣ ଷ୍ଟିଟ ବାଲ୍ହାମ୍‌ରେ ଆମକୁ ଫ୍ଲାଟ୍‌ 
ମିଳିଲା । ଏହି ଘରଟି ଥଲା ଜଣେ ପୋଲିସ ମହିଳାଙ୍କର । ତାଙ୍କ ନାମ ଥଲା ଟେଲିକୋସ୍କି 
୨ୟ ବିଶ୍ବଯୁଦଧ ପରେ ବହୁତ ପୋଲିସ୍‌ ଲୋକେ ପୋଲାଣ୍ଡ ଛାଡ଼ି ଇଂଲଣ୍ଡ ଆସିଥୂଲେ ଓ 
ସେଠାରେ ବସବାସ କରି ରହିଗଲେ । ଶ୍ରୀମତୀ ଟେଲିକୋଶ୍ି ତାଙ୍କର ଏକ ମାତ୍ର ପୁଅ 
ସହିତ ସେଠାରେ ରହୁଥଲେ । ସେ ଘରର ବିଭିନ୍ନ ରୁମ୍‌କୁ ଭଡ଼ାସୂତ୍ରରେ ଲଗାଉଥୁଲେ । 
ଆମକୁ ଯେଉଁ ରୁମ ମିଳିଥୂଲା ତା ଥୁଲା ଏଟିକରେ । ୨ଟି ରୁମ୍‌ । ଗୋଟିକୁ ଆମେ 
ବେଡ଼ରୁମ ହିସାବରେ ବ୍ୟବହାର କରୁଥଲୁ ଓ ଅନ୍ୟଟି ଥୁଲା କିଚେନ, ଡ୍ରଇଂ ଓ 
ଡାଇନିଙ୍ଗ ¬ ଡଇଂ ସ୍ଟେସ୍‌ରେ ଗୋଟିଏ ଡିଭାନ୍‌ ଓ ସୋଫା । ରାନ୍ଧିବା ପାଇଁ ଗ୍ୟାସକୁକର 
ଥିଲା ଗୋଟିଏ କୋଣକୁ । 

ମଝି ସେସରେ ଥୁଲା ଡାଇନିଙ୍ଗ ଟେବୁଲ | 

ଦକ୍ଷିଣ ଲଣ୍ଡନର ବାଲୁହାମ୍‌ ଓ ଟୁଟିଂବେକ୍ୁରେ ଥ୍ୟେଷ୍ଟ ଇଶ୍ରିଆନ ଲୋକଙ୍କ 
ସଂଖ୍ୟା ଅଧ୍ବକ ! 

ଆମ ଝିଅ ମାମା ଏକୁଟିଆ ଲଣ୍ଡନରୁ ଇଣ୍ତିଆ ଆସିବା କଥା । ତେଣୁ ଏୟାର 
ଇଣ୍ଡିଆ ଆମ ଝିଅ ପାଇଁ ଏକ ସ୍ପେସିଆଲ ଏୟାରହୋଷ୍ଟେସ ବନ୍ଦୋବସ୍ତ କରିଥୁଲେ । 

କାଲିକତାରୁ ଆମଲୋକେ ପିଲାକୁ ରିସିଭଵ କରିବା କଥା । ମୋ ଶାଶୁ ଶଶୁର, 
ମୋର ମା’ ଓ ବଡ଼ ଶଳା କଲିକତା ଯାଇ ପିଲାକୁ ଆଣିବାର ବନ୍ଦୋବସ୍ତ ହୋଇଥୂଲା ବୋଲି 
ଜାଣିଥୁଲୁ । 

ବେବି ଯେଉଁ ସମୟରେ ଇଡ୍ତିଆ ଯିବା କଥା - ସେତେବେଳକୁ ତାକୁ ୩ 
ମାସ ହୋଇସାରିଥୂଲା । ସେ ମା'କୁ ବେଶ୍‌ ଚିହ୍ନି ପାରୁଥିଲା । ମା'କୁ ଚାହିଁ ହସୁଥୁଲା । 
ପିଲାକୁ ଦେଖୁ ଉର ମୋ ପାଖରେ ପ୍ରକାଶ କଲା ମୁଁ ପିଲାଙ୍କୁ ଛାଡ଼ି ପାରିବି ନାହିଁ । 
ମୋର ମାନସିକ ଦୃନ୍ଦ୍ର ବଢ଼ିଲା; କିନ୍ଧୁ ମା'ର ଇଚ୍ଛା ବିରୁଦ୍ଧରେ କୌଣସି କାମ କରିବା 
ଉଚିତ ନୁହେଁ ବୋଲି ଠିକ୍‌ କଲି । ଏୟାର ଇଣ୍ଡିଆ ଫ୍ଲାଇଟ୍‌ ଛାଡ଼ିବା ଦିନ ଆମେ ଆଉ 
ଏୟାରପୋର୍ଟ ଗଲୁନାହୁଁ । କୌଣସି ଖବର ମଧ୍ୟ ଆଗରୁ ଦେଇନଥ୍‌ୁଲି । ତେଣୁ ଏୟାର 
ଇଣ୍ତିଆ ଅଫିସରୁ ଆମ ଫ୍ଲାଟକୁ ଘନ ଘନ ଟେଲିଫୋନ୍‌ ଆସିଲା । ଶେଷରେ ମୁଁ ତାଙ୍କୁ 
ଉତ୍ତର ଦେଲି ଆମ ବେବି ଆଉ ଇଣ୍ରିଆ ଯିବାର ଆବଶ୍ୟକତା ନାହିଁ । ଏୟାର ଇଣ୍ିଆ 
ଲୋକେ ଏହା ପସନ୍ଦ କଲେ ନାହିଁ । ବେବିକୁ ନେବାକୁ କୁଆଡ଼େ ଭାରତରୁ ଜଣେ 
ଏୟାର ହଷ୍ଚେସ ଆସିଥୂଲେ ବୋଲି କହିଲେ । ମୋର ଶେଷ ଜବାବ ମଧ୍ୟ ଥୁଲା - 
ପିଲା ଇଣ୍ରିଆ ଯିବ ନାହିଁ । ପରେ ଅବଶ୍ୟ ଟିକେଟ ବାବଦରେ ଖର୍ଚ୍ଚ ହୋଇଥବା ଟଙ୍କା 
ମୁଁ ଫେରିପାଇଥୁଲି । ଫେରିପାଇବାକୁ ବର୍ଷେରୁ ଅଧ୍ବକ ସମୟ ଲାଗିଥୁଲା । 

ପିଲାକୁ ପାଖରେ ରଖୁ ଉର କେମିତି ପିଏଚଡ଼ି କୋର୍ସ କମ୍ଚିଟ୍‌ କରିବ ସେ 
ସନ୍ଦେହ ମୋ ମନକୁ ଆସିଥୁଲା । 

କିନ୍ଧ ସେ ସନ୍ଦେହର ଆବଶ୍ୟକତା ନାହିଁ ବୋଲି ଖୁବ ଶୀଘ୍ର ଜାଣିବାକୁ ପାଇଲୁ ! 
ଅଳ୍ପଦିନ ଭିତରେ ଜାଣିଲୁ ଆମର ୨ୟ ସନ୍ତାନ ମଧ୍ୟ ଗର୍ଭସ୍ଥ । 

ଦ୍ଵିତୀୟ ସନ୍ତାନ ପାଇଁ ରେଗୁଲାର ଏଣ୍ବିନେଟାଲ ଚେକ୍‌, ଡେଲିଭାରି ପାଇଁ 
ହସପିଟାଲରେ ବୁକିଂ କରିବାକୁ ପଡ଼ିଲା । ଆମ ଘର ପାଖରେ ଥୁଲା କ୍ୟୁଇନ୍ର ଏଲିଜାବେଥ 
ହସପିଟାଲ ବାଲହାମ୍‌, ହାଇଷ୍ତିଟ୍‌ରେ । ସେଇଠି ଡେଲିଭରି ପାଇଁ ବୁକ କରାଗଲା । 

ଏ ସମୟର ଲଣ୍ଡନ ଅବସ୍ଥା ବର୍ଣ୍ଣନା କରିବା ଆବଶ୍ଯକ ମନେ କରୁଛି । 
୧ ୯୬ ୨-୬୩ ସାଲର ଲଣ୍ଡନରେ ଡତୃଷାରପାତ ବେଶ୍‌ ଭୟଙ୍କର ଥିଲା ! ଖ୍ରୀଷ୍ଟପର୍ବ 
ଦିନଠାରୁ ତୁଷାରପାତ ଆରମ୍ଭ ହୋଇ ପର ୩ ମାସ ପର୍ଯ୍ୟନ୍ତ ସେ ବରଫ ରାସ୍ତାରୁ 

ତରଳି ନଥୁଲା । ଏହା ସହିତ ଧୂଆଁଳିଆ କୁହୁଡ଼ି ¬ ଯାହାକୁ କହନ୍ତି ମସ୍ପଗ, ସ୍ପୋକ ଓ 
ଫଗର ମିଶ୍ରଣରେ ଏ ନାମକରଣ । ଏହି ଧୂଆଁଳିଆ କୁହୁଡ଼ିରେ ରାସ୍ତାରେ ୩/୪ ଫୁଟ 
ଆଗକୁ କିଛି ଦେଖାଯାଉନଥାଏ । ସାରା ଲଣ୍ଡନ ଧୁଆଁରେ ଛାୟି ଯାଇଥଲା । ଅନ୍ଧାରରେ 
ରାସ୍ତାରେ ଚାଲିବାକୁ ମଧ୍ୟ ଭୟ ଲାଗୁଥଲା । ଏମିତି ଅବସ୍ଥାରେ ତିନିମାସ ଚଳିବା 
ନିଶ୍ଚୟ ବେଶ୍‌ କଷ୍ଟକର । 

ଉରର ବ୍ୟଭ୍ତିଗତ କଷ୍ଟ ବର୍ଣ୍ଣନା କରିଲାବେଳକୁ ମୋର ବାକ୍ରରୁଦ୍ଧ ହେଉଛି । 
ଗୋଟିଏ ଗର୍ଭତ୍ଥ ଶିଶୁ ଆଉ ଏକ ଶିଶୁକୁ ପ୍ରାମରେ ନେଇ ଘର ପାଇଁ ଜିନିଷପତ୍ର 
କିଣିବା ତାକୁହଁ କରିବାକୁ ପଡ଼ୁଥୁଲା । ବାହାରର ଉତ୍ତାପ ୦° ସେଣ୍ଵିଗ୍ରେଡ଼ ତଳେ - 
୨/୩ ଫୁଟ ଉଚ୍ଚର ବରଫ ରାସ୍ତାରେ - ସେଥୁରେ ଯିବା ଆସିବା କରିବା ମଧ୍ୟ ବିପଦ 
ଶଙ୍କୁଳ | ଏହି ଅବସ୍ଥାରେ ତାକୁ ନିଜକୁ ଏଣ୍ଟିନେଟାଲ ଚେକ୍‌ ପାଇଁ ହସପିଟାଲକୁ ଯିବାକୁ 
ପଡ଼ୁଥୁଲା । ହସପିଟାଲ ଆମ ଘରଠାରୁ ବେଶ୍‌ ୧୯/, କିଲୋମିଟର ରାସ୍ତା ! ମୁଁ 
ହସପିଟାଲରେ ଡିଉଟିରେ ରହିଯାଉଥୁୂଲି । ଉରର କଷ୍ଟସହିଷ୍କୁତା, ସ୍ବାବଲମ୍ବନଶୀଳ 
ମାନସିକ ଅବସ୍ଥାକୁ ମୁଁ ଭୁରିଭୁରି ପ୍ରଶଂସା କରୁଥୁଲି । 

ଏହି ସମୟରେ ଆମଘର ୧ ୦-ଏଲମକୋର୍ଣ୍ଣ ରୋଡ଼ରେ ଏକ ବଙ୍ଗାଳୀ 
ଦମ୍ପର୍ି ମଧ୍ୟ ଅନ୍ୟ ଏକ ଫ୍ଲାଟରେ ରହୁଥିଲେ | ତାଙ୍କର ଫ୍ଲାଟ ଆମ ଫ୍ଲାଟର ଠିକ 
ତଳେ ଥୁଲା । ସେ ବାବୁଙ୍କ ନାମ ଥୁଲା ଡକୁର କ୍ଷିତୀନ୍ଦ୍ର ମୋହନ ଗୁନ୍ଧ । ସେ ତାଙ୍କ ସ୍ତ୍ର 
ଓ ଝିଅ ବୁଲ୍‌ ବୁଲ୍‌ ସହିତ ସେଠାରେ ରହୁଥିଲେ । ସେ ମଧ୍ୟ ଉଚ୍ଚ ଶିକ୍ଷା ପାଇଁ ଲଣ୍ଡନ 
ଆସିଥୁଲେ । ସ୍ତ୍ରୀ ରୋଗ ବିଶେଷଜ୍ଞ ଡାକ୍ତର ଗାଇନୋକୋଲଜିରେ ଏଫ.ଆର.ସି.ଏସ୍‌ 
କରିବା ପାଇଁ ପଢ଼ା ପଢ଼ି କରୁଥୁଲେ | ଏହି ଗୁନଧ ପରିବାର ସହିତ ଆମର ପରିଚୟ 
ହେଲା - ସମୟ ଅସମୟରେ ଶ୍ରୀମତୀ ଗୁନଙ୍କ ପାଖରେ ଉର ମାମାକୁ ଅଳ୍ପ ସମୟ 
ପାଇଁ ଛାଡ଼ି ପାରୁଥଲା । 

ସମୟକ୍ରମେ ଆମର ୨ୟ ସନ୍ତାନର ଜନ୍ମ ସମୟ ଆସିଲା । ୫ ଫେବୃୟାରୀ 
୧୯ ୬୩ରେ | କୁଇନ୍‌ ଏଲିଜାବେଥ୍‌ ହସପିଟାଲ, ବାଲ୍ହାମ୍‌ରେ ପୁଅ ଜନ୍ମ ହେଲା । 
ସେଦିନ ମୁଁ ଅଫ ଡିଉଟିରେ ଥୁଲି । ଉରକୁ ମୋ ସହିତ ହସପିଟାଲ ଆଣିଲି । ରାତ୍ରି 
ସମୟ । ପିଲାବେଶ୍‌ ଚଞ୍ଚଳ ଜନ୍ମ ହେଲା । ଆମେ ହସପିଟାଲ ଆସିବା ବେଳକୁ ମାମାର 
ଦାୟିତ୍ଵ ଶ୍ରୀମତୀ ଗୁନଙ୍କୁ ଦେଇଆସିଥୂଲୁ । ଆମର ୨ୟ ସନ୍ତାନ ହେଲା ପୁଅ । ମୋ 
ବାପାଙ୍କର ଶ୍ରାଦ୍ଧ ଦିନରେ ତାର ଜନ୍ମ - ମୋ ବାପାଙ୍କ ନାମ ଥଲା ଦେବାନନ୍ଦ - ତେଣ 

ଉର ପୁଅର ନାମ ଦେବାଶୀଷ ଦେଇଥିଲା । ଶିଶୁଜନ୍ସ ହେବା ପରେ ପରେ ମୁଁ ଘରକୁ 
ଆସିଲି - ମାମା ପାଖରେ ଉପସ୍ଥିତ ହେଲି । ଆମ ଅନୁପସ୍ଥିତିରେ ରାତିରେ ସେ ଆଦୌ 
ଉଠି ନ ଥୁଲା ବୋଲି ଶ୍ରୀମତୀ ଗୁନ କହିଲେ । 

ପୁଅଜନ୍ସ ପରେ ମୋତେ କେତେ ଦିନ ହସପିଟାଲରୁ ଛୁଟୀ ନେବାକୁ ପଡ଼ିଲା । 
ମୋର ବନ୍ଧୁ ଡକ୍ସର ଜି.ସି.ଦାସ ( ଗୋରା) ମୋ ଡ଼ିଉଟି ଚଳାଇଲେ । ଡକୂର ଦାସଙ୍କ 
ସହିତ ମୁଁ କଟକ ମେଡ଼ିକାଲ କଲେଜରେ ପଢ଼ୁଥିଲି । ସେ ମଧ୍ୟ ଏଫ.ଆର.ସି.ଏସ୍‌. 
କରିବାକୁ ଲଣ୍ଡନ ଆସିଥୂଲେ । 

ଡେଲିଭରି ହେବାର ପରଦିନ ଉର ଘରକୁ ଆସିଲା । ଗୁରୁଦାୟିତ୍ଵ ଆରମ୍ଭ 
ହେଲା । ଏକ ବର୍ଷର ଝିଅ ଓ ସଦ୍ୟ ଜନ୍ମିତ ପୁଅ । ଦୁଇଜଣଙ୍କ ଯନୁ ନେବା ଆବଶ୍ୟକ । 
ଏ ଦୁଇଜଣଙ୍କ ଯନୃନେବା ପ୍ରକୃତରେ ଯାଆଁଳା ପିଲାଙ୍କ ଯନୁ ନେବା ସହିତ ସମାନ 
କୁହାଯିବ । 

ଜଣେ କାନ୍ଦିଲେ ଆଉ ଜଣେ କାନ୍ଦେ । ସାନକୁ କୋଳ କଲେ ବଡ଼ ଖଟ 
ଉପରେ ଗୋଡ଼ କଚାଡ଼େ । ଦୁଇଜଣଙ୍କ ଖୁଆପିଆ, ନେପି ବଦଳ, ଗାଧୁଆ ଓ ଦୁଇଜଣକୁ 
ବାହାରକୁ ବୁଲେଇ ନେବା ଆଦି କାମ କରିବାକୁ ପଡ଼ିଲା । ମୁଁ ଥଲେ ଉରକୁ ସାହାଯ୍ୟ 
କରେ । ହସପିଟାଲରେ ଥୁଲେ ଉରକୁ ଏ ସବୁ କାମ ଏକୁଟିଆ କରିବାକୁ ପଡ଼େ । 
ବହୁ ରାତି ଉର ନିଦରେ ଶୋଇପାରେନି । ତାର ନିଜ୍ରର ଖୁଆ ପିଆରେ ମଧ୍ଯ ଠିକଣା 
ରହିଲାନି । ମୁଁ ବେଶ୍‌ ଜାଣିପାରିଲି ତାର ସ୍ଵାସ୍ଥ୍ୟ ଖରାପ ହେଉଛି । 

ଲଣ୍ଡନର ସମସ୍ତ ବନ୍ଧୁମାନେ କହିଲେ ସାନକୁ ଦେଶକୁ ପଠାଇ ଦିଅ । ଦେଶରୁ 
ମଧ୍ୟ ସେଇ ପରାମର୍ଶ ଆସିଲା । ସାନ ପିଲାକୁ ଦେଶକୁ ପଠାଇଦିଅ । ପିଲାକୁ ଦେଶକୁ 
ପଠାଇଦେବା କଥା କହିଲାବେଳକୁ ମୋର ଝିଅକୁ ଦେଶକୁ ପଠାଇବା କଥା ମନେ 
ପଡ଼ିଲା । ¬ ସବୁ ବନ୍ଦୋବସ୍ତ କରିସୁଦ୍ଧା ଶେଷ ମୂହୁର୍ଗରେ ଉର ପିଲାକୁ ଛାଡ଼ିବ ନାହିଁ 
ବୋଲି କହିଥୂଲା । ଏବେ କଣ ସେ ରାଜି ହେବ ପିଲାକୁ ଛାଡ଼ିବାକୁ 

ଆମ ଓଡ଼ିଆ ବନ୍ଧୁମାନଙ୍କ ଭିତରେ ଶାନ୍ତିଅପା ଓ ତାଙ୍କର ସ୍ଵାମୀ ଦେବେନ୍ଦ୍ର 
କାନୁନଗୋଙ୍କ ସହିତ ଆମର ବେଶ୍‌ ପରିଚୟ ହୋଇସାରିଥୂଲା । ଉର ଶାନ୍ତି ଅପାଙ୍କ 
ରେଭେନ୍ଵା କଲେଜରୁ ଜାଣିଥୂଲା । ସେ ଥୁଲେ ଯୁଲୋଜିର ପ୍ରଫେସର । ତାଙ୍କର ସ୍ଵାମୀ 
ଦେବେନ୍ଦ୍ର କାନୁନଗୋ ପୋଷ୍ଟ ଡକ୍ଟେରେଟ୍‌ ଫେଲୋସିପ୍‌ରେ ଲଣ୍ଡନ ଆସିଥୂଲେ । 
ତାଙ୍କର ଦେଶକୁ ଫେରିଯିବାର କଥା - ସେ କହିଲେ ପୁଅ ଦେବୁକୁ ସେ ତାଙ୍କ ସାଙ୍ଗରେ 

ନେଇଯାଇପାରିବେ । ବେବିର ସବୁ କାମ କରିବାରେ ସେ ଧୁରନ୍ଧର ଥଲେ । ବେବିକୁ 
ଖାଇବାକୁ ଦେବା, ନେପି ବଦଳ କରିବା ଇତ୍ୟାଦି କାମ ! ଆମର ଅନ୍ୟାନ୍ୟ ଓଡ଼ିଆ 
ବନ୍ଧୁମାନଙ୍କ ଭିତରେ ଥୁଲେ ଆଶା ନାନୀ । ସେ ମୋ ଶିକ୍ଷକ ଡକ୍ସର ବିଶ୍ଵନାଥ କରଙ୍କ 
ଝିଅ । ଗାଇନୋକୋଲଜିରେ ଏମ୍‌. ଆର.ସି.ଓ.ଜି କରିବାକୁ ସେ ମଧ୍ୟ ଲଣ୍ଡନ 
ଆସିଥୂ୍‌ଲେ । କଟକରେ ଆଶାନାନୀଙ୍କ ଘର ଉରର ଘର ପାଖ ପୁରୀଘାଟରେ । 
ସେମାନଙ୍କର ଆଗରୁ ଚିହ୍ନାପରିଚୟ ଥଲା ! ଆଶାନାନୀ ଜିଦ୍ର କରି ବସିଲେ ଓ ଉରକୁ 
କହିଲେ ତୃ ସାନ ପିଲାକୁ ଦେଶକୁ ପଠାଇଦେ | ସେଠାରେ ସେ ଭଲରେ ରହିବ | 
ଏଠାରେ ତୁ ଦୁଇ ଜଣଙ୍କ ଯନ୍ୁ ନେଇ ପାରିବୁନି । ତାଙ୍କର ଦେହ ଖରାପ ହେବ । 
ଶେଷରେ ଉର ଏ ସବ ପ୍ରସ୍ତାବରେ ରାଜି ହେଲା । 

ଦେବୁ ପାଇଁ ଏମରଜେନସି ସାର୍ଟିଫିକେଟ, ହେଲଥ୍‌ ସାର୍ଟିଫିକେଟ ଇତ୍ୟାଦି 
ଚଞ୍ଚଳ କରିବାକୁ ପଡ଼ିଲା । ଫଟୋ ଉଠାଇବାକୁ ମୁଁ ତାଙ୍କୁ କୋଳରେ ଧରି ବାଲହାମ୍‌ 
ଟ୍ୁବଷ୍ଟେସନରେ ଥିବା ଇନନଶ୍ଟେଣ୍ଢ କ୍ୟାମେରାରେ ଫଟୋ ଉଠାଇ ଆଣିଥୁଲି । ସେହି 
ଫଟୋ ତାର ଏମରଜେନୃସି ସାର୍ଟିଫିକେଟ୍‌ରେ ଲାଗିଥୁଲା । ତାକୁ ଧରି ଫଟୋ ଉଠାଇବା 
ଦିନ ମୋ ଆଖୁରୁ ମଧ୍ୟ ଝର ଝର ଲୁହ ବୋହିଗଲା । ଭାବିଲି କେବେପୁଣି ମୋ 
ପୁଅକୁ ଦେଖ୍ବି । ସେତେବେଳକୁ ଆମର ଦେଶକୁ ଫେରିବା ବେଶ୍‌ ଅନିଶ୍ଚୟତା ଭିତରେ 
ଥିଲା । 

ଡକ୍କର କାନୁନଗୋ ବାବୁଙ୍କର ଦେଶକୁ ଫେରିବା ଦିନ ଆମେ ସମସ୍ତେ ହିଥ୍‌ 
ରୋ ଏୟାର ପୋର୍ଟ ଯାଇଥୂଲୁ । ଉରପିଲାକୁ ତା” କୋଳରୁ ଛାଡୁନଥୂଲା ! ଆଶାନାନୀ 
ତା' କୋଳରୁ ପିଲାକୁ ଆଣି ଡକୁର କାନୁନ୍‌ଗୋଙ୍କ ହାତକୁ ଦେଲେ । ସେ ଦୃଶ୍ୟ ବେଶ୍‌ 
କରୁଣତାରେ ଭରାଥୁଲା । ତା” ମନେ ପଡ଼ିଲେ ମୋ ଭିତରଟା କାଟିଗଲା ପରି ଲାଗେ । 
ଉର କଥା ମୁଁ ଆଉ କହିପାରିବିନି । କିଛି ଦିନ ଧରି ସେ ବେଶ୍‌ ଚୂପ୍ଚାପ୍‌ ରହିଲା । 
ବିଷାଦ ଭରା ମନର ଅଭିବ୍ୟକ୍ତି ବେଶ୍‌ ମୁଁ ବୁଝିପାରୁଥଲି । 

ଡକ୍ସର କାନୁନଗୋଙ୍କ ସାଙ୍ଗରେ ଦେବୁ ଦେଶକୁ ଆସିଲା । ତାକୁ ଆଣିବାକୁ 
ନନା, ବୋଉ, ମୋ ମା, ବାବୁନି ଓ ଚନ୍ଦ୍ରମୋହନ ଭାଇ ମଧ୍ୟ କଲିକତା ଯାଇଥୁଲେ | 
ଟ୍ରେନ୍ନରେ ସେମାନେ କଟକ ଫେରିଲେ । କଟକର ରାଜାବଗିଚାରେ ଅଜା ଆଇ ମାମୂ 
ମାଉସୀଙ୍କ ପାଖରେ ତା'ର ଲାଳନ ପାଳନ ଆରମ୍ଭ ହେଲା ! 

ମାମାକୁ ଧରି ମୁଁ ଓ ଉର ଆମ ବାଲହମ୍‌ ଫ୍ଲାଟ୍‌କୁ ଫେରିଲୁ । 

ଅଢେଇ ମାସର ପିଲା ଲଣ୍ଡନରୁ କଟକ ଆସିବା ଏକ ବିଶେଷ ସମ୍ଭାଦ 
ହିସାବରେ କଟକରେ ପ୍ରଚାରିତ ହେଲା । 

୧୦-ଏଲମ୍‌ବୋର୍ଣ୍ଣଠରୋଡ଼ ବାଲହାମ୍‌ ଆମ ଜୀବନକାଳର ବହୁତ କିଛି 
ଘଟଣାବଳୀରେ ଭରପୁର । ଏଇ ଘରେ ଆମେ ନିଷ୍ଠରି ନେଇଥୁଲୁ ଆମେ ମାମାକୁ 
ଦେଶକୁ ପଠାଇବୁ ନାହିଁ । ପୁଣି ଏହି ଘରେ ଆମର ୨ୟ ସନ୍ତାନର ଜନ୍ମ । ୨ୟ 
ସନ୍ତାନକୁ ଅବସ୍ଥା ଚକ୍ରରେ ପଡ଼ି ଦେଶକୁ ପଠାଇବା ପାଇଁ ସ୍ଥିର କଲୁ । ସେ ମଧ୍ୟ 
ଦେଶକୁ ଗଲା । ତାପରେ ଏଇ ଘରେ ଆମକୁ ଯୋଜନା କରିବାକୁ ପଡ଼ିଲା ଉରର 
ପି.ଏବ଼.ଡ଼ି. କାମ କେମିତି ଆରମ୍ଭ ହେବ । କିନ୍ତୁ ଉରର ଯୁଭ୍ତିଥିଲା ଯେ ପିଲା ୩ ବର୍ଷ ନ 
ହେବାଯାକେ ତାକୁ ଛାଡ଼ିବନାହିଁ । ୩ବର୍ଷ ଯାକେ ସେ ତାର ଯନ୍ନ ନେବ । 

ଏହି ଘରେ ଆମ ଉପରେ ଆଉ ଏକ ସମସ୍ୟା ଆସି ପହଞ୍ଚଲା । ମୋର 
ବନ୍ଧୁ ଡକ୍ଲର ଦେବବ୍ରତ ମିଶ୍ର ବା ଦେବୁ ମୋର ସାହାଯ୍ୟ ଲୋଡ଼ିଲେ । ସେ ଅନୁରୋଧ 
କଲେ ତାଙ୍କର ବଡ଼ ଭଉଣୀକୁ କିଛିଦିନ ଆମ ପାଖରେ ରଖୁବାକୁ । ତାଙ୍କର ବଡ଼ 
ଭଉଣୀ ବା ଭାରତୀ ନାନୀଙ୍କୁ ଆମେ କଟକରୁ ଜାଣିଥୁଲୁ । ତାଙ୍କର ମାନସିକ ସମସ୍ୟା 
ଯୋଗୁଁ ସେ ବିଲାତରେ ରହିବା ଆଉ ସମ୍ଭବ ହେଲାନାହିଁ । ତାଙ୍କୁ ଚିକିତ୍ସାକରି ତାଙ୍କ 
ଅବସ୍ଥାରେ ଟିକେ ଉନ୍ନତି ଦେଲେ ତାଙ୍କୁ ଦେଶକୁ ପଠାଇଦେବା କଥା | ତାଙ୍କ ଚିକିତ୍ସା 
ଲଣ୍ଡନରେ ବନ୍ଦୋବସ୍ତ କରାଗଲା । ସେ ଚିକିତ୍ସା ପାଇଁ ପ୍ରାୟ ୭ ଦିନ ଆମ ଘରେ 
ରହିଲେ । ଗୋଟିଏ ମାନସିକ ରୋଗୀର ବ୍ୟବହାରରେ ଉର ସାତ ଦିନଯାକେ ବ୍ୟତିବ୍ୟସ୍ତ 
ହୋଇପଡ଼ିଲା । କିନ୍ଧୁ ମୋର ବନ୍ଧୁଙ୍କ ଭଉଣୀକୁ ସାହାଯ୍ୟ କରିବାକୁ ଆମେ ଅଗ୍ରାଧ୍ଵକାର 
ଦେଲୁ । ଲଣ୍ଡନ ଜୀବନରେ ଅନ୍ୟସବୁ ସଂଗ୍ରାମ ପରି ଏ ମଧ୍ୟ ଥୁଲା ଆମ ପାଇଁ ଆଉ 
ଏକ ସଂଗ୍ରାମ । 

ଏ ସମୟରେ ମୁଁ ନେଲସନ୍‌ ହସପିଟାଲରେ ସରଜରିରେ ସିନିଅର ହାଉସ୍‌ 
ଅଫିସର ହିସାବରେ କାମ କରୁଥୁଲି । ମୋର ହସପିଟାଲରେ ଡିଉଟି ଥବା ସମୟରେ 
ଉର ମାମାକୁ ନେଇ ଆମ ହସପିଟାଲକୁ ଆସୁଥଲା ଓ ମୋ ସହିତ କିଛି ସମୟ କାଟିବାକୁ 
ସକ୍ଷମ ହୋଇପାରୁଥ୍ଲ୍ଲା । 


(e୩n୭) 

ଏଲମବୋର୍ଣ୍ଣ ରୋଡ଼ରେ ଥଲା ସମୟରେ ମୋର ବନ୍ଧୁ ରସାନନ୍ଦ ଲେଙ୍କା 
ଇଶ୍ରିଆରୁ ଅନ୍ୟ କୌଣସି କାମରେ ଲଣ୍ଡନ ଆସିଥୂଲା ! ରସାନନ୍ଦ କଥା ମୁଁ ଆଗରୁ 
କହିଛି । ଆମକୁ ଦେଖୁବାକୁ ସେ ଏହି ବସାକୁ ଆସିଥିଲା । ଆମେ ପରସ୍ପରକୁ ଦେଖୁ 
ବେଶ୍‌ ଆନନ୍ଦିତ ହେଲୁ । କିନ୍ତୁ ଦେଶରେ ତାର ଲଣ୍ଡନ ବିଷୟରେ ଯେ ଧାରଣା ଥଲା 
ଆମେ ସବୁ ଲଣ୍ଡନରେ ଅତି ସୌଖୁନ ଜୀବନଯାପନ କରୁଥ୍‌ବୁ ଆମକୁ ଆମ ଘରେ 
ଦେଖୁ ତାର ସେ ଧାରଣା ନିଶ୍ଚୟ ପରିବର୍ରଭିତ ହୋଇଥୁ୍‌ବ । ପରୀକ୍ଷାରେ ପାଶ୍‌ ନକରି 
ଆମେ ଦେଶକୁ ଫେରି ପାରୁନୁ ବୋଲି ସେ ଆମଠାରୁ ଶୁଣିଥୂଲା । 


ମାମାକୁ ୩ ବର୍ଷ ହେବାଯାକେ ଆମେ ବାଲହମ୍‌ରେ ଥୂଲୁ | ପରେ ମୋତେ 
ଲଣ୍ଡନର ପୂର୍ବାଞ୍ଚଳର ସେଣ୍ଟମେରୀ ହସପିଟାଲ, ପ୍ଲେଷ୍ଟୋରେ ସରଜରିରେ ଏସ୍‌ଏଚଓ 
କାମ ମିଳିଲା । ସେଠାରେ ୬ ମାସ କାମ କଲି । ତା'ପରେ ବାର୍ଟନ୍‌-ଅନ-ଟ୍େଣ୍ଟରେ 
ଗୋଟିଏ ଅସ୍ଥାୟୀ କାମ କରି ଲଣ୍ଡନକୁ ଫେରିଲି । ଅସ୍ଥାୟୀ କାମ ଅଳ୍ପଦିନ ଥୁଲା । କିନ୍ତୁ 
ସେ ସମୟରେ ମୋତେ ହସପିଟାଲରେ ଫ୍ୟାମିଲି ଆକୋମୋଡ଼େସନ ମିଳିଥୁଲା । 
ବାର୍ଟନୁ-ଅନ-ଟ୍ରେଣ୍ଟର ବିୟର ପୃଥ୍ବୀ ପ୍ରସିଦ୍ଧ ! ଟ୍ରେଣ୍ଟ ନଦୀର ପାଣି ଯୋଗୁଁ ବିୟରର 
ସ୍ବାଦୁ ବୃଦ୍ଧି ହୁଏ ବୋଲି ସମସ୍ତଙ୍କର ଧାରଣା । 

ଏହା ପରେ ଲଣ୍ଡନରେ ଆମେ ବଲହାମରୁ ନର୍ଥ ଲଣ୍ଡନର ଫିନଚିଲିକୁ ଘର 
ବଦଳିକଲୁ । ଯେଉ ଫ୍ଲାଟ୍‌ ଫିନନଚିଲିରେ ନେଲୁ ସେଥୁରେ ଆମେ ୩ ଜଣ ରହିଲୁ ଓ 
ଫ୍ଲାଟ୍‌ର ଭଡ଼ା ଭାଗ କଲୁ । ୩ ଜଣଙ୍କ ଭିତରେ ଶ୍ରୀ ବ୍ରଜ ନାଏକ-ସେ ମୟୂରଭଞ୍ଜର 
ମହେଶ୍ବର ନାଏକଙ୍କ ପୁଅ, ହାଇ କମିଶନର ଅଫିସ୍‌ରେ ସିଭିଲିଅନ ଡିଫେନ୍ସ ଷ୍ଟାଫ 
ହିସାବରେ କାମ କରୁଥିଲେ । ଶାନ୍ତି ଅପା ମଧ୍ୟ ୟାଇଏମ୍‌ସିଏରୁ ଆସି ଆମଠି ରହିଲେ । 
ଅନ୍ୟ ରୁମରେ ମୁଁ ଉର ଓ ମାମା ଥୂଲୁ । ଏହି ସମୟରେ ଆମ ଘରକୁ ଶଳଚ୍ଚୀମିଶ୍ରଙ୍କର 
( ନନାଙ୍କର ବନ୍ଧୁ ମୋ ଶଶୁର ଘରର ପାରିବାରିକ ବନ୍ଧ ) ଝିଅ ସେଲିନାନୀ ଆମେରିକାରୁ 
ଦେଶକୁ ଫେରିବା ବେଳେ ଆମ ପାଖରେ ରହିଥୁଲେ । 


ଏହି ଭଡାଘରେ ରହିବା ସନ୍ତୋଷଜନକ ନ ହେବାରୁ ଆମେ ଫିନଚିଲିର 
ଅନ୍ୟ ଏକ ଫ୍ଲାଟକୁ ଗଲୁ । ଶେଷରେ ରେଡ଼ ବୋର୍ଣ୍ଣ ଏଭିନ୍ୟୁରେ ଆମେ ରହିଲୁ । 
(enr ) 

ଫିନଚିଲି ଲଣ୍ଡନର ଉତ୍ତରାଞ୍ଚଳରେ । ଫିନଚିଲି ଏରିଆରେ ଜିଉ ମାନଙ୍କ ସଂଖ୍ୟା 
ଅଧ୍କ । ସମସ୍ତେ ବେଶ୍‌ ସ୍ବଚ୍ଛଳ । ତେଣୁ ଫିନଚିଲି ଲଣ୍ଡନର ଏକ ସମ୍ଭାନ୍ତ ଅଞ୍ଚଳ 
ହିସାବରେ ଗଣା ହୁଏ । ଆମେ ପ୍ରଥମ ଫ୍ଲାଟ ନେଲୁ ¬ ମାଉଣ୍ଟ ଫିଲ୍ନଡ଼ ରୋଡ଼ରେ - 
ଏହା ଥୁଲା ଏକ ଶିଖ୍‌ ଭଦ୍ରବ୍ୟକ୍ତିଙ୍କର ଘର । ଏହି ଘରଟିକୁ ମୋ ପରିବାର, ଶାନ୍ଥି ଅପା 
ଓ ଶ୍ରୀ ବ୍ରଜକିଶୋର ନାଏକ ସେୟାର କରୁଥୁଲୁ । ଏହି ବନ୍ଦୋବସ୍ତ ସୁବିଧା ଜନକ ନ 
ହେବାରୁ ମୁଁ ସେହି ଫିନ୍‌ଚିଲିର, ଲିଚ୍‌ଫିଲୃ ଗ୍ରୋଭ କୁ ପରିବର୍ଭନ କଲି । ସେଠାରେ 
ଥିବା ସମୟରେ ଆମର ଓଡ଼ିଆ ବନ୍ଧୁ ଡକୂର ରବୀନ୍ଦ୍ର କୁମାର ¬ ନନ୍ଦଙ୍କ ସହିତ ପରିଚୟ 
ହେଲା । ସେ ପୋଷ୍ଟ ଡକ୍ଟରେଟ୍‌ ଫେଲୋସିପ ପାର ଲଣ୍ଡନ ଆସିଥୁଲେ । ତୀଙ୍କ 
ସହିତ ତାଙ୍କ ସ୍ତ୍ରୀ ବୁଢ଼ୀମା' ମଧ୍ୟ ଥୁଲେ । ବୃଢ଼ୀମା”' ଓଡ଼ିଶାର ଅବସରପ୍ରାପ୍ତ 
ଆଇ.ଏ.ଏସ୍‌. ଅଫିସର ରନ୍ନାକର ଷଡଙ୍ଗୀଙ୍କ ସାନ ଝିଅ । ଉର୍ମିଳାର ମାମୁଁ ଝିଅ 
ଭଉଣୀ । ଉର୍ମିଳାର ବୁଢ଼ୀମା' ସହିତ ଓଡ଼ିଶାରୁ ବେଶ୍‌ ପରିଚୟ ଥୁଲା । ସେମାନଙ୍କ 
ସହିତ ପରିଚୟ ହେଲାପରେ ଆମର ବନ୍ଧୁତା ବୃଦ୍ଧି ପାଇଲା । ଡକ୍ଵର ଆର. କେ. 
ନନ୍ଦଙ୍କ କକେଇ ଡକ୍ସର ବି.ଏମ୍‌.ନନ୍ଦ - ମୁଁ ବାରିପଦାରେ କାମ କଲା ବେଳେ ମୋର 
ସିଭିଲ୍‌ ସରଜନ ଥୁଲେ । ମୋତେ ବିଲାତ ଆସିବାକୁ ସେ ଚାକିରୀରୁ ରିଲିତ୍ତ୍‌ କରିଥୂଲେ । 
ବୃଢ଼ୀ ମା ଓ ରବିବାବୁ ଫିନନଚିଲିର ୬- ରେଡ଼ ବୋର୍ଣ୍ ଏଭିନ୍ୟୁରେ ରହୁଥିଲେ । ତାଙ୍କର 
ଫଲୋସିପ୍‌ ସରିଲାପରେ ସେ ଦେଶକୁ ଫେରିଲେ ଓ ଆମେ ତାଙ୍କରି ଫ୍ଲାଟ୍‌ଟି ନେଲୁ । 
ଫ୍ଲାଟର ମାଲିକ ଥଲେ ମିଷ୍ଟାର ସ୍ମିଥ୍‌ ¬ ଜନୈକ ଇଂଲିଶ୍‌ ଭଦ୍ଧଲୋକ । 

ଏହି ଘରକୁ ଉଠିବା ଆଗରୁ ମୋତେ ଫ୍ଲାଟ୍‌ ଖୋଜିବାରେ ବେଶ୍‌ ଅସୁବିଧା 
ହୋଇଥଲା । ଇଦ୍ତିଆନ୍ର ଲୋକଙ୍କୁ ଫ୍ଲାଟ ଦେବାରେ କିଛି ଲୋକଙ୍କର ଆପରି ହେଉଥଲା । 
ଭଲ ଅଞ୍ଚଳରେ ଭଲ ଫ୍ଲାଟ ପାଇବା ଇଶ୍ତିଆନ ଡକର ହିସାବରେ ମୁଁ ସେ ଅସୁବିଧାରେ 
ଭୁଭ୍ତଭୋଗୀ । ଶେଷରେ ମୁଁ ବିଜ୍ଞାପନ ଦେଉଥ୍‌ଲି - ଇଣ୍ଡିଆନ ଡାକ୍ତର ସ୍ତ୍ରୀ ଓ ପିଲାସହ 
ଏହି ଅଞ୍ଚଳରେ ଫ୍ଲେଟ୍‌ ଅନୁସନ୍ଧାନ କରୁଛି । ଭଡ଼ା ଦେବାକୁ ଚାହୁଁଥୁବା ବ୍ୟକ୍ତି ଏ 
ଟେଲିଫୋନ୍‌ ନମ୍ବରକୁ ଫୋନ୍ର କରନ୍ତୁ ଓ କିଛି ରେସ୍‌ପନ୍ସ ମଧ୍ୟ ପାଇଥୁଲି । 

କିନ୍ତୁ ଆମେ ଏ ରେଡ଼ୁକୋର୍ଣ୍ଣ ଏଭିନ୍ୟୁକୁ ଗଲୁ । ବୁଢ଼ୀମା ଓ ଡକୁର ନନ୍ଦ ସେ 
ଘରଛାଡ଼ି ଇଣ୍ଡିଆ ଫେରିଲେ । 

eee 


(enc) 

୧୯ 
ରେଡ଼- ବୋର୍ଣ୍ଣ ଏଭିନ୍ୟୁ 


ରେଡ଼ ବୋର୍ଣ୍ଣ ଏଭିନ୍ୟୁରେ ଆମର ଅବସ୍ଥାନ ଆମ ଜୀବନର ଏକ ପରିବର୍ରନର 
ସ୍ଥାନ ¬ ସମସ୍ୟାବହୁଳ ଜୀବନରୁ ଆମେ ସାଧାରଣ ଜୀବନକୁ ଆସିଲୁ । 

ଏ ଯାକେ ଆମ ସମସ୍ୟା ଥୁଲା ପାରିବାରିକ । ଦୂଇ ସନ୍ତାନଙ୍କ ଜନ୍ମ ଲାଳନ 
ପାଳନ, ପରେ ଦ୍ଵିତୀୟ ପିଲାର ଥଇଥାନ ପାଇଁ ଅଜାଆଇଙ୍କ ପାଖକୁ ପ୍ରେରଣ କରିବା 
ଓ ତା ଜନିତ ଦୁଃଖ ଇତ୍ୟାଦି ସମସ୍ୟାର ସମ୍ମୁଖୀନ ହୋଇ ଥୂଲୁ । ଏଯାକେ ଆମର 
ପାଠପଢ଼ା ଆମ ପାଖରେ ଅଗ୍ରାଧୀକାର ପାଇନଥୁଲା । 

ପୁଅଦେବୁକୁ ଦେଶକୁ ପଠାଇଲା ପରେ ଆମେ ଆମର ଶିକ୍ଷା ସମ୍ପର୍କରେ 
ଆଲୋଚନା କଲୁ । ଉରର ପିଏଚଡ଼ି କୋର୍ସ କଞ୍ଚିଟ୍‌ କରିବା ପାଇଁ ପ୍ରଥମ ଚିନ୍ତା ହେଲା 
ମାମା ପାଇଁ ଏକ ବେବି-ସିଟାର ଯୋଗାଡ଼ କରିବା । ଇଂଲଣ୍ଡରେ ବହୁତ ସ୍ତ୍ରୀଲୋକ, 
କାର୍ଯ୍ୟରେ ନିଯୁକ୍ତ ଥବା ମହିଳାମାନଙ୍କର ପିଲାମାନଙ୍କ ଯନ୍ ନେଇଥାନ୍ତି ଓ ଯେଉଁ 
ପାରିଶ୍ରମିକ ପାଆନ୍ତି ସେଥ୍‌ରେ ତାଙ୍କର ପରିବାରର ରୋଜଗାର ବୃଦ୍ଧି କରିଥାନ୍ତି । ଏପରି 
ଏକ ମହିଳା ଯୋଗାଡ଼ କରିବା ଲକ୍ଷ୍ୟରଖ୍ ଆମ ଘର ପାଖାପାଷଖୁ ଅଞ୍ଚଳରେ ସନ୍ଧାନ 
ନେଲୁ । ପ୍ରଥମ ସନ୍ଧାନ ପାଇଲୁ ଜଣେ ଅନ୍ପବୟସ୍କା ଝିଅର- ୩୦/୩୫ ବର୍ଷର ହେବ । 
ତା ସହିତ ପରିଚୟ କରି ମାମାକୁ ତା ପାଖକୁ ପଠାଇବା ସ୍ଥିର କଲୁ । ୨/୩ ଦିନ ପରେ 
ଜଣା ପଡ଼ିଲା ମାମା ସେ ସ୍ତ୍ରୀଲୋକ ଘରକୁ ଯିବାକୁ ପସନ୍ଦ କଲାନାହିଁ । ଆମେ ମାମା 
ଦେହରେ ମଧ୍ୟ କିଛି ଚିମୁଟା ଦାଗ ଦେଖୁଲୁ । ସେ ସ୍ତ୍ରୀଲୋକ ଯେ ମାମାକୁ ଚିମୁଟା 
ଚିମୁଟି କରୁଛି ତାହା ଜାଣିଲାପରେ ଉର ତା” ପାଖକୁ ପିଲାକୁ ଆଉ ପଠାଇଲା ନାହିଁ । 
ତାର କିଛିଦିନ ପରେ ଆମ ଘର ପାଖର ଅନ୍ୟ ଏକ ବୟସ୍କା ମହିଳାଙ୍କ ଖବର ପାଇଲୁ | 
ତାଙ୍କ ନାମ ମିସେସ୍‌ ଗ୍ରିନ ¬ ବୟସ ତାଙ୍କର ପାଖାପାଖୁ ୫୫ ହେବ । ମିସେସ୍‌ ଗ୍ରିନନ 
ପିଲାମାନଙ୍କ ଯନ୍ ନେଉଥଲେ । ତାଙ୍କଠାରେ ଆଉ ୫/୬ ଜଣ ପିଲାଥୁ୍‌ବାର ଆମେ 
ଦେଖୁଲୁ । ତାଙ୍କ ସହିତ କଥାବାରା। କରି ମାମାକୁ ତାଙ୍କ ପାଖରେ ଛାଡ଼ିଲୁ । ସେ 
ପିଲାମାନଙ୍କର ସମସ୍ତ କାମ କରୁଥିଲେ । ତାଙ୍କର ନେପି ବଦଳ କରିବା, ତାଙ୍କୁ ଦିନବେଳେ 


ଲଞ୍ଚ ଦେବା, ଉପରଓଳି ଜଳଖୁଆ ଇତ୍ୟାଦି ଦେଉଥୂଲେ | ଯେଉଁମାନେ, ନିଜେ ଖାଇ 
(e୧୪୦) 

ପାରୁନଥୁଲେ ତାଙ୍କୁ ସାହାଯ୍ୟ ମଧ୍ୟ କରୁଥ୍‌ଲେ । ଲଞ୍ଚ ପରେ ପିଲାମାନଙ୍କୁ ଶୋଇବା 
ପାଇଁ ସେ ଖଟ ବିଛଣା ଆଦିର ବନ୍ଦୋବସ୍ତ କରିଥୁଲେ । କିଛି ଦିନ ମାମା ସେଠାକୁ 
ଗଲାପରେ ଆମେ ଜାଣିଲୁ ମାମା ସେଠାରେ ଖୁସିରେ ଅଛି । ମିସେସ୍‌ ଗ୍ରୀନରଙ୍କ ପାଖକୁ 
ଆସିବାକୁ ମାମାର ଆପର୍ତି ନ ଥୁଲା । ମିସେସ୍‌ ଗ୍ରୀନଙ୍କ ପିଲାଯନ୍ରନେବାର ଦେଖୁ 
ଆମେ ଭାବିଲୁ - ଏ ସୁବିଧା ଆମେ ଆଗରୁ ପାଇଥୂଲେ ହୁଏତ ଦେବୃକୁ ଦେଶକୁ 
ପଠାଇନଥାନ୍ତୁ ! 

କୁଇନ୍‌ ମେରି କଲେଜରେ ଉରର ପି.ଏବ ଡ଼ି କରିବାର ସୁଯୋଗ ଆଉ ନ 
ଥିଲା । ଏତେ ଦିନ ଅନୁପସ୍ଥିତି ଯୋଗୁଁ ସେ ପ୍ରୋଫେସର ଅନ୍ୟ ଷ୍ଟୁଡେଣ୍ଟ ନେଇସାରିଥୂଲେ । 
ବର୍ରମାନ ଆମର ଚିନ୍ତା ହେଲା ¬ ନୂତନ କଲେଜ ଖୋଜିବା, ଯେଉଁଠାରେ ଉରକୁ 
ପିଏଚଡ଼ି. ପାଇଁ ସୁବିଧା ମିଳିବ । ଭଗବାନଙ୍କ ଦୟାରୁ ସେ ସମସ୍ୟା ମଧ୍ୟ ସମାଧାନ 
ହେଲା । 

ମୁଁ ଏଣ୍ଡସ୍ବେ ପ୍ଲେସ୍‌ରେ ଥଲା ବେଳେ, ଆମର ବନ୍ଧୁ ବ୍ରଚ୍ରମୋହନ ପାଣିଗ୍ରାହୀଙ୍କ 
କଥା ମୁଁ ଆଗରୁ କହିଥୁଲି । ସେ ଇଣ୍ଡିଆରୁ ପିଏଚଡ଼ି. କରିବାକୁ ଲଣ୍ଡନ ଆସିଥୁୂଲେ । 
ନିଜର ଚଳାଚଳ ପାଇଁ କାଉଁଣ୍ଢ କାଉନସିଲ ସ୍ତ୍ଲରେ ଶିକ୍ଷକ ହିସାବରେ କାମ କରି 
ବେଡ଼ ଫୋର୍ଦ଼ କଲେଜର ବଟାନି ପ୍ରଫେସର ଓ ହେଡ଼ ଅଫ ଦି ଡିପାଟମେଣ୍ଢଙ୍କ ପାଖରେ 
ପିଏଚଡ଼ି. କରୁଥିଲେ । 

ତାଙ୍କ ପାଖରୁ ଖବର ପାଇଲୁ - ବେଡ଼ଫୋର୍ଡ଼ କଲେଢ୍ରେ ପ୍ରଫେସର ଡି ସି. 
ସ୍ପେନାରଙ୍କ ପାଖରେ ପି.ଏବ.ଡ଼ି କରିବାକୁ ବଟାନି ଷ୍ବୃଡେଣ୍ଟ ଦରକାର ଅଛି । ଆମେ 
ଠିକ୍‌ କଲୁ ଉର ଡକୁର ଡି.ସି.ସ୍ତେନାରକୁ ଭେଟିବ ଓ ତାର ପି.ଏଚ଼.ଡ଼ି. କରିବା ଆଗ୍ରହ 
ପ୍ରକାଶ କରିବ । 

ଡକର ଡି.ସି. ସାନରଙ୍କ ସହିତ ଉରର ଦେଖାହେଲା । କିନ୍ତୁ ଲଣ୍ଡନରେ ନୁହେଁ 
ଏଡ଼ିନବରୋରେ । 

୧୯ ୬୪ ସାଲରେ ବଟାନିର ଏକ ଆର୍ନ୍ତଜାତୀୟ ସମ୍ମିଳନୀ ଏଡ଼ିନଵବରୋରେ 
ହେଉଥଲା । ବି.ଏମ୍‌. ପାଣିଗ୍ରାହୀ ସେ ସମ୍ମିଳନୀକୁ ଯାଉଥୁଲେ । ବଟାନି ଷ୍ଟୁଡେଣ୍ଢ 
ହିସାବରେ ଉର ମଧ୍ୟ ସେ ସମ୍ମିଳନୀ ଆଟେଣ୍ଡ କରିବାକୁ ଚାହିଁଲା । ମାମାକୁ ଧରି ଉର 
ଓ ମୁଁ ଏଡ଼ିନବରା ଗଲୁ । ଡେଲିଗେଟ୍‌ ହିସାବରେ ଉର ସମ୍ମିଳନୀ ଆଟେଣ୍ଡ କଲା । ମ 

ସେ ସମୟରେ ମାମାକୁ ଟାଉନ୍ରର ବିଭିନ୍ନ ସ୍ଥାନରେ ଯଥା ଚିଡ଼ିଆଖାନା, ପାର୍କ ଇତ୍ୟାଦିରେ 
ବୁଲାଉଥୁଲି । ମୋର ଯାହା ମନେ ପଡୁଛି ପେଙୁଇନୂମାନଙ୍କୁ ଜୁ ରେ ଦେଖୁ ମାମା 
ବେଶ୍‌ ଖୁସି ହେଉଥୁଲା ! 

ବଟାନି କନଫାରେନ୍ସରେ ବି.ଏମ୍‌. ପାଣିଗ୍ରାହୀ ଉରକୁ ଡକୁର ଡି.ସି. ସ୍ପେନାରଙ୍କ 
ସହିତ ଚିହ୍ନାପରିଚୟ କରିଦେଲେ । କୁଇନ୍ସମେରୀ କଲେଜରେ ଉର ପାଇଁ ଆଗରୁ 
ରେଜିଷ୍ଟ୍ରେସନ ହେବା କଥା ଡକ୍ସର ସ୍ତେନାର ଶୁଣିଲେ । ସେ ଉରକୁ ପିଏଚଡ଼ି. ଷ୍ପଡେଣ୍ଟ 
ହିସାବରେ ନେବାକୁ ଆଗ୍ରହ ପ୍ରକାଶ କଲେ । ଲଣ୍ଡନ ଫେରିବା ପରେ ଉର ପ୍ରଫେସର 
ଡି.ସି. ସ୍ତେନାରଙ୍କ ଗାଇଡେନ୍ସରେ ପି.ଏଚ ଡ଼ି ଷ୍ଟଡେଣ୍ଟ ହିସାବରେ ଲଣ୍ଡନ ୟୁନିଭରସିଟିରେ 
ରେଜିଷ୍ଟି ହେଲା । ତା'ର ସବଜେକୁ ଥଲା 'ଅଲଗଟ୍ରା ସ୍ଟୁ।କଚର ଅଫ୍ବ ଫ୍ଲୋଏମ୍‌ ସେଲ! । 
ଫ୍ଲୋଏମ୍‌ର ଅଲଗ୍ରା ଷ୍ଟକୂଚର ଷ୍ଟଡ଼ି କରି ଇଲେକ୍ରଟ୍ରୋ ଓସ୍ପୋସିସ୍‌ ଦ୍ଵାରା ଟ୍ରାନ୍ସଲୋକେସନ 
ଦେଖାଇବା ତାଙ୍କର ଉଦ୍ଦେଶ୍ୟ ଥୁଲା । ଡକ୍କର ସ୍ତେନାର ସେ ସମୟରେ ଇଲେକ୍ରଟ୍ରୋ 
ଅସମୋସିସ୍‌ ଥ୍‌ଓରୀର ପ୍ରବର୍ରଭକ ଥଲେ । 

ଏହି ସମୟରେ ମୋର ଚାକିରୀ ଥୁଲା - ନର୍ଥ ମିଡିଲ୍‌ସେକ୍ସ ହସପିଟାଲ 
ସେଠାରେ ମୁଁ ଏକ ବର୍ଷ କାମ କଲାପରେ ଜର୍ମାନ ହସପିଟାଲ, ଡାଲଷ୍ଟନଠାରେ 
ସରଜ୍ଚିକାଲ ରେଜିଷ୍ଟର ହିସାବରେ କାମ ପାଇଲି । ଏହିଠାରେ କାମ କରୁଥିବା ସମୟରେ 
ଜେନେରାଲ ସରଜରି, ୟୁରୋଲୋଜିରେ ମୋର ଅଭିଜ୍ଞତା ବଢ଼ିଲା । ଜର୍ମାନ ସର୍ଚ୍ଚନ 
ମିଷ୍ଟର ଯୁପିଙ୍କ ପାଖରେ ଜେନେରାଲ ସର୍ଚ୍ଚରି, ମିଷ୍ଟର ମାର୍ଫିଙ୍କ ପାଖରେ, 
ୟୁରୋଲୋଜିକାଲ ସର୍ଜରି କରିବାର ସ୍କୋପ୍‌ ପାଇଲି । ଏହି ଜର୍ମାନ ହସପିଟାଲରେ 
କାମ କରୁଥିବା ସମୟରେ ୨ୟ ବର୍ଷ ମୁଁ ଏଫଆରସିଏସ୍‌ ପରୀକ୍ଷାରେ ପାଶ୍‌ କଲି । 

ଏହି ୬- ରେଡ଼ ବୋର୍ଣ୍ଠ ଏଭିନ୍ୟୁରେ ଆମେ ଦେଶକୁ ଫେରିବା ଯାକେ ରହିଲୁ । 
ଆମ ଫ୍ଲାଟ୍‌ରେ ଗୋଟିଏ ଡ୍ରଇଙ୍ଗ ରୁମ, ଗୋଟିଏ ବେଡ଼ରୁମ୍‌, କିଚେନ୍‌ ଓ ଡାଇନିଂ ରୁମ୍‌ 
ଥିଲା । ଏ ଫ୍ଲାଟ୍‌ରେ ଟଏଲେଟ୍‌ ମଧ୍ୟ ଆଟାବ୍ରଟ୍‌ ଥଲା । 

ଆକୋମୋଡେସନ୍‌ ଆମ ପାଇଁ ଯଥେଷ୍ଟ ଥଲା । ଏହି ଘରେ ଆମେ ଆମର 
ସାଙ୍ଗ ମାନଙ୍କୁ ଉଇକ୍ଵ ଏଣ୍ଡରେ ଏଣ୍ଟାରଟେନ୍‌ କରୁଥୂଲୁ । ମୋର ସାଙ୍ଗ ସାଥୀ, ଉରର୍ଧ 
ସାଙ୍ଗସାଥୀ ଓ ବେଡ଼ଫୋର୍ଡ଼ କଲେଜରେ ପ୍ରଫେସର ମାନଙ୍କୁ ଆମେ ଆମର ଗେଷ୍ଟ 
ହିସାବରେ ଆମନ୍ତ୍ରଣ କରୁଥୁଲୁ । ପ୍ରଫେସର ଓ ହେଡ଼ ଅଫ ଦି ଡିପାଟ୍ରମେଣ୍ଟ ଅଫ 

ବୋଟାନି, ବେଡ଼ ଫୋର୍ଡ କଲେଜଙ୍କ ଆମେ ଆମ ଘରକୁ ନିମନ୍ତ୍ରଣ କରୁଥୁଲୁ । ତାଙ୍କ 
ସହିତ ପ୍ରଫେସର ଡି.ସି. ସେନାରଙ୍କୁ ମଧ୍ୟ ଡାକୁଥୁଲୁ | ଉରର ପାକିସ୍ଥାନୀ ସାଙ୍ଗ ପାରଭିନ୍ବ, 
ଇସ୍‌ରାଇଲ୍‌ ସାଙ୍ଗ ବୃରିୟା, ଆଦି ଆମ ଘରକୁ ଆସୁଥୂଲେ । ଏଫ୍‌.ଏ.ଓ ର ଜଣେ 
ଅଫିସର ମିଷ୍ଟର ସେନ୍ସଙ୍କ ଝିଅ ନୀଲା ମଧ୍ୟ ଆମ ଘରକୁ ଆସୁଥଲା । ଏମାନେ ସମସ୍ତେ 
ବଟାନିର ପୋଷ୍ଟ ଗ୍ରାଜୁଏଟ୍‌ ଷ୍ଟୁଡେଣ୍ଟ ଥଲେ ବେଡ଼ ଫୋର୍ଡ କଲେଜରେ । 

ପ୍ରାୟ ଉଇକ୍ଏଣ୍ଡରେ ଆମ ଓଡ଼ିଆ ବନ୍ଧୁମାନେ ମଧ୍ୟ ଆମ ଘରକୁ ଆସୁଥିଲେ । 
ଲଣ୍ଡନ ବାହାରୁ ଯେଉଁ ଓଡ଼ିଆମାନେ ଲଣ୍ଡନ ଆସୁଥୂଲେ ସେମାନେ ମଧ୍ୟ ଆମଘରେ 
ରାତିରେ ରହି ଯାଇପାରୁଥଲେ । ଇଶ୍ରିଆରୁ ଓଡ଼ିଆ ଅଫିସରମାନେ ଲଣ୍ଡନ ଆସିଲେ, 
ଆମ ଘରକୁ ନିଶ୍ଚୟ ଆସୁଥୂଲେ । ମିଷ୍ଟର ଶରତ ମିଶ୍ର ଆଇ.ପି.ଏସ୍‌, ମିଷ୍କାର ଏସ୍‌.ଏସ୍‌. 
ପାଢୀ, ଆଇପିଏସ୍‌, ଇଞ୍ଜିନିୟର ପ୍ରିୟବ୍ରତ ଦାଶ ଇତ୍ୟାଦି ଆମ ଘରକୁ ଆସିଛନ୍ତି ଓ 
ଆମ ସହିତ ଲଞ୍ଚରେ ଯୋଗଦେଇଛନ୍ତି । 

ଭୁବନେଶ୍ବର ମୂକ ବଧ୍ବର ସ୍ତୁଲର ପ୍ରିନ୍ଧିପାଲ ଶ୍ରୀ ଜଗନ୍ନାଥ ପଣ୍ଡା ଅଧକ ଶିକ୍ଷା 
ପାଇଁ ଲଣ୍ଡନ ଆସିଥୂଲେ । ଷ୍ଟେଟ୍‌ ଗଭରମେଣ୍ଟ ତରଫରୁ ତାଙ୍କୁ ଷ୍ଟାଇପେଣ୍ଡ ମିଳିବାର 
କଥାଥୂଲା । ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ତାଙ୍କୁ ପ୍ରତିଶୃତି ଦେଇଥ୍‌ଲେ ବୋଲି ଶୁଣିଥ୍‌ଲୁ । 
କିନ୍ତ ଦେଶରୁ ଟଙ୍କା ନ ମିଳିବାରୁ ସେ ଦେଶକୁ ଫେରିଯିବାକୁ ଠିକ କରିଥୂଲେ । 
ଆମର ପରାମର୍ଶରେ ସେ ଆମରି ଘରେ ରହିଲେ - ଓ ମାସେ ଦେଢ଼ମାସ ଭିତରେ 
ତାଙ୍କର ଟଙ୍କା ଦେଶରୁ ଆସିଲା ଓ ସେ ସ୍ଵାଧୀନ ଭାବରେ ରହିପାରିଲେ । ଏ ସମୟରେ 
ତାଙ୍କ ସହିତ ଆମର ଯେଉଁ ବନ୍ଧୁତା ହେଲା ତା ପରବର୍ରୀ କାଳରେ ବେଶ୍‌ ଘନିଷ୍ଟ 
ହୋଇଥ୍‌ଲା । 

ଦେଶରୁ ଚିଠିପତ୍ର ବରାବର ଆସୁଥଲା । ଦେବୁ ଆସ୍ତେ ଆସ୍ତେ ବଡ଼ ହେବାର 
ଖବର ନିୟମିତ ଆମ ପାଖକୁ ଆସୁଥୁଲା । ଚନ୍ଦ୍ରମୋହନ ଭାଇଙ୍କ ଡ୍ରାଇଭର ମୂରିକୁ 
ଦେବୁ କୁଆଡ଼େ କହୁଥିଲା ଯେ ତାଙ୍କ ଗାଡ଼ିରେ ମା’ ବାପାଙ୍କୁ ଦେଖ୍ବାକୁ ସେ ଲଣ୍ଡନ 
ଆସିଯିବ । ଦେବୁର ବିଭିନ୍ନ ସମୟର ଫଟୋ ମଧ୍ୟ ଆମ ପାଖକୁ ଆସୁଥୁଲା ! 

ଦେଶରୁ ଖବର ପାଇଲୁ ଉରର ତଳ ଭଉଣୀ ପମିର ବାହାଘର ଠିକ୍‌ ହେଲା 
- ପମିର ବିବାହ ହେଲା ୧୭- ୧-୬୬ । ବିଦେଶରୁ ତା ପାଇଁ ଏକ କବିତାରେ 
ତା'ର ବିବାହିତ ଜୀବନ ସୁଖମୟ ହେଉ ବୋଲି ଲେଖୁ ପଠାଇଥୁଲୁ । ସେ ପୁଣି ଥୁଲା 

ଏକ ଫଟୋ ପ୍ରିଣ୍ଟ ¬ କାଗଜରେ ଲେଖ୍‌ ଫଟୋ ନେଇ ପ୍ରିଣ୍ଟ କରିଥୂଲୁ ¬ ନନ୍ଦ ପମି ତାକୁ 
ବହୁତ ଦିନ ସାଇତିବାର ଶୁଣିଛୁ ଓ ତାକୁ ମଧ୍ୟ ପସନ୍ଦ କରିଥୁଲେ । 

ଏହି ସମୟର ଅନ୍ୟ ଏକ ବଡ଼ ଘଟଣା ହେଲା ପମି ତଳ ଭଉଣୀ ଟୁନି ପାଇଁ 
ବରପାତ୍ର ଯୋଗାଡ଼ କରିବା । ଟୂନିର ବାହାଘର ପାଇଁ ଦେଶରେ ପ୍ରସ୍ତାବ ସବୁ ଆସୁଥୁଲା । 
ମୋର ସମ୍ପକଚୀୟ ସୋମନାଥ ଦାଶ ମୟୂରଭଞ୍ଜର ଲୋକ । ତାଙ୍କ ଘରଥୁୂଲା 
ଦାମୋଦରପୁରଶାସନ - ମୋର ଜଣେ ଖୂଡ଼ୀଙ୍କର ବାପ ଘର ଗୀ । ସେ ଖୁଡ଼ୀ ଓ 
ସୋମନାଥର ମା” ଦୁଇ ଭଉଣୀ ମୁଁ ଫ୍ରେଜାର ହଷ୍ଟେଲ ଛାଡ଼ିବା ପରେ ସୋମନାଥ 
ସେଠାରେ ରହି ହାଇସ୍ତୁଲ ପାଠ ଶେଷ କରିଥଲା । ପରେ ଖଡ଼ଗପୁର ଆଇଆଇଟିରୁ 
ଇଞ୍ଜିନିଅରିଂ ପାସ କରି ଆମେରିକାରେ ଆଇବିଏମ୍‌ରେ ଚାକିରୀ କରୁଥଲା | ତେଣୁ 
ଟୁନି ପାଇଁ ସୋମାନାଥ ବିଷୟରେ ପ୍ରସ୍ତାବ ଦେଲେ କେମିତି ହେବ ବୋଲି ନନାଙ୍କୁ 
ଲେଖ୍ଲୁ । କଟକରୁ ଚିଠି ଆସିଲା ସେ ପ୍ରସ୍ତାବ ଭଲ ହେବ । କଟକରୁ ସଙ୍ନତି 
ପାଇଲାପରେ ମୁଁ ଆମେରିକାକୁ ସୋମନାଥଙ୍କ ପାଖକୁ ଚିଠି ଲେଖୁଥଲି । ମୋର ଯାହା 
ମନେ ପଡୁଛି ସେ ଚିଠି ବେଶ୍‌ ଲନ୍ବାଥୁଲା ପ୍ରାୟ ୪ ପୃଷ୍ଠାର ଚିଠି । ମୋ ଚିଠି ପାଇ 
ସୋମନାଥ ଉତ୍ତର ଦେଲେ ଓ ନିଜର ବାହାଘର ସଂକ୍ରାନ୍ତରେ ନିକଟ ଭବିଷ୍ୟତରେ 
ଓଡ଼ିଶା ଯିବାର ଅଛି ବୋଲି ଲେଖୁଥିଲେ । ତାଙ୍କର ଓଡ଼ିଶା ଯିବା ବାଟରେ ଲଣ୍ଡନରେ 
ଆମ ଘରେ କିଛିଦିନ ରହି ତା'ପରେ କଟକ ଯିବାର ପ୍ରସ୍ତାବ କଲୁ ଓ ସେ ମୋ ପ୍ରସ୍ତାବ 
ଗ୍ରହଣ କଲେ । ସୋମନାଥ ଯେଉଁଦିନ ହିଥ ରୋ ଏୟାରପୋର୍ଟରେ ପହଞ୍ଚଲେ ଉର ଓ 
ମୁଁ ତାଙ୍କୁ ଏଆରପୋର୍ଟରୁ ଆମ ଘରକୁ ଆଣିଥୁଲୁ । ସେ ଆମ ଘରେ ୨ ଦିନ ରହିଲେ । 
ଲଣ୍ଡନର କିଛି ଦଶର୍ନୀୟ ସ୍ଥାନ ତାକୁ ଦେଖାଇଲୁ ଓ ପରେ ସେ କଟକ ଗଲେ ! ଏହି 
ଟ୍ରିପରେ ତାଙ୍କର କେନନ୍୍‌ କେମେରା ଲଣ୍ଡନ ଟ୍ରୟବ୍ରଟ୍ରେନ ଭିତରେ ହଜିଗଲା - ଆଉ 
ମିଳିନଥୂଲା । ଦ୍ରନିଆର ସବ ସ୍ଥାନରେ ଖରାପ ଲୋକଙ୍କର ଉପସ୍ଥିତି ଅଛି ବୋଲି ଭାବିଲୁ । 
ଲଣ୍ଡନ କାହିଁକି ସେଥୁରୁ ବାଦ ପଡ଼ିବ । ରୟାଲ କଲେଜ କ୍ଲୋକ ରୁମରେ ସୁନାମୁଦି 
ହଜିଥୂଲା ବୋଲି ସିନା ମିଳିଥିଲା । 

ଆମର ଟୁନି ପାଇଁ ସୋମନାଥଙ୍କୁ ଦେବା ପ୍ରସ୍ତାବ ଗ୍ରହଣୀୟ ହେଲା | ୨୯- 
୬- ୧୯୬୬ରେ ଦେଶରେ ଟୁନି ଓ ସୋମନାଥଙ୍କ ବିବାହ ସମ୍ପର୍ଣ୍ଣ ହେଲା । ବିବାହ 
ପରେ ଟୁନି ଓ ସୋମନାଥ ଏକ ସାଙ୍ଗରେ ଆମେରିକା ଫେରିଲେ । ଆମ ଘରେ ମଧ୍ୟ 

୨ ଦିନ ସେମାନେ ରହିଥୁଲେ । ଟୁନି ପାଇଁ ଉର ଗୋଟିଏ ଓଭାରକୋଟ ସେହି ସମୟରେ 
ଲଣ୍ଡନରୁ କିଣି ଉପହାର ଦେଇଥ୍‌ଲା । 

ଏହି ଘରୁ ଆମର ଆନୁଆଲ ଭେକେସନ୍ନ ପାଇଁ ଆମେ ଦୁଇବର୍ଷ ପ୍ରୋଗ୍ରାମ 
କରିପାରିଥୁଲୁ । ପ୍ରଥମ ବର୍ଷ ଆଇଲ ଅଫ ଓ୍ଯାଇଟ୍‌ରେ ଆମେ ମାମାକୁ ଧରି 
କାରାଭାନ୍ନରେ ୨ ହପ୍ତା କାଟିଥୁଲୁ । ମାମା ସେତେବେଳକୁ ୪ ବର୍ଷର ଝିଅ । ଇଂଲିସ୍‌ 
ନାନୀ ମିସେସ୍‌ ଗ୍ରୀନ ପାଖକୁ ଯିବା ଆଗରୁ ସେ କଥା ବାର୍ା। କରିବାକୁ ସକ୍ଷମ 
ହେଉନଥ୍ଲା ! କିନ୍ତୁ ନାନୀ ପାଖକୁ ଯିବା ପରେ ସେ ବେଶ୍‌ କଥାବାର୍ରା କରିବାକୁ 
ଆରମ୍ଭ କଲା । ସେ ଇଂରାଜୀରେ କଥା ଆରମ୍ଭ କଲା - ବେଶ୍‌ ଭଲ ଇଂରାଜୀ | 
ଓଡ଼ିଆ ମଧ୍ୟ ବୁଝି ପାରୁଥିଲା । ତାର ଇଂଲିଶ୍‌ ଉଚ୍ଚାରଣ, ଇଂଲିଶ ପିଲାଙ୍କ ପରିଥୂଲା । 
ଏହି ଆଇଲ ଅଫ ଓ୍ଯୟାଇଟ୍‌ ହଲିଡେ ସମୟରେ ତା” ହାତରେ ଆମେ ଖବର କାଗଜ, 
ଦୁଧ ଓ ଅନ୍ୟାନ୍ୟ ଆବଶ୍ୟକୀୟ ଜିନିଷ ଆଣିବାକୁ ବରାଦ କରୁଥ୍‌ଲୁ । ସେ ସେସବୁ 
କାମ ସୁଚାରୂରୂପେ କରିପାରୁଥୁଲା । ଆଇଲ ଅଫ ଓ୍ୟାଇଟ୍‌ ଇଂଲଣ୍ଡର ଦକ୍ଷିଣରେ ଏକ 
ଦ୍ଵୀପ । ବୋର୍ଣ୍ଣମାଉଥ ପୋର୍ଟରୁ ଷ୍ଟିମାରରେ ସେଠାକୁ ଯିବାକୁ ହୁଏ । ଏହି ଛୁଟି ଆମେ 
କାରାଭାନ କେମ୍ପରେ କାଟିବାକୁ ସ୍ଥିର କରିଥୁଲୁ । ଲଣ୍ଡନକୁ ଫେରିବା ସମୟରେ ବୋର୍ଣ୍ଣ 
ମାଉଥରେ ଉରର ପାନ ପତ୍ର ସରିଗଲା । ତା'ର ଇଚ୍ଛା ଯେମିତି ହେଉ ସେଠାରେ ପାନ 
ପତ୍ର ଯୋଗାଡ଼ ହେବ । ସେ ଦାୟିତ୍ଵ ମୁଁ ନ ନେଇ ଉରକୁ ଦେଲି ଓ ମାମାକୁ ଧରି 
ଗୋଟିଏ ପାର୍କରେ ବସିଲି । ପ୍ରାୟ ୨ ଘଣ୍ଟା ପରେ ବୋର୍ଣ୍ଣ ମାଉଥରେ ବୁଲି ବୁଲି 
ପଚାରି ପଚାରି ଭାରତୀୟ ଦୋକାନ ବାହାର କରି ସେ ପାନ ପତ୍ର ଧରି ଆସିପାରିଥୂଲା । 
ଇଂଲଣ୍ଡର ଛୋଟ ଛୋଟ ସହରରେ ଭାରତୀୟ ମାନଙ୍କର ପ୍ରବେଶ - ଏଥ୍‌ରୁ ବେଶ୍‌ 
ଜଣାପଡ଼େ । ମୁଁ ସେ ଦିନ ତାକୁ ବହୁତ ଧନ୍ୟବାଦ ଦେଇଥ୍‌ଲି । ପରେ ଆମେ ଟ୍ରେନ୍ନରେ 
ଲଣ୍ଡନ ଫେରିଲୁ । 

ଲଣ୍ଡନରୁ ବ୍ରାଇଟନ, ଇ୍ିଉଇଚ ଇତ୍ୟାଦି ସମୁଦ୍ରକୂଳ ସ୍ଥାନକୁ ମଧ୍ୟ ଆମେ 
ବ୍ରଲିବା ପାଇଁ ଯାଉଥୁଲୁ । 

ତା” ପର ବର୍ଷ ଆମେ ଠିକ କଲୁ କଣ୍ଠିନେଣ୍ଢ୍‌ ବଲିଯିବାକୁ । ଏସ୍‌.ଟି.ଡ଼ି. 
ସୁବିଧାଯୋଗୁଁ କଣ୍ଳିନେଟ୍‌ର ସବୁ ସ୍ଥାନରେ ହୋଟେଲ ବୁକ୍‌ କରିବା ବେଶ୍‌ ସହଜ ସାଧ୍ୟ 
ହୋଇଥଲା । ଆମର ରୁଟ୍‌ ଥଲା ଲଣ୍ଡନ ଏୟରପୋର୍ଟରୁ ଏଲିଟେଲିୟା ଏରୋପ୍ଲ୍‌ନରରେ 

ରୋମ ଯିବୁ- ରୋମରେ ୨ /୩ ଦିନ ରହି ତାପରେ ସୁଇଜରଲ୍ୟାଣ୍ଡ, ସୁଇଜରଲ୍ୟାଣ୍ଡରେ 
୨ ଦିନ ରହି ପ୍ୟାରିସ୍‌ । ପ୍ୟାରିସ୍‌ରେ ୩ ଦିନ ରହି ଏୟାର ଫ୍ରାନ୍ସରେ ଲଣ୍ଡନ 
ଫେରିଆସିଥୂଲୁ । ରୋମରେ ଭାଟିକାନ, ଲିଓନାଡଡାଭିନିସିଙ୍କର ହାତଅଙ୍କା ଚିତ୍ର 
ଟ୍ରିଭୋଲିଫାଉଣ୍ଢେନ୍‌ ଗାର୍ଡ଼ନ, କଲେ ସିୟାମ ଇତ୍ଯାଦି ଦର୍ଶନୀୟ ସ୍ଥାନ ଦେଖୁ 
ସୁଇଜରଲ୍ୟାଣ୍ଡର ଜୁରିଚ଼ୂ ଆସିଲୁ ସେଠାରେ ମନୋମୁଗ୍ଧକର ପାହାଡ଼ ହ୍ରଦ ଇତ୍ୟାଦି 
ଦେଖ୍‌ ପ୍ୟାରିସ୍‌ ଆସିଥୁଲୁ । ପ୍ୟାରିସ୍‌ରେ ଆଇଫଲଟାୱାର, ଭାରସାଇ ପେଲେସ୍‌ ଇତ୍ୟାଦି 
ଦେଖୁଥିଲୁ । ରୋମରୁ ମାମା ତା' ସାନ ଭାଇ ଦେବୃକୁ ଏକ ଚିଠି ଲେଖ୍ଥୁୂଲା । ମାମା 
ମଧ୍ୟ ଜାଣିଥୂଲା ତାର ସାନଭାଇ ଦେଶରେ ଅଛି । ତାକୁ ଦେଖୁବାକୁ ତା'ର ମଧ୍ୟ 
ବହୁତ ଇଚ୍ଛା ହେଉଥଲା । 

ଆମର ରେଡ଼ବୋର୍ଣ୍ଣ ଏଭିନ୍ୟୁ ଘର ତଳ ପୋର୍ସନ ଫ୍ଲାଟ୍‌ରେ ଆମେ ରହୁଥୁଲୁ । 
ଆମର ପଛପଟେ ଏକ କିଚେନ ଗାର୍ଡନ ଥୁଲା । ନିଜ ପରିଶ୍ରମରେ ଆମେ ସେଠାରେ 
କୋବି, ମେଥୂ ଶାଗ, ଧନିଆପତ୍ର ମୂଳା ଆଦି ଖରାଦିନେ ଚାଷ କରୁଥୁଲୁ । ସେ ମଧ୍ୟ 
ଆମ ପାଇଁ ଥିଲା ଏକ ଆମୋଦଦାୟକ କାର୍ଯ୍ୟ ॥ ଆମର ଲେଣ୍ଡଳର୍ଡ଼ ମିଷ୍ଟର ସ୍ମିଥ୍‌ 
ଆମକୁ ମଧ୍ୟ ଏ କାମରେ ସାହାଯ୍ୟ କରୁଥୂଲେ | 

ଆମେ ରେଡ଼ବୋର୍ଣ୍ଣ ଏଭିନ୍ୟୁ ରୋଡ଼ ରେ ପ୍ରାୟ ପାଖାପାଖ୍‌ ୪ ବର୍ଷ ଥୂଲୁ । 
ଆମକୁ ସପିଙ୍ଗ କରିବାକୁ ସବ୍ଧ ସୁବିଧା ଏଠାରେ ଥଲା ¬ ସବୁ ଡିପାର୍ଟମେଣ୍ଟ ଷ୍ଟୋର । 
ମାଛ, ମାଂସ ଆଦି ସୁବିଧାରେ ଆଣିପାରୁଥଲୁ ! ଉଇକ୍ଵଏଣ୍ଡରେ ପୁରା ଉଇକ୍୍‌ ପାଇଁ 
ଜିନିଷ କିଣି ଦେଉଥୁଲୁ । 

ଉରର ସବୁଠାରୁ ଜରୁରୀ କାମ ଥୁଲା ପ୍ରତି ମାସ ଗାଁକୁ ୫ ପାଉଣ୍ଡର ପୋଷ୍ଠାଲ 
ଅର୍ଡ଼ର ପଠାଇବା । ସେହି ପଇସାରେ ସେ ସମୟରେ ବେଙ୍ଗ, କାଉଲି, ବିଜୟ ଆଦିଙ୍କ 
ପାଠ ପଢ଼ା ଓ ଗାରେ ଘର ଖର୍ଚ୍ଚ ଚଳିଯାଉଥୁଲା । ଏହା ବ୍ୟତୀତ ଅଳ୍ପ ଚାଷ ଜମିରୁ ଧାନ 
ସେମାନେ ପାଉଥୂଲେ ¦! ମୋଟା ମୋଟି ଘର କୌଣସି ମତେ ଏତିକିରେ ଚଳିଯାଉ 
ଥୁଲା । 

ଏହି ଘରୁ ୧୯ ୬୬ ସାଲରେ ମୁଁ ଏଡ଼ିନବରାରୁ ଏଫ୍ରଆରସିଏସ୍‌ ପରୀକ୍ଷାର 
ପାଶ୍‌ କଲି - ସେତେବେଳକୁ ଥଲି - ଜାରମାନ ହସପିଟାଲରେ ସେକେଣ୍ଡ ଇୟର 
ରେଜିଷ୍ଟାର । ଏଫ ଆରସିଏସ୍‌ ପାସ୍‌ କଲାପରେ ବାଟାର୍ସି ଜେନେରାଲ ହସ୍‌ପିଟାଲକୁ 

(ev୪୬) 


Digitized by srujanika@gmail.com 


ଥାର୍ଡ଼ ଇୟର ରେଜିଷ୍କାର ହିସାବରେ ନୂଆକାମରେ ଜଏନ୍‌ କଲି । ଏଠାରୁ ପ୍ରାୟ ଦେଡ଼ 
ବର୍ଷର କାମ କଲାପରେ ଆମେ ଦେଶକୁ ଫେରିବାର ଆଲୋଚନା କଲୁ । 

ବେଟାର୍ସି ଜେନେରାଲ ହସପିଟାଲ ଲଣ୍ଡନର ପ୍ରସିଦ୍ଧ ବେଟାର୍ସିପାର୍କ ନିକଟରେ 
ଅବସ୍ଥିତ । ସେ ହସପିଟାଲରେ କାମ କରୁଥ୍ବା ସମୟରେ ମୋର ଏକ ଅନୁଭୂତି 
ଲେଖୁବାକୁ ଇଛା । ଦିନେ ବେଟାର୍ସି ହସପିଟାଲର କାଜୁଏଲଟିକୁ ଏକ ମଧ୍ୟ ବୟସ୍କ 
ରୋଗୀ ଆସି କହିଲା ତା'ର ରକ୍ତ ବାନ୍ତି ହୋଇଛି ଓ ତାକୁ ଖାଦ୍ୟ ଢୋକିବାରେ କଷ୍ଚ 
ହେଉଛି । ଖାଦ୍ୟ ଢୋକିବା କଷ୍ଟ ୬ ମାସରୁ ଅଧକ ହେଲାଣି । ଅଧୂକ ପଚାରିବାରୁ 
ଜଣା ଗଲା ସେ ତା'ର ଜେନେରାଲ ପ୍ରାକ୍ସିସନର୍‌କୁ ଆଗରୁ ଭେଟିଛି ଓ ସେ ତାଙ୍କୁ 
କହିଥ୍‌ୂଲା ଯେ ତା'ର ଏକ ପଟ ଡେନ୍‌ନଚାର ସେ ଢୋକି ଦେଇଛି । ଏକ୍ସରେରେ କୌଣସି 
ଚିହ୍ନ ଡେନ୍ନଚାରର ନ ମିଳିବାରୁ ଡାକ୍ତର ତାଙ୍କୁ ବୁଝେଇ ଦେଲେ ଯେ ତା'ର କୌଣସି 
ଅସୁବିଧା ନାହିଁ । ଏ ଭିତରେ ତା'ର ଓଜନ କମିବାକୁ ଲାଗିଲା - ଡାଭ୍ରର ପରାମର୍ଶ 
ଦେଲେ ଜିନ୍‌ ଓ ଟନିକ୍‌ ଖାଇଲେ ଓଜନର ଉନ୍ନତି ହେବ । ଏମିତି ସମୟରେ ସେ ଆମ 
ବେଟାର୍ସି ହସପିଟାଲର କାଜୁଏଲିଟିକୁ ରକ୍ତବାନ୍ତି କରି ପରାମର୍ଶ ପାଇଁ ଆସିଥୂଲା । 

ତାକୁ ମୁଁ ସା୍ଗେ ସାଙ୍ଗେ ଏଡ଼୍‌ମିସନ କରି ଅପରେସନ୍‌ ଥ୍ଏଟର ରେଡ଼ି କରିବାକୁ 
ଜଣାଇଲି । ନିଶା ଡାକ୍ତର ନିଶା ଦେବା ପରେ ପରେ ରୋଗୀର ଭକୁଵକିନା ବାନ୍ତି ହେଲା 
ଓ ଡେନ୍ୂଚାର ଖଣ୍ଡ ପଦାକୁ ବାହାରି ଆସିଲା । ଇସୋଫେଗସ୍କୋପି ଆଉ ଦରକାର 
ହେଲାନି ସତ, କିନ୍ତୁ ପାଣିକଳରୁ ପାଣିପରି ରକ୍ତ ତା'ର ମୁଖ ଗହ୍ଧରରୁ ଆସୁଥୂଲା । 
ଆମ ହସପିଟାଲରେ ତାକୁ ୧୨ ବୋତଲ ରକ୍ତ ଦେଲୁ ଓ ତାକୁ ସେଣ୍ଟମେରି ହସପିଟାଲକୁ 
ପଠାଗଲା ! ସେଠାରେ ତା'ର ଛାତି ଖୋଲା ହୋଇ ଜଣାପଡ଼ିଲା, ଯେ ମୁଖ୍ୟ ଧମନୀ 
ଏଓର୍ଟା ଖାଦ୍ୟନଳୀ ସହିତ ଏକ କଣା ଦ୍ଵାରା ଜଡ଼ିତ । ସେ ଦୁଇ ଅଂଶକୁ ବିଛିନ୍ନ 
କରାଗଲା ଓ ଏଓଟାଁ କଣା ଓ ଖାଦ୍ୟନଳୀର କଣା ସଜଡ଼ା ଗଲା । ୭ ଦିନ ପରେ ସେ 
ଘରକୁ ଯିବା କଥା । ସେ ଦିନ ମଧ୍ୟ ତା'ର ଛାତି ଭିତରେ ଭୟଙ୍କର ରକ୍ତ କ୍ଷରଣ 
ଜଣାଗଲା । ଛାତିରେ ରକ୍ତ ଭରିଯାଇଥଲା । ପୁଣି ଅପୋରେସନ - ଖାଦ୍ୟନଳୀ ଠିକ 
ଥିଲା ¬ କିନୁ ଏଓର୍ଟା ସର୍ଜନଙ୍କ ହାତରେ ଛିଣ୍ି ପଡ଼ିଲା । ଆଉ ଏକ ହମୋଗ୍ରୀଫୁ ଏଓଟାଁ 
ଦେଇ ଅପରେସନ ବନ୍ଦ କରାହେଲା । ଏହା ଲେଖ୍ବବାର ଉଦ୍ଦେଶ୍ୟ ଏ ପ୍ରକାର ଜଟିଳ 
ରୋଗୀ ଯେ ଆରୋଗ୍ୟ ହୋଇପାରେ ତାହା ମୁଁ ସେ ରୋଗୀ ସଂସ୍ପର୍ଶରେ ଆସି ଜାଣିଲି । 

ସମୁଦାୟ ସେ ରୋଗୀକୁ ୩୦ ବୋତଲରୁ ଅଧ୍ବକ ରକ୍ତ ବିଭିନ୍ନ ସମୟରେ 
ଦିଆଗଲା ଓ ଶଲ୍ୟ ଚିକିତ୍ସା ଫଳରେ ସେ ଆରୋଗ୍ୟ ହେଲେ । ସେଣ୍ଟମେରି 
ହସପିଟାଲରେ ମୁଁ ଭାସ୍ତ୍ରଲାର ସର୍ଜରୀରେ କିଛି ଯୋଗ୍ୟତା ହାସଲ କରିଥୁଲି । 

ଉର ମଧ୍ୟ ୧୯୬୮ରେ ତା'ର ପିଏଚଡ଼ି ପରୀକ୍ଷାରେ ଉତ୍ତୀର୍ଣ୍ଣ ହେଲା - 
ପରୀକ୍ଷାରେ ପାସ କରିବା ଓ ଦେଶକୁ ଫେରିବାରେ ଯେତିକି ବଳକା ସମୟଥୂଲା, ସେ 
ସମୟରେ ସେ ଲଣ୍ଡନ ସ୍ତଲ ଅଫ ଟ୍ରିପିକାଲ ମେଡ଼ିସିନ୍‌ ର ଏଣ୍ଢେମୋଲଜି 
ଡିପାର୍ଟମେଣ୍”ରେ ଅଳ୍ପଦିନ ପାଇଁ କାମ କରିଥୁୂଲା ।! ଇଲେକ୍ରଟ୍ରନ ମାଇକ୍ରୋସ୍କୋପରେ 
ମଶାର ଏନାଟୋମିକାଲ ଷ୍ଟଡ଼ି ତାକୁ କରିବାକୁ ପଡ଼ିଥିଲା । ସେଥୂରେ ସେ ଯାହା 
ରୋଜଗାର କଲା ¬ ତାହା ଆମକୁ କିଛି ପରିମାଣରେ ସାହାଯ୍ୟ କରିଥଲା । 

ଓଡ଼ିଶା ପବ୍ଲିକ୍‌ ସରଭିସ୍‌ କମିଶନ୍‌ର ବିଜ୍ଞାପନ ବଟାନି ଲେକ୍ଚାରାର ପାଇଁ 
ସେ ସମୟରେ ପ୍ରକାଶିତ ହୋଇଥୁଲା । ଉର ଲଣ୍ଡନରୁ ସେପାଇଁ ଦାରଖାସ୍ତ ଦେଇଥୁଲା ! 
ଆମର ଦେଶକୁ ଫେରିଯିବାର ଥଲା ବୋଲି ଚିଠିପତ୍ର ଦିଆନିଆ ପାଇଁ କଟକର ଠିକଣା 
ଦେଇଥୁଲା । କିନ୍ତୁ ଯେ କୌଣସି କାରଣରୁ ହେଉ ତାକୁ ଇଣ୍ଟରଭିଉ ପାଇଁ ଡାକରା 
କଟକ ଠିକଣାରେ ନ ପଠାଇ ଇଂଲଣ୍ଡ ପଠାଇଦିଆଗଲା ! ଉର ଆଉ ଇଣ୍ଟରଭିୟୁରେ 
ଯୋଗଦେଇ ପାରିଲାନି । ପରେ ଜାଣିଲାବେଳକୁ ଯାହା କ୍ଷତି ହେବାର ହୋଇସାରିଥୁଲା । 
ପି.ଏସ୍‌ସି ପାଇବାକୁ ଉତ୍ବକୁ ଦେଶରେ ପହଞ୍ଚବା ପରେ ୨ ବର୍ଷ ଲାଗିଥଲା । ୨ ବର୍ଷ 
ଜୁନିଅର ହେବାରୁ ପ୍ରଫେସର ପଦବୀ ପାଇବାକୁ ତା କାର୍ଯ୍ୟକାଳ ଭିତରେ ସମ୍ଭବ 
ହେଲା ନି - ସେ ସେହି ରିଡ଼ର ପଦବୀରୁ ଅବସର ନେଇଥୁଲା । 

ମୋର ଏଫ୍ରଆରସିଏସ୍‌ କଞ୍ଚିଟ୍‌ ହେଲା ¬ ଉରର ପିଏଚଡ଼ି କଞ୍ଚିଟ୍‌ ହେଲା - 
ବତ୍ତର୍ମାନ ଦେଶକୁ ଫେରିବା କଥା, କିନ୍ତୁ ଏ ଭିତରେ ଚାକିରୀ ପାଇଁ ମୁଁ କାନାଡ଼ାକୁ 
ଦରଖାସ୍ତ କରିଥୁଲି । କାନାଡ଼ାରୁ ମୋ ପାଖକୁ ଏମ୍ଚରୟମେଣ୍ଟ୍‌ ପାଇଁ ଲେଖା ଆସିଥୁଲା 
ସାସକାଚୁୟାନ ହସପିଟାଲରେ ୪ର୍ଥ ବାର୍ଷିକୀ ସରଜିକାଲ ରେଜିଷ୍ଟାର ହିସାବରେ ଜଏନ 
କରିବାକୁ । ଆମେ କାନାଡ଼ା ଯିବାକୁ ଚାହିଁଥୁଲେ ଲଣ୍ଡନରୁ ପି.ଏବ୍.ଡ଼ି କଲା ପରେ 
ଉରକୁ ମଧ୍ଯ କାନାଡ଼ାରେ ଜବ ମିଳିବାକୁ ଅସୁବିଧା ହୋଇନଥାନ୍ତା । ସେ ଦୃଷ୍ଟିରୁ 
ଆମକୁ ଆଉଟିକିଏ ଚିନ୍ତାକରିବାକୁ ପଡ଼ିଲା । ଲଣ୍ଡନରେ ଝିଅ ମାମାର ଶିକ୍ଷା ସମ୍ପର୍କରେ 
ଆମେ ଯେଉଁ ବନ୍ଦୋବସ୍ତ କରିଥୁଲୁ । ତାହା ସଂକ୍ଷେପରେ ଏଠାରେ କୁହାଯାଇପାରେ । 

କାନାଡ଼ାରେ ଚାକିରୀ ମିଳିଥୂଲେ ସୂଦ୍ଧା ଦେଶକୁ ଫେରିବାର ପ୍ରବଳ ଇଚ୍ଛା 
ସପକ୍ଷରେ ଆଉ କେତୋଟି ବିଷୟରେ ଆଲୋଚନା କରିବା ଆବଶ୍ୟକ ମନେ କରୁଛି । 
ଏସବୁ କାରଣ ମୋ ଅନୁଭୂତିରୁ ପର୍ଯ୍ୟଵବେଶିତ । 
ପ୍ରଥମତଃ ହେଲା ¬ ଲଣ୍ଡନରେ ସାତବର୍ଷ ରହିବା ପରେ ସାମାଜିକ ଜୀବନରେ 
ଆମେ ଯେ ଇଂରେଜ ଲୋକଙ୍କ ସହିତ ସମାନ ଭାବରେ ଗଣା ହେଉନାହୁଁ, ତାହା ମୁଁ 
ବେଶ୍‌ ସମାନ ଭାବରେ ଗଣା ହେଉ ନାହିଁ, ତାହା ମୁଁ ବେଶ୍‌ ଉପଲବ୍ଧି କରିଥୁଲି । 
ସମାନ ଶିକ୍ଷାଗତ ଯୋଗ୍ୟତା ଓ ଅଭିଜ୍ଞତା ଥାଇ ମଧ୍ଯ ଇଂରେଜମାନଙ୍କ ସହିତ ଆମକୁ 
ସମାନ ଭାବରେ ପରିଗଣିତ କରାଯାଉ ନାହିଁ । ଭଲ ଭଲ ହସ୍‌ପିଟାଲରେ ସେମାନଙ୍କ 
ଚାକିରୀ ମିଳିଲେ ଆମକୁ ଅପେକ୍ଷାକୃତ ଖରାପ ହସ୍ପିଟାଲକୁ ଯିବାକୁ ପଡୁଛି । 

ସାମାଜିକ ସ୍ତରରେ ମଧ୍ୟ ଆମେ ଇଂରେଜ ଲୋକଙ୍କ ସହିତ ସମାନ ହିସାବରେ 
ପରିଗଣିତ ହେଉ ନାହୁଁ । ବଜାରରୁ ଜିନିଷ କିଣିଲେ ଇଂରେଜମାନଙ୍କ ଅପେକ୍ଷା ଆମର 
ଗୁରୁତ୍ଵ କମ୍‌ । 

ଘରଭଡ଼ା ଖୋଜିଲେ ଆମ ପାଇଁ ଭଲ ଅଞ୍ଚଳ ମିଳିବା କଷ୍ଟକର କଥା । ତା 
ପରେ ମୁଁ ଦେଖ୍ଲି ¬ ଆମକୁ ଅସମ୍ମାନ ଆଚରଣ, ଆମ ଦ୍ଵାରା ସହନୀୟ ହୋଇପାରେ 
¬ କିନ୍ତୁ ଦ୍ବିତୀୟ ପୀଢ଼ିପାଇଁ ସହନୀୟ ହୋଇନପାରେ ବା ସେମାନେ ବରଦାସ୍ତ 
ନକରିପାରନ୍ତି । 

ଏ ସମ୍ପର୍କରେ ଆମ ଝିଅର ସ୍ତୁଲ ଶିକ୍ଷା ପ୍ରସଙ୍ଗରେ ଆଲୋଚନା ଆବଶ୍ୟକ । 
୪ ବର୍ଷ ହେଲାପରେ ଆମେ ମାମାକୁ ଫିନ୍ନଚିଲିର ଏକ ଘରୋଇ ସ୍ତୁଲରେ ନାମ 
ଲେଖାଇଥିଲୁ । ସେ ସ୍ତୁଲରେ ସମସ୍ତେ ଇଂରେଜ ପିଲା - ଆମ ଝିଅ ମାମା ଏକ ମାତ୍ର 
ଭାରତୀୟ । ତା ସାଙ୍ଗମାନେ ତାକୁ ବ୍ରାଉନି ବ୍ରାଉନି କହି ଚିଡେଇଲେ ଯେ ସେ ଦିନେ 
ଦିନେ କାନ୍ଦି କାନ୍ଦି ଘରକୁ ଆସେ ଓ ତାର ଆପରଭି ଆମକୁ ଜଣାଉଥୂଲା । ଏ ବୟସରୁ 
ଅନ୍ୟମାନଙ୍କ ଦ୍ଵାରା ଅସମାନ ଆଚରଣ ଆମକୁ ଭଲ ଲାଗ୍ିନଥଲା । ଆମେ ସେ ଦେଶରେ 
ରହିଲେ ଭବିଷ୍ୟତ ନେଇ ବହୁ ଆଶଙ୍କା ମନକୁ: ଆସିଥୁଲା । 

ଏହା ବ୍ଯତୀତ ଅନ୍ୟକଥା ହେଲା ¬ ପୁଅ ଦେବୁ ଦେଶରେ ଅଛି । ନନା 
ବୋଉ ତାକୁ ଟୁନି ସହିତ ଆମ ପାଖକୁ ପଠାଇନଥୁଲେ । ତା ପାଇଁ ଆମର କର୍ରବ୍ୟ 
ଅଛି । 

(eve) 


Digitized by srujanika@gmail.com 


ସବୁଠାରୁ ଆମର ବଡ଼ କର୍ଁବ୍ୟ ହେଲା ମା”, କକେଇ, ଭାଇ ଭଉଣୀମାନେ 
ଆମକୁ ଆଗ୍ରହର ସହିତ ଅପେକ୍ଷା କରିଛନ୍ତି । ସେମାନଙ୍କ ପାଇଁ ଆମର ଆହୁରି କର୍ରବ୍ୟ 
ଅଛି । ସେ ସବୁ କାର୍ଯ୍ୟକାରୀ ହେବା ଆବଶ୍ୟକ ! ଆମେ ଦେଶକୁ ନ ଫେରିଲେ ତା' 
ହେବ କେମିତି ? ସେମାନଙ୍କ ଆକର୍ଷଣ ଆମକୁ ଦେଶକୁ ଫେରିବାକୁ ବାଧ୍ୟ କଲା । 

ଶେଷରେ ଠିକ୍‌ କଲୁ ଆମେ ଦେଶକୁ ଫେରିବୁ । 

ଲଣ୍ଡନରୁ ଇଜିପ୍ସିୟାନ ଏୟାର ଲାଇନ୍ନରେ କାଇରୋ ଓ ଆବୁଧାବି ଦେଇ 
ବମ୍ବେ ଆସିଲୁ ୧୯୬୮ରେ | 

ରେଡ଼୍‌ବୋର୍ଣ୍ଣ ଏଭିନ୍ୟୁ, ଯେଉଁଠି ରହିବା ପରେ ଜୀବନର ସୁବିଧା ସମୟ 
ଆସିଥୁଲା ¬ ତାକୁ ଛାଡ଼ି ଆସିଲାବେଳକୁ ମୋର ଆଖୁ ଛଳ ଛଳ ହୋଇଗଲା | 

ପରେ ଅବଶ୍ୟ ୧୯୮୯ରେ ୟୁ.କେ.ଆଡ଼ ପ୍ରୋଜେକ୍ସ୍‌ କାମରେ ଲଣ୍ଡନ 
ଯାଇ ମୁଁ ସେ ଘର ଦେଖ୍‌ ଆସିଥୁଲି । ମିଷ୍ଟର ସ୍ମିଥ୍‌ ଆଉ ନ ଥୁଲେ । ସେ ଘରର 
ମାଲିକାନା ବଦଳି ଯାଇଥଲା । 

eee 


(e୧୫୦) 

୨୦ 
ସ୍ବଦେଶ ପ୍ରତ୍ୟାବର୍ଉନ ପରେ ପ୍ରଥମ ସମସ୍ୟା 


ମେ ୧୯୬୮ରେ ଆମେ ବମ୍ବେର ସାନ୍ତାକୃଜ ଏୟାରପୋର୍ଟରେ ଅବତରଣ 
କଲୁ । ବିଲାତରେ ମୁଁ ପହଞ୍ଥିଲି ୧୯ ୬୦- ଜାନୁୟାରି ମାସରେ । ଉର ମୋ ସହିତ 
ଏପ୍ରିଲ ୧୯ ୬ ୧ରେ ଏନିସ୍‌କଲେନ୍୍‌ନରେ ଯୋଗଦେଲା । ଦୀର୍ଘ ୭-୮ ବର୍ଷପରେ ଦେଶ 
ମାଟିରେ ପାଦ ଦେଲାବେଳକୁ ଆମକୁ ଯେଉଁ ଆନନ୍ଦ ଆସିଲା, ତାହା ବର୍ଣ୍ଣନା କରିବା 
ସମ୍ଭବ ନୁହେଁ | ଦେଶକୁ ଫେରିପାରିବୁ କି ନାହିଁ - ଏ ସନ୍ଦେହ ମଧ୍ୟ ମନରେ କେବେ 
କେବେ ଭଙ୍କି ମାରିଥୂଲା । ତେଣୁ ଦେଶରେ ପହଞ୍‌ ଯିବା ନିଶ୍ଚୟ ଅତ୍ୟନ୍ତ ଆନନ୍ଦଦାୟକ 
ହେଲା । 

ବମ୍ବେର ଭିକ୍ଲୋରିଆ ଟାରମିନାସ ପାଖରେ ଆମେ କୌଣସି ଏକ 
ହୋଟେଲରେ ରହିଲୁ । ସେ ସମୟରେ ଆମର କୌଣସି ସମ୍ପର୍କୀୟ ଲୋକ ବମ୍ବେରେ 
ରହୁନଥୂଲେ । 

ଲଣ୍ଡନରେ ଆମର ଯେଉଁ ଘର କରଣା ଜିନିଷ ଥୂଲା ତାକୁ ଆମେ ଜାହାଜରେ 
କଲିକତା ଆସିବା ପାଇଁ ବୁକ୍‌ କରିଦେଇ ଆସିଥୁଲୁ । ଆମର ଘର କରଣା ଜିନିଷ 
ଭିତରେ ଥୁଲା - ଗୋଟିଏ ସ୍ଥିରିଓ ଗ୍ରାମ (ପାର କମ୍ପାନୀର ), ରନ୍ଧାରନ୍ଧି କରିବାକୁ ଏକ 
କୁକିଂ ରେଞ୍ଜ, ଟେପ୍ରେକର୍ଡ଼ର, ବହିପତ୍ର ବାସନକୁସନ, ଟାଇପ୍‌ ମେସିନ୍‌, ସ୍ାାଇଡ଼ 
ପ୍ରୋଜେକ୍ସର ଓ ସ୍ତ୍ରିନୁ ଇତ୍ୟାଦି ଓ ଆମର ଲୁଗାପଟା । ଏହା ବ୍ୟତୀତ ଆମେ ଆମର 
ସ୍ଵନ୍ପ ସଞ୍ତ ଅର୍ଥରେ ସମସ୍ତଙ୍କ ପାଇଁ କିଛି ନା କିଛି ଉପହାର କିଣିଥୁଲୁ । ରାଜାବଗିଚା 
ପାଇଁ ଗୋଟିଏ ରେଫ୍ରିଜେରେଟର ମଧ୍ୟ ଆଣିଥୁଲୁ । ଏ ସବ୍ର ଜିନିଷ କଲିକତାରୁ 
ମୋର ସଂଗ୍ରହ କରିବା କଥା - ବାସସ୍ଥାନ ପରିବରଁନ ହିସାବରେ ଆମକୁ କଷ୍ଟମ 
ଡ଼ିଉଟି ପଡ଼ିବାର ନ ଥୁଲା । ଉର ତା” ସହିତ ଗୋଟିଏ ସିଙ୍ଗଲ ଲେନ୍ସ ରିଫ୍ଟେବ୍ର ପ୍ରାକଟିକା 
କେମେରା ଆଣିଥ୍ଲା । ତାହା ଜର୍ମାନୀ ତିଆରି । 

ବମ୍ବେରୁ କଲିକତା ରିଜାରଭେସନ ପାଇବାକୁ ଆମକୁ ୨ ଦିନ ଲାଗିଲା । 
ତା’ ପାଇଁ ମଧ୍ୟ ଷ୍ଟେସନରେ ବହୁତ ଅନୁରୋଧ ଓ ଅଳ୍ପ କିଛି ଲାଞ୍ଚ ଦେବାକୁ ପଡ଼ିଥୂଲା । 

(୧୫୧) 

ଲମ୍ବା ଟ୍ରେନର ଯାତ୍ରା ବମ୍ବେରୁ କଲିକତା ମାମାକୁ ସେତେ ପସନ୍ଦ ହୋଇନଥୁଲା | ଦେଶରେ 
ଲୋକମାନଙ୍କର ପୋଷାକପତ୍ର ଦେଖୁ ତା'ର କୌତୁହଳ ବଢ଼ିଲା ଓ ସେ ପଚାରୁଥୁଲା 
ଏମାନେ ସବୁ ଏମିତି ‘ନେକେଡ଼ କାହିଁକି ଅଛନ୍ତି । 

ଆମେ ହାଓଡ଼ା ଷ୍ଟେସନରେ ପହଞ୍ଚୁବା ବେଳକୁ ଆମକୁ ସ୍ବାଗତ କରିବାକୁ 
ଉରର ବଡ଼ ଭଉଣୀ ଓ ଭିଣୋଇ ଶ୍ରୀ କର ଭାଇନା ଓ କୁନି ନାନୀ ଷ୍ଟେସନରେ ଥୂଲେ | 
ଆମର ଟ୍ରେନର ସମ୍ପର୍କୀୟ ଖବର ଆମେ ତାଙ୍କୁ ବମ୍ବେରୁ ଜଣାଇଥୁଲୁ | 

ଭାଇନା ଓ ନାନୀଙ୍କ ସହିତ ଆମେ ତାଙ୍କର ଭଡ଼ାଘର ବେହେଲାକୁ ଆସିଲୁ 
ତାଙ୍କ ସହିତ ଗୋଟିଏ ରାତି ରହିଲୁ । ଦେବୁ ପାଇଁ କଲିକତାରୁ ଏକ ଖେଳନା ମଟର 


To om ~~ 


ଗାଡ଼ି କିଣିଥୂଲୁ । 

ସେହି ଗୋଟିଏ ରାତିରେ ମଶାଙ୍କ ଉପଦ୍ରବରେ ମୋର ଓ ମାମାର ଦେହସାରା 
ମଶା କାମୁଡ଼ା ନାଲିଦାଗ ଭରି ଯାଇଥଲା । 

ତା ପର ଦିନ ପୂରୀ ଏକ୍ସପ୍ରେସ୍‌ରେ କଟକ ଆସିଲୁ । ଠୁକ ଓ ବାବୁନି ଆମକୁ 
ଷ୍ଟେସନରୁ ରାଜାବଗିଚା ଆଣି ପହଞ୍ଚାଇଲେ । ରାଜାବଗିଚାରେ ସମସ୍ତଙ୍କୁ ଦେଖୁଲୁ । 
ମୋ ମା ଓ ଭଉଣୀମାନେ ମଧ୍ୟ ଥୂଲେ । ପୂଅ ଦେବୁକୁ ଦେଖୁଲୁ - ସେ କିନୁ ଆମକୁ 
ସହଜରେ ଗ୍ରହଣ କରିପାରୁନଥୂଲା । ଆମେ ଇଂଲଣ୍ଡରେ ଥଲା ବେଳେ ପମି ଓ ଟୁୂନିର 
ବିବାହ କଥା ଲେଖିଛି । ବାବୁନି ବାହାଘର ମଧ୍ୟ ଆମେ. ଲଣ୍ଡନରେ ଥ୍‌ବା ସମୟରେ 
ହୋଇଥଲା । ରେଣୁକୁ ପ୍ରଥମ କରି ଦେଖୁଲୁ । ରେଣୁ ବାବୁନି ବିବାହ ତାରିଖ ଥୁଲା 
୧୨-୭- ୧୯୬୭ । ବାବୁନି ରେଣ୍ୁଙ୍କର ପ୍ରଥମ ପୁଅ ମୁନୁର ଏକୋଇଶା ଆମେ 
ପହଞ୍ବା ପରେ ପାଳିତ ହେଲା । 

ରାଜାବଗିଚାରେ ଅଳ୍ପ କେତେଦିନ ରହିଲା ପରେ ଆମେ ଆମ ଗାଁ ଦୁର୍ଗାପୁର 
ଯିବାକୁ ପ୍ରୋଗ୍ରାମ କଲୁ । ମା”, କାଉଲି ଓ ବେଙ୍ଟ ଆମ ଆଗରୁ ଦୁର୍ଗାପୁର ଗଲେ । 
ଦୁର୍ଗାପୁରରେ ମା’, ଆଉଁକକେଇ ଆଦିଙ୍କୁ ଦେଖାକରିବା କଥା । ଠୁକ ତା'ର ଅଫିସ 
ଜିପ୍‌ରେ ଆମକୁ ଦୁର୍ଗାପୁର ନେଲା । ସେତେବେଳେ ସେ ମେକାନିକାଲ ଇଞ୍ଜିନିୟର 
ହିସାବରେ ନେସନାଲ ହାଇଉଏ ଡିଭିଜନରେ କାମ କରୁଥଲା । 

ଦୁର୍ଗାପୁରରେ ପହଞ୍ଚୁବା ପରେ ଯାହା ମୁଁ ଜାଣିବାକୁ ପାଇଲି ମା' ଓ କକେଇଙ୍କ 


ଭିତରେ ସମ୍ପର୍କ କିଛି ଭଲ ନାହିଁ । କକେଇ ଅଲଗା ରନ୍ଧାବଢ଼ା କରି ଖାଉଛନ୍ତି | ଯେଉଁ 
(e୧୫୨) 

ଦିଅର ଭାଉଜ ୧୯୫ ୧ରୁ ସବୁପିଲାଙ୍କର ଦାୟିତ୍ଵ ନେଇ ଏକ ସାଙ୍ଗରେ ଏକ ମନରେ 
ଘର ଚଳାଇ ଆସୁଥୁଲେ ତାଙ୍କ ଭିତରେ ଏ ମତାନ୍ତର ସୃଷ୍ଟିହେଲା କିପରି ? ଆର୍ରକକେଇ 
ଥଲେ ଅବିବାହିତ । ଆମ ୨ୟ କକେଇ ବିପନ୍ଦିକ ହେଲା ପରେ ଯେମିତି ମୋ ମା' 
ବାପାଙ୍କ ପାଖରେ ଆଶ୍ରିତ ଥୁଲେ ତାଙ୍କ ମୃତ୍ୟୁପରେ ତାଙ୍କ ସ୍ଥାନ ଆର୍ରକକେଇ ପୂରଣ 
କରିଥୁଲେ । ବଡ଼ ଭାଇ ହିସାବରେ ମୋ ବାପା ଆର୍ରକକେଇଙ୍କୁ ବେଶ୍‌ ଶ୍ରଦ୍ଧା କରୁଥିଲେ । 
ଆମ ପାଖରେ ରହିବା ଦିନଠାରୁ ମା” ମଧ୍ୟ ତାଙ୍କର ସବୁର ସୁବିଧା ଅସୁବିଧା ବୃଝ୍ଥଲା । 
ନିଜ ପିଲାଙ୍କ କଥା ପଛକୁ ପକାଇ କକେଇଙ୍କ କଥା ଆଗ ବୁଝୁଥୁଲା । କକେଇଙ୍କୁ ଭଲ 
ମନ୍ଦ ଉପଦେଶ ମଧ୍ୟ ଦେଉଥିଲା । ଆର୍ଭକକାଙ୍କର କୌଣସି ଅସୁବିଧା ସେ ମା' 
ହିସାବରେ ପୂରଣ କରୁଥଲା । ୧୯୫୧ ପରଠାରୁ ବା ମୋ ବାପାଙ୍କ ମୃତ୍ୟୁପରଠାରୁ 
ମା' ଓ କକେଇଙ୍କ ଯନ୍ରରେ ଆମର ସବୁ ଭାଇଭଉଣୀ ବଢ଼ିଥ୍‌ଲେ । ସେ ଦୁଇଜଣଙ୍କ 
ଭିତରେ ଏ ମନୋମାଳିନ୍ୟ କାହିଁକି ? 

ଆମେ ଇଂଲଣ୍ଡରେ ଥ୍‌ବା ସମୟରେ ଚିଠିରେ ଯେ ଏ ମତାନ୍ତର କଥା ଆମକୁ 
ଜଣା ନ ଯାଇଛି ତା” ନୁହେଁ ବରଂ ମୁଁ ଇଂଲଣ୍ଡର କକେଇଙ୍କୁ ବୁଝେଇ ସୁଝେଇ ଚିଠି 
ଲେଖୁଥିଲି । ମୁଁ ପହଞ୍ବା ଯାକେ ମିଳିମିଶି ରହନ୍ତୁ ବୋଲି ସବୁଥରେ ଲେଖୁଥଲି । 

ବିଲାତରେ ଖବର ପାଇଥଲୁ ମୋର ସାନ ଭାଇ ବସନ୍ତର ବିଭାଘର କଥା ¬ 
କଣ୍ଳିପୁର ଗ୍ରାମ ନିବାସୀ ନରେନ୍ଦ୍ର ମୋହନ ପଣ୍ଡାଙ୍କ ଝିଅ ସହିତ । ପ୍ରସ୍ତାବ ମୋର ବନ୍ଧୁ 
ରସାନନ୍ଦ ଲେଙ୍କା ଦେଇଥୁଲେ । ଭାଇ ଚନ୍ଦ୍ର ମୋହନ ସିଂହ ସେ ସମୟରେ ଥଲେ 
ଓଡ଼ିଶା ମନ୍ତ୍ରୀମଣ୍ଡଳରେ ରେଭିନ୍ ରାଷ୍ଟ୍ରମନ୍ତ୍ରୀ । ମୁଖ୍ୟମନ୍ତ୍ରୀ ଥଲେ ନୀଳମଣି ରାଉତରାୟ । 
ଏ ଥୁଲା କଂଗ୍ରେସ ପାର୍ଟିର ସରକାର । ଭାଇ ଏ ବିବାହରେ ଆର୍ଥକ ସହଯୋଗ 
କରିଥୁଲେ । ଭଲ ଶାଢ଼ୀ ଓ ବେକ ପାଇଁ ହାର ଆମ ଘର ତରଫରୁ ବୋହୁକୁ ଦେଇଥିଲେ । 
ବସନ୍ତର ବିଭାଘର ୧୯ ୬୩ରେ ହୋଇଥିଲା । 

ମୋର ଯାହା ମନେ ପଡ଼ୁଛି କକେଇ ହୁଏତ କେତେ ବର୍ଷ ଆଗରୁ ମା'ଠାରୁ 
ଅଲଗା ହୋଇ ଘରେ ଅଲଗା ରାନ୍ଧି ଖାଇବା ଆରମ୍ଭ କରିଥଲେ | ଆମ ଭାଇ ଭଉଣୀଙ୍କୁ 
ବେଶ୍‌ ଆଦର କରୁଥଲେ । ତାଙ୍କର ମତାନ୍ତର ମା' ସହିତ । 

ମୋର ଆଶାଥୂଲା ମୁଁ ଦେଶରେ ପହଞ୍ଚଲା ପରେ ଏ ସମସ୍ୟାର ସମାଧାନ 
କରିପାରିବି । 

ଦୁର୍ଗାପୂରରେ ପହଞ୍ଚବା ପରେ ଆଇଉଁକକାଙ୍କ ବିଷୟରେ ମୋତେ ବେଶ୍‌ 
ଚିନ୍ତାକରିବାକୁ ପଡ଼ିଲା । ମୁଁ ଦେଖଲି ଲଣ୍ଡନରେ ଆମେ ଯେଉଁସବୁ ସମସ୍ୟା ଭିତର 
ଦେଇ ଯାଇଥ୍‌ଲୁ ଏ ସମସ୍ୟା ତାଠାରୁ ଅଧକ । ତଥାପି ଏ ସମସ୍ୟାର ସମାଧାନ ପାଇଁ 
ମୁଁ ଆଶାବାଦୀ ଥୁଲି । 

ଆର୍ରତ୍ରାଣ ମିଶ୍ର ମୋ ବାପାଙ୍କର ୪ର୍ଥ ଭାଇ ¬ ୫ମ ଭାଇ ପୂର୍ଣ୍ଣଚନ୍ଦ୍ର ପୌଷ୍ୟପୁତ୍ର 
ହୋଇ ତାଙ୍କ ମାଉସୀ ଘରକୁ ଯିବାକଥା ଆଗରୁ କହିଛି । ମାଉସୀଙ୍କ ଘରେ ପୂର୍ଣ୍ଣଚନ୍ଦ୍ର 
ପାଠ ପଡ଼ି, ଜଜମାନ କାମ ଆଦି ଶିଖ୍‌ ଓ ଚାଷବାସ କରି ଭଲରେ ଚଳିଲେ । ମାଉସୀଙ୍କ 
ଘରେ ତାଙ୍କର ବିବାହ କାର୍ଯ୍ୟ ସମ୍ପର୍ଣ୍ଣ ହୋଇଥୁଲା | ଅନ୍ୟଭାଇମାନଙ୍କ ଭିତରୁ କୃପାସିନ୍ଧୁ, 
ସଦାଶିବ ଓ ରସାନନ୍ଦ ଆଦି ସମସ୍ତଙ୍କର ବାହାଘର ବନ୍ଦୋବସ୍ତ ବାପାଙ୍କ ଯୋଗୁଁ 
ହୋଇପାରିଥୁଲା । ପ୍ରଥମ ସ୍ତ୍ରୀଙ୍କ ମୃତ୍ୟୁ ପରେ ରସାନନ୍ଦ ନିଜ ଚେଷ୍ଟାରେ ପୁନଃବିବାହ 
କରିଥୁଲେ । ସଦାଶିବ ବିପନ୍ିକ ହେଲାପରେ ଆଉ ବିବାହ କରିନଥୁଲେ । 

ଆର୍ରତ୍ରାଣଙ୍କ ବିବାହ କାର୍ଯ୍ୟ କରାଯାଇନଥୁଲା ! ତାଙ୍କର ଶିକ୍ଷାଗତ ଯୋଗ୍ୟତା 
କିଛି ନ ଥଲା । ଗା ନିମ୍ନ ପ୍ରାଥମିକ ସ୍ତ୍ୁଲରେ ମଧ୍ୟ ସେ ପଡ଼ିନଥଲେ । ପରଅବସ୍ଥାରେ 
କେବଳ ତାଙ୍କର ଦସ୍ତଖତ ସେ ଲେଖୁ ପାରୁଥିଲେ । ବାପା ଓ ପ୍ରଥମ କକେଇଙ୍କ ଚେଷ୍ଟା 
ସତ୍ତ୍ଵେ ସେ ଗା ସ୍ତୁଲରେ ବସିବାକୁ ରାଜିନଥୁଲେ ।! ତାଙ୍କ ମାଂଙ୍କର ସ୍ବେହ ତାଙ୍କୁ ମା” 
ପାଖରେ ଭିଡ଼ି ରଖୁଥିଲା । ସମବୟସ୍କ ପିଲାଙ୍କ ସାଙ୍ଗରେ ଖେଳାବୁଲାରେ ତାଙ୍କର ସମୟ 
କଟୁଥଲା ! ମୋ ମା” ପାଖରୁ ଶୁଣିବା କଥା ସେ ସମସ୍ତଙ୍କ ଚେଷ୍ଟା ସତ୍ତ୍ଵେ ସ୍ତଲକୁ ଗଲେ 
ନାହିଁ । ପାଖ ଗା ଅସ୍ତପୁରା ଅପେରା ପାର୍ଟିରେ କୁଆଡ଼େ ଯୋଗ ଦେଇଥୁଲେ । ତାଙ୍କ 
ମାଂଙ୍କର ମୃତ୍ୟୁ ପରେ ଘରେ ଅନ୍ୟଭାଇମାନଙ୍କର ଅପ୍ରିୟ ହୋଇ ଘର ଛାଡ଼ି କଲିକତା 
ଚାଲିଗଲେ । 

କଲିକତାରେ ଘରୋଇ ସାହାଯ୍ୟକାରୀ ହିସାବରେ କାମ କରୁକରୁ ରୋଷେୟା 
ହୋଇ ସେଠାରେ କିଛି ବର୍ଷ କାଟିଲେ । କେତେବର୍ଷ କଲିକତାରେ ଥୁଲେ ମୁଁ ଜାଣିନି । 
କିନ୍ତୁ ତାଙ୍କୁ ମୁଁ ଗା ସ୍ତଲରେ ପଢ଼ିଲାବେଳେ ଦେଖୁଥୁଲି । ପୁଣି ଦେଖୁଲି ମୁଁ ହାଇସ୍ତୁଲରେ । 
ତେଣୁ ମୋତେ ଲାଗୁଛି ପ୍ରାୟ ୮- ୯ ବର୍ଷ ସେ ବାହାରେ ରହିଗଲେ । ମୁଁ ହାଇସ୍ତଲରେ 
ଥିବା ସମୟରେ ସେ ଯେଉଁ ଗାଁକୁ ଆସିଥୂଲେ, ତା' ପରେ ମଧ୍ୟ କଲିକତା ଯାଇଥୂଲେ । 
ଭି ଭି ଜନ ନାମକ ଏକ ଆଙ୍ଗ୍‌ଲୋ ଇଣ୍ରିଆନଙ୍କ ଘରେ ସେ ରୋଷେୟା କାମ କରୁଥଲେ | 
କଲିକତାର ସେହି ସାହେବଙ୍କ ସହିତ ସେ ଦିଲ୍ଲୀ ମଧ୍ୟ ଯାଇଥ୍‌ଲେ । ଏ ହେଲା ମୋର 

ଏକାଦଶ ଶ୍ରେଣୀର କଥା - କଲିକତାର ତାଙ୍କ ଠିକଣା ମୋତେ ଜଣାଥୁଲା । ମୁଁ ୧୦ମ 
ଶ୍ରେଣୀରେ ପଢ଼ୁଥ୍‌ବା ସମୟରେ ମୋର ଜଣେ ସହପାଠୀଙ୍କ ସହିତ ଆମେ ଘରେ 
ନଜଣାଇ କଲିକତା ଚାଲି ଯାଇଥୁଲୁ । ଏ ଥଲା ମୋର ଆଉ ଏକ ଦୁଃସାହସିକ 
ପଦକ୍ଷେପ ! ହିନ୍ଦିରେ ଅନ୍ପ ଜ୍ଞାନକୁ ଆଧାର କରି ଆମେ କଲିକତା ଗଲୁ । ଆମକୁ 
ବଙ୍ଗଳା କହି ଆସୁନଥୁଲା । କଲିକତାରେ ଖୋଜି ଖୋଜି ତାଙ୍କ ଠିକଣାରେ ପହଞ୍ୁଲୁ | 
ସେ ବହୁତ ଖୁସି ହେଲେ । ଆମକୁ ସେଠାରେ ୭/୮ ଦିନ ରଖଲେ । ଆମେ ନିଜେ 
ନିଜେ କଲିକତା ବୁଲି ଦେଖୂରଥଲୁ ! ସେ ସମୟରେ ବାରକପୂରରେ ଗାନ୍ଧୀ ମେମୋରିଆଲ 
ବିଲଡ଼ିଂର ଉଦ୍ରଘାଟନ ଉତ୍ସବକୁ ଜବାହରଲାଲ ନେହେରୁ ଆସିଥ୍‌ଲେ । ତାଙ୍କୁ ଦେଖୁବାକୁ 
ଆମେ ଲୋକେଲ ଟ୍ରେନ୍ନରେ ବାରକପୁର ଯାଇଥୁଲୁ ଓ ସେଇଦିନ ଫେରି ଆସିଥୁଲୁ । 
ଫେରିବା ବାଟରେ କମ୍ୟୁନିଷ୍ଟ - ପାର୍ଟିର ଏକ ପ୍ରସେସନରେ ଟିଅର ଗ୍ୟାସ 
ଛାଡ଼ାଯାଇଥୁଲା । ତା' ଭିତରେ ଆମେ ରହିଯିବାରୁ ଆଖୁ ଜଳିଲା ଓ ବହୁତ ଲୁହ 
ବାହାରିଲା । ଦଉଡ଼ା ଦଉଡ଼ି କରି ଅନ୍ଯ ଆଡ଼କୁ ଯାଇ ନିଜକୁ ରକ୍ଷାକଲୁ ଓ ପରେ 
କକାଙ୍କ ପାଖରେ ଆସି ପହଞ୍ଚଲୁ । ପୂଜାଛୁଟି ଶେଷ ହୋଇଆସୁଥ୍‌ବାରୁ ଆମେ ଗାକୁ 
ଫେରିଲୁ । ଗାକୁ ଆସିବା ସମୟରେ ସେ ମୋତେ ନୂଆ ଟ୍ରଙ୍କ କିଣି ଦେଇଥୂଲେ । ସେ 
ଟ୍ରଙ୍କଟିକୁ ମୋ ସାନଭଉଣୀ ରାଧାର ବିବାହରେ ତା'ର ଲୁଗାପଟା ଭରାଯାଇ ତା’ 
ଶାଶୁଘରକୁ ଦିଆଯାଇଥିଲା । 

ଏକାଦଶ ଶ୍ରେଣୀରେ ମୁଁ ପଢ଼ିଲାବେଳେ ମୋର ମାଇନର ବୃତ୍ତି ମିଳିବା ବନ୍ଦ 
ହେଲା ମାଇନର ବୃତ୍ତି ୮ମ ୯ମ ଓ ୧ ୦ମ ଶ୍ରେଣୀଯାକେ ଦିଆଯାଉଥ୍‌ୁଲା । ତା'ର 
ପରିମାଣ ଥୁଲା ମାସକୁ ୮ ଟଙ୍କା ସେହି ଟଙ୍କାରେ ଆମର ମେସ ଖର୍ଚ୍ଚ ଓ ଅନ୍ୟାନ୍ୟ ଖର୍ଚ 
ଚଳିଯାଉଥୁଲା । ୧୧ଶ ଶ୍ରେଣୀରେ କେମିତି ଚଳିବି ବୋଲି କଲିକତାକୁ ଆର୍ରଭକକେଇଙ୍କ 
ପାଖକୁ ଲେଖ୍ଥଲି । ସେ ଏକାଦଶ ଶ୍ରେଣୀରେ ମୋତେ ମାସକୁ ୮ଟଙ୍କା କରି କଲିକତାରୁ 
ଓ ପରେ ଦିଲ୍ଲୀରୁ ପଠାଉଥ୍‌ଲେ । ସେ ଟଙ୍କା ଭି.ଭି.ଜନ ସାହେବଙ୍କ ପାଖରୁ ଆସେ 
ବୋଲି ମନିଅର୍ଡ଼ର ଫର୍ମରେ ମୁଁ ଦେଖୁଥଲି । ତାଙ୍କର ଏ ସାହାଯ୍ୟ ଯୋଗୁଁ ମୋର 
ଏକାଦଶ ଶ୍ରେଣୀ ଖର୍ଚ୍ଚ ଚଳିଥୂଲା । 

ବାପାଙ୍କର ମୃତ୍ୟୁବେଳକୁ ସେ ଗାରେ ଥୂଲେ ଓ ସେ ଆଜ ଗ୍ରା ଛାଡ଼ି ବାହାରକୁ 
ଯାଇନାହାନ୍ତି । 

ମୋର ଆଇଏସ୍‌ସି ପାସ, ମେଡ଼ିକାଲ କଲେଜ ପାଠ ମଡ଼ା ଚାକିରୀରେ 
ଯୋଗଦାନ ମୋର ବିବାହ ଓ ବିଲାତଯିବା ପର୍ଯ୍ୟନ୍ତ ସେ ଆମର ମୁରବୀ ହିସାବରେ 
ଗଣା ହେଉଥୁୂଲେ । 

ମାଂ ଓ କକେଇଙ୍କ ପ୍ରତ୍ୟକ୍ଷ ଯନ୍ରରେ ପିଲାମାନେ ବଡ଼ ହେଲେ ମୁଁ ରହୁଥିଲି ବାହାରେ । 

ମୁଁ କେବଳ ସୁବିଧା ଅସୁବିଧାରେ ପରାମର୍ଶ ଦେଇ ପାରୁଥିଲି । ଘର ଚଳିବା ପାଇଁ 
ଇଂଲଣ୍ଡରୁ ଯେଉଁ ଟଙ୍କା ପଠାଉଥଲୁ ତା? ମଧ୍ୟ କକେଇ ନାମରେ ପୋଷ୍ଟାଲ ଅର୍ଡ଼ର 
ଆସୁଥିଲା । କକେଇ ତାକୁ ଦେଖାଇ ବେତନଟୀ ପୋଷ୍ଟ ଅଫିସରୁ ଟଙ୍କା ଆଣୁଥଲେ । 

ଆଉଁକକ ଘରେ ପିଲାମାନଙ୍କର ପିତୃସ୍ଥାନୀୟ ଶୂନ୍ୟତା ପୂରଣ କରୁଥୁଲେ ଓ 
ମା” ତା'ର ଦାୟିତ୍ଵ ମା ହିସାବରେ ଚଳାଉଥଲା । ଆ୍ଁକକା ଥୁଲେ ବଦ୍ରାଗୀ ¬ 
ଛୋଟ ଛୋଟ କଥାରେ ରାଗନ୍ତି ଓ ପରେ ମା ବୁଝା ବୁଝିକଲେ ଚୁପ୍‌ ରହନ୍ତି । ଗାରେ 
ଅନ୍ୟମାନଙ୍କ ସହିତ କଳି କରନ୍ତି । ମା' ଯାଇ ସେ ସବୁ ସମସ୍ୟାର ସମାଧାନ କରେ । 
ପିଲାମାନଙ୍କୁ ବିଶେଷତଃ ବେଙ୍ଗ ବିଜୟକୁ ସେ ନିଜର ପ୍ରାଣଭରି ଭଲପାଉଥୂଲେ | ମୋ 
ପାଇଁ ତାଙ୍କର ବହୁତ ଶ୍ରଦ୍ଧାଥବାର ମୁଁ ଜାଣିଛି । 

ଏମିତି ସମ୍ପର୍କ ଯାହାକି ୧୯୫୧ ସାଲରୁ ରହି ଆସିଥୂଲା, ସେ ସମ୍ପର୍କରେ 
ଆଞ୍ଚ ଆସିଲା କାହିଁକି ? ମୁଁ ଶୁଣିଲି ୧୯୬୪ ସାଲରୁ ସେ ଅଲଗା ରାନ୍ଧିଖାଇଲେ | 
ତାଙ୍କ ରନ୍ଧାରୁ ସେ ପିଲାମାନଙ୍କୁ ମାନେ ବେଙ୍ଗ ବିଜୟଙ୍କୁ ଖାଇବାକୁ ଦେଉଥୁଲେ | ତାଙ୍କୁ 
ଆଦର ମଧ୍ୟ କରୁଥିଲେ । ମୋଟା ମୋଟି ମା” ସହିତ ତାଙ୍କର ଅପଡ଼ କାହିଁକି ? ମୋ 
ମାଆ ସହିତ ତାଙ୍କର ସମ୍ପର୍କ ଦିଅର ଭାଉଜ ସମ୍ପର୍କ ସିନା କିନ୍ତୁ ସେ ମା'କୁ ମାତୃସ୍ଥାନରେ 
ଦେଖୁଥିଲେ ଓ ମୋ ମା” ମଧ୍ୟ ତାଙ୍କୁ ତା'ର ଆଉ ଗୋଟିଏ ପିଲା ହିସାବରେ ଦେଖୁଥିଲା |! 
ସମ୍ପର୍କରେ ଏ ତିକ୍ତତା ଆସିଲା କାହିଁକି ? 

ବିଶ୍ଲେଷଣ କରି ଉତ୍ତର ପାଇବାକୁ ମୋତେ ବିଶେଷ କଷ୍ଟ ପଡ଼ିଲାନି । ସାତ 
ଆଠ ବର୍ଷ ଧରି ଦେଶରୁ ମୋର ଅନୁପସ୍ଥିତି, ମୋ ମା'ର ସାମାଜିକ ଦୃଢ଼ତାରେ ଆଞ୍ଚ 
ଆଣିଥୁଲା । ଗାରେ ମା'ର ସ୍ଥାନ ଆଉ ପୂର୍ବଭଳି ପ୍ରତିଷ୍ଠିତ ନ ଥଲା । ସେ ଥୁଲା ଦୁର୍ବଳା, 
ସ୍ଵାମୀ ନାହିଁ - ବଡ଼ ପୁଅ ବିଦେଶରେ, ଫେରିବକି ନାହିଁ ସନ୍ଦେହ ¬ ଅନ୍ୟ ପୁଅ ଘର 
କଥା ବା ମା” କଥା ବୁଝିବାକୁ ଆସି ପାରୁନି - ତେଣୁ କିଛି ଦୁଷ୍ଟ ପ୍ରକୃତିର ଲୋକେ ଏହି 
ଅବସ୍ଥାର ସୁଯୋଗ ନେଲେ । ଦୁନିଆରେ ଦୁଷ୍ଟ ପ୍ରକୃତିର ଲୋକେ ଅଭାବ ନାହାନ୍ତି । 
ଶେଷରେ ନିଜର ଲୋକେ ମଧ୍ୟ ଶତ୍ରୁତା କଲେ । 

ସେହି କେତେକ ଦ୍ରଷ୍ଟ ପ୍ରକୃତିର ଲୋକେ ଆମର ଆର୍ରକକାଙ୍କୁ ପ୍ରଭାବିତ 
କଲେ । ତାଙ୍କର ମନ୍ଦ ଉଦ୍ଦେଶ୍ୟ ବୁଝିବାକୁ କକାଙ୍କର ମାନସିକ ଶକ୍ତି ନ ଥୁଲା ¦ ମା'ର 
ଉପଦେଶ ତାଙ୍କ ପାଖରେ ଆଉ କାମ କଲାନି । 

ପ୍ରଥମେ ଆର୍ରକକଙ୍କ, ଗାରେ ଯେଉଁ ହାଇସ୍ତଲ ପ୍ରତିଷ୍ଠା ହେଲା - ତା'ର 
ସଭାପତି ହିସାବରେ ଗ୍ରହଣ କଲେ । ପ୍ରେସିଡେଣ୍ଟଙ୍କ ନିଜର ଯାହା ଜମିବାଡ଼ି ଅଛି ତାକୁ 
ବିକ୍ରି କରି ସ୍ତଲକୁ ଦାନ କରିବାକୁ କୁହାଗଲା । ଆର୍ରକକାଙ୍କର ନିଜର ଶିକ୍ଷାଗତ ଯୋଗ୍ୟତା 
ତ ନ ଥୁଲା; ତାଙ୍କର ବିବେକ ଶକ୍ତି ମଧ୍ୟ ଲୋପ ପାଇଥୂଲା । ତେଣୁ ସେ ଏ ପ୍ରସ୍ତାବରେ 
ରାଜି ହେଲେ । ତାଙ୍କ ଭାଗର ଜମି ବିକିବା ଆରମ୍ଭ ହେଲା ¬ କିଣିବାକୁ ଲୋକେ ମଧ୍ୟ 
ଆଗେଇ ଆସିଲେ ! ଆମର ଭଲ ଜମି ବାରମାଣିଆ, ତେନ୍ତୁଳିପଦି ଜମି ଗାରେ ଲୋକେ 
ଖୁସିରେ କିଣି ନେଲେ । ମା'ର ଆପଭି ହେଲା - ଏ ଜମି କାହିଁକି ବିକିବ ¬ ଏ ପିଲା 
ଛୁଆ ଓ ଆମେ କେମିତି ଚଳିବୁ । ସେ କଥା ଆଉ କକାଙ୍କ ପାଖରେ କାମ କଲାନି । 
ଏହି ଜମିବିକା ଯୋଗୁଁ ପରେ ମା” ସହିତ କକାଙ୍କର କଥାବାର୍ରା ବନ୍ଦ ହେଲା । 
ଆର୍ରକକା ଥୁଲେ ଅବିବାହିତ - ଆଗରୁ କହିଛି । ତାଙ୍କ ପାଇଁ ଚେଷ୍ଟା କରି ମଧ୍ୟ 
କନ୍ୟାପାତ୍ର ନ ମିଳିବା କଥା ମୁଁ ଆଗରୁ ମାଂ ଠାରୁ ଶୁଣ୍ଡିଥଲି । ସେ ସମୟରେ ସବ ବିବାହ 
ଗୁରୁଜନମାନଙ୍କ ଦ୍ଵାରା ଯୋଗାଡ଼ ହେଉଥଲା । କକାଙ୍କ ଯୋଗ୍ୟତାକୁ ଦେଖ ଝିଅ ମିଳିବା 
ସମ୍ଭବ ହେଉ ନ ଥୁଲା । ତା ପରେ ଯେଉଁ ସମୟରେ ବିବାହ କରି ଘର ଦ୍ଵାରା କରିବା 
କଥା ସେ ସମୟରେ ସେ କଲିକତା ଦିଲ୍ଲୀ ବୁଲିଲେ । ତେଣୁ ତାଙ୍କର ବିବାହ ସମ୍ଭବ 
ହୋଇନଥ୍‌ୁଲା । ପ୍ରାପ୍ତ ବୟସ୍କଙ୍କର ଆଉ ବିବାହ ପ୍ରସ୍ତାବ ଆସେ ନି । 

କିନ୍ତୁ ଗୀର ପୁଣି କେତେକ ଖଳ ପ୍ରକୃତିର ଲୋକେ ତାଙ୍କୁ ପ୍ରବର୍ାଇଲେ ବାହା 
ହେବାକୁ । ଆମ ପାଖ ଗା ରଙ୍ଗପାଣିର ଜନୈକ ସରକାରୀ ୪ର୍ଥ ଶ୍ରେଣୀ କର୍ମଚାରୀଙ୍କର 
ଏକ ସ୍ଵାମୀ ପରିତ୍ୟକ୍ତା ଝିଅ ସହିତ ବିବାହ କରାଇବାକୁ ଗାର କିଛି ଖଳପ୍ରକୃତିର ଲୋକେ 
ପ୍ରସ୍ତାବ ଦେଲେ । ସେ ସ୍ତ୍ରୀଟିର ପୂର୍ବବିବାହରୁ ଗୋଟିଏ ପୁଅ ମଧ୍ୟ ଥୂଲା । ଲୋକଙ୍କର 
ପ୍ରରୋଚନାରେ ଆର୍ରକକେଇ ବିବାହ ପାଇଁ ରାଜି ହୋଇଥୂଲେ । ଏଠାରେ ସେହି ଖଳ 


ପ୍ରକୃତିର ଲୋକଙ୍କ ନାମ ଲେଖୁବା ଅପ୍ରାସଙ୍ଗିକ । 
(e୧୫୭) 

୧୯୬୮ ମସିହା ଏପ୍ରିଲ ମାସରେ ମୁଁ ଯେବେ କକେଇଙ୍କୁ ଦେଖୁବାକୁ ଗୀକୁ 
ଯାଇଥିଲି ଏହା ହେଲା ସେହି ସମୟର କଥା । କକେଇଙ୍କ ସହିତ ସବିଶେଷ ଆଲୋଚନା 
କଲି । ବିବାହ ପାଇଁ ଉପଯୁକ୍ତ ବୟସ ଥାଏ । ଏବେ ବିବାହରୁ ପିଲାଜନ୍ସ ହେଲେ 
ତୁମେ ତାଙ୍କୁ ଯୋଗ୍ୟ କରିବାର ବୟସ ନ ଥ୍ବ | ୬୦/୬୨ ବର୍ଷ ବୟସରେ ବିବାହ 
ଆଦୌ ସମୀଚୀନ ନୃହେଁ । ତା ବ୍ୟତୀତ ତୁମେ କାହିଁକି ବିବାହ କରିବ ? ଆମେ ତ 
ତୁମର ପୁଅ ଝିଅ ଅଛୁ ¬ ତୁମର ସୁବିଧା ଅସୁବିଧା ଆମେ ବୁଝିବୁ । ତୁମର ଯଦି ମା 
ସହିତ ନିହାତି ଅପଡ ମୁଁ ତା'ର ବନ୍ଦୋବସ୍ତ କରିବି । ତୁମେ ମୋ ପାଖରେ ରହିଲେ - 
ମା ଗାରେ ରହିବ । ତୁମେ ଗାରେ ରହିଲେ ମା” ମୋ ପାଖରେ ରହିବ । ଏହି ବନ୍ଦୋବସ୍ତ 
ଯେତେବେଳେ ଚାହିଁଲେ ବଦଳି ପାରିବ । ତୁମକୁ ମୋର ଅନୁରୋଧ ¬ କକେଇଙ୍କର 
ପାଦ ଧରି ଅନୁରୋଧ କଲି - ମୁଁ ବର୍ଭମାନ କଟକରେ ମୋର ଶଶୁରଘରେ ପିଲାଛୁଆଙ୍କୁ 
ଧରି ରହିଛି । କଟକରେ ଭଡ଼ାଘରର ସନ୍ଧାନ ନେଉଛି । ଖୁବସମ୍ଭବ ୧୫ ଦିନ ଭିତରେ 
ଘର ମିଳିଯିବ । ତା'ପରେ ମୁଁ ଆସି ତୁମର ଇଚ୍ଛା ଅନୁସାରେ ତୁମକୁ ମୋ ପାଖକୁ 
ନେବି ବା ମାକୁ ମୋ ପାଖକୁ ନେବି ଓ ତୁମର ଗାରେ ଚଳିବାର ବନ୍ଦୋବସ୍ତ କରିବି । 
ତୁମେ ଦୁଇ ଜଣଯାକ ମୋ ସାଙ୍ଗରେ ଯିବାକୁ ଚାହିଁଲେ ତା! ବି କରିବି । ଦୁଇ ଜଣ 
ଯାକ ମୋ ସାଙ୍ଗରେ ଯିବ । ପୁଣି ଆଉ ଥରେ ଆରଁକକଙ୍କର ପାଦ ଧରି ଅନୁରୋଧ 
କଲି ତୁମେ ମୋତେ ଆଉ ୧୫ ଦିନ ସମୟ ଦିଅ । ମୁଁ ଘରଟିଏ ଭଡ଼ାନେଇ ପୁଣି 
ତୁମମାନଙ୍କୁ ନେବାକୁ ଆସିବି । ମୋର ଯାହା ମନେ ପଡ଼ୁଛି କକେଇ ମୋର କଥା ଏଡି 
ପାରିନଥ୍ଲେ । ମୋ କଥାରେ ହଁ କଲେ | ସମସ୍ୟାର ସମାଧାନ ହେବା ଆଶାଧରି 
ଆମେ ସବୁ କଟକ ଫେରିଆସିଲୁ । ବେଙ୍ଗ ଓ ମା” ଗାରେ ରହିଲେ । 

କଟକରେ ବିନୋଦ ବିହାରୀରେ ଭଡ଼ାଘର ବନ୍ଦୋବସ୍ତ ହେଲା । ଏ ଭିତରେ 
ଗାରୁ ଆମର ପୂର୍ବର ଖଟ ବିଛଣା ଓ କିଛି ବାସନ କୁସନ ଆଣି ଭଡ଼ାଘରେ ରହିବାର 
ବନ୍ଦୋବସ୍ତ କଲୁ | 

ଏ ଯୋଗାଡ଼ କରିସାରି ମୁଁ ଗାଁକୁ ଗଲି ମା' ଓ କକେଇଙ୍କ ଇଚ୍ଛା ଅନୁସାରେ 
ଦଇ ଜଣଙ୍କୁ ବା ଜଣଙ୍କୁ ମୋ ସାଙ୍ଗରେ ନେଇ କଟକ ଆଣିବି । 

ମୁଁ ଯେଉଁଦିନ ଗାରେ ଥୁଲି - ସେଇ ଦିନ ଗୋଟିଏ ଛପର ଗାଡ଼ୀରେ ସ୍ଵାମୀ 
ପରିତ୍ୟକ୍ତା ସେ ସ୍ତ୍ରୀଲୋକ ଓ ତାର ପୂର୍ବ ସ୍ଵାମୀଙ୍କ ପଟୁ ଜନ୍ମିତ ପୁଅ ଓ ସେ ସ୍ତ୍ରୀର ବାପା 

ସମସ୍ତଙ୍କ ସହିତ ଆମ ଘରକୁ ଆସି ଉତ୍ତର ପଟ ଦ୍ଵାର ଦେଇ ଆମର ଦାଣ୍ଡଘରେ 
ପ୍ରବେଶ କଲା | ଏ ଦୃଶ୍ୟ ମୋତେ ବଡ଼ ଅସହ୍ୟ ବୋଧ ହେଲା । 

ଆର୍ରକକାଙ୍କ ସହିତ ମୋର ସବୁ ସମ୍ପର୍କ ସେଇ ଦିନଠୁ କଟିଗଲା । ମୁଁ ଆଉ 
ତାଙ୍କୁ ଦେଖୁନି ବା ସେ ମଧ୍ୟ ମୋତେ ଦେଖ୍‌ ନାହାନ୍ତି । ପରେ ଗାରେ ତାଙ୍କୁ ଚଳିବାକୁ 
ଅସୁବିଧା ହେଲା ¬ ସର୍ଦାର ଘର ପରାମର୍ଶରେ ସେ ଖଲାଡ଼ି ଯାଇ ତ୍ରିପାଠୀଙ୍କ ଘରେ 
ରହିଲେ । ପୂର୍ବ ସ୍ଵାମୀ ପରିତ୍ୟକ୍ତା ସ୍ତ୍ରୀଲୋକ ଜଣକ ଅର୍ଭକକାଙ୍କ ରକ୍ଷିତା ଭାବରେ ରହି 
ତାଙ୍କ ଘରେ ରୋଷେଇବାସ କଲା ଓ ଆର୍ଭକକା ବାହାର କାମ ଚଳେଇଲେ ! ପରେ 
ଆରଇଁକକାଙ୍କୁ ପଟୁ ତାଙ୍କର ଆଉ ଏକ ପୂତ୍ରସନ୍ତାନ ହେଲା ବୋଲି ଶୁଣିଥୁଲି । 

ଶେଷରେ ରାଜଯକ୍ଷ୍ମା ରୋଗରେ ଉଦଳା ଡାକ୍ତର ଖାନାରେ ତାଙ୍କର ମୃତ୍ୟୁଖବର 
ମୁଁ ପାଇଥ୍ଲି । 

ବାପା ମା'ଙ୍କ ଶ୍ରାଦ୍ଧ ଦିନ ଆମର ପିତୃପକ୍ଷଙ୍କୁ ଶ୍ରାବ୍ଧ ଦେବାବେଳେ ଆର୍ରକକାଙ୍କ 
ପାଇଁ ମଧ୍ଯ ମୁଁ ଶ୍ରାଦ୍ଧ ତର୍ପଣ ଦିଏ । ସେତିକିରୁ ମୁଁ ଆଉ ଅଧୁକ କରିପାରିନି । 

ତାଙ୍କର ଇଚ୍ଛାଥଲା ସେ ତାଙ୍କର ସେହି ରକ୍ଷିତାସ୍ତ୍ୀ ଓ ଦୁଇ ପିଲା ଆସି ମୋ 
ପାଖରେ ରହିଥାନ୍ତେ । ଅନ୍ୟ ଲୋକଙ୍କଠାରୁ ସେ ଖବର ମୁଁ ପାଇଥୁଲି । ତାଙ୍କର ଯୂଗ୍ତିଥିଲା 
ମୋତେ ପାଠପଡଢ଼ାଇ ସେ ମଣିଷ କରିଛନ୍ତି । ତେଣୁ ତାଙ୍କ ଦାୟିତ୍ଵ ନେବା ମୋର 
କର୍ରବ୍ୟ । କିନ୍ତୁ ତାଙ୍କର ଦାୟିତ୍ଵ ନେବାର ସୁବିଧା ସେ ନିଜେ ଛିନ୍ନ କରିସାରିଛନ୍ତି । 
ଆଉ ପଛକୁ ଦେଖ୍ବାର ଅବକାଶ ନାହିଁ । 

୧୯୬୮ ମସିହା ଏପ୍ରିଲ ମାସରେ ମୁଁ ଯେବେ କକେଇଙ୍କୁ ଦେଖବାକୁ ଗାଁକୁ 
ଯାଇଥୁଲି ଏହା ହେଲା ସେହି ସମୟର କଥା ! କକେଇଙ୍କ ସହିତ ସବିଶେଷ ଆଲୋଚନା 
କଲି । ବିବାହ ପାଇଁ ଉପଯୁକ୍ତ ବୟସ ଥାଏ । ଏବେ ବିବାହରୁ ପିଲାଜନ୍ସ ହେଲେ 
ତୁମେ ତାଙ୍କୁ ଯୋଗ୍ୟ କରିବାର ବୟସ ନ ଥ୍‌୍ବ | ୬୦/୬୨ ବର୍ଷ ବୟସରେ ବିବାହ 
ଆଦୌ ସମୀଚୀନ ନୁହେଁ । ତା ବ୍ୟତୀତ ତୁମେ କାହିଁକି ବିବାହ କରିବ ? ଆମେ ତ 
ତୃମର ପୁଅ ଝିଅ ଅଛୁ ¬ ତୁମର ସୁବିଧା ଅସୁବିଧା ଆମେ ବୁଝିବୁ । ତୁମର ଯଦି ମା’ 
ସହିତ ନିହାତି ଅପଡ ମୁଁ ତା'ର ବନ୍ଦୋବସ୍ତ କରିବି । ତୁମେ ମୋ ପାଖରେ ରହିଲେ - 
ମା ଗାଁରେ ରହିବ । ତୁମେ ଗାଁରେ ରହିଲେ ମା” ମୋ ପାଖରେ ରହିବ । ଏହି ବନ୍ଦୋବସ୍ତ 
ଯେତେବେଳେ ଚାହିଁଲେ ବଦଳି ପାରିବ । ତୁମକୁ ମୋର ଅନୁରୋଧ - କକେଇଙ୍କର 
ପାଦ ଧରି ଅନୁରୋଧ କଲି ¬ ମୁଁ ବର୍ଭମାନ କଟକରେ ମୋର ଶଶୁରଘରେ ପିଲାଛୁଆଙ୍କୁ 
ଧରି ରହିଛି । କଟକରେ ଭଡ଼ାଘରର ସନ୍ଧାନ ନେଉଛି । ଖୁବସମ୍ଭବ ୧୫ ଦିନ ଭିତରେ 
ଘର ମିଳିଯିବ । ତା'ପରେ ମୁଁ ଆସି ତୁମର ଇଚ୍ଛା ଅନୁସାରେ ତୁମକୁ ମୋ ପାଖକୁ 
ନେବି ବା ମାକୁ ମୋ ପାଖକୁ ନେବି ଓ ତୁମର ଗାଁରେ ଚଳିବାର ବନ୍ଦୋବସ୍ତ କରିବି । 
ତୁମେ ଦୁଇ ଜଣଯାକ ମୋ ସାଙ୍ଗରେ ଯିବାକୁ ଚାହିଁଲେ ତା” ବି କରିବି । ଦୁଇ ଜଣ 
ଯାକ ମୋ ସାଙ୍ଗରେ ଯିବ । ପୁଣି ଆଉ ଥରେ ଆର୍ଭକକଙ୍କର ପାଦ ଧରି ଅନୁରୋଧ 
କଲି ତୁମେ ମୋତେ ଆଉ ୧୫ ଦିନ ସମୟ ଦିଅ । ମୁଁ ଘରଟିଏ ଭଡ଼ାନେଇ ପୁଣି 
ତୁମମାନଙ୍କୁ ନେବାକୁ ଆସିବି । ମୋର ଯାହା ମନେ ପଡ଼ୁଛି କକେଇ ମୋର କଥା ଏଡି 
ପାରିନଥୂଲେ । ମୋ କଥାରେ ହଁ କଲେ । ସମସ୍ୟାର ସମାଧାନ ହେବା ଆଶାଧରି 
ଆମେ ସବୁ କଟକ ଫେରିଆସିଲୁ । ବେଙ୍ଗ ଓ ମା” ଗାରେ ରହିଲେ । 

କଟକରେ ବିନୋଦ ବିହାରୀରେ ଭଡ଼ାଘର ବନ୍ଦୋବସ୍ତ ହେଲା । ଏ ଭିତରେ 
ଗାରୁ ଆମର ପୂର୍ବର ଖଟ ବିଛଣା ଓ କିଛି ବାସନ କୁସନ ଆଣି ଭଡ଼ାଘରେ ରହିବାର 
ବନ୍ଦୋବସ୍ତ କଲୁ | 

ଏ ଯୋଗାଡ଼ କରିସାରି ମୁଁ ଗାଁକୁ ଗଲି ମା' ଓ କକେଇଙ୍କ ଇଚ୍ଛା ଅନୁସାରେ 
ଦଇ ଜଣଙ୍କୁ ବା ଜଣଙ୍କୁ ମୋ ସାଙ୍ଗରେ ନେଇ କଟକ ଆଣିବି । 

ମୁଁ ଯେଉଁଦିନ ଗାରେ ଥୁଲି - ସେଇ ଦିନ ଗୋଟିଏ ଛପର ଗାଡ଼ୀରେ ସ୍ଵାମୀ 
ପରିତ୍ୟକ୍ତା ସେ ସ୍ତ୍ରୀଲୋକ ଓ ତାର ପୂର୍ବ ସ୍ଵାମୀଙ୍କ ପଟୁ ଜନ୍ମିତ ପୁଅ ଓ ସେ ସ୍ତ୍ରୀର ବାପା 

ସମସ୍ତଙ୍କ ସହିତ ଆମ ଘରକୁ ଆସି ଉତ୍ତର ପଟ ଦ୍ଵାର ଦେଇ ଆମର ଦାଣ୍ଡଘରେ 
ପ୍ରବେଶ କଲା । ଏ ଦୃଶ୍ୟ ମୋତେ ବଡ଼ ଅସହ୍ୟ ବୋଧ ହେଲା । 

ଆଁ କକାଙ୍କ ସହିତ ମୋର ସବୁ ସମ୍ପର୍କ ସେଇ ଦିନଠୁ କଟିଗଲା । ମୁଁ ଆଉ 
ତାଙ୍କୁ ଦେଖ୍ନି ବା ସେ ମଧ୍ୟ ମୋତେ ଦେଖ୍‌ ନାହାଁନ୍ତି । ପରେ ଗାରେ ତାଙ୍କୁ ଚଳିବାକୁ 
ଅସୁବିଧା ହେଲା - ସର୍ଦାର ଘର ପରାମର୍ଶରେ ସେ ଖଲାଡ଼ି ଯାଇ ତ୍ରିପାଠୀଙ୍କ ଘରେ 
ରହିଲେ । ପୂର୍ବ ସ୍ଵାମୀ ପରିତ୍ୟକ୍ତା ସ୍ତୀଲୋକ ଜଣକ ଅର୍ରକକାଙ୍କ ରକ୍ଷିତା ଭାବରେ ରହି 
ତାଙ୍କ ଘରେ ରୋଷେଇବାସ କଲା ଓ ଆର୍ରକକା ବାହାର କାମ ଚଳେଇଲେ । ପରେ 
ଆର୍ରକକାଙ୍କୁ ପଟୁ ତାଙ୍କର ଆଉ ଏକ ପୂତ୍ରସନ୍ତାନ ହେଲା ବୋଲି ଶୁଣିଥୂଲି । 

ଶେଷରେ ରାଜଯକ୍ଷ୍ମା ରୋଗରେ ଉଦଳା ଡାକ୍ତର ଖାନାରେ ତାଙ୍କର ମୃତ୍ୟୁଖବର 
ମୁଁ ପାଇଥ୍ଲି । 

ବାପା ମାଂଙ୍କ ଶ୍ରାଦ୍ଧ ଦିନ ଆମର ପିତୃପକ୍ଷଙ୍କୁ ଶ୍ରାବଧ ଦେବାବେଳେ ଆର୍ରକକାଙ୍କ 
ପାଇଁ ମଧ୍ଯ ମୁଁ ଶ୍ରାଦ୍ଧ ତର୍ପଣ ଦିଏ । ସେତିକିରୁ ମୁଁ ଆଉ ଅଧଵକ କରିପାରିନି । 

ତାଙ୍କର ଇଚ୍ଛାଥିଲା ସେ ତାଙ୍କର ସେହି ରକ୍ଷିତାସ୍ତ୍ରୀ ଓ ଦୁଇ ପିଲା ଆସି ମୋ 
ପାଖରେ ରହିଥାନ୍ତେ । ଅନ୍ୟ ଲୋକଙ୍କଠାରୁ ସେ ଖବର ମୁଁ ପାଇଥ୍‌ଲି | ତାଙ୍କର ଯୁସ୍ତିଥଲା 
ମୋତେ ପାଠପଡଢ଼ାଇ ସେ ମଣିଷ କରିଛନ୍ତି । ତେଣୁ ତାଙ୍କ ଦାୟିତ୍ଵ ନେବା ମୋର 
କର୍ରବ୍ୟ । କିନ୍ତୁ ତାଙ୍କର ଦାୟିତ୍ଵ ନେବାର ସୁବିଧା ସେ ନିଜେ ଛିନ୍ନ କରିସାରିଛନ୍ତି । 
ଆଉ ପଛକୁ ଦେଖୁବାର ଅବକାଶ ନାହିଁ । 

୨୧ 
ଓଡ଼ିଶା ସରକାରଙ୍କ ସ୍ବାସ୍ଥ୍ୟ ବିଭାଗରେ ଯୋଗଦାନ 


ସ୍ବଦେଶ ପ୍ରତ୍ୟାବର୍ଗନର ଆନନ୍ଦ, ଉନ୍ମାଦନା, ପ୍ରିୟଜନମାନଙ୍କୁ ଦେଖ୍ବବାର ଆନନ୍ଦ 
ଅତି ବେଶୀରେ ୧୫ ଦିନ ଭିତରେ ମଉଳି ଗଲା । ପରିବାର ପାଇଁ ମୋର କଉଁବ୍ୟ 
କେମିତି ପାଳନ କରିବି, ସେଇଟି ହେଲା ମୋର ଅସଲଚିନ୍ତା । ସମସ୍ତ ସମସ୍ୟା ମୋତେ 
ଜଳ ଜଳ କରି ଦିଶିଲା । ମୋ ପରିବାର କହିଲେ ଏବେ ଆଉ ଉର, ମୁଁ ଆଉ ଝିଅ 
ମାମା ନୁହେଁ । ଗତ ୭ ବର୍ଷ ଧରି ଆମେ ବିଲାତରେ ଥିଲୁ ଓ ମୋ ପରିବାର ଏତିକିରେ 
ସୀମିତ ଥୁଲା । ମା ଭାଇ ଭଉଣୀଙ୍କ ପାଇଁ ମାସକୁ ମାସ ଟଙ୍କା ପଠାଇବା ଛଡ଼ା ନିତି 
ଦିନିଆ ଜଞ୍ଜାଳ ମୋତେ ମୁଣ୍ତେଇବାକୁ ପଡ଼ୁନଥୁଲା ! ବିଲାତରେ ୭ ବର୍ଷ ରହି ସୃଦ୍ଧା 
ଆମର ସଞ୍ତ ଅର୍ଥ କିଛି ନ ଥିଲା । ଲୋକଙ୍କର ଧାରଣା ବିଲାତ ରହଣି ଭିତରେ ଆମେ 
ଯେଉଁ ଉପାର୍ଜନ କରିଥିଲୁ ତାହାର ପରିମାଣ ବହୁତ ବେଶୀ ଓ ସେଥୂରୁ ବେଶ୍‌ କିଛି 
ପଇସା ଆମେ ସାଙ୍ଗରେ ଆଣିଛୁ । ଆମର ଯେ ସଞ୍ଚତ ଅର୍ଥ କିଛି ନ ଥୁଲା - ତାହା 
କେବଳ ଉର ଓ ମୁଁ ଜାଣିଥୂଲୁ । ତେଣୁ ପ୍ରଥମ ଦାୟିତ୍ଵ ହେଲା ଓଡ଼ିଶାରେ ଯେମିତି 
ହେଉ ଚାକିରୀରେ ପୂନଃପ୍ରବେଶ କରିବା । ମୁଁ ଇସ୍ତଫା ଦେଇ ଚାକିରୀ ଛାଡ଼ିନଥୁଲି - 
ଉଚ୍ଚ ଶିକ୍ଷା ପାଇଁ ମୋତେ ଚାକିରୀରୁ ବିଲାତ ଯିବାକୁ ସ୍ଵାସ୍ଥ୍ୟ ନିର୍ଦ୍ଦେଶକଙ୍କ ଆଦେଶ 
ଥିଲା । ତେଣୁ ଉଚ୍ଚଶିକ୍ଷା ସମାପ୍ତ କରି ମୁଁ ସ୍ଵାସ୍ଥ୍ୟ ନିର୍ଦ୍ଦେଶକଙ୍କ ଅଫିସରେ ଯୋଗଦାନ 
କଲି ବୋଲି ଲେଖାଦେଲି । କୌଣସି ସ୍ଥାନରେ ମୋ ପାଇଁ ଉପଯୁକ୍ତ ପଦବୀରେ 
ଅବସ୍ଥାପନ କରିବାକୁ । ଉର ମଧ୍ଯ ଶିକ୍ଷା ନିର୍ଦ୍ଦେଶକଙ୍କ ଅଫିସରେ ଆବେଦନ କଲା ! 
ଚାକିରି ପାଇଁ ପାବ୍ଲିକ ସର୍ଭିସ କମିଶନଙ୍କୁ ଉର ବିଲାତରୁ ଯେଉଁ ଆବେଦନ କରିଥଲା, 
ସେଥ୍‌ରେ ଆମ ସହିତ ଚିଠି ଆଦାନ ପ୍ରଦାନ ପାଇଁ ଦେଶ ଠିକଣା ଦିଆଯାଇଥୁୂଲା - 
କିନ୍ତୁ ନ୍ୟସ୍ତ-ସ୍ବାଥ କେତେକଙ୍କ ଚକ୍ରାନ୍ତ ଯୋଗୁଁ ସେ ଚିଠି ଦେଶ ଠିକଣାରେ ଉରକୁ ନ 
ଜଣାଇ ଆମର ବିଲାତ ଠିକଣାରେ ଚିଠି ପଠାଯାଇଥୁଲା - ଏ କଥା ଆମେ ପରେ 
ଜାଣିଲୁ । ସେତେବେଳକୁ ପାବ୍ଲିକ ସର୍ଭିସ କମିଶନଙ୍କର ଇଣ୍ଟରଭିଉ ସରିଯାଇଥୁଲା । 
ଲଣ୍ଡନ ବିଶ୍ଵବିଦ୍ୟାଳୟର ପି.ଏଚ଼.ଡ଼ି କରିସାରିଥୂଲେ ସୃଦ୍ଧା ଉ୍ମିଳାକୁ ଓଡ଼ିଶାରେ ସରକାରୀ 
ଚାକିରୀ ପାଇବାରେ ପ୍ରତିବନ୍ଧକ ସୃଷ୍ଟି ହେଲା । ପରେ ଏଡ୍କ ହକ ଲେକ୍ଚାରର ହିସାବରେ 

ଉର୍ମ୍ିଳାକୁ ଚାକିରୀ ମିଳିଲା ସତ ¬ କିନ୍ତୁ ପି.ଏସ୍‌.ସି ଛାପ ବାଜିବାକୁ ୨ ବର୍ଷ ଡେରି 
ହେଲା । ଏହାର ପରିଣତି ହେଲା ଅବସର ନେବାଯାକେ ସେ ପ୍ରଫେସର ହେବାର 
ସୁଯୋଗରୁ ବଞ୍ଚତ ହେଲା । ମୋ ପାଇଁ ସ୍ଵାସ୍ଥ୍ୟ ବିଭାଗ କଟକ ମେଡ଼ିକେଲକଲେଜରେ 
ସୁପରନିଉମାରି । ଆସିଷ୍ଟାଣ୍ଟ ସରଜନ ହିସାବରେ ଶଲ୍ୟ ବିଭାଗ ପ୍ରଫେସରଙ୍କ ଅଧ୍ନରେ 
ଅବସ୍ଥାନ କଲେ । କଟକ ମେଡ଼ିକାଲ କଲେଜରେ ଅସିଷ୍ଟାଣ୍ଟ ପ୍ରଫେସର ପୋଷ୍ଟ ଖାଲି 
ଥାଇ ସୁଦ୍ଧା ମୋତେ ସେଥୁରେ ନିଆଯାଇପାରିଲା ନାହିଁ । ସ୍ଵାସ୍ଥ୍ୟ ନିର୍ଦେଶକ ମୋତେ 
ସାନ୍ସନା ଦେଲେ ଯେ ଗଭର୍ଣ୍ଣରଙ୍କ ରେକମେଶ୍ରେସନ ସହ ଅନ୍ୟଜଣେ ଡାକ୍ତରଙ୍କ ପାଇଁ 
ସେ ପଦବୀ ରକ୍ଷିତ ହୋଇଛି । ସେ ଡାକ୍ତରଙ୍କର ପୋଷ୍ଟ ଗ୍ରାଜୁଏଟ୍‌ ଡିଗ୍ରୀ ନ ଥୁଲା - 
କିନ୍ତୁ ମୁଁ ବିଲାତରୁ ଏଫଆରସିଏସ୍‌ କରି ସେ ପଦବୀ ପାଇଁ ଆଗ୍ରହୀ ଥୁଲି । ଭାଗ୍ୟର 
ବିଡ଼ମ୍ବନାର ଶିକାର ହେଲୁ ମୁଁ ଓ ଉର୍ମିଳା ୨ଜଣଯାକ । କିନ୍ତୁ ଚାକିରୀ ନିହାତି ଆବଶ୍ୟକ । 
ପରିବାରର ଭରଣ ପୋଷଣ ଥଲା ଆମର ପ୍ରାଥମିକ ଚିନ୍ତା । ପରେ ଅବଶ୍ୟ ଓଡ଼ିଶା 
ଚାକିରୀ ପରିତ୍ୟାଗ କରି ପୁଲ ଅଫିସର ହେବାକୁ ଉରକୁ ଦିଲ୍ଲୀରୁ ଡାକରା ଆସିଲା । 
କିନ୍ତୁ ସେ ତାହା ଗ୍ରହଣ କରିନଥୁଲା । ସ୍ଵାମୀ ସ୍ତ୍ରୀ ପାଖାପାଖୁ ନ ରହିଲେ ପରିବାରର 
ଯନୃନେବାକୁ ଯେଉଁ ଅସୁବିଧା ତାହା ଆମେ ହିସାବ କରିଥୁଲୁ । ମୋତେ ମଧ୍ୟ ବୋକାରୋ 
ସ୍ଟିଲ୍‌ ଫ୍ୟାକୂରୀରେ କାମ ପାଇଁ ଡାକରା ଯାଇଥଲା । କିନ୍ଧ ଆମେ ସେହି ଓଡ଼ିଶା 
ଚାକିରୀରେ ରହିବାକୁ ସ୍ଥିର କଲୁ । ପରେ ଅବଶ୍ୟ ମୁଁ ମେଡ଼ିକେଲର ଟିଚିଙ୍ଗ ଲାଇନ 
ଛାଡ଼ି ପେରିଫେରି ସର୍ଭିସ ପସନ୍ଦ କଲି ଓ ମୋର ପୋଷିଂ ହେଲା କ୍ୟାପିଟାଲ ହସପିଟାଲ 
ଭୁବନେଶ୍ବରରେ ଶଲ୍ଯ ବିଶାରଦ ହିସାବରେ ଓ ଉରର ପୋଷ୍ଟିଂହେଲା ରମାଦେବୀ 
ମହିଳା କଲେଜରେ ଲେକ୍ଚାରାର ହିସାବରେ । ନୃତନ ଭାବରେ ଗଢ଼ି ଉଠୁଥ୍‌ବା 
ରମାଦେବୀ ମହିଳା କଲେଜରେ ବଟାନି ଡିପାର୍ଟମେଣ୍ଟ ଗଢ଼ିତୋଳିବାରେ ଉରର ଭୂମିକା 
ବହୁତ କିଛିଥୂଲା । କ୍ୟାପିଟାଲ ହସପିଟାଲକୁ ନୂତନ ଢାଞ୍ଚାରେ ଗଢ଼ିବାରେ ସେ ସମୟର 
ସବୁ ବିଶେଷଜ୍ଞମାନଙ୍କର ଅବଦାନ ମଧ୍ୟ କିଛି କମ ନ ଥୁଲା । ପୂର୍ବରୁ ଯେଉ କ୍ୟାପିଟାଲ 
ହସପିଟାଲ ଏକ ରେଫାରେଲ ସେଣ୍ଟର ଓ ମେଡ଼ିକାଲ ରିଏମ୍ବାର ମେଣ୍ଟ ପାଇଁ ପ୍ରସିଦ୍ଧ 
ଥଲା, ତାହା ଏବେ ସବୁ ବିଭାଗରେ ଚିକିତ୍ସା ଯୋଗାଉଥ୍‌ବା ଡାକ୍ତରଖାନା ହିସାବରେ 
ପରିଗଣିତ ହେଲା । 
(ene) 

ଆମେ ସ୍ଵାମୀ ଓ ସ୍ତ୍ରୀ ଦୁଇଜଣ ଯାକ ଭୁବନେଶ୍ବରରେ ଅବସ୍ଥିତ ହେଲୁ । 
ମୋର ସହପାଠୀ ସୌମିତ୍ରୀର ଶଶୁର ହିମାଂଶୁ ପାଢ଼ୀଙ୍କ ସାହାଯ୍ୟରେ କ୍ଯାପିଟାଲ 
ହସପିଟାଲ ହତା ଭିତରେ କ୍ଵାଟରଟିଏ ପାଇଲି । ସେଇଠି ଆରମ୍ଭ ହେଲା ଆମର 
ନୂତନ ଜୀବନ । ମା, ଦୁଇଭଉଣୀ ବେଙ୍ଗ, କାଉଲି, ସାନ ଭାଇ ବିଜୟ, ଆମର ପୁଅ 
ଝିଅ ଓ ଆମେ ସ୍ଵାମୀ ସ୍ତ୍ରୀଙ୍କୁ ମିଶାଇ ୮ ଜଣ ପରିବାରର ଲୋକ- ତା” ସହିତ ଆମେ 
୨ଜ଼ଣଯାକ ସରକାରୀ କର୍ମଜୀବୀ ହୋଇଥୁବାରୁ ଘରେ ସବୁବେଳେ ୨ଜଣ 
ସାହାଯ୍ୟକାରୀଙ୍କର ଆବଶ୍ୟକତା ଥୁଲା ! ଦୁଇଜଣଙ୍କ ସ୍ଵଚ୍ଛ ରୋଜଗାରରେ ପରିବାରର 
ଭରଣ ପୋଷଣ ଅଭାବ ଅସୁବିଧା ଭିତରେ ଚାଲିଲା । 

ପରିବାର ଚଳିବାର ବନ୍ଦୋବସ୍ତ ହେଲା ସିନା - କିନଛୁ ଆମର ପ୍ରଧାନ ଚିନ୍ତା 
ତା ପରେ ଆସିଲା ଭଉଣୀମାନଙ୍କ ବିବାହ । ମା ଏଯାକେ ଅପେକ୍ଷା କରିଥଲା ଆମେ 
ଦେଶକୁ ଫେରିଲାପରେ ଆମେ ଭଉଣୀମାନଙ୍କ ବିବାହ ଯୋଗାଡ଼ କରିବୁ । ମୋର 
ଶାଶୁ ଶଶୁରମଧ୍ୟ ମୋ ଭଉଣୀମାନଙ୍କ ବିବାହ ନେଇ ଅଗ୍ରହୀ ଥିଲେ । ଭଉଣୀମାନଙ୍କ 
ଦାୟିତ୍ଵ ଯେ ଆମର ସେ କଥା ସେମାନେ ବେଶ୍‌ ବରଝିଥଲେ । ତେଣୁ ବରପାତ୍ର ଯୋଗାଡ଼ 
କରି ଅନ୍ତତଃ କାଉଁଲିର ବିବାହ ହୋଇଗଲେ ଆମର କିଛି ଦାୟିତ୍ସ ଲାଘବ ହେବ । 
ତେଣୁ ସେମାନେ ମଧ୍ୟ ବରପାତ୍ର ବିଷୟରେ ଚିନ୍ତା କରୁଥିଲେ । ମୋର ଶାଶୁ ଶଶୁରଙ୍କ 
ଚେଷ୍ଟାରେ ଭୂତପୂର୍ବ ଭାରତୀୟ ପ୍ରଶାସନିକ ସେବାର ପ୍ରଦ୍ମଲ୍ଲ ତ୍ରିପାଠୀଙ୍କ ୩ୟ ପୁତ୍ର 
ବସନ୍ତ ସହିତ କାଉଲିର ବିବାହ ଠିକ ହେଲା । ବିବାହ ତ ଠିକ ହେଲା - ବିବାହ 
ଦାୟିତ୍ଵ ତୁଲେଇବାକୁ ଆମଠାରେ ଅର୍ଥ କାହିଁ ? ଉର୍ମିଳା ଓ ମୁଁ ଏଥୁରେ ବିବ୍ରତ ହେଲୁ 
ନାହିଁ । ଭାବିଲୁ ଧାର ଉଧାର କରି ଏ କାମଟି ଶେଷ କରିଦେଲେ ଆମର ଦାୟିତ୍ସ ଓ 
ମାର ଚିନ୍ତା କିଛି ପରିମାଣରେ ହ୍ଵାସ ହେବ । ସମାଜ ଆଖରେ ପିତା ନ ଥ୍ବା ଘରେ 
ଅବିବାହିତ ଭଉଣୀମାନଙ୍କର ବିବାହ ଦାୟିତ୍ସ ସମ୍ପୂର୍ଣ୍ଣ କରିବା ବଡ଼ ଭାଇ ଓ ଭାଉଜଙ୍କ 
କଇଁବ୍ୟ । ତେଣୁ ସାମାଜିକ ସମ୍ମାନ ଦୃଷ୍ଟିରୁ ଆମକୁ ଏ କାର୍ଯ୍ୟ କରିବାକୁ ପଡ଼ିବ । 

ଟଙ୍କା ଯୋଗାଡ଼ କରିବାକୁ ଥବା ଅସୁବିଧା ଆସ୍ତେ ଆସ୍ତେ ଦୂର ହେଲା । 
ଉର ତା ନାନୀମାନଙ୍କ ଠାରୁ କୁନିନାନୀ ଓ ମିନି ନାନୀଙ୍କ ଠାରୁ ଧାର ସୂତ୍ରରେ କିଛି ଟଙ୍କା 
ଆଣିଲା ଓ ପରେ ଆସ୍ତେ ଆସ୍ତେ ଆମେ ପରିଶୋଧ କରିବୁ- ଏହି ସର୍ଭ ଦିଆଗଲା । 
ମୋର କ୍ୟାପିଟାଲ ହସପିଟାଲରେ ନୂଆ କରି ଗଢ଼ି ଉଠିଥୁବା ବନ୍ଧୁମାନଙ୍କ ଠାରୁ ମୁଁ 

ମଧ୍ୟ ଧାର ସୂତ୍ରେ କିଛି ଟଙ୍କା ନେଲି । ମୋର ମନେ ପଡ଼ୁଥିବା ନାମ ଭିତରେ ରାଧା 
ଶୈଳ, ସରୋଜ ଓ କିଶୋରବାବ୍ରଙ୍କ ଠାରୁ ଟଙ୍କା ଧାର ନେଲି । ଲୁଗାପଟା ଯାହା କିଣା 
ହେବାକଥା କଟକ ବଜାରରୁ ଡାକ୍ତର ଯୋଗମାୟା ପଟ୍ଟନାୟକଙ୍କ ( କୂନିଅପା ) ଦ୍ଵାରା 
ଧାରରେ ଆସିଲା ଓ ପରେ କିସ୍ତିରେ ପରିଶୋଧ କରାଗଲା । କାଠ ଜିନିଷ ଖଟ, 
ସୋଫାସେଟ୍‌ ଇତ୍ୟାଦି ମୋର ସ୍ତ୍ୁଲ ସହପାଠୀ ଭୋଳାନାଥ ଦାଶ ନିଜ ଖର୍ଟ୍ଟରେ ବହନ 
କଲେ । ଭୋଳା ମୋର ୮ମ ଶ୍ରେଣୀରୁ ସହପାଠୀ - ସ୍ଟଲରେ ପଡ଼ିବା ବେଳେ ତାଙ୍କ 
ଘରକୁ ମୁଁ ଯିବା ଆସିବା କରୁଥୁଲି ଓ ସେ ମଧ୍ଯ ଆମ ଘରକୁ ଯିବା ଆସିବା କରୁଥଲା | 
ଭୋଳାର ପିତାମାତା ମୋତେ ମଧ୍ୟ ନିଜର ପିଲା ହିସାବରେ ଦେଖୁଥୁଲେ । ମୋ ମା 
ପାଖରେ ମଧ୍ୟ ଭୋଳା, ତ୍ରିଲୋଚନ ମୋ ସାଙ୍ଗମାନେ ପିଲା ହିସାବରେ ଗଣା ଯାଉଥୁଲେ । 
ଭୋଳା ଘରେ ମୁଁ ଥବା ସମୟରେ ଭୋଳା ବାପା ମା'ଙ୍କ ଭିତରେ କଳି ହେଲା ଓ ତା' 
ପରେ ପରେ ଭୋଳା ମା” ମାଉସୀ ଅଫିମ ଖାଇ ଆତ୍ମହତ୍ୟା କଲେ ତାଙ୍କୁ ଭଲ 
କରାଯାଇପାରିଲାନି । ମୁଁ ତାଙ୍କ ଘରେ ଥିବା ସମୟରେ ଏ ଅଘଟଣ ଘଟିଥୁଲା । ତା' 
ପରଠାରୁ ଭୋଳା ସହିତ ମୋର ବନ୍ଧୁତା ଆହୁରି ବୃଦ୍ଧି ପାଇଥୂଲା । ମୋ ବାପାଙ୍କ 
ମୃତ୍ୟୁପରେ ଭୋଳା ଓ ମୋର ବନ୍ଧୁମାନେ ମୋତେ ଯେଉଁ ସାହାଯ୍ୟ ଓ ସହାନୃଭୁତି 
ପ୍ରଦର୍ଶନ କରିଥୂଲେ ତାହା ମୁଁ ଆଗରୁ କହିଛି । ବନ୍ଧୁମାନଙ୍କର ସ୍ନେହ ନିଜର ରଢ୍ତସମ୍ପର୍କ 
ଥିବା ଲୋକମାନଙ୍କ ଠାରେ ମିଳିବା ଅସମ୍ଭବ । ଆମର ବନ୍ଧୁତା ଏତେ ବେଶୀ ଥୁଲା 
ଯେ ମୁଁ ବିଲାତ ଗଲା ପରେ ମୋ ମା’ ଓ ଭାଇଭଉଣୀଙ୍କ ଦାୟିତ୍ଵ ଭୋଳା ନିଜେ ବହନ 
କରିଥୂଲା ଓ ମୋ ଭଉଣୀ ତା ଭଉଣୀ ସହିତ ସମାନ ବୋଲି ସେ ସବୁଦିନେ ବିବେଚନା 
କରି ଆସିଛି । ଭୋଳାର ବ୍ୟବସାୟ ଥଲା କାଠ ସରଞ୍ଜାମ ତିଆରି କରିବା । 
ବାରିପଦାରେ ବେଶ୍‌ ଜଣାଶୁଣା ବ୍ୟବସାୟ ତାର ¬ ତେଣୁ କାଉଁଲି ବାହାଘରରେ ଖଟ, 
ସୋଫାସେଟ୍‌ ଆଦି ଯୋଗାଇ ଦେବାକୁ ସେ ତା'ର ଦାୟିତ୍ସ ବୋଲି ମନେ କରିଥୁୂଲା । 
୧୯୬୯ ମସିହାରେ କାଉଁଲିର ବିବାହ ସମ୍ପର୍ଣ୍ଣ ହେଲା । ବିବାହ ସମୟରେ 
ସେତେବେଳର ଭୁବନେଶ୍ବରରେ ଟେଣ୍ଟ ହାଉସ, କ୍ୟାଟାରିଂ ଆଦି ବ୍ୟବସ୍ଥା ନ ଥୁଲା | 
ନିଜ ହାତରେ ସବୁ ଯୋଗାଡ଼ କରି କରିବା କଥା । ଘରେ ଛାମୁଡ଼ିଆ କରିବାକୁ ଇଂଜିନିୟର 
ଦାମୋଦର ସାହୁ ମୋତେ ସାହାଯ୍ୟ କଲେ - ଘରେ ମାନେ ସରଜରି ସ୍େସିଆଲିଷ୍ଟଙ୍କ 
କ୍ଵାଟରରେ । ଦାମବାବୁଙ୍କ ସାହାଯ୍ୟ ସମ୍ପର୍ଣ୍ଣ ଭାବରେ ସ୍ଵଇଚ୍ଛାରେ ହେଲା ¬ ତାଙ୍କ 

ମାଙ୍କର ଗୋଡ଼ ଭାଙ୍ଗ ଥଲା ଓ ସେ ମୋ ଦାୟିତ୍ଵରେ ଚିକିତ୍ସା ହେଉଥୂଲେ । ତେଣୁ ତାଙ୍କ 
ମାଙ୍କର ଡାକ୍ତରଙ୍କ ପାଇଁ ଏହାଥୁଲା ତାଙ୍କର ସାହାଯ୍ୟ ଓ ସହାନୁଭୂତି । 

ଦାମବାବରଙ୍କ ସହିତ ବନ୍ଧୁତା ପରବର୍ଭୀକାଳରେ ଆହୁରି ଘନିଷ୍ଠ ହୋଇଥଲା । 
ମୋ ଘର ଶହୀଦ ନଗରରେ ତିଆରି କଲାବେଳେ, ସେ ମୋ ପାଇଁ ଯଥେଷ୍ଟ ସାହାଯ୍ୟ 
କରିଥଲେ । ପରବର୍ରୀ କାଳରେ ତାଙ୍କର ଏକ ଝିଅ, ମୋ ଝିଅର ଉପର ଶ୍ରେଣୀରେ 
ମେଡ଼ିକାଲ କଲେଜରେ ଅଧ୍ୟୟନ କରୁଥଲା ଓ ବନ୍ଧୁତ୍ଵ ମଧ୍ୟ ସେଥୁରେ ବୃଦ୍ଧି ପାଇଥୁଲା | 
ସେ ଝିଅର ସାନଭଉଣୀର ଅକାଳ ବିୟୋଗ ଯୋଗୁଁ ଆମେ ମଧ୍ୟ ମର୍ମାହତ ହୋଇଥିଲୁ ! 
ପରେ ପରେ ଦାମବାବୁଙ୍କ ଝିଅ ଜୋଇଁ ( ଦୁଇଜଣଯାକ ଡାକ୍ତର) ମୋ ପାଖରେ କାମ 
କରିଥଲେ । ତେଣୁ ଏ ବନ୍ଧୁତା ବହୁତ ଦିନ ଧରି ଘନିଷ୍ଠ ଥଲା - ପରେ କାଳକ୍ରମେ 
ଦାମ ବାବରଙ୍କ ମୃତ୍ୟୁପରଠାରୁ ସେ ସମ୍ପର୍କରେ ଭଟ୍ଟା ଆସିଯାଇଛି । 

କାଉଁଲିର ବିବାହ ଏକ ମଧ୍ଯବିତ୍ତ ପରିବାରର ବିବାହ ହିସାବରେ ସମ୍ପର୍ଣ୍ଣ 
ହେଲା - ଗହଣାଗାଣ୍ଡି, ସବୁ ବନ୍ଧୂବାନ୍ଧବଙ୍କୁ ଲୁଗାପଟା ଭୋଜିଭାତ ଯେମିତି ହେବାର 
କଥା ହେଲା । ଜୋଇଁ ମଧ୍ଯ ଏ.ଏମ୍‌. ଆଇ. ଇ. କରିଥୁବା ଇଞ୍ଜିନିୟର ଥିଲେ | ପରେ 
ଏକ୍ସ ଜିକିଉଟିଭ ଇଞ୍ଜିନିୟର ହିସାବରେ ଅବସର ନେଲେ । ମୋର ସାମାଜିକ ସମ୍ମାନ 
ହିସାବରେ ଜୋଇଁ ବଛା ଓ ବିବାହକର୍ମ ଯଥା ରୀତି ସମ୍ପର୍ଣ୍ଣ ହେଲା । ପୂର୍ବ ଭଉଣୀମାନଙ୍କ 
ବିବାହ ଅପେକ୍ଷା ଏହା ନିଶ୍ଚୟ ଉନ୍ନତ ଧରଣର ଥୁଲା । କାଳକ୍ରମେ କିସ୍ତିରେ ସବୁ ରଣ 
ପରିଶୋଧ କଲୁ । 

୧୯୬୯ ମସିହାରେ ୩ବର୍ଷ ପୂରୁଣା ଫିଏଟ୍‌ ପଦ୍ଧିନୀ ଗାଡ଼ି ଶୋଭନ 
କାନୁନଗୋଙ୍କଠାରୁ କିଣିଲି । ସରକାରୀ ଲୋନ୍ବରେ ଗାଡ଼ି କିଣା ହେଲା - ସିନ୍ଧୁଭାଇନାଙ୍କ 
ଭାଇ ଦିନୁ ଭାଇନା ସିକୁରିଟି ଥଲେ | କାଳକ୍ରମେ ଏ ଗାଡ଼ୀର ଲୋନ ମଧ୍ୟ ଶୁଝିଲା | 
ସେ ସମୟରୁ ଗାଡ଼ି ବ୍ୟବହାର ଏଯାକେ ଚାଲିଛି । 

୧୯୬୯ ମସିହାର ଅନ୍ୟ ବିଶେଷ ଘଟଣା ହେଲା ଭୁବନେଶ୍ବରରେ ଘର 
ଜମି ଲିଜ୍‌ରେ ପାଇବା । ତାହେଲା ପି ଏଣ୍ଡ ଏସ୍‌ର ମନ୍ତ୍ରୀ ଶାନ୍ତନୁ ବାବୁଙ୍କ ସହିତ ମୋର 
ପରିଚୟ ଯୋଗୁ । ଶାନ୍ତନୁଦାସଙ୍କ ଏପେଡ୍ରିସାଇଟିସ୍‌ର ଚିକିସକ ଥୁଲି ମୁଁ । ଭଲ 
ହେଲାପରେ ସେ ଆପଣା ମନକୁ କହିଲେ - ଘର ପୂଟ୍‌ ପାଇଁ ଦରଖାସ୍ତ ଦେବାକୁ । 


ସେ ସୂଚନା ଦେଲେ ଯେ ଶହୀଦନଗରରେ ପୂୃଟିଂ କରି ପି ଏଣ୍ଡ ଏସ୍‌ ଡିପାଟମେଣ୍ଟ 

ସରକାରୀ କର୍ମଚାରୀଙ୍କୁ ଜମି ଦେବାର ଯୋଜନା କରିଛି । ମୁଁ ଓ ମୋର ବନ୍ଧୁମାନଙ୍କୁ 
ଆପ୍ଲାଇ କରିବାକୁ କହିଲେ । ମୁଁ ଯେତେବେଳେ ହସପିଟାଲରେ ଏ କଥା କହିଲି କେହି 
ବିଶ୍ଵାସ କଲେ ନାହିଁ । କିନ୍ଧଥ ୬ ଜଣଙ୍କ ଠାରୁ ସାଦା କାଗଜରେ ଦରଖାସ୍ତ ଆଣି 
ଶାନ୍ତନୁବାବୁଙ୍କୁ ଦେଲି । ସେମାନେ ହେଲେ ଡକ୍କର ଏସ୍‌. ଏସ୍‌. କର, ଡକୃର ଏଚ. 
ଏନ୍ର. ମହାନ୍ତି, ଡକୁର ପି. କେ. ମହାପାତ୍ର ଡକ୍ମର ଏସ୍‌. ଏମ୍‌. ସୋମ, ଡକ୍ର ଏ. 
ଦେବି ଓ ମୋର । ପରେ ଶାନ୍ତନୁ ବାବୁଙ୍କ ପାଖରେ ବସି ତାଙ୍କରି ନିର୍ଦ୍ଦେଶରେ ଏ ସବୁ 
ଦରଖାସ୍ତ ଫାଇଲରୁ ବାହାର କରି ସମସ୍ତଙ୍କ ପାଇଁ ଜମି ଆଲଟ ହେବାର ଅଡ଼ର କରାଇଥଲି 
ଓ ସମସ୍ତେ ସହୀଦ ନଗରରେ ଜମି ପଟ୍ଟା ପାଇଥିଲେ । ଭଗବାନଙ୍କ ଆଶୀର୍ବାଦରୁ 
ମୋର ମଧ୍ଯ ସହୀଦନଗରରେ ଜମି ମିଳିଲା । 

୧୯୬୮ ମସିହା ସେପ୍ଲେମ୍ବର ମାସରେ ସୁପର ନିଉମ୍ପାରୀ ଆସିଷ୍ଟାଣ୍ଟ ସରଜନ 
ହିସାବରେ ମେଡ଼ିକାଲ କଲେଜ କଟକରେ ଜଏନ୍‌ କରିଥୁଲି । କଲେଜରେ ଭବିଷ୍ୟତ 
ପ୍ରମୋସନ ଇତ୍ୟାଦି ମୋ ପାଇଁ ସୁବିଧାଜନକ ହେବ ନାହିଁ ବୋଲି ଜଣାପଡ଼ିଲା । 
ବୟସରେ ମୋ ଠାରୁ ଜୁନିଅର ମାନେ ସବୁ କଲେଜ ପୋଷ୍ଟରେ ରହିଯାଇଥ୍‌ଲେ । 
ତେଣୁ ପେରିଫେରି ପୋଷ୍ଟକୁ ଆସି କ୍ୟାପିଟାଲ ହସପିଟାଲରେ ସରଜରି ସ୍ପେସିଆଲିଷ୍ଟ 
ହିସାବରେ ଯୋଗଦେନଲି । ଭୁବନେଶ୍ବରରେ ପୋଷ୍ଟିଂ ହେଲାପରେ କାଉଁଲିର ବିଭାଘର, 
ଭୁବନେଶ୍ବରରେ ମୋର ଜମି ମିଳିବା ଆଦି କେତୋଟି ଶୁଭ ସୂଚନା ମୋତେ ମିଳିଲା । 
ପରେ ପରେ ଘର ପାଇଁ ପ୍ଲାନ୍‌ କେଦାର କଲା । କେଦାର ଉରର ସାନ ଭାଇ- 
କକେଇପୁଅ ଭାଇ । ତା’ ଚେଷ୍ଟାରୁ ଘରର ପ୍ଲାନ ହେଲା ଓ ସେ ସମୟରେ ମୁନିସିପାଲିଟି 
ଅଫିସରୁ ପ୍ଲାନ ମଧ୍ୟ ଆପ୍ରଭ ହେଲା କେତେକ ବନ୍ଧୁଙ୍କ ଅନୁରୋଧ କ୍ରମେ ଘର ତିଆରି 
ଲୋନ ପାଇଁ ସ୍ଵାସ୍ଥ୍ୟ ବିଭାଗକୁ ଆପ୍ଲାଇ କଲି । 8୫ ୦.୦୦୦ ଟଙ୍କା ଲୋନ ମଞ୍ଜ୍‌ର 
ହେଲା । କେଦାରର ପରିଚିତ ଏକ ମିସ୍ତ୍ରୀ ମଧ୍ୟ ମିଳିଗଲା ଓ ସହୀଦନଗରରେ ଆମର 
ଘର ତିଆରି କାମ ଆରମ୍ଭ ହେଲା । ସିମେଣ୍ଟ, ଷ୍ଟିଲ ଆଦି ସହଜରେ ମିଳିଲା । ଶ୍ରୀଯୁକ୍ତ 
ଦାସ ମହାପାତ୍ର ଆଇଡ଼ିସିର ଚେୟାରମ୍ୟାନ ଥଲେ | ତାଙ୍କ ସହିତ ମୋର ସମ୍ପର୍କ ଭଲ 
ଭାବରେ ଗଢ଼ି ଉଠିଥିଲା । ରୋଗୀ ଡାକ୍ତର ସମ୍ପର୍କରୁ । ସେ ଆଇଡ଼ିସିର ବରଗଡ଼ 
ପ୍ଲାଣ୍ଟରୁ ଶଶୀକର ଓ ମୋ ପାଇଁ ଓ୍ଯାଗନ ଲୋଡ଼ ସିମେଣ୍ଟ, କାରଖାନା ରେଟ୍‌ରେ 
ମଗାଇ ଦେଲେ । ରାଉରକେଲା ଶ୍ଚିଲ ପ୍ଲାଣ୍ଟର ସ୍ଥାନୀୟ ମ୍ୟାନେଜର ମଧ୍ୟ ରାଉରକେଲା 

ଫ୍ୟାକ୍ଲେରୀର ଷ୍ଟିଲ ରଡ଼ ଆମକୁ ଆବଶ୍ୟକ ଅନୁସାରେ ଯୋଗାଇ ଦେଲେ । ଘର 
ତିଆରି କାମ ନିରୀକ୍ଷଣ ପାଇଁ ଦୁର୍ଗାପାଢ଼ୀ ( ଅବସରପ୍ରାପ୍ତ ଚିଫ୍ବ ଇଞ୍ଜିନିୟର ) ଓ ପାବିକ 
ହେଲ୍ଥ ଚିଫ୍ବ ଇଞ୍ଜିନିୟର ଜନାର୍ଦ୍ଦନ ତ୍ରିପାଠୀ ମୋତେ ସାହାଯ୍ୟ କଲେ । ଦର୍ଗାପାଢ଼ୀ 
ମୋତେ ସ୍କୁଲରେ ପଢ଼ିବା ଦିନରୁ ଜାଣିଥୂଲେ- ଭବତୋଷ ବାବୁଙ୍କ ଘରେ ଥୁଲା ସମୟରେ 
ଅଧୁକ ପରିଚିତ ହେଲି । ମୋ ବିବାହ ବେଳକୁ ତାଙ୍କ ଘରୁ ବର ପ୍ରୋସେସନ 
ବାହାରିଥିଲା । ତେଣୁ ତାଙ୍କ ପାଖରେ ମୁଁ ତାଙ୍କର ପିଲା ପରି - ସେହି ଦୃଷ୍ଟିରୁ ସେ 
ମଧ୍ୟ ମୋତେ ସ୍ନେହ କରୁଥଲେ । ଜନାର୍ଦନ ତ୍ରିପାଠୀ ଉର ମାମୁଁ ଘର ନିମାପଡ଼ା 
ଅଞ୍ଚଳର - ମୋର ଶଶୁରଘର ସହିତ ତାଙ୍କର ମଧ୍ୟ ସମ୍ପର୍କ । ଡାକ୍ତରୀ ଚିକିତ୍ସା ଆଦି 
ଯୋଗୁଁ ସେ ଓ ତାଙ୍କ ସ୍ତ୍ରୀ ବୃଢ଼ୀନାନୀ ମଧ୍ଯ ଆମର ଅତି ପାଖ ଲୋକ ହୋଇଥୁଲେ । 
ତେଣୁ ଜନାର୍ଦନ ତ୍ରିପାଠୀ ମଧ୍ୟ ଆମ ଘରର ତିଆରି ସମୟରେ ଭଲ ମନ୍ଦ ବୁଝୁଥଲେ । 
କେଦାରକୁ ମିଶାଇ ଘର ତିଆରି ଦେଖବାକୁ ୩ ଜଣ ସୂପରଭାଇଜର । ଏକ ସମୟରେ 
ଜନାର୍ଦ୍ଦନ ତ୍ରିପାଠୀଙ୍କର ଘର ମଧ୍ୟ ସହୀଦନଗରରେ ତିଆରି ଚାଲିଥୂଲା ¬ ସେଇ ବୈରାଗି 
ମିସ୍ତ୍ରୀ ତା ମଧ୍ୟ କରାଉଥୁଲା । ପରେ ଜନାର୍ଦ୍ଦନ ତ୍ରିପାଠୀ ତାଙ୍କ ଘର ପାଇଁ ଓ ଆମ ଘର 
ପାଇଁ କାଠ ବାଲିମେଳା ଓ ନୟାଗଡ଼ ଜଙ୍ଗଲରୁ ମଗାଇ ଦେଇଥୂଲେ । ଦାମୋଦର 
ସାହୁ ଏଥରେ ମଧ୍ୟ ସହାୟକ ହୋଇଥୁୂଲେ । ଝରକା କବାଟ ତିଆରିରେ ଜନାର୍ଦନ 
ତ୍ରିପାଠୀଙ୍କ ସଡ଼ୁ ପଦ୍ମନାଭ ମିଶ୍ର ଆମକୁ ବଢ଼େଇ ଯୋଗାଡ଼ କରିଦେଇଥୂଲେ । ସେ 
ବଢ଼େଇ ଆମ ଘରର ସବୁ ଦୁଆର ଓ ଝରକାଫାଇଁ କାମ କରିଥୁଲେ । ବାଲି ଇଟା 
ଆଦି ଘର ପାଇଁ ଯାହା ଦରକାର ପଡ଼ିଲା ମୋର ବନ୍ଧୁମାନଙ୍କ ସହଯୋଗରୁ ତାହା ସବୁ 
ମିଳୁଥୁଲା । ବାଲି ପାଇଁ ବହୁତ ବନ୍ଧୁ ପଇସା ନେଇ ନଥୂଲେ । ଇଟା ମଧ୍ୟ ଶସ୍ତା 
ଦରରେ ମୁଁ ପାଇଛି । 

ସମସ୍ତଙ୍କର ସ୍ଵେହ ଆଦର ଓ ସହାନୁଭୂତି ଯୋଗୁଁ ଘର କାମ ଆଗେଇ ଗଲା 
- କାମ ଶେଷ ହେଲାବେଳକୁ ଓ ଅନ୍ୟକେତେକ ସରଞ୍ଜାମ କିଣା ବାବଦକୁ ଦୋକାନରେ 
ବାକୀଥୁଲା ପ୍ରାୟ ୧୦-୧୫ ହଜାର ଟଙ୍କା | ଦୈରାଗୀ ମିସ୍ତ୍ତୀର ମଧ୍ୟ ଟଙ୍କା ବାକୀ 
ଥିଲା ¬ କିନ୍ଧୁ ସେ କାମ ବନ୍ଦ କରିନଥୂଲା । ବୈରାଗୀର ଝିଅର ଦେହ ଖରାପ ଥୁବା 
ସମୟରେ ମୁଁ ତାର ଚିକିତ୍ସା କରିଥୁଲି । ସେଥୂରୁ ମଧ୍ୟ ବନ୍ଧୁତା ବେଶ୍‌ ବୃଦ୍ଧି ପାଇଥିଲା । 
ମୋଟ ୨ ୨୦୦ ସ୍କୋୟାରଫ୍ରଟ ପ୍ଲିନ଼ୁଥ୍‌ ଏରିଆର ଘର ମୋତେ ତୋଳିବାକୁ ୭୫୦ ୦୦/ 
- ଟଙ୍କା ଲାଗିଥୁୂଲା | ୫୦,୦୦ ୦/- ସରକାରୀ ଲୋନ, ୫୫୦ ୦/- ଏଡ଼ିସନେଲ 

(e୧୬୬) 


Digitized by srujanika@gmail.com 


ବା ଅତିରିକ୍ତ ଲୋନ ଓ ଅବଶିଷ୍ଟ ଟଙ୍କା ହାତ ଉଧାରୀ ଧାର | ୧୯୭୨ ବେଳକୁ ଘର 
ଭଡ଼ା ଲାଗିଲା ¬ ଘରର ଭଡ଼ା ଲାଗିଲାପରେ ସମସ୍ତ ହାତ ଉଧାରୀ ଧାର ପରିଶୋଧ 
କରିପାରିଥୂଲି । ଅବସର ନେବାର ୩/୪ ବର୍ଷ ପୂର୍ବରୁ ସରକାରୀ ଲୋନ ମଧ୍ଯ 
ଶୁଝିଯାଇଥୁୂଲା । 

୧୯୭୨ ସାଲରେ ବେଙ୍ଗର ବିବାହ ମଧ୍ୟ ଠିକ୍‌ ହେଲା - ପାଖରେ ଟଙ୍କା 
ନାହିଁ । ସାଇକ୍ଲୋନ୍‌ନ ଏଡ଼ଭାନ୍ସ ମୟୂରଭଞ୍ଜ ଜିଲ୍ଲାରେ ମିଳିଥୂୁଲା । ୨୦୦୦/- ଟଙ୍କା 
ପ୍ରତି ଦରଖାସ୍ତ କାରୀଙ୍କୁ - ମୟୂରଭଞ୍ଜର ଆମ ଏରିଆରେ ସାଇକ୍କୋନ୍ସ ଜନିତ କ୍ଷତି 
ହୋଇଥୁ୍‌ବାରୁ ଘର ମରାମତି ପାଇଁ ରଣ ଦିଆଯାଉଥୁଲା । ମୁଁ ଓ ଉର ୨ ଜଣ ଯାକ 
ଆପ୍ଲାଇ କଲୁ - ୨୦୦୦/- କରି ୪୦୦୦/- ଟଙ୍କା ଆମ ପାଇଁ ମଞ୍ଜୁର ହେଲା - 
ବୀରଭଦ୍ରସିଂହ ଆମର ଏମ୍‌.ଏଲ୍‌.ଏ- ସେ ରେକମେଣ୍ଡ କଲେ ଓ ସେହି ପଇସା 
ବେଙ୍ଗ ବାହାଘରର ପ୍ରଥମ ମୂଳପାଣ୍ଡି । ପରେ ଅନ୍ୟଧାର ଉଧାର କରି, ଦୋକାନରୁ 
ଧାର ଉଧାର କରି ଲୁଗାପଟା, ଗ୍ରୋସେରୀ ଆଦି ଆସିଲା । ମୋ ସାଙ୍ଗ ଭୋଳା ମଧ୍ୟ 
ବେଙ୍ଗ ପାଇଁ ଖଟ ଓ ସୋଫା ଯୋଗାଇ ଦେଲା - କାଉଁଲି ଓ ବେଙ୍ଗର ବିବାହ ସମୟରେ 
ସୁନା ଗହଣା ଆମକୁ କଟକରୁ କିଣିବାକୁ ପଡ଼ିଥୁଲା । ସୁନା ଭରି ଥୁଲା ମୋର ଯାହା 
ମନେ ପଡ଼ୁଛି ୨୫ ୦ ଟଙ୍କା | ଦୁଇଜଣଙ୍କୁ ପ୍ରାୟ ୧୦ ୧୨ ଭରି ସୁନା ଗହଣା ଦିଆଗଲା 
ଉର ତା’ ନିଜ ଗହଣାମଧ୍ୟ ଭାଙ୍ଗି ସେମାନଙ୍କ ଗହଣା ତିଆରି କରିଥୂଲା । ବର୍ରମାନ 
ସୁନାର ଆକାଶ ଛୁଆଁ ଦର ପରିପେକ୍ଷୀରେ ଏହାକୁ ସ୍ମରଣ କରିବାକୁ ଇଚ୍ଛା ହେଉଛି । 


କାଉଁଲି ବିଭାଘର ପରି ଏକ ମଧ୍ୟବିତ୍ତ ପରିବାରର ବିବାହ ହିସାବରେ ବେଙ୍ଗ 
ବାହାଘର ମଧ୍ୟ ସମ୍ପର୍ଣ୍ଣ ହୋଇଗଲା । ମୋର ବନ୍ଧୁ ଜଗନ୍ନାଥ ପଣ୍ଡାଙ୍କ ସହଯୋଗରେ 
ତାଙ୍କର ସତ଼ୁ ମହାପାତ୍ର ନିଳମଣି ସାହୁଙ୍କ ସାନଭାଇ ଘନଶ୍ୟାମ ମହାପାତ୍ର ହେଲେ 
ଆମର ଜୋଇଁ । ଭେଟାରିନାରୀ ଏସିଷ୍ଟାଣ୍ଡ ସରଜନ । ସେ ମଧ୍ଯ କାଉଲିର ସ୍ବାମୀ 
ବସନ୍ତ ପରି କ୍ଲାସ ଟୁ ଗେଜେଟେଡ଼୍‌ ପୋଷ୍ଟରେ ଥୁଲେ । କାଳକ୍ରମେ ସେ ପି.ଏଚ ଡ଼ି 
କରି ଭେଟାଜିନାରି କଲେଜରେ ରିଡ଼ର ପୋଷ୍ଟ ପର୍ଯ୍ୟନ୍ତ ପ୍ରମୋସନ ପାଇଥୂଲେ । 


ଏହାପରେ ସାନଭାଇ ବିଜୟର ବିବାହ ¬ ତାକୁ ମଧ୍ୟ ଆମକୁ କରିବାକୁ 
ପଡ଼ିଥୁଲା - କନ୍ୟା ନିରୂପଣ, ବିବାହର ଖର୍ଚ୍ଚ ଓ ବୋହୂର ଗହଣା ଗାଣ୍ଡି ସବୁ ଆମକୁ 
କରିବାକୁ ପଡ଼ିଲା - ଯେଉଁ ଝିଅକୁ ବହୁ କରିବାକୁ ଠିକ୍‌ କରିଥୂଲୁ ସେ ମଧ୍ୟ ମୋ 

ଶେଷ ଦୁଇ ଭଉଣୀଙ୍କ ପରି ବିଇଡ଼ି କୋସଂ କରିଥୁଲା କିନ୍ତ ପରେ କୌଣସି ଚାକିରୀ 
କରିବାକୁ ଇଚ୍ଛା କରିନଥୁଲା । 

ବିଜୟ ବିବାହ ପରେ ମୋର ପୈତୃକ ଦାୟିତ୍ଵ ଯାହା ମୁଁ ଉତ୍ତରଧ୍କାରୀ 
ସଭତ୍ଭରେ ପାଇଥ୍‌ଲି ତାର ଅନ୍ତ ହେଲା । ସେ ସବୁର ହିସାବ କଲେ, ଲିଲି ବାହାଘର ¬ 
ତୋଳାକନ୍ୟା ହିସାବରେ ନିଳଗିରି ଜୂକୁନଣ୍ଡା ଗାରେ, କୁଙ୍କା ବାହାଘର ମୁଁ ହାଉସ 
ସର୍ଜନ ଥୁଲା ସମୟରେ ଜଡିପାଳ ଗା ପ୍ରମିୟ ମିଶ୍ରଙ୍କ ସହିତ । ଜକୁନଣ୍ଡାର ରାଧାଶ୍ୟାମ 
ଥୁଲେ କର୍ମାଣିଆ ବ୍ରାହ୍ମଣ । ଜଡିପାଳର ପ୍ରମିୟ ମିଶ୍ର ସରକାରୀ ଚାକିରୀ କରିଥୂଲେ | 
କୃଷି ବିଭାଗର ଗ୍ରାମ୍ୟ କୃଷିକର୍ମୀ । ପରେ କାଉଁଲି ବେଙ୍ଗର ବିବାହା କ୍ଲାସ ଟୁ ଗେଜେଟେଡ଼ 
ଜୋଇଁଙ୍କ ସହିତ ସମାପନ ହେଲା । ମୋର ଚାକିରୀର ଷ୍ଟାଟସ ହିସାବରେ ଭଉଣୀମାନଙ୍କ 
ବିବାହ ମଧ୍ୟ ସେହି ଷ୍ଟାଟସକୁ ନେଇ ସମାପନ କରାଗଲା । 

ପିତାଙ୍କ ମୃତ୍ୟୁ ପରେ ଏ ଯେଉଁ ଦାୟିତ୍ଵ ମୋ ହାତରେ ଭଗବାନ ସମାପନ 
କରାଇଲେ ତା” ହେଲା ୪ ଭଉଣୀଙ୍କ ଓ ଗୋଟିଏ ଭାଇର ବିବାହ । ସବୁ ଭଣଜା 
ଭାଣିଜିଙ୍କ ବିବାହରେ ମାମୁଁ ଘରର ସହଯୋଗ ମଧ୍ୟ ଦେବାକୁ ପଡ଼ିଥଲା । ଭଗବାନଙ୍କର 
ଅସୀମଦୟାରୁ ଏ ସବୁ କାର୍ଯ୍ୟ ସମାପନ ହେଲା । ଯୌଥ ପରିବାରରେ ସମସ୍ତଙ୍କୁ ସୁଖ 
ଦୁଃଖରେ ଭାଗ ନେବାର ଯେଉ ସୁଯୋଗ ଥୁଲା - କାଳକ୍ରମେ ନିଉକ୍ତିୟର ପରିବାରରେ 
ତା ଆଉ ନାହିଁ । ସମାଜରେ ନିଜ ସ୍ବାର୍ଥ ଦେଖୁବା ଲୋକଙ୍କ ସଂଖ୍ୟା ବୃଦ୍ଧି ପାଉଛି । 
ଏହା ହୁଏତ ସମୟର ପ୍ରଭାବ । 

ଏସବୁ କାର୍ଯ୍ୟ ସମାପନ ହେବାରେ ମୋର ଭୂମିକା ଯାହା ହେଉନା କାହିଁକି, 
ମୋ ମା'ର ଭୂମିକା ଥୁଲା ତା'ଠାରୁ ବହୁତ ବେଶୀ । ୧୯୫୧ ମସିହାରୁ ବାପାଙ୍କ 
ମୃତ୍ୟୁପରଠାରୁ ସେଥୁଲା ପିଲାମାନଙ୍କର ପ୍ରକୃତ ଅଭିଭାବକ ! ନିଜ ଡେଣା ତଳେ ସେମାନଙ୍କୁ 
ସାଇତି ରଖୁ ସେମାନଙ୍କୁ ମଣିଷ କରି ଗଢ଼ିଛି । ପିଲାମାନେ କାଳକ୍ରମେ ବଡ଼ ହେଲେ । 
ଅବସ୍ଥା ଅନୁସାରେ ମୁଁ ସେମାନଙ୍କ ପାଠପଢ଼ା ବିବାହ ଆଦି ପାଇଁ ଲାଗିଛି । ମୁଁ ଦୂରରୁ 
ତାକୁ ସାହାଯ୍ୟ କରୁଥଲି ସତ ¬ କିନ୍ତୁ ସେ ପ୍ରକୃତରେ ଥୁଲା ପିଲାମାନଙ୍କର ମା ଓ 
ବାପା । ସାତ ବର୍ଷ ବିଲାତ ରହଣି ଭିତରେ ମଧ୍ୟ ପୁଅ ଝିଅଙ୍କର ସେ ସୂଚାରୁ ରୂପେ ଯନୃ 
ନେଇଛି । ସେ ବନ୍ଧୁବାନ୍ଧବଙ୍କ ସ୍ଵେହ, ସହାନୁଭୂତି ଲୋଡ଼ିଛି ଓ ପାଇଛି । ତା'ର ଅନ୍ତରର 
ସ୍ଵଚ୍ଛତାରେ ସେ ସମସ୍ତଙ୍କର ଆଦର ପାଇଛି । କଠିନ ପରିଶ୍ରମ କରିଛି ¬ ପିଲାଙ୍କୁ ମଣିଷ 
କରିବାରେ । 

ତେଣୁ ଏ ସବୁଯାକର କାହାଣୀ ମୋ ମା' କ୍ଷୀର ମା'ର କାହାଣୀ ! ମୋ ପାଇଁ 
ଅଭୁଲା ସ୍ମତି ସିନା = କିନୁ କାହାଣୀ ତା'ର । ତାକୁ ଏ ସମ୍ମାନ ଦେବାକୁ ସେ ଆଉ ଆମ 
ଗ୍ରହଣରେ ନାହିଁ ସତ ¬ କିନୁ ସେ ପାରିରୁ ସେ ତା' ପିଲାମାନଙ୍କୁ ଭୁରି ଭୁରି ଆଶୀର୍ବାଦ 
କରୁଛି । 

ତା” ସହିତ ଭୁବନେଶ୍ବରରେ ଆମ ଘର ତିଆରି ମଧ୍ୟ ଭଗବାନଙ୍କ ଅସୀମ 
ଦୟାର ନିଦର୍ଶନ । ଏ ସବୁ କାର୍ଯ୍ୟ ମୋ ଦେଇ ସମ୍ଭବ ହେବା ଭାବି ହୁଏନି । ଭଗବାନଙ୍କ 
ଦୟା ଯୋଗୁଁ ଏ ସବୁ ସମ୍ଭବ ହେଲା । 

ମୁଁ ଓ ମୋ ସ୍ତ୍ରୀ ଉର ଉପରେ ଭଗବାନଙ୍କ ଅସୀମ ଦୟାର ଏହା ସବୁ ନିଦର୍ଶନ । 

ଭଗବାନ କାମ କରାଇଲେ ଆମେ ଖାଲି ନିମିତ୍ତ ମାତ୍ର ଥୁଲୁ । ଗୀତାର ବାକ୍ୟ 
ସମ୍ପୂର୍ଣ୍ଣ ସତ୍ୟ ବୋଲି ବିଶ୍ଵାସ ଘନୀଭୂତ ହେଲା । 

ମେଡ଼ିକାଲ କଲେଜ ଛାଡ଼ି ଭୁବନେଶ୍ବର ଆସିବାକୁ ପ୍ରଥମେ ମୋର ଅନିଚ୍ଛା 
ଥିଲା ସତ, କିନ୍ତୁ ପରେ ଅନୁଭବ କଲି ଭୁବନେଶ୍ବର ଆସି ମୋର ସହକର୍ମୀ ବନ୍ଧୁ 
ବାନ୍ଧବଙ୍କର ଯେଉଁ ସହଯୋଗ ପାଇଲି ସେଥୂରେ ଏ ସମସ୍ତ କାର୍ଯ୍ୟ ମୁଁ କରିବାକୁ ସକ୍ଷମ 
ହେଲି । ଭୁବନେଶ୍ବର ଆସିବା ମୋ ପାଇଁ ଭଗବାନଙ୍କର ଏକ ଆଶୀର୍ବାଦ ଥୁଲା ବୋଲି 
ଭାବିବାକୁ ପଡୁଛି । 

୧୯୬୮ ମସିହାରୁ ୧୯୭୫ ମସିହା ଯାକେ ମୁଁ ଭୁବନେଶ୍ବର କ୍ୟାପିଟେଲ 
ହସ୍‌ପିଟାଲରେ ଶଲ୍ୟ ବିଶେଷଜ୍ଞ ହିସାବରେ ଯୋଗଦାନ କରିଥୁଲି । ଏବେ ପଛକୁ 
ଅନାଇ ମୁଁ ଦେଖୁଛି ବିଂଶ ଶତାଦ୍ଦୀର ଷଷ୍ଠ ଦଶକର ମଧ୍ୟଭାଗ ଓଡ଼ିଶା ସ୍ଵାସ୍ଥ୍ୟସେବା 
ଇତିହାସରେ ଏକ ନୂତନ ଅଧ୍ୟାୟ ସୃଷ୍ଟି କରିଥୂଲା । ମେଡ଼ିକାଲ କଲେଜକୁ ଛାଡ଼ି ଜିଲ୍ଲା 
ହସପିଟାଲ ବା ସବୃଡ଼ିଭିଜନ ହସପିଟାଲ ଆଦିରେ ବିଶେଷଜ୍ଞ ସେବାର ଅୟମାରମ୍ଭ 
ଏହି ସମୟରେ ହୋଇଥଲା । ଅନ୍ୟ ଭାଷାରେ କହିଲେ, ବିଶେଷଜ୍ଞ ଚିକିତ୍ସାର 
ବିକେନ୍ଦ୍ରୀକରଣ ପ୍ରଥମ ପଦକ୍ଷେପରେ କ୍ୟଯାପିଟେଲ ହସପିଟାଲରେ ୪ଟି ବିଭାଗରେ 
ବିଶେଷଜ୍ଞ ସେବା ପ୍ରବର୍ଗନ କରାଗଲା - ଭେଷଜ, ଶଲ୍ୟ, ସ୍ତ୍ରୀ ଓ ପ୍ରସୂତି ଓ ଚକ୍ଷୁ 
ବିଭାଗରେ । ମୁଁ ଥିଲି ଶଲ୍ୟ ବିଭାଗରେ, ଡା: କିଶୋର ଚନ୍ଦ୍ର ସାହ ଥୁଲେ ଭେଷଜ 
ବିଭାଗରେ, ଡାକ୍ତର ଯୋଗମାୟା ପଟ୍ଟନାୟ ଥୁଲେ ସ୍ତ୍ରୀ ଓ ପ୍ରସୂତି ବିଭାଗରେ ଓ 


ଡାଃ. ଶଶୀଶେଖର କର ଥୁଲେ ଚକ୍ଷୁ ବିଭାଗରେ । ବିଶେଷଜ୍ଞ ସେବା ପ୍ରତିଷ୍ଠିତ ହେଲାପରେ 
(eoc) 

କ୍ୟାପିଟାଲ ହସପିଟାଲ ଏକ ଆଧୁନିକ ହସପିଟାଲ ହିସାବରେ ଗଣା ହେଲା । କାଳକ୍ରମେ 
ଏହି ଅବିକଳ ପ୍ରତିରୂପ ଅନ୍ୟାନ୍ୟ ଜିଲ୍ଲା ହସପିଟାଲକୁ ସମ୍ପସାରିତ ହେଲା । ଜିଲ୍ଲା 
ହସପିଟାଲରେ ବିଶେଷଜ୍ଞ ସେବା ଯୋଗାଇ ଦେବାରେ ଅନ୍ୟ ରାଜ୍ୟ ଅପେକ୍ଷା ଓଡ଼ିଶାର 
ଗତି ମନ୍ଧର ଥୁଲା ! 

ଶଲ୍ୟ ସେବା ପ୍ରଦାନ କରିବାରେ ଶଲ୍ୟ ବିଶେଷଜ୍ଞ ସହିତ ଅନ୍ୟ ଆନୁସଙ୍ଗକ 
ବିଶେଷଜ୍ଞ ଆବଶ୍ୟକ | ନିଶ୍ଚେତକ ବିଶେଷଜ୍ଞଙ୍କର ଆବଶ୍ୟକତା ବହୁତ ବେଶୀ । କିନ୍ତୁ 
ନିଶ୍ଚେତକ ବିଶେଷଞ୍ଞର ସାହାଯ୍ୟ କ୍ୟାପିଟେଲ ହସପିଟାଲରେ ଆରମ୍ଭରୁ ମିଳି ପାରିନଥୁଲା ! 
ସ୍ଥାନୀୟ ନିଶା ପ୍ରୟୋଗ ଦ୍ଵାରା ଶରୀରର କୌଣସି ସ୍ଥାନକୁ ବଧ୍ରା କରି, ମେରୁଦଣ୍ଡରେ 
ଇନଜେଢଵସନ ଦ୍ଵାରା ଶରୀରର ଅଣ୍ଟାତଳ ଅଂଶକୁ ବଧ୍ବରା କରି, ଇଥାର ନିଶ୍ଚେତକ 
ସାହାଯ୍ୟରେ ଅପୋରେସନ କରିବାକୁ ପଡ଼ିଲା । 

ଶଲ୍ୟ ବିଶେଷଜ୍ଞଙ୍କ ସେବା ପାଇବାକୁ ଲୋକଙ୍କ ଆଗ୍ରହକୁ ଉପେକ୍ଷା କରାଯାଇ 
ନପାରେ । ତେଣୁ ବହୁତ ଅସୁବିଧା ଭିତରେ ସବ୍ର ପ୍ରକାର ଶଲ୍ୟ ଚିକିତ୍ସା କ୍ୟାପିଟେଲ 
ହସପିଟାଲରେ ମୁଁ କରିବାକୁ ସକ୍ଷମ ହେଲି । ଅରଥୋପେଡ଼ିକ ବିଶେଷଜ୍ଞ ନ ଥୁଲେ, 
ତେଣୁ ଶଲ୍ୟ ବିଶେଷଜ୍ଞଙ୍କୁ ଅରଥୋପିଡ଼ିକ କାମ ମଧ୍ୟ କରିବାକୁ ପଡ଼ୁଥୁଲା | ଦିନେ 
ଛାଡ଼ି ଦିନେ ଅପୋରେସନ୍ନ ଓ ଆଉଟ୍‌ ପେସେଣ୍ଟ କାମ, ଆଉଟ ପେସେଣ୍ଟ ସହ ମାମୁଲି 
ଅପରେସନ ସବୁ ଯୋଡ଼ିବାକୁ ପଡ଼ୁଥୁଲା । ଅପରେସନ ଦିନ ବା ଆଉଟପେସେଣ୍ଟ ଦିନ 
ମାନଙ୍କରେ ସକାଳ ୮୦ାରୁ ଓପରଞଓଳି ତିନି ଚାରିଟା ପର୍ଯ୍ୟନ୍ତ କାମ କରିବାକୁ ପଡ଼ୂଥଲା । 
ତା ସହିତ ମଧ୍ୟ ଇମାରଜେନ୍ତି ପ୍ରାୟ ପ୍ରତିଦିନ ତୁଲେଇବାକୁ ପଡ଼ୁଥିଲା । କ୍ୟାପିଟେଲ 
ହସପିଟାଲ ସି.ଏମ୍‌.ଓ ମୋତେ ଛୁଟି ଦେବାକୁ ନାରାଜ ଥିଲେ | ୧୯୭୫ ବେଳକୁ ଦୁଇ 
ବିଶେଷଜ୍ଞ ଓ ଅର୍ଥୋପେଡ଼ିକ ସର୍ଜନ ଓ ନିଶ୍ଚେତକ ବିଶେଷଜ୍ଞ ମଧ୍ୟ ଯୋଗ 
ଦେଇସାରିଥୁଲେ ! 

ଏସୋସିଏସନ୍ଁ ଅଫ ସର୍ଜନ ଅଫ ଇଶ୍ତିଆର ଓଡ଼ିଶା ଚାପ୍ଟାରଙ୍କ ଦ୍ଵାରା 
୧୯୯୫ ସାଲରେ ମୋତେ ଅଭିନନ୍ଦନ କରାଯାଇଥୁଲା ¬ ତାଙ୍କର ଅଭିନନ୍ଦନ ଥୁଲା 
ଓଡ଼ିଶାରେ ଶଲ୍ୟ ଚିକିତ୍ସାକୁ ଗ୍ରାମାଭିମୁଖୀ କରିବାରେ ମୁଁ ଅଗ୍ରଣୀ ଭୂମିକା ଗ୍ରହଣ କରିଛି । 
ଏହି ଅଭିବାଦନ ମୋତେ ବେଶ୍‌ ସନ୍ତୋଷ ପ୍ରଦାନ କରିଥଲା | 

ପରବର୍ଭୀ ସମୟରେ ମେଡ଼ିକେଲ କଲେଜରୁ ସୁପର ସ୍ପେସିଏଲିଷ୍ଟମାନେ ମଧ୍ୟ 
କ୍ୟାପିଟାଲ ହସପିଟାଲରେ ପରାମର୍ଶ ଦେବାକୁ ଆସିବାର ବନ୍ଦୋବସ୍ତ କରାଯାଇଥିଲା |! 

(e୧୭୦) 

ଚାକିରୀ ଜୀବନରେ ସ୍ଥାନ ପରିବର୍ଭନ ଅବଶ୍ୟମ୍ଭାବୀ - ଆମର ବଦଳୀ ହେବ । 
ଏହି ଆଶଙ୍କାରେ ଆମେ ପିଲାମାନଙ୍କୁ କନଭେଣ୍ଟରୁ ଆଣି ଓଡ଼ିଆ ସ୍ତ୍ଲରେ ନାମ 
ଲେଖାଇଥ୍‌ଲୁ । କନଭେଣ୍ଟରୁ ଓଡ଼ିଆ ସ୍ତ୍ରଲକୁ ଆଣିବାପରେ ତାଙ୍କୁ ଓଡ଼ିଆ ଅକ୍ଷର ଶିଖୁବାକୁ 
ପଡ଼ିଲା । ଓଡ଼ିଆ ଭାଷାରେ ଲେଖାଲେଖ୍‌ କରିବାକୁ ପଡ଼ିଲା । ଇଂରାଜୀ ଭାଷା ମାଧ୍ଯମରେ 
ପିଲାମାନଙ୍କୁ ଶିକ୍ଷା ପ୍ରଦାନ କରିବା ସେ ସମୟରେ ଆଧୁନିକତାର ଏକ ନିଦର୍ଶନ ଥୁଲା । 
ଆମେ କିନ୍ତୁ ଇଂରାଜୀ ମାଧ୍ୟମରୁ ଓଡ଼ିଆ ମାଦ୍ଧମକୁ ପିଲାଙ୍କୁ ପରିବର୍ଭନ କରିଥ୍‌ଲୁ । 
ଏହାକୁ ଆମର ଦୃରଦୃଷ୍ଟିର ଅଭାବ କୁହାଯାଇପାରେ । କିନ୍ତୁ ସେ ପାଇଁ ଆମର କୌଣସି 
ଅନୁତାପ ନ ଥୁଲା । ୟୁନିଟ୍‌ ୧ ପ୍ରାଇମେରି ସ୍ତଲର ହେଡ଼ ମାଷ୍ଟର ମାନ୍ଧାତା ବାବୁ 
ପିଲାମାନଙ୍କୁ ଉପଯୁକ୍ତ ଶିକ୍ଷା ଦେବାକୁ ଆଗେଇ ଆସିଥୁୂଲେ । ପିଲାମାନେ ଏବେ ବଡ଼ 
ହୋଇ ଯେ ଯାହାର କର୍ମକ୍ଷେତ୍ରରେ କାମ କରୁଛନ୍ତି । ଝିଅ ଡାକ୍ତର ହେଲା- ପୁଅ 
ମାର୍ଚେଣ୍ଢ ନେଭିରେ ଯୋଗଦେଇ ମାଷ୍ଟର ମେରିନାର ହେଲା ଓ ସ୍ଵାଧଵନ ଭାବରେ 
ଜାହାଜର ଦାୟିତ୍ସ ନେଲା । କିନ୍ତୁ ବାଲ୍ୟାବସ୍ଥାରେ ତାଙ୍କର ଉପଯୁକ୍ତ ପଥପ୍ରଦର୍ଶକ ହିସାବରେ 
ମାନଧାତା ବାବୁଙ୍କୁ ମୋର ଅସୀମ କୃତଜ୍ଞତା ଜ୍ଞାପନ କରୁଛି । 

ଭୁବନେଶ୍ବରରେ ୭ ବର୍ଷ ଶଲ୍ୟ ବିଶାରଦ ହିସାବରେ କାମ କଲା ପରେ 
୧ ୯୭୫ ସାଲରେ ଏସ୍‌ଡିଏମ୍‌ଓ ହିସାବରେ ଛତ୍ରପୁର ବଦଳି ହେଲା । ଉରର ମଧ୍ୟ 
ସେ ସମୟରେ ଖଲିକୋଟ କଲେଜ ବ୍ରଦ୍ମପୁରକୁ ବଦଳି ହୋଇଥଲା । ଉର ବ୍ରହ୍ମପୁର 
ଖଲିକୋଟ କଲେଜରେ ଓ ମୁଁ ଛତ୍ରପୁର ଏସ୍‌ ଡ଼ି.ଏମ୍‌.ଓ. ହିସାବରେ କାଳାତିପାତ କରି 
ପରେ କଟକକୁ ବଦଳି ହୋଇ ଆସିଲୁ । ଉର ରେଭେନ୍ସା କଲେଜକୁ ଓ ମୁଁ ଏ.ଡ଼ି.ଏମ୍‌.ଓ. 
ହିସାବରେ କଟକର ସିଟି ହସପିଟାଲକୁ ଆସିଥୁଲି । 

୩ ବର୍ଷ ଭିତରେ ଛତ୍ରପୁର ସଲ ତି ମନେ ପକେଇଲେ ବୁଝିବାକୁ ହେବ ଯେ 
ସେ ୩ ବର୍ଷ ମଧ୍ୟ ଆମେ ନିଜର କର୍ଁବ୍ୟ ସାଧନ କରି ଜୀବନକୁ ବେଶ୍‌ ଉପଭୋଗ 
କରିଥୁଲୁ । ସି.ଡି.ଏମ୍‌.ଓ. ଡକୁର ଆର୍‌. ଏନ୍‌. ପାଣିଗ୍ରାହୀ, କଲେକ୍ସର ଡିପି ବାଗଚୀ 
ଏସ୍‌ପି ବି. ବି. ନନ୍ଦ ଇତ୍ୟାଦିଙ୍କ ସହ ବ୍ୟକ୍ତିଗତ ସ୍ତରରେ ବେଶ୍‌ ବନ୍ଧୁତା ବୃଵି ପାଇଥୁଲା 
- ଏ ଯାକେ ସେ ବନ୍ଧୁତା ସେମିତି ଅତୃଟ ଅଛି । ପ୍ରିନସିପାଲ ଏ.କେ.ରାୟଙ୍କ ସହ 
ବନ୍ଧୁତା ମଧ୍ୟ ସେଇ ଛତ୍ରପୁରରୁ ¬ ଏବେ ମଧ୍ୟ ସମୟେ ସମୟେ ଆମେ ସମସ୍ତେ 
ଏକତ୍ର ହୋଇ ପୂର୍ବଦିନର ସବୁ ସ୍ଥିତି ମନେ ପକେଇ ଅପାର ଆନନ୍ଦ ଉପଭୋଗ କରୁ । 

ଛତ୍ରପୁରରେ ଥବା ସମୟରେ ଝିଆରୀ ରଶ୍ମିର ବିବାହ, ପୁତୁରା ସଞ୍ଜୟର 
ବ୍ରତଘର ଇତ୍ୟାଦି କାମ ପାଇଁ ଆମେ ଗଞ୍ଜାମର ପଞ୍ଚାୟତ ପୋଖରୀରୁ ମାଛ ଆଣି ଏ 
ସବ୍ର କାର୍ଯ୍ୟରେ ସହଯୋଗ କରିଥୂଲୁ । ଏ ସମୟର ଆଉ ଏକ ବଡ଼ ଘଟଣା ନନାଙ୍କର 
ଅସୁସ୍ଥତା ¬ ବ୍ରେନ୍ମ ଷ୍ଟ୍ରୋକ୍‌ ଯୋଗୁଁ ନନା ଅଚେତ ଅବସ୍ତାରେ ପଡ଼ିଲେ । ଶରୀରର 
ଗୋଟିଏ ପଟ ପାରାଲିସିସ୍‌ ହୋଇ ଥୁଲା । ସମସ୍ତ ଡାକ୍ତରଙ୍କର ପରାମର୍ଶ ନେଲୁ ଓ 
ସମସ୍ତେ ରୋଗୀ ପାଇଁ ଆଶା ଛାଡ଼ିବାକୁ ପରାମର୍ଶ ଦେଲେ | କିନ୍ତୁ ପୁଣି ଭଗବାନଙ୍କ 
ଦୟାରୁ ୩ ମାସ ପରେ ସେ ସମ୍ପୂର୍ଣ୍ଣ ରୂପେ ସୁସ୍ଥ ହୋଇ ପାରିଥୂଲେ | ସବୁ ଝିଅ ଓ 
ବୋହୂମାନେ ପାଳିକରି ନନାଙ୍କର ସେବା ଶୃଷ୍ଣଷା କଲେ ଓ ନନା ସେ ବେମାରୀରୁ 
ସମ୍ପୂର୍ଣ୍ଣ ରୂପେ ଭଲ ହେଲେ । ନନା ଯେ ଏ ବେମାରୀରୁ ଆରୋଗ୍ୟ ହେବେ ତାର 
କେତେକ ପୂର୍ବାଭାସ ଉର ସ୍ବପ୍ନରେ ଦେଖୁଥିଲା । ତାଙ୍କ ପାଇଁ ଯଜ୍ଞ କରୁଥିବା ପଣ୍ତିତ 
ମଧ୍ୟ ସୂଚନା ଦେଇଥୁୂଲେ ଓ ସର୍ବୋପରି ନନାଙ୍କ ଘର ପାଖ ଅଦ୍ବୈତବାବୁଙ୍କ ପୁଅ ବୁଲୁ 
ହୋମିଓପାଥ, ନନାଙ୍କ ଚିକିତ୍ସା ହାତକୁ ନେବା ଏକ ଶଶ୍ଵରଙ୍କ ଆଶୀର୍ବାଦ । 

ଯେଉଁ ବେମାରୀ ପାଇଁ ସବୁ ଡାକ୍ତର ଆଶା ପରିତ୍ୟାଗ କରିବାକୁ ପରାମର୍ଶ 
ଦେଉଥୂଲେ, ହୋମିଓପାଥୁକ ଡାକ୍ତରଙ୍କ ଚିକିତ୍ସାରେ ଭଲ ହେଲା ସେ ବେମାରୀ । 
ସମୟ କ୍ରମେ ବେମାରୀ ଭଲ ହେବା କହିବା ଅର୍ଥ ହୋମିଓପାଥୁକ ଡାକ୍ତରଙ୍କ ଚିକିତ୍ସାକୁ 
ଅବମାନନା କରିବା । ମୁଁ ଭାବୁଛି ¬ ସେ ସବୁ ଶୁଭ ଫଳପ୍ରଦ ଚିକିସ୍ବା ପାଇଁ ଭଶ୍ଵରଙ୍କ 
ଆଶୀର୍ବାଦ ହିଁ ମୁଖ୍ୟ । ମଣିଷ ଖାଲି ନିମିତ୍ତ ମାତ୍ର | 

ନନା ବେମାରୀରୁ ଭଲ ହେଲେ - ୧୦୦% ରିକଭରୀ ପରେ ସେ ଆହୁରି 
୭/୮ ବର୍ଷ ସୁସ୍ଥ ରହିଲା ପରେ ୧୯୮୩ରେ ହୃଦଘାତ ଜନିତ ବେମାରରେ ପ୍ରାଣ 
ତ୍ୟାଗ କରିଥୁଲେ । 
ଦେବୁର ପାର୍ଥସ ବେମାରୀ] : 

ଦେବୁର ହିପ୍ଜଏଣ୍ଟରେ ପାର୍ଥସ ବେମାରୀ ଆମ ପାଇଁ ଏକ ଦୁଃଖ ଦାୟକ 
ପରିସ୍ଥିତି ଥୁଲା । ପାର୍ଥ୍ସ ବେମାରୀ ଜଂଘ ହାଡ଼ର ଉପର ଭାଗର ବର୍ୁଳାକାର ଅଂଶରେ 
ବା ହେଡ଼୍‌ରେ ହୋଇଥାଏ । ସେହି ଅଂଶକୁ ରକ୍ତ ସଞ୍ଚାଳନ କମିଯିବାରୁ ହାଡ଼ ନରମ 
ହୋଇଥାଏ ଓ ତା' ଉପରେ ଓଜନ ପଡ଼ିଲେ ତା'ର ଆକାରରେ ପରିବର୍ନ ହୁଏ ।! ଏ 
ରୋଗର କାରଣ ଜଣା ନାହିଁ । ପ୍ରାୟ ଦୁଇବର୍ଷ ପରେ ସେ ଅଂଶକୁ ରକ୍ତ ସଞ୍ଚାଳନ ପୁଣି 
ସ୍ଥାପିତ ହୁଏ । ତେଣୁ ରୋଗର ଚିକିତ୍ସା ହେଲା ପ୍ରାୟ ସେହି ଦୁଇବର୍ଷ । ସେ ପଟ ଜଂଘ 

ହାଡ଼ରେ ଓଜନ ନେବାକୁ ବନ୍ଦ କରିବା ଓ ଜଙ୍ଘ ହାଡର ଉପର ଭାଗର ବର୍ର୍୍ଧଳାକାର 
ଅଂଶ ବା ହେଡ଼ର ଆକାରରେ ପରିବର୍ଭନ ହେବାକୁ ବନ୍ଦ କରିବା । 

ଦେବୁ ଷଷ୍ଠ ଶ୍ରେଣୀରେ ଅଧ୍ୟୟନ କରୁଥୁବା ସମୟରେ ବା ତା'ର ୧୦ ବର୍ଷ 
ବୟସରେ ଏ ବେମାରୀ ହେବାର ସୂଚନା ଆମ୍ଭେ ପାଇଲୁ । କଟକ ମେଡ଼ିକାଲ କଲେଜର 
ପ୍ରଫେସରମାନଙ୍କର ରୋଗ ନିରୂପଣରେ ପ୍ରଥମେ ମତୈକ ନ ଥୁଲା । ପରେ କିନ୍ତୁ 
ସମସ୍ତେ ଏକମତ ହେଲେ । ସେ ପଟେ ଓଜନ ନ ପଡ଼ିବାକୁ ଦେବୁକୁ ପ୍ରଥମେ 
ଟ୍ରାକ୍ସନ୍‌ ପରେ ଏକ କେଲିପାର ପିନ୍ଧିବାକୁ ପଡ଼ିଲା । ଅଧଵକ ମତାମତ ନେବାକୁ ଆମେ 
ଦିଲ୍ଲୀ ଯିବାକୁ ଠିକ୍ର କଲୁ । ଦିଲ୍ଲୀ ସଫଦରଜଙ୍ଗ ହସପିଟାଲରେ ସେ ସମୟରେ 
ଡା: ଶଙ୍କରନ ନାମକ ପ୍ରସିଦ୍ଧ ଅର୍ଥୋପେଡ଼ିକ୍୍‌ ପ୍ରଫେସର ଥଲେ । ତାଙ୍କୁ ଦେଖାଇବାକୁ 
ଠିକ କଲୁ । କଟକ ମେଡ଼ିକାଲ କଲେଜରୁ ରେଫାର ହୋଇ ଦିଲ୍ଲୀ ଯାଇଥୁଲୁ । ଡା: ମିତ୍ର 
ସେ ସମୟରେ ସ୍ଵାସ୍ଥ୍ୟ ନିର୍ଦ୍ଦେଶକ ଓ ପରିବାର କଲ୍ୟାଣ ନିର୍ଦ୍ଦେଶକ ଦାୟିତ୍ଵରେ ଥୁଲେ । 
ମୋର ଦରଖାସ୍ତ ପାଇଲାପରେ ତାଙ୍କର ପରାମର୍ଶଥଲା - ଅନ ସମୟ ଅପେକ୍ଷା କଲେ 
ତୃମେ ହାତରେ ଅର୍ଡ଼ର ନେଇଯିବ । ମୁଁ ପ୍ରାୟ ଘଣ୍ଢେ ଭିତରେ ଦିଲ୍ଲୀ ସଫଦରଟ୍ଗ ହସପିଟାଲ 
ଯିବାକୁ ଅର୍ଡ଼ର ହାତରେ ନେଇ ଫେରିଥୁଲି । ପରେ ମୁଁ ଜାଣିଛି ସ୍ଵାସ୍ଥ୍ୟ ନିର୍ଦେଶକମାନଙ୍କୁ 
ରୋଗୀଙ୍କୁ ରାଜ୍ୟ ବାହାରକୁ ପଠାଇବାକୁ ଅନୁମତି ଦେବା ବନ୍ଦ ଥଲା ଓ ସେହି ଅନୁମତି 
ସଚିବାଳୟରୁ ମିଳୁଥୂଲା । କ୍ଷମତା ବିକେନ୍ଦ୍ରୀକରଣ ବଦଳରେ କ୍ଷମତା ଗୋଟିଏ ସ୍ଥାନରେ 
କେନ୍ଦ୍ରୀଭୂତ କରିବାର ଏହା ଏକ ନମୁନା । ସରକାରୀ ନିଷ୍ଠରି ଡେରିରେ ପାଇବାର 
ଏହା ହେଲା ଏକ କାରଣ । 

ଦିଲ୍ଲୀରେ ଡା: ଶଙ୍କରନ୍ଧଙ୍କୁ ଦେଖାଇଲୁ ¬ କଟକରେ ଯେଉଁ କେଲିପାର 
ଦିଆଯାଇଥଲା ସେ ତାକୁ ବଦଳ କରି ଅନ୍ୟ ଏକ ପ୍ରକାରର କେଲିପାର ଦେଲେ । 
ନୂଆ କେଲିପାର ଓ ତାଙ୍କର ପରାମର୍ଶ ନେଇ ଭୁବନେଶ୍ବର ଫେରିଲୁ । 

ସେ କେଲିପାର ଦେବୁ ଆମେ ଛତ୍ରପୁର ରହଣୀର ପ୍ରଥମବର୍ଷ ପର୍ଯ୍ୟନ୍ତ 
ପିଛିଥୂଲା । 

ଗୋଡ଼ରେ ଟ୍ରାକ୍ସନ୍‌ ଦେବା ସମୟରେ ତାର ପଢ଼ାପଢ଼ି ସେଇ ବିଛଣା ପାଖରେ 
ଚାଲୁ ରଖୁଥଲୁ | ପରେ କେଲିପାର ଲଗାଇ ସେ ସ୍ତୁଲକୁ ଗଲା । ଏ ବେମାରୀ ସମୟରେ 
ତା'ର ପାଠ୍ୟକାର୍ଯ୍ୟକ୍ରମରେ କୌଣସି ଅସୁବିଧା ହୋଇନଥୂଲା ସତ ¬ କିନ୍ଧ ମାନସିକ 
ସ୍ତରରେ ଏ ସବୁକୁ ସେ ପସନ୍ଦ କରୁନଥୁବାର ମୁଁ ଜାଣିଛି । 

ଚିକିତ୍ସା ପରେ ତା'ର ହିପ୍‌ଜଏଣ୍ଟ ସମ୍ପୂର୍ଣ୍ଣ ଭାବରେ କାର୍ଯ୍ୟକ୍ଷମ ହେଲା । 
ଶାରୀରିକ ଫିଟ୍‌୍ନେସ ସହ ମାର୍ଟେଣ୍ଢ ନେଭିରେ ମଧ୍ଯ ଯୋଗ ଦେଇ ପାରିଥୁଲା । 

ଭଉଣୀ ଓ ଭାଇମାନଙ୍କ ବିବାହ ସମ୍ପର୍ଣ୍ଣ ହେବା ପରେ ମୋର ପରିବାରର କାମ 
ଆରମ୍ଭ ହେଲା ଛତ୍ରପୁରରେ - ଦେବୃର ବ୍ରତୋପନୟନ । ବ୍ରତୋପନୟନ ଜୀବନର ଏକ 
ସଂସ୍କାର । ମୋ ମା'ର ଯୁକ୍ତି ଥଲା ¬ ଏ ସଂସ୍କାର କରାଯାଇ ନ ଥବାରୁ ଦେବୁର ଜଂଘ 
ଗଣ୍ଡିରେ ବେମାରୀ ( ପାର୍ଥୀସରୋଗ ) ହେଲା । ତେଣୁ ସେ ସଂସ୍କାର ଶୀଘ୍ର କରାଯିବା 
ଉଚିତ । ବ୍ରତଘର ପାଇଁ ନିହାତି ଆଗ୍ରହୀ ନ ଥଲେ ସୁଦ୍ଧା ଆମେ ସଙ୍ଗେ ସଙ୍ଗେ ନିଷ୍ଠରି 
କଲୁ ବ୍ରତଘର ପାଇଁ | ଛତ୍ରପୁରର ଏସ୍‌ ଡ଼ି.ଏମ୍‌.ଓ କ୍ଵାର୍ଟାରରେ ଏହା କରାଯାଇଥୁଲା | 
ବ୍ରତଘର ପାଇଁ କଟକ ଭୁବନେଶ୍ବରରୁ ବନ୍ଧୁମାନେ ଯାଇଥୁଲେ । ଟୁନି ସେତେବେଳେ 
ଦେଶରେ ଥଲା । ତା” ସାନ ପୁଅ ଦିତୁକୁ ନେଇ ସେ ମଧ୍ୟ ଏ ବ୍ତଘରରେ ଯୋଗ 
ଦେଇଥୁଲା । କଟକ ଭୁବନେଶ୍ବରରେ କର୍ମକାର୍ଯ୍ୟ ଯେମିତି ହୁଏ ସେହି ଭାବରେ ଛତ୍ରପୁରରେ 
ଆମେ ତାହା କରାଇଥୁଲୁ | ଲିଲିର ସ୍ବାମୀ ରାଧାଶ୍ୟାମ ପୁରୋହିତ ହେଲେ - ପୂର୍ଣ୍ଣବାବୁ 
ପୁସ୍ତକାଚାର୍ଯ୍ୟ ହେଲେ । ଭୋଜିଭାତ ବେଳେ କଟକ ଭୁବନେଶ୍ବର ପରି ଅତିଥଙ୍କୁ ଟେବୁଲ 
ଚୌକିରେ ବସାଇ ଖାଇବାକୁ ଦିଆଗଲା । ପଞ୍ଚାୟତ ପୋଖରୀର ମାଛ ସଦ୍ୟ ଧରାଯାଇ 
ଆସିଥୁଲା । ମାଛ ଦେଖୁଲାପରେ ବାଉରୀବନ୍ଧୁନନ୍ଦଙ୍କର ମେନୁ ହେଲା ଦିନ ବେଳେ ଦହି 
ପଖାଳ ଓ ମାଛଭଜା । ସମସ୍ତେ ତାହା ବେଶ୍‌ ଉପଭୋଗ କଲେ । ପରେ ରାତିରେ 
ବ୍ୃତଘର ଭୋଜି ହେଲା । ଛତ୍ରପୁର, ବ୍ରହ୍ମପୁର ଓ ଆମର ସବ୍ର ବନ୍ଧୁ ବାନ୍ଧବ ଯୋଗଦେଲେ । 
ଉର ସହିତ କଟକ ଆସି ଆମେ କଟକରୁ କିଛି ସରଞ୍ଜାମ ନେଇଥୁଲୁ । 

ମୋର ଛତ୍ରପୂର ରହଣି ସମୟରେ ସବୃଡ଼ିଭିଜନ ହସପିଟାଲରେ ଚିକିତ୍ସା 
କ୍ଷେତ୍ରରେ ବହୁତ ଉନ୍ନତି ହେବାର ମୁଁ ଜାଣିଛି । ବିଭିନ୍ନ ପେଟ ଅପରେସନ, ସିଜାରିୟାନ, 
ସେକସନ୍୍‌ ଆଦି ସେଠାରେ କରାଗଲା । ସେଠାରେ ମଧ୍ୟ ପରେ ପରେ ବିଶେଷଜ୍ଞମାନେ 
ପୋଷ୍ଟିଂ ହେଲେ ¬ ମେଡ଼ିସନ ସରକେରୀ ଗାଇନୋକୋଲଜୀ ଇତ୍ୟାଦି । ହସପିଟାଲର 
ଦକ୍ଷତା ବୁଦି ପାଇଥୁଲା | 

ମୋର ଲୋକପ୍ରିୟତା ମଧ୍ୟ ବେଶ୍‌ ବୃଦ୍ଧି ପାଇଥୁଲା । 

ଛତ୍ରପୁର ପରେ ମୋର ବଦଳି ହେଲା କଟକ ସିଟି ହସପିଟାଲକୁ ! ସ୍ଵାସ୍ଥ୍ୟ 
ସଚିବ ପ୍ରସନ୍ନ ପଟ୍ଟନାୟକଙ୍କ ଘର ଛତ୍ରପୁରରେ - ତାଙ୍କ ସହିତ ପରିଚୟ ହେଲା ପରେ 
ସେ ତାଙ୍କ ପଟୁ ପରାମର୍ଶ ଦେଲେ, ‘ଡକୁର ମିଶ୍ର ଆପଣଙ୍କ ସ୍ଥାନ ଛତ୍ରପୁରରେ ନୁହେଁ । 

ଆପଣଙ୍କୁ ଭୁବନେଶ୍ବର ନେବାକୁ ମୁଁ ଚେଷ୍ଟା କରିବି । ତାଙ୍କ ଚେଷ୍ଟା ଶହେରୁ ଶହେ 
କାର୍ଯ୍ୟକାରୀ ହୋଇପାରିଲାନି । ଭୁବନେଶ୍ବର ବଦଳରେ ସିଟି ହସପିଟାଲ କଟକରେ 
ମୋର ଏଡ଼ିଏମ୍‌ଓ ହିସାବରେ ପୋଷ୍ଟିଂ ହେଲା । ତତ୍‌କାଳୀନ ଡି.ପି.ଆଇ. ବିଧୁବାବୁଙ୍କୁ 
ଅନୁରୋଧ କରି ଉରର ରେଭେନ୍ସା କଲେଜରେ ପୋଷ୍ଟିଂ ହେଲା । ବିଧୂବାବରଙ୍କର ନନାଙ୍କ 
ପ୍ରତି ବହୃତ ସମ୍ମାନ ଥୁଲା - ସେହି ଖାତିରରେ ସେ ଉରର ବଦଳି କରି କଟକକୁ 
ଆଣିଥ୍‌ଲେ ବୋଲି ମୋର ବିଶ୍ଵାସ । 

କଟକ ହସ୍‌ପିଟାଲରେ ବର୍ଷଟିଏ ମୁଁ ଦାୟିତ୍ଵ ତୁଲେଇଛି । ବହୁତ କର୍ମ ବହୁଳ 
ସ୍ଥାନ । ଦିନରେ ସବଡିଭିଜନର ବିଭିନ୍ନ ହସପିଟାଲ ମାନଙ୍କର ପରିଦର୍ଶନ । ସ୍ଵାସ୍ଥ୍ୟ 
ବିଭାଗର ବିଭିନ୍ନ କାର୍ଯ୍ୟକ୍ରମର ସମୀକ୍ଷା । ପରେ ବସାକୁ ଫେରିଲାବେଳକୁ ସରଜିକାଲ 
ଏମରଜେନସି ଥୁଲେ ତା” ପାଇଁ ମୋତେ ସମୟ ଦେବାକୁ ପଡ଼ୁଥିଲା । ସିଡ଼ିଏମ୍‌ଓ 
ଥୁଲେ ପ୍ରଭାତ ରାଉତ - ପରେ ଆସିଲେ ଡକୁର ଦୀନବନ୍ଧୁ ଦାଶ ପ୍ରତ୍ୟେକଙ୍କ ସହିତ 
ଉତ୍ତମ ସହଯୋଗରେ ମୁଁ କାର୍ଯ୍ୟକରିଥୁଲି । ପରେ ଡେପୁଟେସନ ରେ ମୋତେ ପାରାଦ୍ଵୀପ 
ପୋର୍ଟଟ୍ରଷ୍ଟ ହସପିଟାଲକୁ ସି.ଏମ୍‌.ଓ. ହିସାବରେ ଆସିବାକୁ ପଡ଼ିଥିଲା । ଛତ୍ରପୁରରେ 
ଥିବା ସମୟରେ ମୁଁ ପାରାଦ୍ଵୀପ ହସପିଟାଲକୁ ଯିବାକୁ ଦରଖାସ୍ତ କରିଥୁଲି । ସିଟି 
ହସପିଟାଲରେ ଥ୍ବା ବେଳେ ସେ ଇନଟାରଭିଉକୁ ଡକରା ଆସିଲା । ବିଲାତରୁ ଡକ୍ସର 
ସାଠିୟା ମୋର ୩ ବର୍ଷ ସିନିୟର ମଧ୍ୟ ଏଫ୍ରଆରସିଏସ୍‌ ପରେ ସେ ପୋଷ୍ଟ ପାଇଁ 
ଆଗ୍ରହୀ ଥୁଲେ । ସେ ଇଣ୍ଟାରଭିଉକୁ ଆସିଥୂଲେ । ଡ଼ି.ଏଚ୍‌.ଏସ୍‌. ଡକୁର ମିତ୍ର ଏକ୍ସପର୍ଟ 
ହିସାବରେ ଇଣ୍ଟାରଭିଉରେ ଥୁଲେ । ଚେୟାରମେନ ଥୂଲେ ଏସ୍‌ ଆର ପାଲ - ମୋର 
ସହପାଠୀ ଚିତ୍ତ ରଞ୍ଜନ ପାଲର ସାନ ଭାଇ । ମୋର ସିଲେକସନ ହେଲା । ସ୍ଵାସ୍ଥ୍ୟ 
ସଚୀବ ପି. କେ. ପଟ୍ଟନାୟକଙ୍କ ପରାମର୍ଶ ମୋତେ ମଧ୍ୟ ପାରାଦୀପ ଯିବାକୁ ଆକର୍ଷିତ 
କରିଥୁଲା । 

କଟକ ସିଟି ହସପିଟାଲରୁ ମୋର ବିଦାୟ କାଳୀନ ସମାବେଶ ଆକର୍ଷଣୀୟ 
ଥୁଲା- ସେ ପୋଷ୍ଟରୁ ଏତେ ସମାରୋହ ସହିତ କେହି ବିଦାୟ ନେଇଥବାର ଦୃଷ୍ଟାନ୍ତ 
ନାହିଁ ବୋଲି ସମସ୍ତେ ମତ ବ୍ୟକ୍ତ କଲେ । ମୋର ବଦଳି ପରେ ଡାକ୍ତର ଦୀନବନ୍ଧୁ 
ଦାଶଙ୍କ ମତାମତ ଥୁଲା ¬ ତାଙ୍କର ଡାହାଣ ହାତ ଯେମିତି ଛିଡ଼ିଗଲା । 

୨୨ 
ପାରାଦ୍ଧୀପରେ ତିନିବର୍ଷ 


ଭାରତ ବର୍ଷର ୧୨ଟି ବୃହତ ବନ୍ଦର ଭିତରୁ ପୂର୍ବ ଉପକୂଳରେ ଅବସ୍ଥିତ 
ଓଡ଼ିଶାର ପାରାଦ୍ଧୀପ ଅନ୍ୟତମ । 


୧୯୬୨ ଜାନୁଆରୀ ୩ ତାରିଖ ଭାରତର ପ୍ରଧାନମନ୍ତ୍ରୀ ପଣ୍ଡିତ ନେହରୁ 
ମୁଖ୍ୟମନ୍ତ୍ରୀଙ୍କ ନିମନ୍ତ୍ରଣରେ ପାରାଦ୍ଧୀପ ଅଞ୍ଚଳକୁ ଆସିଥୁଲେ । ପାରାଦ୍ଧୀପକୁ ବନ୍ଦର 
ହିସାବରେ ମାନ୍ୟତା ଦେବାକୁ ଭାରତ ସରକାରଙ୍କର ଆଗ୍ରହ ନ ଥବାରୁ ଓଡ଼ିଶାର 
ତତ୍କାଳୀନ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ବିଜୁପଟ୍ଟନାୟକ ଓଡ଼ିଶା ସରକାରଙ୍କ ଖର୍ଚ୍ଚରେ ତାକୁ 
ବନ୍ଦରରେ ପରିଣତ କଲେ । କାଳକ୍ରମେ ଭାରତ ସରକାର ୧୯୬୬ ମସିହାରେ ଏହାକୁ 
ଏକ ବୃହତ ବନ୍ଦର ହିସାବରେ ସ୍ଵୀକୃତି ଦେଇଥୁଲେ । 

୧୯୭୯ ସେପ୍ଲେତ୍ବର ମାସରେ ମୁଁ ପାରାଦ୍ଵୀପ ପୋର୍ଟ ଟ୍ରଷ୍ଠ ହସପିଟାଲରେ 
ସିଏମ୍‌ଓ ହିସାବରେ ଯୋଗଦେଲି । ମୁଖ୍ୟ ଚିକିତ୍ସକ ପୋଷ୍ଟ ପାଇଁ ଖୋଲା ବିଜ୍ଞାପନ 
ପ୍ରକାଶ ପାଇଥ୍‌ଲା ଓ ମୁଁ ପୋର୍ଟ ଏମ୍ପୋଇ ହିସାବରେ ବଛା ଯାଇଥୁଲି । ପରେ ଅବଶ୍ୟ 
ମୁଁ ପୋର୍ଟ ଏମ୍‌ପ୍ୟୀ ହିସାବରେ ନ ରହି ଷ୍ଟେଟ ଗଭରମେଣ୍ବରୁ ଡେପୁଟେସନ ହିସାବରେ 
ଯିବାକୁ ସମ୍ପତ୍ତି ଦେଇଥୁଲି - ଷ୍ଟେଟ୍‌ ଗଭରମେଣ୍ଟ ଓ ପୋର୍ଟ ଟ୍ରଷ୍ଠ ତାକୁ ଗ୍ରହଣ କରିଥୁଲେ । 
ମୁଁ ଯୋଗଦାନ କରିବା ସମୟରେ ପୋର୍ଟ ଟ୍ରଷ୍ଠ ହସପିଟାଲର ଅବସ୍ଥା କିଛି ଭଲ ନ 
ଥିଲା । ମୋ ପୂର୍ବରୁ ସିଏମ୍‌ଓ ହିସାବରେ ଡକୃର ଭାସ୍କର ରଥ ଓ ଡକ୍କର ରସିକ 
ମୋହନ ପଟ୍ଟନାୟକ ସେଠାରେ ଡେପୁଟେସନରେ ଅବସ୍ଥାପିତ ହୋଇଥୂଲେ । ଡକ୍ସର 
ଭାସ୍କର ରଥ ସୂନାମର ସହ ପାରାଦ୍ଧୀପରୁ ବିଦାୟ ନେଇ ଆସିଥୂଲେ ଓ ପରେ ସ୍ଵାସ୍ଥ୍ୟ 
ନିର୍ଦ୍ଦେଶକ ପଦବୀରୁ ଅବସର ଗ୍ରହଣ କରିଥଲେ । ସେଠାରେ ଯୋଗଦାନ କଲା ପରେ 
ମୋର ଆଶଙ୍କା ଥୁଲା ମୁଁ ସେଠାରେ କେମିତି ଦାୟିତ୍ଵ ତୁଲେଇବି ¬ ତଥାପି ମୋର 
ସମ୍ବର୍ଦନା ସଭାରେ ପାରାଦ୍ଧୀପରେ କାମ କରିବା ମୋ ପାଇଁ ଏକ ଆହ୍ବାନ ବୋଲି 
ପ୍ରକାଶ କରିଥୁଲି | 

(e୧୭୬) 

ପୋର୍ଟ ଟ୍ରଷ୍ଠ ହସପିଟାଲର ରୋଗୀଙ୍କ ପାଇଁ ଯେଉଁ ଇନ୍‌ଡୋର ବୁକ ତିଆରି 
ହୋଇ କାର୍ଯ୍ୟକାରୀ ହେଇନଥୁଲା ତାକୁ କାର୍ଯ୍ୟକାରୀ କରିବା ମୋର ପ୍ରଥମ ଦାୟିତ୍ଵ 
ଥିଲା । ୫ ୦ ଶଯ୍ୟା ବିଶିଷ୍ଠ ଇନୃଡୋରର ଉଦ୍ଘାଟନ ଉତ୍ସବ ମୋ ଯିବା ପରେ ସମାହିତ 
ହେଲା । ଇନ୍ନଡୋର ବୁକ୍ଟ ଓଟି, ଲେବର ରୁମ ପାଇଁ ଯନ୍ତ୍ରପାତି, ଖଟ, ଟେବୁଲ 
ଚେୟାର ଇତ୍ୟାଦି ମୋ ଚେଷ୍ଟାରେ ଯୋଗାଡ଼ ହେଲା । ଇନ୍‌ଡୋର ବୃକ ଖୋଲିଗଲା 
ପରେ ମୋତେ ବିଶେଷଜ୍ଞ ନିଯୁକ୍ତି ପାଇଁ ଧ୍ୟାନ ଦେବାକୂ ପଡ଼ିଲା । ମେଡ଼ିସିନ, ସରଜରି, 
ସ୍ତ୍ରୀାରୋଗ ବିଭାଗ, ଚକ୍ଷୁ ଓ ଇଏନ୍‌ୂଟି ବିଭାଗ ପାଇଁ ସ୍ପେସିଆଲିଷ୍ଟ ନିଯୁସ୍ତି କରାଗଲା । 
ବିଶେଷଜ୍ଞ ନିଯୁକ୍ତି ବେଳକୁ ଏସ୍‌ ଆର ପାଲ ଚେୟାରମ୍ୟାନ ଦାୟିତ୍ଵରେ ନ ଥୁଲେ - 
ତାଙ୍କ ସ୍ଥାନରେ କେ ବି ବର୍ମା ଥଲେ ଚେୟାରମ୍ୟାନ । ଚେୟାରମ୍ୟାନଙ୍କ ସହିତ ମୋର 
ଉତ୍ତମ ସମ୍ପର୍କ ଥଲା । ତେଣୁ କୌଣସି ରାଜନୈତିକ ଚାପକୁ ସମର୍ଥନ ନ ଦେଇ ଆମେ 
ଯୋଗ୍ୟ ବିଶେଷଜ୍ଞ ବାଛିଥ୍‌ଲୁ ! ସ୍ତ୍ରୀାରୋଗ ବିଭାଗରେ ଡକ୍ସର ସୀତା ସାହ, ସରଜରି 
ସ୍ପେସିଆଲିଷ୍ଟ ହିସାବରେ ଡକ୍କର କିଶୋର ଶତପଥୀ, ମେଡ଼ିସିନ ସେସିଆଲିଷ୍ଟ ହିସାବରେ 
ଷ୍ଟେଟରୁ ଡେପୁଟେସନରେ ଏ କେ ଦାସ, ଆଇ ସେସିଆଲିଷ୍ଟ ନିଯୁକ୍ତି ହୋଇନଥୁଲା । 
ଡକ୍କର ଏନ୍‌ କେ ମହାନ୍ତି ଯୋଗ୍ୟ ଓ ସେ ସେତେବେଳେ ଚକ୍ଷୁ ବିଭାଗରେ ପିଜି 
କରୁଥୁଲେ । ନିଶ୍ଢେତକ ବିଭାଗ ପାଇଁ ଡକ୍ସର ଇନ୍ଦ୍ରମଣି ସାହୁ ଇତ୍ୟାଦିଙ୍କୁ ବଛାଗଲା । 
ଯୋଗ୍ୟ ବିଶେଷଜ୍ଞ ଭର୍ଭି ହେଲା ପରେ ପାରାଦ୍ଵୀପ ପୋର୍ଟ ଟ୍ରଷ୍ଟ ହସପିଟାଲ ସେଲ୍ଲଫ 
ରିଲାଏଣ୍ଟ ହେଲା । ନିତିଦିନିଆ କଟକ ରେଫାରେଲ ବନ୍ଦ ହେଲା । କେବଳ ସୁପର 
ସେସାଲିଟିଜ୍‌ ପାଇଁ କେସ୍‌ ସବୁ କଟକ ରେଫର ହେବା ଛଡ଼ା ଅନ୍ୟାନ୍ୟ କେସ୍‌ ସବୁ 
ସେଠାରେ ଚିକିତ୍ସା ହୋଇପାରିଲେ । ଏତିକି ହେଲା ପରେ ମୁଁ ମନରେ ଅସୀମ ଦୃଦ୍ତି 
ଅନୁଭବ କଲି । 

ତାପରେ ମୁଁ ଅନୁଭବ କଲି ପାରାଦ୍ଵୀପରେ ଗୋଟିଏ ବୃଡ଼ ବ୍ୟାଙ୍କର ଆବଶ୍ୟକତା 
ଅଛି । ୫୦ ଶଯ୍ୟା ବିଶିଷ୍ଠ ଡାକ୍ତରଖାନାରେ ସରକଜରି, ସ୍ତ୍ରୀରୋଗ ବିଭାଗ ଓ 
ଏମରଜେନସି କେସ ପାଇଁ ରକ୍ତର ଆବଶ୍ୟକତା ବହୁତ ବେଶୀ । କଟକରୁ ରକ୍ତ ଆଣି 
ରୋଗୀଙ୍କ ଚିକିତ୍ସାକରିବା ସହଜ ସାଧ୍ୟ ନୁହେଁ । ଡ୍ରଗ୍‌ କଣ୍ଢୋଲର ଓଡ଼ିଶାଙ୍କ ସହିତ 
ପରାମର୍ଶ କରି ବୃଡ଼ ବ୍ୟାଙ୍କ ଆବଶ୍ୟକୀୟ ନର୍ମ ଅନୁସାରେ ପୁରୁଣା ଓପିଡ଼ିର ପାଥୋଲୋଜି 
ବିଭାଗରେ ଅଦଳବଦଳ ଓ ରିପେୟାର କରି ବୁଡ଼ ବ୍ୟାଙ୍କ ପାଇ ସ୍ଥାନ ଠିକ ହେଲା । 
ତା” ସହିତ ଅଠରବାଂକିରେ ନୂଆ ଡିସପେନସାରି ଟିଏ ସ୍ଥାପନ ହେବାର ଆବଶ୍ୟକତା 

୨୨ 
ପାରାଦ୍ଵୀପରେ ତିନିବର୍ଷ 


ଭାରତ ବର୍ଷର ୧ ୨ଟି ବୃହତ ବନ୍ଦର ଭିତରୁ ପୂର୍ବ ଉପକୂଳରେ ଅବସ୍ଥିତ 
ଓଡ଼ିଶାର ପାରାଦ୍ଧୀପ ଅନ୍ୟତମ । 


୧୯୬୨ ଜାନୁଆରୀ ୩ ତାରିଖ ଭାରତର ପ୍ରଧାନମନ୍ତ୍ରୀ ପଣ୍ଡିତ ନେହରୁ 
ମୁଖ୍ୟମନ୍ତୀଙ୍କ ନିମନ୍ତଣରେ ପାରାଦ୍ଵୀପ ଅଞ୍ଚଳକୁ ଆସିଥୂଲେ । ପାରାଦ୍ଧୀପକୁ ବନ୍ଦର 
ହିସାବରେ ମାନ୍ୟତା ଦେବାକୁ ଭାରତ ସରକାରଙ୍କର ଆଗ୍ରହ ନ ଥିବାରୁ ଓଡ଼ିଶାର 
ତତ୍ଵକାଳୀନ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ବିଜୁପଟ୍ଟନାୟକ ଓଡ଼ିଶା ସରକାରଙ୍କ ଖର୍ଚ୍ଚରେ ତାକୁ 
ବନ୍ଦରରେ ପରିଣତ କଲେ । କାଳକ୍ରମେ ଭାରତ ସରକାର ୧୯ ୬୬ ମସିହାରେ ଏହାକୁ 
ଏକ ବୃହତ ବନ୍ଦର ହିସାବରେ ସ୍ଵୀକୃତି ଦେଇଥୁଲେ । 

୧୯୭୯ ସେପ୍ଲେମ୍ବର ମାସରେ ମୁଁ ପାରାଦ୍ଧୀପ ପୋର୍ଟ ଟ୍ରଷ୍ଟ ହସପିଟାଲରେ 
ସିଏମ୍‌ଓ ହିସାବରେ ଯୋଗଦେଲି । ମୁଖ୍ୟ ଚିକିତ୍ସକ ପୋଷ୍ଟ ପାଇଁ ଖୋଲା ବିଜ୍ଞାପନ 
ପ୍ରକାଶ ପାଇଥିଲା ଓ ମୁଁ ପୋର୍ଟ ଏମ୍ପବେଇ ହିସାବରେ ବଛା ଯାଇଥୁଲି । ପରେ ଅବଶ୍ୟ 
ମୁଁ ପୋର୍ଟ ଏମ୍‌ପ୍ଲୟୀ ହିସାବରେ ନ ରହି ଷ୍ଟେଟ ଗଭରମେଣ୍ଟରୁ ଡେପୁଟେସନ ହିସାବରେ 
ଯିବାକୁ ସମ୍ମତ୍ତି ଦେଇଥ୍‌ଲି ¬ ଷ୍ଟେଟ୍‌ ଗଭରମେଣ୍ଟ ଓ ପୋର୍ଟ ଟ୍ରଷ୍ଟ ତାକୁ ଗ୍ରହଣ କରିଥୁଲେ । 
ମୁଁ ଯୋଗଦାନ କରିବା ସମୟରେ ପୋର୍ଟ ଟ୍ରଷ୍ଠ ହସପିଟାଲର ଅବସ୍ତା କିଛି ଭଲ ନ 
ଥିଲା । ମୋ ପୂର୍ବରୁ ସିଏମ୍‌ଓ ହିସାବରେ ଡକ୍କର ଭାସ୍କର ରଥ ଓ ଡକୂର ରସିକ 
ମୋହନ ପଟ୍ଟନାୟକ ସେଠାରେ ଡେପୁଟେସନରେ ଅବସ୍ଥାପିତ ହୋଇଥୂଲେ । ଡକ୍ୁର 
ଭାସ୍କର ରଥ ସୁନାମର ସହ ପାରାଦ୍ଧୀପରୁ ବିଦାୟ ନେଇ ଆସିଥୁଲେ ଓ ପରେ ସ୍ଵାସ୍ଥ୍ୟ 
ନିର୍ଦ୍ଦେଶକ ପଦବୀରୁ ଅବସର ଗ୍ରହଣ କରିଥଲେ । ସେଠାରେ ଯୋଗଦାନ କଲା ପରେ 
ମୋର ଆଶଙ୍କା ଥଲା ମୁଁ ସେଠାରେ କେମିତି ଦାୟିତ୍ଵ ତୁଲେଇବି - ତଥାପି ମୋର 
ସମ୍ବର୍ଦନା ସଭାରେ ପାରାଦ୍ଧୀପରେ କାମ କରିବା ମୋ ପାଇଁ ଏକ ଆହ୍ବାନ ବୋଲି 
ପ୍ରକାଶ କରିଥୁଲି । 

ପୋର୍ଟ ଟ୍ରଷ୍ଟ ହସପିଟାଲର ରୋଗୀଙ୍କ ପାଇଁ ଯେଉଁ ଇନ୍‌ଡୋର ବୃକ ତିଆରି 
ହୋଇ କାର୍ଯ୍ୟକାରୀ ହେଇନଥୁଲା ତାକୁ କାର୍ଯ୍ୟକାରୀ କରିବା ମୋର ପ୍ରଥମ ଦାୟିତ୍ସ 
ଥୁଲା । ୫ ୦ ଶଯ୍ୟା ବିଶିଷ୍ଟ ଇନୂଡୋରର ଉଦ୍ଘାଟନ ଉତ୍ସବ ମୋ ଯିବା ପରେ ସମାହିତ 
ହେଲା । ଇନ୍ନଡୋର ବ୍ଲକ୍ଟ ଓଟି, ଲେବର ରୁମ ପାଇଁ ଯନ୍ତ୍ରପାତି, ଖଟ, ଟେବୃଲ 
ଚେୟାର ଇତ୍ୟାଦି ମୋ ଚେଷ୍ଟାରେ ଯୋଗାଡ଼ ହେଲା । ଇନ୍‌ଡୋର ବୁକ ଖୋଲିଗଲା 
ପରେ ମୋତେ ବିଶେଷଞ୍ଞ ନିଯୁକ୍ତି ପାଇଁ ଧ୍ୟାନ ଦେବାକୁ ପଡ଼ିଲା । ମେଡ଼ିସିନ, ସରଚଜ୍ଚରି, 
ସ୍ତ୍ରୀାରୋଗ ବିଭାଗ, ଚକ୍ଷୁ ଓ ଇଏନ୍ଟି ବିଭାଗ ପାଇଁ ସ୍ପେସିଆଲିଷ୍ଟ ନିଯୁକ୍ତି କରାଗଲା । 
ବିଶେଷଜ୍ଞ ନିଯୁକ୍ତି ବେଳକୁ ଏସ୍‌ ଆର ପାଲ ଚେୟାରମ୍ୟାନ ଦାୟିତ୍ଵରେ ନ ଥଲେ - 
ତାଙ୍କ ସ୍ଥାନରେ କେ ବି ବର୍ମା ଥଲେ ଚେୟାରମ୍ୟାନ । ଚେୟାରମ୍ୟାନଙ୍କ ସହିତ ମୋର 
ଉତ୍ତମ ସମ୍ପର୍କ ଥଲା । ତେଣୁ କୌଣସି ରାଜନୈତିକ ଚାପକୁ ସମର୍ଥନ ନ ଦେଇ ଆମେ 
ଯୋଗ୍ୟ ବିଶେଷଜ୍ଞ ବାଛିଥ୍‌ଲୁ । ସ୍ତ୍ରୀାରୋଗ ବିଭାଗରେ ଡକ୍ସର ସୀତା ସାହୁ, ସରଜରି 
ସ୍େେସିଆଲିଷ୍ଟ ହିସାବରେ ଡକର କିଶୋର ଶତପଥୀ, ମେଡ଼ିସିନ୍‌ ସ୍ପେସିଆଲିଷ୍ଟ ହିସାବରେ 
ଷ୍ଟେଟରୁ ଡେପୁଟେସନରେ ଏ କେ ଦାସ, ଆଇ ସେସିଆଲିଷ୍ଠ ନିଯୁକ୍ତି ହୋଇନଥୁଲା । 
ଡକ୍କର ଏନ୍‌ କେ ମହାନ୍ତି ଯୋଗ୍ୟ ଓ ସେ ସେତେବେଳେ ଚକ୍ଷୁ ବିଭାଗରେ ପିଜି 
କରୁଥୁଲେ । ନିଶ୍ଭେତକ ବିଭାଗ ପାଇଁ ଡକୂର ଇନ୍ଦ୍ରମଣି ସାହୁ ଇତ୍ୟାଦିଙ୍କୁ ବଛାଗଲା । 
ଯୋଗ୍ୟ ବିଶେଷଜ୍ଞ ଭର୍ରି ହେଲା ପରେ ପାରାଦ୍ଵୀପ ପୋର୍ଟ ଟ୍ରଷ୍ଠ ହସପିଟାଲ ସେଲ୍୍‌ଫ 
ରିଲାଏଣ୍ଟ ହେଲା । ନିତିଦିନିଆ କଟକ ରେଫାରେଲ ବନ୍ଦ ହେଲା । କେବଳ ସୁପର 
ସ୍େସାଲିଟିଜ୍‌ ପାଇଁ କେସ୍‌ ସବୁ କଟକ ରେଫର ହେବା ଛଡ଼ା ଅନ୍ୟାନ୍ୟ କେସ୍‌ ସବୁ 
ସେଠାରେ ଚିକିତ୍ସା ହୋଇପାରିଲେ । ଏତିକି ହେଲା ପରେ ମୁଁ ମନରେ ଅସୀମ ଦୃଦ୍ତି 
ଅନୁଭବ କଲି | 

ତାପରେ ମୁଁ ଅନୁଭବ କଲି ପାରାଦ୍ଵୀପରେ ଗୋଟିଏ ବୃଡ଼ ବ୍ୟାଙ୍କର ଆବଶ୍ୟକତା 
ଅଛି । ୫୦ ଶଯ୍ଯା ବିଶିଷ୍ଟ ଡାକ୍ତରଖାନାରେ ସରଜରି, ସ୍ତ୍ରୀରୋଗ ବିଭାଗ ଓ 
ଏମରଜେନସି କେସ ପାଇଁ ରକ୍ତର ଆବଶ୍ୟକତା ବହୁତ ବେଶୀ । କଟକରୁ ରକ୍ତ ଆଣି 
ରୋଗୀଙ୍କ ଚିକିତ୍ସାକରିବା ସହଜ ସାଧ୍ୟ ନୁହେଁ । ଡ୍ରଗ୍‌ କଣ୍ଢୋଲର ଓଡ଼ିଶାଙ୍କ ସହିତ 
ପରାମର୍ଶ କରି ବୃଡ଼ ବ୍ୟାଙ୍କ ଆବଶ୍ୟକୀୟ ନର୍ମ ଅନୁସାରେ ପୁରୁଣା ଓପିଡ଼ିର ପାଥୋଲୋଳଜି 
ବିଭାଗରେ ଅଦଳବଦଳ ଓ ରିପେୟାର କରି ବୃଢ଼ ବ୍ୟାଙ୍କ ପାଇଁ ସ୍ଥାନ ଠିକ୍‌ ହେଲା । 
ତା” ସହିତ ଅଠରବାଂକିରେ ନୂଆ ଡିସପେନସାରି ଟିଏ ସ୍ଥାପନ ହେବାର ଆବଶ୍ୟକତା 

ଉପଲବ୍ଧି କଲି । ଡକ୍୍‌ରେ ଫାଷ୍ଟ ଏଡ଼୍‌ ପୋଷ୍ଟଟିଏ ସ୍ଥାପିତ ହେଲେ ବିହିତ ଏମରଜେନସି 
କେସ ସେଠାରେ ଫାଷ୍ଟ ଏଡ଼ ପାଇ ପରେ ହସପିଟାଲକୁ ଆସନ୍ତେ । ଏହି ସବୁ କାମ 
ଯୋଜନା ଅନୁସାରେ କରାଗଲା - ଚେୟାରମ୍ୟାନ କେ ବି ବର୍ମା ପୂର୍ଣ୍ଣ ପ୍ରାଣରେ ସହଯୋଗ 
କଲେ । ସମାଜ ସମ୍ପାଦକ ବର୍ଷିୟାନ ସାମ୍ବାଦିକ ଓ ସ୍ଵାଧୀନତା ସଂଗ୍ରାମୀ ରାଧାନାଥ 
ରଥଙ୍କୁ ମୁଖ୍ୟ ଅତିଥୂ ହିସାବରେ ପାଇ ବୃଡ଼ ବ୍ୟାଙ୍କ, ଅଠରବାଙ୍କୀ ଡିସପେନସାରି ଓ 
ଡକ୍ର ଫାଷ୍ଟ ଏଡ଼ ପୋଷ୍ଟର ଶୁଭ ଉଦ୍ଘାଟନ କରାଗଲା । ଏହା ପରେ ପରେ ମୋର 
ସୁନାମ ମଧ୍ୟ ପାରାଦ୍ଧୀପରେ ବଢ଼ିବାର ମୁଁ ଉପଲବ୍ଧି କରିଥୁଲି ! 

ରୋଗୀ ଚିକିତ୍ସାର ଏକ ପ୍ରଧାନ ବିଭାଗ ହେଲା ମେଡ଼ିକାଲ ରେକର୍ଡ଼ । ତାର 
ଗୁରୁତ୍ଵ ଅନୁଭବ କରି ଏହା ପରେ ମେଡ଼ିକାଲ ରେକର୍ଡ ଉପରେ ମୁଁ ମନୋନିବେଶ 
କଲି । ବିଭିନ୍ନ ପୋର୍ଟ ହସପିଟାଲର ମେଡ଼ିକାଲ ରେକର୍ଡ ସେକ୍ସନ ଦେଖ ପାରାଦୀପରେ 
ମେଡ଼ିକାଲ ରେକଡ଼ ପ୍ରସ୍ତୃତ ଓ ରକ୍ଷଣାବେକ୍ଷଣ ପାଇଁ ଚେଷ୍ଵିତ ହେଲି - ସେହି ଅନୁସାରେ 
ଫର୍ମାଟ୍‌ ତିଆରି ହେଲା । କେ. ବି. ବର୍ମାଙ୍କୁ ଏ ବିଷୟରେ ସମ୍ମତି ଦେବାକୁ ଅନୁରୋଧ 
କଲି ¬ ସେ ମୋତେ ତାରିଖ ଦେଇ କହିଲେ ଜାନଆରୀ ୧. ୧୯୮ ୧ରେ ମେଡ଼ିକାଲ 
ରେକର୍ଡ ସେକ୍ସନର ଇନାଗୁରେସନ ହେଉ । ସେହି ଅନୁସାରେ ସବୁ କାମ ବେଗାବେଗି 
ଚାଲିଲା ଓ ଠିକ୍‌ ତାରିଖରେ ମେଡ଼ିକାଲ ରେକର୍ଡ ସେକ୍ସନ କାମ ଆରମ୍ଭ କଲା । ସବୁ 
ରୋଗୀଙ୍କ ମେଡ଼ିକାଲ ରେକର୍ଡ ଏକ ଇନ୍ନଡେକ୍ରିଂ ସିଷ୍ଟାମରେ ହସପିଟାଲରେ ଗଢ୍ଛିତ 
ହେଲା ଓ ରୋଗୀ ଆସିବାର ୫ ମିନିଟ୍‌ ଭିତରେ ତା ରେକର୍ଡ ବାହାର କରି ଡାକ୍ତରଙ୍କ 
ପାଖରେ ପହଞ୍ଚଯାଇପାରୁଥଲା । ଏହା କୌଣସି ଉନ୍ନତ ହସପିଟାଲର ରେକର୍ଡ ସେକ୍ସନ 
ସହିତ ତୁଳନୀୟ ଥୁଲା । ପରେ ମୁଁ ଷ୍ଟେଟକୁ ଫେରିଲା ପରେ ନେସନାଲ ଲେଭଲର 
ବହୁ ମେଡ଼ିକାଲ ରେକଡ଼ ୱାର୍କ ସପ ଆଟେଣ୍ଡ କଲି ଓ କ୍ୟାପିଟାଲ୍‌ ହସପିଟାଲରେ 
ମଧ୍ୟ ମେଡ଼ିକାଲ ରେକର୍ଡ ଡିପାଟମେଣ୍ଟ ଖୋଲିଥୁଲି । କ୍ୟାପିଟେଲ ହସପିଟାଲ ରେକର୍ଡ଼ 
ସେକ୍ସନ ମୁଁ ଅବସର ନେବା ଯାକେ କୌଣସି ପ୍ରକାରେ ଚାଲିଥୂଲା । ପରେ ତାହା 
ନବୀକିରଣ ପାଇଁ ଯୋଜନା କରାଗଲା ନାହିଁ । ପାରାଦ୍ଵୀପ ମେଡ଼ିକାଲ ରେକର୍ଡ଼ ସେକସନ୍ନ 
ପରେ ବନ୍ଦ ହେଲାବୋଲି ଶୁଣିଥୁଲି । 

ପାରାଦ୍ଵୀପ ପୋର୍ଟଟ୍ରଷ୍ଠ ହସପିଟାଲରେ ମୁଁ ଥବା ସମୟରେ ସେଠାରେ ଏକୁଟିଆ 
ରହଥୁଲି । ମୋ ସ୍ତ୍ରୀ ରେଭେନ୍ସା କଲେଜରେ ଚାକିରୀ କରୁଥିଲେ ଓ ପିଲାମାନେ ସେଠାରେ ` 

ପାଠ ପଢ଼ୁଥିଲେ । ସନ୍ଧ୍ୟା ସମୟରେ ଅଫିସ୍‌ର କୂବରେ ବେଳ କଟୁଥଲା ! ବ୍ରିଜ ଖେଳିବା 
ନିତିଦିନିଆ ଅଭ୍ୟାସ ଥଲା । ପୋର୍ଟ ଟ୍ରଷ୍ଠର ଗୋଟିଏ କ୍ଵାଟରରେ ଏହି କୃବ କାମ 
କରୁଥଲା । ମିଷ୍ଟର କେ. ବି. ବର୍ମାଙ୍କ ଅବସ୍ଥିତି ସମୟରେ ସ୍ଵତନ୍ତ୍ର କୁବ ଘର ତିଆରି 
ପାଇଁ ଚେଷ୍ଟା ହେଲା - ମଧୁବନରେ ନୂତନ କରି କ୍ବ ଘର ତିଆରି ହେଲା ଓ ତା ସହିତ 
ଟେନିସ୍‌ କୋର୍ଟ ମଧ୍ୟ ତିଆରି ହେଲା - ଏ ସମସ୍ତ କାମ ମୁଁ କ୍ବର ସେକ୍ରେଟେରୀ 
ଥିବା ସମୟରେ ସମାହିତ ହୋଇଥଲା । ପାରାଦୀପରେ ବିଜ ଟୁର୍ଣ୍ଣାମେଣ୍ଟ ଓ ଟେନିସ୍‌ 
ଟୁର୍ଵ୍ାମେଣ୍ଠ ଇତ୍ୟାଦି ପରିଚାଳିତ ହେଉଥଲା । ଏ ସବୁ ପାରାଦୀପ ଅଫିସ୍‌ର କବ 
ତରଫରୁ କରାଯାଉଥୂଲା । ପରେ କବ ସହିତ ବାର ମଧ୍ୟ ଆଟାଚ୍‌ ହୋଇଥଲା | 

ମୋର ପାରାଦ୍ଵୀପ ଅବସ୍ଥାନ ସମୟରେ ଆଉ ଏକ ବିଶେଷ ଘଟଣା ହେଲା - 
ଏସୋସିଏସନ୍୍‌ ଅଫ୍‌ ସାର୍ଜନସ ଅଫ ଇଶ୍ରିଆର ଓଡ଼ିଶା ଚାପ୍ଟାର ମୁଁ ସମ୍ପାଦକ ଥୁଲି ! 
ମୋର ପାରାଦ୍ଵୀପ ରହଣୀ ଭିତରେ ଓଡ଼ିଶା ଚାପ୍ଟାରର ବାର୍ଷିକ ସମ୍ମିଳନୀ ସେଠାରେ 
କରାଇଥ୍‌ଲି । ପୋର୍ଟଟ୍ରଷ୍ଠ ଚେୟାରମେନ୍‌ ଶ୍ରୀଯୁକ୍ତ ବର୍ମାଙ୍କର ପୃଷ୍ଠପୋଷକତାରେ ଏ 
ସମ୍ମିଳନୀ ବେଶ୍‌ ସଫଳତାର ସହିତ ପରିଚାଳିତ ହୋଇଥଲା । 

ଡେକ୍‌ରେ ହେଉଥୁ୍‌ବା ଦୁର୍ଘଟଣା ସମ୍ପର୍କରେ ଏକ ନିବନ୍ଧ ବୈଜ୍ଞାନିକ 
ଅଧ୍ବବେଶନରେ ଉପସ୍ଥାପନା କରିଥୁଲି । ସମ୍ମିଳନୀର ଖର୍ଚ୍ଚ ଯାଇ ଯେଉଁ ବଳକା ଟଙ୍କା 
ରହିଲା - ଅଭ୍ୟର୍ଥନା କମିଟିର ନିଷ୍ଠରି ଅନୁସାରେ ତାକୁ ବେଙ୍କରେ ମିଆଦି ଜମା ହିସାବରେ 
ରଖାଯାଇଥୁଲା । ତା'ର ସୁଧରେ ପାରାଦ୍ଵୀପରେ ପ୍ରତିବର୍ଷ ଶଲ୍ୟ ସମ୍ପର୍କୀୟ ଏକ ଅଭିଭାଷଣ 
ପୋର୍ଟଟ୍ରଷ୍ଠର ମୁଖ୍ୟ ଚିକିତ୍ସାଧ୍ଵକାରୀ ଯୋଗାଡ଼ କରିବା କଥା । ଓଡ଼ିଶା ଷ୍ଟେଟ୍‌ ଚାପଟାରର 
ସମ୍ଭିଧାନ ଅନୁସାରେ ସେ ଟଙ୍କା ଷ୍ଟେଟକୁ ଆସିବା କଥା । ପ୍ରକୃତରେ ସେ ଟଙ୍କା କ'ଣ 
ହେଲା ମୋର ଆଉ ମନେ ନାହିଁ । 

ମିଷ୍ଟର କେ ବି ବର୍ମାଙ୍କ ପରେ ମିଷ୍ଟର ଏମ୍‌ ୱାଇ ରାଓ ଚେୟାରମ୍ୟାନ ହୋଇ 
ଜଏନ୍‌ କଲେ । ମୁଁ ଯେ ପାରାଦୀପରେ ସବୁଦିନେ ରହିବି ନାହିଁ ପୁଣି ଷ୍ଟେଟ୍‌ ଗଭରମେଣ୍ଡକୁ 
ଫେରିଆସିବି ସେ ସମୟରେ ସେ ଚିନ୍ତା ମୋର ଦୃଢ଼ୀଭୂତ ହେଲା । ମୋ ବିଚାରରେ 
ପରାଦୀପରେ ରହିଲେ ମୋର ପ୍ରମୋସନ ପ୍ରସପେକୃ ଆଉ ନାହିଁ । ସେଇ ସି ଏମ୍‌ ଓ 
ହିସାବରେ ମୋତେ ରିଟାୟାର୍‌ କରିବାକୁ ପଡ଼ିବ । କିନ୍ତୁ ଷ୍ଟେଟ ସର୍ଭିସ୍ରେ ମୋର 
ସିନିଅରଟି ଆଦି ବିଚାରକୁ ନେଇ ଦେଖଲେ ମୋର ଡାଇରେକୁର ହେଲ୍‌ଥ ହିସାବରେ 

ରିଟାୟାର କରିବା ସମ୍ଭାବନା ବହୁତ ପରିମାଣରେ ଉଜ୍ଜଳ ଥୁଲା । ତେଣୁ ମୁଁ ଷ୍ଟେଟକୁ 
ଫେରିଆସିବାକୁ ଠିକ୍‌ କଲି । ଷ୍ଟେଟକୁ ଫେରିଆସିବାର ଆଉ ଏକ ବଡ଼ କାରଣ ହେଲା 
ମୋର ଆର୍ଥକ ପରିସ୍ଥିତି । ପାରାଦ୍ଵୀପ ଗଲାବେଳକୁ ମୁଁ ହିସାବ କରିଥୁଲି ରାଜ୍ୟ ସରକାରଙ୍କ 
ପାଖରେ ମୁଁ ଯେଉଁ ଦରମା ପାଉଛି, ପାରାଦ୍ଧୀପରେ ତାଠାରୁ ହଜାରେ ଟଙ୍କା ଅଧ୍ବକ 
ପାଇବି । କିନ୍ତୁ ମୋତେ ଦ୍ରଇଟି ଏଷ୍ଟାବ୍ଲିସମେଣ୍ଟ ରଖ୍ୁବାକୁ ପଡ଼ିଲା - କଟକ ଓ 
ପାରାଦ୍ଵୀପରେ । କଟକରେ ସ୍ତ୍ତୀର ଚାକିରୀ ଓ ପିଲାମାନେ ପାଠ ପଢ଼ୁଥିଲେ । 
ପାରାଦ୍ଧୀପରେ ମୁଁ ଚଳିବି - ମୋ ପାଇଁ ଜଣେ ସାହାଯ୍ୟକାରୀ ରହିବ । ଏହା ବ୍ୟତୀତ 
ଆମ ବନ୍ଧୁ ବାନ୍ଧବ, ଓ ମୋର ସାଙ୍ଗମାନେ ମଧ୍ୟ ପାରାଦ୍ଵୀପ ବୁଲିବାକୁ ଆସିଲେ ସେମାନଙ୍କୁ 
ଅଭ୍ୟର୍ଥନା କରିବାକୁ ପଡ଼ୁଥିଲା । ଦୁଇଟି ସ୍ଥାନରେ ଘର ଚଳାଇବାରେ ଯାହା ଖର୍ଚ୍ଚ ହେଲା 
ସେଥୁରେ ଦରମାର ଅଧ୍ବକ ହଜାରେ ଟଙ୍କା ନିଅଣ୍ଟିଆ ବଜେଟ୍‌ରେ ପକାଇଲା । 

ବିଲାତରୁ ଫେରିବା ସମୟରୁ ଆମର ଅର୍ଥନୈତିକ ପରିସ୍ଥିତି ଥଲା ' ହେଣ୍ଡ ଟୁ 
ମାଉଥ୍‌ । ଦରମା ମାସ ସରିବା ଆଗରୁ ସରିଯାଏ, ଦୁଇଜଣଙ୍କ ଦରମାରେ ମଧ୍ୟ ନିଅଣ୍ଟ 
ହୁଏ । ଆମର ଥୁଲା ବଡ଼ ପରିବାର । ଗାଁରୁ ବନ୍ଧୁବାନ୍ଧବଙ୍କ ଦେହ ଖରାପ ହେଲେ ଆମ 
ପାଖକୁ ଆସୁଥଲେ ଚିକିତ୍ସା ପାଇଁ ଓ ଚିକିତ୍ସା ସମୟରେ ଆମ ସହିତ ସହାବସ୍ଥାନ । 
ଘରୋଇ ପ୍ରାକ୍ରଟିସ୍‌ରେ ମୁଁ ବିଶ୍ଵାସ କରୁନଥୁଲି । ଟଙ୍କା ନେଇ ସେବା ବିକିବା ମୋର 
ପ୍ରକୃତି ନ ଥୁଲା । ରୋଗୀ ଆରୋଗ୍ୟ ହେଲାପରେ କୃତଜ୍ଞତା ପ୍ରକାଶ କରି କେବେ 
କେମିତି କିଛି ଦେଉ ନ ଥୁଲେ ତା ନୁହେଁ ¬ ସବୁଦିନେ ବେଙ୍କ ଏକାଉଣ୍ଟ ଖାଲି । ଛତ୍ରପୁର 
ଗଲାପରେ ବେଙ୍କରେ ମାସଶେଷକୁ ଅଳ୍ପ କିଛି ବଳକା ଦେଖୁଥଲି ପୁଣି ପାରାଦ୍ଧୀପରେ 
ସେ ସବୁ ଖାଲି ହୋଇଗଲା । 

ପରେ ପାରାଦ୍ଧୀପରୁ ଷ୍ଟେଟକୁ ଆସିଲା ପରେ ଆଉ ଦୁଇଟି ଘର ଖର୍ଚ୍ଚର 
ଆବଶ୍ୟକତା ନ ଥୁଲା - ତେଣୁ କିଛି ପଇସା ସଞ୍ଚୟ ହୋଇ ପାରିଥୁଲା । ତଥାପି ଝିଅ 
ବାହାଘର ପାଇଁ ଦୁଇଜଣଙ୍କ ପ୍ରଭିଡେଣ୍ଟ ଫଣ୍ଡ ନିଜ ଇନନ୍‌ସ୍ୟୁରେନ୍ଵ ପାଣ୍ଠି ଆଦି ମିଶାଇ 
ଭଲରେ ବାହାଘର କରିପାରିଥୁଲୁ । 

ଅବସର ନେଲାପରେ ବିଶ୍ବ ସ୍ଵାସ୍ଥ୍ୟ ସଂସ୍ଥାର କନସାଲଟେନସି, ଡାନୁଲେପର 
କନ୍ନସାଲଟେନୂସି ଯୋଗୁଁ ମୋର ଆର୍ଥକ ଅବସ୍ଥା ବେଶ୍‌ ସୁଧୁରି ପାରିଥୂଲା । 

ମିଷ୍ଟର ରାଓ ମଧ୍ୟ ମୋ କାର୍ଯ୍ୟକଳାପ ଓ ହସପିଟାଲ ପରିଚାଳନା ନେଇ 
ବେଶ୍‌ ସନ୍ତୁଷ୍ଟ ଥଲେ । ମୋତେ ଫେରି ନ ଆସିବାକୁ ପ୍ରବର୍ରଭାଇ ଥଲେ । ପରେ ସେ 

ରାଜି ହେଲେ ଓ କହିଲେ ମୋର ସାକ୍ରସେସାର ଷ୍ଟେଟଗଭରମେଣ୍ଟରୁ ମୁଁ ଠିକ୍‌ କରିବି । 
ସେହି ଅନୁସାରେ ବାରିପଦାରେ ଡକ୍ର ବିମଳ ମିଶ୍ରଙ୍କ ସହିତ କଥାବାର୍ଭା କଲି ଓ ସେ 
ମଧ୍ୟ ପାରାଦୀପ ଯିବାକୁ ସମ୍ମଭ୍ତି ଜଣାଇଥଲେ । 

ଚେୟାରମ୍ୟାନ୍ନଙ୍କ ସ୍ତ୍ରୀ ମିସେସ୍‌ ରାଓ, ତାଙ୍କ ମା'ଙ୍କ ପରିବାର ସହ ମୁଁ ବେଶ୍‌ 
ପରିଚିତ ଥୁଲି ଓ ତାଙ୍କ ବାପାଙ୍କ ସହିତ ପାରାଦୀପରେ ଥବା ବେଳୁ ମୋର ବେଶ୍‌ 
ପରିଚୟ ପ୍ରତିଷ୍ଠା ହୋଇଥଲା । କଳିକତାରେ ମିସେସ୍‌ ରାଓଙ୍କ ବାପା ଓ ମା'ଙ୍କ ପାଖରେ 
ମୁଁ ଯାଇ ଅବସ୍ଥାନ କରିଛି । ପରେ ଲିକୂମିଆଁରେ ମିସେସ୍‌ ରାଓଙ୍କ ପିତାଙ୍କର ମୃତ୍ୟୁ 
ହେଲା । ସେତେବେଳେ ମୁଁ ମଧ୍ୟ ପାରାଦୀପରେ ଥୁଲି । 

ପାରାଦୀପରେ ଝଡ଼ ବତାସରେ ୧୯୮୨ରେ ବହୁତ କ୍ଷତି ହୋଇଥଲା । 
ଗୋରୁ ଗାଇ ଓ ବେଶ୍‌ କିଛି ମଣିଷଙ୍କର ମଧ୍ୟ ମୃତ୍ୟୁ ହୋଇଥଲା । ମିଷ୍ଟର ରାଓଙ୍କ ସହ 
ଏ ଇମାରଜେନ୍ବିରେ କାମ କରିଥଲା । ପାରାଦୀପକୁ ଅତି ଶୀଘ୍ର ନରମାଲ ଅବସ୍ଥାକୁ 
ଫେରାଇ ଆଣିବା ଥୁଲା ମିଷ୍ଟ ରାଓଙ୍କର କାମ କରିବାର ଯୋଗ୍ୟତା - ସେ ସମୟରେ 
ତାଙ୍କ ସାଙ୍ଗରେ ମିଳିମିଶି ମୁଁ ମଧ୍ଯ ସହଯୋଗ କରୁଥୁଲି । 

ବ୍ୟକ୍ତିଗତ ଜୀବନରେ ପାରାଦ୍ଧୀପରେ ୩ ବର୍ଷର ଅବସ୍ଥିତି ମୋ ପାଇଁ 
ଭଗବାନଙ୍କର ଆଶୀର୍ବାଦ ହିସାବରେ ମୁଁ ଗ୍ରହଣ କରିଛି । ମୋ ଝିଅର ମେଡ଼ିକାଲ 
କଲେଜରେ ଆଡ଼ମିସନ ମୁଁ ପାରାଦ୍ଧୀପରେ ଯୋଗଦାନ କଲା ପରେ ହୋଇଥଲା । 
ମାମାର ମେଡ଼ିକାଲ କଲେଜରେ ଆଡ଼ମିସନ ପରେ ଉର ସହିତ ଦେବୁ ଓ ମାମା 
ବହୁବାର ପାରାଦ୍ଵୀପ ଯାଉଥଲେ । ମୋର ପଡ଼ିଶା ଥୁଲେ ଦିଲ୍ଲୀପ ମିଶ୍ର ! ସ୍ଵାସ୍ଥ୍ୟ ବିଭାଗର 
ଭୂତପୂର୍ବ ନିର୍ଦ୍ଦେଶକ ଶୀତିକଣ୍ଡ ମିଶ୍ରଙ୍କର ବଡ଼ ପୁଅ । ସ୍ଵାସ୍ଥ୍ୟ ବିଭାଗରେ କାମ କରି ମୁଁ 
ଶୀତିକଣ୍ଠବାବୁଙ୍କୁ ଭଲ ଭାବରେ ଜାଣିଥ୍‌ଲି ! ଦିଲ୍ଲୀପ ମିଶ୍ରଙ୍କର ସାନଭାଇ ପ୍ରଦୀପ 
ସେତେବେଳକୁ ଦିଲ୍ଲୀର ଏମ୍‌.ଏ.ଏମ୍‌.ସି.ରୁ ଏମ୍‌.ବି.ବି.ଏସ୍‌. ପାସ କରି ସାରିଥାନ୍ତି 
ଦିଲୀପଙ୍କ ସ୍ତ୍ରୀ ସ୍ଵର୍ଣ୍ଣ ମାମାକୁ ଦେଖ୍ଲା ପରେ ପ୍ରଦୀପ ସହିତ ତାର ବିବାହ ସମ୍ପର୍କ ପାଇଁ 
ପ୍ରସ୍ତାବ ଦେବେ ଏକଥା ବୋଧହୁଏ ଠିକ୍‌ କରିଥୁଲେ । ଆମେ ଭୂବନେଶ୍ବର ଆସିଲା 
ପରେ ଶୀତିକଣ୍ଡ ବାବୁଙ୍କ ଘରୁ ପ୍ରସ୍ତାବ ଆସିଲା ସେମାନେ ମାମାକୁ ଦେଖବାକୁ ଆସିବେ 
¬ ତାଙ୍କ ସାନ ପୂଅ ପାଇଁ ପ୍ରସ୍ଥାବ ଦେଲେ । ଏ ଖବର ପାଇଲା ପରେ ଏ ପ୍ରସ୍ଥାବ ଯେ 
ସବର୍ଣ୍ଣର ବହୃଦିନ ଆଗର ଚିନ୍ତା ତାହା ଆମେ ବୁଝିନେଲୁ । ସେମାନେ ଝିଅ ଦେଖୁଲେ - 

ତାଙ୍କର ସମ୍ମତି ହେଲା - ମାମା ସେତେବେଳେ ୫ମ ବର୍ଷର ମେଡ଼ିକାଲ ଷ୍ଟୁଡେଣ୍ଟ ଓ 
ପ୍ରଦୀପ ଏମ୍‌ ଏସ୍‌ ( ସରଜରି ) ଏମ୍‌.ଏ.ଏମ୍‌. ସି ରୁ କରିସାରିଥୂୁଲେ | ଯୋଗ୍ୟ ବରପାତ୍ର 
ପାଇ ଆମେ ମଧ୍ୟ ରାଜି ହେଲୁ । ସେହି ୫ମ ବର୍ଷରେ ମାମାର ବିବାହ ସମ୍ପନ୍ନ 
ହେଲା । ପରେ ଦିଲ୍ରେ ସେ ଇଣ୍ଟାର୍ନସିପ୍‌ କଲା । ଡିଏନ୍ବି କଲା ଓ ପିଏବ୍‌ଡ଼ି 
ଏନାଟୋମିରେ କରି ୟ.ପି.ଏସ୍‌.ସି. ପାଇ ସେହି ଏମ୍‌.ଏ.ଏମ୍‌.ସି.ରେ ଚାକିରୀ ପାଇଲା | 
କାଳକ୍ରମେ ସେଠାରେ ପ୍ରଫେସର ହେଲା । ଏହି ସମ୍ପର୍କ ସ୍ଥାପନର ମଞ୍ଜି ସେହି 
ପାରାଦୀପରେ ହିଁ ବୁଣାଯାଇଥୁଲା । ତେଣୁ ବ୍ୟକ୍ତିଗତ ଜୀବନରେ ପାରାଦୀପ ଅବସ୍ଥାନ 
ମୋ ଜୀବନର ଏକ ମାଇଲ ଖୁଣ୍ଟ । 

ମାମାର ବିବାହ ବିଷୟରେ ଅଧକ କିଛି କହିବାକୁ ଆଗ୍ରହ ଆସୁଛି । ଏପ୍ରିଲ 
୩୦ ତାରିଖ ୧୯୮୫ ସାଲରେ ମାମାର ବିବାହ ହେଲା । ଏ ବିବାହ ଉତ୍ସବ କେମିତି 
ଭଲରେ ହେବ ସେ ପାଇଁ ଆମେ ବେଶ୍‌ ଆଗ୍ରହୀଥଲୁ । ସେତେବେଳେ ମୁଁ ଥୁଲି 
କ୍ୟାପିଟାଲ ହସପିଟାଲର ମୁଖ୍ୟ ଚିକିତ୍ସକ । ମୁଖ୍ୟ ଚିକିତ୍ସକଙ୍କ ସରକାରୀ ବାସଭବନରେ 
ବିବାହ ସମ୍ପନ୍ନ ହୋଇଥଲା । ଆମର ସମସ୍ତ ବନ୍ଧୁବାନ୍ଧବ ଏଥୁରେ ଯୋଗଦାନ କରିଥୁଲେ । 
୪/୫ ଦିନ ଆଗରୁ, ଆମ ଘରେ ଗହଳି ବଢ଼ିଥିଲା। । ସକାଳ ଚା, ଜଳଖ୍ଆ, 
ମଧ୍ୟାହ୍ନଭୋଜନ ଓ ରାତ୍ରିର ଖୁଆପିଆ ସମସ୍ତେ ଏକା ସାଙ୍ଗରେ କରୁଥୁଲୁ । ସମସ୍ତେ 
ଏକତ୍ରିତ ହୋଇ ଏ ସବୁଧୂରେ ସୋଗ ତେବା ହିଁ ଆମର ଆନନ୍ଦ ଥୁଲା । ଝିଅକୁ ଆମ 
କ୍ଷମତା ଅନୁସାରେ ଯାହା ଦେବା କଥା ଦିଆଯାଇଥୁଲା । ବରଯାତ୍ରୀଙ୍କ ପାଇଁ ଦିନ ବେଳେ 
ମଧ୍ୟାହ୍ନ ଭୋଜନର ବନ୍ଦୋବସ୍ତ ଥଲା |! ବାରିପଦାର ଭବତୋଷବାବୁ ମଧ୍ୟ ଏଥ୍‌ରେ 
ଯୋଗଦାନ କରିଥୁଲେ । ରାତ୍ରିଭୋଜନରେ ସବ୍ର ବନ୍ଧୁବାନ୍ଧବ ଆମନ୍ତ୍ରିତ ଭଦ୍ରବ୍ଯକ୍ି, 
ହସପିଟାଲ ଷ୍ଟାଫ୍‌ ଓ ଶେଷରେ ହସପିଟାଲରେ ଅପେକ୍ଷା କରିଥୁବା ବହୁତ ରିକ୍ସା ଚାଳକ 
ମଧ୍ୟ ଏଥୁରେ ଯୋଗ ଦେଇଥୁଲେ । ମୋର ଯାହା ମନେ ପଡ଼ୁଛି ପ୍ରାୟ ୨୦୦୦ 
ଲୋକ ଏ ରାତ୍ରିଭୋଜନରେ ଯୋଗ ଦେଇଥ୍‌ଲେ । 

୨ୟ କଥା ହେଲା ଦେବୁର କ୍ୟାରିଅର - ଆଇ ଏସ୍‌ସି ଫାଷ୍ଟ ଡ଼ିଭିଜନରେ 
ରେଭେନ୍ସା କଲେଜରୁ ପାସ କରି ସୁଦ୍ଧା ଇଂଜିନିୟାରିଂ ଏଣ୍ଡ୍ରେନ୍ସ ଟେଷ୍ଟରେ ସେ ପ୍ରଥମ 
ଥର କୃତକାର୍ଯ୍ୟ ହୋଇ ପାରିନଥୁଲା । ତାଠାରୁ ଖରାପ କରିଥୁବା ଛାତ୍ରମାନେ ଏନ୍ସଟ୍ରାନ୍ସ 
ଟେଷ୍ଟରେ କୃତକାର୍ଯ୍ୟ ହୋଇଥୁଲେ । ଦେବୁ ଆଉ ଇଂଜିନିୟରିଂ ପାଇଁ ମନ ଦେଲାନାହିଁ । 

ପରେ ମୁଁ ଜାଣିବାକୁ ପାଇଲି ସେ ଜାହାଜର କେଡେଟ୍‌ ହିସାବରେ ସିପିଂ ଲାଇନ୍ନରେ 
ଯ଼ୋଗଦେବାକୁ ଚାହୁଁଛି । ଟି.ଏସ୍‌. ରାନ୍ଦ୍ରେ ପାଇଁ ମଧ୍ୟ କଞମ୍ଚିଟିସନ । ସେ ସେଥୁରେ 
ପାଇବ କି ନାହିଁ କେଜାଣି ? ବର୍ଷଟିଏ ଚାଲିଯିବ । ଏ.ପି.ଜେ. ଲାଇନ୍‌ରେ କ୍ୟାପଟେନ 
କୁମାର ଚିଫ ଏକ୍ଜି କ୍ର୍ୁଟିଭଵ ହିସାବରେ କାମ କରୁଥଲେ । ତାଙ୍କ ସହିତ ମୋର 
ପରିଚୟ ନ ଥୁଲା - ମୁଁ ପାରାଦ୍ଵୀପ ଆସିବା ବେଳକୁ ସେ ପାରାଦ୍ବୀପ ଛାଡ଼ି ଏପିଜେରେ 
ଜଏନ୍‌ କରିସାରିଥୂଲେ ! କିନ୍ତୁ ପାରାଦ୍ଧୀପ ମଝିରେ ମଝିରେ ଆସୁଥଲେ । ତାଙ୍କର 
ପାରାଦୀପ ବନ୍ଧୁମାନଙ୍କ ସହିତ ମିଶିବାପାଇଁ । ଶ୍ରୀଧର ମିଶ୍ରଙ୍କ ପୁଅକୁ ସେ ଏ.ପି.ଜେ. 
ରେ କେଡ଼େଟ ହିସାବରେ ଭର୍ରିକରିଥୁଲେ । ମୁଁ ଦେଖ୍ଲି କ୍ୟାପଟେନ କୁମାରଙ୍କୁ ଅନୁରୋଧ 
କଲେ ସେ ଏପିଜେ ଲାଇନ୍ଵରେ ଦେବ୍ରକୁ କେଡେଟ୍‌ ହିସାବରେ ନେଇଯାଇପାରନ୍ତି । 
ତାଙ୍କ ସହିତ ଦେଖାକଲି ¬ ତାଙ୍କର ମତାମତ ହେଲା ଭଲ ଘରୁ ପିଲାମାନଙ୍କୁ ସେ ସିପିଂ 
ଲାଇନରେ ଭର୍ରିହେବାକୁ ଚାହାନ୍ତି । ତେଣୁ ତେବୁକୁ ସେ ଏ.ପି.ଢେ.ରେ ସିଲେକୁ କରି 
ନେବେ ବୋଲି ଜାଣିବାକୁ ପାଇଲି । ସେ ପାଇଁ ମଧ୍ୟ ଦେବୁକୁ ଗୋଟିଏ ଏଣ୍ଟ୍ରାନ୍ସ 
ଟେଷ୍ଟ ଦେବାକୁ ପଡ଼ିବ । ଆମେ ଏ.ପି.ଜେ.କୁ ସିଲେକୃ ହେବାକୁ ଆପ୍ଲାଇ କଲୁ । 
ଟେଷ୍ଟରେ ବସିବାକୁ ଚିଠି ଆସିଲା । ଦେବୂକୁ ମୁଁ ସାଙ୍ଗରେ ନେଇ କଲିକତା ଗଲି । 
ସେଠାରେ ଏ.ପି.ଢେ. ଅଫିସରେ ପରୀକ୍ଷା ହେଲା - ପାରାଦ୍ଵୀପ ପୋର୍ଟର କଲିକତା 
ଗେଷ୍ଟହାଉସରେ ଆମେ ଥୁଲୁ । ପରୀକ୍ଷା ପରେ ଫେରି ଆସିଲୁ ଓ ଦେବୁ ଟେଷ୍ଟରେ 
ପାଶ୍‌ କଲା ଓ ଏ.ପି.ଜେ. ଜଏନ୍‌ କଲା - ୨ ବର୍ଷ କେଡ଼େଟସିପ୍‌ ପରେ ସ୍ବେକେଣ୍ଡ 
ମେଟ୍‌ ପାଇଁ ପରୀକ୍ଷା ଦେଲା ଓ ସେଥୁରେ ପାଶ୍‌ କଲା - ଆଉ ପଛକୁ ଦେଖୁବାର 
ନାହିଁ । ସମୟକ୍ରମେ ସେ ମାଷ୍ଟର ମେରିନାର ଟିକେଟ ପାଇଲା । ଏପିଜେ ଛାଡ଼ି ବାର୍ବାର୍‌ 
ସପିଙ୍ଗ ଲାଇନ୍‌ରେ ଯୋଗ ଦେଲା । ବାର୍ବାର୍‌ ଥଲା ଫରେନ୍‌ କମ୍ପାନୀ । ଦରମା ଆଦି 
ସେଥ୍‌ରେ ଅଧୁକ । ତେଣୁ ପାରାଦ୍ଧୀପରୁ ହିଁ ଦେବୁର କ୍ୟାରିଅର ଗଠନ ହେବା ଆରମ୍ଭ 
ହେଲା । 

ତେଣୁ ପାରାଦ୍ଧୀପ ଆସିବା ମୋ ପାଇଁ ଥଲା ଭଗବାନଙ୍କ ଆଶୀର୍ବାଦ - 
ଝିଅର ବିବାହ ପ୍ରସ୍ତାବ ଏଠାରୁ ଆରମ୍ଭ ହେଲା ଓ ପୁଅର କ୍ୟାରିଅର ଏଠାରୁ ହିଁ ଆରମ୍ଭ 
ହେଲା । ବାପା ମାଙ୍କର ପୂଅ ଝିଅ ପାଇଁ ଯେଉଁ ଆଶା ଆମ ପାଇଁ ତା ଏହି ପାରାଦୀପରେ 
ହିଁ ଫଳବତୀ ହେଲା । 

ମୋ ନିଜ କ୍ୟାରିଅରର କଥା ମଧ୍ୟ କହିବାକୁ ଇଚ୍ଛା ହେଉଛି | ପାରାଦୀପରେ 
ଥୁଲାବେଳେ ମିଷ୍ଟର କେ ବି ବର୍ମାଙ୍କ ସହିତ ବନ୍ଧୁତା ମୋତେ ମୋ କ୍ୟାରିଅରକୁ ଉନ୍ନତି 
ପଥରେ ନେଇଥ୍‌ୂଲା । ମୁଁ ଯେତେବେଳେ ପାରାଦୀପ ଛାଡ଼ି ଷ୍ଟେଟ ଗଭରମେଣ୍ଟକୁ ଫେରିଲି 
ସେ ସମୟରେ ସ୍ଵାସ୍ଥ୍ୟ ସଚିବ ଥୁଲେ ମିଷ୍ଟର କେ ବି ବର୍ମା - ମୋ ସହିତ ସେ ଆଗରୁ 
ସମ୍ପୂର୍ଣ୍ଣ ଭାବରେ ପରିଚିତ ଥଲେ । ଡାଇରେକ୍ର ଅଫ ହେଲଥ ଥିଲେ ଡକ୍କର ଆର 
ଏନ୍ର ପାଣିଗ୍ରାହୀ, ମିଷ୍ଟର ବର୍ମାଙ୍କ ସାହାଯ୍ୟରେ ମୋର କ୍ୟାପିଟାଲ ହସପିଟାଲରେ 
ସିଏମ୍‌ଓ ହୋଇ ପୋଷ୍ଟିଂ ହେଲା - ଡାଇରେକ୍ସର ଅଫ ହେଲ୍‌ଥ ପୋଷ୍ଟ ଅପେକ୍ଷା 
ସି.ଏମ୍‌.ଓ. କ୍ୟାପିଟାଲ ହସପିଟାଲ ଅଫିସର ମହଲରେ ବେଶୀ ଜଣାଶୁଣା ହୋଇ 
ପାରୁଥଲା । ଡକ୍କର ଆର ଏନ୍‌ ପାଣିଗ୍ରାହୀଙ୍କ ସହିତ ମିଷ୍ଟର କେ.ବି. ବର୍ମାଙ୍କର ବନ୍ଧୁତା 
ସ୍ଥାପନ କରିବାରେ ମୁଁ ବେଶ୍‌ ଭୂମିକା ଗ୍ରହଣ କରିଥୂଲି । ସେତେବେଳେ କାହିଁକି, 
ବହୁତ ଆଗରୁ ସ୍ଵାସ୍ଥ୍ୟ ବିଭାଗରେ ଦରର୍ନୀତି ପ୍ରବେଶ କରିସାରିଥଲା । ଟ୍ରାନସ୍‌ ଫର 
ପେଷଶ୍ଟିଂପାଇଁ ଡାକ୍ତରଙ୍କୁ ପଇସା ଦେବାକୁ ପଡ଼ୁଥିଲା । ବିନା ପଇସାରେ କ୍ୟାପିଟାଲ 
ହସପିଟାଲରେ ସି. ଏମ୍‌. ଓ. ଭାବେ ପୋଷିଂ ହେବା କେହି ବିଶ୍ଵାସ କରିପାରିଲେନି । 
ପରେ ପରେ ସ୍ଵାସ୍ଥ୍ୟ ମନ୍ତ୍ରୀ ମଧ୍ୟ ମୋର ବହୁତ ପ୍ରଶଂସା କରିବାର ମୁଁ ଜାଣିଛି । ତେଣୁ 
ମୋ କ୍ୟାରିଅର ପାଇଁ କ୍ୟାପିଟାଲ ହସପିଟାଲରେ ପୋଷ୍ଟିଂ ଏକ ବିରାଟ ମାଇଲଖୁଣ୍ଟ 
ଥୁଲା । କ୍ୟାପିଟାଲ୍‌ ହସ୍‌ପିଟାଲ୍‌ରେ ଥବା ବେଳେ ଅଫିସର ଲେଭ୍‌ଲ୍‌ରେ ଜଣାଶୁଣା 
ହେବାର ସୁଯୋଗ ପାଇଲି ଓ ପରେ ଡାଇରେକ୍ସର ହେବାରେ ମଧ୍ଯ ଏହି ପୋଷ୍ଟିଂ 
ମୋତେ ସାହାଯ୍ୟକାରୀ ହୋଇଥିଲା । 

ପାରାଦ୍ଧୀପରେ ୩ ବର୍ଷ ରହିବା ପରେ ମୁଁ ପୁଣି ଷ୍ଟେଟ୍‌ ଗଭରମେଣ୍ଟକୁ ଫେରିଲି । 
ପାରାଦୀପର ସେହି ୩ ବର୍ଷ ଅବସ୍ଥିତି ମୋ ଜୀବନର ଗତି ପଥ ପାଇଁ ପରେ ବେଶ୍‌ 
ସାହାଯ୍ୟକାରୀ ହୋଇଥୁ୍‌ବାର ମୁଁ ଉପଲବ୍ଧି କରିଛି । 

୨୩ 
ଛତ୍ରବଜାର ଭଡ଼ା ଘରେ ତିନି ବର୍ଷ 


ପାରାଦ୍ଧୀପ ପୋର୍ଟ ଟ୍ରଷ୍ଠ ହସ୍‌ପିଟାଲରେ ମୁଖ୍ୟ ଚିକିତ୍ସକ ହିସାବରେ ମୋର 
ରହଣୀ ଥୁଲା ତିନିବର୍ଷ ୧୯୭୯-୧୯୮୨ । ସେ ସମୟରେ ପିଲାମାନେ କଟକ 
ରେଭେନ୍ସା କଲେଜରେ ପଡୁଥଲେ । ମାମା ଥୁଲା ୨ୟ ବାର୍ଷିକୀ ବିଜ୍ଞାନ ଛାତ୍ରୀ ରେଭେନ୍ସା 
କଲେଜରେ । ପରବର୍ଷ ଦେବୁ ମଧ୍ୟ ରେଭେନ୍ସା କଲେଜରେ ଯୋଗଦାନ କରିଥଲା । 
କଟକ କଲେଜିଏଟ୍‌ ସ୍ତୁଲରୁ ପ୍ରଥମ ଶ୍ରେଣୀରେ ୧୯୮୦ ମସିହାରେ ମେଟ୍ରିକ୍ୟୁଲେସନ 
ପାଶ୍‌ କରିଥଲା | ଉର ଥୁଲା ରେଭେନ୍ଵା କଲେଜରେ ବଟାନି ଅଧ୍ୟାପିକା । 

ପିଲାମାନଙ୍କ ରହିବା ପାଇଁ କଟକରେ ଭଡ଼ାଘର ସନ୍ଧାନ କରିବାକୁ ପଡ଼ିଲା । 
ଛତ୍ରବଜାରରେ ଦୋଲା ମା” ମାଉସୀଙ୍କ ଭଉଣୀ ସୁଷିଳା ମାଉସୀଙ୍କ ଘର ଆମେ ଭଡ଼ାରେ 
ନେଲୁ । ମାସକୁ ୩୦୦ ଟଙ୍କା ଭଡ଼ା । ସେ ଘରେ ଥୁଲା ଦୁଇଟି ଶୋଇବା ଘର । ଘର 
ଭିତରକୁ ପଶିବାକୁ ଏକ ପ୍ରଶସ୍ତ ଓସାରିଆ ବାଟ । ପ୍ରଶସ୍ତ ଓସାରିଆ ବାଟରୁ ପୂର୍ବପଟ 
ଓ ଉତ୍ତରପଟକୁ ବାରଷ୍ଡା । ପୂର୍ବପଟ ବାରଣ୍ଡାକୁ ଲାଗି ଦୁଇଟି ଶୋଇବା ଘର ଓ ଉତ୍ତରପଟ 
ବାରଣ୍ଡାକୁ ଲାଗି ରୋଷେଇଘର, ମାଧୂଆ ଘର ଓ ପାଇଖାନା । ଦୁଇଟି ଶୋଇବା ଘର 
ଭିତରୁ ଗୋଟିଏ ଥୁଲା ଆମ ଶୋଇବା ଘର ଓ ଅନ୍ୟଟି ଥଲା ପିଲାମାନଙ୍କ ଶୋଇବା 
ଘର ।! ଘରକାମରେ ଆମକୁ ସାହାଯ୍ୟ କରିବାକୁ ଛତ୍ରପୁରରୁ ରାମ ଆମ ସହିତ ଆସିଥୂଲା 
ଓ ବାରଣ୍ଡାରେ ଥୁଲା ତା'ର ଶୋଇବାଘର । ଦୁଇ ପଟ ବାରଞଣ୍ଡାକୁ ଲାଗି ପ୍ରଶସ୍ତ ଅଗଣା । 
ଅଗଣାରେ ଥଲା ଏକ ନଳକୂପ । କଟକ ଟାଉନକୁ ଚାହିଁ ୩୦୦ ଟଙ୍କାରେ ଏକ 
ଚଳନୀୟ ବସାଘର । ପ୍ରଶସ୍ତ ପଶିବା ରାସ୍ତାରୁ ପ୍ରଥମ ଭାଗ ଥିଲା ଆମ ଗାଡ଼ିର ଗେରେଜ । 
ତା' ପର ଅଂଶରେ ଥୁଲା ଆମର ବେତବୁଣା ସୋଫାସେଟ୍‌ ଓ ଆମର କଫି ଟେବୁଲ ! 
ସେଇଟି ଥଲା ଆମ ବସିବା ଘର । ଘରକୁ ଭଦ୍ରଲୋକ ଆସିଲେ ଆମେ ସେଇଠି ତାଙ୍କୁ 
ଅଭ୍ୟର୍ଥନା କରୁଥୁଲୁ । ସେହି ପ୍ରଶସ୍ତ ପଶିବା ସ୍ଥାନର ଶେଷ ଅଂଶରେ ରୋଷେଇ ଘର 
କାନ୍ଧକୁ ଲାଗି କାଠର ଏକ ଡବଲବେଡ଼ । ଅତିଥୂ ଅଭ୍ୟାଗତ ଆସିଲେ ସେଇଟି ଥୁଲା 
ଆମ ଗେଷ୍ଟସ୍ପେସ । ସେ ଖଟତଳେ ଆମ ପୋଷାକୁକୁର ଡାଇନାର ରହିବା ସ୍ଥାନ ବା 
କେନେଲ । ମୋ ମା” ସେତେବେଳେ ମୋ ପାଖରେ ନ ରହି ମୋ ସାନଭାଇ ପାଖରେ 

ରହୁଥଲା । ଏମିତି ଅବସ୍ଥାରେ ମୋ ପରିବାର ତିନି ବର୍ଷ ସେଠାରେ କାଟିଥୂଲେ । 
ପିଲାଙ୍କ ଶୋଇବା ଘରେ ମାମା ଓ ଦେବୁ ପାଇଁ ଯୋଡ଼ିଏ ଖଟ । ବର୍ଷଟିଏ କାଟିବା 
ବେଳକୁ ରାଉରକେଲାରୁ ମିନିନାନୀଙ୍କ ପୁଅ ସିଦ୍ଧ ମଧ୍ୟ ଆସି ପିଲାଙ୍କ ସହିତ ଯୋଗ 
ଦେଲା । ରେଭେନ୍ସା କଲେଜରେ ୨ୟ ବାର୍ଷିକ ବିଜ୍ଞାନ ଛାତ୍ର ହିସାବରେ ଏଡ଼ମିସନ 
ନେଲା ଓ ରହିଲା ଉର ମାଉସୀ ଘରେ । ରାଉରକେଲାରୁ ଆସି ରେଭେନ୍ସାରେ ପଢ଼ିବା 
ଉଦ୍ଦେଶ୍ୟ ଥଲା ¬ ମେଡ଼ିକାଲ କଲେଜରେ ପଢ଼ିଲେ ତାକୁ କଟକ ରେଭେନ୍ସା କଲେଜରେ 
ସ୍ଥାନ ମିଳିବ । ଶାକ୍ୟଭାଇନାଙ୍କର ଏ ଲକ୍ଷ ପରବର୍ଷ ପୂରଣ: ହେଲା ¬ ସିଦ୍ଧ କଟକ 
ମେଡ଼ିକାଲ କଲେଜରେ ସ୍ଥାନ ପାଇଲା । ମାମାର ପ୍ରଥମେ ବ୍ରହ୍ମପୁରଂ ମେଡ଼ିକାଲ 
କଲେଜରେ ସ୍ଥାନ ମିଳି ପରେ ହଷ୍ଟେଲରେ ସ୍ଥାନ ନ ମିଳିବାରୁ କଟକକୁ ବଦଳି 
ହୋଇ ଆସିଲା । ମେଡ଼ିକାଲ କଲେଜରେ ସ୍ଥାନ ମିଳିବା ପରେ ସିଦ୍ଧ ହଷ୍ଟେଲକୁ ଗଲା ! 
ସିଦ୍ଧର ସ୍ଥାନ ପୂରଣ କଲା ¬ ସିଦଵର ସାନଭାଇ ସୁବଲି । ସେଇ ରେଭେନ୍ସା କଲେଜରୁ 
ଆଇ.ଏସ୍‌.ସି. ପାଶ୍‌ କରିବା ଉଦ୍ଦେଶ୍ୟ ରଖ୍‌ ପ୍ରଥମ ବର୍ଷରୁ ରେଭେନ୍ସାରେ ଏଡ଼୍‌ମିସନ 
ନେଲା ଓ ଉର ମାଉସୀ ଘରେ ଅବସ୍ଥାନ କଲା | ସେ ଓ ଦେବୁ ଏକ କ୍ଲାସରେ ଥୁଲେ 
- ଏକ ସମୟରେ ଆଇ.ଏସ.ସି. ପାଶ୍‌ କଲେ | 

ତିନୋଟି ପିଲାଙ୍କର ଅଭିଭାବକତ୍ଵ କରି ଉର ଛତ୍ରବଜାର ବସା ଘରର ପରିଚାଳନା 
ଯଥାରୀତି ପାଳନ କଲା । ପ୍ରତି ସପ୍ତାହରେ ମୁଁ ଶନିବାର ଦିନ ଉପରଓଳି କଟକ ଆସୁଥୁଲି 
ଓ ସୋମବାର ସକାଳେ ପୁଣି ପାରାଦ୍ଵୀପ ଫେରିଯାଉଥ୍‌ଲି । ସପ୍ତାହକର ସୁବିଧା ଯଥାରୀତି 
ଅଭାବ ପୂରଣ କରୁଥଲି । ମାସ ଶେଷରେ ମାସିକିଆ ସଉଦା ପରିଚିତ ଦୋକାନରୁ 
କିଣି ଘରେ ଜମା କରୁଥ୍‌ଲି । ନିଅଣ୍ଟ ପଡ଼ିଲେ ଉର ସେ ପରିଚିତ ଦୋକାନୀଠାରୁ 
ଧାରରେ ଜିନିଷ ନେଉଥୁଲା ଓ ପରେ ତାହା ପରିଶୋଧ କରୁଥଲା । ପଇସା ନିଅଣ୍ଟ 
ହେବା ଏତେ କଷ୍ଟକର ହେଉଥଲା ଯେ ମାସ ଶେଷ ବେଳକୁ ଦରମା ପାଇଁ ଉରକୁ 
କଲେଜ ଅଫିସକୁ ଯିବାକୁ ପଡ଼ୁଥୁଲା । ଆମର ଅଭାବ ଆମେ ଜାଣିଥୁଲୁ ସିନା ଆଉ 
କେହି ଜାଣୁ ନ ଥଲେ । ମୋ ବଡ଼ଶଳା ବାବୁନିର ବଡ଼ ପୁଅ ମୁନୁର ସଉକଥଲା ଉର 
ନାନୀ ଘରକୁ ରବିବାରରେ ଆସିବ । ସେ ଆସିବା ପୂର୍ବରୁ ଜୟୀନନା, ବୋଉ ଆଦିଙ୍କୁ 
ବରାଦକରି ଉରନାନୀ ପାଇଁ କେତେବେଳେ ନଡ଼ିଆ, ପନିପରିବା ଆଦି ସାଙ୍ଗରେ ଧରି 
ଆସେ । ପିଉସୀନାନୀ ଘରକୁ ଆସିଲେ କିଛି ନା କିଛି ଆଣିବା ଦରକାର ବୋଲି ସେ 

ଜାଣିଥୂଲା । ସେ ଆସିଲେ ଦେବ୍ର, ମାମା, ସିଦ୍ଧ ଓ ସୁବୁଲି ଆଦିଙ୍କ ସହ ମଧ୍ୟାହ୍ନ 
ଭୋଜନ କରି ଓପରଓଳିକୁ ରାଜାବଗିଚା ଫେରିଯାଏ । ରବିବାର ଦିନ ଆମ ଘରେ 
ପ୍ରାୟ ମାଂସ ତରକାରୀ ହୁଏ । ସମସ୍ତେ ମିଳିମିଶି ଖୁସିରେ ଖାଆନ୍ତି । ମାଂସ କିଣିବା 
କାମ ଥୁଲା ଦେବ୍ର । ସ୍ଵଜ୍ଥ ରୋଜଗାର ଭିତରେ ଚଳୁଥିବା ସରକାରୀ ଚାକିରିଆଙ୍କ 
ପାଇଁ ଏହା ଥୁଲା ମଧୁର ସ୍ମୃତି । 

ଆମର ପଡ଼ିଶାଥୂଲେ ସ୍ଵାଇବାବୁ । ଅବକାରୀ ସୁପରିଟେଣ୍ଡେଣ୍ଡ୍‌ ପଦବୀରୁ 
ଅବସର ନେଇ ସେଠାରେ ନିଜ ଜମିରେ ଘର ତୋଳି ସେ ରହୁଥଲେ । ଶ୍ରୀମତୀ ସ୍ଵାଇଁ 
ବେଶ୍‌ ସ୍ଵେହୀ ଥୁଲେ । ଆମ ପରିବାରର ସମସ୍ତଙ୍କୁ ବେଶ୍‌ ଶ୍ରଦ୍ଧା କରୁଥିଲେ | ତାଙ୍କର 
ବଡ଼ପୁଅ ଫେଲୁ ରେଭେନ୍ସା କଲେଜର କେନମ୍ରିଷ୍ଠୀ ପ୍ରଫେସର ପି.କେ.ଦାସଙ୍କ ଜୋଇଁ । 
ମଝିଆ ପୁଅ ବ୍ୟାଙ୍କ ଅଫିସର । ସାନ ପୁଅ ବୋଧହୁଏ କୌଣସି ସୈନିକ ସ୍କୁଲରେ 
ପଢୁଥିଲା । ତାଙ୍କର ଜଣେ ଝିଅ କଟକରେ ମେଡ଼ିକାଲ କଲେଜରେ ପ୍ରଫେସର ଅନନ୍ତ 
ମୋହନ ତ୍ରିପାଠୀଙ୍କ ପୁଅକୁ ବିବାହ କରିଥୁଲେ ଓ ବେଲଫାଷ୍ଟରେ ଝିଅ ଜୋଇଁ ରହୁଥିଲେ । 
ଯରେ ସ୍ଵାଇଁବାବୁଙ୍କ ସାନ ଭାଇଙ୍କ ସହ ମୋର ପରିଚୟ ହେଲା - ସେ ରହୁଥୂଲେ 
ଭୁବନେଶ୍ବରରେ । ଆମେ ଛତ୍ରବଜାର ଘର ଛାଡ଼ି ଭୁବନେଶ୍ବର ଆସିଲୁ । ସ୍ଵାଇଁ ବାବୁଙ୍କ 
ସହ ଚିହ୍ନାପରିଚୟ ଆମକୁ ଭୁବନେଶ୍ବରରୁ କଟକକୁ କର୍ମକାର୍ଯ୍ୟରେ ଟାଣି ଆଣୁଥୁଲା । 
ଆମର କର୍ମକାର୍ଯ୍ୟକୁ ମଧ୍ଯ ସେମାନେ ଆସୁଥୁଲେ । ତାଙ୍କର ଜଣେ ଝିଅ ସ୍ଵେହ ରମାଦେବୀ 
ମହିଳା କଲେଜରେ ଉରର ସହକର୍ମୀ ଥଲେ । ସମୟ କ୍ରମେ ଏ ବନ୍ଧୁତା ମଧ୍ୟ ରକ୍ଷା 
କରାଯାଇ ପାରିଲାନି । ପରସ୍ପର ଭିତରେ ସମ୍ପର୍କ କ୍ରମାଗତଭାବେ ରକ୍ଷା କରିବା ନିଶ୍ଚୟ 
ଏକ କଷ୍ଟକର ବ୍ୟାପାର । 

୨୪ 
ରାଜ୍ୟ ସ୍ଵାସ୍ଥ୍ୟ ବିଭାଗକୁ ପ୍ରତ୍ୟାବର୍ତନ 


୧୯୮୨ ମସିହା ହୁଏତ ମେ ମାସରେ ମୁଁ ପାରାଦୀପରୁ ବଦଳି ହୋଇ 
କ୍ୟାପିଟାଲ ହସପିଟାଲର ସି.ଏମ୍‌.ଓ ହିସାବରେ ଅବସ୍ଥାପିତ ହେଲି । କାର୍ଯ୍ୟରେ 
ଯୋଗଦାନ କରିବାରେ ପ୍ରଥମେ ଟିକିଏ ଅସୁବିଧା ହୋଇଥଲା ସତ, ପୂର୍ବତନ ସିଏମ୍‌ଓ 
ଦାୟିତ୍ଵ ଦେବାରେ ସହଯୋଗ କରିନଥୁଲେ । କିନ୍ତୁ ସେ ଅସୁବିଧା ସ୍ଵନ୍ଧ ସମୟ ଭିତରେ 
ସୁଧୁରିଯାଇଥୁଲା । 

କ୍ୟାପିଟାଲ ହସ୍‌ପିଟାଲ ମୋ ପାଇଁ କିଛି ନୁଆ ନ ଥୁଲା । ୧୯୬୮ ରୁ 
୧୯୭୫ ସାଲ ପର୍ଯ୍ୟନ୍ତ ସାତବର୍ଷ ମୁଁ ଏଠାରେ ଶଲ୍ୟ ବିଶାରଦ ହିସାବରେ କାର୍ଯ୍ୟ 
କରିଥ୍ଲି । ହସପିଟାଲ ଷ୍ଟାଫ ସମସ୍ତେ ପ୍ରାୟ ପରିଚିତ ଥୁଲେ । ମୋର ପିଲାମାନେ ଏହି 
ହସପିଟାଲ କ୍ୟାମ୍ପସରେ ବଢ଼ିଛନ୍ତି । ୟୁନିଟ୍‌ - ୬ ଓ ୟୁନିଟ୍‌ ୧ର ପ୍ରାୟ ସବୁ ଅଞ୍ଚଳ 
ଆମର ପରିଚିତ ଥୁଲା । 

ସିଏମ୍‌ଓ କ୍ଵାଟର ଖାଲି ନ ଥ୍ବାରୁ ଆମେ ସହୀଦନଗରରେ ସିନ୍ଧୁ ଭାଇନାଙ୍କ 
ଭଡ଼ାଘରେ ୩ ମାସ ରହିଲୁ । ସେ ଘର ଥୁଲା ଡକଲର ସିପି ଅଚାର୍ଯ୍ୟଙ୍କର । ସେ ମଧ୍ୟ 
କ୍ୟାପିଟାଲ ହସପିଟାଲରେ ପୂର୍ବତନ ସିଏମ୍‌ଓ । ତାଙ୍କ ଘର ପଛପଟେ ଆମର 
ସହୀଦନଗରସ୍ଥିତ ଘର - ସେତେବେଳେ ଡାଇରେକୁର ଇନଷ୍ଟିଚ୍ୟୁଟ ଅଫ ଫିଜିକ୍ସଙ୍କୁ 
ଭଡ଼ା ଦିଆଯାଇଥୁଲା । ନାନୀ ଓ ସିନ୍ଧୁରାଇନା ସେଇ ସମୟରେ ଅମୁନା ପାଖରେ କିଛି 
ସମୟ କାଟିବାକୁ ଆମେରିକା ଯାଇଥୂଲେ । ସେ ସମୟରେ ଆମେ ତାଙ୍କର ସେ ଭଡ଼ା 
ଘରରେ ରହିଲୁ । ମାମା କଟକ ମେଡ଼ିକାଲ କଲେଜରେ ଓ ଦେବୁ ସେତେବେଳକୁ 
ଜାହାଜରେ । ତେଣୁ ଆମ ପାଖରେ ପିଲାମାନେ ନ ଥଲେ । ଉର ପ୍ରଥମେ ପ୍ରଥମେ 
ଭୁବନେଶ୍ବରରୁ କଟକ ରେଭେନ୍ସା କଲେଜକୁ ଯିବା ଆସିବା କଲା । ପରେ ଅବଶ୍ୟ 
ତାର ରମାଦେବୀ କଲେଜକୁ ବଦଳି ହେଲା । ଚୈତନବାବୁଙ୍କ ଘରେ ରହିଥ୍‌ବା ସମୟରେ 
ଦେବ୍ରର ଜାହାଜ ବମ୍ବେ ଆସିଥୁଲା । ତାକୁ ଭେଟିବାକୁ ଉର ମୁଁ ଓ ମାମା ୩ ଜଣ ଯାକ 
ବମ୍ଭେ ଯାଇଥ୍‌ଲୁ | ପରେ ଓଡ଼ିଶା ଫେରିଲୁ ! ସେ ବର୍ଷର ବନ୍ୟାରେ କଟକ ଭୁବନେଶ୍ବର 
ରାସ୍ତା ବର୍ଷାରେ ଧୋଇଯାଇ କଟକ ଭୁବନେଶ୍ବରକୁ ଟ୍ରେନର ବ୍ୟତୀତ ଅନ୍ୟ କମ୍ୟୁନିକେସନ 
ନ ଥୁଲା । ମୋ ଜୀବନକାଳ ଭିତରେ ଏମିତି ହେବା ମୁଁ ପ୍ରଥମ ଜାଣିଲି । 

ପରେ ପରେ ସିଏମ୍‌ଓ କ୍ଵାଟରକୁ ଉଠି ଆସିଲୁ । ମୁଁ ହସପିଟାଲର ଉନ୍ନତି 
ମୂଳକ କାମରେ ମନୋନିବେଶ କଲି । ହସପିଟାଲ କ୍ୟଯାମ୍ପାସ ଭିତରେ ହେଲ୍ଥ 
ଡିପାର୍ଟ ମେଣ୍ଟ ପଇସାରେ ଘରଟିଏ ତିଆରି ହୋଇ ନିରତାରକୁ ହ୍ୟାଣ୍ଡ ଓଭର କରିବାର 
ପ୍ରସ୍ତାବ ଥୁଲା । ହେଲ୍‌ଥ ଡିପାର୍ଟମେଣ୍ଟ ଜାଗା, ହେଲ୍‌ଥ ଡିପାର୍ଟମେଣ୍ଟ ପଇସାରେ ତିଆରି, 
ଘରର ମାଲିକ କାହିଁକି ନିରତାର ହେବ ମୁଁ ବୁଝି ପାରିଲି ନାହିଁ । ସ୍ଵାସ୍ଥ୍ୟ ବିଭାଗରୁ ଯାହା 
ବୁଝିଲି ନିରତାର ସେଠାରେ ଫିଜିଓ'ଥେରାପି ସେଣ୍ଟର ଖୋଲିବେ ଓ ଫିଜିଓଥେରାପି 
ପାଇଁ ଭୁବନେଶ୍ବର ଲୋକଙ୍କୁ ଓଲଟପୁରଯିବାକୁ ପଡ଼ିବ ନାହିଁ । କିନ୍ଧ ଏହି କାମ ପାଇଁ 
ଏତେ ବଡ଼ ଘରର ଆବଶ୍ୟକତା କଣ ? ମିଷ୍ଟର ବର୍ମା ସ୍ଵାସ୍ଥ୍ୟ ସଚିବଙ୍କ ସହିତ କଥାବାର୍ଶା 
କଲି - ମୋର ଯୁଭ୍ତିଯୁକ୍ତତା ସେ ବୁଝିଲେ । ଗୋଟିଏ ନୋଟସିଟ୍‌ରେ ଅର୍ଡ଼ର କଲେ - 
କ୍ୟାପିଟାଲ ହସପିଟାଲ୍ଲର ମୁଖ୍ୟ ଚିକିତ୍ସକ ଏ ଘର ଅଧଗ୍ରହଣ କରିବେ ଓ ଆବଶ୍ୟକ 
ମତେ ବ୍ୟବହାର କରିବେ । ସେହି ନୋଟସିଟର ଅର୍ଡ଼ର ଉପରେ ମୁଁ ସିଏମ୍‌ଓ ହିସାବରେ 
ପି.ଡବୃ.ଡ଼ି ଠାରୁ ବିଲଡ଼ିଂ ଟେକ୍‌ଓଭର କଲି । 

ସରଜରି ସ୍ପେସିଆଲିଷ୍ଟ ହିସାବରେ ମୁଁ ଜାଣିଥୂଲି କ୍ୟାପିଟାଲ ହସପିଟାଲରେ 
ଅର୍ଥୋପିଡ଼ିକ ପାଇଁ ବେଡ଼ ପ୍ରଭିଜନ ନଥୁଲା । ସରଜରି ବେଡ଼ରୁ ୪ଟି ବେଡ଼ ଅର୍ଥୋପିଡ଼ିକ 
ସରଜନଙ୍କୁ ଦିଆଯାଉଥୁଲା । କାଳକ୍ରମେ ଜଣେ ଓର ପେଡ଼ିକ ସରଜନରଙ୍କ ସ୍ଥାନରେ 
ସଂଖ୍ୟା ବଢ଼ି ୨ ହେଲା କିନ୍ତୁ ଶଯ୍ୟା ସେଇ ୪ଟି। ଯେଉଁ ବିଲଡ଼ିଂ ମୁଁ ଟେକ୍‌ଓଭର କଲି 
ମୋର ଉଦ୍ଦେଶ୍ୟ ଥୁଲା ସେଠାରେ ଥୁବା ବଡ଼ ହଲ୍ମଟିକୁ ଓଥୌପେଡ଼ିକସ୍‌ ଓାର୍ଡ଼ କରିବାକୁ । 
ସେ ହଲରେ ୧୮ଟି ବେଡ଼ ପଡ଼ିପାରିଲା ¬ ସେଥ୍ରୁ ୪ଟିକୁ ଫିମେଲ ବେଡ଼ ପାଇଁ 
ଚିହ୍ନଟ କରାଗଲା । 

ସିଏମ୍‌ଓ କ୍ୟାପିଟାଲ ହସପିଟାଲ ହିସାବରେ ମୁଖ୍ୟମନ୍ତ୍ରୀଙ୍କ ସହିତ ମଝିରେ 
ମଝିରେ ଦେଖା ହୁଏ । ମୁଖ୍ୟମନ୍ତ୍ରୀ କେଉଁ ଭିଆଇପିକୁ ଦେଖୁବାକୁ ଆସନ୍ତି କିବା ଅନ୍ୟ 
କୌଣସି କାମରେ ମଧ୍ୟ ହସପିଟାଲ ଆସୁଥୂଲେ । ମୁଖ୍ୟମନ୍ତ୍ରୀଙ୍କୁ ଏମିତି ଏକ ସୁବିଧା 
ସମୟରେ ଭେଟି ତାଙ୍କୁ ଅନୁରୋଧ କଲି ଆମ ହସପିଟାଲର ଓଥୌୋପେଡ଼ିକ ଓାର୍ଡୁର 
ଉଦ୍ଘାଟନ ସେ କେମିତି କରିପାରିବେ । ମୁଖ୍ୟମନ୍ତ୍ରୀ ରାଜି ହେଲେ । ପରେ ତାଙ୍କ 
ସୁବିଧା ଅନୁସାରେ ଦିନ ଠିକ୍‌ ହେଲା । ଏକାଦିନେ ଓଥୌପେଡ଼ିକ ଓାର୍ଡ଼ ଓ ହସପିଟାଲ 
ପାଇଁ ନୂଆ କିଣା ହୋଇଥ୍‌ବା ଅଟୋ ଏନାଲାଇଜାର ଉଦ୍ଘାଟନ ମୁଖ୍ୟମନ୍ତ୍ରୀଙ୍କ ଦ୍ଵାରା 
କରାଗଲା । ୧୮ଟି ଓଥୌପେଡ଼ିକ ବେଡ଼୍‌ ସେଂକସନ୍‌ ପାଇଁ ମଧ୍ୟ ଗଭର୍ଣ୍ଣମେଣ୍ଟକୁ 

ପ୍ରସ୍ତାବ ଦିଆଗଲା । ସେ ବିଲଡ଼ିଂରେ ଗୋଟିଏ କୋଠରୀ ଏଲିମକୋ ବା ନିରତାରକୁ 
ଦିଆଗଲା । ଉଇକ୍୍‌ରେ ୨ଦିନ ସେମାନେ ତାଙ୍କର ଇକ୍ତିପ୍‌ମେଣ୍ଢ ସେଠାରୁ ବିକ୍ରି 
କରିପାରିବେ । ପରେ ଅନ୍ୟ ହଲ୍‌ଟିକୁ ଦ୍ରିଷ୍ଠିକୃଟ୍‌ ରିହାବିଲେଟିସନ ସେଣ୍ଟରକୁ ଦିଆଗଲା 
ଓ ସେଠାରେ ଫିଜିଓଥେରାପି କାମ ଆରମ୍ଭ ହେଲା । ଡ଼ିଆରସି ଗଭରମେଣ୍ଢ ଇଣ୍ଡିଆର 
ସ୍କିମ୍‌ । ଏଠାରେ ପଞ୍ଚାୟତ ରାଜ ବିଭାଗ ସେ ସମ୍ପର୍କରେ ବୁଝାବୁଝି କରୁଥଲେ । 

କ୍ୟାପିଟାଲ ହସପିଟାଲର ଆଉ ଏକ ଅସୁବିଧା ଥଲା ଅପୋରେସନ ଥୁଏଟର 
ଗୋଟିଏ ଓଟିରେ ଜେନେରାଲ ସରଜରି, ଅର୍ଥୋପେଡ଼ିକ, ଗାଇନୋକୋଲାଜି, ଆଇ, 
ଇ.ଏନ୍.ଟି. ଆଦି ସବୁ ଅପରେସନ ଚାଲୁଥୁଲା । ଓଟିର ୨ଟି ଟେବୃଲ ଭିତରୁ ଦୁଇ 
ଜଣ ବିଶେଷଜ୍ଞ ୨ଟି ଟେବୁଲ ବ୍ୟବହାର କରୁଥୂଲେ ।! ବହୁତ ଅସୁବିଧାରେ କାମ 
ଚାଲିଥୂଲା । ନୂଆକରି ଖଡ଼ି ଉଠିଥୁବା ଗାଇନିକ ୱାର୍ଡ଼ ସାଙ୍ଗରେ ଯେଉଁ ଓ.ଟି. ଥୁଲା 
ତାହା ଇକ୍ର୍ୟୁପ୍ମେଣ୍ଟ ଅଭାବରୁ ଚାଲୁ କରାଯାଇନଥୂଲା । ମୋର ୨ୟ ଚେଷ୍ଟା ହେଲା 
ସେହି ଓଟିକୁ ଇକ୍୍ୟୁପ୍୍‌ମେଣ୍ଟ ଯୋଗାଇ ଚାଲୁ କରିବା | ହେଲଥ ସେକ୍ରେଟାରି ହସପିଟାଲ 
ବ୍ରଲି ଆସି ମୋ ପ୍ରସ୍ତାବରେ ରାଜି ହେଲେ । ଅପରେସନ ଟେବୁଲ, ଅପରେସନ 
ଲାଇଟ୍‌ ଓ ଅନ୍ୟାନ୍ୟ ଇକ୍ଲ ପ୍ମେଣ୍ଟ ପାଇଁ ପଇସା ସେଂକ୍ସନ କଲେ । ନୂଆ ଓଟି 
ଉଦ୍ଘାଟନ ହେଲା । ସେହି ନୂଆ ଓଟିକୁ ଗାଇନିକ ଓ ଆଖୁ ସରଜରି ପାଇଁ ଉଦ୍ଦିଷ୍ଟ 
କରାଗଲା । 

ସରଜରୀ, ଅଥୌୋପେଡ଼ିକ, ଇ.ଏନ୍‌.ଟି. ପୁରୁଣା ଓଟିରେ କାମ କଲେ । 
ସରଜନ ମାନଙ୍କର ଓଟି ଦିନ ସଂଖ୍ୟା ବୃଦ୍ଧି ପାଇଲା । ବେଶୀ ଲୋକ ଅପରେସନ 
ସୁବିଧା ପାଇଲେ ଓ ଓଟିରୁ ଭିଡ଼ କମିଗଲା । ଏହି ନୂଆ ଓଟିକୁ ହେଲ୍‌ଥ ସେକ୍ରେଟାରୀ 
ମିଷ୍ଟର ବର୍ମା ନିଜେ ଉଦ୍ଘାଟନ କରିଥୁଲେ । 

ଏହା ପରେ ପରେ ମୁଁ ଅନୁଭବ କଲି ରାତିରେ ହସପିଟାଲର ଚାରିପଟ 
ବେଶ୍‌ ଅନ୍ଧକାରରେ ରହୁଛି । ଅସାମାଜିକ ଲୋକଙ୍କର ଉତ୍ପାତ ବୃଦ୍ଧି ପାଇବାର ଖବର 
ମୋତେ ମିଳୁଥିଲା । ହସପିଟାଲ ଚାରିପଟ କିପରି ଆଲୋକିତ କରାଯିବ ସେ ବିଷୟରେ 
ଚିନ୍ତା ଆରମ୍ଭ କଲି । ଇଡ଼କୋର ସେ ସମୟର ଏମ୍‌ ଡ଼ି ଥୁଲେ, ମିଷ୍ଠର ବିନୋଦ ଝା, 
ମିଷ୍ଟର ବର୍ମାଙ୍କ ଯୋଗୁଁ ତାଙ୍କ ସହିତ ମଧ୍ୟ ମୋର ପରିଚୟ ହୋଇଥଲା । ମୋ ଅସୁବିଧା 
ଶୁଣି ସେ ସାଙ୍ଗେ ସାଙ୍ଗେ ୫ଟି ସୋଡ଼ିୟମ ଭେପର ଲାଇଟ ହସପିଟାଲ ଚାରିପଟେ 

ଫିକ୍ସ କରି ଦେବାକୁ ରାଜି ହେଲେ । ମିଷ୍ଟର ଝା ଙ୍କ ସହଯୋଗରେ ହସପିଟାଲର 
ଚାରିପଟେ ଆଲୋକିତ ହୋଇ ପାରିଥୁଲା । 

କ୍ୟାପିଟାଲ ହସପିଟାଲ ଚାରିପଟେ ଏକ ହଜାରରୁ ଅଧକ ଗଛ ଲଗାଯାଉଥ୍‌ଲା | 
ଖରାଦିନେ ସେ ଗଛକୁ ପାଣି ଯୋଗାଣ ଓ ସାମନାରେ ଲାଗିଥୁବା ଗଛ ପାଇଁ ତାରବାଡ଼ର 
ଯୋଜନା ମଧ୍ୟ ଇଡ଼କୋ ଆମ ପାଇଁ କରିଦେଇ ଥିଲା । 
| କ୍ୟାପିଟାଲ ହସପିଟାନଵର ଆଉ ଏକ ଅସୁବିଧା ଥଲା - ଶଯ୍ୟା ସଂଖ୍ୟାର 
ଅଭାବ | ଭୁବନେଶ୍ବର ଜନସଂଖ୍ୟା ୫ ୦୦୦ ୦ରୁ ଅଧକ ହେବନାହିଁ ବୋଲି ପରିକଳ୍ପନା 
ପରେ ଭୁଲ୍‌ବୋଲି ପ୍ରମାଣିତ ହେଲା ଓ ରାଜଧାନୀର ଲୋକସଂଖ୍ୟା ୧୯୮୨ ବେଳକୁ 
୩ ଲକ୍ଷରେ ପହଞ୍ଚସାରିଥୁଲା । ୩ ଲକ୍ଷ ଲୋକଙ୍କ ପାଇଁ କ୍ୟାପିଟାଲ ହସପିଟାଲ୍‌ରେ 
୧୮ ୦ଟି, ମ୍ୟୁନିସିପାଲିଟି ହସପିଟାଲ୍‌ରେ ୫୦ ଶଯ୍ୟା ଯେ ବହୁପରିମାଣରେ କମ୍‌ ତା 
କହିବା ବାହୁଲ୍ୟ । କ୍ୟାପିଟାଲ ହସପିଟାଲକୁ ୫୦୦ ଶଯ୍ୟା ବିଶିଷ୍ଟ କରିବା ପରିକଳ୍ପନା 
କରି ମୁଖ୍ୟମନ୍ତ୍ରୀଙ୍କ ସହିତ ଥରେ ଆଲୋଚନାରେ ବସିଥୁଲି । ବଜେଟରେ ଟଙ୍କା ପ୍ରୋଭିଜନ 
ନ ଥୁଲା । ଡାଇରେକ୍ଟର ଅଫ ହେଲ୍‌ଥ ଥଲେ ଡ଼ଃ.ଏସ୍‌.ଏନୁ. ଶତପଥୀ ତାଙ୍କ ସହିତ 
ମିଶି ଷ୍ଟେଟ୍‌ ଆର୍କିଟେକୁ ବିଶ୍ଵାଳବାବଙ୍କ ସହ ଓ ପ୍ରଫେସର ଖାଡ଼ାଙ୍ଗା ଙ୍କ ସହଯୋଗରେ 
ଏକ ଦୋତାଲା ଘର ପାଇଁ ପ୍ଲାନ ପ୍ରସ୍ତୁତ ହେଲା । ଅର୍ଥସଚିବ ମିଷ୍ଟର ଭୂଜବଳ ବଢେଟ 
ପ୍ରଭିଜନ ନ ଥୁଲେ ମଧ୍ୟ ଟଙ୍କା ଯୋଗାଇ ଦେଇପାରିବେ କହିଥୂଲେ ଓ ନୂଆ କନୁଷ୍ଟାକସନ 
କାମ ଆରମ୍ଭ ହେଲା - ତଳେ ୪୦ ବେଡ଼ ଓ ଉପରେ ୪୦ ବେଡ଼ । ତା ସହିତ ଓପିଡ଼ି 
ସଂପ୍ରସାରଣ ପାଇଁ ଓ.ପି.ଡ଼ି. ଉପରେ ମଧ୍ୟ ଗୋଟିଏ ଫ୍ଲୋର ହେବାର ପ୍ଲାନ ହେଲା ଓ 
କାମ ଆରମ୍ଭ ହେଲା । 

ଏ କାମ ସବୁ ଶେଷ ହେଲା ବେଳକୁ ମୁଁ କ୍ୟାପିଟାଲ ହସପିଟାଲ୍‌ରୁ ବଦଳି 
ହୋଇ ଏରିଆ ଡେଭଲପମେଣ୍ଢ ପ୍ରୋଗ୍ରାମର କୋ-ଅଡ଼ିନେଟର ହିସାବରେ କାମ ଆରମ୍ଭ 
କଲି । 

କ୍ୟାପିଟାଲ ହସପିଟାଲ୍‌ରେ ସିଏମ୍‌ଓ ହିସାବରେ କାମ କରୁଥୁବା ସମୟରେ 
ତତ୍ଵକାଳୀନ ଏଡ଼ିପି ପ୍ରଜେକୁ କୋ- ଅଡ଼ିନେଟରଙ୍କର ଡାଇରେକ୍ସର ହେଲ୍‌ଥ ହିସାବରେ 
ପ୍ରମୋସନ ହେଲା । ଏରିଆ ଡେଭଲପମେଣ୍ଟ ପ୍ରଜେକ୍ସ୍‌ କୋ- ଅଡ଼ିନେଟର ପଦ ପାଇଁ 
କିଏ ଯିବ ତା ନେଇ ସେ ସମୟର ସ୍ଵାସ୍ଥ୍ୟ ନିର୍ଦ୍ଦେଶକ ଓ ସ୍ଵାସ୍ଥ୍ୟ ସଚିବଙ୍କ ମଧ୍ୟରେ 
ଆଲୋଚନା କରାଯାଇ ମୋତେ ନେବାକୁ ସ୍ଥିର କରାଯାଇଥୁଲା । ସେକ୍ରେଟାରୀଙ୍କ ଅଫିସରୁ 

ହଠାତ୍‌ ଡାକରା ପାଇ ସେକ୍ରେଟେରିଏଟ୍‌ ଗଲି ଓ ମୋର ଏଡ଼ିପିର ପ୍ରୋଜେଟ୍‌ କୋ- 
ଅଡ଼ିନେଟର ହିସାବରେ ପୋଷ୍ଟିଂ ହେଉଛି ବୋଲି ଶୁଣିଲି । ଅଫିସିଆଲ ଅର୍ଡ଼ର ବାହାରିବା 
ଆଗରୁ ମୁଁ ଫେଜ୍‌ ୧ ପିରିୟଡ଼ର ଅସମାପ୍ତ ପି.ଡ଼ବୁ .ଡ଼ି. କାମ ଦେଖ୍‌ ରିପୋର୍ଟ କରିବାକୁ 
ମୋତେ କୁହାଗଲା । I 

ଏରିଆ ଡେଭଲପମେଣ୍ଟ. ପ୍ରୋଜେକଟ୍‌ ବିଷୟରେ ସଂକ୍ଷିପ୍ତ ଧାରଣା ଦେବା 
ଆବଶ୍ୟକ ମନେ କରୁଛି । ଏ ପ୍ରୋଜେଟ ବ୍ରିଟିଶ ସରକାରଙ୍କର ଆର୍ଥକ ସହାୟତା 
ଉପରେ ନିର୍ଭର କରୁଥଲା । ଉଦ୍ଦେଶ୍ୟ ଥୁଲା - ଗା ଗଣ୍ଡାରେ ସ୍ଵାସ୍ଥ୍ୟ ଅନୁଷ୍ଠାନ ଓ 
କର୍ମଚାରୀଙ୍କର ବାସଗୃହ ତିଆରି କଲେ, ସ୍ବାସ୍ଥ୍ୟ ଅନୁଷ୍ଠାନର ଯନ୍ତ୍ରପାତି ଯୋଗାଇ ଦେଲେ, 
ସ୍ବାସ୍ଥ୍ୟ କର୍ମଚାରୀଙ୍କ ଟ୍ରେନିଂ ଇତ୍ୟାଦି ଯୋଗାଇ ଦେଲେ ଗା ଗଣ୍ଡାରେ ସ୍ଵାସ୍ଥ୍ୟ ସେବା 
ବୃଵଧିପାଇବ । ସେହି ଉଦ୍ଦେଶ୍ୟକୁ ଆଖୁ ଆଗରେ ରଖ୍‌ ସ୍ଵାସ୍ଥ୍ୟ ଉପକେନ୍ଦ୍ର ପ୍ରାଥମିକ 
ସ୍ବାସ୍ଥ୍ୟକେନ୍ଦ୍ର ଇତ୍ୟାଦିରେ ଘରଦ୍ଧାର ତିଆରି, ସେ ସବୁ ଅନୁଷ୍ଠାନକୁ ଆବଶ୍ୟକୀୟ ଯନ୍ତ୍ରପାତି 
ଯୋଗାଇ ଦେବା, ଟ୍ରେନିଂ କାର୍ଯ୍ୟକୁ ଚାଲୁ ରଖୁବା,ଟ୍ରେନିଂ ଅନୁଷ୍ଠାନରେ ସିଟ୍‌ ବୃଵି 
କରିବା ଇତ୍ୟାଦି କାମ ହାତକୁ ନିଆଯାଇଥୁଲା | ତା ବ୍ୟତୀତ ସ୍ଵାସ୍ଥ୍ୟଶିକ୍ଷା କାର୍ଯ୍ୟକ୍ରମକୁ 
ଦୃଢ଼ୀଭୂତ କରିବା ମଧ୍ଯ ଏ ଯୋଜନାର ଉଦେଶ୍ୟ ଥୁଲା ! - 

ପ୍ରୋଜେକୁ କୋ-ଅଡ଼ିନେଟର ହିସାବରେ ମୋର ମୁଖ୍ୟ କାମ ହେବ ପ୍ରଥମ 
ପର୍ଯ୍ୟାୟ ପ୍ରୋଜେକୁ କାର୍ଯ୍ୟକ୍ରମକୁ ସମାପ୍ତ କରିବା - ୨ୟ କାମ ହେବ ୨ୟ ଫେଜ ବା 
୨ୟ ପର୍ଯାୟ ପାଇଁ ପ୍ରୋଜେକୁ ପ୍ରପୋଜାଲ ପ୍ରସ୍ତୁତ କରିବା । 

ପ୍ରଥମ ପର୍ଯ୍ୟାୟ କାର୍ଯ୍ୟକ୍ରମର ଶେଷ କରିବା ଅର୍ଥ ହେଲା - ଯେଉଁ ସବୁ ଘର 
ତିଆରି କାମ ପ୍ରୋଜେକୁ ହାତରେ ଥୁଲା - ତାକୁ ଶେଷ କରିବା । ପ୍ରଥମ ପର୍ଯ୍ୟାୟରେ 
ଏଡ଼ିପି ୫ଟି ଜିଲ୍ଲାରେ କାମ କରିଥୂଲା - ସେ ଗୁଡ଼ିକ ହେଲା କଳାହାଣ୍ଡି, ଫୁଲବାଣୀ, 
ଗଞ୍ଜାମ ପୁରୀ ଓ କଟକ ।! ତେଣୁ ଗାଁ ଗଣ୍ଡାରେ ସ୍ଵାସ୍ଥ୍ୟ ଉପକେନ୍ଦ୍ର ଘର ତିଆରି, ପ୍ରାଥମିକ 
ସ୍ବାସ୍ଥ୍ୟକେନ୍ଦ୍ର ବେଡ଼୍‌ ସମ୍ପରସାରଣ, ସବୃଡ଼ି ଭିଜନ୍‌ ହସପିଟାଲ୍‌ରେ ମେଟାରନିଟି ଏଣ୍ଡ୍‌ ଚାଇଲୁଡ଼ 
ଡେଭଲପ୍‌ମେଣ୍ଟ ଘର ଯୋଡ଼ିବା ଇତ୍ୟାଦି କାମ ଥୁଲା । କେଉଁ କେଉଁ ସ୍ଥାନରେ ପାଣି 
ଯୋଗାଣ ନିମିତ୍ତ ଯଥା ସ୍ଵାସ୍ଥ୍ୟ ଉପ କେନ୍ଦ୍ରରେ ଟ୍ୁବଞ୍ଜେଲ, ସମ୍ପରସାରିତ ପ୍ରାଥମିକ 
ସ୍ଵାସ୍ଥ୍ୟ କେନ୍ଦ୍ରରେ ପାଇପ୍‌ ଦ୍ଵାରା ଜଳ ଯୋଗାଣ ଇତ୍ଯାଦି ମଧ୍ୟ ଥୁଲା ପ୍ରୋଜେକୂର 
କାମ । ତେଣୁ ଇଞଣ୍ଜିନିଅରିଂ ଷ୍ଟାଫ୍‌ଙ୍କ ସହଯୋଗ ନ ଥଲେ ଏ ସବୁ କାମ ତଦାରଖ କରି 
ରିପୋଟ ଦେବା ଅସମ୍ଭବ । ମୋତେ ପ୍ରଥମରୁ ବିଭିନ୍ନ ଜିଲ୍ଲା ବୁଲିବାକୁ ପଡ଼ିଲା - 

(ec9) 


Digitized by srujanika@gmail.com 


ଯେଉଁ ଯେଉଁ କାମ ପ୍ରୋଜେକୁ ହାତକୁ ନେଇଥୁଲା, ତାର ଲିଷ୍ଟ ଧରି ସେ ସବୁର 
ବର୍ଭମାନ ଅବସ୍ଥା ନିରୂପଣ କରିବା ମୋର ପ୍ରଥମ କାମ ହେଲା କଳାହାଣ୍ଡି ଫୁଲବାଣୀ 
ଯିବା ବେଶ୍‌ କଷ୍ଟକର ବ୍ୟାପାର ଥୁଲା । 

ତଥାପି ସବୁ ଜିଲ୍ଲା ବୁଲି କାମ ଶେଷ ହେବା ସଂକ୍ରାନ୍ତରେ ଏକ୍ରଜିକ୍ସ୍ଟିଦ୍ଵ 
ଇଂଜିନିୟର ଇତ୍ୟାଦିଙ୍କ ସହିତ ଜିଲ୍ଲାରେ ଆଲୋଚନା କଲି । ଗଭରମେଣ୍ଟକୁ ରିପୋର୍ଟ 
ଦିଆଗଲା । କାମ ସରିଛି ବୋଲି ରିପୋର୍ଟ ଆସିଥୂଲେ ସୁଦ୍ଧା ବହୁତ ସ୍ଥାନରେ କାମ 
ଅସମାପ୍ତ ଥୁଲ୍ଲା । ଟ୍ୁବଠ୍ଜେଲ୍‌ର ଗଭୀରତା ଜାଣିବା କଷ୍ଠକର ହେଲା ¬ ଡିପ୍‌ ଟ୍ର୍ୟବ୍ 
ଞ୍ଜେଲ ନାରେ ସେଲୋୱ୍ଡଜେଲ ହୋଇଛି ବୁଝାପଡ଼ିଲା । ଖରାଦିନେ ସେ ସବ ଟ୍ୟୁବତୱେଲ 
ଶୁଖୂଲା ହୋଇଯାଉଥୁଲା । ସେପ୍‌ଟିକ୍ର ଟ୍ୟାଙ୍କ କମ୍ଚିଟ୍‌ ହୋଇଛି ବୋଲି ରିପୋର୍ଟ କିନ୍ତ 
ତାହା ଖୋଳାଯାଇନାହିଁ । ପ୍ରଥମ ଇନ୍ସପେକ୍‌ସନ୍ନ ଚେମ୍ବର ପରେ ଆଉ ସମ୍ପରସାରଣ 
ହୋଇ ନାହିଁ । ଯାହାସବୁ ଆଖରେ ପଡ଼ିଲା ଇଞ୍ଜିନିଅରିଂ ଷ୍ଟାଫଙ୍କ ଦୃଷ୍ଟିକୁ ନିଆଗଲା ¬ 
ସେକ୍ରେଟେ ରିସ୍ତର ମିଟିଂରେ ଇଞ୍ଜିନିଅରିଂ ଷ୍ଟାଫଙ୍କର ବହୁତ ଅପ୍ରିୟ ହେଲି ଓ ଅସମ୍ପୂର୍ଣ୍ଣ 
କାମ ସମ୍ପୂର୍ଣ୍ଣ କରି ରିପୋର୍ଟ ଦେବେ ବୋଲି ସେକ୍ରେଟେରିଙ୍କ ପାଖରେ ବିବୃତି ଲେଖା 
ହେଲା । କିନ୍ତୁ ତଥାପି ସବୁ କାମ ଯେ ଭଲରେ ଶେଷ ହେଲା ସେ ବିଷୟରେ ମୋର 
ସନ୍ଦେହ ଥୁଲା | 

ପ୍ରଥମ ପ୍ରର୍ଯ୍ୟାୟର ଅସଲ କାମ ଥୁଲା ପାଞ୍ଚବର୍ଷର ଅଡ଼ିଟ୍‌ ସାର୍ଟିଫିକେଟ ନ 
ଦେଲେ ୟୁ. କେ. ଗଭରମେଣ୍ଟ ଟଙ୍କା ରିଏମ୍ବର୍ସ କରିବେ ନାହିଁ ଓ ୨ୟ ଫେଜ ପ୍ରୋଜେକୁ 
ସ୍ୟାଂକ୍ସନ୍‌ନ ହେବ ନାହିଁ । ପ୍ରୋଜେକ୍ସ ଆରମ୍ଭରୁ ଅଡ଼ିଟ ରିପୋର୍ଟ ଏ. ଚି. ଅଫିସରୁ 
ଆଣି ଗଭର୍ଣ୍ଣମେଣ୍ଟ ଅଫ୍ର ଇଣ୍ଡିଆ ଜରିଆରେ ୟୁ. କେ. ଗଭରମେଣ୍ଟକୁ ପ୍ରଦାନ କରିବା 
ବେଶ୍‌ କଷ୍ଟକର କାମ ହେଲା ମୋ ପାଇଁ । କ୍ୟାପିଟାଲ ହସପିଟାଲରେ ସିଏମ୍‌ଓ 
ହିସାବରେ ୫ ବର୍ଷ କାମ କରିବା ଅଭିଜ୍ଞତା ମୋତେ ଏଥୁରେ ବେଶ୍‌ ସାହାଯ୍ୟ କଲା । 
ଏ ଜି ଅଫିସରେ ମୁଁ ନ ଜାଣିଲେ ମଧ୍ଯ ବହୁତ ଅଫିସର ମୋତେ ଜାଣିଥୂଲେ । ତେଣୁ 
ତାଙ୍କର ସହଯୋଗ ମିଳିଲା । ପ୍ରୋଜେକୁ ଖର୍ଚ୍ଚ ମଧ୍ୟ ଏ ଜି ଅଫିସରେ ଠିକ୍‌ ହେଡ଼ 
ଅନୁସାରେ ବୁକ ହୋଇନଥୂଲା କେତେକ କ୍ଷେତ୍ରରେ । ତାକୁ ରିକନ୍ସାଇଲ୍‌ କରି ଅଡ଼ିଟ 
ସାର୍ଟିଫିକେଟ୍‌ ଦେବାକୁ ମୋତେ ୬ ମାସରୁ ଅଧୂଵକ ସମୟ ଲାଗିଲା । ପ୍ରୋଜେକ୍ସ 
ଶେଷ ହେଉଛି ବୋଲି ପ୍ରୋଜେକୁ ଅଫିସରେ ଷ୍ଟାଫ ଛଟେଇ କରାଯାଇଥ୍‌ଲା । ନ୍ୟୁକ୍ଲିଆର 
ଷ୍ଟାଫ ନେଇ ଏ ସବୁ କାମ କରାଇବାରେ ମୋତେ ଆପ୍ରାଣ କଷ୍ଟ କରିବାକୁ ପଡ଼ିଛି । 

୨ୟ ଫେଜ ପାଇଁ ମୟୂରଭଞ୍ଜ, କେନ୍ଦୁଝର, ସୁନ୍ଦରଗଡ଼, ସମ୍ବଲପୁର ଓ 
ଢେଙ୍କାନାଳ ଜିଲ୍ଲା ପ୍ରୋଜେକ୍ସ ପାଇଁ ବଛା ହେଲା । ପ୍ରଥମ ପର୍ଯ୍ୟାୟ କାର୍ଯ୍ୟପରି ୨ୟ 
ପର୍ଯ୍ୟାୟ କାମ ଅନ୍ୟ ୫ଟି ଜିଲ୍ଲାରେ ହେବାର ପ୍ରସ୍ତାବ ହେଲା । ଓ.ଡ଼ି.ଏ. ଧରିବସିଲେ 
ଯେ ଓଡ଼ିଶା ପିଡବୃ ଡ଼ି କନ୍‌ସ୍ତ୍ରକ୍ସନ୍‌ କାମ କଲେ ୨ୟ ଫେଜ ପ୍ରୋଜେଟ ହୋଇପାରିବନି । 
ଓଡ଼ିଶା ପି.ଡବୃ.ଡ଼ି ଉପରେ ଓ.ଡ଼ି.ଏ. ଅଥରିଟି ସନୁଷ୍ଠ ନ ଥଲେ । ତେଣୁ ମୋ କାମ 
ହେଲା ଅନ୍ୟ କନୁଷ୍ଠକ୍ସନ୍ଧ ଏଜେନ୍ସି ଠିକ କରିବା । ଇଡ୍‌କୋ ଡେଭଲପମେଣ୍ଟ କାମ 
କଟକ ଭୁବନେଶ୍ବର ଓ ପାଖାପାଖୁ ଅଞ୍ଚଳରେ କରୁଥିଲେ କିନ୍ତୁ ସେମାନେ ଦୂର ଜିଲ୍ଲାରେ 
ଯାଇ କାମ କରି ପାରିବେ କି ? ଏ ସନ୍ଦେହ ମୋର ଥୁଲା । କିନ୍ତୁ ଇଡ଼୍‌କୋର କାମ 
ଦେଖ୍‌ ଓଡ଼ିଏ ଲୋକେ ଇଡ଼୍‌କୋକୁ ପସନ୍ଦ କରିଥୁଲେ । ଚିଫ୍ବ ରଞ୍ଜିନିୟରଙ୍କ ସହିତ 
କଥାବାଉା ହେଲି ¬ ଚିଫର ଇଞ୍ଜିନିୟର୍‌ ମିଷ୍ଟର ଏଲ୍‌.ଏନ୍‌.ବାରିକ ମନାକଲେ ଯେ ବିଭିନ୍ନ 
ଜିଲ୍ଲାରେ କାମ କରିବାକୁ ତାଙ୍କର ଇନ୍ବପ୍ରାଷ୍ଟକ୍ରଚର୍‌ ନାହିଁ । ସୁଧାଂଶୁ ମିଶ୍ର ଥିଲେ ଇଡ଼କୋର 
ଚେୟାରମ୍ୟାନ । ତାଙ୍କ ସହିତ କଥାବାର୍ା ହେଲି । ସେ ହଁ କହିଲେ । ପ୍ରୋଜେକୁ କାମ 
ପାଇଁ ଓଡ଼ିଏରୁ ଯେଉଁ ଟଙ୍କା ଆସିବ ସେଥରେ ଇନ୍ନପ୍ରାଷ୍ଟକ୍ରଚର୍‌ ଗଢ଼ାଯାଇପାରିବ । 
ପରେ ହେଲ୍ଲଥ ଡିପାର୍ଟମେଣ୍ଢ ଓଡ଼ିଏ ଓ ଇଡ଼କୋ ଷ୍ଟାଫଙ୍କର ମିଟିଂ ହୋଇ କନୃଷ୍ଟକ୍ସନ 
କାମ ଇଡ୍‌କୋ କରିବେ ବୋଲି ନିଷ୍ପତି ହେଲା । 

୨ୟ ଫେଜ ପ୍ରୋଜେକୁ ପ୍ରୋପୋଜାଲ ଲେଖା ସରିଥୁୂଲା । ଓଡ଼ିଏ ଟିମ୍‌ 
ବିଲାତରୁ ଆସି ପ୍ରୋଢେକୃ ପ୍ରୋପୋଜାଲ ଆପ୍ରେଜାଲ କଲେ । ସେଥରେ ତାଙ୍କର 
ସମ୍ମତି ଥଲା ¬ ଗଭରମେଣ୍ଟ ଅଫ ରଡ୍ରିଆ ସ୍ତରରେ ପ୍ରୋଜେଟ ପ୍ରେପୋଜାଲ ଆପ୍ରେଜାଲ୍‌ 
ହେଲା । ଓଡ଼ିଶା ତରଫରୁ ମୋତେ ଦିଲ୍ଲୀରେ ପ୍ରୋଜେକ୍ସ ପ୍ରପୋଜାଲ୍‌ ପ୍ରେଜେଣ୍ଢ କରିବାକୁ 
ପଡ଼ିଲା । ପ୍ରୋଜେକ୍ସ ପ୍ରପୋଜାଲ୍‌ରେ ବଜେଟ୍‌ର ପରିମାଣ ଥଲା - ୬୬ କୋଟି । 
ଗଭରମେଣ୍ଟ ଅଫ ଇଣ୍ଡିଆ ପ୍ରସ୍ତାବ ଦେଲେ ତାକୁ ୬୦ କୋଟି ରେ ସୀମିତ କରିବାକୁ | 
ସେଥୁରେ ଷ୍ଟେଟ୍‌ ଗଭର୍ଣ୍ଡମେଣ୍ଟ ଆଉ କାଟଛାଟ କରିବାକୁ ପ୍ରସ୍ତୁତ ନ ଥଲେ । ବିନା 
ଆପ୍ରଭାଲ୍‌ରେ ୬ ମାସରୁ ଅଧୂକ ସମୟ କଟିଗଲା । 

ଓଡ଼ିଏ ଟିମ ଭିଜିଟ୍‌ରେ ଓଡ଼ିଏ ଟିମ୍‌ ମଧ୍ୟ ୬୬ କୋଟିକୁ ରାଜି ହେଲେ ! 
ସ୍ବାସ୍ଥ୍ୟମନ୍ତ୍ରୀ ନିରଞ୍ଜନ ପଟ୍ଟନାୟକ ଥୁଲେ । ସେ ବ୍ୟକ୍ତିଗତଭାବେ ଶୋଭନ କାନୁନଗୋ 
ଆଇ.ଏ.ଏସ୍‌., ଯେ କି ସେତେବେଳେ ସେଣ୍ଟ୍ରାଲ ଗଭର୍ଣ୍ଣ ମେଣ୍ଟର ଫାଇନାନ୍ସ 
ଡିପାର୍ଟମେଣ୍ଟରେ କାମ କରୁଥଲେ ତାଙ୍କୁ ଅନୁରୋଧ କଲେ ' ଓଡ଼ିଶା ଓଡ଼ିଏ ପ୍ରୋଜେକୁ' 

କେମିତି ଗଭର୍ଣ୍ଣମେଣ୍ଟ ଅଫ୍ର ଇଣ୍ଡିଆ ଆପ୍ରଭାଲ ପାଇବ । ଓଡ଼ିଏ ଟିମ୍‌ ଫେରିବା ବେଳକୁ 
ଓଡ଼ିଶା ତରଫରୁ ମୁଁ ଦିଲ୍ଲୀ ଆସିଥଲି । ଡିପାର୍ଟମେଣ୍ଟ ଅଫ୍‌ ଇକୋନୋମିକ୍ସ ଆଫେଆର୍୍‌ରେ 
ପ୍ରୋଜେକୁ ପ୍ରପୋଜାଲର ମିଟିଂ ଥଲା । ଶୋଭନ୍ର କାନୁନଗୋଙ୍କୁ ଭେଟିଲି । ସେ ଗୋଟିଏ, 
ଦିନରେ ଫାଇନାନ୍ସ ଓ ଡିପାର୍ଟମେଣ୍ଟ ଅଫ ଇକୋନୋମିକ ଆଫେୟାରର ସମସ୍ତ 
ଅଫିସରଙ୍କ ସହିତ ଆଲୋଚନା କଲେ ଓ ପ୍ରତିଟି ସେକ୍ସନକୁ ମୁଁ ନିଜେ ଯାଇ କାମ 
ସଫଳତାର ସହ ଚାଲିଛି ବୋଲି ତାଙ୍କୁ ଜଣାଉଥ୍‌ଲି । ଶେଷରେ ସନ୍ଧ୍ୟା ୫ ସୁଦ୍ଧା ପ୍ରୋଜେକ୍ସ 
ପ୍ରପୋଜାଲ ଆପ୍ରଭ ହୋଇ ମିନିଷ୍ପି ଅଫ ହେଲବଥକୁ ଫାଇଲ୍‌ ଫେରିଲା । ହେଲ୍‌ଥ ମିନିଷ୍ଟି 
ନିର୍ମାଣ ଭବନରେ ଡେପୁଟି ସେକ୍ରେଟାରୀ ଥଲେ ମିଷ୍ଟର ସେଥୁରମଣ । ସେ ତାଙ୍କ 
ଷ୍ଟାଫ୍ଙ୍କୁ ଅଧକ ସମୟ ରଖ୍‌ ଏ ପ୍ରୋଜେକ୍ସ ପ୍ରପୋଜାଲ୍‌ ଆପ୍ରଭାଲ ଚିଠି ମୋ ହାତରେ 
ଦେବାକୁ ଠିକ୍‌ କରିଥଲେ । ସେଇୟା ହେଲା । ଫାଇଲ ଫେରିଲା ପରେ ସେ ଦିନ 
ସନ୍ଧ୍ୟା ସୁଦ୍ଧା ଅର୍ଡ଼ର ମୋ ହାତକୁ ଆସିଲା । ହେଲ୍‌ଥ ଷ୍ଟାଫ୍‌ଙ୍କ ସାମାନ୍ୟ ରିଫ୍ରେସ୍‌ମେଣ୍ଟ 
ଦେଇ ତାଙ୍କୁ ଧନ୍ୟବାଦ ଦେଲି । ଦିଲ୍ଲୀରୁ ଭୁବନେଶ୍ବର ଫୋନର କଲି । ସେକ୍ରେଟାରୀ 
ଶ୍ରୀମତୀ ଚନ୍ଦ୍ରମଣି ନାରାୟଣ ସ୍ଵାମୀ ଓ ଡାଇରେକ୍ସର ଅଫ୍ବ ହେଲ୍‌ଥ ହରିଶ୍ଚନ୍ଦ୍ର ମିଶ୍ରଙ୍କର 
ପ୍ରୋଜେକ୍ସ ଆପ୍ପଭାଲ କଥା ସହଜରେ ବିଶ୍ଵାସ ହୋଇନଥୁଲା । ପରଦିନ ଭୁବନେଶ୍ବର 
ଫେରି ଡାଇରେକ୍ସରଙ୍କୁ ଚିଠି ଦେଲି । ପ୍ରୋଜେକ୍ସ ଆପ୍ପୁଭାଲ ହେବ ବୋଲି ତାଙ୍କର 
ମଧ୍ୟ ବିଶ୍ଵାସ ନ ଥୁଲା । ମିଷ୍ଟର ଶୋଭନ କାନୁନଗୋଙ୍କ ଚେଷ୍ଟାରେ ସମସ୍ତ କାମ 
ଏକାଦିନରେ ହୋଇପାରିଛି ବୋଲି ମୁଁ ପ୍ରକାଶ କରିଥୁଲି । 

ଫାଷ୍ଟ ଫେଜରେ ଯେଉଁ ଆଇ.ଇ.ସି ସେଣ୍ଟର ତିଆରି ହୋଇଥଲା - ତାର 
ଉଦ୍ଘାଟନ ବାକୀ ଥୂଲା । ଆଇ.ଇ.ସି. କନୁସଲୁଟେଣ୍ଢ ୟୁ କେ ରୁ ଆସି ସେ ସେଣ୍ଟରର 
ଇକ୍ୟୁପମେଣ୍ଟ ବିଷୟରେ ଆଲୋଚନା କରିଥୂଲେ । ଆଇଇସି ଆକ୍ଲିଭିଟି ପାଇଁ ବହୁତ 
ଆଧୁନିକ ଯନ୍ତ୍ରପାତିର ନାମ ଲିଷ୍ଟରେ ଥଲା - ସେ ସବୁ କିଣାକିଣି କରିବା ଦାୟିତ୍ସ 
ପ୍ରୋଜେଟ କୋ-ଅଡ଼ିନେଟରକୁ ଦିଆଗଲା ! କମ୍ପ୍ୟୁଟର, ବିଭିନ ପ୍ରକାର କ୍ୟାମେରା, 
ଷ୍ଟିଲ ଓ ମୁଭି କ୍ୟାମେରା, ପ୍ରୋଜେକସନ୍ଧ ଇକ୍ଯୁପମେଣ୍ଢ, ରେକଡ଼ିଂ ଇକ୍ୟୁପମେଣ୍ଟ 
ଆଦି ଲିଷ୍ଟ ସହିତ ଫର୍ଣ୍ଣିଚରୁ ଲିଷ୍ଟ ମଧ୍ୟ ଥୁଲା । କେତେକ ଆଇଟମ୍‌ ପାଇଁ ପୈଜ୍‌ 
କମିଟି କେଉଁ କେଉଁ ଫାର୍ମରୁ କିଣିବାକୁ ହେବ ଗଭରମେଣ୍ଟ ଆପ୍ରଭ କରିଥୂଲା । କେତେକ 
ଆଇଟେମ ଓପନ କୋଟେସନ୍ନରେ ଆପ୍ପଭ ହୋଇଥଲା । ଏ ସମସ୍ତ ଆଇଟେମ 

କିଣିବାକୁ ବିଶେଷ କଷ୍ଟ କରିବାକୁ ପଡ଼ିଥିଲା ।! ଗଭରମେଣ୍ଟ ଅଫ ଇଣ୍ଡିଆ ଅଣ୍ଡର୍‌ଟେକିଙ୍ଗରୁ 
କିଣିବାକୁ ବାରଣ ନ ଥୁଲା | 

ଏ ସମସ୍ତ ଜିନିଷ କିଣିବାରେ ମୁଁ ବିଶେଷ ଅସୁବିଧାର ସମ୍ମୁଖୀନ ହୋଇଥ୍‌ଲି । 
କେତେକ ଇମ୍ପୋଟେଡ଼୍‌ କ୍ୟାମେରା କିଣା ହେବା ସମୟରେ ସପ୍ଲାୟାର୍‌ କଷ୍ଟମ୍‌ କ୍ଲିୟରେନ୍ସ 
ସାର୍ଟିଫିକେଟ୍‌ ଦେବା କଥା | ଯେଉଁ ସାର୍ଟିଫିକେଟ ସେ ଦେଇଥୁଲା ସେ ଗୁଡ଼ିକ ଜେନୁଇନ୍ନ 
ନ ଥାଇ ଫେକ୍‌ ଥୁଲା । ମୁଁ କାଷ୍ଟମ୍‌ କଲେକୁରଙ୍କୁ ଚିଠି ଲେଖୁବା ପରେ ମଧ୍ୟ ତାଙ୍କଠାରୁ 
କୌଣସି ଉତ୍ତର ଆସିନଥୁୂଲା । ପେମେଣ୍ଟ ରିଲିଜ୍‌ କରାଯାଇନଥୁଲା । ଟଙ୍କା କିନ୍ତୁ ଡ୍ର 
କରାଯାଇସାରିଥଲା । ମୋ ଅନୁପସ୍ଥିତିରେ ମୋ ଅଫିସର ଆକାଉଣ୍ଟାଟ ଚାର୍ଚଟରେ ଥିବା 
କିରାଣୀ ସପ୍ଲାଇରକୂ ଟଙ୍କା ପେମେଣ୍ଟ କରି ଦେଇଥ୍‌ଲେ । ମୁଁ ଦିଲ୍ଲୀକୁ ଅଫିସିଏଲ 
ଡିଉଟିରେ ଆସିଥ୍‌ବା ସମୟରେ ଏ ପେମେଣ୍ଟ କରାଯାଇଥୁଲା । କଷ୍ଟମ୍‌ ଅଫିସରୁ 
ଲୋକ ଆସି ସବୁ କିଣିଥ୍‌ବା ଜିନିଷ ଚେକ୍ରକରି ଏ ସବୁ ଯେ କଷ୍ଟମ କ୍ଲିଅର ନ ହୋଇ 
ଆସିଛି, ତା ଜାଣିଲେ ଓ ସବୁ ଜିନିଷ ସିଜ୍‌ କଲେ ଓ କଷ୍ଟମ କେଶ୍‌ ଆରମ୍ଭ ହେଲା । ମୁଁ 
ପ୍ରୋଜେକୁ କୋ- ଅଡ଼ିନେଟର ହିସାବରେ ସବୁ ଦୋଷ ମୋର ବୋଲି ମତାମତ ପ୍ରକାଶ 
ପାଇଲା । ଅଫିସ ରେକର୍ଡ଼ ଖୋଜା ଖୋଜି ହେଲା - ଯେଉଁ କିରାଣୀ ପେମେଣ୍ଢ ରିଲିଜ୍‌ 
କରିଥଲା ସେ ପରେ ଫାଇଲରେ ମେନ୍ୟୁପୁଲେସନ୍ କରି କିଛି କିଛି ଲେଖା ଭର୍ଭି କରିଥୂଲା । 
ଏନ କୁଆଁରୀ ସମୟରେ ଆଇଇସି ସେଣ୍ଟରର ଡେପୂଟି ଭାଇରେକ୍ସର ଆଶୁବାବୁ ତା 
ସବ ଚେକ୍‌ କରି କିରାନିର ଚତୃରତାର ସୂଚନା ପାଇଲେ ଓ ରେକର୍ଡ଼ ପତ୍ର ସିଜ୍‌ କରାଗଲା । 

ଡିପାର୍ଟମେଣ୍ଟାଲ ଏନ୍‌ କୁୟାରୀ, ଅଡ଼ିଟ ଇତ୍ୟାଦି ସବୁ ଡ଼ିପାର୍ଟମେଣ୍ଟ ଅର୍ଡ଼ର 
ଆ“, ସାରେ ହେଲା ! ସପ୍ଲାୟାର ଭୁବନେଶ୍ବରରେ ବୁଲୁଥିଲେ ମଧ୍ୟ କଷ୍ଟମ୍‌ସ୍‌ ବାଲା 
ତାକୁ ଧରି ପାରିଲେ ନାହିଁ । ଯେଉଁ ଫାର୍ମ ସପ୍ଟାଇ କରିଥଲା ସେ ଫାର୍ମ ମଧ୍ୟ 
ଉଭେଇଗଲା ।! ତେଣୁ ଦୋଷ ସବୁ ମୋତେ ଯେ ମୁଶଣ୍ଡେଇବାକୁ ପଡ଼ିବ ଓ ତାର 
ଫଳାଫଳ ମୋତେ ଭୋଗ କରିବାକୁ ପଡ଼ିବ, ତାହା ମୋତେ ଜଣାପଡ଼ିଲା । 
ଡିପାର୍ଟମେଣ୍ଟରେ ମୋର ଅନେଷ୍ଟି ଓ କ୍ରେଡ଼ିବିଲିଟି ଯୋଗୁଁ ଡିପାର୍ଟମେଣ୍ଟାଲ ଏନ୍ରକୁୟାରୀ 
ଓ ଚାର୍ଜସିଟ୍‌ ଆଦିର ଉତ୍ତର ପରେ ଅଥରିଟି ମୋର ଦୋଷ ନାହିଁ ବୋଲି ବୁଝିଲେ | 
ଜିନ୍ଧୁ ଲ' ଡିପାର୍ଟମେଣ୍ଟକୁ ମଧ୍ୟ ଫାଇଲ ଯାଇଥୁୂଲା - ତା' ଉତ୍ତର ଫେରିନଥୁଲା | 
ଏ କେସ ମୋର ରିଟାୟାରମେଣ୍ଟ ପର୍ଯ୍ୟନ୍ତ ଲାଗିଥିଲା | ମୋର ଏକ୍ସପ୍ଟାନେସନରେ 
ସନ୍ତୁଷ୍ଟ ହୋଇ ଗଭରମେଣ୍ଟରୁ ମୋର ପେନ୍ବସନ୍ନପେପର ଇତ୍ୟାଦି ଏ. ଜି. କୁ ଗଲା 

ଓ ମୁଁ ପେନସନ୍‌ ପାଇଲି । ଭଗବାନଙ୍କର ଅସୀମ ଦୟା । ଏହି ୩/୪ ବର୍ଷର ଟେନସନ୍ନ 
ସବୁବେଳେ ମୋ ମୁଣ୍ଡ ଉପରେ ଥୁଲା ! 

ପ୍ରୋଜେକ୍ସରେ ଥ୍ବା ସମୟରେ ଆଉ ଏକ ସୁଫଳ ମୋତେ ମିଳିଥୂଲା । 
ପ୍ରୋଜେକ୍ସ ତରଫରୁ ବିଭିନ୍ନ ବିଷୟରେ ଓରିଏଣ୍ଢେସନ୍୍‌ ଟ୍ରେନିଂ ପାଇଁ ୧୯୮୯ ସାଲରେ 
ମୁଁ ଡି.ଏମ୍‌.ଇ.ଟି ନିମାଇଁ ଚରଣ ପଣ୍ଡାଙ୍କ ସହିତ ଇଂଲଣ୍ଡ ଯାଇଥିଲି । ହସ୍‌ପିଟାଲ 
ଆଡ଼ୁମିନିଷ୍ଟେସନ୍‌ ଫାଇନାନ୍ସ ମ୍ୟାନେଜ୍‌ମେଣ୍ଟ ଓ ପ୍ଲାନିଂ ଇତ୍ୟାଦି ଟ୍ରେନିଂ ପାଇଁ ୩ ହପ୍ତା 
ଲାଗିଥୂଲା । ବ୍ରିଟିଶ କାଉନସିଲ ଆମର ଏ ଟ୍ରେନିଂ ପ୍ରୋଗ୍ରାମ ବୃଝାବ୍ରଝି କରିଥଲା । 
ବିଟିଶ୍‌ କାଉନସିଲ ତରଫରୁ ଜଣେ ମ୍ୟାନେଜମେଣ୍ଟ କନ୍ନସଲ୍ବଟେଣ୍ଟ ମି. ମେେକିନନ 
ଟୋସ୍‌ ଆମ କଥା ବୁଝୁଥୂଲେ । ସେ ଥଲେ ସ୍ପଚ୍ର । ତାଙ୍କ ସହିତ ପରିଚିତ ହେଲା ପରେ 
ଜାଣିଲୁ ସେ ଓଡ଼ିଆ ବିଗେଡ଼ିୟରୁ ମିଶ୍ରଙ୍କ ଝିଅକୁ ଇଂଲଣ୍ଡରେ ବିବାହ କରିଛନ୍ତି । କେଣ୍ଟରେ 
ରହନ୍ତି ଓ ତାଙ୍କ ସ୍ତ୍ରୀ ଗାଇନାକୋଲୋଜିରେ କନ୍ଧସଲ୍ବଟେଣ୍ଟ ଥଲେ । ଏହି ସମୟରେ 
ଇଂଲଣ୍ଡ ଗସ୍ତ ବେଳେ ମୁଁ ଲଣ୍ଡନ ଇପ୍‌ସୁଇଚ୍ର ଇତ୍ୟାଦି କେତୋଟି ସ୍ଥାନ ବଲିଥୁଲି । 
ଓରିଏଣ୍ଢେସନଵ ଟ୍ରେନିଂରୁ ଯାହା ଶିକ୍ଷାକଲୁ ସତ ¬ କିଳୁ ୨୦ ବର୍ଷ ପରେ ଲଣ୍ଡନରେ 
ଯାହା ପରିବର୍ଭନ ଦେଖୁଥଲି ସେ ସବୁ ବର୍ଣ୍ଣନା କରିବାକୁ ମୋର ଇଚ୍ଛା । ୧୯୫୯ରୁ 
୧୯ ୬୮ ପର୍ଯ୍ୟନ୍ତ ମୁଁ ମୋର ପରିବାର ସହିତ ଲଣ୍ଡନରେ ଥୁଲି । 

ପ୍ରଥମ ପରିବର୍ଭନ ମୋର ଆଖରେ ପଡ଼ିଲା - ଥେମ୍ସ ନଦୀ । ଯେଉଁ 
ଥେମସ୍‌ ନଦୀ ଆମ ତାଳଦଣ୍ଡା କେନାଲ ଠାରୁ ଅପରିଷ୍କାର ଜଣା ପଡ଼ୁଥୁଲା , ସେ 
ନଦୀରେ ଏବେ ସ୍ଵଚ୍ଛ ପାଣି ଆସିଲା କିପରି ? ପରେ ଜାଣିଲି ଥେମସ୍‌ ନଦୀକୁ କ୍ଲିନ 
କରି ପାଣି ଏମିତି ପରିଷ୍କାର କରାଯାଇଛି । ଇଣ୍ଡଷ୍ଟିୟାନ୍‌ ପଲ୍ଯୁସନ୍ଧ ମଧ୍ଯ ଲଶ୍ଡନରୁ 
କମିଯାଇଛି ଓ ଥେମସ୍‌ ପାଣିକୁ ଇଣ୍ଡଷ୍ତି ଆଉ ଦୂଷିତ କରିପାରୁନାହିଁ । 

୨ୟ ପରିବର୍ଭନ ଲକ୍ଷ୍ୟ କଲି ¬ ଲଣ୍ଡନର ପରିବେଶ । ୨୦ ବର୍ଷ ତଳେ 
ଗୋଟିଏ ସଫା ସାର୍ଟ ପିନ୍ଧି ବାହାରକୁ ବାହାରିଲେ ସେ ସାର୍ଟ କଲର୍‌ ଏକା ଦିନକେ 
କଳା ହୋଇଯାଉଥ୍‌ଲା । ୨ୟ ଦିନ ସେ ସାର୍ଟ ଧୂଆ ହୋଇ ପିନ୍ଧା ହୁଏ ବା ଅନ୍ୟ ଏକ 
ସାର୍ଟ ପିନ୍ଧାହଏ । ଏବେ କିନ୍ଗ୍‌ ଗୋଟିଏ ସାର୍ଟକୁ ୩/୪ ଦିନ ଆନନ୍ଦରେ ପିନ୍ଧାଯାଇପାରୁଛି । 
ନାକରୁ ସିଙ୍ଗାଣି ବାହାର କଲେ କଳାସିଙ୍ଗାଣି ଦେଖବାକୁ ମିଳୁଥୁଲା । ଏବେ ନାକ 
ସିଙ୍ଘାଣି ଆଉ କଳାଦିଶୁନି । ଲଣ୍ଡନରୁ ସମସ୍ତ ଇଣ୍ଡଷ୍ଟି ଲଣ୍ଡନ ବାହାରକୁ ଉଠାଇନେବା 

ଦ୍ଵାରା ଲଣ୍ଡନର ପରିବେଶ ଉନ୍ନତ ହେଉଛି । ଭାବିବାକୁ ଇଚ୍ଛା ହେଲା- ଆମ ଦିଲ୍ଲୀରେ 
କ'ଣ ଏହା କରାଯାଇ ପାରିବନି ? 

୩ୟ କଥା ହେଲା ଇଂରେଜ ଲୋକଙ୍କର ପାନୀୟ ଅଭ୍ୟାସ । କଫି ପିଇବା 
ଦେଖ୍ବାକୁ ମିଳୁନଥୂଲା - ୨୦ ବର୍ଷ ପୂର୍ବରୁ । ହସପିଟାଲରେ କନସନଲାଣ୍ଟ ମାନେ 
କହୁଥିଲେ ଇଂରାଜୀ ଲୋକ କଫି ପିଅନ୍ତି ନାହିଁ -ପିଅନ୍ତି-ଚା । କିନ୍ତୁ ୧୯୮୯ରେ ଦେଖ୍‌ଲି 
ସମସ୍ତ ଇଂଲିଶ୍‌ ଲୋକେ କଫି ପିଇବାରେ ବ୍ୟସ୍ତ । ଜଳଖୁଆ ସହିତ କଫି, ଦିନ ୧୧ 
ଟାରେ କଫି ଓ ଉପରଞଓଳି ଟି ଟାଇମ୍‌ରେ ମଧ୍ୟ କଫି । ଏ ପରିବର୍ରନର କାରଣ ମୁଁ 
ଜାଣି ପାରିଲନି । 

କିନ୍ତୁ ରାସେଲସ୍‌ ସ୍କଲାର୍‌ ଅଞ୍ଚଳରେ ମୁଁ ଯେଉଁଠି ଯେଉଁ ସବ୍ର ବିଲ୍ଲଡ଼ିଂ ଥ୍ବାର 
ଦେଖ୍ଥଲି ସେ ସବୁ ପ୍ରାୟ ସେମିତି ଅଛି । ଗିଲଫୋର୍ଡ଼ ଷ୍ଠିଟର ଇଣ୍ରିଆନ୍‌ ଷ୍ଟୁଡେଣ୍ଢସ୍‌ 
ହଷ୍ଟେଲ୍‌ ଭଙ୍ଗା ହୋଇ ସେଠାରେ ନୃତନ କୋଠା ଗଢ଼ା ଯାଇଛି । 

ଶ୍ତିଟ୍‌ର ନାମ ଯେଉଁ କୋଣରେ ଯେଉଁ କାନ୍ଧରେ ଯେମିତି ଲେଖା ଥୁଲା ଏ 
ଯାକେ ମଧ୍ୟ ଠିକ୍‌ ସେହି ସ୍ଥାନରେ ଅଛି । 

ଓ.ଡ଼ି.ଏ. ଅଫିସ୍‌ରେ ମୋତେ ପ୍ରୋଜେକୁ ବିଷୟରେ ଏକ ସଂକ୍ଷିପ୍ତ ବିବରଣୀ 
ଦେବାକୁ କୁହାଗଲା ¬ ଓ.ଡ଼ିଏ. ଅଫିସର ଓଡ଼ିଶା ପ୍ରୋଜେକ୍ସ ସହିତ ସଂପୃକ୍ତ ସମସ୍ତ 
ଅଫିସର ସେଠାରେ ଥୁଲେ । ଇନ୍ନପ୍ରାଷ୍ଟକୂଚର୍‌ ଡେଭଲପମେଣ୍ଟ ଯୋଗୁଁ ରୁରାଲ ହେଲ୍‌ଥ 
ଡେଲିଭରି ଯେ ଉନ୍ନତ ହୋଇଛି ତାହା ମୁଁ ମୋ ଭାଷଣରେ କହିଥୂଲି । ଫେଜ ୧ର 
ଓଆରଜି ରିଭିୟୁ ରିପୋର୍ଟକୁ ବେସ୍‌ କରି ତାକୁ କହିଥୁଲି । ସମ୍ପ୍ରସାରିତ ପ୍ରାଥମିକ ସ୍ଵାସ୍ଥ୍ୟ 
କେନ୍ଦ୍ର ଓ ପ୍ରାଥମିକ ସ୍ଵାସ୍ଥ୍ୟ କେନ୍ଦ୍ର ମାନଙ୍କରେ ବହୁ ରୋଗୀ ଚିକିସିତ ହେଉଥିବାରୁ 
ସବଡ଼ି ଭିଜନ ହସପିଟାଲ ଓ ଡିଷ୍ଟିକୁ ହସପିଟାଲରେ ରୋଗୀଙ୍କ ଭିଡ଼ କମିଯାଉଛି ବୋଲି 
ପରିସଂଖ୍ୟାନରୁ ପ୍ରକାଶ କରିଥୁଲି । ପରୋକ୍ଷ ଉପକାର ଭିତରେ ମୁଁ କହିଥୁଲି ନାରୀ 
ଶିକ୍ଷାରେ ଉନ୍ନତି ହୋଇଛି । ଯେଉଁ ଏ.ଏନ୍‌.ଏମ୍‌. ଟ୍ରେନିଂ ସେଣ୍ଟର ପାଇଁ ଆମେ ମାନେ 
ଆବଶ୍ୟକୀୟ ସଂଖ୍ୟାରେ ଦରଖାସ୍ତ ପାଉନଥୁଲୁ ୫/୬ ବର୍ଷ ପୂର୍ବରୁ, ଏବେ ସେ ସବୁ 
ସ୍ଥାନ ପାଇଁ ଆବଶ୍ୟକୀୟ ସଂଖ୍ୟାରୁ ବହୁଗୁଣରେ ଅଧ୍ବକ ସଂଖ୍ୟକ ଦରଖାସ୍ତ ମିଳୁଛି । 
ଏ.ଏନ୍‌.ଏମ୍‌. ପ୍ରଫେସନ୍‌ ପାଇଁ ସମ୍ଭାନ୍ତ ପରିବାରରେ ମଧ୍ୟ ଆଦର ବଢ଼ିବାର ମୁଁ ପ୍ରକାଶ 
କରିଥୁଲି । ମୋର ଭାଷଣ ବେଶ୍‌ ଆଦୃତ ହେବାର ସୂଚନା ପାଉଥୁଲି । 

ପ୍ରୋଜେକ୍ସ କୋ-ଅଡ଼ିନେଟର ପଦରୁ ବଦଳି ହୋଇ ମୁଁ ଜଏଣ୍ଟ ଡାଇରେକୂର 
ପ୍ଲାନିଂ ହିସାବରେ କାମ କରିଥୁଲି । 

ସେ ସମୟରେ ମୁଖ୍ୟ ଅବଦାନ ଥୁଲା ନୀତିଗତ ଭାବେ ଡାକ୍ତରଙ୍କ ବଦଳି 
କାର୍ଯ୍ୟକାରୀ କରିବା । ପ୍ରଥମ ଅବସ୍ଥାରେ ପି.ଏଚ଼.ସି., ତାପରେ ସି.ଏଚ଼.ସି, ସବୃତ଼ିଭିଜନ 
ଓ ଜିଲ୍ଲା ହସପିଟାଲକୁ ବଦଳୀ କରିବାର ଯୋଜନା ହେଲା । ଲେଡ଼ିଡକୂରକୁ ଏକକ 
ଡକ୍ର ଥବାସ୍ଥାନରେ ପୋଷ୍ଟିଂ ନ କରିବାର ବନ୍ଦୋବସ୍ତ ଥୁଲା । କୌଣସି ସ୍ଥାନରେ 
ଡାକ୍ତର ୫ ବର୍ଷରୁ ଅଧ୍‌କ ରହିପାରିବେନାହିଁ । ଏମିତି ନୀତିଗତ ନିଷ୍ଠରି ଅନୁସାରେ 
ମାସାଧୂକ କାଳଲାଗି ସେ ବର୍ଷର ଟ୍ରାନସ୍‌ଫର ଲିଷ୍ଟ ପ୍ରସ୍ତୁତ ହେଲା । କିନ୍ତୁ ପରେ ଦେଖୁଲି 
ତାହା କାର୍ଯ୍ୟକାରୀ ହୋଇ ପାରିଲାନାହିଁ । ଯେଉଁ ମନ୍ତ୍ରୀ ନୀତିଗତ ନିଷ୍ଠରି ଉପରେ ଏତେ 
ଯୋର ଦେଉଥ୍‌ଲେ ସେହି ମନ୍ତ୍ରୀ ଏହି ନୀତିଗତ ନିଷ୍ପଭି ଅନୁସାରେ କାର୍ଯ୍ୟ କରିବାକୁ 
ସୁଯୋଗ ଦେଲେ ନାହିଁ । ନିଜର ପରିଚିତ ଡାକ୍ତରଙ୍କୁ ତାଙ୍କର ସୁବିଧାଜନକ ସ୍ଥାନରେ 
ପୋଷ୍ଟିଂ କରିବାକୁ ନିର୍ଦ୍ଦେଶ ଦେଲେ । ବଦଳି ପାଇଁ ନୀତିଗତ ନିଷ୍ପରି କାର୍ଯ୍ୟକାରୀ 
ହେବା ସେତିକିରେ ରହିଲା । 

ଜଏଣ୍ଟ ଡାଇରେକ୍ସର ପ୍ଲାନିଂ ପୋଷ୍ଟରୁ ୧୯୮୯ରେ ମୁଁ ଡାଇରେକ୍ୁର ହୋଇ 
ପ୍ରମୋଶନ ପାଇଲି । ତତକାଳୀନ ମନ୍ତ୍ରୀ ଘାସିରାମ ମାଝି ଏଥୁରେ ସହଯୋଗ କରିଥୁଲେ । 

ଡାଇରେକ୍ସର ଅଫ ହେଲ୍ବଥ ସରଭିସ୍‌ ହିସାବରେ ଯୋଗଦେଲା ବେଳକୁ 
ଚନ୍ଦ୍ରମଣି ନାରାୟଣସ୍ବାମୀ ସ୍ବାସ୍ଥ୍ୟସଚୀବ ପଦରେ ଅଧ୍ଷ୍ଠିତ ଥୁଲେ । ତାଙ୍କ ପରେ ମୀନା 
ଗୁପ୍ତା ଓ ଗୌତମବୁଦ୍ଧ ବେନାର୍ଡୀ ଏହି ପଦରେ ଅଧ୍ଷ୍ଠିତ ହେଲେ । ୩ ଜଣଙ୍କ ସହିତ 
ଉତ୍ତମ ବୁଝାମଣାରେ ମୁଁ ଦାୟିତ୍ଵ ସମ୍ପାଦନ କରିଥୁଲି । 

ଅନ୍ୟାନ୍ୟ କାମ ଭିତରେ ଯୂଗ୍ନ ନିର୍ଦ୍ଦେଶକ ପଦରେ ମୁଁ କଳାହାଣ୍ଡି ଓ ଫୁଲବାଣୀ 
ଜିଲ୍ଲାର ମେନିଞ୍ଜାଇଟିସ୍‌ ସମସ୍ୟାର ସମ୍ମୁଖୀନ ହୋଇଥ୍‌ଲି । ରାଜୀବଗାନ୍ଧୀଙ୍କ କଳାହାଣ୍ଡି 
ଜିଲ୍ଲା ଗସ୍ତ ସମୟରେ ସବୁ ପ୍ରାଥମିକ ସ୍ଵାସ୍ଥ୍ୟ କେନ୍ଦ୍ରକୁ ରାଜୀବଗାନ୍ଧୀଙ୍କ ଗସ୍ତ ପାଇଁ 
ପ୍ରସ୍ତୁତ କରିବାକୁ କଳାହାଣ୍ତି ଯାଇ ପ୍ରାୟ ୨ ସପ୍ତାହ ପର୍ଯ୍ୟନ୍ତ ସେଠାରେ ଅବସ୍ଥାନ 
କରିଥୁଲି । 

ଚାକିରୀ ଜୀବନରେ ଶୀର୍ଷସ୍ଥାନରେ ଉପନୀତ ହେବାର ସୌଭାଗ୍ୟ ସମସ୍ତ 
କର୍ମଚାରୀଙ୍କର ଆସେ ନାହିଁ । କିନ୍ଧ ଯେଉଁ କେତେଜଣ ଶୀର୍ଷସ୍ଥାନରେ ପହଞ୍ବାର ଗୌରବ 

ପାଇଥାଆନ୍ତି ତାଙ୍କ ଭିତରେ ମୁଁ ଜଣେ ହେଲାପରେ ଭଗବାନଙ୍କ ଦୟା ଓ ଆଶୀର୍ବାଦ 
ପାଇଁ ମୁଁ ମୋର କୃତଜ୍ଞତା ଜ୍ଞାପନ କରିଥୁଲି । 

ସ୍ଵାସ୍ଥ୍ୟ ନିର୍ଦ୍ଦେଶକ ପଦରେ ୧୯୮୯ ସେପ୍ଟେମ୍ବର ମାସରେ ମୁଁ ଅଧ୍ଷ୍ଠିତ 
ହେଲି । ସେ ସମୟର ସ୍ଵାସ୍ଥ୍ୟ ନିର୍ଦ୍ଦେଶକଙ୍କ ଅଗ୍ରାଧ୍ବକାର ରୂପରେ କାମଥୂଲା କୋରାପୁଟ 
ଜିଲ୍ଲାର ଝାଡ଼ାବାନ୍ତି ମହାମାରୀକୁ ନିୟନ୍ତ୍ରଣ କରିବା । ମହାମାରୀରେ ସେତେବେଳକୁ 
ପାଖାପାଖୁ ଏକ ହଜାର ଲୋକଙ୍କର ମୃତ୍ୟୁ ହୋଇସାରିଥଲା । ପାନୀୟ ଜଳର ଅଭାବ, 
ଲୋକଙ୍କର ପଚାମାଂସ ଆଦି ଖାଇବାର ଅଭ୍ୟାସ ଏ ପରିସ୍ଥିତିକୁ ଆହୁରି ଜଟିଳ କରିଥଲା । 
ମଧ୍ୟ ପ୍ରଦେଶର କେତେକ ପଡ଼ିଶା ଜିଲ୍ଲାରୁ ମଧ୍ୟ ରୋଗୀ ଓଡ଼ିଶାକୁ ସଂକ୍ରମଣ ନେଇ 
ଆସୁଥୁଲେ । ସ୍ଵାସ୍ଥ୍ୟ ଶିକ୍ଷା - ପାନୀୟ ଜଳର ବିଶୁଦ୍ଧତା ଓ ଟୀକାଦାନ ବ୍ୟବସ୍ଥା ସହ 
ରୋଗୀମାନଙ୍କର ଉପଯୁକ୍ତ ଚିକିତ୍ସା ଗା ଗହଳରେ କରି ସ୍ଵାସ୍ଥ୍ୟ ବିଭାଗ ଅବସ୍ଥାକୁ 
ଆୟରାଧୀନ କରି ପାରିଲା । ଶୀତ ଦିନକୁ ପ୍ରାୟ ଆଉ ସେ ମହାମାରୀର ଦେଖାନଥୁଲା | 

ସ୍ବାସ୍ଥ୍ୟ ନିର୍ଦ୍ଦେଶକ ପଦରେ ଫାମୀସିଷ୍ଟ ପଦବିକୁ ଜିଲ୍ଲାସ୍ତରୀୟ କରିବାକୁ ନୀତିଗତ 
ନିଷ୍ପରି ନିଆଯାଇଥୁୂଲା ¬ ତାକୁ କାର୍ଯ୍ୟକାରୀ କରିବା ଦାୟିତ୍ଵ ଥଲା ନିର୍ଦ୍ଦେଶକଙ୍କର । 
ସେହି ଅନୁସାରେ କେତେକ ନୀତିନିୟମ ପ୍ରସ୍ତୁତ କରି ସରକାରଙ୍କର ସମ୍ମତି ନିଆଗଲା ଓ 
ତାହା କାର୍ଯ୍ୟକାରୀ କରାଗଲା । କିନ୍ତୁ ତା ସମ୍ପୂର୍ଣ୍ଣ ଭାବରେ କାର୍ଯ୍ୟକାରୀ 
କରାଯାଇପାରିଲାନାହିଁ ! କିଛିଟା ସେଥୁରେ ବ୍ୟତିକ୍ରମ ରହିଗଲା । ତା ମଧ୍ୟ ମନ୍ତ୍ରୀଙ୍କ 
ଚାପ ଯୋଗୁଁ । ଏହା ଫଳରେ କୋର୍ଟରେ ସ୍ଵାସ୍ଥ୍ୟ ବିଭାଗର କେସ୍‌ ସଂଖ୍ୟା ଆହୁରୀ 
ବଢ଼ିଦାକୁ ଲାଗିଲ। ଓ ସ୍ବାସ୍ଥ୍ୟ ବିଭାଗରୁ ସନ୍ତୋଷଜନକ ଉତ୍ତର କୋର୍ଟକୁ 
ଦିଆଯାଇପାରୁନଥୁଲା । 

ଅନ୍ୟ ଏକ କାମ ଭିତରେ ନର୍ସିଂ ଷ୍ଟାଫଙ୍କର ସଂଖ୍ୟା ବୃଦ୍ଧି ସେ ସମୟର ଏକ 
ଉଲ୍ଲେଖନୀୟ କାର୍ଯ୍ୟ । ନର୍ସିଂ ଷ୍ଟାଫଙ୍କର ପ୍ରମୋଶନ୍ନ ବ୍ୟାପାର ମଧ୍ଯ ଷ୍ଟିମ୍‌ଲାଇନୃ 
କରାଯାଇଥୁଲା | ପ୍ରାୟ ୫୦୦ ପର୍ଯ୍ୟନ୍ତ ନୂଆ ପୋଷ୍ଟ ସୃଷ୍ଟିକରି ରୋଗୀ ଓ ନର୍ସିଂ 
ଷ୍ଟାଫଙ୍କ ରେସିଓରେ କିଛି ଉନ୍ନତି କରାଯାଇପାରିଥୂଲା । 

୨ୟ ପର୍ଯ୍ୟାୟରେ ଏଡ଼ିପି କାମ ମୟୂରଭଞ୍ଜ କେଉଁଝର, ସୁନ୍ଦରଗଡ଼, ସମ୍ବଲପୁର 
ଓ ଢେଙ୍କାନାଳ ଜିଲ୍ଲାକୁ ସମ୍ପସାରିତ ହେଲା । 

ସ୍ବାସ୍ଥ୍ୟ ନିର୍ଦେଶକ ପଦବୀରେ ଥବା ସମୟରେ ବିଶ୍ବସ୍ବାସ୍ଥ୍ୟ ସଂସ୍ଥା ତରଫରୁ 
କଶ୍ଵରୋଗ ନିୟନ୍ତ୍ରଣ କାର୍ଯ୍ୟକ୍ରମର ସମୀକ୍ଷା କରିବାକୁ କେରଳ ଯାଉଥବା ଦଳର ଅଧ୍ୟକ୍ଷ 

ପଦରେ ମୁଁ କେରଳ ଯାଇଥୁଲି ! ଲେପ୍ରୋସି ଡିଭିଜନର ଜନୈକ ଆସିଷ୍ଟାଣ୍ଟ ଡାଇରେକୂର 
ଓ ତାମିଲନାଡ଼ୁର ଜନୈକ କୁଷ୍ଠରୋଗ ବିଶେଷଜ୍ଞ ସେହି ଦଳରେ ଥଲେ । ପ୍ରାୟ ୧୦ 
ଦିନ ଯାକେ କେରଳର ପାଞ୍ଚଟି ଜିଲ୍ଲାରେ କୁଷ୍ଠରୋଗ ନିୟନ୍ତ୍ରଣ କାର୍ଯ୍ୟକ୍ରମର ସମୀକ୍ଷା 
କରି ଦିଲ୍ଲୀର ଲେପ୍ରୋସି ଡିଭିଜନରେ ସମୀକ୍ଷା ସମ୍ପର୍କୀୟ ବିବରଣୀ ଉପ ସ୍ଥାପନ କରିଥୁଲି । 
କୁଷ୍ଠରୋଗ ନିରାକରଣ ଦିଗରେ ପ୍ରୋଗ୍ରାମର କାର୍ଯ୍ୟକ୍ରମ ବେଶ୍‌ ସନ୍ତୋଷ ଜନକ ଥୁଲା । 
ସ୍ଵାସ୍ଥ୍ୟ ନିର୍ଦ୍ଦେଶକ ପଦରେ ମୋତେ ୬ ମାସ ଏକ୍ସଟେସନ ମିଳିଥଲା । 
କୋରାପୁଟର ଗେଷ୍ଟୋ ଏଣ୍ଢେରାଇଟିସ୍‌, ଏପିଡେମିକ୍ର ନିୟନ୍ତ୍ରଣ କାର୍ଯ୍ୟ ପାଇଁ ଅବିଚ୍ଛିନତା 
ରକ୍ଷାକରିବାକୁ ଏହା କରାଯାଇଥୂଲା ବୋଲି ମୋର ମନେ ହୁଏ । ଏହି ନିୟନ୍ତ୍ରଣ 
କାର୍ଯ୍ୟକ୍ରମରେ ମୁଁ ପ୍ରଥମରୁ ଜଡ଼ିତ ଥୁଲି । ୧୯୯୧ ଅଗଷ୍ଟ ୩୧ ତାରିଖରେ ମୋର 
ଅବସର ନେବା ପରିବର୍ରଗେ ମୋତେ ଫେବୃୟାରୀ ୨୯, ୧୧୯ ୨ରେ ଅବସର ନେବାକୁ 
ହୋଇଥଲା । ସେତେବେଳକୁ କୋରାପୁଟ ଏପିଡେମିକ୍ର ପ୍ରତିରୋଧ ହୋଇ ସାରିଥୁଲା | 
ଦେବୁ ତା'ର ମାଷ୍ଟର ମେରିନାର ଟିକେଟ ପାଇବା ପରେ ଆମେ ତା ବାହାଘର 
କରିବାକୁ ନିଷ୍ଠର୍ତି କଲୁ । କେତୋଟି ଝିଅ ଦେଖ୍ଲଲାପରେ ଭୁବନେଶ୍ବରର ଶ୍ରୀ କମଳା 
ପ୍ରସାଦ ତ୍ରିପାଠୀଙ୍କ ବଡ଼ଝିଅ କଲ୍ୟାଣୀ ସହିତ ବିବାହ ସ୍ଥରୀକୃତ ହେଲା ! କଲ୍ୟାଣୀକୁ 
ଉର ରମାଦେବୀ କଲେଜରୁ ଜାଣିଥୂଲା । ଭଲ ଛାତ୍ରୀ ହିସାବରେ ତାର ସୁନାମ ଥୁଲା । 
ଇକୋନୋମିକ୍ରସ୍‌ ଅନର୍ସରେ ଫାଷ୍ଟ କ୍ଲାସ ଫାଷ୍ଟ ହୋଇଥୂଲା । ଦେବୁ ତାକୁ ଦେଖ୍‌ ମଧ୍ୟ 
ପସନ୍ଦ କଲା । ୧୯୯୩ ଜାନୁଆରୀ ୧୬ ତାରିଖରେ ସେ ବିବାହ ସମ୍ପର୍ଣ୍ଣ ହେଲା । 
ପରେ କଲ୍ୟାଣୀ ଇଣ୍ଡିଆନ୍‌ ଇକୋନୋମିକ୍ର ସରଭିସ୍‌ର ଟସ୍ତର ହୋଇ ଗଭରମେଣ୍ଟ 
ଅଫର ଇଣ୍ଡିଆରେ ଯୋଗଦେଲା । 
ଦେବୁ ବିଭାଘର ଆଗରୁ ଆମ ଘରର କିଛି ପରିବର୍ନ କରିବାକୁ ପଡ଼ିଥୂଲା । 
ତଳ ମହଲା ଓ ଉପର ମହଲାରେ ୨ଟି ରୁମ, ୨ଟି ବାଥରୁମ ତିଆରି କରିବାକୁ 
ପଡ଼ିଲା । ଉପର ତାଲାରେ ଥବା ଖୋଲା ଅଂଶରେ ଛାତ ପକାଇବାକୁ ପଡ଼ିଲା । କିଚେନ 
ମଧ୍ୟ ନୂଆ କରି ତିଆରି କଲୁ ଓ ଘରର ସମସ୍ତ ବାଥ ରୁମ ରିନୋଭେଟ୍‌ କଲୁ । 
ଘରକୁ ବୋହୁଟିଏ ଆସିଲେ ତାର ଯେମିତି କୌଣସି ଅସୁବିଧା ନ ହୁଏ 
ସେଥ୍ପାଇଁ ଆମେ ମନପ୍ରାଣ ଦେଇ ଘରର ମରାମତି କାମ କରାଇଥ୍‌ଲୁ । ଘରର 
ମରାମତି କାମ କରିବାବେଳକୁ ଆମ ମନରେ ମଧ୍ୟ ଅସୀମ ଆନନ୍ଦ ପ୍ରକାଶ ପାଉଥୁଲା ! 

୨୫ 
୩ୟ ପିଢ଼ୀରେ କନ୍ୟାରନ୍ଧ ¬ ଦୀପା 


କ୍ୟାପିଟେଲ ହସ୍‌ପିଟାଲରେ ମୁଖ୍ୟ ଚିକିତ୍ସକ ରୂପେ ଅଧ୍ଷ୍ପିତ ଥ୍ବା ସମୟରେ 
ମାମାର ବିବାହୋତ୍ସବ ହେବା ବିଷୟ ଆଗରୁ ବର୍ଣ୍ଣନା କରିଛି । ମେଡ଼ିକାଲ କଲେଜର 
ଶେଷ ପରୀକ୍ଷା ପରେ ମାମା ଯେ ଦିଲ୍ଲୀରେ ହାଉସ୍‌ମେନସିପ୍‌ କରିବ ତାହା ପୂର୍ବରୁ ଠିକ୍‌ 
ହୋଇଥଲା । ଜୋଇଁ ବାପୁ ସେତେବେଳେ ମୌଲାନାଆଜାଦ୍ର ମେଡ଼ିକେଲ କଲେଜରେ 
ରେସିଡେଣ୍ଟ୍‌ ଥଲେ ଓ ତାଙ୍କୁ ରେସିଡେଣ୍ଟ କ୍ଵାର୍ଟରରେ ଘର ଏଲଟ୍‌ କରାଯାଇଥୁଲା । 
ମାମା ମ୍ୟୁନସିପାଲ୍‌ କରପୋରେସନର ହିନ୍ଦୁରାଓ ହସପିଟାଲରେ ହାଉସମେନସିପ୍‌ 
କରିବାର ଠିକ୍‌ କରାଯାଇଥିଲା । 

ଦିଲ୍ଲୀରେ ହାଉସମେନୂସିପ୍‌ ଆପରି ନାହିଁ ବୋଲି ଏକ ସାର୍ଟିଫିକେଟ୍‌ କଟକ 
ମେଡ଼ିକାଲ କଲେଜ ହଷ୍ଟେଲର ସୁପରିଟେଣ୍ଡଟ୍‌ଙ୍କ ଠାରୁ ଓ ମାଇଟ୍ରେସନ ସାର୍ଟିଫିକେଟ୍‌ 
ଉତ୍କଳ ବିଶ୍ଵବିଦ୍ୟାଳୟର ଏଡମିନିଷ୍ଟେଟାରଙ୍କଠାରୁ ନେଇ ଉର ଓ ମୁଁ ମାମାକୁ ୧୯୮୫ 
ମସିହା ଶୀତରତୃ ଆରମ୍ଭରେ ଦିଲ୍ଲୀରେ ନେର ଛାଡ଼ିଲୁ । ଡା: ନିମେଇ ଚରଣ ପଣ୍ଡା 
କଲେଜ ହସ୍ପିଟାଲର ସୁପରିନ୍ନଟେଣ୍ଢଟ୍‌ ଥୁଲେ । ବିମଳ ମିଶ୍ର ଆଇ.ଏ.ଏସ୍‌. ଥଲେ 
ବିଶ୍ବବିଦ୍ୟାଳୟର ଏଡ଼୍‌ମିନନଷ୍ଟେଟାର । ଦୁଇଜଣଯାକ ମୋର ପରିଚିତ ଥୁଲେ । ତେଣୁ 
କୌଣସି ଅସୁବିଧା ହୋଇନଥ୍‌ୁଲା । 

ବାପୂଙ୍କୁ ମିଳିଥୁବା କ୍ଵାର୍ଟାର୍‌ର କିଚେନ୍ନକୁ ସଜଡ଼ା ସଜଡ଼ି କରି ଆମେ ମାମା ଓ 
ବାପୁଙ୍କଠାରୁ ବିଦାୟ ନେଇ ଭୁବନେଶ୍ବର ଫେରିଲୁ । ସେତେବେଳେ ରଶ୍ମୀ ଓ ରଘୁ 
ଥୁଲେ ଦିଲ୍ଲୀରେ ¬ ଶ୍ରୀକର ଭାଇନାଙ୍କ ଝିଅ ଓ ଜୋଇଁ । ସୁବିଧା ଅସୁବିଧାରେ ତାଙ୍କର 
ପରାମର୍ଶ କରିବାକୁ କହି ଆମେ ରେଲ୍‌ ଷ୍ଟେସନରୁ ବିଦାୟ ନେଲୁ । ସେ ଦୃଶ୍ୟ 
ମୋର ଏ ଯାକେ ମନେ ଅଛି । ଆମେ ଦୁଇଜଣ ଯାକ ଆମର ଦୁଃଖର ଓଜନରେ 
ଏମିତି ଭାଙ୍ଗ ପଡ଼ିଥଲୁ ଯେ ପରସ୍ପର ସହିତ କଥାବାର୍ଭା କରିପାରିନଥୁଲୁ । ଏମିତି ଅବସ୍ଥା 
ଆଗରୁ ଥରେ ଅନୁଭବ କରିଥୁଲୁ । ମାମାକୁ ବ୍ରହ୍ମପୁର ମେଡ଼ିକାଲ କଲେଜ ହଷ୍ଟେଲରେ 
ଛାଡ଼ି ଭୁବନେଶ୍ବର ଫେରିଲାବେଳକୁ ବ୍ରହ୍ମପୁରରୁ ଭୁବନେଶ୍ବର ପହଞ୍ବା ପର୍ଯ୍ୟନ୍ତ ଆମେ 

ପରସ୍ପର ସହିତ କଥାବାର୍ଭା ମଧ୍ୟ କରିପାରିନଥୁଲୁ । ଝିଅ ସହିତ ବନ୍ଧନର ନିବିଡ଼ତା 
ଆମେ ଝି ଅଠାରୁ ବିଦାୟ ହେଲା ବେଳକୁ ଉପଲବ୍ଧି କରୁଥଲୁ । ପରବର୍ରୀ ସମୟରେ 
ଝିଅ ଜୋଇଁ ହିସାବରେ ମାମା ଓ ବାପୁ ସୁଖରେ ଦିଲ୍ଲୀରେ କାଳତିପାତ କରୁଛନ୍ତି 
ଜାଣିବା ଆନନ୍ଦ ଦେଖ୍‌ ଆଉପଛକୁ ଚାହିଁବାର ଆବଶ୍ୟକତା ନାହିଁ । 

କିଛିଦିନ ପରେ ଖବର ପାଇଲୁ ମାମା ଅନ୍ତସତ୍ତ୍ରା ଓ ଏ ଖବର ଆମ ଆନନ୍ଦଦୁ 
ଦ୍ଵିଗୁଣିତ କଲା । ପରିବାରକୁ ନୃତନ ଆଗନ୍ତୁକର ଆଗମନକୁ ଅପେକ୍ଷା କଲୁ । 

ଗର୍ଭାବସ୍ଥାର ସବୁ ପରୀକ୍ଷା ନିରୀକ୍ଷା ଦିଲ୍ଲୀରେ କରାଗଲା । ପରେ ଜଣା ପଡ଼ିଲା 
ମାମାର ପ୍ରିଏକ୍ଲେମ୍ପସିୟା ଯୋଗୁଁ ଗର୍ଭାବସ୍ଥାର ପୂର୍ଣ୍ଣକାଳ ପର୍ଯ୍ୟନ୍ତ ଅପେକ୍ଷା କରିବା ଉଚିତ 
ହେବ ନାହିଁ । ତା ପୂର୍ବରୁ ସିଜାରିୟାନନ ସେକ୍ସନ କରି ଡେଲିଭାରୀ କାମ ଶେଷ କରିବା 
ଆବଶ୍ୟକ । 

ଏ କାର୍ଯ୍ୟ ଭୁବନେଶ୍ବରରେ କରାଇବାକୁ ଆମର ନିଷ୍ଠର୍ିରେ ବାପୁଙ୍କର ନନା 
ବୋଉ, ଓ ବାପୁ ନିଜେ ମଧ୍ୟ ମଧ୍ଯ ନିଷ୍ଠଭି ନେଲେ । କ୍ୟାପିଟେଲ ହସ୍ପିଟାଲରେ ମୁଁ 
ମୁଖ୍ୟ ଚିକିତ୍ସକ ଥୁଲି | ସମସ୍ତ କାମ ସୁରୁଖୁରୁରେ ହୋଇପାରିବ ବୋଲି ଆଶା କରାଗଲା - 
ଟର୍ମ ଶେଷ ହେବାର ମାସେ ପୂର୍ବରୁ ମାମା ଭୁବନେଶ୍ବର ଆସିଲା । 

ମୋର ସହପାଠିନୀ ପ୍ରଫେସର ଡା: ସୁଜାତା ମହାନ୍ତି କଟକ ମେଡ଼ିକାଲ 
କଲେଜରେ ସେ ସମୟରେ ପ୍ରଫେସର ହିସାବରେ ଅଧ୍ଷ୍ପିତ ଥଲେ । ସିଜାରିୟାନ୍ନ 
ଅପୋରେସନ ପାଇଁ ତାଙ୍କର ସାହାଯ୍ୟ ନେବାକୁ ଅନୁରୋଧ କଲି ଓ ସେ ଆଗ୍ରହର 
ସହିତ ତା କରିବାକୁ ସମ୍ମଭ୍ତି ଦେଲେ । 

ଅକ୍ଲୋବର ୨ ତାରିଖ ୧୯୮୬ ଗାନ୍ଧୀ ଜୟନ୍ତୀ ଦିନ ମାମାର ସିଜାରିୟାନ 
ସେକ୍ସନ ଅପରେସନ୍ନ ହେଲା । ଆମ ପରିବାରରେ ୩ୟ ପିଢ଼ୀରେ ପ୍ରଥମ ସନ୍ତାନ 
ହିସାବରେ କନ୍ୟା ସନ୍ତାନ ଭୂମିଷ୍ଠ ହେଲା । ଅପରେସନ୍ବ ବେଳକୁ ବାପୁ ମଧ୍ୟ ଭୁବନେଶ୍ଵର 
ଆସିଥୁଲେ । 

ସେ ସମୟରେ ଲିଭାରପୁୂଲ ସ୍ତୁଲ ଅଫ୍‌ ଟ୍ରପିକେଲ୍‌ ମେଡ଼ିସିନୂର ଏକ ଦଳ 
ମାତୃ ଓ ଶିଶୁ କଲ୍ୟାଣ ଶିକ୍ଷା କାର୍ଯ୍ୟକ୍ରମରେ କ୍ଯାପିଟେଲ ହସପିଟାଲରେ ଓଠଡ଼ି.ଏ 
ତରଫରୁ ନିୟୋଜିତ ଥୁଲେ । ଡା: ଚାନ୍‌ ଥିଲେ ଶିଶୁ ରୋଗ ବିଷାରଦ । ସିଜାରିୟାନ 
ପରେ ଶିଶୁ କନ୍ୟାର ପରୀକ୍ଷା ନିରୀକ୍ଷା ସେ କଲେ ଓ ଶିଶୁର ପ୍ରଥମ ଦିନର ଫଟୋ ସେ 

ନେଲେ ¬ ସେ ଫଟୋ ସେ ଇଂଲଣ୍ଡ ଫେରିଲାପରେ ମୋ ପାଖକୁ ପଠାଇ ଥୁଲେ ! 
ତାହା ଆମ ଏଲ୍୍‌ବମ୍‌ରେ ଏଯାକେ ଅଛି । 

ପ୍ରଥମ ନାତୃଣୀର ଆବିର୍ଭାବରେ ଘର ଆମର ଆହୁରି ଉନ୍ନଳ ଆଲୋକରେ 
ଭରିଗଲା । ସେ ମଧ୍ୟ ଥୁଲା ମୋ ମାର ପ୍ରଥମ ଅଣ ନାତୃଣୀ - ତାକୁ ଦେଖ୍ଲା ପରେ 
ମୋ ମା'ର ଆନନ୍ଦ କହିଲେ ନ ସରେ । 

ପିଲାର ନାମକରଣ ମୋ ସରକାରୀ ଘରେ ହେଲା - ପ୍ରଦୀପଙ୍କ ଝିଅ 
ହିସାବରେ ଆମେ ତା'ର ନାମ ଦୀପା ରଖବାକୁ ଠିକ୍‌ କରିଥୁଲୁ । ତା'ର ଜେଜେବାପା 
ଓ ଜେଜେମା” ତା ନାମ ଦେଲେ ସୁନୟନା | ରାମାୟଣର ଏକ ଚରିତ୍ର । ଜନକ ରାଜାଙ୍କର 
ସ୍ତ୍ରୀଙ୍କର ନାମ ଥୁଲା ସୁନୟନା । ଏହା ପରେ କନ୍ୟାର ଭଲ ନାମ ହେଲା ସୁନୟନା ଓ 
ଡାକ ନାମ ହେଲା ଦୀପା । 

ପିଲାକୁ ଖେଳାଇବା ପାଇଁ ମୋ ମୁହଁରୁ ସେ ଦିନରୁ ନହ୍ନି କଲି” ଗୀତ ଗାଇବା 
ଆରମ୍ଭ ହେଲା ଓ ବହୁ ଶିଶୁଙ୍କୁ ପରେ ମୋ ମୁହଁରୁ ଏ ଗୀତ ଶୁଣିବାକୁ ମିଳିଥୂଲା । 

ଦୀପା ଜନ୍ମ ବେଳକୁ ମାମାର ହାଉସ୍‌ମେନସିପ୍‌ ସରିନଥୁୂଲା - ତେଣୁ ପିଲାର 
୨ ମାସ ପରେ ସେ ତାର ହାଉସମେ ନ ସିପ୍‌ ପୂର୍ଣ୍ଣ କରିବାକୁ ଦିଲ୍ଲୀ ପ୍ରତ୍ୟାବର୍ଭନ କଲା । 
ଦୀପା ଓରଫ ସୁନୟନା ରହିଲା ଅଜା ଆଇଙ୍କ ପାଖରେ ତା'ର ପ୍ରଥମ ଜନ୍ମ ବାର୍ଷିକୀ 
ପର୍ଯ୍ୟନ୍ତ । 

ସେଇ ବର୍ଷଟି ଆମ ପାଇଁ ବେଶ୍‌ ସ୍ମରଣୀୟ ବର୍ଷ । ଆମେ ଅନୁଭବ କଲୁ 
ଝିଅକୁ ପାଳିବାରେ ଯେତିକି ଯନ୍ରର ଆବଶ୍ୟକ, ଝିଅର ଝିଅ ପାଇଁ ଯନୁ ଆହୁରି ଅଧକ 
ପରିମାଣରେ ଆବଶ୍ୟକ । ନାତୁଣୀର କୌଣସି ଅସୁବିଧା ନ ହେଉ । ଏହା ଥୁଲା 
ଆମର ଅସଲ ଲକ୍ଷ୍ୟ | ପିଲାର ନେପି ଆଦି ଧୋଇବାକୁ, କାଖ କରିବାକୁ, ବୁଲାବୁଲି 
କରିବାକୁ ନୟାଗଡ଼ ଅଞ୍ଚଳର ଗୋଟିଏ ଝିଅପିଲା ଆଣି ଆମେ ତାକୁ ପାଖରେ ରଖୁଲୁ 
- ଦୀପାର ଯନୁ ନେବାକୁ । ବୋତଲରେ ଡବା କ୍ଷୀର ସେ ଖାଉଥୂଲା । ବୋତଲ ଧୁଆ 
ଧୁଇ କାମ ସେ ଝିଅକୁ କରିବାକୁ ଦୀପାର ଆଇ ଆଦୌ ଦେଉନଥୂଲେ । ବୋତଲ 
ପାଣିରେ ଫୁଟାଇବା, ଖାଇବା ଦୁଧ ପ୍ରସ୍ତୁତ କରିବା ଓ ଖୋଇବା କାମ ଥୁଲା ଆଇଙ୍କର 
ବା ଆଇଙ୍କ ଅନୁପସ୍ଥିତିରେ ସେ କାମ ମୁଁ କରୁଥଲି । ସମ୍ପୂର୍ଣ୍ଣ ଭାବେ ସେ କାମରେ 
ଅଭ୍ୟସ୍ତ ହେବା ପରେ ଶିକ୍ଷା କଲା ପରେ ଏହି କାମ ନୟାଗଡ଼ର ସେ ଝିଅକୁ 

(ଡ଼ାକନାମ ପାର) ଏ ଦାୟିତ୍ଵ ଦିଆଗଲା । ଡବା କ୍ଷୀର ପରେ ଦୀପା ପାଇଁ ଗାଇ କ୍ଷୀର 
ମୋ ମାଉସୀ ପୁଅ ଭାଇ ପାଗଲା ଘରୁ ଆସିଲା । 

ଦେହପା ଖରାପ ହେଲେ ଯନୁ ନେବାକୁ କ୍ୟଯାପିଟେଲ୍‌ ହସ୍‌ପିଟାଲର ଶିଶୁ 
ରୋଗ ବିଶେଷଜ୍ଞ ଡା. ଗୀତା ମହାନ୍ତିଙ୍କୁ ମୁଁ ଏ ଦାୟିତ୍ସ ତୁଲେଇବାକୁ ଅନୁରୋଧ କରିଥୁଲି । 
ସେ ଦୀପାର ଯନ୍ଧ ନେଉଥୁଲେ ତା'ର ପ୍ରଥମ ଜନ୍ମ ବାର୍ଷିକୀ ଯାକେ । 
ପ୍ରଥମ ଜନ୍ମ ବାର୍ଷିକୀ ପାଳନ ପରଦିନ ଜେଜେବାପା, ଜେଜେମା’ ଓ ତା' 
ବାପା, ମା” ଙ ସହ ଦୀପା ଦିଲ୍ଲୀ ଗଲା - ସାଙ୍ଗରେ ପାର ମଧ୍ୟ ଗଲା ଦିଲ୍ଲୀ । 
ସେଠାରେ ସେ ପିଲାର ଯନ୍ଧ ନେବ । 

ଭୁବନେଶ୍ବର ରେଲଷ୍ଟେସନରେ ଆଇ କୋଳରୁ ତା' ମା' କୋଳକୁ ଯିବାର 
ଦୃଶ୍ୟ ମୋର ଏ ଯାକେ ମନେ ପଡ଼େ । ସେମାନେ ସବୁ ଟ୍ରେନ ଡବା ଭିତରକୁ ଉଠିଗଲା 
ପରେ ସେ ଆମକୁ ଚାହିଁ ରହିଥୂଲା । ଆମେ ମଧ୍ୟ ଟ୍ରେନ ଭିତରକୁ ଯିବା ଆଶା ସେ 
କରିଥଲା । ଆମେ ତ ଟ୍ରେନକୁ ଉଠିଲୁନି ¬ ସେ ଆମ ପାଇଁ କେତେ ବ୍ୟସ୍ତ ହୋଇଥୁବ 
ତା' ଆମେ ଜାଣିପାରିଲୁନି । ଟ୍ରେନନ ଛାଡ଼ିବା ପରେ ଆମେ ଆଉ ଆମ ବସାକୁ 
ଫେରିପାରି ନ ଥୁୂଲୁ । ଗଲୁ ଏକ ବନ୍ଧୁଙ୍କ ଘରକୁ । ସେଇଠୁ ଠିକ କଲୁ ପରଦିନ ଆମେ 
ଯିବୁ କଲିକତା - ଦେବୁର ଜାହାଜ ସେତେବେଳକୁ ଖିଦିରୁପୁର ଡକ୍୍‌ରେ ଲାଗିଥୂଲା । 
ଉତ୍କଳ ଭବନରେ ରହିବାର ବନ୍ଦୋବସ୍ତ କରି ଆମେ ତା” ପର ଦିନ କଲିକତା ଗଲୁ | 
ସେଠାରେ ୨/୩ ଦିନ ରହି ଭୁବନେଶ୍ବର ଫେରିଲୁ । ଆମ ଘର ସତେ ଯେମିତି ଦୀପାର 
ଅନୁପସ୍ଥିତିରେ ଅନ୍ଧାରରେ ବଡ଼ି ରହିଛି ସେମିତି ଜଣାପଡ଼ିଲା । 

ରଚ୍ଛା ହେଲେ ମଝିରେ ମଝିରେ ଦୀପାକୁ ଦେଖବାକୁ ଦିଲ୍ଲୀ ଯାଉଥୁଲୁ ଓ ତା' 
ସହିତ କିଛିଦିନ କାଟି ଭୁବନେଶ୍ବର ଫେରିଆସୁଥଲୁ । ୧୯୮୯ ସାଲରେ ମୁଁ ଓଡ଼ିଏ 
ପ୍ରୋଜେକ୍ସ ତରଫରୁ ଇଂଲଣ୍ଡ ଯାଇଥୁଲି - ଦୀପା ପାଇଁ କିଛି ଖେଳନା ବାସନ ସେଠାରୁ 
ଆଣିଥୁଲି । ସେଥ୍‌ରେ ଖେଳି ସେ ବହୁତ ଆନନ୍ଦ ପାଇଛି - ତା' ଜେଜେମା” ଜେଢେ- 
ବାପାଙ୍କୁ ଅଜା ଇଂଲଣ୍ଡରୁ ବାସନ ଆଣିଛନ୍ତି କହିବାର ମୁଁ ଶୁଣିଛି । 

ଦିଲ୍ଲୀର ହନୁମାନ ରୋଡ଼ର ଗୋଟିଏ ଫ୍ଲାଟ୍‌ରେ ମାମା ବାପୁ କିଛିଦିନ ରହିଥୂଲେ । 
ସେତେବେଳକୁ ସେ ପାଖ ନର୍ସରୀ ସ୍ତ୍ୁଲକୁ ଯାଉଥୂଲା । ଆମେ ଥରେ ଦିଲ୍ଲୀରେ ଥୁବା 
ସମୟରେ ତାକୁ ନର୍ସରୀ ସ୍ତୁଲରୁ ଆଣିବାକୁ ସ୍ତ୍ରଲ ଛୁଟି ହେବା ଅଳ ସମୟ ଆଗରୁ 

ସ୍ତଲରେ ପହଞ୍ଚୁଥଲୁ । କିନ୍ତୁ ସ୍ତବଲର ନିୟମ ଅନୁସାରେ ଠିକ୍‌ ସମୟ ପୂର୍ବରୁ କ୍ଲାସ ଛାଡ଼ିବା 
କଥା ନୁହେଁ । ଆମକୁ ସେ ଦେଖୁଲା ମାତ୍ରେ କ୍ଲାସ ଭିତରୁ ବାହାରକୁ ଚାଲି ଆସିଥୂଲା । 
ଶିକ୍ଷୟତ୍ରୀଙ୍କ ଗାଳି ଗୁଲଜ ଶୁଣି ସେ କାନ୍ଦିବାର ଆମେ ଶୁଣିଲୁ । କିନ୍ତୁ କରିବାର କିଛି ନ 
ଥିଲା । 

ଏସବୁ ଲେଖୁବାର ଉଦ୍ଦେଶ୍ୟ ଆଇ ଅଜାଙ୍କ ପ୍ରତି ଦୀପାର ଆକର୍ଷଣ ଓ ଆଇ 
ଅଜାଙ୍କର ଦୀପା ପାଇଁ ସ୍ଵେହବନ୍ଧନ ଜନ୍ମରୁ ଥଲା ସ୍ବପ୍ରତିଷ୍ଠିତ । ଦୀପାର ଦ୍ଵାଦଶ କ୍ଲାସ 
ପରୀକ୍ଷା ପୂର୍ବରୁ ଆଇଙ୍କ ପରଲୋକ ହେବା ତା” ପାଇଁ ଥୁଲା ଏକ ବିରାଟ ମାନସିକ 
ଧକ୍କା । ତଥାପି ସେ ପରୀକ୍ଷାରେ ଭଲ କରି ମେଡ଼ିକାଲ କଲେଜରେ ପଡ଼ି ଡାକ୍ତର 
ହେଲାଣି, ଆଇ ଜାଣି ନାହାଁନ୍ତି । ମେଡ଼ିକାଲ କଲେଜ କେରିୟାରରେ ସାତଟି ବିଷୟରେ 
ସେ ଡିସ୍‌ଟିସନ ପାଇଛି ¬ ଖୁବ ଭଲ ଛାତ୍ରୀ । ଆତ୍ତଙ୍କର ଆଶୀର୍ବାଦ ତା' ପାଇଁ ସବୁଦିନ 
ପାଇଁ ଉଜଳ ହୋଇ ରହିଥାଉ । ଅଜାଙ୍କର ମଧ୍ୟ ତା' ପାଇଁ ସବୁଦିନ ପାଇଁ ଆଶୀର୍ବାଦ | 


(90୬) 


Digitized by srujanika@gmail.com 


୨୬ 
ଜାତୀୟ କୁଷ୍ଠ ନିରାକରଣ କାର୍ଯ୍ୟକ୍ରମ ସଂକ୍ରାନ୍ତରେ 


ସ୍ବାସ୍ଥ୍ୟ ନିର୍ଦ୍ଦେଶକ ପଦରୁ ଅବସର ନେବାପରେ ମୋତେ ବିଶ୍ବ ସ୍ଵାସ୍ଥ୍ୟସଂସ୍ଥା 
ତରଫରୁ ଓଡ଼ିଶା ପାଇଁ ଜାତୀୟ କୁଷ୍ଠ ନିରାକରଣ କାର୍ଯ୍ୟକ୍ରମର ବିଶେଷଜ୍ଞ ପଦରେ 
ରଖାଯାଇଥ୍‌ଲା । ସେ ପଦରେ ମୁଁ ୫ ବର୍ଷ ପର୍ଯ୍ୟନ୍ତ ଦାୟିତ୍ଵ ତୁଲାଇଥୁଲି । କୁଷ୍ଠରୋଗ 
ନିୟନ୍ତ୍ରଣ କାର୍ଯ୍ୟକ୍ରମ ବିଷୟରେ ସଂକ୍ଷିପ୍ରରେ କିଛି କହିବା ଆବଶ୍ୟକ । 

କୃଷ୍ଠରୋଗ ମାନବ ସମାଜର ଏକ ପୁରାତନ ରୋଗ । ଏଥୁରେ ପୀଡ଼ିତ 
ହେଲେ ରୋଗୀ ବିକଳାଙ୍ଗ ହୋଇଯାଏ । ଏହି ରୋଗର କାରଣ ଜଣା ନ ଥୁବାରୁ, ଏହା 
ଜନ୍ମଗତ ଓ ଭଗବାନଙ୍କର ଏକ ଅଭିଶାପ ବୋଲି ସମାଜରେ ଗ୍ରହଣ କରାଯାଉଥ୍‌ଲା । 
ଏ ରୋଗ ପୃଥ୍‌ବୀର ପ୍ରାୟ ସବୁଦେଶରେ ଦେଖୁବାକୁ ମିଳେ । ୧୮୯୭ ସାଲରେ 
ନରଞ୍ଜେର ଡାକ୍ତର ହେନସେନ ଏ ରୋଗ ଜୀବାଣୁକୁ ଆବିଷ୍କାର କରିଥୁଲେ ଓ ଏହା 
ଯେ ଜୀବାଣୁ ଜନିତ ଏକ ରୋଗ ଓ ଜନ୍ମଗତ ବା ଅଭିଶାପ ଯୋଗୁଁ ନୁହେଁ ବୋଲି 
ପ୍ରତିପାଦିତ ହେଲା । ରୋଗଜୀବାଣୁର ଆବିଷ୍କାର ହେଲେ ସୁଦ୍ଧା ୧୯୫ ୦ ସାଲ ପର୍ଯ୍ୟନ୍ତ 
ରୋଗର ସମୂହ ଚିକିତ୍ସାର ବନ୍ଦୋବସ୍ତ ନ ଥୁଲା । ଡେପ୍‌ସନ୍୍‌ ଦ୍ଵାରା ୧୯୫ ୦ରୁ ସମାଜରେ 
କୃଷ୍ଠରୋଗ ନିୟନ୍ତ୍ରଣ ପାଇଁ ଚିକିତ୍ସା ଆରମ୍ଭ ହେଲା । ଡେପ୍‌ସନ୍ନକୁ କୁଷ୍ଠ ରୋଗଜୀବାଣୁ 
ପ୍ରତିରୋଧକ୍ଷମ ହେବାରୁ ବହୁବିଧ ଚିକିତ୍ସା ଆରମ୍ଭ କରାଗଲା । ବିଶ୍ବ ସ୍ଵାସ୍ଥ୍ୟ ସଂସ୍ଥା 
୧୯୯୨ ସାଲରେ ବହୁବିଧ ଚିକିତ୍ସା ପାଇଁ ପରାମର୍ଶ ଦେଲେ । ବହୁ ବିଧ ଚିକିତ୍ସାର 
ଫଳାଫଳ ଖୁବ୍ର ଭଲ ହେଲା - ବହୁରୋଗୀ କୁଷ୍ଠରୁ ଆରୋଗ୍ୟ ହେଲେ ଓ ଓିଷଧ ପ୍ରତି 
ଜୀବାଣୁ ପ୍ରତିରୋଧ ଶକ୍ତି ଜାତ ହୋଇପାରିଲାନି । ବହୁବିଧ ଚିକିତ୍ସା କହିଲେ ୩ଟି 
ଉିଷଧ ଦ୍ଵାରା କୁଷ୍ଠର ଚିକିତ୍ସା କରାଗଲା । 

ଏହି ଚିକିତ୍ସାର ସଫଳ କାର୍ଯ୍ୟକାରିତା ପାଇଁ ଆମ ଦେଶରେ ଜାତୀୟ କୁଷ୍ଠ 
ନିରାକରଣ ଯୋଜନା କାର୍ଯ୍ୟକଲା । ଏହି କାର୍ଯ୍ୟକ୍ରମର ସୁପରିଚାଳନା ପାଇଁ ବିଶ୍ଵ ସ୍ଵାସ୍ଥ୍ୟ 
ସଂସ୍ଥା ଆମ ଦେଶରେ କୃଷ୍ଠରୋଗ ବିଶେଷଜ୍ଞ ନିଯୁକ୍ତି କଲେ । ଓଡ଼ିଶା ପାଇଁ ୧୯୯୨ 
ମେ ମାସରୁ ୧୯୯୭ ମସିହା ପର୍ଯ୍ୟନ୍ତ ମୁଁ ଜାତୀୟ କୁଷ୍ଠ ନିରାକରଣ କାର୍ଯ୍ୟକ୍ରମରେ 
ବିଶେଷଜ୍ଞ ହିସାବରେ କାମ କରିଥୁଲି । 

ବିଶ୍ଵ ସ୍ଵାସ୍ଥ୍ୟ ସଂସ୍ଥାର ମୂଲ୍ୟାଙ୍କନ ଦଳରେ କେରଳ ଯିବା ଯୋଗୁଁ, କେରଳ 
ବିଷୟରେ ମୋର କିଛି ଜ୍ଞାନ ହେଲା । ମୋ ଜାଣିବାରେ କେରଳ ଏକ ସବ୍ରଜିମାର 
ରାଜ୍ୟ । କୋଚିନ, ତ୍ରିଭେନ୍ଦ୍ରସ୍‌ର ନାମ ପରିବର୍ରନ ହୋଇ କୋଚି ଓ ଥୁରୁଭେନ 
ଅନନ୍ତପୁରମ ହୋଇଛି ସେ ସମୟରେ ମୁଁ ଜାଣିଲି । କେରଳ ଗସ୍ତବେଳେ ପାଲଘାଟରେ 
ମୁଁ ରଘୁ ମେନଚ୍ଙ୍କ ( ଶ୍ରୀକର ଭାଇନାଙ୍କ ଜୋଇଁ) ଘର, ଅନୁସନ୍ଧାନ ପରେ ନିର୍ବାରଣ 
କରି ପାରିଥୂଲି । ରଘୁର ସାନଭାଇ କଲେକୃରେଟ୍‌ରେ କାମ କରନ୍ତି ବୋଲି ଜାଣିଥୁଲି । 
କେତେକ ସାହାଯ୍ୟକାରୀଙ୍କ ଯୋଗୁଁ ତାଙ୍କର ସନ୍ଧାନ ପାଇଲି ଓ ପରେ ମୂଲ୍ୟାଙ୍କନ ଦଳର 
ସମସ୍ତଙ୍କୁ ସାଙ୍ଗରେ ଧରି ରଘୁ ଘରେ ପହଞ୍ଚଲି ! ରଘୁର ବାପା ମା ଆମକୁ ଦେଖୁ ବେଶ୍‌ 
ଖୁସି ହେଲେ । ଆମ ସମସ୍ତଙ୍କୁ ଚା ପାନରେ ଆପ୍ୟାୟିତ କରିଥୂଲେ । ବିଦେଶରେ ନିଜ 
ଲୋକଙ୍କୁ ଖୋଜି ବାହାର କରିବା ମୋର ଏକ ବିଶେଷତ୍ଵ | ଏ କାର୍ଯ୍ୟସାଧନ ପରେ ମୁଁ 
ମଧ୍ଯ ବେଶ ଖୁସିଥୁଲି । 

ବିଶ୍ଵ ସ୍ବାସ୍ଥ୍ୟ ସଂସ୍ଥାରେ କୁଷ୍ଠରୋଗ ବିଶେଷଜ୍ଞ ହିସାବରେ ମୋର ଉଲ୍ଲେଖନୀୟ 
କାର୍ଯ୍ୟଭିତରେ ୫ଟି ଜିଲ୍ଲାରେ ବିଶ୍ଵ ବ୍ୟାଙ୍କ ସହାୟତାରେ ଏମ୍‌ଡ଼ିଟି ପ୍ରୋଗ୍ରାମ ଆରମ୍ଭ 
କରିବା । ସେ ପାଞ୍ଚଟି ଜିଲ୍ଲା ଭିତରେ ଫୁଲବାଣୀ, କଳାହାଣ୍ି, ସୁନ୍ଦରଗଡ଼, ବଲାଙ୍ଗର ଓ 
କେଉଁଝର । ଏମ୍‌ଡ଼ିଟି ଆରମ୍ଭ ପୂର୍ବରୁ କ୍ଳିୟରିଂ ଅଫ ଦି ରେଜିଷ୍ଟର ଥୁଲା ଏକ ବଡ଼ 
କାମ । ପୁରୁଣା ରେଜିଷ୍ଟରରୁ ସବୁ ରୋଗୀଙ୍କୁ ପରୀକ୍ଷା କରି ଯେଉଁମାନେ ରୋଗମୁକ୍ତ 
ତାଙ୍କୁ ରେଜିଷ୍ଟରରୁ ବାଦ ଦେଇ ଅନ୍ୟମାନଙ୍କୁ ଚିକିତ୍ସା ଦେବାର କଥା । ଭଲ ନ ହୋଇଥବା 
ରୋଗୀ ଓ ନୂଆ ଚିହ୍ନଟ ହେବା ରୋଗୀଙ୍କୁ ଏମ୍‌ ଡ଼ି.ଟି. ଦିଆଗଲା | ପନଲ୍ଧ ପଏଣ୍ଟ ନିର୍ବାରଣ, 
ପଲ୍ବ କ୍ୟାଲେଣ୍ଡର ଇତ୍ୟାଦି ମୋ ଦାୟିତ୍ଵରେ ୫ଟି ଜିଲ୍ଲାରେ ଚାଲିଲା । କ୍ତିୟରିଂ ଅଫ୍‌ ଦି 
ରେଜିଷ୍ଟର ରେକର୍ଡ଼ରୁ ଜଣାପଡ଼ିଲା ୭୦% ରୋଗୀ ମନୋଥେରାପିରେ ଆରୋଗ୍ୟ 
ହୋଇଛନ୍ତି । ଡକ୍ର ମ୍ୟାକ୍ରଡୋନାଲଡ଼ ( ଡବ୍.ଏଚ.ଓ. ଆଡ଼ଭାଇଜର ) ଏହି ଡାଟା 
ନେଇ ପେପର ପବ୍ଲିକେସନ କରିଥୁଲେ । ବିଶ୍ନ ବ୍ୟାଙ୍କ ଡିଷ୍ଠିକୁ ମାନଙ୍କରେ ଷ୍ଟାଫ ଅସୁବିଧା 
ଏକ ସମସ୍ୟା ଥଲା ! ଏକ ସମୟରେ କଣ୍ଟାକ୍ଵଚୁଏଲ୍‌ ଆପଏଣ୍ଟମେଣ୍ଟ ପାଇଁ ଡବ ଏଚଓ 
କନ୍ନସଲଟାଣ୍ଟଙ୍କ ଚେୟାରମ୍ୟାନସିପରେ ଯେଉଁ କମିଟି ଗଢ଼ିବା କଥା ତାହା ଓଡ଼ିଶା 
ସରକାରଙ୍କର ସ୍ଵାସ୍ଥ୍ୟ ବିଭାଗର ସ୍ଵମ୍ମତି ପାଇଲା ନାହିଁ । ତେଣୁ ଅନ୍ୟ ଡିଷ୍ଟିକୂରୁ ଷ୍ଟାଫ 

ଡେପୁଟେସନରେ ଡ଼ବଲ ଏଚଓ ଡିଷ୍ଟିକ୍ଵରେ ଏମ୍‌ଡ଼ିଟି କାମ ଚାଲୁ ହେଲା । ଯେଉଁ ଡିଷ୍ଟିକ୍ସରୁ 
ଷ୍ଟାଫ ଅଣାଗଲେ ସେଠାରେ ଷ୍ଟାଫ ସର୍ଟେଜ୍‌ ହେଲା ଓ ନୂଆ ୱାର୍ଲଡ଼ ବ୍ୟାଙ୍କ ଡିଷ୍ଟିକ୍ୂରେ 
ମଧ୍ୟ ଷ୍ଟାଫ ସର୍ଟେଜ ରହିଲା । ଫଳରେ ୱାଇଁଡ଼୍‌ ବ୍ୟାଙ୍କ କାମ ବାଧା ପ୍ରାପ୍ତ ହେଲା । 
୧୯୯୭ରେ ବିଶ୍ବ ସ୍ବାସ୍ଥ୍ୟ ସଂସ୍ଥାର ବିଶେଷଜ୍ଞ ପଦରୁ ଯାଇ ମୁଁ ଡନଵଲପ୍‌ ରେ 
ଯୋଗ ଦେଲି । ଡନ୍ମଲପ୍‌ କହିଲେ ଡେନିସ୍‌ ଗଭରମେଣ୍ଟଙ୍କ ଲେପ୍ରୋସି ଇରାଡ଼ିକେସନ୍‌ 
ପ୍ରୋଗ୍ରାମ । ତାହା ୧୯୮୫ ମସିହାରୁ ଓଡ଼ିଶାରେ କାର୍ଯ୍ୟକାରୀ ହୋଇଥଲା । ପ୍ରଥମେ 
ଜୋନାଲ କୋ-ଓଡ଼ିନେଟର ଫର୍‌ ସାଉଥ୍‌ ଜୋନ ଉଇଥ୍‌ ହେଡ଼ କ୍ଵାଟର ଆଟ ଭୂପନେଶ୍ବର 
- ଏମିତି ୩ ବର୍ଷ କଟିଲା ପରେ ସେ କାର୍ଯ୍ୟ ମଧ୍ୟ ପରିତ୍ୟାଗ କଲି । ପିଓଡ଼ି କବ୍ସନ୍ଧାଣ୍ଡ 
ହିସାବରେ ଡନ୍‌ଲପ୍‌ ପାଇଁ ପାର୍ଟଟାଇମ୍‌ କାମ କଲି । ପିଓଡ଼ି କନସଲାଣ୍ଢ ହିସାବରେ 
ମୋର ବିଶେଷ ଅବଦାନ ଥୁଲା - ଡିସ୍‌ଏବିଲିଟି କ୍ୟାମ୍ପ୍‌ । ସ୍ବାସ୍ଥ୍ୟ ବିଭାଗ କର୍ମଚାରୀଙ୍କ 
ଦ୍ଵାରା ଡିସ୍‌ଏବିଲିଟି ଯନ୍ଧ ପାଇଁ ରୋଗୀଙ୍କର ସେଲପ୍ବ କେୟାର ଶିକ୍ଷା ଦେବା । ପ୍ରାକ୍ଧିକାଲ 
ଡେମୋ ଷ୍ଟ୍ରେସନନ କେ୍ପ ଯୋଗୁଁ ରୋଗୀ ଓ ଆମ ଲେପ୍ରୋସି ଷ୍ଟାଫ୍ର ସମସ୍ତଙ୍କର ସୁବିଧା 
ହେଲା । ଭଞ୍ଜନଗରରେ ପ୍ରଥମେ ଏ କ୍ୟାମ୍ପ୍‌ ଆରମ୍ଭ କରିଥୁଲି ! ଏହି ମଡେଲ୍‌ ପରେ 
ପରେ ସବୁ ଜିଲ୍ଲାରେ ପରିଚାଳିତ ହେଲା । ଏହି କ୍ୟାମ୍ପର ଭିଡ଼ିଓ ପିକୃଚର ଡନ୍ମଲପ୍‌ର 
ବାର୍ଷିକ ରିଭ୍ୟୁ ମିଟିଂ ଅର୍ଚ୍ଚା ( ଏମ୍‌.ପି. )ରେ ପ୍ରଦର୍ଶିତ ହୋଇଥୁଲା । କୁଷ୍ଠରୋଗୀଙ୍କ ପାଇଁ 
ଏକ ପୁସ୍ତକ 'ସେଲ୍‌ଫ କେୟାର ଅଫ ଡିସ୍‌ଏବିଲିଟି' ଓ ଲାପ୍ରୋସି ୱାରକରଙ୍କ ପାଇଁ 
ଅନ୍ୟ ଗୋଟିଏ ପ୍ରାକ୍ସିକାଲ ମାନୁଏଲ୍‌ ମୁଁ ଡନ୍ଵଲପ୍‌ରେ ଥ୍ବା ସମୟରେ ରଚନା କରିଥ୍‌ଲି 
ଓ ଡନ୍ଲପ୍‌ ତାର ପ୍ରକାଶନ କରିଥୁଲେ । ଡନ୍ମଲପ୍‌ରେ କାମ କରୁଥିବା ସମୟରେ 
‘ହୋୟାର ଦେୟାର୍‌ ଇଜ୍‌ ନୋ ଡକ୍ର ଫର୍‌ ଓମ୍ୟାନ'ର ଓଡ଼ିଆ ଅନୁବାଦ 'ଯେଉଠି 


en ¥ 


ମହିଳାଙ୍କ ପାଇଁ ଡାକ୍ତର ନାହାଁନ୍ତିର ଏଡ଼ିଟର ହିସାବରେ ମୁଁ କାମ କରିଥୁଲି ଓ ସେହି 
ପୁସ୍ତକର ମୃତ୍ର ନିଷ୍କାସନ ବିଭାଗକୁ ନିଜେ ଓଡ଼ିଆରେ ଅନୁବାଦ କରିଥୁଲି । ‘ଯେଉଁଠି 
ମହିଳାଙ୍କ ପାଇଁ ଡାଭ୍ତର ନାହାର୍ତି' ମହିଳାମାନଙ୍କ ପାଇଁ ଏକ ସ୍ଵାସ୍ଥ୍ୟ ସହାୟିକା ପୁସ୍ତକ 
'ହେସ୍୍‌ପେରିଆନ୍‌ ଫାଉଣ୍ଡେସନ୍‌ ' ଯୁକ୍ତରାଷ୍ଟ୍ରଙ୍କର ଏହା ଏକ ଇଂରାଜୀ ପୁସ୍ତକ । ହେଲ୍‌ଥ 
ଡାଇରେକଟରରୁ ଅବସର ନେବା ପରେ ପରେ “ନିରାପଦ ମାତୃତ୍ଵ ଓ ଶିଶୁ ସୁରକ୍ଷା 
ପୂସ୍ତକ 'ଚାଇଲଡ଼୍‌ ସର୍ଭାଇଭାଲ୍‌ ଏଣ୍ଡ ସେଫ୍ବ ମଦରୁହୁଡ଼' ର ଅନୁବାଦ ମୁଁ ୟୁନିସେଫ 
ତରଫରୁ କରିଥୁଲି । 
(9୨୦୯) 

ସ୍ବାସ୍ଥ୍ୟ ବିଭାଗର ନିର୍ଦ୍ଦେଶକ ଓ ଅବସର ପରଠାରୁ ୮ ବର୍ଷର କାର୍ଯ୍ୟାବଳୀ 
ପରେ ମୁଁ ସରକାରଙ୍କର ସ୍ଵାସ୍ଥ୍ୟ କାର୍ଯ୍ୟକ୍ରମରେ ଆଉ ସକ୍ରିୟ ଦାୟିତ୍ଵ ତୁଲାଇନାହିଁ 
୨୦୦ ୨ ନୂନ ମାସରେ ମୁଁ ସସ୍ତ୍ରୀକ ଆମେରିକା ଗଲି ଉରର ସାନ ଭଉଣୀ ଟୁନି ପୁଅ 
ଆତ୍ରର ବିବାହରେ ଯୋଗ ଦେବାକୁ । ସେଠାରୁ ଫେରିବା ପରେ ଉରର କ୍ୟାନସର 
ରୋଗ ସମ୍ପର୍କରେ ଜଣାପଡ଼ିଲା ଓ ତାପରେ ତା ସହିତ ଛାଇ ପରି ରହି ମୁଁ ତାର ସେବା 
କରିଥୂଲି । 

୨୦୦୩ ଅକ୍ମୋବର ୨୩ରେ ଉର୍ମିଳାର ଦେହାନ୍ତ ହୁଏ । ତାର ପ୍ରଥମ 
ମୃତ୍ୟୁ ବାର୍ଷିକୀରେ ଉର୍ମିଳା କ୍ୟାନସର ସ୍ମାରକୀ ଟ୍ରଷ୍ଠର ଜନ୍ମ । ଝିଅ, ଜୋଇଁ ପୂଅ 
ବୋହୂଙ୍କ ସହଯୋଗରେ ଟ୍ରଷ୍ଟ ଏ ପର୍ଯ୍ୟନ୍ତ କାର୍ଯ୍ୟ କରିଚାଲିଛି । ସମାଜରେ କ୍ୟାନସର 
ସଚେତନତା ବ୍ଦ ଓ ସହଳ କ୍ୟାନସର ନିରୂପଣ ଟ୍ରଷ୍ଠର ଉଦ୍ଦେଶ୍ୟ । 

ପରେ ପରେ ତାର ସର୍ବଶେଷ ବିବରଣୀ ଦିଆଯାଉଛି । 

“କ୍ୟାନସର ଘେରରେ ଶ୍ରୀମତୀ ଉର୍ନ୍ତିଳା'? - ଉର୍ନିଳାର ଶେଷ ୧୩ ମାସର 
ଜୀବନ କାହାଣୀ । ତା” ସହିତ ମଧ୍ୟ କ୍ୟାନସର ସମ୍ପର୍କୀୟ କେତେକ ସୂଚନା 
ଦିଆଯାଇଛି । ପରେ କ୍ୟାନସର ଚେତନା” ନାମକ ଆଉ ଏକ ପୁସ୍ତକ ପ୍ରକାଶ କରିଛି । 
ସମାଜରେ କ୍ୟାନସର୍‌ ସଚେତନତା ବୃଦ୍ଧି କରିବା ଏହାର ଉଦ୍ଦେଶ୍ୟ | 


(୨୧୦) 

୨୭ 
' ଅବସର ପର ଅନ୍ୟାନ୍ୟ ବିଶେଷ ଘଟଣା 


୨ ୯- ୨¬ ୧୯୯୨ ଦିନ ମୁଁ ସରକାରୀ ଚାକିରିରୁ ଅବସର ନେଲି । ମୋର 
ଚାକିରିକାଳ ଛ ମାସ ବୃଦ୍ଧି କରାଯାଇଥୂଲା ¬ ଖୁବ ସମ୍ଭବ କୋରାପୁଟର ସଂକ୍ରାମକ 
ଝାଡ଼ାବାନ୍ତି ନିୟନ୍ତ୍ରଣ ପାଇଁ ଜଣେ ନୂଆ ନିର୍ଦେଶକ ସରକାର ଚାହିଁ ନ ଥୁଲେ | ଚାକିରିକାଳ 
ବରଦ୍ଧି ସମୟରେ ମୋର ମାସିକ ବେତନ ବରଂ କମି ଯାଇଥୁଲା । 


କଷ୍ଟମ କେସର ଅନ୍ତ ହେଲା - 


ମୁଁ ଏରିୟା ଡ଼େଭେଲମ୍‌ମେଣ୍ଟ ପ୍ରୋଜେକ୍ସରେ କାମ କରୁଥ୍‌ବା ସମୟରେ 
ଆଇ.ଇ ସି. ଜିନିଷ କିଣାରେ ଜାଲ କାଷ୍ଟମ ସାର୍ଟିଫିକେଟ ନେଇ ସ୍ଵାସ୍ଥ୍ୟ ବିଭାଗ ବିରୁଦ୍ଧରେ 
କଷ୍ଟମ କେଶ୍‌ ଆରମ୍ଭ ହୋଇଥଲା । ସେ ବିଷୟ ମୁଁ ପୂର୍ବରୁ ଲେଖ୍ଛି । ପ୍ରୋଜେକ କୋ 
ଅର୍ଡ଼ିନେଟାର ଓ ଡେପୁଟି ଡାଇରେକୁର ଏମ୍‌.ଇ.ଏମ୍‌ଙ୍କ ଉପରେ ପ୍ରତ୍ୟେକଙ୍କୁ ୫ ୦୦ଟଙ୍କା 
ଜୋରିମାନା ଲାଗୁ କରାଯାଇଥୂଲା । ଆଇନଗତ କେତେ ତୁଟି ଯୋଗୁଁ ସରକାର କଷ୍ଟମ୍‌ 
ଅଫିସର୍‌ଙ୍କ ରାୟରେ ସନ୍ତୁଷ୍ଠ ନ ହୋଇ, ଏପିଲେଟ୍‌ ଟ୍ରିବନେଲକୁ ଯାଇଥୂୁଲେ । ମୋର 
ଅବସର ଗ୍ରହଣର ୫ମ ଦିବସରେ ଏପିଲେଟ୍‌ ଟ୍ରିବ୍ୟନାଲର ରାୟ ପ୍ରକାଶ ପାଇଲା । 
ପ୍ରୋଜେକ୍ସ କୋ ଅର୍ଡ଼ିନେଟାର ଓ ଡେପୁଟି ଡାଇରେକ୍ସର ଏମ୍‌.ଇ.ଏମ୍‌ଙ୍କ ଉପରୁ ସେ 
ଜୋରିମାନା ଉଠାଇ ଦିଆଯାଇଥୁଲା | ଏହି ରାୟ ମୋ ପାଇଁ ବିଶେଷ ଆନନ୍ଦ ଦାୟକ 
ଥୁଲା । ସତ୍ୃପଥରେ ଥୂଲେ ଭଗବାନ୍‌ ତୁମର ସବୁ ମଙ୍ଗଳ କରିବେ । ଏ ଧାରଣା 
ମୋର ଦୃଢ଼ୀଭୂତ ହେଲା । 


ବାରିପଦା ବାବାଙ୍କ ଦୋହାବସାନ = 


ପରେ ପରେ ଅନ୍ୟାନ୍ୟ ଉଲ୍ଲେଖନୀୟ ଘଟଣା ଘଟିଲା । ବାରିପଦାରେ 
ବାବାଙ୍କର ( ଭବତୋଷ ଦାଶ ) ମୃତ୍ୟୁ ଖବର । ସେ ଯେ ଅସୁସ୍ଥ ଅଛନ୍ତି ମୋ ପାଖରେ 
କୌଣସି ଖବର ନ ଥୁଲା । ତାଙ୍କ ମୃତ୍ୟୁ ଖବର ମୁଁ ପାଇଲି ¬ ମୂତ୍ୟୁର ୧୦ମ ଦିବସରେ । 


(୨୧୧) 


Digitized by srujanika@gmail.com 


ମୁଁ ବାରିପଦା ଯାଇଥୁଲି । ମା' ଙ୍କ ଓ ପିଲାମାନଙ୍କୁ ସେଠାରେ ଭେଟିଲି | ମା” କହୁଥିଲେ 
- ମୃତ୍ୟୁ ପୂର୍ବରୁ ବାବା ମୋତେ ଦେଖବାକୁ ଚାହୁଁଥିଲେ | ଜୀବନକାଳର ଶେଷ ଅବସ୍ଥାରେ 
ତାଙ୍କୁ ଦେଖ୍‌ ନ ପାରିବା ମୋର ଦ୍ରର୍ଭାଗ୍ୟ । ଏହି ମହନୀୟ ବ୍ୟକ୍ତିଙ୍କୁ ମୋର ଶ୍ରଦ୍ଧାଞ୍ଜଳୀ 
ଅର୍ପଣ କରି ସେଇ ରାତ୍ରିରେ ବାରିପଦାରୁ ଫେରିଆସିଲି । ଫେରିଆସିବାର କାରଣ 
ମୋ ଶାଶୁଙ୍କର ଦେହାନ୍ତ ହୋଇଥଲା ଓ ତାଙ୍କର ୧ ୦ଦିନ କାର୍ଯ୍ୟରେ ମୋର ଯୋଗଦେବା 
ନିହାତି ଆବଶ୍ୟକ ଥୁଲା | 


ବୋଉଙ୍କ ଦେହାନ୍ତ ¬ 

ବୋଉଙ୍କ (ଶାଶୁ) ମୃତ୍ୟୁ ସଂକ୍ରାନ୍ତରେ କିଛି ଲେଖୁବା ଆବଶ୍ୟକ ବୋଲି 
ମନେ କରୁଛି । ୧୩-୫-୯୨ ସକାଳେ ବୋଉ ଗାଧୁଆ ଘରେ ପଡ଼ିଗଲେ ! ସେ 
ଦିନ ରାତିରେ ଆମେ ଭୁବନେଶ୍ବରରେ ସେ ଖବର ପାଇଲୁ । ତା ପରଦିନ ସକାଳେ 
ଉର ସହିତ ମୁଁ କଟକ ଗଲି । କଟକର ସିଟି ହସ୍ପିଟାଲ୍‌ରେ ତାଙ୍କର ଏକ୍ସରେ କରାଗଲା | 
ଜଂଘ ହାଡ଼, କାନ୍ଧର ହାଡ଼ ଇତ୍ୟାଦି ଭା୍ଗଥୁଲା । ଅପରେସନର କରିବାର ପ୍ରଶ୍ନ ନ ଥୁଲା । 
ଜଂଘ ହାଡ଼ଭଙ୍ଗାକୁ ସ୍ଥିର ରଖୁବା ପାଇଁ ପାଦରେ ଯେଉଁ ପ୍ଲାଷ୍ଟର ଦିଆଗଲା - ତା” ସେ 
ସହ୍ୟ କରି ନ ପାରିବାରୁ ତା ପରଦିନ କାଟିଦିଆଗଲା । ୨ ଦିନ ପରେ ବୋଉଙ୍କର 
ଚେତା ଆଉ ନ ଥୁଲା । ୧୯-୫-୯୨ରେ ବୋଉ ଇହ ଲୀଳା ସମ୍ବରଣ କଲେ ! ସେ 
ଦିନ ରାତିରେ ପମି, ଉର ଦେବୁ ଓ ମୁଁ ଭୁବନେଶ୍ବର ନ ଫେରି ବୋଉଙ୍କ ପାଖରେ 
ରହିଗଲୁ ଓ ସେଇ ରାତିରେ ସେ ଶେଷ ନିଶ୍ବାସ ତ୍ୟାଗ କଲେ । ପରିଦିନ ସକାଳେ 
ଶବ ସଳ୍କାର କରାଗଲା । ଅଜାଙ୍କ ଶବ ସଜ୍କାର ବେଳକୁ ଦେବୁ ମଧ୍ୟ କଟକରେ ଥୁଲା 
- ଏବେ ଆଇଙ୍କର ସଜ଼୍ାର ସମୟରେ ସେ ମଧ୍ୟ କଟକରେ ଅଛି । ଅଜାଆଇଙ୍କ ସେ 
ସଜ୍କାର କାର୍ଯ୍ୟରେ ଯୋଗ ଦେଇପାରିବା ତା ପାଇଁ ଭଗବାନଙ୍କର ଆଶୀର୍ବାଦ ।! ଶୈଶବ 
ଅବସ୍ତାରେ ଅଜା ଆଇଙ୍କ ଆଶ୍ରାରେ ସେ ବଢ଼ିଛି । 

ଶବ ସଳ୍କାର ପରେ ଆମେ ଭୁବନେଶ୍ବର ଫେରିଲୁ । ଶବ ସଜ୍କାର କାର୍ଯ୍ୟରେ 
ବାବନି ଓ କୁନିଆଙ୍କୁ ବହୁତ ଶରୀରିକ ପରିଶ୍ରମ ପଡ଼ିଥିଲା | ଏହି ମହିୟସୀ ମହିଳାଙ୍କର 
ଜୀବନକାଳ ରାଜା ବଗିଚା ମିଶ୍ର ପରିବାରର ଏକ ଜୀବନ୍ତ ଇତିହାସ ! ଛଅ ଝିଅ ଓ 
ଚାରି ପୁଅଙ୍କର ଜନନୀସିଏ । ସମସ୍ତେ ସମାଜରେ ସୂପ୍ରତିଷ୍ଠିତ । ୧୯୮୩ ମସିହାରେ ନନାଙ୍କ 


(୨୧୨) 

ଦେହାନ୍ତ ପରଠାରୁ ସେ ନିହାତି ଏକାକିନୀ ଥୂଲେ । ଝିଅ ଜୋଇଁ ନାତି ନାତୁଣୀ, ପୂଅ 
ବୋହୁ ସେମାନଙ୍କ ସୁବିଧା ଅନୁସାରେ ଦେଖୁବାକୁ ଆସୁଥୁଲେ ସତ କିନ୍ତୁ ତାଙ୍କର ଜୀବନରେ 
ନିର୍ଜନତା ହୂର ହୋଇପାରୁନଥୁଲା । ବଡ଼ ପୁଅ ବୋହୁ ଓ ତାଙ୍କର ୨ ପୁଅ ତାଙ୍କ ପାଖରେ 
ଥୁଲେ ମଧ୍ୟ ତାଙ୍କୁ ଯେମିତି ନିର୍ଚ୍ଚନତା ଢ଼ାଙ୍କି ରହିଥଲା । ମୋର ଯାହା ମନେ ହୁଏ 
ଶେଷ କାଳକୁ ତାଙ୍କର ଯାହା ଓ ଯେଉଁ ପରିମାଣରେ ସାହାଚର୍ଯ୍ୟ ଆବଶ୍ୟକ - ସେ 
ତାହା ପାଇପାରୁ ନ ଥିଲେ । 

ଦେବୁର ସ୍ଵାସ୍ଥ୍ୟ ପରୀକ୍ଷା ଓ ବିବାହ ~ 

ଜାହାଜରେ ଯୋଗ ଦେବାର ପ୍ରାୟ ବର୍ଷେ ପରେ ପରିସ୍ରା ପରୀକ୍ଷାରୁ ଜଣା 
ପଡ଼ିଥିଲା ଯେ ଦେବୃର ମାଇକ୍ରୋସ୍କୋପିକ ହିମାଚୂରିୟା ଅଛି - ତା” ଅର୍ଥ ପରିସ୍ବାରେ 
ଅଳ୍ପ ଅଳ୍ପ ଲୋହିତ ରକ୍ତକଣିକା ନିଷ୍କାସିତ ହେଉଛନ୍ତି । ତାର କାରଣ କଣ ସଠିକ ଭାବରେ 
ଜଣା ପଡ଼ିନଥଲା । ତାର ବିବାହ ପୂର୍ବରୁ ଏହାର ସବିଶେଷ ଅନୁସନ୍ଧାନ କରି କାରଣ 
ନିର୍ଣ୍ଣୟ କରିବାକୁ ଆମେ ବ୍ୟଗ୍ର ଥୁଲୁ । ସେହି ପାଇଁ ଜୁନ ୧୯୯୨ରେ ଦେବୁର ସମ୍ପୂର୍ଣ୍ଣ 
ପରୀକ୍ଷା ପାଇଁ ଦିଲ୍ଲୀ ଯାଇଥୁଲୁ । ସବୁ ପରୀକ୍ଷା ପରେ ଜଣା ପଡ଼ିଲା ହିମାଚୂରିୟାର 
କାରଣ ନନ୍‌ ସ୍ପେସିଫିକ୍୍‌ ଟ୍ରାଇଗୋନାଇଟିସ୍‌ । ଡାକ୍ତର ଗୋୟଲ ସବୁ ପରୀକ୍ଷା 
କରାଇଥୁଲେ । ବହୁଦିନ ଧରି ବେକ୍ୁମ ଖାଇ ତାହା ଉପସମ ହେଲା ! ଏହାପରେ 
ଦେବୁ ବାହାଘର ପାଇଁ ଆଗେଇଲୁଁ । 

୧ ୦ ¬ ୧୧ ୯୨ରେ ମାମାର ସିଜାରିୟାନ ହୋଇ ଶିବାନୀର ଜନ୍ମ । ଦେବୁ 
ଓ ଉର ସେତେବେଳେ ମାମା ପାଖରେ ଥୁଲେ । 

୧୬ ଜାନୁୟାରୀ ୧୯୯୩ ଦେବୃର ବିବାହ ସମ୍ପନ୍ନ ହେଲା ! ସେ ବିଷୟରେ 
ଆଗରୁ ଲେଖୁଛି । ଆୟକର ଅଫିସର ଶ୍ରୀ କମଳା ପ୍ରସାଦ ତ୍ରିପାଠୀଙ୍କ ଝିଅ କଲ୍ୟାଣୀ 
ସହିତ ବିବାହ ହେଲା । ଦେବୁର ବିବାହ ପରେ ଆମ ପରିବାରରେ କଲ୍ଯାଣୀର 
ଯୋଗଦାନ ଆମକୁ ଅସୀମ ଆନନ୍ଦରେ ଭରପୁର କରିଦେଇଥୁଲା । 

ମୋର ଅବସର ଗ୍ରହଣ ପରେ ଦେବୁର ବିଭାଘର ହେଲା । ଆମେ ପ୍ରାୟ 
୫୦୦ ଗେଷ୍ଠ ନିମନ୍ତ୍ରଣ କରିଥୁଲୁ । ସେ ବିଭାଘର ଭୋଜିର ଏକ ବିଶେଷତ୍ଵ ହେଲା 
ଭୁବନେଶ୍ବରରେ ପ୍ରଥମ କରି ଆମେ ମୋଗାଲାଇ ଖାନା ବିବାହ ଭୋଜିରେ ଦେଲ୍ଲ । 
ତନ୍ଦୁରୀ ଚିକେନ୍‌ ବେଶ୍‌ ଆକର୍ଷଣୀୟ ହୋଇଥୁଲା । ଲୋକେ ଏକାଧ୍‌କ ଖଭଣ୍ଡି ଆନନ୍ଦରେ 
ଖାଇଥୁଲେ । 

(୨e୩) 

ଛାତ୍ରୀ ହିସାବରେ କଲ୍ୟାଣୀ ଥୁଲା ଜଣେ ମେଧାବୀ ଛାତ୍ରୀ ! ପରେ ନିଜର 
ଉଦ୍ୟମ ଫଳରେ ଇଣ୍ଡିଆନ ଇକୋନିମିକ୍ସ ସର୍ଭିସରେ ସର୍ବଶ୍ରେଷ୍ଠ ସ୍ଥାନ ଅଧକାର କରି 
ଦିଲ୍ଲୀରେ ଉଦ୍ୟୋଗ ମନ୍ତ୍ରଣାଳୟରେ କାର୍ଯ୍ୟ ଆରମ୍ଭ କଲା । ପରିବାରରେ ସ୍ଵାମୀ ସ୍ତୀ 
ଦୁଇଜଣ ଯାକ ରୋଜଗାର କ୍ଷମ ହେବା ଆମ ପାଇଁ ବେଶ୍‌ ଆଦର୍ଶ । ତେଣୁ କଲ୍ୟାଣୀର 
କାର୍ଯ୍ୟରେ ଯୋଗଦାନ ଆମ ପାଇଁ ବେଶ୍‌ ଆନନ୍ଦର କଥା ! 
ଝିଆରୀଙ୍କୁ ତିନୁର ବିବାହ ¬ 

କକେଇ ପୁଅ ଭାଇ କୁନାର ଝିଅ ବାହାଘର ବାଦାମ ପାହାଡ଼ରେ ହେଲା । 
ପରିବାରର ସମସ୍ଥଙ୍କ ଇଚ୍ଛା ଆମେ ତାଙ୍କ କାର୍ଯ୍ୟରେ ଯୋଗଦାନ କରିବୁ - କୁନାର 
ମଧ୍ୟ ସେହି ଇଚ୍ଛା ଥଲା । ଭୁବନେଶ୍ବରରୁ ବାଦାମ ଯାଇ ଆମେ ବିଭାଘରରେ 
ଯୋଗଦେଲୁ । ମା ମଧ୍ୟ ଆମ ସହିତ ଯାଇଥଲା । ଫେରିଲାବେଳକୁ ସେ ବାରିପଦାରେ 
ବିଜୟ ପାଖରେ ରହିଯିବାକୁ ଚାହିଁଥିଲା - ଆମେ ତାକୁ ବାରିପଦାରେ ଛାଡ଼ି ଭୁବନେଶ୍ବର 
ଆସିଲୁ । ଏସବୁ କଥା ଲେଖୁବା ଉଦ୍ଦେଶ୍ୟ ଯେ ପରିବାରର ସମସ୍ତଙ୍କ ଦାର୍ଯ୍ୟରେ ¬ 
ସେ କାର୍ଯ୍ୟ ସୁଖର ହେଉ ବା ଦୁଃଖର ହେଉ - ଯୋଗଦାନ କରିବାକୁ ଆମେ ସ୍ବାମୀ 
ସ୍ତ୍ରୀ ସବୁବେଳେ ଆଗ୍ରହୀ ଥୂଲୁ । 

ଘରୋଇ ବିଷୟ ଛାଡ଼ି ଆମ ଉପରେ ଅନ୍ୟ ଯେଉଁ ଦାୟିତ୍ଵ ରହୁଥିଲା ତା 
ମଧ୍ୟ ଆମେ ପ୍ରାଣ ପଣେ ଚେଷ୍ଟାକରି ତୁଲେଇ ଆସୁଥୂଲୁ । ୧୯୯୩ ମସିହାରେ ଉର 
ବଟାନି ଏସୋସିଏସନ୍ର ଅଫ ରେଭେନ୍ସା କଲେଜର ଆବାହିକା ଥୁଲା - ନିଜର ଚେଷ୍ଟାରେ 
ସେ ବର୍ଷ ତାଙ୍କର ବାର୍ଷିକୋତ୍ସବରେ ସଫଳତା ଆଣିଥୁଲା । ଜାତୀୟ କୁଷ୍ଠ ନିରାକରଣ 
କାର୍ଯ୍ୟରେ ମୁଁ ବିଶ୍ଵସ୍ବାସ୍ଥ୍ୟ ସଂସ୍ଥା ବିଶେଷଜ୍ଞ ହିସାବରେ ଓଡ଼ିଶା ପାଇଁ କାମ କରୁଥଲି । 
କୁଷ୍ଠ ରୋଗୀ ରେଜିଷ୍ଟାରରୁ ଭଲ ହୋଇଥୁବା ରୋଗୀଙ୍କୁ ବାଦ ଦେଇ ଅବଶିଷ୍ଟ ରୋଗୀଙ୍କର 
ବହୁବିଧ ଚିକିତ୍ସା ଦେବା ପାଇଁ ଯୋଜନା ଥୁଲା । ଫୁଲବାଣୀ, ସୁନ୍ଦରଗଡ଼ କେଉଁଝର ଓ 
କଳାହାଡି ଜିଲ୍ଲାରେ କୁଷ୍ଠରୋଗୀ ରେଜିଷ୍ଟାର ନୂତନଭାବେ ପ୍ରସ୍ତୁତ କରିବା କାମ ସୁରୁଖୁରୁରେ 
ଆଗେଇ ଚାଲିଥୂଲା । ମୋତେ ସେ ପାଇଁ ବହୁତ ସମୟ ଜିଲ୍ଲାମାନଙ୍କୁ ଗସ୍ତରେ ଯିବାକୁ 
ପଡ଼ୁଥିଲା । 

ଦେବ୍ରର ବାହାଘର ପରେ ଏହି ଭିତରେ ଛମାସ ବିତିଗଲାଣି । ପ୍ରଥମଥର 
ଆନନ୍ଦୋଲ୍ଲାସରେ ଟିକେ ଉଣା ହେଲାପରି ଲାଗୁଛି । ଘରକୁ ନୂଆ ହୋଇ ବୋହୂଟିଏ 


(୨୧୪) 

ଆସିଲେ ପରିବାର ସହିତ ତାର ମିଶାମିଶି କରିବାରେ ବା ପରିବାରର ଲୋକେ ତାକୁ 
ନିଜ ଭିତରେ ମିଶାଇନେବାରେ ସମସ୍ୟା ସୃଷ୍ଟି ହେବାର ସମ୍ଭାବନା ଅଛି । ହୁଏତ ପ୍ରତି 
ପରିବାରକୁ ଏମିତି ଏକ ସନ୍ଧିକ୍ଷଣ ଭିତରେ ଯିବାକୁ ପଡ଼ିଥାଏ - ଆମ ପରିବାରକୁ 
ସେମିତି ସମୟ ଭିତରେ ଯିବାକୁ ପଡ଼ୁଥାଇପାରେ । ଏହା ଆଦୌ ଅପ୍ରାସଙ୍ଗକ ନୁହେଁ । 
ସ୍ଵନ୍ପ ସମୟ ବ୍ୟବଧାନରେ ଏହାର ସମାଧାନ ହୋଇଯିବ - ଏହି ଆଶାରେ ଆମେ 
ବାପା, ମା ସମୟ କାଟିଲୁ । 

ଜାହାଜରେ ଦେବୁର ମର୍ମନ୍ତୁଦ ଦୁର୍ଘଟଣା - 

ଏ ଭିତରେ ଦେବୁ ଜାହାଜରେ ଯୋଗଦେବାକୁ ଆମେରିକାର ପୂର୍ବ ଉପକୂଳକୁ 
ଗଲା । ମାମା ଖରାଛୁଟୀରେ ଭୁବନେଶ୍ବର ଆସିଥୂଲା - ୩/୪ ଦିନ ରହି ପିଲାମାନଙ୍କୁ 
ଆମଠାରେ ଛାଡ଼ି ଦିଲ୍ଲୀ ଫେରିଗଲା । ପ୍ରାୟ ମାସେ ପରେ ଫୁଲବାଣୀରୁ ଜଣେ ଝିଅ 
ଯୋଗାଡ଼ ହେଲା - ସେ ପିଲାଙ୍କ ଯନୁ ନେଇପାରିବ । ତା ନାମ ଥୁଲା ପାର୍ବତୀ । ତାକୁ 
ଆମ ସାଙ୍ଗରେ ନେଇ ପିଲାଙ୍କ ସହିତ ଆମେ ଦିଲ୍ଲୀ ଗଲୁ । 

ଦିଲ୍ଲୀରେ ଥବା ସମୟରେ ଆମେ ଶୁଣିବାକୁ ପାଇଲୁ ଜାହାଜରେ ଦେବ୍ର 
ମର୍ମନ୍ଧଦ ଦୁର୍ଘଟଣା କଥା | ଦୁର୍ଘଟଣା ଘଟିଲା ଜୁନ୍ଧ ୨୪ ତାରିଖ ୧୯୯୩ । ଜାହାଜର 
ନାମ ଥୁଲା ସିଟାଡେଲହିଲ୍‌ । ଏକାଧ୍‌କ ଲୁହା ତାର ମୋଡ଼ାହୋଇ ଲୁହାର ଯେଉଁ ରଜୁ 
ତିଆରି ହୋଇଥାଏ, ଜାହାଜକୁ ସ୍ଥିର ରଖୁବାକୁ ସେ ରନ୍ରେ ଜାହାଜକୁ ବନ୍ଦରରେ 
ବାନ୍ଧିବା କାମରେ ଲଗାଯାଏ । ସେହି ଲୁହା ରଜୁ ନିଉୟର୍କ ପୋର୍ଟରେ ଜାହାଜ ବନ୍ଧା 
ହେବା ସମୟରେ ଛିଶ୍ରିଗଲା । ଅତି ଦୃର୍ଭାଗ୍ୟର କଥା ଛିଡ଼ା ରଡ଼ ଦେବୁର ବାମ କଚଟିରେ 
ଲାଗିଲା । ଆମେ ଶୁଣିବାକୁ ପାଇଲୁ କଚଟି ପାଖରେ ହାତ ପ୍ରାୟ ଛିଣ୍ଡି ଯାଇଥଲା । 
ସାଙ୍ଗେ ସାଙ୍ଗେ ଜାହାଜ ଡେକ୍ରୁ ନିଉୟର୍କର ବେଲିଭ୍ୟୁ ହସ୍ପିଟାଲକୁ ଦେବୁକୁ ହେଲିକପ୍ପର 
ଯୋଗେ ନିଆଗଲା । ସେଠାରେ ଅସ୍ତ୍ରୋପଚାର ଗୃହ ଜରୁରୀ ସେବା ପାଇଁ: ପ୍ରସ୍ତୁତ 
କରାଯାଇଥୁଲା । ଶଲ୍ୟ ବିଭାଗର ବିଭିନ୍ନ ବିଷାରଦମାନଙ୍କ ଚେଷ୍ଟାରେ ଦେବୁର ହାତ 
ଠିକ୍‌ ଭାବରେ ଯୋଡ଼ା ଯାଇପାରିଲା । ୧୦ ଦିନ ହସପିଟାଲରେ ରହିଲା ପରେ ସେ 
ହୋଟେଲ ସ୍କାଇ ଲାଇନକୁ ଆସିଥଲା । ସେଠାରୁ ସେ ଆମକୁ ଫୋନ୍ଵରେ ଖବର 
ଦେଲା । 

ଖବର ପାଇବା ଦିନ ଆମେ ରାଜସ୍ଥାନର ଜୟପୁରକୁ ପରିଭ୍ରମଣରେ ଯାଇଥୁଲୁ ! 
ସେଠାରୁ ଫେରି ଏ ଖବର ପାଇଲୁ । ତା' ପରେ ଫୋନ୍‌ରେ ତା” ସହିତ କଥା ବାର୍ରା 
ହେଲୁ । ମନର ଅବସ୍ଥା ବର୍ଣ୍ଣନା କରିବାକୁ ଭାଷା ନାହିଁ । ଭଗବାନଙ୍କୁ ପ୍ରାର୍ଥନା କଲୁ ଯେ 
ଶୀଘ୍ର ଆରୋଗ୍ୟ ହେଉ । ପରେ ବୁଝିଲୁ ଠୁକ, ଶଡ଼ନା, ଟୁନି, ଅମୁୂନା ଆଦି ସମସ୍ତେ 
ଆସି ତାକୁ ଦେଖା ଦେଖ୍‌ କରିଛନ୍ତି । ଟୁନି କେତେ ରାତି ତା ହୋଟେଲରେ ରହି ତାର 
ସେବା କରିଛି । ଯେତେ ଯାହା ଶୁଣିଲା ପରେ ମଧ୍ୟ ମନ ବୁଝିଲାନି । ଆମେରିକା 
ଯାଇ ତାକୁ ଦେଖୁବାର ପ୍ରବଳ ଇଚ୍ଛା ହେଲା ! ତିନି ସପ୍ତାହ ପରେ ତାକୁ ନିଉୟର୍କ 
ଛାଡ଼ିବାକୁ ଅନୁମତି ମିଳିଲା । ସେ ଆମର ସମସ୍ତ ସମ୍ପର୍କୀୟମାନଙ୍କ ସହିତ ସମୟ 
କାଟିବାକୁ ନିଉୟର୍କରୁ ଆମେରିକାର ଅନ୍ୟାନ୍ୟ ସ୍ଥାନକୁ ଗଲା | ବାପୁଙ୍କ ସାଙ୍ଗ ଡ଼ଃ. 
ସୁନ୍ଦର ମଧ୍ୟ ଦେବୁକୁ ଆସି ଦେଖାଦେଖୁକରି ଯାଇଥୁୂଲେ | ନିଉୟର୍କ ପାଖରେ ତାର 
ମାମୁଁ ଠୂକ ଓ ସତ଼ୃନା, ମାଉସୀ, ଟୁନି, ମାଉସୀ ପୁଅ ଭାଇମାନେ ଅମୁନା, ସୁବୁ ସିଦ୍ଧ 
ଆଦି ଥାଆନ୍ତି । ସମସ୍ତଙ୍କୁ ଦେଖାଦେଖୁ କରି କେତେଜଣଙ୍କ ଘରେ ରହି ପରେ ପୁଣି 
ଚିକିତ୍ସା ପାଇଁ ନିଉୟର୍କ ଆସିଥୁଲା । 

ଫିଜିଓଥେରପି ଦେବୁ ପାଇଁ ଅତ୍ୟନ୍ତ ଆବଶ୍ୟକ ଚିକିତ୍ସା । ହାତକୁ ସମ୍ପୂର୍ଣ୍ଣ 
ବାର୍ଯ୍ୟକ୍ଷମ କରିବାକୁ ଏହା ନିହାତି ଆବଶ୍ୟକ । ଆମର ଇଚ୍ଛା ଥଲା ଦେବୁ ତା'ର 
ଫିଜିଓଥେରାପି ଆମେରିକାରେ କରୁ । କିନ୍ତୁ କେତେଦିନ ଫିଜିଓ ଚିକିତ୍ସା ପରେ ତା'ର 
ଦେଶକୁ ଫେରିବାର ପ୍ରବଳ ଆଗ୍ରହ ହେଲା । ଆମେରିକାରେ ଫିଜିଓଥେରାପିରେ 
ଫଳାଫଳ ଭଲ ହେବାର ଆଶା ଆମର ଥୁଲା । ଆମର ସେ ଆଶା ପୂରଣ ହେଲାନାହିଁ । 
ଦିଲ୍ଲୀ ବା ବମ୍ବେରେ ଫିଜିଓଥେରାପି ପାଇଁ ଦେବୁର ମଧ୍ୟ ଇଚ୍ଛା ନ ଥୁଲା | ଡା: 
ସନ୍ତୋଷରଥଙ୍କ ପାଖରେ ଫୁଲନଖରାର ନିରତାରରେ ତା ପାଇଁ ଫିଜିଓଥେରାପିର 
ବନ୍ଦୋବସ୍ତ କଲି । ଡାଃ ରଥ ଜଣେ ଦକ୍ଷ ସର୍ଚ୍ଚନ - ହାତ ସମ୍ପର୍କୀୟ ସର୍ଚ୍ଚରୀରେ ତାଙ୍କର 
ବେଶ ଅଭିଜ୍ଞତା ଥୁଲା । ତାଙ୍କରି ଯନ୍ରରେ ଦେବ୍ରର ହାତ ଶତକଡ଼ା ଶହେ ଭାଗ କାର୍ଯ୍ୟକ୍ଷମ 
ହେଲା । ସେଇୟାହି ଥୁଲା ଆମର ଆଶା । ଚିକିତ୍ସା ପରେ ତାହା ପୂରଣ ହେଲା | 
ଜାହାଜରେ କଲ୍ୟାଣୀର ଯୋଗଦାନ - 

୪- ୧- ୯୪ରେ ଦେବୁ ତା କାମରେ ଯୋଗ ଦେବାକୁ ଭୁବନେଶ୍ବର ଛାଡ଼ିଲା | 
୧୦- ୧- ୯୪ରେ ଦେବୃଠାରୁ ଟେଲିଫୋନ ପାଇଲି ଯେ କଲ୍ୟାଣୀ ଡ଼ବାଇ ପାଖର 

ଏକ ପୋର୍ଟରେ ଦେବୁ ସହିତ ଜାହାଜରେ ଯୋଗଦେବ । ଦେବ ସହିତ କଲ୍ୟାଣୀ 
ଜାହାଜରେ ଯୋଗଦେବାର ତାରିଖ ୧୮ ବା ୧୯ ଜାନୁୟାରୀ ହେବ । ସେ ସମୟରେ 
ବିଶ୍ଵସ୍ବାସ୍ଥ୍ୟ ସଂସ୍ଥା ଦ୍ଵାରା ଆୟୋଜିତ ଶିକ୍ଷାଲାଭ ଉଦ୍ଦେଶ୍ୟରେ ବର୍ମାର ଏକ କୃଷ୍ଠକର୍ମୀଦଳ 
ଓଡ଼ିଶା ଆସିବାର କଥା । ଦେବୁ ସହିତ ଜାହାଜରେ ଯୋଗଦେବା ପୂର୍ବରୁ ପ୍ରାରମ୍ଭିକ 
ଗୁଡ଼ିଏ କାର୍ଯ୍ୟ କଲ୍ୟାଣୀ ପାଇଁ କରିବାର ଆବଶ୍ୟକତା ଥୁଲା | ସେ ସବୁ ହେଲା ବ୍ରିଟେନ୍ସ, 
ଆମେରିକା ଓ ବ୍ରାଜିଲ୍ଲ ପାଇଁ ଭିସାର ଆବଶ୍ୟକତା । ତିନୋଟି ଦେଶର ଭିସା ମିଳିବାକୁ 
ଖୁବ୍ର କମ୍‌ରେ ତିନିଦିନ ଲାଗିବ । ଭୁବନେଶ୍ବରରୁ ଦିଲ୍ଲୀ ଯିବା ଦିନେ । ପୁଣି ତା” 
ଭିତରେ ସପ୍ତାହର ଶେଷ ୨ ଦିନ ସବୁ ଏମ୍‌ବେଶିରେ ଛୁଟି। ଆମ ପାଖରେ ଅତି 
ବେଶୀରେ ୭/୮ ଦିନ ସମୟ ଅଛି । ତା” ସହିତ ଆନ୍ତର୍ଜାତୀୟ ସ୍ଵାସ୍ଥ୍ୟ ସାର୍ଟିଫିକେଟ 
ମଧ୍ୟ କରିବାକୁ ହେବ । ଏ କାମ ସବୁ କେମିତି ହୋଇପାରିବ ମୋର ସନ୍ଦେହ ହେଲା । 
କଲ୍ୟାଣୀଠାରୁ ଶୁଣିଲି ତା ବାପା ପି.କେ. ହୋତାଙ୍କୁ ସହିତ କଥାବାର୍ରା କରିଛନ୍ତି 
ତାଙ୍କର ଜନୈକ ଅଫିସର ଗାଡ଼ିଧରି ଏୟାର ପୋର୍ଟରୁ କଲ୍ୟାଣୀକୁ ନେଇଯିବେ ଓ ସେ 
ଭିସାଆଦିର ବନ୍ଦୋବସ୍ତ କରିଦେବେ । କଲ୍ୟାଣୀ ତାଙ୍କରି ଘରେ ରହିବ । କଲ୍ୟାଣୀ 
ସହିତ କଥାବା ହେଲି । ପି.କେ. ହୋତାଙ୍କ ଘରେ ସେ କାହାରିକୁ ଜାଣିନି । ମାମା 
ନାନୀ ଘରେ ସେ ବରଂ ଖୁସିରେ ରହିପାରିବ । ମାମା ସହିତ କଲ୍ୟାଣୀ କଥାବାର୍ରରା 
ହେଲା - ମାମାର କୌଣସି ଅସୁବିଧା ନାହିଁ ବୋଲି ସେ କହିଲା । ସେ ଦିନ ଥୂଲା ୧୦ 
ତାରିଖ - ଖୁବ ଶୀଘ୍ର ହେଲେ ୧୧ ତାରିଖ ଦିଲ୍ଲୀ ଯିବାକୁ ହେବ । ୧୨, ୧୩ ଓ 
୧୪ରେ ଭିସା ଯୋଗାଡ଼ କରିବାକୁ ହେବ । ୧୫ ଓ ୧୬ ଥୁଲା ସପ୍ତାହର ଶେଷ ୨ 
ଦିନ - ଛୁଟି । ତା ସହିତ ଆନ୍ତର୍ଜାତୀୟ ସ୍ଵାସ୍ଥ୍ୟ ସାର୍ଟିଫିକେଟ୍‌ ଯୋଗାଡ଼ ହେବାର ଅଛି ! 
ବାପୁ ତାଙ୍କର ହସପିଟାଲ କାର୍ଯ୍ୟସାଙ୍ଗକୁ ଏ ସବୁ କରିପାରିବେ କି ? ପି.କେ. ହେତାଙ୍କ 
ସହକର୍ମୀ ଏ କାମରେ କେତେ ପରିମାଣରେ ଗୁରୁତ୍ଵ ଦେବେ ? ମୋ ପାଇଁ ଏ ସବୁଥୂଲା 
ସନ୍ଦେହ ଜନକ । ସବୁକାମ ପକେଇଦେଇ ନିଷ୍ପରି କଲି ମୁଁ ଯିବି । ବୋହୂକୁ ପୁଅ 
ପାଖରେ ଯୋଗ ଦବାକୁ ମୁଁ ମୋର ପ୍ରଥମ ଦାୟିତ୍ଵ ହିସାବରେ ଗ୍ରହଣକଲି । 

ତେଣୁ ୧୧ରେ କଲ୍ୟାଣୀକୁ ନେଇ ମୁଁ ଦିଲ୍ଲୀ ଗଲି । ଆନ୍ତର୍ଜାତୀୟ ସ୍ଵାସ୍ଥ୍ୟ 
ସାର୍ଟିଫିକେଟ ସହ ଆମେରିକା, ବ୍ରିଟେନ୍‌ ଓ ବ୍ବାଜଦିଲ ଭିସା ୩ ଦିନ ଭିତରେ ଯୋଗାଡ଼ 
ହେଲା । ବିଟେନ୍‌ ଭିସା ପାଇବାରେ ମି. ଇୟାନ ପେଟ ମୋତେ ସାହାଯ୍ୟ କଲେ । 

ତାଙ୍କ ସହିତ ମୋର ଏଡ଼ି.ପି.ରେ କୋ ଅର୍ଡ଼ିନେଟର ଥୁଲା ବେଳୁ ଚିହ୍ନା ଥଲା । ସକାଳ 
ଓଳି ଭିସା ପାଇଁ କାଗଜ ପତ୍ର ଏମ୍‌ବେଶିରେ ଦାଖଲ କଲେ ଓପରଞଓଳି ଭିସା ମିଳିଯାଏ | 
ବିଟିଶ ଏମ୍‌ବେଶିରେ କାଗଜ ସକାଳ ଓଳି ଦାଖଲ କରିବାରେ ଡେରି ହୋଇଥଲା । 
ତଥାପି ମି. ଇୟାନ ପେଟଙ୍କ ପ୍ରଭାବ ଯୋଗୁଁ ଓପରଓଳି କାଗଜ ଦାଖଲ କରି ସେଇ 
ଓପରଓଳି ଭିସା ପାଇଲୁ । ଆମେରିକା ଏମ୍‌ବେଶିରେ ୨ ଦିନ ଲାଗିଲା ¬ କିନ୍ତୁ 
ବ୍ରାଜିଲ ଏମ୍‌ବେଶିରେ ଏକା ଦିନେ କାମ ହେଲା । ନିଜେ ଗୋଟିଏ ରାଜ୍ୟର ଅବସର 
ପ୍ରାପ୍ତ ସ୍ବାସ୍ଥ୍ୟ ନିର୍ଦ୍ଦେଶକ ହିସାବରେ ଆନ୍ତର୍ଜାତୀୟ ସ୍ଵାସ୍ଥ୍ୟ ସାର୍ଟିଫିକେଟ ମଧ୍ଯ ଶୀଘ୍ର 
ପାଇପାରିଥୁଲୁ । ଦିଲ୍ଲୀ ମ୍ୟୁନିସିପାଲ କର୍ପୋରେସନର ମେଡ଼ିକାଲ ଅଫିସରଙ୍କ ସହଯୋଗ 
ଆମକୁ ମିଳିଲା ! ଶୁକ୍ରବାର ରାତି ସୁଦ୍ଧା ସବୁ ଭିସା ଯୋଗାଡ଼ ହେଲା । ରବିବାରଦିନ 
ସିପିଂ ଅଫିସରୁ କଲ୍ୟାଣୀର ଟିକେଟ ସଂଗ୍ରହ କଲୁ । ଟିକେଟ ଇତ୍ୟାଦି ଦେବୁ ଜାହାଜରୁ 
ତାଙ୍କ ଏଜେଣ୍ଢ ଦ୍ଵାରା ଠିକ ଠାକ୍‌ କରିଥଲା | ୧୭ରେ କଲ୍ୟାଣୀ ଡୁବାଇକୁ ଉଡ଼ାଜାହାଜରେ 
ଗଲା । ୧୯ ତାରିଖରେ ଆମେ ଫୋନରେ ଖବର ପାଇଲୁ କଲ୍ୟାଣୀ ନିରାପଦରେ 
ଜାହାଜରେ ପହଞ୍‌ ସାରିଛି । ଏହା ଆମ ପାଇଁ ଥଲା ଅତି ଆନନ୍ଦର ଦିନ । ଆମ 
କର୍ରବ୍ୟ ସମ୍ପାଦରେ ଆମେ ସଫଳ କାମ ହେଲୁ । ସେ ପାଇଁ ଭଗବାନଙ୍କୁ ପ୍ରାର୍ଥନା 
କଲୁ । ପୁଅବୋହୁଙ୍କର ସବୁବେଳେ ମଙ୍ଗଳ ହେଉ ଏହାହିଁ ଥଲା ଆମର ପ୍ରାର୍ଥନା । 
ମା ସହିତ ପିଲାମାନଙ୍କର ରାସ୍ତା ଦୁର୍ଘଟଣା — 

୧୩ ତାରିଖ ମାର୍ଚ ୧୯୯ ୪ - ଆମ ପରିବାରପାଇଁ ଏକ କଳା ଦିବସ । 
ସକାଳେ ଉର ଓ ମୁଁ ଜଳଖୁଆ ଖାଇ ବସିଛୁ । ଭାଇଙ୍କ ପୁଅ ବୁଢ଼ା ସକାଳେ ୯.୩୦ରେ 
ଖବର ନେଇ ଆସିଲା ¬ କାଉଲି ଓ ଅନ୍ୟମାନେ ବାରିପଦା ଯିବା ବାଟରେ ରାସ୍ତା 
ଦୁର୍ଘଟଣାର ସମ୍ମୁଖୀନ ହୋଇଛନ୍ତି । କାଉଁଲିକୁ ଅଚେତ ଅବସ୍ଥାରେ ହସପିଟାଲକୁ 
ନିଆଯାଉଥୁଲା ଓ ସେଠାରେ ସେ ତାର ଶେଷ ନିଶ୍ବାସ ତ୍ୟାଗ କରିଛି । ମୋ ସାନ 
ଭାଇ ବିଜୟ ନିହାତି ଅସହାୟ ଅନୁଭବ କରୁଛି । ମୁଁ ସି.ଡ଼ି.ଏମ୍‌.ଓ.ଙ୍କୁ ଫୋନ୍‌ କରିବି, 
ଯେମିତି ଅନ୍ୟମାନଙ୍କ ଚିକିତ୍ସା ଭଲରେ ହେଉ । 

ଅନ୍ୟମାନେ କିଏ ? ସେମାନେ ବାରିପଦା ଯାଉଥୁଲେ କାହିଁକି ? ସେମାନେ 
ବାରିପଦା ଯିବା କଥା ମୁଁ ନ ଜାଣିଲି କାହିଁକି ? ମୋର ଯାହା ମନେ ପଡ଼ିଲା ମା ଗୁଣ୍ଡୁଚି 
ମାମୁଁ ଝିଅ ବାହାଘରକୁ ବାରିପଦାଯିବାକୁ ଚାହିଁଥିଲା । ବାହାଘର ଥୂଲା ୧୩ରେ । ମୁଁ 

ବାରିପଦା ଯିବାକୁ ୧୫ ଓ ୧୬ରେ ପ୍ରୋଗ୍ରାମ କରିଥୁଲି । ମାଂ ତାର ଜାଗର ଦୀପ 
କାମ ଶେଷ କରି କାଉଁଲି ଘରୁ ବେଙ୍ଗ ଘରକୁ ଆସିବ ଓ ସେଠାରୁ ମୋ ପାଖକୁ 
ଆସିଲେ ଆମେ ବାରିପଦା ଯିବୁ। ମୁଁ ବୁଢ଼ାକୁ କହିଲି - କାଉଁଲି ସହିତ ଆଉ କିଏ କିଏ 
ଥୁଲେ ବୁଝାସୁଝା କରି ମୋତେ ଖବର ଦିଅ । 

ଉର ସହ ମୁଁ ବାରିପଦା ଯିବାକୁ ଠିକ କଲି । ଆମ ଗାଡ଼ି ନେବୁ । ତଳପଡ଼ିଶା 
ଘର ଡ୍ରାଇଭରକୁ ନେବୁ । ଅଜିତ୍ଵ ଆମ ସହିତ ଯିବାକୁ ଇଚ୍ଛା ପ୍ରକାଶ କଲା । ଆମେ 
ତାକୁ ସାଙ୍ଗରେ ନେଲୁ । ଏ ଭିତରେ ବୁଢ଼ା ଟେଲିଫୋନ କରି କହିଲା । ବେଙ୍ଗ, ଘନ, 
ଡ଼େଜି, ବସନ୍ତ, କାଉଁଲି ଓ ମା ସମସ୍ତେ ସେହି ରାତିରେ ଭୁବନେଶ୍ବରରୁ ବାରିପଦା 
ଯାଉଥୁଲେ । ମାମୁନୀ ଏକୁଟିଆ ଘରେ ଅଛି - ସେ ଏ ଖବର ଦେଲା । 

ସକାଳ ୧ ୧ଟାରେ ବାରିପଦା ବାହାରିଲୁ - ଓପରଓଳି ୩-୩ ୦ରେ ପହଞ୍ଲୁ । 
ବିଜୟ ଘରକୁ ଯାଇ ଦେଖୁଲୁ ଓ ଶୁଣିଲୁ ପିଲାମାନଙ୍କ ବ୍ୟତୀତ ଆଉ ସମସ୍ତେ 
ଡାଭ୍ତରଖାନାରେ ଅଛନ୍ତି । ସିଧା ଡାକ୍ତରଖାନାଗଲୁ । ମା” ଡାଭ୍ରରଖାନାରେ ଭରି 
ହୋଇଥଲା । ତା'ର ଶରୀରର ବିଭିନ୍ନ ସ୍ଥାନରେ ହାଡ଼ ଭଙ୍ଗ ଥିଲା ¬ ୧୭/୧୮ଟି ବଡ଼ 
ସାନ ହାଡ଼ର ଫ୍ରେକ୍‌ଚର୍‌ । ତା'ର ମୁଣ୍ଡରେ ମଧ୍ୟ ଆଘାତ ଲାଗିଥଲା । ଶକ ଯୋଗୁଁ 
ତାକୁ ସେଲାଇନ୍ଵ ଡ୍ରିପ୍‌ ଲାଗିଥଲା । ବସନ୍ତକୁ ଦେଖୁଲୁ - ତା'ର ମୁଖ ମଣ୍ଡଳର ସବୁ 
ହାଡ଼ ଭାର୍ଗଯାଇଥୁଲା ¦! ମୁଖର ତଳଅଂଶର ହାଡ଼ ଓ ଉପର ଅଂଶର ହାଡ଼ । ତା ସହିତ 
ତାର ପିଞ୍ଜରାହାଡ଼ କେତୋଟି ମଧ୍ୟ ଭାଙ୍ଗିଥଲା । ବେଙ୍ଗର ମୁଣ୍ଡରୁ ବାଳ ସହ ସମ୍ପୂର୍ଣ୍ଣ 
ଚର୍ମ ଅଂଶ ଛେଲିଯାଇଥୁଲା । ଘନକୁ ଅଳ୍ପ କିଛି ଆଘାତ ଲାଗିଥୁଲା ମାତ୍ର ଡେଚ଼ି ଶରୀରରେ 
ଆଘାତ ନ ଥଲା ¬ କିନୁ ସେ ପୂର୍ଣ୍ଠମାତ୍ରାରେ ଡରିଯାଇଥୁଲା ! 

ତାପରେ କାଉଁଲିକୁ ଦେଖୁବାକୁ ଗଲୁ । କାଉଁଲି ଆଉ ଜୀବିତାବସ୍ଥାରେ ନ 
ଥିଲା । ତା' ମୁହଁ ଦେଖ୍ଲା ପରେ ମୁଁ ଏକାଦେଳକେ ଭାଙ୍ ପଡ଼ିଲି । ଏମିତି କାହିଁକି 
ହେଲା ? ଏମାନେ ସବୁ ବାରିପଦା ଆସୁଛନ୍ତି, ମୁଁ କାହିଁକି ନ ଜାଣିଲି । ବେଙ୍ଗ ମୋତେ 
କହିଥୁଲା କିଛି ଦିନ ଆଗରୁ ସେ ବାରିପଦା ଆସିବନାହଁ । ସେ କାହିଁକି ମନ ବଦଳାଇ 
ପୁଣି ଆସିଲା ? ଭଗବାନ ଆମ ପରିବାର ପାଇଁ ଏତେ ନିର୍ଦୟ ହେଲେ କାହିଁକି ? 
ଇତ୍ୟାଦି ସେଇ ପୂରୁଣା ଚିନ୍ତା । 

ବର୍ରମାନ ପ୍ରଶ୍ନ ହେଲା ¬ କାଉଁଲିର ମୃତ ଦେହକୁ ଆମେ କ'ଣ କରିବା ? 
ଶୁଣିଲି ବିଜୟ ଭୁବନେଶ୍ବରକୁ ଫୋନ୍‌ କରିଛି ¬ ବସନ୍ତର ବଡ଼ ଭାଇ ରଵି ମାମୁନୀକୁ 
ନେଇ ବାରିପଦା ଆସିବାକୁ । ବୁର୍ଲାକୁ ମଧ୍ୟ ଫୋନ କରାଯାଇଛି - ବାପୁନୁକୁ ବାରିପଦା 
ଆସିବାକୁ । ବାପୁନୁ ବର୍ଲା ଇଂଜିନିୟରିଂ କଲେଜର ଛାତ୍ର ! ସେ ମଧ୍ୟ ବୁଲା ଛାଡ଼ିଲାଣି 
ବୋଲି ଖବର ପାଇଲି । ରବି ତ୍ରିପାଠୀ ମାମୁନୀକୁ ନେଇ ସନ୍ଧ୍ୟାରେ ବାରିପଦା ପହଞ୍ଚଲେ । 
ତେଣୁ ଠିକ୍ର କଲୁ ବାରିପଦାରେ ଶବଦାହ କାର୍ଯ୍ୟ ଶେଷ କରିବୁ । ବରଫାବୃତ କରି 
ମୃତ ଶରୀରକୁ ରଖାଗଲା । ବସନ୍ତକୁ ତା' ବଡ଼ଭାଇ ରବି ଦ୍ଵାରା କାଉଁଲିର ମୃତ୍ୟୁ 
ଖବର ଦିଆଗଲା । ମାକୁ କାଉଁଲି ବିଷୟରେ କିଛି କୁହାଗଲା ନାହିଁ । 

ଶବଦାହ ପାଇଁ ସବୁ ଯୋଗାଡ଼ କରାଗଲା । ଆରମ୍ଭରୁ ସବୁବେଳେ ମୋ 
ବନ୍ଧୁ ଭୋଳା ମୋ ପାଖେ ପାଖେ ଥୁଲା । 

କାଉଁଲିର ପିଲାଦିନ କଥା, ସୁଲଦିନ କଥା, ଆମେ ଇଂଲଣ୍ଡରେ ଥିବା ସମୟରେ 
ମା, ବେଙ୍ଗ ଓ ବିଜୟଙ୍କ ଦାୟିତ୍ଵ ବହନ, ତାର ବିଭାଘର, ଦୁଇଟି ସନ୍ତାନଙ୍କ ଜନ୍ମ 
ସବୁକିଛି ମୋ ଆଖୁ ଆଗରେ ଭାସିଗଲା । ସେତେବେଳକୁ ମୁଁ ନିହାତି ଭାଙ୍ଗ ପଡ଼ିଲିଣି । 
ଆମ ପରିବାରରେ କାଉଁଲି ହେଉଛି ୭ମ ପିଲା, କିନୁ ଯିବାବେଳକୁ ସେ ହେଲା ପ୍ରଥମ । 
ସେଥୂରେ ପୁଣି ମା” ଥାଉ ଥାଉ ସେ ଆଗଗଲା । ଭଗବାନଙ୍କର କି ବିଚାର ! ! ! 

ବାରିପଦାର ବାରୁଣୀଘାଟରେ ଶବଦାହ ହେଲା | ପୂର୍ଣ୍ଣକକାଙ୍କ ଦୁଇ ପୁଅ କାଳିଆ 
ଓ ହାଡିଆ ଆମର ସଂସ୍କାର ଅନୁସାରେ ଦାହକାମରେ ସହଯୋଗ କଲେ । ବାପୁନ୍ଧ 
ମୁଖାଗ୍ନି ଦେଇଥୁଲା । 

ବାପାଙ୍କ ମୃତ୍ୟୁପରେ ଛୋଟ ଛୋଟ ଭାଇଭଉଣୀଙ୍କ ଦାୟିତ୍ଵ ମୋ ଉପରେ 
ପଡିଥିଲା । ଏବେ ଦେଖୁଛି କାଉଲିର ମୃତ୍ୟୁରେ ମଧ୍ୟ ମୋ ଦାୟିତ୍ବ ସରୁନାହିଁ । 

ତା ପର ଦିନ ସମସ୍ତଙ୍କୁ ଭୁବନେଶ୍ବର ଆଣିଲି । ମୋ ଗାଡି ସହିତ ଆଉ ଗୋଟିଏ 
ଭଡାଗାଡି କଲି । ବସନ୍ତକୁ ତା ବଡଭାଇ ରବି ଘରକୁ ପଠାଇଲି । ବେଙ୍ଗ ଘନ ତାଙ୍କ 
ଘରକୁ ଗଲେ । ମା କୁ ଆଣିବାରେ ସମସ୍ୟା ହେବ ଆଶଙ୍କା କରି ତାକୁ ବାରିପଦାରେ 
ଛାଡି ଆସିଲି । ତାର ଅବସ୍ଥାରେ ଉନ୍ନତି ହେଲେ କେତେ ଦିନ ପରେ ଯାଇ ଆଣିବାକୁ 
ଠିକ କଲି । 

(990) 


Digitized by srujanika@gmail.com 


ମୋ ଦାୟିତ୍ଵ ଆହୁରି ବଢିବାକୁ ଲାଗିଲା । ବସନ୍ତ, ଘନ ବେଙ୍ଗ ଆଦିଙ୍କ ଚିକିତ୍ସା 
ମଧ୍ୟ ମୋ ଦାୟିତ୍ଵ ଭିତରେ ରହିଲା । 

ଏକ୍ସରେ ପରେ ବସନ୍ତର ସବୁ ପ୍ରେକୃତାର ଜଣା ପଡିଲା । ଉପର ପାଟି ମେକ୍ିଲା 
ସାଙ୍ଗକୁ ତଳପାଟି ମେନୃଡ଼ିବଲବର ହାଡ ଭାଙ୍ଗଥଲା ! ଏହା ସହିତ ଏକାଧୂବକ ପଞ୍ଜରା 
ହାଡ ମଧ୍ୟ ଭାଙ୍ଗଥଲା । ବେକ ମେରୁ ହାଡ ଗୋଟିକ ଉପରେ ଗୋଟିଏ ଟିକିଏ ଆଗକୁ 
ଘୁଞିଯାଇଥଲା । ଆମ ଭାଗ୍ୟ ଭଲ ଗୀଡିରେ ଆଣିବା ସମୟରେ ଏହା ସେମିତି ଅବସ୍ଥାରେ 
ରହିଥୁଲା । 

କ୍ୟାପିଟେଲ ହସ୍‌ପିଟାଲରେ ବସନ୍ତର ଅପରେସନ କରାଗଲା । କଟକ 
ମେଡିକାଲ କଲେଜର ଫେସିଓ- ମେକ୍ଜିଲାରୀ ଇଉନିଟ୍‌ର ଡାକ୍ତର ଇଦୁ ଭୂଷଣ କର ଓ 
ତାଙ୍କର ସହଯୋଗୀ ଡାଃ ମାନସମିଶ୍ର ଅପୋରସନକଲେ । କ୍ୟାପିଟେଲ ହସପିଟାଲର 
ମୁଖ୍ୟ ଚିକିତ୍ସକ, ଅର୍ଥୋପିଡିକ ସର୍ଚନ ଓ ଏନିଷ୍ଟେସିଷ୍ଟ ମଧ୍ୟ ଏଥୁରେ ସାହାଯ୍ୟ କରିଥୁଲେ । 
ସମସ୍ତଙ୍କ ପାଖରେ ମୁଁ ରଣୀ ଓ ତାଙ୍କର ସାହାଯ୍ୟ ପାଇଁ ଧନ୍ୟବାଦ ଦେଇଥିଲି । 

୨୬ ତାରିଖରେ ମାକୁ ଭୁବେନଶ୍ଵର ଆଣିଲି । ତା'ର ଚିକିତ୍ସା ମୁଁ ଘରେ ବନ୍ଦୋବସ୍ତ 
କଲି । କ୍ୟାପିଟାଲ ହସପିଟାଲର ଅର୍ଥୋପିଡ଼ିକ ସର୍ଜନ ଡା. ଶରତ ଚନ୍ଦ୍ର ମିଶ୍ର ଓ ପ୍ରଫେସର 
ଡା. ପି.ଟି. ରାଓ ତାର ଯନୁ ନେଉଥୂଲେ । 

ହସପିଟାଲରୁ ବସନ୍ତ ଘରକୁ ଗଲା ଓ ଆସ୍ତେ ଆସ୍ତେ ଭଲ ହେବାକୁ ଲାଗିଲା । 
ମା'ର ଚିକିତ୍ସା ଖବର ମୋ ଭାଇମାନେ କିଛି ବୁଝିନଥୂଲେ । ସବୁ ନନା ଉପରେ ଛାଡିଥୂଲେ । 

ବିଜୟ ଥରେ ତା'ର ବ୍ୟବସାୟ ପାଇଁ ଗୋ ଖାଦ୍ୟ ନେବାକୁ ଆସିଥୁଲା 
ସେତିକିବେଳେ ମା'କୁ ଦେଖୁଥିଲା । ବସନ୍ତ କେବେ ତା” ବିଷୟରେ ପଚାରି ମଧ୍ୟ ବୁଝି 
ନଥୁଲା ସେ କେମିତି ଅଛି । 

ମା” ବାରିପଦାରୁ ଆସିଲାବେଳକୁ ରାଧା ତା” ସହିତ ଆସିଥୂଲା । ମା'ର ସେବା 
କରିବାକୁ ତା'ର ଆଗ୍ରହ ଥୁଲା । ଲିଲି ନିଜେ ଆସିନଥୁଲା କିନ୍ତୁ ତା' ଗାରୁ ଜଣେ ସ୍ତ୍ରୀଲୋକ 
ପଠାଇଥିଲା ଯିଏକି ମା'ର କିଛି କାମ କରି ଦେଉଥିଲା । ଭଗବାନଙ୍କ ପାଖରେ ମୋର 
ମା” ପାଇଁ ଗୋଟିଏ ପ୍ରାର୍ଥନା ଥିଲାଓ ଏ ଦୃରାବସ୍ଥାରୁ ମା' ଯେମିତି ଭଲ୍‌ ହୋଇଯାଉ । 
ଛୋଟ ବଡ ମିଶି ୧୮ଟି ହାଡ଼ ତା' ଶରୀରରେ ଭାଙ୍ଗଥଲା ତା” ସହିତ ଦୁଇପାଦର 
ଚମଡା ଓ ମାଂସ ପେଶୀ ଛିଡି ଯାଇଥଲା | 

ସେପ୍ଟେମ୍ବର ବେଳକୁ ମାର ଅବସ୍ଥା ପୂରା ଭଲ ଥୁଲା । ଡା. ତେଚେଶ୍ଵର 
ରାଓଙ୍କ ଭାଷାରେ ଉର୍ମ୍ତିଳାର ଯନ୍ମରରେ ସେ ନୂଆ ଜୀବନ ପାଇଛନ୍ତି । ତା' ଦେହ ଭଲ 
ହେଲାପରେ ମୁଁ ଦେଖ୍ଲି ମାକୁ ଭୁବନେଶ୍ବର ଭଲ ଲାଗୁନି । ବିଜୟ ଓ ବିଜୟର ପିଲାମାନଙ୍କ 
ପାଖକୁ ଯିବାର ଇଚ୍ଛା ତା ' ପାଖରେ ଦେଖ୍ଲି । ବିଜୟର ଘର, ଘର ବାଡିର ପନିପରିବା 
ଚାଷ ପାଇଁ ସେ ଆଗ୍ରହ ପ୍ରକାଶ କଲା । ତାକୁ ସେପ୍ପେମ୍ବର ମାସ ଶେଷ ଆଡକୁ ବାରିପଦାରେ 
ଛାଡି ଆସିଲି । 
ଭଉଣୀ ଲିଲିର ଦେହାନ୍ତ — 

ଏ ଭିତରେ ଆମ ପରିବାରର ଆଉ ଏକ ଦ୍ର୍ଘଟଣା ଘଟିଲା । ମୋର ୩ୟ 
ଭଉଣୀ ଲିଲି ଦୃଦ୍ୂଘାତରେ ମୃତ୍ୟୁବରଣ କଲା ତା’ ଗା ଜୁକୁନଣ୍ଡାରେ | କାହାକୁ ଅସୁବିଧାରେ 
ନ ପକେଇ ସେ ଏ ସଂସାରରୁ ବିଦାୟ ନେଲା । ଭୁବନେଶ୍ବରରୁ ଉର ସହିତ ଆମେ 
ଜୂକୁନଣ୍ଡା ଯାଇ ତା' ସ୍ଵାମୀ ରାଧାଶ୍ୟାମ ଓ ତା” ପିଲାମାନଙ୍କୁ ଦେଖୁ ଆସିଥୁଲୁ । ଦଶାହ 
କାର୍ଯ୍ୟ ପାଇଁ କିଛି ଆର୍ଥକ ସାହାଯ୍ୟ ଦେବାକୁ ପଡିଲା । ଲିଲିର ଏ ମୃତ୍ୟୁ ନିଶ୍ଚୟ ଏକ 
ଅକାଳ ମୃତ୍ୟୁ ଏ ଦୁଃଖର ଖବର ମା” ସହ୍ୟ କଲା ସତ କିନ୍ତୁ ସେ ଅତି ମ୍ରିୟମାଣ 
ହୋଇପଡିଲା । ତା' ଆଗରୁ ତା'ର ୨ଟି ଝିଅ ଏ ସଂସାରରୁ ଚାଲିଗଲେ | ମା'ର ଦୁଃଖ 
ଅକଳନିୟ । 
୩ୟ ପିଢ଼ୀରେ ସନ୍ତାନଙ୍କୁ ଅପେକ୍ଷା ¬ 

ଏତିକି ଦୁଃଖର ଖବର ପରେ ଆମକୁ ଅଗଷ୍ଟ ବା ସେପ୍ଲେମ୍ବର ୧୯୯୪ରେ 
ଏକ ସୁଖର ଖବର ମିଳିଲା । କଲ୍ୟାଣୀ ଅନ୍ତଃସ୍ଵଭା । ପରିବାରକୁ ନୂଆ ହୋଇ ଜଣେ 
ଆସିବ ଏଥୂରେ ଆମେ ବହୁତ ଖୁସି ହେଲ । ଭଗବାନଙ୍କ ଠାରେ ନୂତନ ଆଗନ୍ତୁକପାଇଁ 
ଆଶୀର୍ବାଦ ଭିକ୍ଷା କଲୁ । ଅକ୍ମୋବର ମାସରେ ଦେବୁ କଲ୍ୟାଣୀ ଭୁବନେଶ୍ବର ଆସିଲେ । 
ଗର୍ଭାବସ୍ଥାର ଯନ୍ଧ ପାଇଁ ମୋର ପୁରାତନ ସହକର୍ମୀ ଡା: ସେବା ମହାପାତ୍ରଙ୍କ କହିଥୁଲି । 
ସେବା ସହିତ ମୁଁ ଛତ୍ରପୁର ସବ୍ରଡିଭିଜନ ହସ୍‌ପିଟାଲରେ ଏକ ସହିତ କାମ କରୁଥୁଲୁ 
ସେବା ଥୁଲା ପ୍ରସ୍ଵତି ଓ ସ୍ତ୍ରୀରୋଗ ବିଶେଷଜ୍ଞ । ତା'ପରେ କ୍ୟାପିଟେଲ ହସ୍‌ପିଟାଲରେ 
ମଧ୍ୟ ବହୁଦିନ ଏକ ସ୍ଥାନରେ କାମକରିଛୁ । କଲ୍ୟାଣୀର ଗର୍ଭକାଳୀନ ଯନ୍ଧ ନେବାକୁ ସେ 
ଆଗ୍ରହର ସହିତ ହଁ କରିଥୂଲା । ମୋର ପଡିଶା ଓ ବନ୍ଧୁ ଡା ଶଶି ଶେଖର କରଙ୍କ 

ପୁତ୍ରବଧୃ, ମାମାର ସହପାଠୀ ସୁଜାତା ମଧ୍ୟ କଲ୍ୟାଣୀର ଯନନ ନେଉଥୁଲା । କଲ୍ୟାଣୀ ଓ 
ଦେବୁ ଭୁବନେଶ୍ବର ଆସିବା ବେଳକୁ କଲ୍ୟାଣୀର ମା’ ବାପା ବାସୁଦେବପୂରରେ ନିର୍ବାଚନ 
ପାଇଁ କାର୍ଯ୍ୟବ୍ୟସ୍ତ ଥଲେ । ସେବା ଓ ସୁଜାତାଙ୍କ ମତାମତ ଥୁଲା ବିନା ଅସୁବିଧାରେ 
ସବୁକାମ ଠିକ୍‌ ଭାବରେ ହେବ । 


ସାନଭାଇ ଵସନ୍ତର ଦେହାନ୍ତ — 


୧୯୯୫ ମସିହା ଫେବୃୟାରୀ ମାସରେ ବସନ୍ତ ଭୁବନେଶ୍ବର ଆସିଲା । ବସନ୍ତ 
ମୋ ସାନଭାଇ । ଶ୍ବାସ ବେମାରୀ ଯୋଗୁଁ ସେ ଗାରୁ ଭୁବେଶ୍ଵର ଆସିଥୁଲା ତା'ର ସ୍ଵାସ୍ଥ୍ୟ 
ପରୀକ୍ଷା ପାଇଁ । ମଝିରେ ମଖଝିରେ ନିଶ୍ଵାସ ନେବାରେ କଷ୍ଟ ହୁଏ - ଗାରେ ଏ ପାଇଁ ସେ 
ବେଶ୍‌ ଅସୁବିଧା ଭୋଗୁଥୁଲା । ମାର ପରାମର୍ଶରେ ସେ ଭୁବନେଶ୍ବର ଆସିଥୂଲା ଚିକିତ୍ସା 
ପାଇଁ । ସେ ଭୁବନେଶ୍ବର ପହଞ୍ଚବା ବେଳକୁ ମୁଁ କଳାହାଣ୍ଡି ଗସ୍ତରେ ଥଲି- ମୋର କୃଷ୍ଣ 
ନିରାକରଣ କାର୍ଯ୍ୟକ୍ରମ ପାଇଁ । ଉର ତାକୁ କ୍ୟାପିଟେଲ ହସ୍‌ପିଟାଲକୁ ନେଇ ସବୁ ପରୀକ୍ଷା 
କରାଇଥୁଲା । ସେ ଦିନ ସନ୍ଧ୍ୟାରେ ମୁଁ କଳାହାଣ୍ଡିର ଫେରି ଘରେ ପହଞ୍ଚଲି । ବସନ୍ତର 
ସବୁ ପରୀକ୍ଷା ହୋଇଯାଇଛି ଶୁଣିଲି । ତା' ପର ଦିନ ସବୁ ପରୀକ୍ଷାର ରିପୋର୍ଟ ନେଇ 
ଡାକ୍ତରଙ୍କୁ ଦେଖାକରିବା କଥା ଓ ଥିଷଧର ବନ୍ଦୋବସ୍ତ କରିବା କଥା । 


କିନ୍ତୁ ରାତି ୯ ଟାରେ ହଠାତ ବସନ୍ତ ଆଉ ନିଶ୍ଵାସ ନେଇପାରିଲା ନାହିଁ । ଛାତିରେ 
ଘଡଘଡ ଶଦ । ମୁଁ ଜାଣିପାରିଲି ତା'ର ବାମପଟ ହୃତପିଣ୍ଡର କାମ ଠିକ୍‌ ଭାବରେ 
ହୋଇପାରୁନି । ତାକୁ ସାଙ୍ଗେସାଙ୍ଗେ କ୍ୟାପିଟଲ ହସପିଟାଳକୁ ନେଇଗଲି । ହୃତପିଣ୍ଡ 
ବିଷାରଦ ଡା: ପ୍ରମୋଦ ଆଚାର୍ଯ୍ୟ ଓ ଡା: ମୃୂର୍ଭି ବସନ୍ତକୁ ଦେଖ୍ଲେ ଓ ଚିକିତ୍ସା ଆରମ୍ଭ 
କଲେ । ପ୍ରଥମେ ତା” ଅବସ୍ଥାରେ ଅଳ୍ପ ଉନ୍ନତି ହୋଇଥ୍‌ବାର ଆମେ ଜାଣିଲୁ । କିନ୍ତୁ ସେ 
ଉନ୍ନତି ସ୍ଥାୟୀ ହେଲାନାହିଁ । ରାତି ୧୦. ୧୫ରେ ବସନ୍ତ ଶେଷ ନିଶ୍ଵାସ ତ୍ୟାଗ କଲା । 
ସେ ଗାରୁ ଆସିଥୂଲା ନନା ପାଖକୁ ଚିକିତ୍ସା ହୋଇ ଭଲ ହେବ ଓ ଗାଁକୁ ଫେରିବ । କିନ୍ତୁ ଏ 
କଣ ହେଲା । ମୃତ ଦେହ ଧରି ଘରକୁ ଫେରିଲୁ ! 

ପରଦିନ ସକାଳେ ଗାଡିରେ ମୃତଶରୀରକୁ “ବରଫା ଚ୍ଛାଦିତ' କରି ଗାକୁ ନେଲୁ । 
ଦୁର୍ଗାପୁରରେ ଆମରି ଗାଁ ରେ ରାତି ୧୦ଟାରେ ଶବ ଦାହ ହେଲା । ସେତେବେଳକୁ 
ବସନ୍ତ ପୁଅ ଟ୍ରଟୁ ଓ ତା ସ୍ତ୍ରୀ ସଞ୍ଜ୍‌ ବେଲପାହାଡରୁ ଆସି ଗାରେ ପହଞ୍‌ ସାରିଥୂଲେ । ଟୁଟୁ 
ମୁଖାଗ୍ନି ଦେଲା । 

ବସନ୍ତର କ୍ରିୟା ଗାରେ ହେଲା । ଘରର ବଡପୁଅ ଓ ସମସ୍ତଙ୍କର ବଡ ଭାଇ 
ହିସାବରେ ମୋ ଦାୟିତ୍ଵ ଭାଇଭଉଣୀଙ୍କୁ ମନୁଷ୍ୟ କରିବାରେ ଶେଷ ହୋଇନି- ସେମାନଙ୍କ 
ମୃତ୍ୟୁ ପରେ ମଧ୍ୟ ମୋର ଦାୟିତ୍ବ ରହି ଯାଇଛି । 

୧୩.୩.୧୯୯୩ କାଉଁଲି, ୪.୧୦.୧୯୯୪ ରେ ଲିଲି ଓ 
୧୦. ୨.୧୯୯୫ରେ ବସନ୍ତ ସମସ୍ତଙ୍କ ମୃତ୍ୟୁ ପର କାର୍ଯ୍ୟରେ ମଧ୍ୟ ମୋର ଭୂମିକା 
ବିଶେଷ ପରିମାଣରେ ଥୁଲା । ଏକ ବର୍ଷ ଏଗାର ମାସ ଭିତରେ ଆମ ପରିବାରର ଏ 
ଦୁର୍ଘଟଣା ଆମ ସମସ୍ତଙ୍କୁ ବେଶ୍‌ ବିବ୍ରତ କରିଛି । ବସନ୍ତର ଦେହାନ୍ତ ପରେ ମା” ଓ ତା 
ସ୍ତ୍ରୀ ସବିତା ଏତେ ପରିମାଣରେ ମ୍ରିୟମାଣ ଥିଲେ ଯେ ସୋମନଙ୍କ ସହିତ କଥା କହିବାକୁ 
ମୋର ଭାଷା ନଥୁଲା | 

ବସନ୍ତର ଦଶାହ କର୍ମ ପରେ ଆମେ ଭୁବନେଶ୍ବର ଫେରିଲୁ । ଏହା ପରେ 
ମୋ ଦେହ ବେଶ୍‌ ଖରାପ ହେଲା । ବସନ୍ତର ଅର୍ଵଦଗ୍ଧ ଅଣ୍ଟା ଅଂଶ ମୋ ଆଖୁଆଗରେ 
ସବୁବେଳେ ଦିଶିଲା । ମାନସିକ ପରିବର୍ଭନ ନିମନ୍ତେ ୨/୩ ସପ୍ତାହ ପାଇଁ ଦିଲ୍ଲୀ ଯିବାକୁ 
ସ୍ଥିର କଲୁ । - 

କଲ୍ୟାଣୀର ବାପା ମାଂ ୧୦ ତାରିଖରେ ଗାଁରୁ ଫେରିବାର ଥଲାଓ ଆମେ 
୧୨ ତାରିଖରେ ଦିଲ୍ଲୀ ଯିବାକୁ ଠିକ କଲୁ । ଯିବା ଆଗରୁ ସୁଜାତା ଓ ସେବାକୁ କଲ୍ୟାଣୀର 
ସୁବିଧା ଅସୁବିଧା ବଝିବାକୁ ଅନରୋଧ କରିଯାଇଥୁଲି । 

୯.୩.୯ ୫ରେ ନିର୍ବାଚନରେ ଆମେ ଭୋଟ ଦେଇଥୁଲୁ |! ୩ୟ ପିଢ଼ୀରେ ନାତି 
( କଲ୍ୟାଣୀର ପୂତ୍ର ସନ୍ତାନ) ଅମୃତାଂଶୁ ୨୩ ଏପ୍ରିଲ ୧୯୯୫ରେ ଜାତ ହେଲା | ଆମ 
ଘର ପାଖ ଦୀପକ ନର୍ସଂହୋମରେ ସେବା ଓ ସୁଜାତା ଡେଲିଭରି କରାଇଥୁଲେ । ସମସ୍ତ 
କାମ ସୁରୁଖୂରରେ ହେଲା | ପଛର ସବୁ ଦୁଃଖ ଭୁଲି ଆମେ ଆନନ୍ଦରେ ବିହ୍ନୋଳ ହେଲୁ | 

ଏକୋଇଶା କାମ ଆନନ୍ଦର ସହିତ ପାଳିତ ହେଲା ! ସମୁଦ୍ର ମନ୍ଧନ ପରେ ମା’ 
ଲକ୍ଷ୍ମୀ ସମୁଦ୍ରଗର୍ଭରୁ ଅମୃତ ଭାଣ୍ଡ ଧରି ଉପରକୁ ଆସିଥୁଲେ । ସମୁଦ୍ର ଯାତ୍ରାପରେ ମା' 
କଲ୍ୟାଣୀ ଯାହାକୁ ଧରି ଆମ ଘରକୁ ଆସିଲା ସେହିତ ଆମ ପାଇଁ ଅମୃତ । ମୁଁ ତା ନାମ 
ରଖୁଥଲି ଅମୃତ ପରେ କଲ୍ୟାଣୀ ମାଉସୀଙ୍କ ପରାମର୍ଶରେ ଟିକିଏ ପରିବର୍ଭନ କରି 
ଉମ୍ମିଳା ତା ନାମ ରଖୁଲା ଅମୃତାଂଶୁ ବା ବିଷ୍ଣୁ । ତା'ର ଭବିଷ୍ୟତ ଉଜ୍ମଳ ହେଉ ଓ ସେ 
ଦୀର୍ଘାୟୁ ହେଉବୋଲି ଭଗବାନଙ୍କ ପାଖରେ ପ୍ରାର୍ଥନା । 


ooo 

୨୮ 
ମୋ ମାଂ - କ୍ଷୀର ମା 


ସାରା ପୁସ୍ତକରେ ମୋ ଜୀବନର ସମସ୍ତ ଘଟଣାବଳୀ ସହିତ ମୋ ମା” ଯେ 
ଘନିଷ୍ଠଭାବେ ଜଡ଼ିତ, ତାହା ମୁଁ ପ୍ରତିପାଦନ କରିଛି । ବାପାଙ୍କର ଦେହାନ୍ତ ପରେ ଜୀବନର 
ଚଲାପଥରେ ମୁଁ ଚାଲି ପାରିଛି ଓ ଆଗକୁ ବଢ଼ିପାରିଛି - ସେ ସବୁ କେବଳ ମୋ ମା'ର 
ସମର୍ଥନ ଓ ତାର ଆନ୍ତରିକ ଆଶୀର୍ବାଦ କହିଲେ ଅତ୍ୟୁକ୍ତି ହେବନାହିଁ । ମୋ ମା' ମୋର 
ଯେ ଜନ୍ମଦାତ୍ରୀ ତା କେବଳ ନୁହେଁ, ମୋ ପାଖରେ ସେ ଏକ ସର୍ବଶକ୍ତିମାନ ଏଁଶୀଶର୍ତି । 
ତାକୁଇ ଡାକି ମୁଁ ଶୁଭକାମରେ ଅଗ୍ରସର ହୁଏ । ଦୁଃଖରେ ପଡ଼ିଲେ ମୁଁ ତାକୁଇ ସ୍ମରଣ 
କରେ ! ତାକୁ ଡାକିଲେ ମୋର ସବୁ ସମସ୍ୟା ସମାଧାନ ହୁଏ ବୋଲି ମୋର ଅତି 
ପିଲାଦିନରୁ ବିଶ୍ଵାସ । ତା' ବିଷୟରେ ଅଧୁକ କିଛି କହିବାକୁ ମୋର ଇଚ୍ଛା | 

ମୟୂରଭଞ୍ଜ ରାଜ୍ୟର ବଣହାରି ପ୍ରଗଣାର ସର୍ଦ୍ଦାର ଚିନ୍ତାମଣି ମିଶ୍ରଙ୍କର ପ୍ରଥମ 
ଝିଅ ସତ୍ୟଭାମାର ପ୍ରଥମ ଝିଅ ମୋ ମା! । ଚିନ୍ତାମଣି ମିଶ୍ର ଭଦ୍ରଖ ପାଖ ଦରଡ଼ା 
ଗ୍ରାମରୁ ମୟୁୂରଭଞ୍ଜକୁ ଆସିଥୂଲେ । ଭଦ୍ରଖ ପାଖ ଗେଲପୁର ଗୀର ଗଣେଶ୍ବର 
ପାଣିଗ୍ରାହୀଙ୍କର ପୁତ୍ର ରଜନୀକାନ୍ତ ଥଲେ ମୋ ମାଙ୍କର ବାପା ! ଚିନ୍ତାମଣି ମିଶ୍ର 
ରଜନୀକାନ୍ତଙ୍କୁ ଘରେ ରଖୁ ବାରିପଦାରେ ତାଙ୍କର ପଢ଼ାପଢ଼ିର ସବୁ ବନ୍ଦୋବସ୍ତ କରିଥୁଲେ । 
ପରେ ନିଜ ଘରେ ତାଙ୍କୁ ରଖ୍‌ ବିଭାଘର କରାଇଥୂଲେ । ରଜନୀକାନ୍ତ ବାରିପଦା ସ୍ତୁଲରୁ 
ମେଟ୍ରିକୁଲେସନ ପାଶ କରିଥୁଲେ । 


ବଣହାରି ପ୍ରଗଣା ମୟୂରଭଞ୍ଜ ରାଜ୍ୟର ଏକ ବଡ଼ ପ୍ରଗଣା ଥୁଲା । ଦାନ୍ତିଆ 
ମୁହାଁ, ବୁଢ଼ୀ ଖମାରୀ ଓ ଭାଲିଆ ଡିହା ଗାଁରେ ତିନି ତିନୋଟି ଅଫିସ ଓ କୋଠାଘର 
ଥୁଲା । ସର୍ଦାର ଚିନ୍ତାମଣି ମିଶ୍ର ରାଜାଙ୍କର ପାଖ ଲୋକ ଥୁଲେ । ଶ୍ରୀରାମଚନ୍ଦ୍ର ଭଞ୍ଜଙ୍କ 
ସ୍ତ୍ରୀ ପ୍ରେମ କୁମାରୀଙ୍କ ମୃତ୍ୟୁପରେ ତାଙ୍କର ଅଲିଅଳ ଝିଅ ଶ୍ରୀପଦ ମଞ୍ଜରୀ ବହୁତ ଏକୁଟିଆ 
ଥୁଲେ । ତାଙ୍କ ସହିତ ଖେଳିବାକୁ ରାଜପ୍ରସାଦରୁ ହାତୀ ଆସୁଥଲା ସତ୍ୟଭାମାଙ୍କୁ ରାଜ 
ନଅରକୁ ନେବାକୁ । ସତ୍ୟଭାମା ଶ୍ରୀପଦମଞ୍ଜରୀଙ୍କ ସହିତ ଖେଳାଖେଳି କରି ସନ୍ଧ୍ୟାରେ 
ସେହି ହାତୀରେ ଘରକୁ ଫେରୁଥୁଲେ । 

ସତ୍ୟଭାମାଙ୍କ ଗର୍ଭରୁ ୧୯୧୦ ମସିହା ନଭେମ୍ବର ୨ ତାରିଖ ଦିନ ମୋ 
ମା'ର ଜନ୍ମ । ପ୍ରଥମ କନ୍ୟା ସନ୍ତାନ ¬ ନାମ ଥୁଲା ହୈମବତୀ । ପ୍ରାଚୁର୍ଯ୍ୟ ଭିତରେ 
ବାଲ୍ୟକାଳ କଟିଥିଲା ହୈମବତୀଙ୍କର । ତାଙ୍କର ଛଅବର୍ଷ ବୟସରେ ତାଙ୍କ ଅଜା ଚିନ୍ତାମଣି 
ମିଶ୍ରଙ୍କର ମୃତ୍ୟୁହୁଏ । ଆଇଙ୍କ ସହିତ ବୁଲି ବୁଲି ତାଙ୍କର ସମୟ କଟୁଥୂଲା । ପାଠ 
ପଢ଼ାରେ ସେ ବର୍ଣ୍ଣବୋଧ ଶେଷ କରିଥଲେ । ଅନ୍ଧ ଲେଖାପଢ଼ା କରିପାରୁଥିଲେ ! 
ଏତିକି ଶିକ୍ଷାରେ ପରବର୍ଭୀ ଜୀବନକାଳ ଭିତରେ ରାମାୟଣ, ମହାଭାରତ, ଭାଗବତ ଓ 
ଅନ୍ୟାନ୍ୟ ପୁରାଣ ସବୁ ଏକାଧଵକବାର ପାଠ କରୁଥୂଲେ । 

ଆଇ୍ତ ଓ ବଡ଼ ମାମୁଁ ହୈମବତୀଙ୍କ ବିଭାଘର ଠିକ କରିଥୁଲେ । ଦାନ୍ତିଆ 
ମୁହାଁର ପ୍ରାଥମିକ ସ୍ତଲ ଶିକ୍ଷକ ଦେବାନନ୍ଦ ମିଶ୍ରଙ୍କ ସହିତ । ମା” ସତ୍ୟଭାମାଙ୍କର ପ୍ରଥମେ 
ଆପରଭିଥଲା ସତ, କିନୁୁ ପରେ ସେ ମଧ୍ୟ ଏ ପ୍ରସ୍ତାବରେ ରାଜି ଥଲେ । 


ବିବାହ ପରେ ବରକନ୍ୟା ଦୁର୍ଗାପୁର ଗୀକୁ ଗଲେ । କୁଳକୁଟୁମ୍ବ ଏ ବିବାହରେ 
ସହଯୋଗ କରିନଥୂଲେ ପାଣିଗ୍ରାହୀ ଘର ମିଶ୍ର ବ୍ରାହ୍ମଣଙ୍କ ଠାରୁ ନିଚ ବ୍ରାହ୍ମଣ ବୋଲି । 

ଦେବାନନ୍ଦ ଓ ହୈମବତୀଙ୍କ ବଡ଼ ଝିଅ କ୍ଷୀର | କ୍ଷୀର ପରେ ପୁଅ ବୈକୁଣ୍ଠ 
ସାତମାସ ଗର୍ଭରେ ଥୁବା ବେଳେ, ହୈମବତୀଙ୍କ ଆର ଦୌପଦୀ ସ୍ଵର୍ଗାରୋହଣ କଲେ । 
ଅଲିଅଳ ନାଡୃଣୀକୁ ଏ କଷ୍ଟ ବହୁତ ବାଧ୍‌ ଥଲା । ଆଇଙ୍କ ମୃତ୍ୟୁପରେ ମାମୁଁ ଘରୁ ଓ 
ବାପାଙ୍କ ପରିବାରରୁ ଲକ୍ଷ୍ମୀ ଅନ୍ତର୍ବାନ ହେଲେ । ଅସୀମ ଶଶ୍ବର୍ଯ୍ୟରୁ ଆସିଥବା ହୈମବତୀ 
ଦରର୍ଗାପୁର ଗାରେ ଜୀବନ ସଂଗ୍ରାମ ଆରମ୍ଭ କଲେ । 

ସ୍ବାମୀ ପ୍ରାଥମିକ ସ୍ତଲର ଶିକ୍ଷକ - ଜମିବାଡ଼ି ଅଳ୍ପ ¬ ବହୁ କୁଟୁମ୍ଭି ଘର । 
ନଣନ୍ଦ ଦିଅରଙ୍କର ଯନ୍ଧ ନେବା ସହିତ ସେମାନଙ୍କୁ ଜୀବନରେ ପ୍ରତିଷ୍ଠିତ କରିବାରେ 
ସ୍ବାମୀଙ୍କୁ ସାହାଯ୍ୟ କଲେ | ସ୍ଵାମୀ ଥୁଲେ ଘରେ ବଡ଼ ପୁଅ । 

ପରେ ପରେ ଯା, ଦିଅରମାନଙ୍କ ସହିତ ପାରିବାରିକ କଳହ, ଭାଇ ଭାଇ 
ଭିତରେ ଭାଗବଣ୍ଟାର ଶୀକାର ହୋଇ ପୈତୃକ ଗୃହତ୍ୟାଗ ଓ ନିଜ ପରିବାର ପାଇଁ 
ଅନ୍ୟ ଘର ତିଆରି କଲେ | ୪୧ ବର୍ଷ ବୟସରେ ସ୍ଵାମୀଙ୍କ ଦେହାନ୍ତ - ସାତଟି ବାପ 
ଛେଉଣ୍ଡ ପିଲାଙ୍କର ଦାୟିତ୍ଵ ନେଇ, ଦୁଃଖ କଷ୍ଟ ଭିତରେ କାଳାତିପାତ କରି ସବୁ ପିଲାଙ୍କୁ 
ପ୍ରତିଷ୍ଠିତ କଲେ । 

ଆମ ସମାଜରେ ପ୍ରଥମ ସନ୍ତାନର ଜନ୍ମପରେ ମାର ପ୍ରକୃତ ନାମଟି ଲୋପ 
ପାରଯାଏ । ପ୍ରଥମ ସନ୍ତାନର ମା ହିସାବରେ ତାର ପରିଚୟ ସାବ୍ୟସ୍ତ କରାଯାଏ । 
ମୋ ମା କ୍ଷେତ୍ରରେ ଠିକ ସେଇୟା ହୋରଥଲା | କ୍ଷୀରର ଜନ୍ମ ପରେ ସେ ହେଲା କ୍ଷୀର 
ମା” । ହୈମବତୀ ନାମ ଉଦ୍ଭେଇଗଲା । 


କ୍ଷୀର ମା' ଥୁଲା ଗାଁରେ ସମସ୍ତଙ୍କର ଅତିପ୍ରିୟ । ଦୁଃଖରଙ୍କୀଙ୍କ ପାଇଁ ଦୟାଳୁ, 
ସମସ୍ତଙ୍କ ମନ ନେଇ ସେ ଘରେ, ଗାରେ କାଳାତିପାତ କରୁଥଲା । ସମସ୍ତଙ୍କ ସୁଖ 
ଦୃଃଖରେ ସେ ଭାଗ ନିଏ । ସବୁରୋଗ ପାଇ ଗାଉଁଲି ପରାମର୍ଶ ତା' ପାଖରେ 
ସବୁବେଳେ ଥଲା । ସନ୍ତାନ ଜନ୍ମ ସମୟରେ ସମସ୍ତେ ତା ସାହାଯ୍ୟ ଲୋଡୂଥିଲେ । ସେ 
ଉପସ୍ଥିତ ଥଲାବେଳେ ବିନା ଅସୁବିଧାରେ ପିଲାଜନ୍ସ ହୁଏ । 


କ୍ଷୀରମା” ଥୁଲା ବହୁତ ଧାର୍ମିକ ¬ ପୂଜା ଆରାଧନା, ବ୍ରତ, ଠାକୁରଙ୍କୁ ସେବା, 
କାର୍ରିକମାସରେ ହବିଷ, ଚଉରାପୂଜା, ଏକାଦଶୀ ସେ ସବୁଦିନେ କରେ । ମାଣବସା 
ଗୁରୁବାର ପୂଜା, ମାର୍ଗଶୀର ଗୁରୁବାର ପାଇଁ ଘରେ ଚିତା, ତା'ର ଅତିପ୍ରିୟ ଥୂଲା । 
ବୋହୁ ମାନଙ୍କୁ ସେ ଏଥୁରେ ତାଲିମ ଦେଇଛି । ପିଠାପଣା ତିଆରିରେ ସେ ଥୁଲା ଜଣେ 
ବିଶେଷଜ୍ଞ । ଆରିସା ପିଠାରେ ସେ ସିଦ୍ଧ ହସ୍ତ ¬ ତା ହାତରେ ଚିତଉ ଭଲ ହୁଏ । ତା 
ରୋଷେଇ ଖାଇଲେ ସମସ୍ତଙ୍କୁ ଅମୃତଭଳି ଲାଗୁଥୁଲା । ଗାଁରେ ଥୂଲେ ଦୁଇଖଣ୍ଡ ହାତବୁଣା 
କସ୍ତା ତାର ପୋଷାକ । 

ଗୋରାତକତକ ଦେହ - ବୟସର ଆଧୂକ୍ୟ ମଧ୍ୟ ତା ସଫା ଶରୀରରେ 
ଦାଗ ଢାଳି ପାରି ନ ଥୁଲା । ସେ ଥୁଲା ବହୁତ ପରିଶ୍ରମି - ବାଡ଼ି ବଗିଚାରେ ଶାଗ 
ପନିପରିବା ଚାଷ ଥୁଲା ଅତିଆଦରର ବିଷୟ । ପୁଅମାନଙ୍କ ପାଖରେ ଥୂଲାବେଳେ 
ସେମାନଙ୍କ ବାଡ଼ି ବଗିଚାରେ ସେ ଯଥେଷ୍ଟ ପରିଶ୍ରମ କରେ । ଗାରେ ଶାଗ, କୁନ୍ଦୁରୀ, 
ଜହ୍ନି, ଭେଣ୍ଡି ଆଦି ସେ ଚାଷ କରୁଥଲା । 


ଝିଅ, ଝିଆରୀ, ଭାଣେଜୀ ଆଦିଙ୍କୁ ସେ ନିଜ ପାଖରେ ରଖ ଘରକରଣାରେ 
ତାଲିମ କରନ୍ତି ¬ ସମସ୍ତେ ତାକୁ ମନେ ପକାନ୍ତି । 


ସବ୍ର ସୁଗୁଣରେ ସେ ଥୁଲା ଭରପୁର । ତା ନାମରେ ନିନ୍ଦା କେବେ ଶୁଣିବାକୁ 
ମିଳୁ ନ ଥୁଲା | 

୧୯୯୩ ମସିହା ମାର୍ଚ୍ଚ ମାସ ୧୩ ତାରିଖ ରାସ୍ତା ଦୁର୍ଘଟଣା କଥା ଆଗରୁ 
କହିଛି । ଏତେ ବଡ଼ ଦୁର୍ଘଟଣାରୁ ନିଜର ମନୋବଳ ନେଇ ସେ ଆରୋଗ୍ୟ ହୋଇଛି । 


ନିଜର ଜୀବନକାଳ ଭିତରେ ଦୁଇଟି ଝିଅ ଓ ଗୋଟିଏ ପୂଅ ସଂସାରରୁ ବିଦାୟ 
ନେବା ସେ ଅଙ୍ଗେ ନିଭେଇଛି । ମା' ପାଇଁ ପିଲାଙ୍କର ଆକସ୍ମିକ ମୃତ୍ୟୁ ସହ୍ୟ କରିବା 
କଷ୍ଟର ଭୂଦ୍ତଭୋଗୀ ସେ ! ତା' ଶେଷ ଢୀବନ ପର୍ଯ୍ୟନ୍ତ ଏ ଦୁଃଖ ସେ ହୁଏତ ଭୁଲି 
ନଥୁଲା । ଇଶ୍ଵର ଭକ୍ତିର ପରାକାଷାରେ ସେ ଏହା ସହ୍ୟ କରିବାକୁ ସକ୍ଷମ ହୋଇଥ୍‌ୂଲା | 


କିନ୍ତୁ ତା” ଜୀବନର ଶେଷ ୨ ମାସ- ୧୯୯୮ ଜୁଲାଇ ଓ ଅଗଷ୍ଟ ତାପାଇଁ 
ଥିଲା କାଳ ମାସ । 


ମୁଁ ଉର ସହ ଝିଅ ଜୋଇଁଙ୍କ ପାଖକୁ ଦିଲ୍ଲୀ ଯାଇଥୂଲି । ସେମାନଙ୍କ 
ନିମନ୍ତ୍ରଣରେ । ସାନ ଭାଇ ବିନୟ ଘରେ ବାରିପଦାରେ ମାକୁ ଛାଡ଼ିଯାଇଥଲୁ । ଆମେ 
ଦିଲ୍ୀରେ ଥୁବା ସମୟରେ ବିଜୟ ଘରେ ପଡ଼ିଯାଇ ତାର ଜଂଘ ହାଡ଼ ଭାଙ୍ଗିଥଲା । 
ଭୁବନେଶ୍ବରରେ ପହଞ୍ଚଲା ପରେ ମାଂ ବିଜୟ ଘରେ ପଡ଼ିଯାଇ ଉଠା ଉଠି କରି ପାରୁନି 
ବୋଲି ଶୃଣିଲୁ । ଉର ଓ ମୁଁ ସାଙ୍ଗେ ସାଙ୍ଗେ ବାରିପଦା ଆସି ତାକୁ ଦେଖୁଯିବାକୁ ସ୍ଥିର 
କଲୁ । ସେତେବେଳକୁ ହାଡ଼ ଭାର୍ଗବା ୨/୩ ସପ୍ତାହ ହୋଇଥୁଲା । ବାରିପଦାରେ 
ଡାଭରମାନେ ମତ ଦେଲେ ଏ ହାଡ଼ ଭଙ୍ଗା ମନକୁ ମନ ଯୋଡ଼ିଯାଇପାରେ ! ସେମିତି 
ଛାଡ଼ି ଦିଆଯାଉ । ମୁଁ ଦେଖଲା ପରେ ଜାଣିଲି ହାଡ଼ ଯୋଡ଼ିବାର ସମ୍ଭାବନା ୧୦୦ରୁ 
୧୦୦ ନୁହେଁ ୫୦-୫୦ ଯୋଡ଼ି ପାରେ, ନ ଯୋଡ଼ି ପାରେ । ନ ଯୋଡ଼ିଲେ ମଧ୍ୟ 
ଛୋଟେଇ ଛୋଟେଇ ସେ ଚାଲିପାରେ । ମା'କୁ ସେତେବେଳକୁ ୮୮ ବର୍ଷ ବୟସ 
ଅପରେସନ ପାଇଁ କେହି ଇଛଚ୍ଛା କଲେନି । 


ମା'ର ଇଚ୍ଛାଥଲା ତା' ବେମାରୀ ସମୟରେ ଭାଗବତ ପୋଥୂ ବସିବ ଓ ସେ 
ନିତି ପୋଥ୍‌ ଶୁଣିବ । ସେ ବନ୍ଦୋବସ୍ତ ସାନଭାଇ ବିଜୟ କରିଥଲା ! ମାର ୨ୟ ଜୋଇଁ 
ପୂର୍ଣ୍ଧ ଚନ୍ଦ୍ର ତ୍ରିପାଠୀ ବିଜୟ ଘରେ ପୋଥୂ ବସାଇଲେ ଓ ବରାବର ତାହା ପଡ଼ା ପଢ଼ି 
ଚାଲିଲା । ମା ସହିତ କଥାବାର୍ଭା କରି ତାକୁ ଆଶ୍ଵାସନା ଦେଇ ଆମେ ଭୁବନେଶ୍ବର 
ଫେରିଆସିଲୁ - ପୁଣି ୧୫ ଦିନ ପରେ ଯାଇ ଏକ୍ସରେ କରି ଦେଖବା କଥା ¬ ହାଡ଼ 
କେତେ ଯୋଡ଼ିଛି । 


(୨୨୮) 

ପୁଣି ୨/୩ ସପ୍ତାହ ପରେ ବାରିପଦା ଗଲୁ । ଉର ଓ ମୁଁ ସେଠାରେ ଯାହା 
ଦେଖ୍ଲୁ ମନରେ ହତାଶା ଆସିଲା । ମାଆ ସମସ୍ତଙ୍କୁ ଭଲ ଭାବରେ ମଧ୍ୟ ଚିହ୍ନିପାରୁନି । 
ତାର ଖୁଆ ପିଆ ନାହିଁ । ବିଜୟର ସାନ ଝିଅ ହାତରୁ ସେ କେବେ କେମିତି ତରଳ 
ଜିନିଷ ଟିକେ ପିଉଛି, ନୋହିଲେ ନାହିଁ । 

ବାରିପଦା ଜଗନ୍ନାଥ ମନ୍ଦିରରେ ପୂଜା କଲୁ ¬ ପ୍ରସାଦ ଘରେ ସାଇପଡ଼ିଶାରେ 
ଖାଇବାକୁ ଦିଆଗଲା । ଆଉ ଦୁଇଦିନ ପରେ ପୂଜା ଅନା ସହ ପୋଥ୍‌ ପଢ଼ାଯିବା 
କଥା । ଆମେ ଭୁବନେଶ୍ବର ଫେରିଆସିଲୁ । ପୋଥୂ ବଢ଼ିଲା - ତାର ୨ ଦିନ ପରେ 
ଖବର ପାଇଲୁ ଭୁବନେଶ୍ବରରେ, ଯେ ମା ଶେଷ ନିଶ୍ଵାସ ତ୍ୟାଗ କଲା । ବିଜୟ ଖବର 
ଦେଲା ସେ ଶବ ନେଇ ଗାକୁ ଯାଉଛି । ସେ ଦିନ ଥୁଲା ୧.୯.୧୯୯୮ । 

ଭୁବନେଶ୍ବରରୁ ଉର, ମୁଁ, ଦେବୁ (ଦେବୁ ସେତେବେଳେ ଭୁବନେଶ୍ବରରେ 
ଥିଲା ।) ଓ ବେଙ୍ଗ ଆମେ ଦୁର୍ଗାପୁର ଚାଲିଆସିଲୁ । 

ଦେବୁ କାମ ହେଲା ଜାହାଜରେ - ସବୁବେଳେ ପ୍ରାୟ ଦେଶଠୁ ବହୁତ ଦୂରରେ 
ସେ ଥାଏ । ଭଗବାନଙ୍କ ତା ପ୍ରତି ଆଶୀର୍ବାଦ ଯେ ଅଜା, ଆଭ ଓ ଜେଜେମାର ମୃତ୍ୟୁ 
ବେଳକୁ ସେ ସବୁବେଳେ ଘରେ ଅଛି - ସେମାନଙ୍କ କୋକେଇ ବୋହି ସେ ମଶାଣିରେ 
ଶବଦାହ କାର୍ଯ୍ୟରେ ଯୋଗଦାନ କରିଛି । ଅଜା, ଆର, ଜେଜେମାଙ୍କ ଆଶୀର୍ବାଦ 
ସବୁବେଳେ ତା ପାଇଁ ଥାଉ । 

ଗାରେ କୀର୍ରନୀୟା ଯୋଗାଡ଼ ହେଲା - ଗୀ ଚାରିଆଡ଼େ ଶବ ଶୋଭାଯାତ୍ରା 
ପରେ ବାପାଙ୍କୁ ଦାହ କରିଥୁବା ସ୍ଥାନର ୨ ଫର୍ଲଙ୍ଗ ଦୂରରେ ଆମ ନିଆଳୀ ବିଲରେ 
ମା'ର ଶବ ଦାହ କରାଗଲା । ମା'ର ଇଚ୍ଛା ଥିଲା ବାପାଙ୍କ ପାଖରେ ତାକୁ ଦାହ କରିବାକୁ । 
କିନ୍ତୁ ସେ ସ୍ଥାନୀରେ ଜନବସତି ବଢ଼ିସାରିଥୁଲା । ସାନ ପୁଅ ବିଜୟ ମୁଖାଗ୍ନି ଦେଲା ଓ 
କ୍ରିୟା କଲା । ଦାହପରେ ଦେବୁ ବସରେ ଭୁବନେଶ୍ବର ଫେରି ଆସିଲା । 

ବାପାଙ୍କର ମୃତ୍ୟୁକାଳୀନ କଥା ମୋର ମନେ ପଡ଼ିଲା ¬ ନିଜର ଅଭାବନୀୟ 
ପରିସ୍ଥିତି ବାପାଙ୍କର କ୍ରିୟା ଭଲରେ ପାଳନ କରିବାକୁ ମୋତେ ସୁଵିଧା ଦେଇ ନ ଥୁଲା । 

ଆଜି ଆମେ ସ୍ବଚ୍ଛଳ - ମା'ର କ୍ରିୟା ଉଚିତ ପ୍ରକାରେ ପାଳନ କରିବାକୁ 
ଚେଷ୍ଟିତ ହେଲୁ । ସମସ୍ତ ବନ୍ଧୁ ବାନ୍ଧବଙ୍କୁ ଖବର ଗଲା - ତିନି ତିନି ପିଡ଼ୀର କନିଷ୍ଠ 
କନିଶ୍ଵାକୁ ଆସି ଯୋଗଦାନ କରିବାକୁ କୁହାଗଲା | 


(୨୨୯) 

ସଜକ୍ରିୟା ହେଲା ¬ ୭ ଦିନ, ୯ଦିନ, ୧୦ ଦିନରେ ବିଭିନ୍ନ ବ୍ରାହ୍ମଣ ଶାସନର 
ବ୍ରାହ୍ମଣ ନିମନ୍ତ୍ରଣ କରି ବ୍ରାହ୍ମଣ ଭୋଜନ ଦିଆଗଲା । 

ଦଶଦିନର କାମରେ ଯୋଗ ଦେବାକୁ ନାତୁଣୀ ବୋହୁ କଲ୍ୟାଣୀ ଓ ନାତି 
ଦେବୁ ଭୁବନେଶ୍ବରରୁ ଗଲେ ।! ଉର ସହ ବାରିପଦାରୁ ଆମେ ଆବଶ୍ୟକ ଲୁଗାପଟା 
ଆଦି ଖରିଦ କଲୁ | ଅନ୍ୟାନ୍ୟ ଆବଶ୍ୟକୀୟ ଜିନିଷ ମଧ୍ୟ କିଣା ହେଲା । 

୮୮ ବର୍ଷ ବୟସର ଏକ ସଫଳ ଜୀବନର ଯବନିକା ପଡ଼ିଲା । ମୋ ଭାଷାରେ 
ଏ ମୃତ୍ୟୁକୁ ଦୁଃଖ ନ କରି ଉତ୍ସାହର ସହିତ ସମସ୍ତେ ପାଳନ କରନ୍ତୁ | ୧୦ ଦିନ ତୁଠରୁ 
ଫେରିବା ବେଳକୁ ମୋ ହିସାବରେ ଅନ୍ୟୁନ୍ୟ ୪୦ ଜଣ ଲୁଶ୍ରିତ ମସ୍ତକ ପୋଖରୀ 
ତୃଠରୁ ଘରକୁ ଫେରିଥୁଲେ । କ୍ଷୀରମା ରକ୍ତର ସମସ୍ତ ସମ୍ପ୍ରସାରିତ ବଂଶୀୟ ପୁଅଝିଅ 
ନିଜ ନିଜର ଭଗ୍ତି ଅର୍ଘ୍ୟ ଅର୍ପଣ କଲେ । ୧୧ ଦିନ ଓ ୧୨ ଦିନର କାମ ମଧ୍ୟ 
ଭଲରେ ସମ୍ପର୍ଣ୍ଣ ହେଲା । ସମୁଦୂଣୀ କଲ୍ୟାଣୀର ମା ମଧ୍ୟ ୧୧ ଦିନ କାମରେ ଯୋଗ 
ଦେଇଥୁଲେ । ଭଗବାନଙ୍କ ଆଶୀର୍ବାଦରୁ ମୋ ମାଂ, କ୍ଷୀର ମା” ର ଆତ୍ମାର ଶାନ୍ତି 
ହେଉ । 


ସମସ୍ତ ଜନସମାଜ ପାଇଁ ଆଜିର ପ୍ରାର୍ଥନା - 
ସର୍ବେ ଭବନ୍ଧୁ ସୁଖୀନ, ସର୍ବେ ସନ୍ତୁ ନିରାମୟା 
ସର୍ବେ ଭଦ୍ରାଣି ପଶ୍ୟନ୍ତୁ ,କ ମା କଶ୍ଚିତ ଦୁଃଖ ଭଗଭବେଡ |। 
ଏଇତ ଥୁଲା ମୋ ମା” କ୍ଷୀର ମା'ର ଆଦର୍ଶ । 
eee 


(9୩୦) 

୨୯ 
ଦକ୍ଷିଣ ଭାରତ ଭ୍ରମଣ 


ବିଭିନ୍ନ ସ୍ଥାନ ବୁଲି ଦେଖୁବାର ଆଗ୍ରହ ମୋଠାରେ ସବୁଦିନେ ଥୁଲା । ଅତି 
ପିଲାଦିନେ ବାପାଙ୍କ ସହିତ ପିଉସା ପିଉସୀନାନୀମାନଙ୍କ ଘରକୁ ଯିବା, ନାନୀ ଘରକୁ 
ଯିବା, ମାମୁଁ ଘରକୁ ଯିବା ମୋର ବେଶ୍‌ ସଉକ ଥୁଲା | ସେମାନଙ୍କ ଗା, ଦାଣ୍ଡ ପୋଖରୀ, 
ବାଡ଼ି ବଗିଚା, ଦେଖ୍ବା ସେ ସବୁ ଗୀର ଲୋକଙ୍କ ସହିତ ମିଶିବା ଓ ପିଲାମାନଙ୍କ ସହିତ 
ମିଶିବାକୁ ମୋତେ ବେଶ୍‌ ଭଲ ଲାଗୁଥିଲା । ସେ ସବୁ ଚିତ୍ର ମନ ଭିତରେ ବହୁଦିନ ଧରି 
ଆଙ୍କି ହୋଇ ରହିଯାଉଥୂଲା । ଆଉ ଟିକେ ବଡ଼ ହେଲାପରେ ସାଙ୍ଗ ମେଳରେ କଲିକତା, 
ଭଦ୍ରଖ ଓ ଯାଜପୁର ଆଦି ସ୍ଥାନକୁ ଆଗ୍ରହର ସହିତ ବୁଲି ଯାଇଛି - ସ୍ଥାନ ଦେଖୁଛି, 
ପରିଚିତ ଲୋକଙ୍କ ସହିତ ସମ୍ପର୍କ ଘନୀଭୂତ କରିଛି - ସେ କଥା ମୁଁ ଆଗରୁ କହିଛି । 
ନିଜର ପରିପକ୍ସତା ଆସିଲା ପରେ ବିଦେଶରେ ପାଠ ପଢ଼ା, ବିଭିନ୍ନ ଦେଶ ବୁଲି ସେ 
ସ୍ଥାନ ବିଷୟରେ ଜାଣିବାର ଆଗ୍ରହ ମୁଁ ପରିପୂର୍ଣ୍ଣ କରିଛି । ଅନ୍ୟ ମାନଙ୍କ ଭ୍ରମଣ ବୃତାନ୍ତ 
ପଢ଼ି ବିଭିନ୍ନ ସ୍ଥାନ ବିଷୟରେ ଜ୍ଞାନ ସଂଗ୍ରହ କରାଯାଇପାରେ ସତ - କିନ୍ତୁ ନିଜର ବ୍ୟ୍ତିଗତ 
ଅଭିଜ୍ଞତା ସେଥୁରେ ଆସେନି । ବହି ପଡ଼ି ଜ୍ଞାନ ଅର୍ଜନ କରିବା ଅପେକ୍ଷା ନିଜ ବ୍ୟଭ୍ିଗତ 
ଅଭିଜ୍ଞତାରୁ ଯେଉଁ ଜ୍ଞାନ ଅର୍ଜନ କରାଯାଏ, ତାହା ଦୀର୍ଘସ୍ଥାୟୀ ବୋଲି ମୋର ବିଶ୍ଵାସ । 
ଦର୍ଶନୀୟ ସ୍ଥାନ ଦେଖ୍ବା, ତୀର୍ଥସ୍ତଥାନ ଦେଖ୍‌ ସେ ସ୍ଥାନର ଦେବ ଦେବୀଙ୍କୁ ପୂଜା କରିବା, 
ସ୍ଥାନୀୟ ଲୋକଙ୍କ ସହିତ ଭାବର ଆଦାନ ପ୍ରଦାନ କରିବାରେ ଯେଉଁ ଆନନ୍ଦ - ବହିରୁ 
ଭ୍ରମଣ କାହାଣୀ ପଢ଼ି ସେ ଅଭିଜ୍ଞତା ଆସିବନି । ମୁଁ ଭାବେ ମଣିଷ ନିଜକୁ ନିଜର 
ଅଭିଜ୍ଞତାରେ ସମୃଦ୍ଧ କରିବାକୁ ଚାହିଁଥାଏ । 

ମୋ ସହିତ ମୋ ସ୍ତ୍ରୀ ଉରର ମଧ୍ୟ ବିଭିନ୍ନ ସ୍ଥାନ ଭ୍ରମଣରେ ଅପାର ଆନନ୍ଦ 
ଆସେ ବୋଲି ମୁଁ ଜାଣିଥୂଲି । ଦୁଇଜଣଙ୍କର ଅବସର ପରେ ଆମେ ବିଭିନ୍ନ ସ୍ଥାନ ପରିଭ୍ରମଣ 
କରି ନିଜର ଅଭିଜ୍ଞତା ବୃଦ୍ଧି କରିବୁ ବୋଲି ମନସ୍ଥ କରିଥୁଲୁ । ଦକ୍ଷିଣ ଭାରତ ଭ୍ରମଣରୁ 
ତାହା ଆରମ୍ଭ ହେଲା । 
ଭାଇଜାଗ ¬ 

ପ୍ରଥମେ ଭାଇଜାଗ, ତା ପରେ ସତ୍ୟସାଇବାବାଙ୍କ ଆଶ୍ରମ ପୁଟପରି, 
ବାଙ୍ଗାଲୋର, ମହୀଶୂର ଓ ଉଟି ଆଦି ଦେଖ୍‌ ଚେନାଇ ଓ ସେଠାରୁ ଭୁବନେଶ୍ବର ପ୍ରତ୍ୟାବର୍ଗନ 
କଲୁ । ଏ ସବୁ ପରିଭ୍ରମଣରୁ ନିଜର ଅଭିଜ୍ଞତା କିଛି ପ୍ରକାଶ କରୁଛି । 

ମାର୍ଚ ମାସର ଏକ ରବିବାର ଦିନ କୁନିଆ ଆମକୁ ଭୁବନେଶ୍ବର ରେଳଷ୍ଟେସନରେ 
ଛାଡିଲା । ଆମର ଗନ୍ତବ୍ୟ ସ୍ଥାନ ଥଲା ଭାଇଜାଗ୍‌ ! ଭାଇଜାଗ୍‌ରେ ଭାନୁ ଘରେ କେଇ 
ଦିନ କାଟିଲୁ | ଭାନୁ ମୋ ଶଳା କୁନିଆର ଶଳା ! ରେଲ୍‌ ଡାକ୍ତର - ଭାଇଜାଗ୍ରେ 
ଅଧ୍ଶ୍ତିତ ! ସୀମାଚଳ ମନ୍ଦିର ପ୍ରଥମ ଦିନ ସକାଳେ ଦେଖୁଲୁ । ଓପରଓଳି 
ଭାଇଜାଗ୍ହାର୍ବାର ପୋର୍ଟ ଚାନେଲରେ ଓ ପାଖ ସମୁଦ୍ରରେ ନୌକା ବିହାର କଲୁ | 
ସନ୍ଧ୍ୟାରେ ନୃତନ ଭାବରେ ପ୍ରସ୍ତୁତ ‘କୈଳାସ ଗିରି? ଦେଖ୍ଲୁ ।! ବେଶ୍‌ ଏକ ପ୍ରମୋଦ 
ଦାୟକ ସ୍ଥାନ । ଭାଇଜାଗର ଜଗନ୍ନାଥ ମନ୍ଦିର, ମେରିନ ଡ୍ରାଇଭ, ଆଦି ଦେଖୁ ଭାନୁ 
ଘରକୁ ଫେରିଲୁ । ସିମୂଲିପଟନମ୍‌ରୁ ଭାଇଜାଗ ପ୍ରାୟ ୩୫ କି.ମି. ମେରିନ ଡ୍ରାଇଭ୍‌ । 
ଆମେ ୧୦ କି.ମି. ମେରିନ ଡ୍ରାଇଭରେ ବଲିଥୂଲୁ । ଦୁଇଟି ପୂବର୍ତନ ବୁଡାଜାହାଜ 
ମିଉଜିୟମରେ ପରିଣତ କରାଯାଉଛି । ଅରବାନ୍ଧ ଡେଭେଲପମେଣ୍ଟ ଅଥୋରିଟି ଏ ସବୁ 
ନବୀକରଣ କରିଛନ୍ତି । 
ସତ୍ୟଶାୟୀ ଆଶ୍ରମ - 

ତା'ପରେ ଟ୍ରେନ୍ନରେ ଆମେ ଧର୍ମାଭରମ ଆସିଲୁ । ରାତି ସାରା ଟ୍ରେନରେ 
କଟିଲା । ସକାଳ ୪.୩ ୦ରେ ଧର୍ମାଭରମରେ ଓହ୍ଲାଇରୁ । ଟ୍ରେକରରେ ପୁଟ୍ରୋପାଥ୍‌ 
ଆସିଲୁ । ମୋର ପୂର୍ବତନ ବନ୍ଧୁ ଶ୍ରୀ ନରସିୟାଙ୍କୁ ଫୋନରେ ଆମ ଆସିବା ଖବର ଦେଲୁ । 
ଟ୍ରେନ୍‌ରେ ଆସିବା ପରେ ଖବର ଦେଲୁ । ସେ ଆମକୁ ଏକୋମୋଡେସନ କାଉଁଟାରରେ 
ଭେଟିଲେ । ଆମକୁ ଗୋଟିଏ ଭବଲ ରୁମ୍‌ ମିଳିଲା । 

ସେ ଦିନ ସକାଳ ୯.୩ ୦ରେ ଆମେ ବାବାଙ୍କ ଦର୍ଶନ ପାଇଲୁ । ଅତି କ୍ଷୀଣକାୟ 
ଶରୀର- ଫଟୋରେ ଯାହା ଦେଖାଯାନ୍ତି ତା'ଠାରୁ ମଧ୍ୟ ପତଳା । ପ୍ରାର୍ଥନା ଗୃହରେ ବସିଥୁବା 
ଲୋକଙ୍କ ଭିଡ ଭିତରେ ଏକ ପୂର୍ବ ଚିହ୍ନିତ ରାସ୍ତାରେ ବାବା ଚାଲି ଯାଆନ୍ତି- ଯିଏ କିଛି 
କାଗଜ ଦେଲେ ତାକୁ ଗ୍ରହଣ କରନ୍ତି ଓ ସମସ୍ତଙ୍କୁ ଆଶୀର୍ବାଦ କରନ୍ତି । ସେ ଦିନ ଏତେ 
ଗହଳି ହେଲେ ସୁଦ୍ଧା ଗୋଳମାଳର ଶବ୍ଦ ନଥାଏ । ନିହାତି ନିସ୍ତ୍ତ । ପରେ ଭଜନରେ 
ମଧ୍ୟ ଯୋଗ ଦେଲୁ । 

ତା'ପର ଦିନ ଜଳଖ୍ଆ ପରେ କଲଞୱନ୍ତ ହଲରେ ବାବାଙ୍କ ଦର୍ଶନ ପାଇଁ ଗଲୁ । 
ସକାଳ ୧ ୦ଟାରେ ପୂରୁଣା ସାଇ ମ୍ୟୁଜିୟମ ଦେଖୁଲୁ ! 

୧୪ ତାରିଖରେ ନୂଆ ସାଇ ମ୍ୟୁଜିୟମ ନରସିଆଙ୍କ ସହିତ ଗଲୁ । ପ୍ରଥମେ 
ଭିଡିଓରେ ଦେଖ୍‌ଲୁ ବିଶ୍ଵବ୍ରହ୍ମୀପ୍ତର ସୃଷ୍ଟି ¬ କ୍ଷିତି, ଅପ୍‌ ତେଜ, ମରୁତ଼ ଓ ବ୍ୟୋମ୍‌ ୫ଟି 
ମୌଳିକ ବସ୍ତୁରୁ ! ତା'ପରେ ବେଦାନ୍ତକ ସଭ୍ୟତା ଓ ଅନ୍ୟ ଧର୍ମମାନଙ୍କର ପ୍ରବେଶ । 
ତାପରେ ପରେ ସତ୍ୟସାଇ ବାବାଙ୍କର ଜୀବନ କାହାଣୀ ଓ ତାଙ୍କର ପ୍ରଚାରିତ ତତ୍ତ୍ଵ । ଏ 
ସବୁରୁ ପ୍ରତିପାଦିତ ହୁଏ ଯେ ସତ୍ୟସାଇ ଭଗବାନଙ୍କର ଏକ ଅବତାର ! ଫଟୋଗ୍ରାଫରେ 
ଅତ୍ୟାଧୁନିକ କୌଶଳ, ଶଦ୍ଦଉରୋଳନ, ଆଦି ଅତି ଉନ୍ନତମାନର । ତା'ପରେ ସୁପାର 
ସ୍ପେସିଏଲିଟି ହସ୍‌ପିଟେଲକୁ ଗଲୁ । ସେ ସମୟରେ ହୃତ୍‌ପିଣ୍ଡ ବିଭାଗ, ମୃତ୍ରାଶୟ ବିଭାଗ 
ଓ ଚକ୍ଷୁ ବିଭାଗ କାର୍ଯ୍ୟକାରୀ ହୋଇଥଲା । ଓଡିଶାର ଡାକ୍ତର କେ. ଦାସ କାଡ଼ିଓଲଜିଷ୍ଟ 
ଥୂଲେ । ସେଠାରେ ସେତେବେଳକୁ ୨ଟି ଆର୍ଜ୍ାତୀୟ କାର୍ଡ଼ିଓଲଜି ସମ୍ମିଳନୀ 
ହୋଇସାରିଥୂଲା । ଦେଖୁବାକୁ ଅତି ପରିସ୍କାର ଓ ସବୁ ଅତ୍ୟାଧୂନିକ ଯନ୍ତ୍ରପାତି ଉତ୍ତମଭାବରେ 
କାର୍ଯ୍ୟକାରୀ ହେଉଥଲା । 
ବାଙ୍ଗାଲୋର ମହିଶୂର ଉଟି ଓ ଚେନ୍ନାଇ - 

୧୫ ତାରିଖରେ ବାଙ୍ଗାଲୋରକୁ ଆମେ ବସ୍‌ରେ ଗଲୁ । କର୍ଣ୍ଣାଟକ ଷ୍ଟେଟ୍‌ 
ରୋଡ ଟ୍ରାନ୍ସପୋର୍ଟ କର୍ପୋରେସନର ବସ୍‌ । ଓପରଓଳି ଗୋଟାଏରେ ଛାଡିଲା ଓ 
ବାଙ୍ଗାଲୋରରେ ସଂନ୍ଧ୍ୟା ୫.୩୦ରେ ପହଞ୍ଚଲୁ । ସ୍ଵାଗତ ନାମକ ଏକ ହୋଟେଲରେ 
ରହିଲୁ ଓ ଉଟି ପାଇଁ ଟିକେଟ କଲୁ । ମହୀଶୁର ଦେଇ ଉଟି ଯିବା କଥା । ଏସ୍‌. ଏମ୍‌. 
ଟୁରସ ( ଅଥୋରାଇଜିଡ଼ି, ଆଇ, ଟି.ଡ଼ି.ସି. ଏଚେଣ୍ଢ )ଙ୍କ ଦ୍ଵାରା ଟୁରବ୍ରକୁ କରାଯାଇଥୂଲା ! 

ସକାଳ ଆଠଟାରେ ଟୁର ଆରମ୍ଭ ହେଲା - ହୋଟେଲ ଡିସିପାର୍କରେ ଜଳଷୁଆ । 
ଶ୍ରୀରଙ୍ଗାଓ ପତ୍ତନମରେ କିଛି ଦେଖା ଦେଖକଲୁ । ହାଇଦର ଅଲ୍ଲିୟ ବେଗମ ଅଲ୍ଲି ଓ ଟିପୁ 
ସୁଲତାନଙ୍କ କବର ଦେଖ୍‌ୁଲୁ । ବିସ୍ପୋଇ ମନ୍ଦିର ମଧ୍ୟ ଦେଖୁଲୁ । ଇନ୍ଦ୍ରାଣୀ ହୋଟେଲରେ 
ଲଞ୍ଚ, ତାପରେ ଷ୍ଟେଟ ହେଣ୍ଡଲୁମ ଓ ପାଓ୍ୟାର ଲୁମ୍‌ ଓ ତାଙ୍କର ହେଡ୍ରିକ୍ରାଫ୍ସ ସେକ୍ସନ 
ଦେଖ୍ଲୁ । ଉର ଶିଳ ସାଢୀ, ଗଣେଶ ଖୋଦେଇ ମୂର୍ରି ଓ ଚନ୍ଦନ କାଠ ମଧ୍ୟ କିଣିଥୂଲା । 
ମହୀଶୁର ରାଜ ପ୍ରସାଦ ଦେଖଲୁ । ଚାମୁଣ୍ଡି ହିଳ ଓ ବୃନ୍ଦାବନ ଗାର୍ଡ଼ନ ମଧ୍ୟ ଦେଖୁଲୁ । 
ରାତିରେ ପ୍ରେସିଡେଣ୍ଢ ହୋଟେଲରେ ରହିଲୁ । ମହୀଶୁରରେ ଦୁଇ ଚକିଆ ପାୱାର ଭେଇକ୍୍‌ 
ପ୍ରାଇଭେଟ୍‌ ସେକ୍ରଟାରରେ ଅଛି ଓ ଗୋଟିଏ ଟାୟାର ଫେକ୍ୁ ଥ୍ବାର ଜାଣିଲୁ । ବୃନ୍ଦାବନ 
ଗାର୍ଡ଼ନରେ ଲାଇଟ୍‌ ଜଳିବାର ସୌନ୍ଦଯ୍ୟ ମଧ୍ୟ ଉପଭୋଗ କରୁ । 

୧୨ ତାରିଖରେ ଉଟିକୁ ବାହାରି ପଡିଲୁ । ବାଟରେ ଶ୍ରୀ କଣ୍ଡେଶ୍ଵର ସ୍ଵାମୀଙ୍କ 
ମୃରି ନୀନଵଜୁନ ଗୁଡ଼ରେ ଦେଖୁଲୁ । ଶିବ ପାର୍ବତୀ ଓ ଗୋଟିଏ ପଥରରେ ତିଆରି ନନ୍ଦ 
ମୂର୍ଭି ମଧ୍ୟ ଦେଖ୍‌ଲୁ । ଗୁଣ୍ଡଲୁପେଟରେ କଫି ଓ ଜଳଖୁଆ ପାଇଁ ରହିଲୁ । ସେଠାରେ 
ଥୁବା ସିକ୍ଧ ଏମ୍ପୋରିୟମ୍‌ ଦେଖୁଲୁ । ଉଟିକୁ ଯିବା ବାଟରେ ବନ୍ଦିର ଟାଇଗାର ପ୍ରଜେକ୍ସ 
ଦେଖ୍ଲୁ । ଗୁଜୁଲାର ଟାଉନ କେରଳ ଯିବା ରାସ୍ତାରେ ପାହାଡର ପାଦଦେଶରେ ଅବସ୍ଥିତ 
ଉଟିରେ ଫାନସିଟି, ସୁପରମାର୍କେଟ୍‌, ଲେକ୍୍‌ ଓ ବୋଟାନିକାଲୁ ଗାର୍ଡ଼ନ ଦେଖୁଲୁ । 
ସନ୍ଧ୍ୟା ୬.୩୦ ରେ ପତ୍ୟାବର୍ଭନ । ତା' ପର ଦିନ ସକାଳ ୫.୩ ୦ରେ ବାଙ୍ଗାଲୋରରେ 
ପହଞ୍ଲୁ । ବାଙ୍ଗାଲୋରର ଇନଷ୍ଟିଚ୍ୟୁଟ୍‌ ଅଫ୍‌ ହାୟାର ମେଡ଼ିକେଲ ସାଇନ୍ସ ସତ୍ୟସାଇ 
ବାବାଙ୍କ ପୃଷ୍ଠପୋଷକତାରେ ଗଢ଼ାଯାଇଛି । ୨୦୦୧ ସାଲ ଜାନୁୟାରୀ ୧୯ ତାରିଖରେ 
ଏହା ଉଦ୍ଘାଟିତ ହୋଇଥୁଲା । ହୃତ୍‌ପିଣ୍ଡ ବିଭାଗ ଓ ମସ୍ତିସ୍କ ବିଭାଗ ସେଠାରେ ସେ 
ସମୟରେ କାର୍ଯ୍ୟକାରୀ ହୋଇଥଲା । ସେହି ଅନୁଷ୍ଠାନର ଶତକ ହୃତ୍‌ପିଣ୍ଡ ଅପୋରେସନ 
ଆମ ଯିବାର ପରଦିନକୁ ଠିକ ହୋଇଥଲା । ତାଙ୍କର ସ୍କାୟୁ ସର୍ଜନ କୌଣସି ଏକ 
କନଫରାନ୍ଵକୁ ଯାଇଥ୍‌ଲେ । ମଣିପାଲ ହସପିଟାଲର ହୃତ୍‌ପିଣ୍ଡ ସର୍ଜନ ଏଠାରେ ସମସ୍ତ 
ହୃତପିଣ୍ଡ ଅପରେସନ କରିବାର ଶୁଣିଲୁ । ସବୁ ଚିଦିମ୍ବା ମାଗଣାରେ କରାଯାଏ । 

ମୁଁ ଶୁଣିଲି ¬ ଏହି ଅନୁଷ୍ଠାନରେ କେବଳ ସୁପର ସୋସିଏଲାଇ ଜେସନ ପାଇଁ 
ଶିକ୍ଷା ଦିଆଯିବ । ଏଠାରେ ଗୋଟିଏ ସ୍ତୁଲ୍‌ ଅଫ୍‌ ନର୍ସିଂ ମଧ୍ୟ ଖୋଲାହେବାର ଯୋଜନା 
ଅଛି । ସନ୍ଧ୍ୟାରେ ଲକ୍ଷ୍ମୀନାରାୟଣ ସ୍ଵାମୀ ସ୍ବାନିଧମଙ୍କ ମନ୍ଦିର ଦର୍ଶନ କଲୁ ! 

୧୯ ମାର୍ଟ୍ରେ ଲାଲବାଗ୍‌ ଏକ୍ସପ୍ରେସ୍‌ରେ ଚେୟାରକାର ଯୋଗେ ମାଡ୍ରାସ 
ଆସିଲୁ । ସକାଳ ୬.୫ ୦ରେ ଟ୍ରେନ ଛାଡ଼ିଲା । ଚେନ୍ନାଇରେ ଅପରାହ୍ନ ୧.୩୦ରେ 
ପହଞ୍ଚଲୁ । ଚେନ୍ନାଇର ହୋଟେଲ ଇଞମ୍ପିରିଏଲରେ ରହିଲୁ । ଚେନ୍ନାଇର ଡାନଲେପ ଷ୍ଟାଫ 
ଆମ ପାଇଁ ଏହି ହୋଟେଲ ଠିକ୍‌ କରିଥୁଲେ । ଚେନ୍ଲାଇରେ ଆଡ଼ାୟାର ଗଲୁ । 
ଥ୍‌ଓସୋଫିକାଲ ସୋସାଇଟି ଅଫ୍ବ ଇଣ୍ଡିଆର ଅନୁଷ୍ଠାନ ଦେଖୁଲୁ । ସେଠାକାର ବକ୍ର 
ଷ୍ଟୋନୂନର କିଛି ବହି କିଣିଥୁଲୁ । 

୨୦ ମା୍ଟଟରେ ମହାବଳୀପୁରମ ଗଲୁ | ମାମଲେଶ୍ବରୀଙ୍କ ଠାରେ ପୂଜା କଲୁ । 
ମାମାର ୟୁ.ପି.ଏସ୍‌.ସି. ଇଣ୍ଟରଭ୍ୟୁ ଥବା ଦିନ ପୂର୍ବ ବର୍ଷ ମୁଁ ଏଠାରେ ଥୁଲି । ଲେପ୍ରୋସିର 
ଏକ କନଫାରେନ୍ସ ପାଇଁ ଆସିଥୁଲି । ମାମାର ୟପି.ଏସ୍‌.ସି.ରେ ଭଲ ହେବ ବୋଲି 

ଦେବୀଙ୍କୁ ପୂଜା କରିଥୂଲି । ଉର ଓ ମୁଁ ଏ ବର୍ଷ ଏକସାଙ୍ଗରେ ସେଠାରେ ଥୁଲୁଁ । ପୁଣି 
ପୂଜା କଳ୍ପ । ଗତ ବର୍ଷ ମାମାର ୟୁ.ପି.ଏସ୍‌.ସି. ଇଣ୍ଟରଭ୍ୟୁ ପରେ, ସେ ଏମ୍‌.ଏ.ଏମ୍‌.ସିରେ 
ଏସିଷ୍ଟାଣ୍ଡ ପ୍ରଫେସର ହିସାବରେ ଜଏନ କରି ସାରିଥଲା | ଚେନ୍ନାଇ ଫେରିବା ବାଟରେ 
ଉର କିଛି ଫ୍ରଲଗଛ ସେଠାରୁ ଆଣିଥୂଲା । ସେ ଲଟା କନିଅର ଏ ଯାକେ ଆମ ବଗିଚାରେ 
ଅଛି । ନାଲୀରେ ଉର କିଛି ଶାଢ଼ୀ କିଣିଥଲା - ମୁଁ ଗୋଟିଏ ସାଲ ମଧ୍ୟ କିଣିଥୁଲି । 
ଚେନ୍ନାଇ ଜଗନ୍ନାଥ ମନ୍ଦିର ଦେଖ୍‌ପାରିଲୁନି । 
ଘନର ଅସୁସ୍ଥତା — 
ଏଠାରେ ଘନର ଅସୁସ୍ଥତା ଖବର ଆମେ ପାଇଲୁ । 

୨୨ ମାର୍ଟ୍ଟରେ ଭୁବନେଶ୍ବର ଫେରିଲୁ - ଚେନାଇ ଛାଡ଼ିଲୁ ସକାଳ 
୯.୩୦ ରେ । ଭାନୁ ଭାଇଜାରରେ ଆମ ପାଇଁ ଡିନର ଆଣି ଦେଖା କରିଥଲା । ତା 
ପରଦିନ ସକାଳ ୫.୩ ୦ରେ ଆମେ ଭୁବନେଶ୍ବର ପହଞ୍ଚଲୁ ! 


ଭୁବନେଶ୍ବର ପହଞ୍ଚବା ପରେ ପରେ ମୁଁ ଓ ଉର ବେଙ୍ଗ ଘରକୁ ଗଲୁ । ଘନକୁ 
ଦେଖୁଲୁ । ତାର ଆଡ଼ମିସନ ପାଇଁ ଡକ୍କର ଭବାନି ଦାସ ଓ ଡକ୍ସର ଡି.କେ.ଶତପଥ୍ଙ୍କ 
ସହ କଥାବାର୍ଭା ହେଲି - ପରଦିନ ଆଡ଼ମିସନ ହେବ ବୋଲି ଠିକ୍‌ ହେଲା ଓ ସୋମବାର 
ଅପରେସନ ମଧ୍ୟ ଠିକ୍‌ କରାଗଲା । ମୋର ସହପାଠୀ ଡକ୍ସର ସନାତନ ରଥଙ୍କ ସହିତ 
କଥାବାର୍ଗା ହେଲି ¬ ସେ ସେନ୍‌ ଦେଖବାକୁ ଚାହିଁଲେ । ରବିବାରରେ ସ୍ପେନ ନେଇ 
କଟକରେ ଦେଖାଇବା ସମ୍ଭବ ହୋଇ ପାରିନଥୂଲା । 

୨୪ ମାର୍ଟ୍ଟରୁ ୧୮ ମେ ପର୍ଯ୍ୟନ୍ତ ସମସ୍ତ ସମୟ ଆମକୁ ଘନ ପାଇଁ ଦେବାକୁ 
ପଡ଼ିଲା । 

କଳିଙ୍ଗ ହସପିଟାଲରେ ଆଡ଼ମିସନ ପରେ ବ୍ବେଚ୍ଁ ବାଇଓସ୍ତି କରାଗଲା - 
ଜଣାପଡ଼ିଲା ସେକେଣ୍ଡାରି ଟ୍ୟୁମର । ସ୍ପକ୍ୟାମସ୍‌ ଏଡ଼ି ନୋକାର୍ସିନୋମା ବୋଲି କଳିଙ୍ଗ 
ହସପିଟାଲରେ ଡାଇଗ୍ଲୋସିସ ଥୁଲା । କିନୁ ମୌଲନାଆଜାଦ୍‌ ମେଡ଼ିକାଲ କଲେଜ 
ଦିଲ୍ଲୀରେ ଏଡିନୋ କାର୍ସିନୋମା ବୋଲି କହିଲେ । ପ୍ରାଇମେରୀ ଟ୍ର୍ୟମାର କେଉଠି 
ଜଣାପଡ଼ିଲା ନାହିଁ । ଅପର ଜି.ଆଇ.ଏଣ୍ଡୋସ୍କୋପି, ଚେଷ୍ଠ ଏକ୍ସରେ, ପେଟର 
ଅଲଟ୍ରାସାଉଣ୍ଡ ଦ୍ଵାରା ପ୍ରାଇମେରୀ ଜଣାପଡ଼ିଲା ନି । ଥୋରାକ୍ସର ସ୍ପେନିଂ ଓ 

କଲୋନୋସ୍କୋପି କରିବାକୁ ପରାମର୍ଶ ଆସିଲା । ଅପରେସନ ୧୦ ଦିନ ପରେ କଟକର 
ସନଆପୋଲୋ ଡାଇଗ୍ନୋଷ୍ଟିକୃ ସେଣ୍ଟରରେ ଥୋରାକ୍ସର ସ୍କାନିଂ କରାଗଲା । ଡାହାଣ 
ପଟ ଛାତିରେ ଗୋଟିଏ ସେକେଣ୍ଡାରୀ ଗ୍ରୋଥ୍‌ ଜଣାପଡ଼ିଲା । ପର ଦିନ ଆପୋଲୋ 
ହସପିଟାଲରେ କଲୋନସ୍ପି ଡକୁର ଏସ୍‌. ମିଶ୍ରଙ୍କର କରିବାର ଥୁଲା ¬ କିନୁ କଲୋନ 
ସଫାନଥୂବାରୁ ତାହା କରାଯାଇ ପାରିଲାନି । 

ଆଚାର୍ଯ୍ୟ ହରିହର କ୍ୟାନସର ଇନ୍ଵଷ୍ଟିଚ୍ୟୁଟ୍‌ରେ ଘନର ରେଡ଼ିଓଥେରାପି ପାଇଁ 
ଠିକ୍‌ କରାଗଲା । ପର ସୋମବାରରୁ ତା” ଆରମ୍ଭ କରାଗଲା | ଶୁକ୍ରବାର କ୍ୟାନସର 
ହସ୍‌ପିଟାଲରେ ଆଡ଼ମିସନ ହେଲା ¬ ଶନିବାର ଦିନ ଥରି ଡ଼ି ପ୍ଲାନିଂ ରେଡ଼ିଓ ଥେରାପି 
ପାଇଁ ଡାଃ ସୁରେନ୍ଦ୍ରନାଥ ସେନାପତି କଲେ । ଡକୁର ସେନାପତି ତାଙ୍କ କାମରେ ବେଶ୍‌ 
ଦକ୍ଷ ବୋଲି ମୋର ଧାରଣା ହେଲ। । ଆଉଟ୍‌ ପେସେଣ୍ଟ ହିସାବରେ ଏହି 
ରେଡ଼ିଓଥେରାପି ପାଇଁ ବନ୍ଦୋବସ୍ତ ହେଲା । କଟକରୁ ଭୁବନେଶ୍ବର ପ୍ରତିଦିନ ଆସିବା 
ପରିବରୈ କଟକରେ ଘନର ଜଣେ ଝିଆରୀଙ୍କ ଘରେ ସେମାନଙ୍କର ରହିବାର ପ୍ରସ୍ତାବ 
ହେଲା । ପରବୁଧବାରଦିନ ଫ୍ରଜୀ ତା' କାମରେ ଯୋଗଦେବାକୁ ଗଲା । ସେ ତା'ର 
ଚାକିରୀ ସ୍ଥାନରୁ ଘନର ଖବର ନିୟମିତ ରଖୁବାକୁ କୁହାଗଲା । ଗୁରୁବାର ପର୍ଯ୍ୟନ୍ତ 
ଚିକିତ୍ସା ଚାଲିଲା । ଶୁକ୍ରବାର ଶନିବାର ଓ ରବିବାର ରେଡ଼ିଓଥେରାପି ଡିପାର୍ଟ୍‌ମେଣ୍ଟ 
ବନ୍ଦ ରହୁଥିବାରୁ ସେମାନେ ଭୁବନେଶ୍ବର ଫେରିଆସିଲେ ଓ ସୋମବାର ଚିକିତ୍ସା ପାଇଁ 
ଯିବାର କଥା । ଶନିବାର ଘନର ଅବସ୍ଥା ବେଶ୍‌ ଖରାପ ହେଲା । ତାର ଚେତନା ଶକ୍ତି 
ଆହୁରି କମିଗଲା । କଳିଙ୍ଗ ହସପିଟାଲରେ ଘନକୁ ପୁଣି ଭରି କରିବାକୁ ପଡ଼ିଲା । 
ଦ୍ବିତୀୟଥର ସ୍କାନିଂ ହେଲା ¬ ଅନ୍ୟ ଏକ ନୂଆ ସେକେଶ୍ଡାରି ଓ ବ୍ରେନନର ଭେଷ୍ରିକଲସବୁ 
ଡାଇଲେଟେଡ଼ ହେବାର ଜଣାପଡ଼ିଲା । ଡକ୍ର ଭବାନୀ ଦାସ କହିଲେ ସାଣ୍ଟର 
ଆବଶ୍ୟକତା ଅଛି । 

ଆଚାର୍ଯ୍ୟ ହରିହର କ୍ୟାନସର ଇନୃଷ୍ଟିଚ୍ୟୁଟ୍‌ର ଚିକିତ୍ସା କରୁଥିବା ଡାକ୍ତର ଏଥିରେ 
ସମ୍ମତି ଜଣାଇଲେ |! ଘନର ବ୍ରେନ୍‌ ପାଇଁ ସାଣ୍ଢ ଅପୋରେସନ କରାଗଲା ଓ ଅଳ୍ପ 
ଉନ୍ନତି ହେବାର ଜଣାପଡ଼ିଲା । ତା' ପରେ ଘନକୁ ପୁଣି କଟକ କ୍ୟାନସର୍‌ ହସପିଟାଲକୁ 
ସ୍ଥାନାନ୍ତର କରାଗଲା ! ଘନ ପୁତୁରା ରାମ ଯୋଗୁଁ କ୍ୟାବିନ୍ଧ ଟିଏ ମିଳିଲା । ଡାଇରେକୂଟାର 

ଡା: ଚିତ୍ତ ନାୟକ ଥୁଲେ ତା'ର ସହପାଠୀ । କୁନାପୁଅ ବାପ, ବେଙ୍ଗ, ମନୁଆ ସ୍ତ୍ରୀ ଟିକି 
ସମସ୍ତେ ଘନ ପାଇଁ ପାଳିରେ ଏଟେଣ୍ଟଟ କାମ କଲେ । 

ଆସ୍ତେ ଆସ୍ତେ ଆମେ ଉପଲବ୍ଧି କଲୁ ଏ କ୍ୟାନସର୍‌ ଓ୍ଯାର୍ଡ଼ କରାପ୍‌ସନର 
ଗନ୍ତାଘର । ରେଡ଼ିଏସନ୍୍‌ ଦେବାକୁ ଟେକ୍ରଵନିସିୟାନ୍ନ ଟଙ୍କା ନେଉଛନ୍ତି ସପ୍ତାହକୁ 
୧୫୦/-, ଓାର୍ଡ଼ ବୟ ସପ୍ତାହକୁ ରୋଗୀ ନେବାକୁ ୧୦୦/-, ଡ଼୍ରେସର ସପ୍ତାହକୁ 
୧୦୦/- ନିଅନ୍ତି । ରେଫର କଲେ କନ୍ସାଲ୍‌ଟେଣ୍ଢ ଫାଷ୍ଟ ଭିଜିଟକୁ ୨୫ ୦ଟଙ୍କା ଓ 
ପର ଭିଜିଟ୍‌କୁ ୧୫୦ଟଙ୍କା ନିଅନ୍ତି । ଏ ବ୍ୟବସ୍ଥା ଦେଖ୍‌ ମୋର ଦୁଃଖ ଆସିଲା । 
ଜଣେ ରୋଗୀର ଶେଷକାଳୀନ ଚିକିସାରେ କି ବ୍ଯଭିଚାର ଏଠାରେ ଚାଲିଛି ! ଏ 
ଦିଗରେ ମନୋନିବେଶ କରିବାକୁ ମୋର ସମୟ ନ ଥୁଲା । କରିଥୁଲେ କିଛି ଲାଭ 
ହୁଅନ୍ତା କି ନାହିଁ ମୁଁ ଜାଣିନି । କେବଳ କ୍ୟାନସର୍‌ ଇଷ୍ଚିଚ୍ୟୁଟର ପ୍ରଫେସର ଡକ୍ର 
ସେନାପତି ଓ ଡାଇରେକୁର ଟଙ୍କା ନେବାର ପ୍ରଶ୍ନ ନ ଥୁଲା । 

ସାତଟି ରେଡ଼ିଏସନ୍‌ ପରେ ଆଉ ରେଡ଼ିଏସନ୍‌ ଦିଆଯାଇପାରିଲାନି । ଡକୁର 
ସେନାପତି ଓ ଡାଇରେକ୍ସର ଆଚାର୍ଯ୍ୟ ହରିହର କ୍ୟାନସର ଇଷ୍ଚିଚ୍ୟୁଟ୍‌ଙ୍କ ପରାମର୍ଶ ଥୂଲା 
ଆଉ ଗୋଟିଏ ସପ୍ତାହ ରେଡ଼ିଏସନ୍‌ ପରେ ରୋଗୀର ଇଭାଲୁଏସନ୍‌ କରାଯିବ । 

ସେ ଦିନ ମୁଁ ମଧ୍ଯ ଜାଣିଲି ରୋଗୀ ଆଉ ରେଡ଼ିଏସନ ନେବା ଅବସ୍ତାରେ 
ନାହିଁ । ମୁଁ ଆଶ୍ଚର୍ଯ୍ୟ ହେଲି ସତ ¬ କିନୁ ଡାଇରେକୁର ଓ ଡକ୍କର ସେନାପତି ଆଉ ଏକ 
ହପ୍ତା ରେଡ଼ିଏସନ୍ ପାଇଁ ପରାମର୍ଶ ଦେଲେ । କିନ୍ଧ ଘନର ଅବସ୍ଥା ବେଶ୍‌ ଖରାପ 
ହେବାକୁ ଲାଗିଲା ଓ ସକାଳ ୮ ମେ ୯ଟା ସେ ଶେଷ ନିଶ୍ଵାସ ତ୍ୟାଗ କଲା । ଫ୍ରଜୀକୁ 
ଶନିବାର ଦିନ ମୁଁ ଖବର ଦେଇଥ୍‌ଲି ସେ ତୁରନ୍ତ ଓଡ଼ିଶା ଆସୁ । ସେ ପ୍ଲେନୂନରେ 
ଆସି ୧.୩ ୦ରେ ଭୂବନେଶ୍ବର ଆସି ପହଞ୍ଚଲା । ସେ ଆଉ ବାପାଙ୍କ ତା'ର ଜୀବନ୍ତ 
ଅବସ୍ଥାରେ ଦେଖ ପାରିଲାନି । କିନ୍ଧ ସମସ୍ତ ମୃତ୍ୟୁ କାଳୀନ କ୍ରିୟା ପୁଅ ହିସାବରେ 
ସମ୍ପାଦନ କଲା । 

ବାପାଙ୍କ ମୃତ୍ୟୁ ପରେ ସବୁ ଭଉଣୀ ଯେଉଁମାନେ ଅବିବାହିତା ଥୁଲେ, ସେମାନଙ୍କ 
ଶିକ୍ଷାଗତ ଯୋଗ୍ୟତା ହାସଲ କରାଇବା ଓ ସେମାନଙ୍କ ପାଇଁ ଭଲ ବରପାତ୍ର ଯୋଗାଡ଼ 
କରି ବିବାହ ଦେବା ମୋ ଦାୟିତ୍ଵ ବୋଲି ବୁଝିସାରିଥୂଲି । ସେ ସମୟରେ ଭାବିଥ୍‌ୁଲି 

ଅବିବାହିତା ଭଉଣୀମାନେ ଆମର ଝିଅ ସହିତ ସମାନ । ଏହା ଥଲା ଆମ ସମାଜର 
ସଂସ୍କୃତି । ସେ ହିସାବରେ ମୋର କର୍ରବ୍ୟ ମୁଁ ସମାହିତ କରିଥୁଲି । ଏବେ ବୁଝୁଛି ମୋ 
ଦାୟିତ୍ଵ ଆହୁରି ବାକୀ ଥୁଲା । 

ଘନର ଶାରୀରିକ ଅସୁସ୍ଥତାରେ ସବୁଥ୍‌ରେ ଆମକୁ ଆଗେଇଆସି ସାହାଯ୍ୟ 
କରିବାକୁ ପଡ଼ିଲା । ଚିକିତ୍ସା ହସପିଟାଲ ଏଟେଣ୍ଡନସ୍‌, ସ୍କେନିଂ ଓ ଥିଷଧ ଆଦିର 
ଖର୍ଚ, ଡାକ୍ତରଙ୍କ ସହିତ ପରାମର୍ଶ, ସବୁଥୁରେ ମୋତେ ସମ୍ପୂର୍ଣ୍ଣ ଭାବେ ଦାୟିତ୍ଵ ନେବାକୁ 
ପଡ଼ିଲା । 

କାଉଲିର ଆକ୍Qିଡେଣ୍ଟ ପରେ କାଉଁଲିର ଶବ ସଜ୍ରାର ପାଇଁ ସବୁ ଯୋଗାଡ଼ଯନ୍ତ୍ର 
- ବସନ୍ତର ମୁଖମଣ୍ଡଳ ଅପୋରେସନ ପାଇଁ ଡାକ୍ତର ବନ୍ଦୋବସ୍ତ, ବାରିପଦାରୁ 
ଭୁବନେଶ୍ବର ଟ୍ରାନ୍ସଫର ଆଦି ସବୁଥରେ ମୋତେ ପ୍ରତ୍ୟକ୍ଷ ଭାବରେ ସହଯୋଗ କରିବାକୁ 
ପଢ଼ିଥୂଲା | 

ଭାଇ ବସନ୍ତର ଅକାଳ ମୃତ୍ୟୁପରେ ମଧ୍ୟ ମୃତ୍ୟୁପରର ସମସ୍ତ ଜାର୍ଯ୍ୟ ଆମକୁ 
କରିବାକୁ ପଡ଼ିଥୁଲା । ଏପରିକି ତାର ମୃତ୍ୟୁ ପରେ ତାର ଅବିବାହିତ ଝିଅ ଗୀତା ପାଇଁ 
ଆମକୁ ବରପାତ୍ର ଯୋଗାଡ଼ କରିବାକୁ ପଡ଼ିଲା ଓ ବିବାହ କାର୍ଯ୍ୟ ସମ୍ପର୍ଣ୍ଣ କରିବାକୁ 
ପଡ଼ିଥିଲା । 

ସବ୍ରକାର୍ଯ୍ୟ ନିଜର କ୍ଷମତା ଅନୁସାରେ ସମ୍ପୂର୍ଣ୍ଣ କରିଛି ସତ ¬ କିନ୍ଧୁ ମୋର 
ଧାରଣା ଆମର ପାରିବାରିକ ଦାୟିତ୍ଵର ଶେଷ ନାହିଁ । 

୩୦ 


ଗୁଜରାଟ, ରାଜସ୍ଥାନର ମାଉଣ୍ଟଆବୁ 


ନାଗପୁର 

ସେପ୍ଟେମ୍ବର ୨୦ ୦୧ରେ ଉର ସହିତ ମୁଁ କେତେକ ତୀର୍ଥସ୍ଥାନ ଦର୍ଶନ ଓ 
ଅନ୍ୟାନ୍ୟ ପର୍ଯ୍ୟଟନ ସ୍ଥଳ ଦେଖୁବାକୁ ବାହାରିଲୁ । ଖୁର୍ଷାରୋଡ଼ ଷ୍ଟେସନରେ ପୂରୀ 
ଅହମ୍ମଦାବାଦ ଟ୍ରେନ୍ନରେ ନାଗପୁର ପର୍ଯ୍ୟନ୍ତ ଥଲା ଆମର ପ୍ରଥମ ପର୍ଯ୍ୟାୟ ଯାତ୍ରା । 
ନାଗପୁରରେ ଝିଆରୀ ଓ ଝିଆରୀ ଜୋଇଁ ମୀରା, ଭୂଷଣ ଓ ପିଲାମାନଙ୍କୁ ଦେଖୁବା ଓ 
ସେମାନଙ୍କ ପିତା ମାତା ଶ୍ରୀ ଶ୍ରୀଖଣ୍ଡେ ଓ ଶ୍ରୀମତୀ ଶ୍ରୀଖଣ୍ଡେଙ୍କୁ ଦର୍ଶନକରିବା ଆମର 
ଉଦ୍ଦେଶ୍ୟ ଥୂଲ୍ଲା । ସେମାନେ ଆମକୁ ବହୁତ ଦିନରୁ ନିମନ୍ତ୍ରଣ କରିଥୁଲେ - ଯିବାର 
ସୁଯୋଗ ଏ ଯାକେ ଆସିନଥୁୂଲା । ନାଗପୁରରେ ଚନ୍ଦ୍ର ମୋହନ ଭାଇଙ୍କ ପୁଅ ଧୁନା ଓ 
ତା ପରିବାର ରହନ୍ତି । ତାଙ୍କୁ ମଧ୍ୟ ଦେଖାକରିବା ପ୍ରୋଗ୍ରାମ ଥୁଲା । ଖୁର୍ା ରେ ଆମେ 
ସକାଳେ ୬.୩ ୦ରେ ଟ୍ରେନ୍ରରେ ବସିଲୁ ଓ ପରଦିନ ସକାଳ ୯.୩୦ ରେ ନାଗପୁରରେ 
ପହଞ୍ଚଲୁ । ଶ୍ରୀଖଣ୍ଡେ ପରିବାରରେ ୨ ଦିନ ରହିଲୁ ¬ ସେମାନେ ଆମକୁ ପାଇ ବେଶ୍‌ 
ଖୁସି ହେଲେ । ସେ ଘରଟିର ବିଶେଷ୍ଵତଃ ଥୁଲା ସମସ୍ତଙ୍କର ସମସ୍ତଙ୍କ ପ୍ରତି ସ୍ବେହ ଓ 
ଶ୍ରଦ୍ଧା । ଶ୍ରୀଖଣ୍ଡେ ପରିବାର ବିଷୟରେ ବହୁତ କିଛି ଜାଣିବାକୁ ପାଇଲୁ । ଶ୍ରୀଖଣ୍ଡେଙ୍କ 
ପିତା ଜଣେ ପ୍ରସିଦ୍ଧ ଟି.ବି. ସ୍ରେସିଏଲିଷ୍ଟ ଥୂଲେ । ତଦାନୀନ୍ତନ ବହୁତ ରାଜନେତାଙ୍କୁ ସେ 
ଚିକିତ୍ସା କରିଥୁଲେ । ଥୋରାକୋପ୍ଲାଷ୍ଟି କାମରେ ଶ୍ରୀଖଣ୍ଡେ ତାଙ୍କ ବାପାଙ୍କୁ ସାହାଯ୍ୟ 
କରୁଥୁଲେ ବୋଲି ଶୁଣିଲୁ । ତାଙ୍କର ବାପା ନୈନିତାଲ, ବନାରସ, ଆଦିସ୍ତଥାନରେ ପ୍ରାକ୍ଟିସ୍‌ 
କରୁଥିଲେ ଓ ପରେ ନାଗପୁର ଆସିଥୂଲେ । ଶ୍ରୀମତୀ ଶ୍ରୀଖଣ୍ଡେଙ୍କ ବାପା ଥୂଲେ 
ଏମ୍‌.ଏ.ଏଲ୍‌.ଏଲ୍‌.ବି ¬ ତାଙ୍କ ସମୟର ଏକ ସୃପ୍ରତିଷ୍ଠିତ ଓକିଲ । ସେ ୧୦୦ ବର୍ଷ 
୧୦୦ ଦିନ ବଞ୍ଚୁଥିଲେ । ଶ୍ରୀକରଭାଇନାଙ୍କ ମୃତ୍ୟୁର ୪ ଦିନ ଆଗରୁ ତାଙ୍କର ମୃତ୍ୟୁ 
ହୋଇଥୁଲା । ସାଲ ଥୂଲା ୧୯୯୭ | 

ଆମେ ଜଳଖୁଆ ପରେ ଧୁନା ଘରକୁ ଗଲୁ । ସେ ସେଠାରେ ଇ.ଏସ୍‌.ଆଇ. 
ହସପିଟାଲରେ ସି.ଏମ୍‌.ଓ ପୋଷ୍ଟରେ ଥଲା । ଧୁନାର ଫ୍ଲାଟ୍‌ ତିନି ତାଲାରେ । ୨ଟି 
ଫ୍ଲାଟ୍‌କୁ ଯୋଡ଼ି ସେ ବେଶ୍‌ ସୁନ୍ଦର ଘରଟିଏ କରିଛି । ଡ୍ରଇଂ ରୁମ୍‌ରେ ପିଲାର୍‌ ଗୁଡ଼ିଏ 
ଦେଖ୍ବାକୁ ମିଳିଲା । ସେଇଗୁଡ଼ିକ ମୋର ପସନ୍ଦ ନ ଥୁଲା । 

ମୀରା ଆମ ପାଇଁ ମାଉଣ୍ଟ ଆବୁରେ ଏକୋମୋଡେସନ ବନ୍ଦୋବସ୍ତ କରିଥଲା । 
ନାଗପୁରର ଏକ ଟ୍ରେଭଲ ଏଜେଣ୍ଟ ଦ୍ଵାରା ଏହା କରାଗଲା । 

ନାଗପୂରରୁ ଆମର ଅହମ୍ମଦାବାଦ ଯିବାର କଥା - ସେ ଦିନ ସେ ଟ୍ରେନ 
( ହାଓଡ଼ା ଅହମ୍ମଦାବାଦ ଏକ୍ସପ୍ରେସ୍‌) ୭ ଘଣ୍ଟା ଡେରି କରି ପହଞ୍ଚଲା | ମୀରା ଭୂଷଣ 
ଓ ପ୍ରସାଦ ଆମକୁ ଷ୍ଟେସନ୍ନରେ ଛାଡ଼ିଥୁଲେ । 

ଚନ୍ଦ୍ରମୋହନ ଭାଲ୍ତଙ୍କ ପୁଅ ଧୂନା ଘରେ ଆମେ ଶୁଣିବାକୁ ପାଇଲୁ - ତା ବଡ଼ 
ଭାଉଜ ଝରଣାର ଯେଉଁସବୁ ଗହଣା ବ୍ୟାଙ୍କରେ ବନ୍ଧକ ଥଲା ସବୁ ନିଲାମ ହୋଇଯାଇଛି । 
ନିହାତି ଖରାପ ଖବରଟିଏ ଶୁଣିବାକୁ ପଡ଼ିଲା । ଭାଇଙ୍କ ବଡ଼ପୁଅ ବୁଢ଼ାର ଅଯୋଗ୍ୟତାର 
ଆଉ ଏକ ନମୁନା । ବୁଢ଼ା ଦେଇ କୌଣସି ସକାରାତ୍ମକ କାମ ହେବାର ଆଶା ମୁଁ 
ଦେଖ୍‌ପାରୁନି । 
ଅହମ୍ମଦାବୀଦ 

ହାଓରା ଅହମ୍ମଦାବାଦ ଏକ୍ସପ୍ରେସ୍‌ରେ ଅହମଦାବାଦରେ ଆମେ ପ୍ରାୟ ମଧ୍ୟ 
ରାତ୍ରୀରେ ପହଞ୍ଚୁ । ଶ୍ରୀକର ଭାଇନାଙ୍କ ସାନଭାଇଙ୍କର ଜୋଇଁ ଶୁଭେନ୍ଦୁ ଦାଶ ଆମ 
ପାଇଁ ଷ୍ଟେସନ ପାଖ ହୋଟେଲ 'ଗୁଡ଼ନାଇଟ୍‌' ରେ ଆକୋମୋଡେସନ ବୁକ କରିଥଲେ । 
ଆମେ ସେଠାରେ ରାତିରେ ରହିଲୁ - ରାତିରେ ଭଲ ନିଦ ହେଲା | ପରଦିନ ସକାଳେ 
ହୋଟେଲ ରେଷ୍ଟରାଣ୍ରେ ଜଳଖୁଆ ଖାଇ ବସ୍‌ ଷ୍ଟାଣ୍ଡକୁ ଆସିଲୁ ଓ ଅହମ୍ମଦାବାଦ 
ଦର୍ଶନ ପାଇଁ ଟିକେଟ କିଣିଲୁ । ୨ଟାରେ ସେ ବସର ଯାତ୍ରା ଆରମ୍ଭ ହେଲା । ମୁଣ୍ଡପିଛା 
୩ ୦ଟଙ୍କା ଟିକେଟ୍‌ । ବସ ଷ୍ଟାଣ୍ଡ ପାଖରେ ସର୍ଦାର ପଟେଲ ମ୍ୟୁଜିୟମ ଦେଖୁଲୁ । ସେ 
ମ୍ୟୁଜିୟମରେ ସର୍ଦାର ପଟେଲଙ୍କ ପିଲାଦିନର ଫଟୋ ସହିତ ସ୍ତୁଲଫୋଟ ଓ ଜୀବନର 
ବିଭିନ୍ନ ସମୟର ଫଟୋ ସଂଗ୍ରହ କରି ରଖାଯାଇଛି । ପ୍ରତି ଫଟୋ ତଳେ ଖାପ୍‌ ଖାଇଲା 
ଭଳି ଉପଯୁକ୍ତ ନାମକରଣ କରାଯାଇଥୁଲା । ସର୍ଦ୍ଦାର ପଟେଲଙ୍କର ରାଜନୈତିକ ଜୀବନରେ 
ବିଭିନ୍ନ ସମୟରେ ଦେଇଥ୍‌ବା ଅଭିଭାଷଣର ମୁଖ୍ୟ ଅଂଶ ମଧ୍ୟ ସେଠାରେ ଦେଖୁବାକୁ 
ମିଳିଲା । ଯେଉଁ ସବୁ କାଠର ଆସବାବପତ୍ର ସେ ବ୍ୟବହାର କରୁଥୂଲେ ଯଥା, ଚେୟାର, 
ଖଟ, ଟେବୁଲ ଇତ୍ୟାଦି ସେଠାରେ ସାଇତା ଯାଇଛି । ଦେଖୁବାକୁ ବହୁତ ସାଦାସିଧା 
କାଠର ଆସବାବପତ୍ର । 

ଅହମ୍ମଦ ଶାହା ୧୪୧୧ ସାଲରେ ଅହମ୍ମଦାବାଦ ସ୍ଥାପନ କରିଥୂଲେ । 

ଅହମ୍ମଦାବାଦ ଦର୍ଶନ ପାଇଁ ଆମେ ମୁନିସ୍ପାଲିଟି କରପୋରେସନ ଟୁରିଷ୍ଟ 
ଅଫିସରୁ ଓପରଓଳି ୨ଟାରେ ନସ୍‌ ଧରିଲୁ । ବସ୍‌ ଆମକୁ ସରାଭାଇ ମ୍ୟୁଜିୟମ 

ସାବରମତୀ ଆଶ୍ରମ, ସର୍ଦାର ପଟେଲ ମେମୋରିଆଲ ହଲ, ହାତୀସିଂ ଜୈନଙ୍କ ଜୈନ 
ମନ୍ଦିର ଓ ପିଲାମାନଙ୍କ ପ୍ରମୋଦ ପାର୍କ ଆଦି ସ୍ଥାନକୁ ନେଇଗଲା । ଆମ୍ଭେମାନେ ମଧ୍ୟ 
ଯାଆଁଳା ମିନାରେଟ, କୁଲିମସ୍କ ସାବରମତୀ ନଦୀରେ ଥବା ଦୁଇଟି ପୋଲ ( ନେହେରୁ 
ବ୍ରିଜ ଓ ବିବେକାନନ୍ଦ ବ୍ରିଜ) ଦେଖଲୁ । ସାବରମତୀ ନଦୀରେ ୫ଟି ପୋଲ ଅଛି 
ବୋଲି ଶୁଣିଲୁ । ଏହା ସହିତ ମନୁଷ୍ୟକୃତ ଏକ ବିରାଟ ହୁଦ ମଧ୍ୟ ଦେଖୁଥୁଲୁ ! 

ତା'ପର ଦିନ ଗାନ୍ଧୀନଗର ଯିବାକୁ ଗୋଟିଏ ଟ୍ୟାକ୍ି ବନ୍ଦୋବସ୍ତ କଲୁ । ଶୁଭେନ୍ଦୁ 
ଓ ତା ସ୍ତ୍ରୀଠାରୁ ଟେଲିଫୋନ୍‌ ପାଇଲୁ ଓ ତାଙ୍କୁ କହିଲୁ ପରଦିନ ତାଙ୍କୁ ଦେଷ୍ବାକୁ ଯିବ । 

ତା'ପରଦିନ ଜଳଖୁଆ ଖାଇ ଆମେ ଏକ ଭଡ଼ା ଟେକ୍ବିରେ ଗାନ୍ଧୀନଗର 
ବାହାରିଲୁ । ଯିବା ଆସିବା ଦୁଇପଟ ପାଇଁ ଉଡ଼ାଥିଲା ୬୫୦ ଟଙ୍କା । 
ଗାନ୍ଧୀନଗର - 

ଗାନ୍ଧୀନଗର ଗୁଜରାଟର ନୂତନ ନିର୍ମିତ ରାଜଧାନୀ ! ବହୁ ବୃକ୍ଷ ରୋପଣୟୋଗୁଁ 
ଅତି ସବୁଜ । ପ୍ରତି ପଟ ବେଶ୍‌ ବଡ଼ ଆକାରର - ରାସ୍ତା ମଧ୍ୟ ବେଶ୍‌ ଓସାରିଆ । 
ପ୍ରଥମେ ଆମେ ସ୍ଵାମୀ ନାରାୟଣ ମନ୍ଦିର ଦେଖୁବାକୁ ଗନ୍ଧ । ବହୁତ ସୁନ୍ଦର ମନ୍ଦିର । 
ପ୍ରବେଶ ଦ୍ବାରରେ ସ୍ଵାମୀ ନାରାୟଣଙ୍କର ଏକ ବିରାଟ ମୂ, ସ୍ଵର୍୍ଣରେ ଆଚ୍ଛାଦିତ । 
ଦେଶ ବାହାରେ ରହୁଥ୍ବା ଗୁଜୁରାଟର ଭାରତୀୟମାନେ ଏ ମନ୍ଦିର ତିଆରି ପାଇଁ ଅର୍ଥର 
ବନ୍ଦୋବସ୍ତ କରିଛନ୍ତି । ମନ୍ଦିର କମ୍ପେକ୍ସରେ ବିରାଟ ଆକାରର ପ୍ରେକ୍ଷାଗୃହ । ପାହାଡ଼, 
ଅରଣ୍ୟ, ନଦୀ, ଝରଣା ସହିତ ୪ଟି ପ୍ରଦର୍ଶନୀ ଗୃହରେ ସିନେମା ସୋ - 
ସ୍ଵାମୀନାରାୟଣଙ୍କର ଜୀବନ କାହାଣୀ ଦେଖୁବାକୁ ମିଳୁଛି । ସ୍ଵାମୀ ନାରାୟଣଙ୍କ ନାମ 
ଥୁଲା ନୀଳକଣ୍ଠ । ୧୧ ବର୍ଷ ବୟସରେ ଗୃହ ପରିତ୍ୟାଗ କରି ଭଗବତ୍ଵ ସାଧନାରେ 
ରହିଲେ । ୪ଟି ପ୍ରେକ୍ଷାଳୟରୁ ଆମେ ୨ଟି ଦେଖୁପାରିଥୁଲୁ । (୩-୪) ଘଣ୍ଟାରୁ କମ୍‌ 
ସମୟରେ ଏ ସମସ୍ତ ଜିନିଷ ଦେଖୁବା ସମ୍ଭବ ନୁହେଁ । ଆମ ପାଖରେ ଏତେ ସମୟ ନ 
ଥୁଲା । ଏହାପରେ ଆମେ ଗୁଜରାଟ ବିଧାନ ସଭା ଦେଖୁଲୁ । ନିହାତି ବଡ଼ କୋଠା 
ଭିତରେ ପଶିବାକୁ କୌଣସି ପ୍ରତିବନ୍ଧକ ନ ଥୁଲା । ଏହି କୋଠା ୪ ତାଲା ଘର । ୨ୟ 
ତାଲାରେ ଆସେମ୍ବଲି ବସେ । 

ପରେ ସ୍ଥାନୀୟ ଏକ ହୋଟେଲରେ ଗୁଜୁରାଟୀ ଥାଳୀ ନେଇ ମଧ୍ୟାହ୍ନ ଭୋଜନ 
କଳ୍ପ । ପରେ ଅହମ୍ମଦାବାଦ ଫେରି ଆସିଲୁ । 

ଓପରଓଳି ଆମେ ଶୁଭେନ୍ଦୁଙ୍କ ଘରକୁ ଗଲୁ । ସନ୍ଧ୍ୟାରେ ବଜାରରେ କିଛି 
କିଣାକିଣି କଲୁ । 

ଶୁଭେନ୍ଦୁ ଘରକୁ ଯିବା ରାସ୍ତାରେ ଗୁଜରାଟ ଭୂମିକମ୍ପର ପ୍ରଭାବ ପଡ଼ିଥୂବା 
କୋଠାଘରମାନଙ୍କର କିଛି ଫ୍ଲାଟ ଆମ ଆଖୁକୁ ଆସିଥୂଲା । ଭାଙ୍ଗଥ୍‌ବା ଘର ସବୁ ମରାମତି 
ହୋଇ ସାରିଥୁଲା । ତିନି ଦରୱାଜା ଏରିୟାରେ ଆମେ କିଛି କିଣାକିଣି କରୁ । ଲୁଗାପଟା 
କିଣିବାକୁ ସେ ସ୍ଥାନ ପ୍ରସିଦ୍ଧ । 
ଦ୍ଵାରକା ବେଟ୍‌ ଦ୍ଵାରକା — 

ଏହାପରେ ଆମର ଯାତ୍ରା ହେବ ଦ୍ଵାରକାକୁ । ଦ୍ଵାରକାକୁ ହୋଟେଲ 
ଆକୋମୋଡେସନ ପାଇଁ ଫୋନ କଲୁ - ସେଠାରେ ହୋଟେଲ ଦ୍ଵାରକାରେ ଆମର 
କନଫରମଡ୍‌ ଏକମୋଡେସନ ଖବର ପାଇଲି । ବମ୍ଭେରୁ ଓଖାକୁ ଯେଉଁ ସୌରାଷ୍ଟ 
ମେଲ ଆସେ, ଆମେ ସେହି ଟ୍ରେନ୍‌ରେ ଅହମ୍ମଦାବାଦରୁ ଦ୍ଵାରକା ଅଭିମୁଖେ ବାହାରିଲୁ । 
ଟ୍ରେନ୍‌ ଠିକ ସମୟରେ ଥୁଲା ¬ ଠିକ୍‌ ସକାଳ ୫.୪ ୦ରେ ଆମେ ଅହନ୍ମଦାବାଦ ଛାଡ଼ିଲୁ । 
ସୁରେନ୍ଦ୍ରନଗର, ରାଜକୋଟ, ଜାମନଗର ଆଦି ସହର ଦେଇ ଆମେ ଯାଉଥ୍‌ଲୁ । 
ଜାମନଗରରେ ଷ୍ଟେସନରେ ଡିସପୋଜେଲ୍‌ ପ୍ଲେଟ୍‌ରେ ଲଞ୍ଚଖାଇଲୁ । ଡିସ୍‌ପୋଜେଲ୍‌ 
ଟ୍ରେ, ରେଲ ରେଷ୍ଟରାଣ୍ଟରେ ମୁଁ ପ୍ରଥମଥର ପାଇଁ ଦେଖୁଲି । ଜାମନଗର ପରେ 
ଟ୍ରେନ୍ଵ ବିଲକୁଲ ଖାଲି ହୋଇଗଲା । ଟ୍ରେନ୍ନରେ ଦୁଇ ପଟେ ଆମେ ଆଳୁଚାଷ, କପା, 
ମଟର, ବାଜରା ଆଦି ଚାଷ ହେବାର ଦେଖୁଲୁ । ଜାମନଗର ପରେ ପରେ ଜମି ସବୁ 
ଜଳ ପ୍ଲାବିତ ହେବାର ଜଣା ପଡ଼ିଲା । 

ଆମେ ଦ୍ଵାରାକାରେ ଠିକ ସମୟରେ ପହଞ୍ଚୁଲୁ । 

ଗୋଟିଏ ଅଟୋ ସାହାଯ୍ୟରେ ହୋଟେଲ ଦ୍ଵାରକାକୁ ଆସିଲୁ ଓ ସେଠାରେ 
ଆମ ପାଇଁ ଆକୋମୋଡେସନ୍‌ ଥୁଲା ! 

ମଗଧର ରାଜା ଶିଶୁପାଳ ଓ କାଳଜବନଙ୍କ ମଥୁରା ଆକ୍ରମଣରେ ଅତିଷ୍ଠ 
ହୋଇ ଶ୍ରୀକୃଷ୍ଣ ନିଜର ବାସସ୍ଥାନ ଦ୍ଵାରକାକୁ ଉଠାଇଆଣିଥୁଲେ । ପୁରାଣ ବର୍ଣ୍ଣନା 
ଅନୁସାରେ ଦ୍ଵାରକା ରୌବତକ ପାହାଡ଼ର ନୀକଟବର୍ରୀ ଅଞ୍ଚଳ ଓ ସମୁଦ୍ର କୂଳର ସ୍ଥାନ | 

କେତେକଙ୍କ ମତରେ ଶ୍ରୀ କୃଷ୍ଣଙ୍କ ଦ୍ଵାରକା ସମୁଦ୍ର ଗର୍ଭରେ ଲୀନ ହୋଇଯାଇଛି । 
କିନ୍ତୁ ବହୁତଙ୍କ ମତରେ ପଶ୍ଚିମ ସୌରାଷ୍ଟ୍ରର ଓଖାମଣ୍ଡଳରେ ଗୋମତୀ ନଦୀ କୂଳରେ 
ଅବସ୍ଥିତ ଦ୍ଵାରକାହିଁ ପ୍ରଥମ ଦ୍ଵାରକା ! 

ସାତଟି ପବିତ୍ର ନଗର ଭିତରେ ଦ୍ଵାରକାମତୀ ବା ଦ୍ଵାରକା ଅନ୍ୟତମ । ଅନ୍ୟଛଂଟି 
ହେଲେ ଅଯୋଧା, ମଥୁରା, ମାୟା ( ହରିଦ୍ଧାର ) କାଶୀ, କାଞଚ ଓ ଅବନ୍ତିକା ବା ଉଜ୍ନୟିନୀ 
ଏ ସବୁ ପବିତ୍ର ତୀର୍ଥ ଦର୍ଶନର ମୋକ୍ଷମିଳେ ବୋଲି ପ୍ରବାଦ ଅଛି । 

ଆଦି ଶଙ୍କରାଚାର୍ଯ୍ୟ ସତର ବର୍ଷ ବୟସରେ ଏଠାରେ ଶାରଦା ବା ସରସ୍ବତୀଙ୍କୁ 
ପ୍ରାର୍ଥନା କରିଥିଲେ । ସେ ଏଠାରେ ଶାରଦା ପୀଠ ସ୍ଥାପନ କରିଥୂଲେ । 

ଆଦି ଶଙ୍କରାଚାର୍ଯ୍ୟ ଚାରୋଟି ମଠ ସ୍ଥାପନା କରିଥୁଲେ । ଶ୍ରୀଙ୍ଗେରୀ, ପୁରୀ, 
ବଦ୍ରିନାଥ ଓ ଦ୍ଵାରକା ଓ ଏହି ଚାରିଧାମ ଦର୍ଶନରେ ମୋକ୍ଷ ଲାଭ ହୁଏ ବୋଲି ହିନ୍ଦୁମାନଙ୍କର 
ବିଶ୍ଵାସ । 

ମୁଖ୍ୟ ମନ୍ଦିରରେ ଏକ ରୂପେଲି ସିଂହାସନରେ ଦ୍ଵାରକାଧୀଶ ଠିଆହେବା 
ଅବସ୍ଥାରେ ଅଛନ୍ତି । ଏହା କଳା ମୁଗୁନୀ ପଥରରେ ତିଆରି, ପ୍ରାୟ ୩ ଫୁଟ ଉଚ୍ଚ ଓ 
ତାଙ୍କର ୪ଟି ବାହା । ଯାତ୍ରୀମାନେ ଦ୍ଵାରକାଧୀଶଙ୍କ ପାଦ ସ୍ପର୍ଶ କରନ୍ତି ଓ ତୁଳସୀ ଓ 
ଫୁଲ ସେଠାରେ ଦିଅନ୍ତି । 

ଦ୍ଵାରକାରୁ ୨୦ ମାଇଲ ଦୂର କଳ୍ଛ ଉପସାଗରରେ ଏକ ଦ୍ଵୀପକୁ ବେଟ୍‌- 
ଦ୍ଵାରକା କୁହାଯାଏ । ସେଠାକୁ ଫେରିରେ ଯିବାକୁ ହୁଏ । ବେଟ୍‌ ଦ୍ଵାରକାରେ ଦୁଇଟି 
ମୁଖ୍ୟ ମନ୍ଦିର ଅଛି । ଗୋଟିଏ ଦ୍ଵାରକାନାଥଙ୍କର ଅନ୍ୟଟି ସଙ୍ଖନାରାୟଣଙ୍କର । ବେଟ୍‌ 
ଦ୍ଵାରକାରେ ବହୁତ ମୁସଲିମ୍‌ ଲୋକ ବସବାସ କରୁଥ୍‌ବାର ଜାଣିଲୁ । 

ସନ୍ଧ୍ୟାରେ ମନ୍ଦିରକୁ ଗଲୁ । ଉପାଧ୍ୟାୟ ନାମକ ଜଣେ ପଣ୍ଡା ଆମ କଥା 
ବୃଝାବୁଝିକଲେ । ମୁଁ ସେଠାରେ ଜାଣିବାକୁ ପାଇଲି ଦ୍ଵାରକା ମନ୍ଦିରରେ ପଶ୍ଡାମାନେ 
ଯାତ୍ରୀମାନଙ୍କର ଜାତି ହିସାବରେ ସେମାନଙ୍କ ଯନନ ନିଅନ୍ତି । କେଉଁ ଅଞ୍ଚଳରୁ ଯତ୍ରୀ 
ଆସିଛନ୍ତି ସେ ହିସାବରେ ପଣ୍ଡାମାନଙ୍କର ଭାଗ ବଣ୍ଟା ନାହିଁ । ଆମ ପିତୃପୁରୁଷଙ୍କ ପାଇଁ 
ଆମେ କିଛି କର୍ମ କରାଇଲୁ ଓ ୨୫୧ ଟଙ୍କା ଫିସ୍‌ ଦେଲୁ । ଆରତୀ ଦେଖୁଲୁଁ । ପଣ୍ଡା 
ପର୍ବପର୍ବାଣୀରେ ବ୍ୟବହାର ପାଇଁ ଆମକୁ ୨ଟି ଚୂନି ଉପହାର ଦେଇଥୁଲେ । 

ମନ୍ଦିର ଦର୍ଶନ ପରେ ଆମେ ହୋଟେଲକୁ ଫେରିଲୁ । ଦ୍ଵାରକାନାଥଙ୍କ କିଛି 
ଫଟୋଗ୍ରାଫ୍ର କିଣିଲୁ । ¬ ବନ୍ଧୁ ଓ ସମ୍ପର୍କୀୟ ଲୋକଙ୍କୁ ଉପହାର ଦେବାପାଇଁ ଏହା 
କିଣିଥ୍ଲୁ । 

ତା” ପରଦିନ ଆମେ ବେଟ-ଦ୍ଵାରକା ଗଲୁ ! ମ୍ୟୁନିସିପାଲ କରପୋରେସନର 
ଟୁରିଷ୍ଟ କୋଚରେ ଗଲୁ - ସକାଳ ୮ଟାରେ । ବାଟରେ ନାଗେନ୍ଦ୍ର ଜ୍ୟୋତିଲିଙ୍ଗ, ଗୋପୀ 
ତାଲାବ, ଓ ରୁକ୍ମିଣୀ ମନ୍ଦିର ଦେଖୁଲୁ । ବେଟ ଦ୍ଵାରକା ଯିବାକୁ ଲଞ୍ଚ ସର୍ଭିସ୍‌ ନେଲୁ । 
କୃଷ୍ଣ ରାଧ୍ଵକା ମନ୍ଦିର ସହ ବେଟ୍‌ ଦ୍ଵାରକାରେ ଗଣେଶ, ସରସ୍ବତୀ, ଲକ୍ଷ୍ମୀ ରାଧ୍ବକା 
ରୁକ୍ନିଣୀ ଆଦି ମନ୍ଦିର ଦେଖୁଲୁ | ହନୁମାନ ମନ୍ଦିର ମଧ୍ୟ ଦେଖୁଲୁ | 
ସୋମନାଥ 

ତା'ପରଦିନ ଟ୍ରରିଷ୍ଟ ବସରେ ଦ୍ଵାରକାରୁ ସୋମନାଥ ଆସିଲୁ । ବସର ସିଟ୍‌ 
ସବୁ ଭଲ ନ ଥୁଲା । ଏକବାର ପଛଧାଡ଼ିର ଠିକ୍‌ ଆଗ ଧାଡ଼ିରେ ବସିଥୁଲୁ । ବାଟରେ 
ହର୍ଷାଦମାତା ପାର୍ବତୀ ମନ୍ଦିର, ମଲଦ୍ଧାରକା, ସୁଦାମାପୁରୀ, ଓ ପୋର ବନ୍ଦର ଆଦି 
ଦେଖଲୁ । ପୋର-ବନ୍ଦରରେ ମହାମ୍ମାଗାନ୍ଧୀଙ୍କ ଘର ଆମକୁ ଦେଖୁବାକୁ ନେଇ ନ 
ଥିଲେ । ଏହା କାହିଁକି ଦେଖାଗଲା ନାହିଁ ଜାଣି ମଧ୍ୟ ପାରିଲୁ ନି । ପୁଣି ଏକ ଶିବ 
ମନ୍ଦିର ଓ ତା'ପରେ ସୋମନାଥ ମନ୍ଦିର ଦେଖୁଲୁ । 

୧୧ ମେ ୧୯୫୧ରେ, ରାଷ୍ଟ୍ରପତି ଡକ୍ସର ରାଜେନ୍ଦ୍ର ପ୍ରସାଦ ଏଠାରେ 
ଜ୍ୟୋର୍ତିଲିଟଗ ସୋମନାଥଙ୍କୁ ନୃତନ ମନ୍ଦିରରେ ସ୍ଥାପନା କରିଥୁଲେ ! ଏହି ସ୍ଥାନର ନାମ 
ପ୍ରଭାସ ପତନ ଓ ସୌରାଷ୍ଟ୍ରର ତ୍ତେରାଉଳ ନିକଟବର୍ରୀ । ପ୍ରଭାସତୀର୍ଥକୁ ସୋମନାଥ 
ପତନ ବା ଦେବ ପତନ ମଧ୍ୟ କୁହାଯାଏ । 

ଏହି ଜ୍ୟୋର୍ତିଳିଟଁ ଆରାଧନାରେ ହିନ୍ଦୁ ଧର୍ମର ବିଶ୍ଵାସ ଅନୁସାରେ ମୋକ୍ଷ 
ପ୍ରାପ୍ତି ହୁଏ । 

୧୦ ୨୫ ସାଲରେ ଗଜନୀର ମାମୁଦ ଏ ତୀର୍ଥସ୍ଥାନ ଲୁଟି ଏହାକୁ ଭାରି ଚୁରମାର 
କରିଥୁୂଲା । ଗୁଜୁରାଟର ସେନା ଓ ମାଲଓ୍ୟାର ରାଜା ଏହାକୁ ମରାମତି କରିଥୁଲେ । 

୧୩୦ ୦ ଖ୍ରୀଷ୍ଟା୍ଦରେ ଆଲଫ ଖୁନ ଆଲର୍ଭ ଖୁଲିଜୀଙ୍କ ସେନାପତି ଏହି ମନ୍ଦିରକୁ 
ନଷ୍ଟ କରିଥୁଲେ । ଚୁଡ଼ ରାଜବଂଶର ମହୀପାଳ ଏହାର ମରାମତି କରାଇଥୂଲେ । 
୧୩୯୦, ୧୪୯୦, ୧୫୩୦, ୧୭୦୧ରେ ମୋଗଲମାନଙ୍କ ଦ୍ଵାରା ଏ ମନ୍ଦିର ପୁଣି 
ନଷ୍ଟ କରାଯାଇଥିଲା ! ପ୍ରତିଥର ଏହାର ମରାମତି କାମ ଉତ୍ସାହର ସହିତ କରାଯାଉଥୁଲା | 

ମୁସଲମାନ ଏତିହାସିକମାନେ ଏହି ମନ୍ଦିରର ସମୃଦ୍ଧି ବିଷୟରେ ଲେଖୁଛନ୍ତି । 
ପୂଜା ଅର୍ଚନା ପାଇଁ ପ୍ରତିଦିନ ଗଙ୍ଗାରୁ ପାଣି ଆସୁଥୂଲା - କାଶ୍ମୀରରୁ ଫୁଲ ଆସୁଥୁଲା 
୧ ୦,୦ ୦୦ ଲୋକ ମନ୍ଦିରରର ଯନୁ ନେବାକୁ ନିଯୁକ୍ତ ଥଲେ । ଏହା ଭାରତର ସବୁଠାରୁ 
ପବିତ୍ର ଓ ସର୍ବଶ୍ରେଷ୍ଠ ମନ୍ଦିର ଥୁଲା । ପ୍ରଚୁର ଧନ ସମ୍ପତ୍ତି ସୋମନାଥଙ୍କୁ ପ୍ରଦାନ 

କରାଯାଉଥୁଲା ! ୧୦୦୦ ବ୍ରାହ୍ମଣ ନିତି ପୂଜା କରୁଥିଲେ - ୩୦୦ ଭଣ୍ଡାରୀ ଭକ୍ତ 
ମାନଙ୍କର ମୁଣ୍ଡନ କରୁଥିଲେ । ୩୫ ୦ ନୃତ୍ୟାଙ୍ଗନା ସଂଗୀତ ଓ ନୃତ୍ୟ ପାଇଁ ଆସୁଥଲେ । 
ମନ୍ଦିରରେ ସୁନା, ରୂପା ଓ ଅନ୍ୟାନ୍ୟ ରନୁମାନ ଭରପୁର ଥୁଲା । 
ଆମେ ସୋମନାଥରେ ପହଞ୍ଚୁବା ପରଦିନ ଉପରାଷ୍ଟ୍ରପତିଙ୍କର ସୋମନାଥ 
ଆସିବା କଥା - ତେଣୁ ବହୁତ ସିକୁରିଟି ବନ୍ଦୋବସ୍ତ ଥଲା । ପୂରୁଣା ସୋମନାଥ ମନ୍ଦିର 
ଓ ନୂତନ ଭାବରେ ଗଢ଼ାଯାଇଥ୍ବା ସୋମନାଥ ମନ୍ଦିର ଆମେ ଦେଖୁଲୁ । ଏହି ସୋମନାଥ 
ମନ୍ଦିର ବିଭିନ୍ନ ସମୟରେ ବହୁବାର ଭଙ୍ଗାଯାଇଥୁବା କଥା ପୂର୍ବରୁ କହିଛି । ଦେଶ ସ୍ଵାଧୀନତା 
ପାଇଲାପରେ ସର୍ଦାର ପଟେଲଙ୍କ ପ୍ରଚେଷ୍ଟାରେ ନୃତନ ମନ୍ଦିର ଗଢ଼ାଯାଇଛି । ସମୁଦ୍ର 
କୂଳରେ ସୋମନାଥ ମନ୍ଦିର ବହୁତ ଚିତ୍ତାକର୍ଷକ । 
ଭେରାଭଲ ଶାସନ ଗିର୍‌ - 

ଗୋଟିଏ ଅଟୋଧରି ଆମେ ସୋମନାଥରୁ ଭେରାଭଲ ଆସିଲୁ । ଭେରାଭଲ 
ଏକ ବନ୍ଦର । ସେଠାରେ ହୋଟେଲ ରାଜଧାନୀରେ ଆମର ବୁକିଂ ଥୁଲା - ସେଇଠି 
ରହିଲୁ । ପାଖରେ ଥୁବା ସାଗର ହୋଟେଲରୁ ନିରାମିଷ ମିଲ ମଗାଇଲୁ । 

ଡା ପରଦିନ ଶାସନ ଗିର୍‌ ଓ୍ଯାଇଲ୍‌ଡ଼ ଲାଇଫ୍ବ ସେଂକୁଚୁରିୟାମ୍‌କୁ ଗଲୁ ! 
ଭେରାଭଲରୁ ତାହା ୪୫ କିଲୋମିଟର ଦୂର । ଏହା ଥୁଲା ସିଂହ ସେଂକୁଚିୟାରୀ । 
ସେଠାକୁ ଯିବାକୁ ଟ୍ୟାକ୍ସି ଭଡ଼ା ନେଲୁ । ଯେଉଁ ଡ୍ରାଇଭର ଆମକୁ ନେଲା ସେ ବେଶ୍‌ 
ମେଳାପି ଲୋକ - ଡାର ନାମ ଥୁଲା ମୁକେଶ । ୩୦ ଟଙ୍କା ଟିକେଟ୍‌ କରି ସେଂକୁଚାୟାରି 
ବୁଲିଲୁ । ଆମ ସହିତ ଅନ୍ୟ ଟୁରିଷ୍ଟ ମଧ୍ୟ ଥୁଲେ । କର୍ଣ୍ଣାଟକର ଏକ ପରିବାର ଆମ 
ସହିତ ପାର୍କ ବୁଲିଦେଖୁଥଲେ । ତାଙ୍କର ସଂପର୍କୀୟ ଲୋକେ ଓଡ଼ିଶାର ବରଗଡ଼ରେ 
ଅଛନ୍ତି ବୋଲି ସେମାନେ କହିଥୂଲେ । ଆମ୍ଭେମାନେ ଗୋଟିଏ ସିଂହ, ୨ଟି ନୀଳ 
ଗାଇ, ହରିଣ ପଲ ( ୧୦-୧୨ ସଂଖ୍ୟାରେ) ଦେଖ୍ଲୁ । କେତେକ ମୟୂର ମଧ୍ଯ 
ଦେଖଲୁ । ଫେରିବା ରାସ୍ତାରେ କୁମ୍ଭୀର ପ୍ରଜନନ କେନ୍ଦ୍ରଟିଏ ଦେଖୁଲୁ । ମଧ୍ୟାହ୍ନ ଭୋଜନ 
ବେଳକୁ ଭେରାଭଲ ଫେରିଆସିଲୁ । ବଳରାମ ଗଜାନନ ହୋଟେଲ ଏକ ପ୍ରସିଦ୍ଧ 
ହୋଟେଲ - ସେଠାରେ ଲଞ୍ଚ ଖାଇଲୁ । ଆମ ସୁଟକେଶ ଭାଙ୍ଗିଗଲା - ଏକ ନୂତନ 
ସୁଟକେଶ କିଣିଲୁ । ମୁକେଶ ସହିତ ତା” ପର ଦିନ ଡିୟୁ ଯିବାକୁ ଠିକ୍‌ କଲୁ । ଶାସନ 
ଗିର୍‌ରେ ତାଜ ପେଲେସ ହୋଟେଲର ଏକ ଶାଖା ଦେଖୁଲୁ । 


(୨୪୫) 

ତାଂ ପରଦିନ ଆମେ ଡିଉ ଯିବାକୁ ପ୍ରସ୍ତୁତ ହେଲୁ । ଆମର ଜିନିଷ ପତ୍ର 
ବନ୍ଧାବନ୍ଧି କରି ରାଜଧାନୀ ହୋଟେଲର ରିସେପ୍‌ସନରେ ଜମା କଲୁ । ଅଳ୍ପ କିଛି ଜିନିଷ 
ସାଙ୍ଗରେ ଧରି ଟ୍ୟାକ୍ରିରେ ଡିଉ ଚାଲିଲୁ । ସେଠାରେ ଗୋଟିଏ ରାତି କାଟିବାର ପ୍ରୋଗ୍ରାମ 
ଥିଲା । ଗୋଆ, ଡାମନ ଓ ଡ଼ିଉ ପରୁଗୀଜମାନଙ୍କର ଉପନିବେଶ ଥୁଲା | ସ୍ଵାଧୀନତା 
ପରେ ଗୋଆ ଭାରତ ସହିତ ମିଶିଲା ଓ ଏକ ସ୍ଵତନ୍ତ ରାଜ୍ୟ ହେଲା । ଡାମନ ଓ ଡ଼ିଉ 
ୟୁନିୟନ ଟେରିଟୋରୀ ହିସାବରେ ରହିଲେ । 

ସକାଳ ୮.୪୫ରେ ବାହାରିଲୁ - ବାଟରେ ଚା ଖାଇଲୁ । ୟୁନିୟନ୍‌ 
ଟେରିଟୋରୀ ଟୋଲ ଟେକ୍ସ ଆମକୁ ୫ ୦ଟଙ୍କା ପଡ଼ିଲା । ଡିଉର ସି ଭିଲେଜ୍‌ ରିସର୍ଟରେ 
ଆମର ଆକୋମୋଡ଼େସନ୍‌ ଠିକ ହୋଇଥୁଲା । ଗୋଟିଏ ରୁମ୍‌, ଆଟାଚ୍‌ ବାଥ୍‌ ଟଏଲଟ୍‌ 
ଓ ସାମନାରେ ବାରଡ୍ତା -- ବାରଣ୍ଡାରୁ ସମୁଦ୍ର ଦୃଶ୍ୟ ବେଶ୍‌ ମନୋରମ । ଏହି ରିସର୍ଟରେ 
ରାଜକୋଟର ୪୦-୫୦ ସ୍ତୁଲ ଛାତ୍ର କେଞ୍ପ କରୁଥିଲେ । ପିଲାମାନଙ୍କ ଯୋଗୁଁ ଏ 
ରିସର୍ଟରେ ପ୍ରଫ୍ରଲ୍ତା ବେଶ୍‌ ବୃଦ୍ଧି ପାଉଥଲା । ସମୁଦ୍ର କୂଳରେ ଗୋଟିଏ ଗୁମ୍ଫାରେ 
ଆମେ ପାଞ୍ଚଟି ଶିବଲିଙ୍ଗ ଦେଖୁଲୁ । ସେଗୁଡ଼ିକ ପାଞ୍ଚ ପାଣ୍ଡବଙ୍କ ନାମରେ ନାମିତ । 
ସମୁଦ୍ର ଢେଉରେ ଶିବ ଲିଙ୍ଗ ସବୁବେଳେ ଜଳ ପ୍ଲାବିତ ହେଉଥାଏ । ନାଗୋଆ ବିଚ 
ଦେଖୁରୁଁ । ସେଠାକାର ତ୍ରିବେଣୀ ଲଜରେ ମଧ୍ୟାହ୍ନ ଭୋଜନ କଲୁ । ଓପରଓଳି ଗୋଟିଏ 
ପୁରୁଣା ଚର୍ଟ୍ଟରେ ଚାଲୁଥ୍‌ବା ଏକ ଡାକ୍ତରଖାନା ଦେଖ୍‌ଲୁ । ଡିଷ୍ଟିକ୍‌ କଲେକୁରଙ୍କ ଅଫିସ 
ଓ ସେ ଅଫିସ୍‌ ସାମନାରେ ଭାସ୍ତୋ-ଡି- ଗାମାଙ୍କ ଷ୍ଟେଚ୍ୟୁ ଦେଖଲୁ । ସେ ମୂଭି ବିଭିନ୍ନ 
ଅଂଶରେ ଭାର୍ଗିଯାଇଥୁବାର ଲକ୍ଷ୍ୟ କରୁଁ । ବୋଟଟ୍ରିପ୍‌ ପାଇଁ ଜେଟି ଦେଖୁଲୁ । ମାର୍କେଟ 
ସ୍ଥାନ ଦେଖୁନୁ । - ସନସେଟ୍‌ ପଏଣ୍ଟ ଦେଖୁଲୁ । ସନସେଟ୍‌ ପଏଣ୍ଟ୍‌ରେ ଆଇ, ଏନ୍‌, 
ଏସ୍‌ କୁକ୍ରୀର ଏକ ମଡେଲ ଦେଖୁଲୁ । ପାକିସ୍ଥାନ ସହିତ ୧୯୭୧ ଯୁଦ୍ଧରେ ଡିୟୁର 
୪୫ କିଲୋମିଟର ଦକ୍ଷିଣରେ ଆଇ.ଏନ୍ବ.ଏସ୍‌. ଖୁକ୍ରୀ ପାକିସ୍ଥାନର ବ୍ରଡ଼ାଜାହାଜ 
ଆକ୍ରମଣରେ ବୂଡ଼ିଯାଇଥୁଲା । ଏଠାରେ ସମସ୍ତ ଅଫିସର ଓ ୧୭୬ ଜଣକୁ 
ବୃଡ଼ିଯାଇଥ୍‌ବାରୁ ତାଙ୍କ ନାମ ଲେଖାଥୁ୍‌ବା ଏକ ଫଳକ ଅଛି । 

ସନ ସେଟ୍‌ ପଏଣ୍ଟ ଦେଖୁଲା ପରେ ଆମେ ଆମ ଭିଲେଜ ରିସର୍ଟକୁ 
ପେରିଆସିଲୁ । ଟିପ୍‌ରେ ପ୍ରଥମ ଥର ପାଇଁ ସେଠାରେ ବିୟର ପିଇଥୁଲି । ପରେ ରାତ୍ରି 
ଭୋଜନ ଓ ରାତ୍ରିରେ ଭଲ ଶୋଇଲୁ ! 

ପରଦିନ ସକାଳେ ଭେରାଭଲକୁ ଫେରିଲୁ ¬ ଫେରନ୍ତା ବାଟରେ ଡିୟୁର ଦୁର୍ଗ 
ଦେଖ୍ଲୁଁ । ଡିଉ ଦୁର୍ଗ ଦକ୍ଷିଣ ପୂର୍ବ ଏସିୟାରର ସବୁଠାରୁ ବଡ଼ ଦୁର୍ଗ । ଜେଲଖାନା 
ସମୁଦ୍ର ଭିତରେ ତିଆରି - ସେଇଠାରେ କଇଦୀମାନଙ୍କୁ କଳାପାଣି ଦିଆଯାଉଥୁଲା । 
ମଧ୍ୟାହ୍ନରେ ଭେରାଭଲ୍‌ ପହଞ୍ଚଲ୍ମ୍‌ ଓ ସେଇ ରାଜଧାନୀ ହୋଟେଲରେ ପୁଣି ଚେକ୍‌ ଇନ୍ନ 
କଲୁ । ଜଳରାମରେ ଲଞ୍ଚ ଖାଇଲୁ । ହୋଟେଲରୁ ଭେରାଭଲ ଷ୍ଟେସନକୁ ଗଲୁ - 
ସେଠାରୁ ଅହମ୍ମଦାବାଦ ଆସିବା କଥା । ଟ୍ରେନନରେ ଆମ ସହିତ ଜଣେ କେମିକାଲ 
ଇଞ୍ଜିନିୟର ଥଲେ । ସେ ଅମ୍ଜା ସିମେଣ୍ଟରେ କାମ କରନ୍ତି । ମେନେଜମେଣ୍ଟ ଦାୟିତ୍ସରେ 
ଅଛନ୍ତି । ଅମ୍ଭୁଜା ସିମେଣ୍ଟର ସିମେଣ୍ଟ ଏକ୍ସପୋର୍ଟ ପାଇଁ ଏକ ନିଜସ୍ଵ ଜେଟି ଥ୍ବାର 
ଆମେ ତାଙ୍କ ପାଖରୁ ଶୁଣିଲୁ । କେଡ଼ିନାରରେ ସେ ଜେଟି ଅବସ୍ଥିତ । ଏହି ଜେଟି 
୨୦୦ କୋଟି ଟଙ୍କା ବ୍ୟୟରେ ତିଆରି କରାଯାଇଥୁଲା | ସେଠାକୁ କୋଇଲା ଇମ୍ପୋର୍ଟ 
ହୋଇଆସେ । ତାଙ୍କର ନିଜସ୍ବ ବିଦ୍ୟୁତ ପ୍ରସ୍ତୁତ ପାଇଁ କାରଖାନା ଅଛି | ତାଙ୍କର ୨ଟି 
ଜାହାଜ ଅଛି - ସେଥୁରେ ସିମେଣ୍ଟ ଟ୍ରାର୍ନ୍ସପୋର୍ଟ ହୁଏ - ଦେଶ ଭିତର ଓ ଦେଶ 
ବାହାର ପାଇଁ । ସେ କେମିକାଲ୍‌ ଇଞ୍ଜିନିୟରଙ୍କ ନାମ ଥୁଲା ମିଷ୍ଟର ମାଥୁର ଓ ସେ 
କାନପୁର ଆଇ.ଆଇ.ଟି ରୁ ଉତ୍ତୀର୍ବ୍ ହୋଇଥୁଲେ । 
ମାଉଣ୍ଟଆବୁ 

ସକାଳ ୬. ୨୫ରେ ଅହମଦାବାଦ ପହଞ୍ଚଲୁ । ଆମେ ଉପର କ୍ଲାସ ଓଟିଂ 
ରୁମ୍‌ରେ ଆମର ନିତ୍ୟକର୍ମ ଶେଷ କଲୁ । ଉପର କ୍ଲାସ ଓଟିଂ ରୁମ୍‌ରେ ବନ୍ଦୋବସ୍ତ 
ଅତି ଉନ୍ନତମାନର । ପ୍ରତି ବ୍ୟକ୍ତି ପାଇ ୨୩ଟଙ୍କା ଶୁକ୍ଳ - ନୂଆରେ ତିଆରି ଘର, 
ମାର୍ବଲ ଚଟାଣ, ଏଥ୍‌ରେ ସୁଲଭ ଶୌଚାଳୟ ପାଇଖାନା ଓ ଗାଧୂୁଆଘର ତିଆରି କରିଛନ୍ତି । 
ନିତ୍ୟକର୍ମ ଶେଷ କରି ଷ୍ଟେସନରେ ଜଳଖୁଆ ଖାଇ ଅହମଦାବାଦ - ଦିଲ୍ୟ ମେଲରେ 
ଆମେ ଆବୁରୋଡ଼ ପାଇଁ ଟ୍ରେନରେ ଉଠିଲୁ । ଆମ ସହ ହଲାଣ୍ଡର ଏକ କପୁଲ ( ଦପଂତି) 
ମଧ୍ୟ ଆବୁରୋଡ଼ ଯାଉଥ୍‌ଲେ ! ଆବୁରୋଡ଼ରେ ଟ୍ରେନ୍‌ ଠିକ ସମୟରେ ପହଞ୍ଚଲା - 
ସେଠାରୁ ଟ୍ୟାକ୍ସି ନେଇ ଆମେ ମାଉଣ୍ଟ ଆବ୍ର ଗଲୁ । ମାଉଣ୍ଟ ଆବୁରେ ହୋଟେଲ 
ସନରାଇଜ୍‌ ପ୍ଲେସ୍‌ରେ ଆମର ଆକୋମୋଡ଼େସନ ଥୁଲା ! ସେଠାରୁ ପରଦିନ ପାଇଁ 
ଆବୁ ଦର୍ଶନ ଟିକେଟ କଲୁ । ରାତିରେ ଭଲ ନିଦ ହେଇଥୁଲା । 

ତା” ପରଦିନ ଆବ୍ର ଦର୍ଶନ ପାଇଁ ସକାଳ ୭. ୩୦ରୁ ପ୍ରସ୍ତୁତ ହେଲୁ । 
ହୋଟେଲରେ ଜଳଖ୍ୁଆ ଖାଇ ସକାଳ ୯ଟାରେ ବସ୍‌ରେ ବସିଲୁ । ବସଯାତ୍ରା ଆରମ୍ଭ 
ପୂର୍ବରୁ ଭୁବନେଶ୍ବର ଫୋନ୍‌ କରି ସେଠାକାର ସବୁ ଖବର ଠିକ୍‌ ବୋଲି ଜାଣିଲୁ ! ଯାହା 
ଯାହା ଦେଖୁଲୁ ତାର ବିବରଣୀ ତଳେ ଦେଉଛି । 


(୨୪୭) 

ମାଉଣ୍ଢି ଆବୁ ରାଜସ୍ଥାନର କେବଳ ମାତ୍ର ଶୈଳ ନିବାସ । ସମୁଦ୍ର ପତ୍ତନଠାରୁ 
୧୨୨୦ ମିଟର ଉଚ୍ଚରେ । ଆରାବଳୀ ପର୍ବତରେ ଏହା ଅବସ୍ଥିତ । ଏହା ଅତ୍ୟନ୍ତ 
ମନୋରମ ସ୍ଥାନ, ବିଶେଷତଃ ପ୍ରକୃତିର ସୌନ୍ଦର୍ଯ୍ୟ ଉପଭୋଗ କରିବାକୁ । 

(କ) ଶାନ୍ତିଭବନ - ପ୍ରଜାପତି ବ୍ରହ୍ମକୁମାରୀଙ୍କର ଆଧ୍ଯାତ୍ମିକ କେନ୍ଦ୍ର ଓ ସେଠାରେ 
ଥୁବା ମ୍ୟୁଜିୟମ । ଏହି ସଂସ୍ଥାର କେତେକ ସଭ୍ଯ ଆମକୁ ଖବର ଦେଲେ ଯେ 
ସାରାବିଶ୍ବରେ ଏହି ସଂସ୍ଥାର ୩୦୦୦ ଶାଖା ଢେନ୍ଦ୍ର ଅଛି । ଏଠାରେ ଏକ ବିରାଟ ହଲ 
ଦେଖୁଲୁ - ସେଠାରେ ୧୦୦୦ରୁ ଅଧ୍ବକ ଲୋକ ଏକତ୍ର ହୋଇ ପାରିବେ । 

(ଖ) ଅମ୍ୂଜା ଦେବୀ ଓ ଆଧାର ଦେବୀ ମନ୍ଦିର ¬ ଏ ଦୁଇ ମନ୍ଦିର ୪୬୦ 
ଫୁଟ ଉଚ୍ଚତାରେ ଅବସ୍ଥିତ । ଆମେ ପୂରା ଉପରକୁ ଉଠି ପାରିନଥୁଲୁ - ମଝିରେ 
ଅଟକିଗଲୁ । 

(ଗ) ଅଚଳଗଡ ଶିବ ମନ୍ଦିର ଓ ଦୁର୍ଗ ¬ ଏଠାରେ ଶିବଲିଙ୍ଗ ନିମ୍ନଗାମୀ । 

(ଘ) ଗୁରୁ ଶିଖର ଶୃଙ୍ଗ - ଆମେ ସମ୍ପର୍ଣ୍ଣ ଉପରକୁ ଉଠିପାରିଥୁଲୁ । ଏଠାରେ 
ସତୀ ଅନୁସ୍ବୟାଙ୍କ ମନ୍ଦିର ଅଛି । ସତୀ ଅନୁସୂୟା ବ୍ରହ୍ମା ବିଷ୍ଣୁ ଓ ମହେଶ୍ବରଙ୍କୁ ୩ଟି 
ଶିଶୁରେ ପରିଣତ କରି ତାଙ୍କୁ ପାଳିବାର କିତ୍ବଦନ୍ତି ଅଛି । ଦତ୍ତାତ୍ରୟ ମୁନିଙ୍କର ଆଶ୍ରମ 
ମଧ୍ୟ ଏଠାରେ ଅଛି । 

(ଡ) ଞଲଓ୍ୟାରା ଜୈନ ମନ୍ଦିର - ମାର୍ବଲ ପଥର ଖୋଦେଇ ଅତି ଚମଳ୍ମାର । 
ଏ ମନ୍ଦିର ତାଜମହଲଠାରୁ ପୁରୁଣା । 

ଏଠାରେ ୫ଟି ଜୈନ ମନ୍ଦିର ସମାହାର ଦେଖୁଲୁ । ବିମଲ ବସାହି, ଲୁନନ 
ବସାହି ଶ୍ରୀରିଷାଲୋଦି ଓ ଶ୍ରୀ ପାର୍ଶ୍ଵନାଥ ଓ ଶ୍ରୀ ମହାବୀର ସ୍ଵାମୀ । 

(ଚ) ପୁଣି ପରଦିନ ସକାଳେ ମାଉଣ୍ଟଆବ୍ର ଭ୍ରମଣରେ ଗଲୁ । ନାକି ହୁଦ 
ଦେଖ୍ଲୁ । ବିରାଟ ହୃଦ - ସେଥ୍‌ରେ ନୌକା ବିହାର କଲୁ | 

(ଛ) ଶଙ୍କର ମଠ ଦେଖୁଲୁ ¬ ସେଠାରେ ପ୍ରାର୍ଥନା ମଧ୍ଯ କଲୁ । ହୋଟେଲ 
ହଲକ୍‌ରେ ମଧ୍ୟାହ୍ନ ଭୋଜନ ବେଶ୍‌ ଦାମିକା ଥୁଲା ! 

(ଜ) ଅରବୃଦାଦେବୀଙ୍କ ମନ୍ଦିର ଦେଖୁଲୁ । ତାଙ୍କର ନାମ ଅନୁସାରେ ଏସ୍ଥାନର 
ନାମ ମାଉଣ୍ଢଆବୁ | 


(9୪୮) 

ଆବୁ ଷ୍ଟେସନ ପାଇଁ ୬ଟାରେ ମାଉଣ୍ଟ ଆବୁ ଛାଡ଼ିଲୁ ଓ ଦିଲ୍ଲୀ ଆସିବାକୁ ରାତ୍ରି 
୯.୨୦ ରେ ଆଶ୍ରମ ଏକ୍ସପ୍ରେସ୍‌ରେ ବସିଲୁ । 
ଦିଲ୍ଲୀ ପ୍ରତ୍ୟାବର୍ରନ ଓ ଆଖୁ ଅପୋରେସନ 

ଟ୍ରେନ୍ନରେ ଜଳଖ୍‌ଆ ଖାଇଲୁ ଓ ଦିଲ୍ଲୀ ପହଞ୍ଚଲୁ ସକାଳ ୧୦.୨ ୦ରେ । 
ଦେବ୍ର, କଲ୍ୟାଣୀ ଓ କୁନୁବାପା ଆମକୁ ଷ୍ଟେସନରେ ଭେଟିଲେ । 

ଦେବୁ ଘରେ ସେ ଦିନ ମଧ୍ୟାହ୍ନ ଭୋଜନକୁ ମାମା, ବାବୁ ଦିପା ଓ ଶିବାନୀ 
ମଧ୍ୟ ଆସିଥ୍‌ଲେ - ପରିବାରର ସମସ୍ତସଭ୍ୟଙ୍କ ମେଳକୁ ଯେମିତି ଆମେ ଆଗରୁ 
ଉତ୍ସାହର ସହିତ ଅପେକ୍ଷା କରିଥୁଲୁ ଓ ସେଠାରେ ତାହା ହିଁ ହେଲା । ସନ୍ଧପରମାନନ୍ଦ 
ହସ୍ପିଟାଲର ଚକ୍ଷୁ ବିଶାରଦଙ୍କ ସହ ଆଖୁ ପାଇଁ ଆପଏଣ୍ଟମେଣ୍ଟ ତା ପରଦିନ 
କରାଯାଇଥ୍‌୍ଲା । 

ଦେବ୍ରଘରେ କିଛି ଦିନ ରହି ଆମେ ମାମା ଘରକୁ ଆସିଲୁ । ମାମା ଘରେ 
ଥୁବା ସମୟରେ ମୋର ଡାହାଣ ପଟ ଆଖୁର କାଟାରକୁ ଅପୋରେସନ ହେଲା । ସନ୍ଚ 
ପରମାନନ୍ଦ ହସପିଟାଲରେ ବାପୁଙ୍କର ସହକର୍ମୀ ଚକ୍ଷୁ ବିଶାରଦ ଡକ୍ଵର ଜୈନ 
ଅପୋରେସନ କଲେ । ଠିକ୍‌ ଛ ମାସ ପୂର୍ବରୁ ମୋର ବାମ ଆଖୁରେ କେଟାରାକ୍ସ 
ଅପୋରେସନ ଡକ୍ଟର ଜୈନ୍‌ ସେଇ ପରମାନନ୍ଦ ହସପିଟାଲରେ କରିଥୁଲେ । 
ଅପୋରେସନ ପରେ ମୋର ଆଖୁଚ ଅବସ୍ଥା ଆପେ ଆପେ ଠିକ୍‌ ହେଲା । ବର୍ଭମାନ 
୨ ଆଖ୍ରୁ ପ୍ରାକୃତିକ ଲେନ୍ସ ବାହାରିଗଲା ଓ କୃତ୍ରିମ ଲେନ୍ସ ଲାଗିଛି । ଛଅହଙପ୍ତା ପରେ 
ମୋ ପାଇଁ ଚଷମା ବନ୍ଦୋବସ୍ତ କରାଗଲା । 
୨୦୦୧ ପୂଜା ଛୁଟୀ ଦିଲ୍ଲୀରେ ¬ 

୨୦୦ ୧ରେ ପୂଜାଛୁଟି ସମୟରେ ଆମେ ଦିଲ୍ୟରେ ଥୂଲୁ - ତେଣୁ ଦିଲ୍ୟର 
ଦୁର୍ଗାପୂଜା ଦେଖୁଲୁ । ଦୁଇଟି ପୂଜାମଣ୍ଡପ ଦେଖୁଥୁଲୁ - କାଳୀବାଡ଼ି ଓ ମିଣ୍ଢୋରୋଡ଼ର 
ପୂଜା ମଣ୍ଡପ । ବେଶ୍‌ ସାଧାସିଧା ସାଜସଜା । କାଳାବାଡ଼ୀରେ ପ୍ରସାଦ ଖାଇଲୁ । 
ମିଣ୍ଟୋରୋଡ଼ରେ ମଧ୍ୟ ପ୍ରସାଦ ଖାଇଥୁଲୁ । 

ରଘୁ, ରଶ୍ମି, ଦେବୁ କଲ୍ୟାଣି ମାମା ବାପୁ ଓ ପିଲାମାନଙ୍କ ଗହଣରେ ପୂଜା 
କଟିଗଲା । 

ସେ ବର୍ଷ ଭାରତ କଳା ପରିଷଦରେ ରାମାୟଣ ଉପରେ ଗୋଟିଏ ଡ୍ୟାନ୍ସ ଡ୍ରାମା 
ଦେଖ୍ଲୁ ¬ ବହତ ଭଲ ଲାଗିଥୂଲା । ୨ */, ଘଣ୍ଟାର ଡ୍ରାମା ବେଶ୍‌ ଖୁସିରେ ଦେଖୁଲୁ । 


(୨୪୯) 

ଅମୃତସର ଓ ପାକିସ୍ଥାନ ସୀମା ¬ 

ସେଇ ନଭେମ୍ବର ୨୦୦୧ରେ ଆମେ ଶତାଦ୍ଦୀ ଏକ୍ସପ୍ରେସ୍‌ରେ ଦିଲ୍ଲୀରୁ 
ଅମୃତସହର ଯାଇଥୁଲୁ । ଷ୍ଟେସନରେ ମାମା ଆମ ସହିତ ଯୋଗ ଦେଲା । ଏକା 
କୋଚ୍ରେ ଟିକେଟ ଥୁଲା । ବାପୁ ବା ପିଲାମାନେ ଆସିନଥୁୂଲେ । 

ଶତାଦ୍ଦୀ ଏକ୍ସପ୍ରେସ୍‌ ବେଶ୍‌ ଭଲ ଟ୍ରେନଟିଏ । ବସିବା ପାଇଁ ସୁବିଧା, ମିଲ୍ସ 
ଆଦି ଗାଡ଼ିରେ ଦିଆଯାଏ । ସକାଳ ୭. ୨ ୦ରେ ଦିଲ୍ୟ ଛାଡ଼ିଲା | ଅତ୍ବାଲା, ଲୁଧଆନା, 
ଜଳନ୍ଦର ଦେଇ ୧.୧୫ରେ ଅମୃତସର ପହଞ୍ଚଲା । ଆମେ ହୋଟେଲ୍‌ ମୟୂରରେ 
ଆମର ଆକୋମେଡେସନ୍‌ ବୁକ୍‌ କଲୁ । ପଞ୍ଜାବୀ ଢାବାରେ ଲଞ୍ଚ ଖାଇଲୁ । ମକାଇ 
ରୋଟି ଓ ସୋରିଷ ଶାଗ ପଞ୍ଜାବର ପ୍ରିୟ ଖାଦ୍ୟ - ତାକୁ ଆମେ ଆନନ୍ଦରେ ଖାଇଲୁ | 

ଓପରଞଓଳି ଓ୍ୟାଘା ସୀମାନ୍ତକୁ ଗଲୁ । ଅଟାରି ଓ୍ୟାଘା ପାଖାପାଖୁ । ପାକିସ୍ଥାନ 
ଓ ଭାରତର ସୀମାନ୍ତ ଅଞ୍ଚଳ । ଫ୍ଲାଗ୍‌ ରିଟ୍ରିଟ୍‌ (ପଡାକା ଅବନମନ) ଦେଖ୍ଲୁ । ଦୁଇପଟରୁ 
ପତାକା ଅବନମନ ଦୃଶ୍ୟ ମନେ ରଖୁବା କଥା । ଏହି ଉତ୍ସବରେ ଦୁଇପଟର ପରସ୍ପର 
ପ୍ରତି ରାଗ ଓ ଘୃଣା ବେଶ୍‌ ପ୍ରକାଶିତ ହେଉଥୁଲା । ପାକିସ୍ଥାନ୍‌ ପଟେ ୧୦ ହଜାର 
ଲୋକ ଏ ଉତ୍ସବ ଦେଖୁଥୁବା ବେଳେ, ଭାରତ ପଟରୁ ( ୩୦-୪୦ ) ହଜାର ଦର୍ଶକ 
ଥିଲେ । ଗ୍ୟାଲେରୀରେ ସମସ୍ତଙ୍କ ପାଇଁ ବସିବାର ସୁବିଧା ଥଲା । 

ଫେରିବା ବାଟରେ ଆମେ କିଛି ଉନ୍ ପୋଷାକ କିଣିଲୁ ଓ ରାତ୍ରି ଭୋଜନ 
ପରେ ହୋଟେଲ୍‌ରେ ବିଶ୍ରାମ କଲୁ । 

ତାପର ଦିନ ସକାଳ ୯ ଟାରେ ଗୋଲଡେନ ଟେମ୍ପଲ ଦେଖବାକୁ ବାହାରିଲୁ । 
ବାଟରେ ପଞ୍ଜାବୀ ପୁରୀ ଓ ଚଣା ଡାଲି ଜଳଖ୍‌ଆ କଲୁ । ବେଶ୍‌ ବଡ଼ ବଡ଼ ପୁରୀ । 
ଗୋଲଡେନ୍‌ ଟେମ୍ପଲ ଭିତରେ ବୁଲିବାକୁ ପ୍ରାୟ ୨ ଘଣ୍ଟା ଲାଗିଲା । ସେଂକ୍ସାମ 
ସେଂକ୍ଲୋରାମ ( ଗର୍ଭସ୍ଥଳି) ଓ ଅକଳ ତଖ୍ତ ଆଦି ଦେଖଲୁ । ତା ପରେ ଗୋଲଡେନ୍‌ 
ଟେମ୍ପଲରୁ */, କିଲୋମିଟର ଦୂର ଜାଲିଓ୍ୟାନା ବାଗ୍‌ ଦେଖ୍ବାକୁ ଗଲୁ । ଏହି ସ୍ଥାନରେ 
90,000 ଲୋକ ରାଓଲତ ଆଇନର ପ୍ରତିବାଦ ପାଇଁ ଏକତ୍ରିତ ହୋଇଥୂଲେ ୧୯୧୯ 
ସାଲରେ । ଜେନେରାଲ ଡାୟାର ଏହି ନିରୀହ ଜନତା ଉପରେ ଗୁଳି ଚଳାଇବାକୁ ନିର୍ଦ୍ଦେଶ 
ଦେଇଥିଲେ । ଅଣଓସାରିଆ ପ୍ରବେଶ ପଥରେ ଏତେ ଲୋକ ବାହାରି ଯାଇ ପାରି ନ 
ଥିଲେ । ସେଠାରେ ଥବା ଏକ କୂଅ ଭିତରୁ ୧୨ ୦ଟି ମୃତ ଦେହ ବାହାରିଥୁଲା । 
୨୦୦୦ ଲୋକ ବୁଲେଟ୍‌ ଇନ୍‌ଜୂରୀରେ ମରିଥୂଲେ । ଉଦ୍ଦାମ ସିଂ ଏହି ନୃଶଂସ କାର୍ଯ୍ୟର 

ପ୍ରତିଶୋଧ ନେଇଥ୍‌ଲେ । ବିଟିଶ ଜେନେରାଲ ଡାୟାରକୁ କେକ୍ସଟନ ହଲରେ ଗୁଳିମାରି 
ହତ୍ୟା କରିଥିଲେ । ପରେ ଏହି ଅପରାଧ ପାଇଁ ତାକୁ ବ୍ରିଟିଶ ସରକାର ଫାଶିଦଶ୍ଡ 
ଦେଇଥୂଲେ । 

ଏହାପରେ ଲକ୍ଷ୍ମୀନାରାୟଣ ମନ୍ଦିର ଦେଖ୍ୁଲୁ । ଗୋଲଡେନ୍ର ଟେମ୍ପଲ ଢାଞ୍ଚାରେ 
ତିଆରି । 

ଲଞ୍ଚ ପରେ ସେଇ ଶତାଦ୍ଦୀ ଏକ୍ସପ୍ରେସ୍‌ରେ ଦିଲ୍ଲୀ ଫେରି ଆସିଲୁ । ଦିଲ୍ଲୀ 
ପହଞ୍ଚଲା ବେଳକୁ ରାତି ୧୧ । 

ଏହି ଭ୍ରମଣ ଆମକୁ ବେଶ୍‌ ଆନନ୍ଦ ଦେଇଥୁଲା । 

ଏହି ଥର ଦିଲ୍ଲୀରେ ଥବା ସମୟରେ ଉରର ବଡ଼ ଭଉଣୀ କୁନିନାନୀଙ୍କ ଝିଅ 
ରଶ୍ମିଠାରୁ ଖବର ପାଇଲି ଯେ ମୋ ଶଳା ବାବୁନି ତା ସ୍ତ୍ରୀ ରେଣୁକୁ ସାଙ୍ଗରେ ନେଇ 
ପୁନେ ଚାଲିଯାଇଛି । ପୁନେର କେଉଁଠାକୁ ଯାଇଛି ¬ ତାର ଠିକଣା ଆଦି କିଛି ଜଣାନାହିଁ । 

ଉର ରାତିରେ ପମିକୁ ଫୋନ୍ଵ କଲା - ବାବୁନି ବିଷୟରେ ଅଧ୍ବକ କିଛି 
ଜାଣିବାକୁ । ନନ୍ଦ ଓ ପମି ସେ ଦିନ ପୁରୀ ଯାଇଥଲେ ଓ ସେଠାରେ ରାତିରେ ରହିଗଲେ । 
ପମି ପୁଅ ବୂବ୍ରଲି ପାଖରୁ ଖବର ମିଳିଲା ଯେ ସେମାନେ ହୁଏତ ପ୍ରଭାତ ପାଖକୁ 
ଯାଇପାରିଥାଆନ୍ତି । ପ୍ରଭାତ କିଛି ବର୍ଷ ଆଗରୁ ରାଜା ବଗିଚାରେ ଡୋମେଷ୍ଟିକ ହେଲ୍ମ 
ହିସାବରେ କାମ କରୁଥଲି । ପରେ ସେ ପୁନା ଯାଇ ଫିଲ୍ମ ଇଣ୍ଡାଷ୍ଟ୍ରୀରେ କୌଣସି କାମ 
କରୁଥବାର ସମ୍ଭାବନା ଥଲା ବୋଲି ବୁବ୍ଲି କହିଥୂଲା । 

ବାବୁନି ଓ ରେଣୁ କଟକ ଛାଡ଼ିବା ଆମକୁ ବିବ୍ରତ କଲା । ପରେ ୩ୟ ଶଳା 
କୁନିଆ ଫୋନ୍ସ କଲ୍‌ରୁ ଆଉ ଅଧ୍ବକ ଖବର ମିଳିଥୂଲା । ରେଣୁ ଓ ବାବୁନୀକୁ ବାବୁନିର 
ସାଙ୍ଗ ଜାନକୀ ଓ କିଶୋର ଦାସ ଭୁବନେଶ୍ବରରେ କୋଣାର୍କ ଏକ୍ସପ୍ରେସ୍‌ରେ ବସାଇଛନ୍ତି । 
ବାବୁନୀ ଯେଉଁମାନଙ୍କୁ କଥା ଦେଇଥୁଲା ଯେ ରାଜାବଗିଚା ଘରର କିଛି ଅଂଶ ଦେବ ଓ 
ସେମାନଙ୍କଠାରୁ ଆଗୁଆ ଟଙ୍କା ଆଣିଥୂଲା, ସେହିମାନେ ହି ତା ପାଇଁ ବିପଦର କାରଣ 
ଥୁଲେ । ରାଜାବଗିଚା ଘର ଯିଏ ପାରିଲେ ଖଣ୍ଡେ ଖଣ୍ଡେ ନେଲେ । ଟଙ୍କା ଆଗୁଆ 
ଦେଇ ଯେଉମାନେ ଘର ଦଖଲ କରି ନ ପାରିଲେ ସେହିମାନେ ହି ଥୁଲେ ତା ପାଇଁ 
ବିପଦ । 

ନିହାତି ଲଜାକର ପରିସ୍ଥିତି । ଏକ ସମ୍ଭାନ୍ତ ପରିବାରର କଳଙ୍କ | ନନା ବୋଉ 
ନାହାନ୍ତି ¬ କିନୁ, ଭାଇ ଭଉଣୀ ଭିଣୋଇ ସମସ୍ତଙ୍କ ପାଇଁ ଲଜାକର ଓ ଅପମାନର 
ପରିସ୍ଥିତି । 

ଏ ଉପାଖ୍ୟାନର ସବିଶେଷ ବିବରଣୀ ଦେବାକୁ ଇଚ୍ଛା କରୁଛି । ଏ ମଧ୍ୟ 
ମୋ ଜୀବନର ଏକ ଅଭୁଲା ସୁତି । 

ଏକ ନଭେମ୍ବର ସନ୍ଧ୍ୟାରେ ଦିଲ୍ଲୀ ବିଶ୍ଵବିଦ୍ୟାଳୟର ରାମଜସ କଲେଜ 
କ୍ୟାମ୍ପସରେ ରବିଶଙ୍କରଙ୍କର ସଭାରେ ତାଙ୍କୁ ଦେଖୁଲୁ । ୫୦୦୦ ଲୋକ ଜମାଥୂଲେ । 
ତାଙ୍କରି ସଂସ୍ଥା ତରଫରୁ ଆର୍ଟ ଅଫ ଲିଭିଂ ବିଷୟରେ ଶିକ୍ଷା ଦିଆଯାଏ । 

ଏନ୍ର.ଜି.ଓ ହିସାବରେ ୟୁ.ଏନ୍ର.ରେ ତାଙ୍କ ସଂସ୍ଥାର ରେକଗନିସନ ଅଛି । 
ତାଙ୍କର ସଂସ୍ଥାର ଶାଖା ¬ ୧୩୩ଟି ଦେଶରେ ଅଛି । ସୁଦର୍ଶନ କ୍ରୀୟାଦ୍ଧଵାରା ସେ 
ମାନସିକ ଶରୀରିକ ଶାନ୍ତି ଆଣନ୍ତି ବୋଲି ଶୁଣିଲୁ । 
ଭୁବନେଶ୍ବର ପ୍ରତ୍ୟାବର୍ରନ ¬ 

୧୭ ନଭେମ୍ବରରେ ଆମ୍ଭେମାନେ ଭୁବନେଶ୍ବର ଫେରିଲୁ । ୨୨ 
ସେପ୍ଟେମ୍ବରରେ ଆମେ ଭୁବନେଶ୍ବର ଛାଡ଼ିଥ୍‌ଲୁ ଦୀର୍ଘ ୨ / , ମାସ ପରେ ଫେରିଲୁ । 

ମୋର ବଡ଼ କକେଇଙ୍କ ସ୍ତ୍ରୀ ¬ ଆମେ ଯାହାଙ୍କୁ ବୁଢ଼ା ମା” ବୋଲି ଡାକୁଥୁଲୁ 
ସେହିଦିନ ୨୩ ୧ ୧- ୦୧ ସନ୍ଧ୍ୟାରେ ସେ ଦେହତ୍ୟାଗ କରିଛନ୍ତି । ଏହି କକେଇଙ୍କ 
କଥା ମୁଁ ଲେଖାର ପ୍ରଥମାଂଶରେ ଲେଖୁଛି । ବୁଢ଼ାମା ଙ୍କର ମୃତ୍ୟୁପରେ ମୋର ପିଲାକାଳର 
ଗୁରୁଜନ ସ୍ଥାନୀୟ ଲୋକଙ୍କ ଭିତରେ ଆଉ କେହି ନ ଥୂଲେ । ସେ ଥୁଲେ ସବୁଠାରୁ 
ବଡ଼ । ବଡ଼ ଖୂଡ଼ୀଙ୍କ ମୃତ୍ୟୁ ଯେମିତି ପାଳିବା କଥା ଆମେ ପାଳିଲୁ । ଦେବୁ କଲ୍ୟାଣୀକୁ 
ମଧ୍ୟ ଏହି ୧୨ ଦିନ ପାଳିବାକୁ ପରାମର୍ଶ ଦେଲୁ । ପରେ ୧୦ ଦିନ କ୍ରୀୟାରେ 
ଯୋଗ ଦେବାକୁ ଉର ଓ ମୁଁ ଗାକୁ ଯାଇଥୁଲୁ । ବାଟରୁ କିଛି ପନିପରିବା ମଧ୍ୟ କିଣି 
ନେଉଥୁଲୁ । ଉର ଭୁବନେଶ୍ବରର ରସଗୋଲା ନେଇଥୁଲା । ଶୁଵିକ୍ରିୟାରେ ଯୋଗଦାନ 
କରି ଆମେ ୧ ୨ ଦିନ ଦିନ ଭୁବନେଶ୍ବର ଫେରିଲୁ | ଏଠାରେ ସ୍ଵତନ୍ତ୍ର ଭାବରେ ଉଲ୍ଲେଖ 
କରାଯାଇପାରେ ଆମର ବଡ଼ କକେଇ ବା ତାଙ୍କ ପରିବାରର କୌଣସି ଲୋକ ମୋ 
ବାପାଙ୍କର ଶୁଵ୍ଧି କ୍ରିୟାରେ ଯୋଗଦାନ କରିନଥୁଲେ । ଏ ପୁସ୍ତକର ପ୍ରଥମାଂଶରେ ସେ 
ବିବରଣୀ ଲେଖାଯାଇଛି । 

eee 

୩୧ 
ହିମାଳୟର ସ୍ମତି 


ଭାରତର ଉତ୍ତର ସୀମାରେ ପ୍ରାଚୀର ସଦୃଶ ଅବସ୍ଥିତ ପୃଥ୍ବୀର ଉଚ୍ଚତମ 
ପର୍ବତମାଳା ହିମାଳୟର ଦୃଶ୍ୟ ମୋତେ ସବୁ ଦିନେ ଅପାର ଆନନ୍ଦ ଦେଇଆସିଛି । 
ଭଶ୍ଵରଙ୍କ ସୃଷ୍ଟିରେ ହିମାଳୟର ବିଶାଳତ୍ଵ ଆଗରେ ମନୁଷ୍ଯ ଯେ କେତେ କ୍ଷୁଦ୍ର ତାହା 
ସ୍ପଷ୍ଟଭାବେ ଅନୁଭବ କରିହୁଏ | ବରଫାବୃତ ଉଚ୍ଚତମ ଶୃଙ୍ଗ ଆଦି, ଗଭୀର ଉପତ୍ୟକା, 
ପାହାଡ଼ିଆ ନଦୀର ପ୍ରଖର ସ୍ରୋତ ମନରେ ଭୟ ଓ ଅଶଙ୍କା ସୃଷ୍ଟି କରିଥାଏ । ଦେଓଦାରୁ, 
ଫର୍ଣ୍ଟ ଓକ୍‌ ଓ ପାଇନ୍‌ ଜାତୀୟ ବୃହଦାକାର ବୃକ୍ଷରେ ଭରପୁର ଜଙ୍ଗଲର ସବୁଜିମାରେ 
ରଶ୍ଵରଙ୍କ ବିରାଟ ସୃଶ୍ଚି ଆଗରେ ନିଜକୁ ହଜାଇ ଦେବାର ଆନନ୍ଦରେ ପ୍ରାଣର ପରିପୂର୍ଣ୍ଣତା 
ଆସିବାର ଅନୁଭୂତି ମିଳେ । 


ହିମାଳୟ ଦର୍ଶନ ମୋ ଜୀବନରେ ଏଯାକେ ପାଞ୍ଚଥର ପାଇଁ ସମ୍ଭବ ହେଲାଣି । 
ତଥାପି ହିମାଳୟ ଦର୍ଶନର କ୍ଷୁଧା ମୋ ମନରୁ ମେଞଣ୍ଟି ନାହିଁ । ସିନ୍ଧୁ ଭାଇନା, ବଡ଼ନାନୀ, 
ଶ୍ରୀକର ଭାଇନା କୁନିନାନୀ ଓ ମାଉସୀ ( ଶ୍ରୀକର ଭାଇନାଙ୍କ ବୋଉ )ଙ୍କ ସହିତ ମୁଁ ଓ 
ଉର ୧୯୮୬ ମସିହାରେ ପ୍ରଥମଥର ପାଇଁ କେଦାର ନାଥ ଓ ବଦ୍ରିନାଥ ଯାଇଥିଲୁ | 
ଧର୍ମସ୍ଥାନ ଦେଖ୍ବା ସହିତ ହିମାଳୟର ବିରାଟତ୍ଵ ମୋତେ ବେଶ୍‌ ମୁଗ୍ଧ କରିଥୁଲା । 
ଘରଞ୍ୟାଲ୍୍‌ ଟୁରିଷ୍ଟ ନିଗମ ଆନୁକୁଲ୍ୟରେ ଆମେ ରଷିକେଶ୍‌, ଦେବପ୍ରୟାଗ, ରୁଦ୍ରପ୍ରୟାଗ, 
ଉତ୍ତରକାଶୀ, ଯୋଶୀମଠ ଆଦି ଭମଣକରି ପ୍ରଥମେ କେଦାରନାଥ ଓ ପରେ ବଦ୍ରିନାଥ 
ଦର୍ଶନ କରିଥୂଲୁ । ବରଫ ତରଳି ପାହାଡ଼ର କିଛି ଅଂଶ ତଳକୁ ଧସିଆସି ରାସ୍ତା ବନ୍ଦ 


କରିବା, ଜନ ଜୀବନ ନଷ୍ଟ କରିବାର ବିଭିଷିକା ମଧ୍ୟ ଆମେ ସେ ସମୟରେ ଦେଖବାକୁ 
ପାଇଥୁଲୁ | 


ତାପରେ ପୁଣି ହିମାଳୟ ଦେଖବାର ସୁଯୋଗ ମୋ ପାଇଁ ଆସିଲା ୧୯୯୪ 
ମସିହା ମେ ମାସରେ - ଝିଅ ଜୋଇଙ୍କ ନିମନ୍ତ୍ରଣରେ । ଉର ସହିତ ମୁଁ ଭୁବନେଶ୍ବରରୁ 
ଆସି ଝିଅ ମାମା, ଜୋଇଁ ବାପୁଙ୍କ ଦୁଇନାତୁଣୀ ଦୀପା ଓ ଶିବାନୀଙ୍କ ସହିତ ଦିଲ୍ଲାରୁ 
ଜାମୁ ତାଭି ପର୍ଯ୍ୟନ୍ତ ରେଳଗାଡ଼ିରେ ଆସିଲୁ ।! ସେଠାରୁ ଟେକ୍ରିଯୋଗେ କଟରାକୁ ଆସି, 

କଟରାରୁ ବୈଷ୍ଠଦେବୀ ଦର୍ଶନରେ ବାହାରିଥୂଲୁ । କଟରାରୁ ବୈଷ୍ଠଦେବୀ ପର୍ଯ୍ୟନ୍ତ 
ପାହାଡ଼ରେ ଚାଲି ଚାଲି ଗଲୁ ¬ ୯ ବର୍ଷର ଝିଅ ଦୀପା ମଧ୍ୟ ଚାଲି ଚାଲି ବିନା ସାହାଯ୍ୟରେ 
ପାହାଡ଼ ଉଠି ପାରିଥୂଲା । ବୈଷ୍ଣଦେବୀ ଦର୍ଶନର ଯେଉଁ ସୁ ତି ମୋ ମନକୁ ଆସୁଛି - 
ତାର ମୁଖ୍ୟ ଅଂଶ ହେଉଛି ହିନ୍ଦୁ ଓ ମୁସଲମାନଙ୍କର ସହାବସ୍ଥାନର ଆଦର୍ଶ । ହିନ୍ଦୁଯାତ୍ରୀଙ୍କୁ 
ସବୁ ପ୍ରକାର ସାହାଯ୍ୟ ଓ ସହଯୋଗ ମୁସଲମାନ ସମ୍ପରଦାୟ ଯୋଗାଇ ଦେଉଥ୍‌ଲେ |! 
ଏକ ଆଦର୍ଶ ସହାବସ୍ଥାନ କାଶ୍ମୀରରେ । ଆତଙ୍କବାଦୀମାନେ ଏ ସହାବସ୍ଥାନ ନଷ୍ଟ କରି 
ଦେଉଥ୍‌ବା ଅବସ୍ଥା ଏବେ ମନରେ ଦୁଃଖ ସୃଷ୍ଟି କରୁଛି । 


ତାପରେ ପୁଣି ଝିଅ ଜୋଇଙ୍କ ନିମନ୍ବଣରେ ୧୯ ୯୬ ମସିହାରେ ଜୁନ୍ମ ମାସରେ 
ନୈନିତାଲ ଆସି, ସେଠାରୁ ୧୨ କି.ମି. ଦୂର କିଲ୍ବାରୀ ନାମକ ଏକ ପାହାଡ଼ିଆ 
ଗାରେ ଏକ ଭ୍ରମଣ କାରୀଙ୍କ ଶିବିରରେ ଟେଣ୍ଢ୍‌ ଭିତରେ ୫ ଦିନ କାଟିଥୁଲୁ । ଶ୍ରୀକର 
ଭାଇନା, କୁନିନାନୀଙ୍କ ସହିତ ଉର, ମୁଁ ମାମା ବାପୁ ଦୀପା ଶିବାନୀ ମଧ୍ୟ ଆମ ସହିତ 
ଥିଲେ । ଉତ୍ତର ପ୍ରଦେଶ ଟୁରିଷ୍ଟ ନିଗମ ଅନୁକୂଲ୍ୟରେ ଝିଅ ମାମା ଏ ଭ୍ରମଣର ବନ୍ଦୋବସ୍ତ 
କରିଥଲା । କ୍ୟାମ୍ପରୁ ଚାଲି ଚାଲି ବହୁତ ପାହାଡ଼ିଆ ଗା, ଛୋଟ ଛୋଟ ପାହାଡ଼ ଇତ୍ୟାଦି 
ବଲି ଦେଖୁଥୁଲୁ । ପାହାଡ଼ିଆ ଅଞ୍ଚଳରେ ବ୍ୟବହାର କ୍ଷମ ସାଇକେଲର ମଧ୍ୟ ବନ୍ଦୋବସ୍ତ 
ଥୁଲା । ହିମାଳୟର ନନ୍ଦାଦେବୀର ବରଫାବୃତ ଶୃଙ୍ଗର ଦୃଶ୍ୟ କିଲବାରିରୁ ଭଲ ଭାବରେ 
ଦୃଶ୍ୟ ହେଉଥୁଲା | ପାହାଡ଼ିଆ ଅଞ୍ଚଳର ଏକ ପ୍ରାଥମିକ ସ୍ଵାସ୍ଥ୍ୟକେନ୍ଦ୍ରକୁ ମଧ୍ୟ ପାଦରେ 
ଚାଲି ଚାଲି ଯାଇଥୁଲି । ସେ ସ୍ଵାସ୍ଥ୍ୟକେନ୍ଦ୍ରକୁ ମଧ୍ୟ ଡାକ୍ତର ଆସନ୍ତି ନାହିଁ । ମାସରେ 
ଥରେ ଆସିଲେ ଯଥେଷ୍ଟ । ମନେ ମନେ ଭାବିଥୂଲି - ମଫସଲ ଅଞ୍ଚଳରେ ଡାକ୍ତର ନ 
ରହିବା ସମସ୍ୟା ଖାଲି ଓଡ଼ିଶାରେ କାହିଁକି ଆମ ଦେଶରେ ସବସ୍ଥାନରେ ଏହି ଅବସ୍ଥା 
ଦେଖବାକୁ ମିଳୁଛି । 

ତା ପରେ ପୁଣି ଝିଅ ଜୋଇଁଙ୍କ ନିମନ୍ତରଣରେ ଗ୍ରୀଷ୍ମ ରତୁରେ ଶୈଳ ନିବାସ 
ହିସାବରେ ପରିଗଣିତ ସିମିଳା, ଚେଲ, ନରକଣ୍ଡା ଆଦି ସ୍ଥାନ ବଲି ଦେଖ୍‌ବାର ସୁଯୋଗ 
ଉର ଓ ମୋ ପାଇଁ ଆସିଥୁଲା । ପୁଣି ପାହାଡ଼ି ଗୀ ଓ ପାହାଡ଼ୀ ଲୋକଙ୍କ ସହ ମିଶିବାର 
ସୁଯୋଗ ଆସିଥୂଲା । ମୋର ଯାହା ମନେ ପଡୁଛି କୁଷ୍ଠ ନିରାକରଣ କାର୍ଯ୍ୟକ୍ରମ ପାହାଡ଼ି 
ଅଞ୍ଚଳରେ ମଧ୍ୟ ବେଶ୍‌ ଭଲ ଭାବରେ ଚାଲୁୂଥୁଲା । 

୧୯୯୯ ମସିହା ଜୁନ ମାସରେ ଉର ସହିତ ଶିବାନନ୍ଦ ଆଶ୍ରମକୁ ଆସି 
ସେଠାରେ ୩ ଦିନ ରହିବାର ସୁଯୋଗ ଆମ ପାଇଁ ଆସିଥୁଲା । ସ୍ଵାମୀ ନିର୍ଣ୍ଣୟାନନ୍ଦଙ୍କ 
ସହିତ ଦେଖା ହେଲା । ସେ ହେଉଛନ୍ତି ଓଡ଼ିଶାର ବଲାଙ୍ଗର ଲୋକ । ତାଙ୍କର 
ସାହାଯ୍ୟରେ ଶିବାନନ୍ଦ ଆଶ୍ରମର ଡାକ୍ତରଖାନାର ସବୁଅଂଶ ଦେଖୁଥୁଲି । ଡାକ୍ତରଖାନାର 
ଓ.ପି.ଡ଼ି., ୱାର୍ଡ ଓ.ଟି. ଇତ୍ୟାଦି ବେଶ୍‌ ଉନ୍ନର ମାନର । ସେଠାରେ ସ୍ବେଚ୍ଛାସେବୀ 
ହିସାବରେ କାମ କରିବାର ଆଗ୍ରହ ଆସିଥୁଲା । 

ଉର ପାଇଁ ମଧ୍ଯ ଆଶ୍ରମର ଲାଇବ୍ରେରୀରେ କାମ କରିବାର ସୁଯୋଗ 
ମିଳିପାରେ ବୋଲି ସ୍ଵାମୀ ନିର୍ଣ୍ାୟନନ୍ଦ ପ୍ରକାଶ କରିଥୁଲେ । ଆମେ ନିର୍ଦ୍ଦିଷ୍ଟ ନିଷ୍ଠରି କରି 
ପାରିନଥୂଲୁ । ପରେ ଜଣାଇବୁ ବୋଲି କହିଥୁଲୁ । 

ଗଙ୍ଗାନଦୀର ସ୍ଵଚ୍ଛ ଜଳ ଓ ମୃଦୁ ସ୍ରୋତ । ରାମ ଝୁଲା, ଲକ୍ଷ୍ମଣ ଝୁଲା ଆଦି 
ପୋଲ ଆମକୁ ବେଶ୍‌ ରମଣୀୟ ଲାଗିଥୁଲା । ତିନିଦିନ ପରେ ହରଦ୍ଧାର ଦେଇ ଆମେ 
ଦିଲ୍ଲୀ ଫେରିଆସିଥଲୁ । 
ରାଣୀକ୍ଷେତ ଓ ନୈନତାଲ - 

ନବ ପ୍ରତିଷ୍ଠିତ ଉତ୍ତରାଞ୍ଚଳ ରାଜ୍ୟର ଦୁଇଟି ମନୋରମ ସ୍ଥାନ ଦେଖୁବାର ସୁଯୋଗ 
ମୋ ପାଇଁ ୨୦୦୫ ଏପ୍ରିଲ ମାସରେ ଆସିଥୂଲା । ପୁଅ ବୋହୁ ଦିଲ୍ଲୀରେ ରହନ୍ତି । 
ତାଙ୍କର କର୍ମ ସଂସ୍ଥାନ ସେହି ଦିଲ୍ଲୀରେ । ହୋଲି ଛୁଟିରେ ଦିଲ୍ଲୀର କର୍ମମୟ ଜୀବନରେ 
ପରିବର୍ରନ ଆଣିବାକୁ ସେମାନେ ୪ ଦିନ ପାଇଁ ଦିଲ୍ଲୀ ବାହାରକୁ ଯାଇ ଛୁଟୀ କଟେଇବାକୁ 
ସ୍ଥିର କଲେ । ୨୦୦୩ ଅକ୍କୋବର ୨୩ ତାରିଖରେ ସ୍ତ୍ରୀଙ୍କର ବିୟୋଗ ପରେ ମୁଁ 
ଭୁବନେଶ୍ବରରେ ଏକୁଟିଆ ରହି ଆସୁଛି । ମୋର ମଧ୍ୟ ମାନସିକ ପରିବର୍ଭନ ଆଣିବା 
ଉଦ୍ଦେଶ୍ୟରେ ପୁଅ ବୋହୁ ମୋତେ ଅନୁରୋଧ କଲେ ତାଙ୍କ ସହିତ ଯିବାକୁ । ସେମାନଙ୍କର 
ଦେଖବା ସ୍ଥାନ ଥଲା ରାଣିଖେତ ଓ ନୈନିତାଲ । ପୁଣି ହିମାଳୟର ଆକର୍ଷଣ । ଯେଉଁ 
ହିମାଳୟକୁ ସବୁଥର ଉର ସହିତ ଯାଇ ମୁଁ ଉପଭୋଗ କରୁଥଲି, ଏଥର ଏକୁଟିଆ 
ଯିବାକୁ ମନରେ ଦୁନ୍ଦ୍ର ଉପୁଜିଲା । ଯିବି ନ ଯିବି ଦ୍ଵନ୍ଦ୍ର ଭିତରେ ଯିବାକୁ ଠିକ୍‌ କରି 
ଭୁବନେଶ୍ବରରୁ ଦିଲ୍ଲୀ ଆସି ପୁଅ ବୋହୁ ଓ ୨ ନାତିଙ୍କ ସହ ରାଣୀଖେତ ଓ ନୈନିତାଲ 
ଯିବାକୁ ବାହାରି ପଡ଼ିଲି । 

ଦିଲ୍ଲୀରୁ ଘାଜିଆବାଦ, ମୋରାଦାବାଦ, ହାଓଲୱାନି, ଖଇରନା ପ୍ରଭୃତି ଅଞ୍ଚଳ 
ଦେଇ ଆମ ଗାଡି ରାଣୀଖେତରେ ଓପରଓଳି ୫ଟାରେ ପହଞ୍ଚଲା । ଆମେ ଦିଲ୍ଲୀରୁ 

ସକାଳ ୬ ଟାରେ ବାହାରିଥୁଲୁ । ଦିଲ୍ଲୀରୁ ରାଣିଖେତ ନୈନିତାଲ ଦେଇ ଗଲେ ୩୮୧ 
କି.ମି. । ଆମେ ଗଲାବେଳେ ନୈନିତାଲ ଦେଇ ନ ଯାଇ ରାଣୀଖେତରୁ ନୈନିତାଲ 
ଦେଇ ଦିଲ୍ଲୀ ଫେରିଥଲୁ । ରାଣୀଖେତରୁ ନୈନିତାଲ ୬୦ କି.ମି. । ରାଣୀଖେତ ପହଞ୍ଚବା 
ଆଗରୁ ପାହାଡ଼ିଆଅଞ୍ଚଳର ଘାଟି ରାସ୍ତା, ରାସ୍ତା ଦୁଇପଟେ ଥୁବା ସରଳ ଲନ୍ବାଳିଆ ଓ 
ମୋଟା ପାଇନ ଗଛର ଜଙ୍ଗଲ, ଜଙ୍ଗଲର ସବୁଜିମା ଓ ତା ଭିତରେ ବିଭିନ୍ନ ରଙ୍ଗର 
ପାହାଡ଼ିଆ ଫୁଲ, ପ୍ରକୃତିର ସୌନ୍ଦର୍ଯ୍ୟ ଉପଭୋଗ କରିବାକୁ ଏକ ନିମନ୍ତ୍ରଣ ପରି ବୋଧ 
ହେଉଥିଲା । ପାଇନଗଛର ଛୁଞ୍ଚପରି କ୍ଷୀଣକାୟ ଲମ୍ବ ପତ୍ର ପବନରେ ସଙ୍ଗୀତର ଲହର 
ସୃଷ୍ଟି କରୁଥବାର ମନେ ହେଉଥଲା । ଶାନ୍ତ ପରିବେଶ ସହରର ନିର୍ମଳତା, କୋଳାହଳର 
ଅନୁପସ୍ଥିତି ମନକୁ ଏକ ନୈସ୍ଵର୍ଗୀକ ଆନନ୍ଦରେ ଭରପୁର କରିଥୁଲା । 

କୁମାୟୁନ ରେଜିମେଣ୍ଟର ହେଡ଼ କ୍ବାର୍ଟର ରାଣୀଖେତ । ୧୮୬୯ ଖ୍ରୀଷ୍ଟାଦ୍ଦରେ 
ବ୍ରିଟିଶମାନଙ୍କ ଦ୍ଵାରା ହିମାଳୟ ଭିତରେ ରାଣୀଖେତର ଆବିଷ୍କାର ଓ ସେହି ବିଟିଶମାନଙ୍କ 
ଦ୍ଵାରା ଏହା ନିର୍ମିତ ହେଇଥିଲା । ରାଣୀଖେତ ସମୁଦ୍ର ପତନ ଠାରୁ ୬୦୦୦ ପ୍ରଟ ଉଚ୍ଚରେ |! 
ଏଠାରେ ଏପ୍ରିଲମାସରେ ବେଶ୍‌ ଥଣ୍ଡା ଜଣାପଡ଼ୁଥଲା ¬ ଶୀତଲୁଗାର ଆବଶ୍ୟକତା ଥୁଲା | 
ସେଠାକାର ଠଡେଷ୍ଟ ଭିଉ ହୋଟେଲରେ ଆମେ ଅବସ୍ଥାନ କରିଥୂଲୁ । ହୋଟେଲ 
ବ୍ରିଟୀଶମାନଙ୍କ ସମୟରୁ ତିଆରି । ସେଥିରେ ଗାଧୁଆଘର, ତଳ ଚଟାଣରେ ମାର୍ବଲ 
ଯୋଗୁଁ ନୃତନତ୍ଵ ଜଣାପଡ଼ୁଥଲେ ସୁଦ୍ଧା କବାଟ ଝରକା ଇତ୍ୟାଦି ହୋଟେଲର ପ୍ରାଚୀନତାକୁ 
ସ୍ପଷ୍ଟ କରୁଥଲା । 

କୁମାୟୁନ ରେଜିମେଣ୍ଟର ସବୁଜ ହଳଦିଆ ଗେଟ୍‌ରେ ପଶି ରେଜିମେଣ୍ଟ ଭିତରେ 
ରାଣୀକ୍ଷେତ ବଢଚାରକୁ ଗଲୁ । ବଜାର ମଧ୍ଯ ଏକ ପାହାଡ଼ିଆ ଗଡ଼ାଣିଆ ରାସ୍ତାର 
ଦୂଇପଟରେ । ଉପର ଅଂଶ ଓ ତଳ ଅଂଶ ଭିତରେ ଉଚ୍ଚତାର ତଫାତ ୩୦ ୦୦ ଫୁଟ । 
ଉପର ଅଂଶ ୮୦୦୦ ଫୁଟ ହେଲେ ତଳ ଅଂଶ ୫୦୦୦ ଫୁଟ ହେବ | 

ରାଣୀଖେତରେ ପ୍ରସ୍ତୃତ ହେଉଥିବା ଜିନିଷ ଭିତରେ କିଛି ଉଲେନ ଜିନିଷ ଆମେ 
ଦେଖ୍ଥଲୁ । କୁମାୟନ ରେଜିମେଣ୍ଟର ଯୁଦ୍ଧ ଯୋଗୁଁ ବିଧବା ହେଉଥ୍‌ବା ଯବାନଙ୍କ 
ପନ୍ୀମାନେ ଅଷ୍ଟ୍ରେଲିଆରୁ ଆସୁଥବା ମେରିନୋ ଉଲରେ ଏଠାକାର ଏକ ପାୱାର ଲୁମରେ 
ଗରମ ପୋଷାକ ପ୍ରସ୍ତୁତ କରୁଥ୍‌ବା କଥା ଶୁଣିଲି । ଏହା ବ୍ୟତୀତ ଏଠାକାର ଯୁବକ 
ସମ୍ପରଦାୟ ଭଲ ଡିଜାଇନର କାଠଖୋଳା କାମରେ ଘର କରଣା ଜିନିଷ ପ୍ରସ୍ତୃତ କରୁଥିବାର 
ଶୁଣିଲୁ । ନିୟାମାନୁସାରେ କଟାଯାଇଥୁବା ପାଇନ୍ଟ ଦେବଦାରୁ ଓ ସୁରେଇ ପ୍ରଭୃତି 
କାଠରେ ଏହା ତିଆରି ହୋଇଥାଏ । 

ହିମାଳୟର ବିଭିନ୍ନ ଶୃଙ୍ଗ ଏଠାରୁ ଦେଖାଯାଏ । ତା ଭିତରେ ବରଫାବୃତ 
ନନ୍ଦାଦେବୀ ଶୃଙ୍ଗ ଅନ୍ୟତମ । ଭାଗିରଥୀ, ତ୍ରିଶୁଳ ଓ ନିଳକଣ୍ଠ ଶୃଙ୍ଗର ବରଫାବୃତ 
ସୌନ୍ଦର୍ଯ୍ୟ ବେଶ୍‌ ମନୋରମ ଦୃଶ୍ୟ ସୃଷ୍ଟି କରିଥାଏ । 

ଝୁଲାଦେବୀଙ୍କ ମନ୍ଦିରରେ ବହୁତ ଘଣ୍ଟା ଝୁଲାହେବାର ଦେଖୁଲୁ । ଘଣ୍ଟାଶବ୍ଦ 
ମନ୍ଦିର ପାଖ ଆଖରେ ବେଶ୍‌ ଶୁଣାଯାଏ । 

ରାଣିଖେତରେ ଝୁଲାଦେବୀଙ୍କ ମନ୍ଦିର ଓ ରାମ ମନ୍ଦିର ମଧ୍ୟ ଆମେ ଦେଖୁଲୁ । 
ନାନାଦି ବଗିଚା ଭିତରେ ଅବସ୍ଥିତ ଚୌବାଟିଆ ମଧ୍ଯ ରାଣିକ୍ଷେତ ରହଣି ଭିତରେ 
ଆମେ ଦେଖୁଲୁ । ଉପର ଦୃଇଟି କୁମାୟୁନ ରେଜିମେଣ୍ଟ ଓ ଚୌବାଟିଆ ରାଣିକ୍ଷେତର 
ମଧ୍ୟ ସ୍ଥାନରେ ଅବସ୍ଥିତ । ଗୋଟିଏ ସରକାରୀ ଫଳ ବଗିଚା ମଧ୍ଯ ଆମେ 
ଚୌବାଟିଆରେ ଦେଖୁଲୁ । ତାହା ସେଉ ଗଛରେ ଭରପୁର ¬ ବସନ୍ତ ସମୟ ଯୋଗୁଁ 
ଗଛରୁ ସବୃପତ୍ର ଝଡ଼ିଯାଇ ଗଛ ଗୁଡ଼ିକ ଲଣ୍ଡା ଦେଖାଯାଉଥୁୂଲେ । ମାଙ୍କଡଙ୍କ ଉତ୍ପାତରୁ 
ରକ୍ଷା ପାଇବାକୁ ବଗିଚାରେ ବିଦ୍ୟୁତ ବାଡ଼ ଦିଆଯାଇଛି । ଏବେ ଫଳ ନ ଥିବାରୁ 
ବାଡ଼ରେ ବିଦ୍ୟୁତ ଚାର୍ଜ କରାଯାଇନାହିଁ । 

ରାଣୀଖେତ ଅତି ମାତ୍ରାରେ ବ୍ୟସ୍ତ ପାହାଡ଼ି ସ୍ଵାସ୍ଥ୍ୟ ନିବାସ ନୁହେଁ ! ବିଭିନ୍ନ 
ସ୍ତରରେ ପାହାଡ଼ର ଉପରଅଂଶ ଅତ୍ୟନ୍ତ ସୁନ୍ଦର ଜଣାପଡୁଥୂଲା । ଅସ୍ତଗାମୀ ସୂର୍ଯ୍ୟ 
ପାହାଡ଼ ତଳକୁ ଖସିଯିବାର ଦୃଶ୍ୟ ମନ ଭିତରେ ସବୁଦିନ ପାଇଁ ଆଙ୍କି ରହିଯିବ । ଏହା 
ବ୍ୟତୀତ ପାହାଡ଼ି ଝର, ନିର୍ମଳପାଣି, କେତେକ ଶୁଖଲାଝର, ସୁନ୍ଦର ଉପତ୍ୟକା ଆଦି 
ଦେଖୁ ମନ ଆନନ୍ଦିତ ହୋଇଯିବ । ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ ଜବାହାରଲାଲ 
ନେହୁରୁ ଥରେ କହିବାର ଶୁଣିଛି - ‘ଆମ ଦେଶରେ ସମତଳ ଅଞ୍ଚଳରେ ରହୁଥୁବା 
ଲୋକେ ବେଶୀ ସଂଖ୍ୟାରେ ହିମାଳୟ ଦର୍ଶନ ପାଇଁ ଆସିଲେ ତାଙ୍କ ସୁନ୍ଦର ପାହାଡ଼ିଆ 
ଜଙ୍ଗଲ ଫୁଲ, ନିର୍ମଳ ବାୟୁ ସେବନ କରି ନିଜର ଶରୀର, ମନ ଓ ଆମ୍ଲାର ଶାନ୍ତି ସାଧନ 
କରିପାରନ୍ତେ ।”” ୧୩୦ ବର୍ଷ ପୂର୍ବରୁ ନରମେନ୍ ଟେମ୍ୁଲ ନାମକ ଜଣେ ଇଂରାଜ 
ରାଣୀଖେତରେ ତାଙ୍କର ଫାର୍ମ ଘର ତୋଳିଥୂଲେ ଯାହାର ନାମ ଥୁଲା ହଲ ଫାର୍ମ । 
ସେହିଁ ଅଞ୍ଚଜଟି ଏବେ ରାଣିଖେତର ସିଟି ସେଣ୍ଟର । 

ରାଣୀଖେତ ଯିବା ବାଟରେ ଆମେ ଉତ୍ତରାଞ୍ଚଳର ଦୁଇଟି ହଵଦ ଦେଖୁଥୁଲୁ । 
ସେ ସବୁ ହୁଦକୁ ହିଦିରେ ତାଲାବ କୁହାଯାଉଛି । ପ୍ରଥମଟି ଦେଖ୍ବଲୁ ଭୀମତାଲ । ଭୀମତାଲ 

ଏକ ବଡ଼ ସହର । ଭୀମତାଲ ନୈନିତାଲ ଅଞ୍ଚଳର ବଡ଼ ତାଲାବ ବା ହ୍ରଦ ! ଏହାର 
ଲମ୍ବା ପ୍ରାୟ ୨ କି.ମି. ଓ ଓସାର ପ୍ରାୟ ୧ କି.ମି. - ବଡ଼ ହୃଦ ଯୋଗୁଁ ଲୋକମାନେ 
ସେଥରେ ନୌକା ଭ୍ରମଣ କରୁଥୂଲେ । ହ୍ରଦ ମଝିରେ ଏକ ଦ୍ଵୀପ ଅଛି । 

ଦ୍ବୀପରେ ଏକ ରେଷ୍ଟୁରାଣ୍ଟ ଥବାର ଶୁଣିଲୁ । ଆମେ ସେ ଦ୍ଵୀପକୁ ଯାଇନଥୁଲୁ | 
ହୁଦକୂଳରୁ ଚାରିପଟେଥ୍‌ବା ଉଚ୍ଚ ପାର୍ବତ୍ୟ ଶୃଙ୍ଗ ଓ ମଧ୍ୟର ଏକ ଜଳ ଭାଗର ସୌନ୍ଦର୍ଯ୍ୟ 
ଉପଭୋଗ କରି ଅନ୍ୟ ହୃଦ ସାତ ତାଲ ଦେଖ୍ବାକୁ ଗଲୁ ! ସାତଟି ହ୍ରଦର ପାଖାପାଖୁ 
ଅବସ୍ଥାନ ଯୋଗୁଁ ତାକୁ ସାତ ତାଲ କୁହାଯାଏ । ସେଥୁରୁ ୨ଟି ହୃଦ ଶୁଖୁଗଲାଣି ବୋଲି 
ଶୁଣିଲୁ । ଏଠାରେ ସରକାରଙ୍କ ଦ୍ଵାରା ବନଶୀରେ ମାଛଧରା ପାଇଁ ଅନୁମତି ଅଛି । 
୫ ୦ ୦ ଗ୍ରାମରୁ କମ୍‌ ଓଜନର ମାଛ ଧରିଲେ ସେ ମାଛକୁ ପୁଣି ହୃଦରେ ଛାଡ଼ି ଦେବାକୁ 
ହୁଏ । 

ବନଶୀ ଖଡାରେ ମାଛ ଧରିବା ସ୍ପୋର୍ଟ ଭୀମତାଲ ଓ ସାତତାଲରେ ପ୍ରଚଳିତ । 

ନୈନିତାଲ ରାଣୀଖେତରୁ ୬୦ କି.ମି. - ଆମକୁ ୨୭ ତାରିଖ ସକାଳେ 
ନୈନିତାଲ ଆସିବାକୁ ପଡ଼ିଥୁଲା । ଏହି ଦୂରତ୍ସକୁ ଆମେ ୧ °/, ଘଣ୍ଟାରେ ପୂରଣ କରି 
ପାରିଥୁଲୁ । ସେହି ସର୍ପିଳ ପାହାଡ଼ିଆ ରାସ୍ତା, ଦୁଇପଟେ ପାଇନ ଜଙ୍ଗଲ ଭିତର ଦେଇ 
ଆସିବା ବେଶ୍‌ ଆନନ୍ଦଦାୟକ ହେଲା । ନୈନିତାଲ ହ୍ରଦ କୂଳର ଅଳକା ହୋଟେଲରେ 
ଆମେ ଅବସ୍ଥାନ କଲୁ । ପହଞ୍ଚୁବା ପରେ ପରେ ଆମେ ନୈନିତାଲ ହ୍ରଦରେ ନୌକାରେ 
ବୁଲିବାକୁ ୨ଟି ଆହୁଲା ଯୁକ୍ତ ନୌକା ଭଡ଼ାରେ ଠିକ୍‌ କଲୁ । ଡଙ୍ଗାବାଲାଙ୍କ ପାଖରେ 
ଦର ମୁଲେଇବା କିଛି ସହଜ କଥା ନୁହେଁ । ଆମେ ଯଦିଓ ଭାବିଲୁ ଆମେ ମୁଲାମୁଲି 
ଲାଭଜନକ ହୋଇଛି ପରେ ବୃଝିଲୁ ଡଙ୍ଗା ବାଲା ଆମକୁ ବେଶ୍‌ ଠକି ଦେଇଛନ୍ତି । 

ଏହି ହ୍ରଦର ଚଉହଦିର ଲମ୍ବ ପ୍ରାୟ ୪୯/, କି.ମି. । ଚାରିପଟେ ଡଙ୍ଗାରେ 
ବୁଲିବାକୁ ପ୍ରାୟ ୪୫ ମିନିଟ୍‌ ଲାଗେ । ହ୍ରଦର ଗଭୀରତା ୧ ୨୦ ଫ୍ରଟ | ଡଙ୍ଗାବାଲାର 
ଘର ଆଲମୋରାରେ । ଡଙ୍ଗାଚଳାଇ ସେ ଜୀବିକା ଅର୍ଜନ କରିବାକୁ ସ୍ତ୍ରୀ ପିଲା ସହ 
ବର୍ରମାନ ନୈନିତାଲରେ ବାସ କରୁଛି । ତା ନାମ ସୁନୀଲ । 

ନୈନିତାଲରେ ପ୍ରସ୍ତୁତ ହେଉଥିବା ଜିନିଷ କଣ ପଚାରିବାରୁ ତାର ଉତ୍ତର ଥୁଲା 
ବିଭିନ୍ନ ଆକାର ପ୍ରକାରର ମହମବତୀ ଏଠାରେ ତିଆରି ହୁଏ ! ପରଦିନ ଆମେ ନୈନିତାଲ 
ବଜାରରୁ କିଛି ମହମବତୀ କିଣିଥୂଲୁ | ନିଜ ପାଇଁ ଓ ବନ୍ଧୁମାନଙ୍କୁ ନୈନିତାଲର ଉପହାର 
ଦେବାକୁ | 

ଉତ୍ତରାଖଣ୍ଡ ରାଜ୍ୟ ନୂଆକରି ଗଠିତ ହେବା ଦ୍ଵାରା ସୁନୀଲର କଣ ଲାଭକ୍ଷତି 
¬ ଏ ପ୍ରଶ୍ନର ଉତ୍ତରରେ ସୁନିଲ କହିଲା ଆମ ପାଇଁ ଏ ରାଜ୍ୟଗଠନର ଅର୍ଥ କିଛି ନାହିଁ । 
ଆମେ ଆଗରୁ ଯେମିତି ପରିଶ୍ରମ କରି ପେଟ ପୋଷୁଥୁଲୁ ଏବେ ବି ସେମିତି ଚାଲିଛି । 
ସୁନିଲର ରାଜନୈତିକ ଜ୍ଞାନ କିଛି କମ୍‌ ନ ଥଲା । ନାରାୟଣ ଦତ୍ତ ତିଓ୍ୟାରି ଉତ୍ତରାଞ୍ଚଳର 
ମୁଖ୍ୟମନ୍ତ୍ରୀ ବୋଲି ସେ ଜାଣନ୍ତି । ତାଙ୍କ ବିରୁଦ୍ଧରେ ଅନ୍ୟ ମନ୍ତ୍ରୀମାନେ ଲାଗିଛନ୍ତି ତା 
ମଧ୍ୟ ସେ ଜାଣେ । ଡେରାଉୁନ୍ରରେ ଉତ୍ତରାଞ୍ଚଳର ସଦର ମହକୁମା ଥୁଲେ ସୁଦ୍ଧା 
ଉତ୍ତରାଞ୍ଚଳର ହାଇକୋର୍ଟ ନୈନିତାଲରେ ଅଛି ତା ମଧ୍ୟ ତାକୁ ଜଣା । ଆମେ ଯେଉଁ 
ଡଙ୍ଗାରେ ଥୁଲୁ ସେଥୁରେ ସ୍ଥାନୀୟ ପ୍ରସ୍ତୁତ ହେଉଥୁ୍‌ବା ଏକ ମୃଦୁପାନୀୟର ବିଜ୍ଞାପନ 
ଥିଲା । ଅନ୍ୟ ଡଙ୍ଗାରେ ମଧ୍ୟ ବିଜ୍ଞାପନ ଦେଖୁଲୁ । ପରେ ସୁନୀଲ ପାଖରୁ ଜାଣିଲୁ ଯେ 
ଡଙ୍ଗାର ମାଲିକ ଅନ୍ୟ ଲୋକ - ସେମାନେ ଯାହା ଡଙ୍ଗା ଚାଳନା କରୁଛନ୍ତି । ଯାହା 
ରୋଜଗାର ହୁଏ ଅଧା ଚାଳକର ଓ ଅଧା ମାଲିକର ! 

ନୈନିତାଲ ହ୍ରଦରୁ ହିମାଳୟର ବିଭିନ୍ନ ପାର୍ବତ୍ୟ ଶିଖର ଓ ଛୋଟ ପର୍ବତ 
ହ୍ରଦକୁ ବେଷ୍ଟନ କରି ରହିଥ୍‌ବାର ଦେଖୁଲୁ - ବେଶ୍‌ ମନୋରମ ଦୃଶ୍ୟ । କେତେକ 
ଯର୍ବତ ସବୁଜ ଥଲେ କିନ୍ତୁ କେତେକ ପର୍ବତରେ ଗଛ ଆଦୌ ନ ଥୁବା ପରି ଜଣାପଡ଼ିଲା । 
ହୃଦ କୂଳକୁ ଲାଗି ରାସ୍ତା । ଅନ୍ୟପଟେ ବିଭିନ୍ନ ଉଚ୍ଚତା ବିଶିଷ୍ଟ ବଡ଼ ବଡ଼ ଘର - ବିଭିଲନ 
ଉଚ୍ଚତାରେ ଅବସ୍ଥିତ । ଦେଖୁବାକୁ ଦୃଶ୍ୟ ଅତି ସୁନ୍ଦର । ରାତିରେ ଆଲୁଅ ଯୋଗୁଁ ଏ 
ଦୃଶ୍ୟମଧ୍ୟ ଅତି ଚମଜ୍କାର ଦିଶୁଥୁଲା । 

ସନ୍ଧ୍ୟାରେ ନୈନା ଦେବୀଙ୍କ ମନ୍ଦିର ଦେଖୁବାକୁ ଗଲୁ । ଦେବୀଙ୍କ ଆରତିରେ 
ଯୋଗ ଦେଲୁ । ନୈନାଦେବୀ ପ୍ରକୃତରେ ଦୁର୍ଗା । ପରେ ହୋଟେଲକୁ ଫେରିବା 
ରାସ୍ତାରେ ରାତିଭୋଜନ ଅନ୍ୟ ଏକ ହୋଟେଲରେ ଶେଷ କରିଥୁଲୁ । ନୈନିତାଲ ଶିବଙ୍କ 
ସ୍ତ୍ରୀ ସତୀଙ୍କ ନାମ ସହିତ ଜଡ଼ିତ । ଦକ୍ଷ ଯଜ୍ଞ ପରେ ଶିବସତୀଙ୍କ ଶବଧରି ଦେଶସାରା 
ବୁଲିଥୁଲେ । ସତୀଙ୍କ ଶରୀର ବିଭିନ୍ନ ସ୍ଥାନରେ ପଡ଼ି ତାହା ହିନ୍ଦୁମାନଙ୍କର ତୀର୍ଥସ୍ଥଳ 
ହେଲା । ସତୀଙ୍କ ( ନୈନା ) ନୟନ ନୈନିତାଲରେ ପଡ଼ିଥିଲା । 

ପରଦିନ ସକାଳେ ଅଛ୍ଧ କିଛି କିଣା କିଣି କରି ନୈନିତାଲର ରୋପ୍‌ ଠଡେୟ୍‌ 
ଦେଖ୍ବାକୁ ଗଲୁ । ମୁଁ ୨୦୦୦ ମସିହାରେ ନୈନିତାଲ ଆସିଥୂଲି - ସେତେବେଳେ 
ଏଠାରେ ରୋପ୍‌ଞ୍ଡୋୟନ ଥୁଲା । ଭ୍ରମଣକାରୀଙ୍କୁ ଆକର୍ଷଣ କରିବାକୁ ଏବେ ରୋପଉଞ୍ୟୈ 

ତିଆରି କରାଯାଇଛି । ରୋପଉଞ୍ୟେରେ ଦୁଇଟି କୋଚ ଯିବା ଆସିବା କରେ । ଟିକେଟ 
କିଣିବା ପରେ କେଉଁ ଟିପ୍‌ରେ ତୁମେ ଯିବ ତାହା ନମ୍ବର ଆକାରରେ ମିଳେ | ସେଠାରେ 
ଅପେକ୍ଷା କରିବା ସମୟ ପ୍ରାୟ ୧° /, ଘଣ୍ଟା । ରୋପଉଞ୍ୟେରେ ଆମେ ଏକ ପାହାଡ଼ 
ଶୀର୍ଷ ଦେଶକୁ ଗଲୁ - ସେଠାରୁ ନୈନିତାଲର ଦୃଶ୍ୟ ଉପରୁ ଦେଖୁ ବେଶୀ ଖୁସି 
ହେଲୁ । 

ପାହାଡ଼ ଉପରେ ପ୍ରାୟ ଘଣ୍ଟାଟିଏ କାଟିଲୁ । ଭ୍ରମଣକାରୀଙ୍କୁ ଆକର୍ଷଣ କରିବାକୁ 
ଉପର ପାହାଡ଼ରେ ଘୋଡ଼ା ଚଢ଼ା, ବନ୍ଧକ ଖେଳ, ବିଭିନ କମ୍ପୟୁଟାର ଗେମ୍‌ ଓ ନୈନିତାଲର 
ତିଆରି ଜିନିଷର ଷ୍ଟଲ୍‌, ଚା ଜଳଖୁଆ ଦୋକାନ ଇତ୍ୟାଦି ଅଛି । ଫଟୋଗ୍ରାଫରମାନେ 
ପିଲାମାନଙ୍କୁ ବିଭିନ୍ନ ପୋଷାକ ପିନ୍ଧାଇ ଫଟୋ ଉଠାନ୍ତି ଓ ତାହା ମଧ୍ୟ ଭ୍ରମଣକାରୀଙ୍କ 
ପାଇଁ ଏକ ମନେ ରଖୁବା କାର୍ଯ୍ୟକ୍ରମ । 

ଏଠାରେ ଉତ୍ତରାଞ୍ଚଳ ପ୍ରସ୍ତୁତ ନନ୍ଦାଦେବୀ ଚା ବିକ୍ରୀ ହେଉଥୁଲା | ସେଥୁରୁ 
.କିଛି ଚା କିଣି ଆମେ ଦିଲ୍ୟ ଉଦ୍ଦେଶ୍ୟର ବାହାରି ପଡ଼ିଲୁ । 

ବାଟରେ ମଧ୍ୟାହ୍ନ ଭୋଜନ ସାରି ଦିଲ୍ଲୀରେ ପ୍ରାୟ ରାତି ୧୦ ଘଟିକାରେ 


ପହଞୁଲୁ । 


(9୬0) 


Digitized by srujanika@gmail.com 


୩୨ 
ଆମେରିକା ଡାଏରୀ 


ବିଂଶ ଶତାଦ୍ଦୀର ଷଷ୍ଠ ଦଶକରେ ପ୍ରାୟ ୭ ବର୍ଷ କାଳ ଆମେ ଇଂଲଣ୍ଡରେ 
ଅବସ୍ଥାନ କରିଥୂଲୁ । ସେ ସମୟରେ ୟୁରୋପର ଫ୍ରାନ୍ସ ଇଟାଲୀ, ସୁଇଜରଲେଣ୍ଡ ଓ 
ଜର୍ମାନୀ ଆଦି ଦେଶ ଦେଖୁବାର ସୁଯୋଗ ମିଳିଥୂଲା । ସାରା ପୃଥ୍‌ବୀରେ ବିଜ୍ଞାନ ଓ 
କାରିଗରୀ କୌଶଳରେ ଶୀର୍ଷସ୍ଥାନରେ ଥିବା ଆମେରିକା ଦେଖବାର ସୁଯୋଗ ଆମକୁ 
ମିଳିନଥୂଲା । ଆମେରିକାରେ ରହୁଥିବା ଉରର ସାନ ଭଉଣୀ ନର୍ମଳା ( ଟୁନି)ର ବଡ଼ 
ପୁଅ ଆତ୍ରେୟ ( ଆତୃ)ର ବିବାହ ୨ ୦୦୨ ଜୁନ ମାସରେ ହେବାର ସ୍ଥିର କରାଯାଇଥିଲା | 
ଟୁନିର ନିମନ୍ତ୍ରଣ ଥଲା ¬ ଉର ଓ ମୁଁ ଏ ବାହାଘରରେ ନିଶ୍ଚୟ ଯୋଗଦେବୁ ¬ ଖାଲି 
ସେତିକି ନୁହେଁ ଆମେରିକାରେ ବୁଲାବୁଲି କରିବାର ସବୁ ସୁବିଧା ସେ ଆମ ପାଇଁ 
କରିଦେଇପାରିବ । ଏ ନିମନ୍ତ୍ରଣକୁ ଆମେ ଅତି ଆଗ୍ରହ ସହକାରେ ଗ୍ରହଣ କଲୁ । 

ଆମର ପୁରୁଣା ପାସପୋର୍ଟର କାର୍ଯ୍ୟକାରିତା ଆଉ ନ ଥୁଲା । ନୂଆ କରି 
ପାସ୍‌ପୋର୍ଟ କରିବାକୁ ପଡ଼ିଲା । ଯେତେବେଳେ ଆମେରିକା ଯିବୁ ଆମେ ମନେ ମନେ 
ଠିକ କଲୁ ସମ୍ଭବ ହେଲେ କାନାଡ଼ା ମଧ୍ଯ ଦେଖୁବ୍ର ଓ ଫେରିବା ବାଟରେ ଆମର 
ପୂର୍ବସ୍ଥାନ ଲଣ୍ଡନରେ ଆମେ ରହିଥ୍‌ବା ସବୁ ସ୍ଥାନ ସମ୍ଭବ ହେଲେ ଦେଖ୍‌ବୁ । ସେ ପାଇଁ 
ନୂଆ ପାସ୍‌ପୋର୍ଟ ସହିତ ଆମେରିକା, କାନାଡ଼ା ଓ ଇଂଲଣ୍ଡ ପାଇଁ ଭିସାମଧ୍ୟ ପ୍ରସ୍ତୃତ 
କଲୁ । 

ଜୁନ୍‌ ୧୭ ତାରିଖ ୨୦୦ ୨ରେ ଆମର ଆମେରିକା ଯାତ୍ରା ଆରମ୍ଭ ହେଲା । 
ଉରର ୨ୟ ଭାଇ ନିତ୍ୟାନନ୍ଦ (ଠକ), ତା' ସ୍ତ୍ରୀ ନୀହାର ଓ ସେମାନଙ୍କର ୨ୟ ଝିଅ 
ସୁନୀତାଙ୍କ ସହିତ ଉର, ମୁଁ ଓ ଉରର ୨ୟ ନାନୀ (ସୁବାସିନୀ) କୁନିନାନୀ ଏମିତି 
ଆମେ ଛ ଜଣ ଏକତ୍ର ଆମେରିକା ଯାତ୍ରା ଆରମ୍ଭ କଲୁ । ଠୁକ ଓ ତା” ପରିବାର ଓଡ଼ିଶା 
ବୁଲିବାକୁ ଆମେରିକାରୁ ଆସିଥୂଲେ । ସେମାନଙ୍କ ଫେରନ୍ତା ଯାତ୍ରାରେ ଆମେ ସେମାନଙ୍କ 
ସହିତ ଯୋଗ ଦେଲୁ । ଠୁକ ତା' ପରିବାର ସହିତ ବହୁତ ଦିନରୁ ଆମେରିକାରେ ଅଛି 
- ଆମେରିକାର ନାଗରିକ । ମାସାଚୁସେଟ୍‌ର ହପ୍କନଟନରେ ସେ ରହେ | ଆମ 
ସମସ୍ତଙ୍କର ହପ୍‌କିନଟନ୍୍‌ ଯିବାର ସ୍ଥିର ହୋଇଥୁୂଲା । 

ମାମା, ବାପୁ ଦେବୁ , କଲ୍ଯାଣୀ ଓ କୁନୁବାପା ଆଦି ସମସ୍ତେ ଆମକୁ 
ବିଦାୟ କାଳୀନ ଦେଖା କରିବାକୁ ଏୟାରପୋର୍ଟ ଆସିଥୁୂଲେ । ରାତି ୧୦ଟାରେ ସେମାନେ 
ଫେରିଗଲେ । ଚେକ୍ରଇନ୍ର, ଇମିଗ୍ରେସନ ଓ ସିକୁରିଟି ଆଦି କାମ ଶେଷକରି ଆମ୍ଭେମାନେ 
ଉଡ଼ାଜାହାଜ ଭିତରକୁ ଆସିଲୁ । ସକାଳ - ୨- ୪୫ରେ ବି.ଏ. ୧୪୨ ପେନ ଆମକୁ 
ନେଇ ଲଣ୍ଡନ ଅଭିମୁଖେ ଯାତ୍ରା ଆରମ୍ଭ କଲା ! ଉଡ଼ାଜାହାଜ ଭିତରେ ଶୋଇ ପାରିଲି 
ନାହିଁ । ସ୍ଥାନୀୟ ସମୟ ସକାଳ ୭.୩ ୦ରେ ଆମେ ଲଣ୍ଡନର ହିଥ୍‌ରୋ ଏୟାରପୋର୍ଟରେ 
ପହଞ୍ଲୁ । ୧୯୬୮ ମସିହାରେ ଏହି ହିଥ୍‌ରୋ ଏୟାରପୋର୍ଟରୁ ଆମେ ସ୍ଵଦେଶକୁ 
ପ୍ରତ୍ୟାବର୍ଭନ କରିଥୂଲୁ । ସେ ସମୟର ହିଥ୍‌ରୋ ଓ ଏବେକାର ହିଥ୍‌ରୋ ଦେଖ୍‌ ମୋତେ 
ଲାଗିଲା ଏବେକାର ହିଥରୋର ଆକାର ବହୁଗୁଣରେ ବଡ଼ । ହିଥ୍‌ରୋରେ ଆମକୁ 
ଲନତ୍ମା ରାସ୍ତା ଚାଲିବାକୁ ପଡ଼ିଲା । ବ୍ୟାଟାରୀଚାଳିତ ଗାଡ଼ି ମଧ୍ୟ ବ୍ୟବହାର କଲୁ ! 
ଟଏଲେଟ୍‌ ସୁବିଧା ସେଠାରେ ଉପଲବ୍ଧି କଲୁ । କଫି ଜଳଖୁଆ ଖାଇ ବୋଷ୍ଠନକୁ ଆସୁଥିବା 
ଉଡ଼ାଜାହାଜରେ ଦିନ ୧୧ଟାରେ ଉଠିଲୁ | ସ୍ଥାନୀୟ ସମୟ ଓପରଓଳି ୨.୩ ୦ରେ 
ଦୋଷ୍ଟନର ଲୋଗାନ ଏୟାରପୋର୍ଟରେ ପହଞ୍ଚଲୁ । କାଷ୍ଟମ ଚେକ୍ର, ଇମିଗ୍ରେସନ ଆଦି 
ପାରିହେବାକୁ ଆମର କିଛି ଅସୁବିଧା ନ ଥୁଲା । ଆମକୁ ଛ ମାସ ପାଇଁ ଭିସା ମିଳିଥୂଲା ! 

ବାହାରକୁ ଆସି ଦେଖୁଲୁ ଅମୁନା ସେଠାରେ ଉପସ୍ଥିତ ଅଛି । ଅମୁନା ଉରର 
ବଡ଼ ଭିଣୋଇ ସିନ୍ଧୁ ଭାଇନାଙ୍କର ୨ୟ ପୁଅ । ସେ ମଧ୍ୟ ତା ପରିବାର ସହିତ ବହୁତ 
ଦିନରୁ ଆମେରିକାରେ ଅଛି ଓ ଆମେରିକାର ନାଗରିକ । ଠୁକର ବନ୍ଦୋବସ୍ତ ଅନୁସାରେ 
ଆମର ଠୁକ ଘର ହପ୍୍‌କିନୂଟନରେ ରହିବା କଥା ¦ ଅମୁନାର ଭେନ୍୍‌ରେ ଆମର ୧ ୬ଟି 
ଲଗେଜ ଓ ଆମେ ଛ ଜଣ ଭଲରେ ବସିପାରିଲୁ । ଅମୁନା ଆମକୁ ଠୁକ ଘରେ ଛାଡ଼ି 
ତା ନିଜ ଘରକୁ ଫେରିଗଲା ! ଠୁକ ଘରେ ସେ ରାତିରେ ମୁଁ ଭଲରେ ଶୋଇଥିଲି | 
ତାପରଦିନ ଆମେ ହପ୍‌କିନଟନର ପାଖାପାଖୂ ଅଞ୍ଚଳରେ ବୁଲିଥୁଲୁ । ସାଉଥ୍‌ବରୋ 
ମେଡ଼ିକେଲ ଗ୍ରୁପ ଦ୍ଵାରା ପରିଚାଳିତ ଏକ ସ୍ଵାସ୍ଥ୍ୟକେନ୍ଦ୍ରକୁ ଯାଇଥୁଲୁ ! ନିଜକୁ ଫିଟ୍‌ 
ରଖ୍ବାକୁ ବିଭିନ୍ନ ବ୍ୟାୟାମର ସୁବିଧା ଏଠାରେ ଥୁଲା । ଗୋଟିଏ ଚେନ କଫି ଦୋକାନରେ 
କଫି ପିଇଲୁ ଓ ଗୋଟିଏ ଫର୍ମାସିକୁ ଯାଇଥଲୁ । ଏ ମଧ୍ୟ ଏକ ଚେନ୍‌ ଫାର୍ମାସି ଯେକି 
ସାରା ଆମେରିକାରେ ଡିପାର୍ଟମେଣ୍ଡେଇ ଷ୍ଟୋର ପ୍ରତିଷ୍ଠା କରିଛି । 

ଆଡ଼ୁର ବିବାହ ଉତ୍ସବ 


ଟୁନି ପୁଅ ଆତୁର ବିଭାଘର ଆମେରିକାର ପଶ୍ଚିମ ଉପକୂଳରେ ଅବସ୍ଥିତ 
ହାଣ୍ଟିଂଟନ ବିଚ୍ରରେ ହେବାର ଠିକ୍‌ ହୋଇଥଲା । ଏହା ଲସଏଞ୍ଜଲିସ୍‌ ନିକଟବର୍ରଭ୍ୀ ଓ 
ଅରେଂଜକାଉଣ୍ଟିରେ । ନିକଟସ୍ଥ ଏୟାରପୋର୍ଟ ସାନ୍ତାଆନା । ୨୦ ତାରିଖ ଦିନ 
ବଡ଼ିସକାଳୁ ୫.୩ ୦ରେ ଠୁକ ଆମକୁ ବୋଷ୍ଠନ ଏୟାରପୋର୍ଟରେ ଛାଡ଼ିଥିଲା । ବିଶେଷ 
ଭାବରେ ସିକୁରିଟି ଚେକ୍‌ ପରେ ଉଡ଼ାଜାହାଜ ଭିତରକୁ ଗଲୁ । ସିକୁରିଟି ଚେକ୍୍‌ରେ 
ଆମ ଜୋତା ମଧ୍ୟ ଖୋଲିବାକୁ ପଡ଼ିଥୁଲା । ଏୟାରପୋର୍ଟରେ ଉର ଓ ମୁଁ ଗୋଟିଏ 
ଗୋଟିଏ ବନ ଓ କଫିରେ ଜଳଖୁଆ କଲୁ । ଖର୍ଚ ହେଲା ୫ ଡଲାର ୨୧ ସେଣ୍ଟ । 
ଉଡ଼ାଜାହାଜ ଠିକ ସମୟରେ ଛାଡ଼ିଲା - ସକାଳ ୭- ୧ ୦ରେ ନୂୟର୍କ ଏୟାର ପୋର୍ଟରେ 
ପହଞ୍ଲୁ ୭- ୪୫ରେ | ଅଧରଣ୍ଟାର ବାଟ । ନୂୟର୍କରେ ଆମକୁ ଉଡ଼ାଜାହାଜ ବଦଳ 
କରି ଅରେଞ୍ଜ କାଉଁଟି ଏୟାରପୋର୍ଟ ସାନ୍ତାଆନା ଅଭିମୁଖେ ଚାଲିଲୁ । ନୁୟର୍କ 
ଏୟାରପୋର୍ଟରେ ନନ୍ଦ ପମି (ଉଗର ସାନ ଭଉଣୀ ପ୍ରମିଳା ଓ ତାର ସ୍ଵାମୀ )ଙ୍କ ସହିତ 
ଦେଖାହେଲା । ସେମାନେ ଆଗରୁ ଆସି ତାଙ୍କ ପୁଅ ସଞ୍ଜୟ ଓ ବୋହୁ ଲାଲି ପାଖରେ 
ନିଉ ଜାରସିରେ ଥୁଲେ । 

ଅରେଞ୍ଜ କାଉଁଟିର ସାନ୍ତାଆନା ଏୟାରପୋର୍ଟରେ ଟୁନି ଓ ଆତୁ ଆମକୁ 
ଭେଟିଲେ । ଆମେ ରହିବା ପାଇଁ ହାଣ୍ଵିଂଟନ୍‌ ବିଚ୍‌ର ଏକ ହୋଟେଲ (ଢଜି.ଏବ. )କୁ 
ଆଣିଲେ । ଏହି ହୋଟେଲ ଜନୈକ ଗୁଜୁରାଟୀ ପଟେଲଙ୍କ ଦ୍ଵାରା ପରିଚାଳିତ । ଆମେ 
ସେଠାରେ ରହିଲୁ । 

ଏହାପରେ ବିବାହ ଉତ୍ସବର ସବୁ କାର୍ଯ୍ୟରେ ଯୋଗଦେବା ଥୁଲା ଆମର 
କାମ । 

କନ୍ୟାପିତା ଥୁଲେ ଶ୍ରୀଯୁକ୍ତ ନିରୋଦ ମହାନ୍ତି - ସେ ଜଣେ ଇଂଜିନିୟର । 
ଠୁକ ବୁଲାରେ ଇଂଜିନିୟାରିଂ ପଡ଼ୁଥ୍ବା ସମୟରେ ସେ ବୁ୍ଲାରେ ଥଲେ ବୋଲି ଆମେ 
ଠୁକ୍ରଠାରୁ ଶୁଣିଲୁ । ତାଙ୍କ ଘର ଓଡ଼ିଶାର ସୋରୋରେ । ତାଙ୍କ ସ୍ତ୍ରୀଙ୍କ ଘର କଟକର 
ରାଜାବଗିଚା ପାଖ ବାଞ୍ପିସାହି । ସେମାନେ ମଧ୍ୟ ଆମେରିକାରେ ବହୁ ପୂର୍ବରୁ ଅବସ୍ଥାନ 
କରି ଆସୁଛନ୍ତି ଓ ଆମେରିକାର ନାଗରିକ । ଆତୁର ବାପା ସୋମନାଥ କାଲଫର୍ନିୟାରେ 

କାମ କରୁଥ୍‌ବା ସମୟରେ ନିରୋଦବାବୁଙ୍କ ପରିବାର ଓ ସୋମନାଥ ଟୁନିଆଦି ପରସ୍ପରକୁ 
ଜାଣିଥୁଲେ । ପୁଅର ଏ ଶୁଭକାର୍ଯ୍ୟ ଦେଖବାକୁ ସୋମନାଥ ଆଉ ନାହାନ୍ତି । କିଛି ବର୍ଷ 
ପୂର୍ବରୁ ବ୍ରେନ ଟ୍ୟୁମରରେ ତାଙ୍କ ଦେହାନ୍ତ ହୋଇଯାଇଥୂଲା । ସୋମନାଥଙ୍କ ସହିତ 
ମୋର ସମ୍ପର୍କ ଆଗରୁ କହିସାରିଛି । 

ବିବାହର ପ୍ରଥମକାର୍ଯ୍ୟ ମେ ହେନ୍ଦୀ ଉତ୍ସବଣର ଆମେ ପୋଗଦେଲୁ । ମେହେନ୍ଦି 
କାମ ନିରୋଦବାବୁଙ୍କ ପୁଅ ଘରେ ସନ୍ଧ୍ୟାରେ ପାଳିତ ହେଲା । ରାତ୍ରିଭୋଜନ ମଧ୍ୟ 
ସେଠାରେ ହେଲା । ଏହି ବିବାହ ଉତ୍ସବରେ ଆମକୁ ଅତି ଭଲ ଲାଗିଲା ଯେ ପୂର୍ବପରିଚିତ 
ବହୁତ ଓଡ଼ିଆ ବନ୍ଧୁଙ୍କୁ ସେଠାରେ ଦେଖୁଲୁ ଓ ନୃତନ ଓଡ଼ିଆ ବନ୍ଧୁଙ୍କ ସହିତ ପରିଚୟ 
କରୁ । ପୂର୍ବ ପରିଚିତ ବନ୍ଧୁମାନଙ୍କ ମଧ୍ୟରେ ଅଞ୍ଜି (ଅଞ୍ଜଳିକା) ଓ ତା'ର ସ୍ବାମୀ । 
ଅଞ୍ଚି ବିଖ୍ୟାତ ଓଡ଼ିଆ ଓପନ୍ୟାସିକ ଗୋପୀନାଥ ମହାନ୍ତିଙ୍କ କନ୍ୟା । କ୍ୟାପିଟେଲ 
ହସ୍‌ପିଟାଲରେ ମୋ ସହିତ ଭୁବନେଶ୍ବରରେ କାମ କରୁଥଲା । ବହୁତ ଦିନ ତଳର 
କଥା - ୧୯୭୦-୭୧ ସାଲ କଥା । ତା'ର ସ୍ବାମୀଙ୍କୁ ଦେଖ୍‌ ଆମେ ବହୁତ ଖୁସି 
ହେଲୁ । ତା'ପରେ ବାରିପଦାର ହରିଶନ୍ଦ୍ର ମିଶ୍ରଙ୍କ ଝିଅ ସୁନୀତି ଓ ତା ର ସ୍ଵାମୀ 
ସରୋଜବାବୁ । ହରିଶ୍ଚନ୍ଦ୍ର ମିଶ୍ର ମୋର ଅଜା ସମ୍ପର୍କୀୟ ! ଇନ୍ଦୁଭୂଷଣ ମିଶ୍ର ଓ ତାଙ୍କ 
ସ୍ତ୍ରୀଙ୍କୁ ମଧ୍ୟ ଦେଖ୍‌ଲୁ । ଇନ୍ଦୁଭୂଷଣ ମିଶ୍ର ସ୍ଵର୍ଗୀୟ ବୈକୁଣ୍ଠନାଥ ମିଶ୍ର ଜିଲ୍ଲାଜଜ୍‌ଙ୍କ ପୁଅ । 
ବୈକୁଣ୍ଠନାଥ ମିଶ୍ରଙ୍କ ସ୍ତ୍ରୀ ମୋ ମା'ର ମାଉସୀ ସମ୍ପର୍କୀୟ । ଏହି ଓଡ଼ିଆ ବନ୍ଧୁଙ୍କ ସହିତ 
ସାକ୍ଷାତ ପୁଣି ସୁଦୂର ଲସଏଞ୍ଜେଲିସ୍‌ରେ ଆମଳୁ ବହୁତ ଆନନ୍ଦ ଦେଲା । ପରେ 
ହୋଟେଲକୁ ଫେରିଲୁ । 

ତା” ପର ଦିନ ନିରୋଦବାବ୍ରଙ୍କ ଘରେ କିଛି ସମୟ କାଟିଲୁ ¬ ସେଠାରେ 
ଚାପିଇଲୁ । ପରେ ମଧ୍ୟାହ୍ନ ଭୋଜନ ପାଇଁ ଲ୍ଥେରାନ୍ଵ ଚର୍ଚ୍ଚକୁ ଗଲୁ । ସମସ୍ତଙ୍କ ପାଇଁ 
ନିରୋଦବାବ୍ର ମଧ୍ୟାହ୍ନ ଭୋଜନର ବନ୍ଦୋବସ୍ତ କରିଥୁଲେ । ମଧ୍ୟାହ୍ନ ଭୋଜନ ସମୟରେ 
ଆମେ ଆତୁର ସ୍ତଲସାଙ୍ଗ ଡାନେକୁ ଭେଟିଲୁ । ସେ ବର୍ଭମାନ ସସ୍ତୀକ କାନାଡ଼ାରେ 
ବସବାସ କରୁଛି । ବିବାହରେ ଯୋଗଦେବାକୁ ଆସିଛି । ସେ ମେକ୍ସିକୋର ଏମେରିକାନ 
ଇଶିୟାନମାନଙ୍କର ସାଂସ୍କୃତିକ ଦିଗରେ ଗବେଷଣା କରିଥଲା । ଆମେ ଆଉ ଏକ 
ଓଡ଼ିଆ ଦମ୍ପଭିଙ୍କୁ ଏଠାରେ ଭେଟିଲୁ । ସେମାନେ ହେଲେ ଶ୍ରୀ ଓ ଶ୍ରୀମତୀ ଦାସବର୍ମା । 
ଶ୍ରୀମତୀ ଦାସବର୍ମା କାଲିଫର୍ଣ୍ଣିଆର ଗୋଟିଏ ମେଡ଼ିକାଲ କଲେଜରେ ଏନାଟୋମି ପଢ଼ାନ୍ତି । 

ଦିତୁ ( ଆଦିତ୍ୟ ) ଟୃନିର ୨ୟ ପୁଅ । ସେ ସେଦିନ ଓପରଓଳି ଆସିପହଞ୍ଲା । 
ତା” ଠାରୁ ଶୁଣିଲି ସେ ଆମକୁ ୧୪ ତାରିଖ ସୋମବାର ଠାରୁ ୪/୫ ଦିନ ପାଇଁ 
ଆରିଜୋନା ଇତ୍ୟାଦି ବୁଲେଇ ନେବାର ପ୍ରସ୍ତାବ କରିଛି । 


ଧୀରେ ଧୀରେ ପରିବାରର ଆଉ ସମସ୍ତ ଲୋକେ ଆସିବାକୁ ଆରମ୍ଭ କଲେ । 
ଅମୁନା ଓ ତା ପରିବାରର ସମସ୍ତେ ସେହି ଓପରଓଳି ପହଞ୍ଚଲେ ! 


ମଧ୍ୟାହ୍ନ ଭୋଜନ ପରେ ଚା, ବନ୍ଧୁମିଳନ ଓ ରାତ୍ରିଭୋଜନ ମଧ୍ୟ ସେଇ 
ଲୁଥେରାନ ଚ୍ଚରେ ନିରୋଦବାବୁଙ୍କ ତରଫରୁ ଯୋଗାଡ଼ କରାଯାଇଥୁଲା । ବନ୍ଧମିଳନରେ 
ସଂଗୀତ ସମ୍ମିଳନୀ ଓ ଛୋଟ ଏକାଙ୍କିକା ଆଦି ସେଠାରେ ପରିବାରର ଲୋକେ ଓ 
ବନ୍ଧୁମାନଙ୍କ ଦ୍ଵାରା ଆୟୋଜିତ ହେଲା । ଓଡ଼ିଶୀ ସଂଗୀତ ଓ ନୃତ୍ୟ ବେଶ୍‌ ଚିତ୍ତାକର୍ଷକ 
ହେଲା । ସୁଦୂର କାଲିଫର୍ଣ୍ଣିଆରେ ଓଡ଼ିଆ ଗହଳି ଭିତରେ ଓଡ଼ିଶୀ ଗୀତ ଓ ନାଚ ଦେଖ୍‌ 
ଓଡ଼ିଆ ସଂସ୍କୃତି ପାଇଁ ଗର୍ବ ଅନୁଭବ କଲୁ । ରାତି ୧୨ଟାରେ ହୋଟେଲକୁ ଫେରିଲୁ । 


ଆତୁର ବିବାହ ପାଇଁ ଗହଳି ବଢ଼ିବା ବେଶ୍‌ ଜଣା ପଡୁଥାଏ ! 


୨୦ ତାରିଖ ଜୂନ୍ଧ ୨୦୦୨ - ଆଜି ଆତୃର ବିବାହ ଦିନ । ସେ ଦିନ 
ସକାଳେ ଆମେ ସବୁ କସ୍ତୁରୀ ମହାପାତ୍ରଙ୍କ ଘରକୁ ଗଲୁ । କସ୍ତୁରୀ ଟୁନିର ବନ୍ଧୁ । 
କସ୍ତୁରୀ ମଧ୍ୟ ବସନ୍ତ ତ୍ରିପାଠୀ ( କାଉଁଲିର ସ୍ଵାମୀ )ର ଭାଣେଜୀ । ବସନ୍ତର ବଲାଙ୍ଗୀରରେ 
ବିବାହ କରିଥୁବା ନାନୀଙ୍କର ଝିଅ । ବହୁତ ଦିନ ଆମେରିକାରେ ଅଛି । ତାର ସ୍ବାମୀ 
ଜଣେ ଇଂଜିନିୟର । ଆମେରିକାରେ ନିଜର କର୍ମମୟ ଜୀବନ ଶେଷରେ ଅବସର 
ନେଇଛନ୍ତି । ତାଙ୍କର ନାମ ଦେବ ମହାପାତ୍ର । ଦେବବାବୁ ଓ କସ୍ତୁରୀଙ୍କ ଘରୁ ବର 
ଅନୁକୂନ ହେବା କଥା । ଆମେ କସ୍ତୁରୀ ଘରେ ସକାଳ ୯-୩୦ରେ ପହଞ୍ଚରୁ । 
ଦେବବାବୁଙ୍କ ସହ ସତୃନା, ନନ୍ଦ ଓ ମୁଁ ୧୫ କି.ମି. ଦୂରରେ ଥୁବା ଏକ ଭାରତୀୟ 
ଦୋକାନରୁ ବରା ଓ ଇଡ଼ିଲି ଆଣିବାକୁ ଗଲୁ । ବରଯାତ୍ରୀ ଦଳ ବରା, ଇଡ଼ଲି ଜଳଖୁଆ 
ଖାଇ ୧୧- ୪୫ରେ ବାହାରିଲେ । ହାଓତ୍‌ ରିଜେନ୍ବି ହୋଟେଲରେ ବିବାହ କାର୍ଯ୍ୟ 
ସମାହିତ ହେବା କଥା । ବରଯାତ୍ରୀ ଦଳ ସେଠାରେ ମଧ୍ୟାହ୍ନ ୧ ୨ଟା ସୁଦ୍ଧା ପହଞ୍ଲେ । 


ହାୟତ ରିଜେନ୍ସ ଏକ ବିରାଟ ହୋଟେଲ । ବରଯାତ୍ରୀଙ୍କ ପ୍ରସେସନ ସେ 
ହୋଟେଲ ହତା ମଧ୍ୟରେ ଅଧଘଣ୍ଟା ଧରି ଚାଲିଲା । ହୋଟେଲର ଏକ ବିରାଟ ହଲରେ 

ବିବାହ କର୍ମ ସମ୍ପର୍ଣ୍ଣ ହେଲା । ବୈଦିକମତରେ ବିବାହ ହେଲା ¬ ଦକ୍ଷିଣ ଭାରତର 
ଜଣେ ପୁରୋହିତ ଏ କାର୍ଯ୍ୟ କଲେ । ବରକର୍ରା ହିସାବରେ ଅଳ୍ପ ସମୟ ପାଇଁ ବେଦିରେ 
ମୁଁ କିଛି ଦାୟିତ୍ଵ ତୁଲେଇଥୁଲି । ଓପରଓଳି ୫ଟାରେ ବିବାହ କାର୍ଯ୍ୟ ଶେଷ ହେଲା । 
ବିବାହ କାର୍ଯ୍ୟ ଶେଷ ହେବା ପରେ ବରଯତ୍ରୀଙ୍କ ପାଇଁ ଜଳଯୋଗର ବନ୍ଦୋବସ୍ତ 
କରାଯାଇଥୁୂଲା । ବିବାହ ଭୋଜି ସେଦିନ ରାତିରେ ସେହି ହୋଟେଲରେ ହେଲା । 
ନିମନ୍ତ୍ରିତ ଭଦ୍ରବ୍ୟକ୍ତି ପ୍ରାୟ ୫ ୦୦ । ନିମନ୍ତିତ ବ୍ୟକ୍ତିମାନଙ୍କ ଭିତରେ ମୁଖ୍ୟତଃ ଓଡ଼ିଆ, 
କିଛି ଭାରତୀୟ ଓ କିଛି ଏମେରିକାନ ଥୁଲେ । ସମସ୍ତେ ନିରୋଦ ବାବ୍ରଙ୍କ ଜଣାଶୁଣା | 
ଭାରତୀୟ ମେନୁରେ ବିବାହ ଭୋଜି ହୋଇଥଲା । ପାନୀୟ, ମିଠା, ଓ କେକ୍‌ ଆଦି 
ମଧ୍ୟ ବନ୍ଦୋବସ୍ତ ଥୁଲା | ଅଳ୍ପ ମନୋରଞ୍ଜନ କାର୍ଯ୍ୟକ୍ରମ ଥଲା । ବିବାହ ଭୋଜି ଉତ୍ସବରେ 
କନ୍ୟା ପିତା ଏକ ଭାଷଣ ଦେଲେ । ବର ତରଫରୁ ଦିତୁ ବେଶ୍‌ ଚିତ୍ତକର୍ଷକ ଏକ ଛୋଟ 
ଭାଷଣ ଦେଇଥୁଲା । ପରେ ବହୁତ ଫଟୋ ଉଠିଲା ଓ ନୃତ୍ୟ କାର୍ଯ୍ୟକ୍ରମ ଚାଲିଲା । 
ବହୁତ ବ୍ୟଭ୍ଧି ଏ ନୃତ୍ୟ କାର୍ଯ୍ୟକ୍ରମରେ ଭାଗ ନେଇଥୁଲେ | ରାତି ୧୦ଟାରେ ଆମେ 
ହୋଟେଲକୁ ଫେରିଲୁ । 

ଯେଉଁ ବିବାହ ଉତ୍ସବରେ ଯୋଗଦେବାକୁ ଆମକୁ ଟୁନିର ନିମନ୍ତ୍ରଣ ଥୁଲା 
ତାହା ଏବେ ଶେଷ ହେଲା । 

ଏହା ପର କାର୍ଯ୍ୟକ୍ରମ ଥଲା ଆମେରିକାର ବିଭିନ୍ନ ସ୍ଥାନ ଦେଖୁବା ଓ ଆମର 
ନିଜ ଲୋକମାନଙ୍କ ସହିତ କିଛି କିଛି ସମୟ ଅତିବାହିତ କରିବା । 

ବିବାହ ପର ଦିନ ସକାଳେ ଠୁକ ଆମକୁ ଯୋଗଦାଆଶ୍ରମ ଦେଖୁବା ପାଇଁ 
ଲସ୍‌ଏଞ୍ଜେଲସ ନେଇଥୁଲା । ସକାଳ ୧୧ଟାରୁ ଓପର ଓଳି ଗୋଟାଏ ଯାକେ ଆଶ୍ରମର 
କାର୍ଯ୍ୟରେ ଯୋଗଦେଲୁ । ପ୍ରବଚନ ଶୁଣିଲୁ ଓ ଆଶ୍ରମର ବିଭିନ୍ନ ଅଂଶ ବୁଲି ଦେଖୁଲୁ | 
ଫେରିବା ରାସ୍ତାରେ ଗୋଟିଏ ଥାଓ- ଚାଇନିଜ ରେଷ୍ବରାଣ୍ଟରେ ମଧ୍ଯାହ୍ନ ଭୋଜନ କଲୁ |! 
ସନ୍ଧ୍ୟାରେ ଦେବ ମହାପାତ୍ରଙ୍କ ଘରକୁ ବୁଲିବାକୁ ଗଲୁ ଓ ସେଠାରେ ରାତ୍ରିଭୋଜନ 


କଲୁ । 
ooo 

୩୩ 
ଗ୍ରାଣ୍ଡ କେନିୟନ ଯାତ୍ରା 


୨ ୪.୬.୨ ୦୦୨ରେ ଆମର ଗ୍ରାଣ୍ଡ କେନିୟନ ଯାତ୍ରା ଆରମ୍ଭ ହେଲା । ଆମର 
ଏ ଯାତ୍ରାର ପରିଚାଳକ ଥୁଲା ଦିତୁ । ହାଣ୍ଟିଂଟନ ବିଚ୍ରୁ ସକାଳ ୭ଟାରେ ଏକ ନିଜେ 
ଚଳାଇ ଯିବା ପାଇଁ ଭଡ଼ାରେ ଟେକ୍ସି ଯୋଗେ ଆମ ଯାତ୍ରା ଆରମ୍ଭ କଲୁ । ଗାଡ଼ିର 
ଚାଳକ ଥୁଲା ଦିତୁ । 

ହାଣ୍ଵିଂଟନ ବିଚରୁ ବାହାରିବା ପରେ ପ୍ରଥମେ ଉତ୍ତର ଦିଗକୁ ଓ ପରେ ପୂର୍ବଦିଗକୁ 
ବିଭିନ୍ନ ରାଜରାସ୍ତାରେ ଯିବାକୁ ପଡ଼ିଲା । କେଉଁ କେଉଁ ରାସ୍ତାରେ ଯିବାକୁ ହେବ ଦିତୁ 
ତାର ଏକ କମ୍ପ୍ୟୁଟର ପ୍ରିଣ୍ଟ ଯୋଗାଡ଼ କରିଥଲା । ଘଣ୍ଟାକୁ ପ୍ରାୟ ୭୫ ମାଇଲ ବେଗରେ 
ଗାଡ଼ି ଚାଲୁଥୂଲା - ଏଠାକାର ରାସ୍ତା 3 ଗାଡ଼ି ଏହି ବେଗରେ ଯିବାକୁ ପ୍ରସ୍ତୁତ ହୋଇଛି । 
ତେଲ ନେବା ପାଇଁ, ଚା, ଜଳଖୁଆ ଓ ମଧ୍ୟାହ୍ନ ଭୋଜନ ପାଇଁ ଆମେ ବାଟରେ 
ଅଟକୁଥୁଲୁ । ଶେଷରେ ସନ୍ଧ୍ୟା ୫ଟାରେ ଗ୍ରାଣ୍ଡ କେନିୟନ ପହଞ୍ରୁ । ଗ୍ରାଣ୍ଡ କେନିୟନର 
ଓଭାପାଇ ଲଜ୍‌ରେ ଆମର ରହିବାର ବନ୍ଦୋବସ୍ତ କରାଯାଇଥୁଲା । 

ଗ୍ରାଣ୍ଡ କ୍ୟାନିୟନ ଆରିଜୋନା ଷ୍ଟେଟର ଉତ୍ତର ପଶ୍ଚିମ ପଟେ ଅବସ୍ଥିତ । 
କଲରାଡୋ ନଦୀର ଉପତ୍ୟକା । ବହୁବର୍ଷ ଧରି ସେଡ଼ିମେଣ୍ଟାରି ରକ୍‌ କାଟି କାଟି 
କଲରାଡୋ ନଦୀ ଉପତ୍ୟକା ସୃଷ୍ଟି କରିଛି । ଏହି ଉପତ୍ୟକାର ଲମ୍ବା ୩୫୦ କି.ମି. ଓ 
ଓସାର ( ୬-୩୦) କି.ମି., ଗ୍ରେଣ୍ଢ କେନିୟନର ସେଣ୍ଟ୍ରାଲ ପାର୍କ ଗଭୀରରେ ୧୫୦୦ 
ମିଟର । ଯେଉଁ ସବୁ ପ୍ରସ୍ତର ପ୍ରସ୍ତ ଉପତ୍ୟକାର ପାର୍ଶ୍ବରେ ଦେଖାଯାଏ ତା'ର ଉପର 
ଅଂଶ ସେଡ଼ିମେଣ୍ଡାରି ରକ୍‌, ପାର୍ଶ୍ଵର ତଳ ଅଂଶରେ ସେଶ୍ଟ୍‌ ଷ୍ଟୋନ ଓ ଲାଇମ୍‌ ଷ୍ଟୋନ 
ଆଦି ନରମ ପଥର ପ୍ରସ୍ତ ଦେଖାଯାଏ । 

ଗ୍ରାଣ୍ଡ କେନିୟନ ପୃଥ୍ବୀର ଏକ ଆଶ୍ଚର୍ଯ୍ୟ ଜନକ ସୃଷ୍ଟି । ୧୯୦୮ ରୁ ଏହାକୁ 
ଆମେରିକାର ଜାତୀୟ ସଂପରି ହିସାବରେ ଗଣାଯାଉଛି । ଏହାକୁ ୧୯୧୯ରେ 
ନେସନାଲ ପାର୍କ କୁହାଯାଇଥୁଲା । ଡନ୍ଧ-ଲପେଜ ଡ଼ି କାର୍ଡ଼ିନେନସ୍‌ ଏହାକୁ ୧୫୪୦ 
ମସିହାରେ ଆବିଷ୍କାର କରିଥୁଲେ । 

ତା'ପର ଦିନ ଆମେ ବସ୍‌ରେ ଗ୍ରାଣ୍ଡ କେନିୟନର ପଶ୍ଚିମ କୂଳରେ ବୁଲିବାକୁ 
ଗଲୁ ! ପଶ୍ଚିମ ପଟର ବିଭିନ୍ନ ସ୍ଥାନରେ ଆମେ ଅଟକୁ ଥୂଲୁ - ପ୍ରକୃତିର ସୌନ୍ଦର୍ଯ୍ୟ 
ଉପଭୋଗ କରିବାକୁ । ଆମେ ହାରମିଟ୍‌ ରୋଡ୍‌ ବସ୍‌ ରୁଟ୍‌ରେ ଯାଇଥ୍‌ଲୁ । ଯେଉଁ 
ଯେଉଁ ସ୍ଥାନରେ ଆମେ ଅଟକିଗଲୁ ସେ ଗୁଡ଼ିକର ନାମ ହେଲା ବ୍ରାଇଟ୍‌ ଏନ୍ରଜେଲ୍ବ 
ପଏଣ୍ଟ, ମେରିକୋପା ପଏଣ୍ଟ, ପାଉଏଲ ପଏଣ୍ଟ, ହଟ୍‌ପଏଣ୍ଟ । ହଟ୍‌ ପଏଣ୍ଟରେ ଆମେ 
ନଦୀରେ ଅଣଓସାରିଆ ଅଳ୍ପ ଜଳ ଦେଖୁବାକୁ ପାଇଲୁ । ଏଠାରେ ସୂର୍ଯ୍ୟାସ୍ତ ଓ ସୂର୍ଯ୍ୟୋଦୟ 
ଦେଖବାକୁ ଲୋକେ ଭିଡ଼ କରିଥାନ୍ତି । ତା'ପରେ ମହାଇବ ପଏଣ୍ଟ, ପିମା ପଏଣ୍ଟ ଓ 
ଶେଷରେ ହାରମିଟ୍‌ ପଏଣ୍ଟ । ଫେରିବା ବେଳକୁ ସିଧା ବ୍ରାଇଟ୍‌ଏନଜେଲ୍‌ସ୍‌ ପଏଣ୍ଟକୁ 
ଆସିଲୁ । ସେଠାରୁ ଅନ୍ୟ ଏକ ବସ୍‌ ପରିବର୍ଭନ କରି ଆମେ ହୋଟେଲ ଓଭିପାଇ 
ଲଜ୍‌କୁ ଆସିଲୁ । ହୋଟେଲରୁ ବଜାର ଅଞ୍ଚଳକୁ ଗଲୁ ! ସ୍ଥାନୀୟ ପୋଷ୍ଟ ଅଫିସ୍‌ରୁ କାର୍ଡ଼ 
କିଣିଲୁ । ଦେଶକୁ ଟେଲିଫୋନ କଲୁ ଓ କିଛି ସୋଭେନିର୍‌ ମଧ୍ଯ କିଣିଲୁ । 

ଓପରଓଳି ଆଇମେକ୍ସ ଥ୍ଏଟର ଦେଖୁବାକୁ ଗଲୁ । ଗ୍ରାଣ୍ଡ କେନିୟନ ବିଷୟରେ 
ଏକ ଘଣ୍ଟା ସିନେମା ସୋ ଦେଖୁଲୁ । ୪୦୦୦ ବର୍ଷରୁ ଆରମ୍ଭ କରି ପାଉଏଲଙ୍କ 
୧୯୧୮ ସର୍ଭେକାଳ ପର୍ଯ୍ୟନ୍ତ ଏ ସିନେମାର ବିଷୟବସ୍ତୁ ଥଲା । ପାଉଏଲ କଲରାଡୋ 
ନଦୀର ଅବବାହିକା ସର୍ଭେ କରିଥୁଲେ । ତା'ର ଫଳାଫଳ ହେଲା ଏ ନଦୀରେ ବନ୍ଧ 
ତିଆରି ଓ ବିଜୁଳିଶର୍ତି ଉତ୍ପନ୍ନ । ସନ୍ଧ୍ୟାରେ ଆଉଥରେ ହଟ୍‌ପଏଣ୍ଟ ଯାଇ ସୂର୍ଯ୍ୟାସ୍ତ 
ଦେଖୁଲୁ । ବାୟୁ ମଣ୍ଡଳରେ ଧୂଳିକଣା ନଥୁବାରୁ ଅସ୍ତକାଳୀନ ସୂର୍ଯ୍ୟ ଏଠାରେ ବେଶ୍‌ 
ଉଜଳ ଦେଖା ଯାଉଥୁଲେ | ଏମ୍ପିଥୁଏଟରରେ ଗ୍ରାଣ୍ଡକେନିୟନ ଉପରେ ଦିଆଯାଉଥୁବା 
ବଭ୍ତତା ଶୁଣିବାକୁ ସମୟ ଅଭାବରୁ ଯାଇ ପାରିଲୁ ନାହିଁ । 

ତା' ପରଦିନ ସକାଳ ୬.୩ ୦ରେ ଆମେ ଲାସ୍‌ ଭେଗାସ ଯିବାକୁ ବାହାରି 
ପଡ଼ିଲୁ । ଲାସ୍‌ ଭେଗାସ ନେବେଡ଼ା ଷ୍ଟେଟ୍‌ରେ ଅବସ୍ଥିତ । ଏଯାକେ ଆମେ କାଲିଫର୍ଣ୍ଣିଆ 
ଓ ଏରିଚ୍ୋନା ଦେଖ୍‌ ସାରିଲୁଣି - ତେଣୁ ନେଭେଡ଼ା ଆମ ପାଇଁ ୩ୟ ଷ୍ଟେଟ୍‌ । 
ପ୍ରଥମରେ ତ ଆମେ ମାସାଚୁସେଟ୍‌ର ବୋଷ୍ଠନରେ ଆସି ପହଞ୍ଚଥଲୁ ¬ ତେଣୁ ୩ୟ 
ନୁହେଁ ୪ର୍ଥ ଷ୍ଟେଟ୍‌ ¬ ଲାସ୍ଭେଗାସ ପହଞ୍ବା ପୂର୍ବରୁ ଆମେ ହୃପାର ଡେମ୍‌ ଦେଖୁଲୁ । 
ହୃପାର ଡେମ୍‌ ଆଗରୁ କୁହାଯାଇଥ୍‌ବା କଲରାଡୋ ନଦୀର ବନ୍ଧ । ସେ ପାଣି ରିଜାଉଁରୁ 
ବିଜୁଳି ଶର୍ତି ଉପବନ ହେଉଛି । ଏହି ବନ୍ଧ ଓ ବିଜୂଳି ଶକ୍ତି ଉପ୍ବନ୍ନ ହେବାରେ ବହୁତ 

ଇଂଜିନିୟାରିଂ କୌଶଳ ବ୍ୟବହାର ହୋଇଛି ବୋଲି ଶୁଣିଲୁ । ମଧ୍ୟାହ୍ନ ୧୨ ଟାରେ 
ଲାସ୍ଭେଗାସ ପହଞ୍ଚଲୁ । ପ୍ରଥମେ ଏମ୍‌.ଜି.ଏମ୍‌. ଗ୍ରେଣ୍ଡ ହୋଟେଲ କେସିନୋକୁ ଗଲୁ | 
ସେଠାରେ ଗାଡ଼ି ପାର୍କିଂ ପାଇଁ ପଇସା ପଡ଼ିନଥୂଲା । କେସିନୋରେ ବୁଲାବୁଲି କଲୁ ଓ 
ଖେଳିଲୁ ମଧ୍ୟ । ପଇସା ଜୁଆ ଖେଳିବା ସ୍ଥାନ ହେଲା କେସିନୋ । ଆମର ଅଛ୍ପ କିଛି 
ଡଲାର ନଷ୍ଟ ହେଲା ¬ ଜିତି ପାରିଲୁନି । ଗିଫୁ୍‌ ଦୋକାନରୁ ଗୋଟିଏ ସୋଭଉନିର କିଣିଲୁ । 
ଗାନ୍ଧୀ ଇଣ୍ଡିଆନ କୁଇଜିନ୍ନରେ ମଧ୍ୟାହ୍ନ ଭୋଜନ କଲୁ ! ଏହା ମଧ୍ଯ ଗୁଜୂରାଟି ବ୍ୟବସାୟୀଙ୍କ 
ଦୋକାନ, ସମ୍ପୂର୍ଣଣଭାବେ ଭାରତୀୟ ଖାନା ! ତାପରେ ଆମେ କାଲିଫର୍ଣ୍ଣିଆର ବିଶପ 
ନାମକ ଏକ ସ୍ଥାନ ଅଭିମୁଖେ ଚାଲିଲୁ । ପ୍ରଶସ୍ତ ଟାଙ୍ଗର ଭୂମି - ଜନ ବସତି ନାହିଁ - 
କୃଷି ବା ଶିଳ୍ପର କୌଣସି ଆଭାସ ପାଇଲୁ ନାହିଁ । ବିଶପ୍‌ ପହଞ୍ଚବା ପୂର୍ବରୁ କିଛି ଜଙ୍ଗଲ 
ଦେଖ୍ଲୁ । ସନ୍ଧ୍ୟା ୭- ୧୫ରେ ବିଶପ୍‌ ପହଞ୍ଚଲୁ । ବିଶପରେ ଖୈସାଇଡ଼୍‌ ଇନ୍‌ ନାମକ 
ହୋଟେଲରେ ରହିଲୁ । ବିଶପ୍‌ର କମ୍ୟୁନିଟି ପାର୍କରେ ସନ୍ଧ୍ୟାରେ ବୁଲିଲୁ । 
ୟୋସୋମାଟି ନେସନାଲ ପାର୍କ ଓ ସିକୋୟା ନେସନାଲ ପାର୍କ 


ତା'ପରଦିନ ସକାଳ ୮.୩ ୦ରେ ୟୋସୋମାଟି ନେସ୍‌ନାଲ ପାର୍କ ଦେଖୁବାକୁ 
ବାହାରିଲୁ । ରାଜପଥର ଦୁଇପାର୍ଶ୍ଵରେ ଘନ ବଣ ଜଙ୍ଗଲ, ଝରଣା, ଜଳ ପ୍ରପାତ ଓ 
ତୃଷାରବୃତ ପାହାଡ଼ ଦେଖୁଲୁ । ଘନ ପାଇନ୍ର ଜଙ୍ଗଲ । ପ୍ରକୃତିର ସୌନ୍ଦର୍ଯ୍ୟ ଅତି ତୃଷ୍ତିକର । 
ଗୋଟିଏ ପ୍ରାକୃତିକ ହୃଦ ଦେଖୁଲୁ । ତା'ର ନାମ ଥୁଲା ଇଲାରୀ ହ୍ରଦ ! ଏହା ସମୁଦ୍ର 
ପତ୍ତନ ଠାରୁ ୯୫୦୦ ଫ୍ରଟ ଉଚ୍ଚରେ ଅବସ୍ଥିତ । ସେଠାରେ ଗୋଟିଏ ଜଳ ପ୍ରପାତ 
ଦେଖୁଲୁ ¬ ତା'ର ନାମ ଥୁଲା ବ୍ବାଇଡେଲଫଲ । ପ୍ରାୟ ୨୦୦ ମିଟର ଉପରୁ ପାଣି 
ତଳକୁ ପଡ଼ୁଥୁଲା । ପାଣିର କ୍ଷୁଦ୍ର କ୍ଷୁଦ୍ର ଅଣୁ ଧୂଆଁ ପରି ଦେଖାଯାଉଥୁଲା । ଆମେ 
ସାଙ୍ଗରେ ପେକେଟ୍‌ ଲଞ୍ଚ ଆଣିଥୁଲୁ । - ତାହା ସେଠାରେ ଖାଇଲୁ । ଓପରଓଳି ୩- 
୩୦ରେ ମେରିପୋଷି ଇନ୍ନରେ ପହଞ୍ଚଲୁ । ମେରିପୋଷିର ଅର୍ଥ ପ୍ରଜାପତି ବୋଲି 
ଜାଣିଲୁ । ଏହା ଏକ ସେନିସ୍‌ ଶବ୍ଦ । ଆମର ଯାହା ସବୁ ଅସନା ଲୁଗାଥୁଲା, ତାକୁ 
ସେଠାରେ ଲଣ୍ଡେଟରେ ସଫାକଲୁ । ଆମେ ଆମେରିକା ଯିବା ସମୟରେ ନାତୃଣୀ 
ଶିବାନୀର ବରାତ୍ର ଥଲା ଆଇ୍ତଙ୍କୁ - ଆମେରିକାରୁ ବିଭିନ୍ନ ପ୍ରକାର ଫୁଲ ପତ୍ର ଓ ପଥର 
ଆଣିବାକୁ । ଉର ତା' ପାଇଁ ବାଟରୁ ଜଙ୍ଗଲି ଫ୍ଲ, ପତ୍ର ଓ ପଥରଖଣ୍ଡ ସଂଗ୍ରହ କରିଥୂଲା । 
ରାତିରେ ଚାଇନିଜ ହାଉସ୍‌ ହୋଟେଲରେ ରାତ୍ରି ଭୋଜନ କଲୁ । ମେରିପୋଷି ଲଜ୍‌ 

ମେରିକୋପା ସହରରେ ଥୁଲା । ଯେତେବେଳେ ଆମେରିକାର ପଶ୍ଚିମ ଉପକୂଳରେ 
ସୁନାର ସନ୍ଧାନ ମିଳିଥୁଲା ¬ ସେହି ସମୟରେ ମେରିକୋପାର ପ୍ରାଧାନ୍ୟ ଥୁଲା | ତା 
ପରଦିନ ସିକୋୟା ଜଙ୍ଗଲ ଭିତର ଦେଇ ଆମେ ମେରିକୋପାରୁ ବାହାରିଲୁ | 

ସିକୋୟା ଏକ ଲମ୍ବ ଓ ଦୀର୍ଘକାୟ ବୃକ୍ଷ । ସିକୋୟା ନେସନାଲ ପାର୍କ ଭିତର 
ଦେଇ ଆମେ ଚାଲିଲୁ । ପୃଥ୍ବୀର ସବୁଠାରୁ ବଡ଼ ସିକୋୟା ଗଛ ଭିତରୁ ୬ଟି ଏହି 
ନେସନାଲ ପାର୍କରେ ଅଛି । ଗଛର ମୋଟେଇ ୧୦୭ ଫ୍ରଟ, ଉଚ୍ଚତା ୨୭୭ ଫୁଟ୍‌ | 
ଏ ସବି ଗଛର ବୟସ ୩୦୦୦ ବର୍ଷରୁ ଅଧକ । ଏ ସବୁ ଗଛମାନଙ୍କର ନାମ 
ଦିଆଯାଇଛି । ଯଥା - ସାରମନ, ଗ୍ରାଣ୍ଟ, ଓ୍ୟାସିଂଟନ, ଓ ଲିନକନ୍‌ ଇତ୍ୟାଦି । ଆମେରିକାକୁ 
ରକ୍ଷା କରିଥୁବା, ପବିତ୍ର ଓ ଜୀବନ୍ତ ଚରିତ୍ରମାନଙ୍କ ନାମରେ ଏ ଗଛ ସବ୍ର ନାମିତ 
କରାଯାଇଛନ୍ତି । ପେକେଟ୍‌ ଲଞ୍ଚ ଖାଇ ଆମ୍ଭେମାନେ ଲସ୍‌ଏଞ୍ଜେଲିସ ଅଭିମୁଖେ ଯାତ୍ରା 
ଆରମ୍ଭ କଲୁ । ସନ୍ଧ୍ୟା ୮ ଟାରେ ଲସ୍‌ଏଞ୍ଜେଲସ୍‌ ପହଞ୍ପୁଲୁ ଓ ଶ୍ରୀଯୁକ୍ତ ଦେବ ମହାପାତ୍ରଙ୍କ 
ଘରେ ଆତିଥ୍ୟ ଗ୍ରହଣ କଲୁ । ତାଙ୍କ ସ୍ତ୍ରୀ କସ୍ତୁରୀ ଆମ ପାଇଁ ଓଡ଼ିଆ ଖାଦ୍ୟ ରନ୍ଧାବଢ଼ା 
କରି ରଖ୍ଥିଲେ | କିନ୍ତୁ କୌଣସି କାମରେ ସାନପଫ୍ରାନସିସ୍କୋ ଯାଇଥୂଲେ । ସୃସ୍ବାଦୁ 
ଖାଦ୍ୟ ରାତିରେ ଖାଇଲୁ ଓ କସ୍ୁରୀଙ୍କୁ ପ୍ରଶଂସା କଲୁ । 
ଡିସ୍‌ନିଲେଣ୍ଡ ଦର୍ଶନ 

ପରଦିନ ମଧ୍ୟ ଆମେ ଦେବ ମହାପାତ୍ରଙ୍କ ଘରେ ସମସ୍ତେ ମିଳିମିଶି ଲଞ୍ଚ ଓ 
ରାତ୍ରିଭୋଜନ ପ୍ରସ୍ତୃତ କଲୁ | ଲାଞ୍ଚ ପରେ ଡିସନିଲେଣ୍ଡ ଦେଖବାକୁ ଗଲୁ । ଟୂନି ଡିସନିଲେଣ୍ଡ 
ପାଇଁ ଆମର ଟିକେଟ ବନ୍ଦୋବସ୍ତ କରିଥଲା । ସମସ୍ତଙ୍କ ପାଇଁ ଟିକେଟ ଦର ଯାହା, 
ବରିଷ୍ଠ ନାଗରିକଙ୍କ ପାଇଁ ତାଠାରୁ ୨ ଡଲାର କମ୍‌ ଥୁଲା । 

ଡିସ୍ନିଲେଣ୍ଡ ଓ୍ୟାଲଟାର ଇଲାଏସ୍‌ ଡିସନିଙ୍କ ସୃଷ୍ଟି - ସେ ଥୁଲେ କାର୍ଟୁନ 
ତିଆରି କରିବା ଶିଳ୍ପୀ ଓ ବହୁ କାଟୁନ ଫିଲ୍ମ ତିଆରି କରିଛନ୍ତି । ଜୀବଜନ୍ଧୁଙ୍କ ଚରିତ୍ର 
ହିସାବରେ ମିକି ମାଉସ, ଡୋନାଲଡ଼୍‌ ଡାକ ଇତ୍ଯାଦି ତାଙ୍କର ସୃଷ୍ଟି । ତାଙ୍କ ପରେ 
ପରେ ଅନ୍ୟାନ୍ୟ କାଟୁନ ଶିଳ୍ପୀ ମଧ୍ୟ ଏହାକୁ ସମୃଦ୍ଧ କରିଛନ୍ତି । ଡିସନିଲେଣ୍ଡରେ ଅନ୍ୟାନ୍ୟ 
ପ୍ରଦର୍ଶନ ଭିତରେ ଆମେ ୭ଟି ବିଷୟ ବସ୍ତୁ ଦେଖୁଲୁ । ସେଗୁଡ଼ିକ ଥଲା - ପାଇରେଟ୍‌ 
ଅଫ କାରାବିୟାନ, ଏଡଭେନ୍‌ନଚାର ଅଫ ଇଣ୍ରିଆନ । ଜୋନ୍, ଇନଷ୍ଟିଚ୍ୟୁଟ୍‌ ଅଫ 
ଇମାଜିନେସନଙ୍କର ଖେଳ ଓ ଜଙ୍ଗଲ କୁଇଜ୍‌ ଇତ୍ୟାଦି । 

ଓପରଓଳି ୫ଟାରେ ସମସ୍ତ ଡିସ୍‌ନିଲେଣ୍ଡ ଲୋକଙ୍କର ଏକ ରଙ୍ଗୀନ ପ୍ରସେସନ 
ଆମେ ଦେଖୁଲୁ । ସେ ଦୃଶ୍ୟ ବେଶ୍‌ ଭଲ ଲାଗିଥୁଲା । ରାତିରେ ମହାପାତ୍ର ବାବରଙ୍କ 
ଘରେ ବିଶ୍ରାମ ନେଲୁ । 

ତା'ପରଦିନ ସକାଳେ ପମି ନନ୍ଦ ସଞ୍ଜୟ ଘରକୁ ନୁୟର୍କ ଗଲେ । ମହାପାତ୍ର 
ବାବୁ ସେମାନଙ୍କୁ ସାନ୍ତାଆନା ଏୟାରପୋର୍ଟରେ ଛାଡ଼ିଥୁଲେ । 

ମହାପାତ୍ର ବାବୁଙ୍କ ସହିତ ମୁଁ ଓ ଉର ଜଳଷଖୁଆ ପରେ ହାଣ୍ଵିଂଟନବିଚକୁ 
ଆସିଲୁ । ଯୋଗଦା ଆଶ୍ରମର ଏକ ସର୍ଭିସରେ ଆମେ ଯୋଗଦାନ କଲୁ । ବ୍ରହ୍ମଚାରୀ 
ହିଙ୍ଗସ ସେଥୁରେ ପ୍ରବଚନ ଦେଲେ । ଆମେରିକା ବାସୀଙ୍କ ଯୋଗଦା ଆଶ୍ରମ ପ୍ରତି 
ଆକର୍ଷଣ ଦେଖ୍‌ ଆମେ ଆଶ୍ଚର୍ଯ୍ୟ ହେଲୁ । ଦେଶରେ ଯୋଗାନନ୍ଦଙ୍କ ପ୍ରତି ଏତାଦୃଶ 
ଆଦର ଅଛି କି ନାହିଁ ମନରେ ସନ୍ଦେହ ଆସିଲା । 

ନିରୋଦବାବୁଙ୍କ ଘରେ ମଧ୍ଯାହ୍ନ ଭୋଜନ କଲୁ । ଓପରଓଳି ନିରୋଦବାବୁ 
ଆମକୁ ହଲିଉଡ଼୍‌ ବୁଲାଇ ନେଇଥୁୂଲେ । 

ହଲିଉଡ଼ ଲସଏଞ୍ଜଲିସ୍‌ର ଉତ୍ତର ପଟେ ଅବସ୍ଥିତ । ଏହା ବହୁଦିନ ଧରି 
ଆମେରିକା ଫିଲ୍ମ ଇନଡାଷ୍ଟିର କେନ୍ଦ୍ରସ୍ତଳ ହିସାବରେ ଅଛି । ବିଭିନ୍ନ ଫିଲ୍ମ ଷ୍ଟୁଡ଼ିଓ ସେଠାରେ 
ଅଛି - ଖାଲି ସେତିକି ନୁହେଁ ବହୁତ ପ୍ରସିଦ୍ଧ ଅଭିନେତା ଅଭିନେତ୍ରୀ ମଧ୍ୟ ସେଠାରେ 
ରହନ୍ତି । ଅଭିନେତା ଅଭିନେତ୍ରୀମାନେ ରହୁଥବା ସ୍ଥାନର ନାମ ¬ ବିଭାଗ୍‌ଲି ହିଲ୍‌ । 
ହଲିଉଡ଼୍‌ ରାସ୍ତାରେ କେତେକ ଲିମୋସିନ୍ନ କାର ଆମ ଦ୍ରଷ୍ଟିରେ ପଡ଼ିଥୂଲା । 

ହଲିଉଡ଼ରୁ ଫେରିବା ପରେ ହାଵ୍ଵିଂଟନ୍‌ନ ବେଳାଭୂମିରେ କିଛି ସମୟ କାଟିଲୁ । 
ସନ୍ଧ୍ୟାରେ ନିରୋଦବାବୁ ଆମକୁ ସାନ୍ତାଆନା ଏୟାରପୋର୍ଟରେ ଛାଡ଼ିଥୁଲେ । 

ଆମ ପୂର୍ବ ପ୍ରୋଗ୍ରାମ ଅନୁସାରେ ଆମର ମଧ୍ୟ ନିଉଜାର୍ସିରେ ସଞ୍ଚୟ ଓ 
ଲାଲିଙ୍କ ଘରକୁ ଆସିବାର ଥୁଲା । ତେଣୁ ଆମେ ମଧ୍ୟ ନୁୟର୍କ ଏୟାର ପୋର୍ଟରେ 
ଓହ୍ଲାଇଲୁ । ସେଠାରେ ସକାଳ ୫-୩୦ରେ ପହଞ୍ଲୁ । ଆମେରିକାରେ ପଶ୍ଚିମରୁ 
ପୂର୍ବପଟକୁ ଆସିଲେ ସମୟ କମି କମି ଯାଏ । ତେଣୁ ରାତିରେ ଶୋଇବାକୁ ସମୟ ନ 
ଥିଲା । ଏୟାର ପୋର୍ଟରୁ ସଞ୍ଜୟ ଆମକୁ ତା ଘରକୁ ନେଲା । ପମି ଓ ନନ୍ଦ ଆଗରୁ 

ସେଠାରେ ପହଞ୍‌ ସାରିଥୂଲେ । ବ୍ରକ୍ଵଲିନନରେ ମୋର ବନ୍ଧୁ ଉମା ଓ ବନ୍ଧୁ ପନ୍ନୀ ଲକ୍ଷ୍ମୀ 
ରହନ୍ତି । ସଞ୍ଜୟ ଘରେ ନିଉଜର୍ସିରେ ପହଞ୍ଚଲା ପରେ ସେମାନଙ୍କୁ ଫୋନର କଲି । 
ସେମାନେ ସନ୍ଧ୍ୟାରେ ଆମକୁ ତାଙ୍କ ଘରକୁ ନେଇଯିବେ ବୋଲି କହିଲେ । ଜଳଖ୍ଆ 
ପରେ ସଞ୍ଜୟ ସହିତ ଆମେ ଷ୍ଟେଚ୍ୟୁ ଅଫ ଲିବାର୍ଟୀ ଦେଖୁବାକୁ ଗଲୁ | 

ଷ୍ଟେଚ୍ୟୁ ଅଫ ଲିବାର୍ଟି ବେଡ଼ଲୋ ଦ୍ବୀପରେ ଅବସ୍ଥିତ । ଏହା ୧୫୦ ପୁଟ 
ଉଚ୍ଚ ¬ ତମ୍ବାରେ ତିଆରି । ଆମେରିକା ଓ ପ୍ରାନ୍ସ ରିଭଲ୍ୟୁସନର ପ୍ରତୀକ ରୂପେ ଏହା 
ସ୍ଥାପନା କରାଯାଇଛି । ଏହାକୁ ଫ୍ରାନ୍ନର ଏଫ୍ର.ଏ.ବାଥୋଲଡ଼ି ଡିଜାଇନ୍‌ କରିଛନ୍ତି ! ଏହି 
ମନ୍ୟୁମେଣ୍ଟର ଭିତର ଅଂଶ ଚାବିରେ ଥୁଲା । ଆମେ ଭାବିଲୁ ସିକ୍ୟୁରିଟି କାରଣରୁ 
ଏହାକୁ ଚାବିରେ ରଖାଯାଇଛି । ବାହାରୁ ବୁଲି ତାହା ଦେଖଲୁ । ଡଙ୍ଗାରୁ ଆମେ ଏଲିସ୍‌ 
ଦ୍ଵୀପ ମଧ୍ୟ ଦେଖ୍‌ଥୁଲୁ । 

ସଞ୍ଜୟ ସହ ତାଙ୍କ ଘରକୁ ଫେରି ମଧ୍ୟାହ୍ନ ଭୋଜନ କଲୁ ଓ ରାତି ଅନିଦ୍ରା 
କିଛି ପରିମାଣରେ ଶୋଇବା ଦ୍ଵାରା ଦୂର କରି ପାରିଲୁ । 

ଡ. ଉମାଶଙ୍କର ପତି ଓ ତାଙ୍କର ସ୍ତ୍ରୀ ଲକ୍ଷ୍ମୀ ତାଙ୍କ ଘରକୁ ସନ୍ଧ୍ୟା ୮ଟାରେ 
ନେଇଗଲେ । ତା” ପରେ ଆମର ନିଉୟର୍କ ରହଣି ଓ ନିଉୟର୍କ ଦର୍ଶନ ଆରମ୍ଭ ହେଲା । 

ଡା: ପତି ଓ ଡା: ଲକ୍ଷ୍ମୀ ମୋର ସହପାଠୀ । ମେଡିକାଲ କଲେଜରେ ଗୋଟିଏ 
ଟେବୁଲରେ ଶବ ବ୍ୟବଚ୍ଛେଦ କରୁଥୁଲୁ । ଆମ ସହିତ ଡ. ସଚ୍ଚିଦାନନ୍ଦ ମିଶ୍ର ଡ. ସନାତନ 
ରଥ ମଧ୍ୟ ଥୁଲେ - ଏମିତି ଆମେ ପାଞ୍ଚଜଣ ୧୯୫ ୨ରୁ ପ୍ରତ୍ୟେକ ପ୍ରତ୍ୟେକଙ୍କ ସହିତ 
ପରିଚିତ । ଏକଥା ପୂର୍ବରୁ ମଧ୍ୟ ଉଲ୍ଲେଖ କରିଛି । ଛାତ୍ର ସମୟର ବନ୍ଧୁତା ବେଶ୍‌ 
ନିବିଡ଼ ଥୁଲା । ତେଣୁ ସ୍ଵଇଚ୍ଛାରେ ଆମକୁ ଆତିଥ୍ୟ ଦେବାକୁ ସେମାନେ ଆଗେଇ 
ଆସିଥୁୂଲେ ! 
ନିଉୟର୍କ 

ନିଉୟର୍କ ସିଟି ୭ଟି ଅଞ୍ଚଳକୁ ନେଇ ଗଠିତ । ସେଗୁଡ଼ିକ ହେଲା ମାନହାଟନ୍ର, 
ବ୍ରନକ୍ସ, ବୁକଲିନ୍ନ, କୁଇନ୍ସଟ ନାସୋ, ସାଫୋକ ଓ ସ୍ବାନସଟେନ୍ସ । ହାଡ଼ସନ ନଦୀ, ମାନ 
ହାର୍ଟନ ଓ ବ୍ରନନକ୍ସକୁ ଜାର ର୍ସିସିଟିଠାରୁ ଅଲଗା କରୁଛି । ଇଷ୍ଟ ରିଭର, ବୁକ୍ଲିନ୍, କୁଇନ, 
ନାସୋ ଓ ସୋଫୋକକୁ ଅଲଗା କରୁଛି । ଏ ସବୁ ଅଞ୍ଚଳର ଦକ୍ଷିଣରେ ସ୍ଲାନ୍ଟେନ୍‌ । 
ନିଉୟର୍କ ପୃଥ୍‌ବୀର ଦ୍ଵିତୀୟ ବୃହତ୍ତମ ନଗରୀ । 

ତା'ପରଦିନ ଲକ୍ଷ୍ମୀ ସହ ମୁଁ ଓ ଉର ନିଉୟର୍କର କିଛି କିଛି ଅଂଶ ଦେଖୁବାକୁ 
ବାହାରି ପଡ଼ିଲୁ । ପ୍ରଥମେ ମାନହଟନ୍ନରେ ଥବା ମିଳିତ ଜାତିସଂଘ ଅଫିସ ଦେଖବାକୁ 
ଗଲୁ । ପୂରା ମିଳିତ ଜାତିସଂଘ ଅଫିସ ବୁଲିବାକୁ ଜଣେ ଗାଇଡ଼ଙ୍କ ସାହାଯ୍ୟ ନେଇଥୁଲୁ । 
ସିକ୍ୟୁରିଟି କାଉନସିଲ ହଲ, ଟ୍ରଷ୍ଠିମାନଙ୍କର ମିଟିଂ ହଲ, ସଭ୍ୟମାନଙ୍କର ସୋସିଓ 
ଇକୋନମିକ୍ସ ମିଟିଂ ହଲ ଓ ବହୁତ ଏକ୍ସଜିବିଟ୍‌ ବିଭିନ୍ନ ଅଂଶରେ ଦେଖୁଲୁ । ବହି 
ଦୋକାନ, ପୋଷ୍ଟ ଅଫିସ୍‌, ମଧ୍ୟ ତା ଭିତରେ ଅଛି । ନାତିନାତୃଣୀଙ୍କ ପାଇଁ ୩ଟି ଛବି 
ଥିବା ପୋଷ୍ଟକାର୍ଡ଼ ସେଠାରୁ ଦେଶକୁ ପୋଷ୍ଟ କଲୁ । 

ମିଳିତ ଜାତିସଂଘ ଅଫିସ ଦେଖୁଲା ପରେ ଆମେ ଗ୍ରାଉଣ୍ଡ ଜିରୋ ଦେଖୁବାକୁ 
ଗଲୁ । ୨୦୦୧ ସେପ୍ଟେମ୍ବର ୧୧ ତାରିଖରେ ଆମେରିକାରେ ଅତି ଦୁର୍ଦ୍ଦାନ୍ତ 
ଆତଙ୍କବାଦୀଙ୍କ ଦ୍ଵାରା ଏକ ଧ୍ଵଂସଲୀଳା ସାଧତ ହୋଇ ଥୁଲ୍ଲା । ଆତଙ୍କବାଦୀମାନେ 
୨ଟି ଯାତ୍ରୀବାହୀ ଜେଟ୍‌ ଉଡ଼ାଜାହାଜ ବିଶ୍ଵ ବାଣିଜ୍ୟ କେନ୍ଦ୍ରର ବହୁତଳ ବିଶିଷ୍ଠ ସୁଉଚ୍ଚଯୁଗ୍ଧନ 
କୋଠାଭିତରକୁ ନେଇଯାଇଥିଲେ । ଏହି ବିମାନ ଦ୍ଵାରା ଯୁଗ୍ଧ ପ୍ରାସାଦର ଧ୍ଵଂସ ହେବା 
ସହିତ ସେଠାରେ କାମ କରୁଥୁବା ୩୦୦୦ ଲୋକଙ୍କର ମୃତ୍ୟୁ ହୋଇଥଲା । ଯେଉଁ 
ସ୍ଥାନରେ ବିଶ୍ଵ ବାଣିଜ୍ୟ କେନ୍ଦ୍ର ଅବସ୍ଥିତ ଥୁଲା, ତା'ରି ନାମ ଏବେ ଗ୍ରାଉଣ୍ଡ ଜିରୋ । 
ସେ ସ୍ଥାନ ଦେଖୁଲେ ଲୋମହର୍ଷଣକାରୀ ସେ ଧ୍ଵଂସଲୀଳା ମନକୁ ଆସେ । ଏହା ପରେ 
ଲକ୍ଷ୍ମୀର ଜଣେ ବନ୍ଧୁଙ୍କ ଘରକୁ ଗଲୁ ! ସେହି ବନ୍ଧୁଙ୍କ ସ୍ଵାମୀ ଓ୍ୟାଲ୍ଲର୍ଡ଼ ଟ୍ରେଡ଼ ସେଣ୍ଡାର 
ଧ୍ବଂସ ହେବା ସମୟରେ ସେଠାରେ କାମ କରୁଥଲେ ଓ ସେହିଠାରେ ହିଁ ତାଙ୍କର 
ଦେହାନ୍ତ ହୋଇଥଲା । 

ତା ପରଦିନ ବ୍ରକଲିନନର ଉତ୍ତାପ ୯ ୬° ହେଲା - ଏତେ ଗରମରେ ବାହାରକୁ 
ବାହାରିପାରିଲୁ ନାହିଁ । ଓପରଓଳି ଶୀତତାପ ନିୟନ୍ତ୍ରଣ ଏକ ଦୋକାନରେ କିଛି କିଣାକିଣି 
କଲୁ । ଦେଶରେତ ୧ ୦୪°F ରେ ଆମେ ବାହାରେ ବେଶ୍‌ କାମ ଦାମ କରିପାରୁଥ୍‌ଲୁ । 

ନିଉୟର୍କର ଅନ୍ୟାନ୍ୟ ଦର୍ଶନୀୟ ସ୍ଥାନ ଭିତରେ ୧ ୨୫ ୦ ଫ୍ରଟ ଉଚ୍ଚତା ବିଶିଷ୍ଟ 
ଏମ୍ପାୟାର ଷ୍ଟେଟ୍‌ ବିଲ୍ଡ଼ିଂ । ଲିନୂୃକନ୍‌ ସେଣ୍କଟାର ଫରପାରଫର୍ମଂ ଆର୍ଟ, ବୃଡ଼ ଡ୍ୟେ ଆଦି 
ଦେଖ୍ଲୁ । ଏହା ଥଏଟାର ଓ ଅପେରା ଆଦି ପାଇଁ ପୃଥୁବୀ ପ୍ରସିଦ୍ଧ । 

ହାଡ଼ସନ୍ଧ ନଦୀ ମୁହାଣରେ ଅବସ୍ଥିତ ନିଉୟର୍କ ଆମେରିକାର ବାଣିଜ୍ୟ ଓ 
ଅର୍ଥନୈତିକ କେନ୍ଦ୍ର । ମାନହାଟନରେ ଆକାଶଚୁମ୍ଭି ବହୃତ କୋଠାଦେଖୁବାକୁ ମିଳିଲା । 
ଅତି ଶ୍ରଦ୍ଧାରେ ନିଉୟର୍କକୁ ବିଗ୍‌ ଏପ୍‌ଲ୍‌ ବେଲି କୁହାଯାଏ । 

ଓାଶିଂଟନ ଓ ପ୍ରବାସୀ ଓଡ଼ିଆ ସମ୍ମିଳନୀ 

୪ ତାରିଖ ଜୁଲାଇ ଯୁକ୍ତରାଷ୍ଟ୍ର ଆମେରିକାର ସ୍ଵାଧୀନତା ଦିବସ । ଏହି ସ୍ଵାଧୀନତା 
ଦିବସ ଉପଲକ୍ଷେ ଆମେରିକାରେ ଅଫିସ, ଦୋକାନ ବଜାର କିଛି ଦିନ ଛୁଟୀରେ ବନ୍ଦ 
ରହେ । ସେହି ସମୟରେ ଆମେରିକାରେ ବାସ କରୁଥିବା ଓଡ଼ିଆମାନେ ତାଙ୍କର ବାର୍ଷିକ 
ସମ୍ମିଳନୀ କରନ୍ତି । ସେହି ସମ୍ମିଳନୀରେ ଯୋଗ ଦେବାକୁ ମୁଁ ଓ ଉର ଡା. ପତି ଓ 
ଲକ୍ଷ୍ମୀଙ୍କ ସହିତ ଓ୍ୟାସିଂଟନ ଯାଇଥୁଲୁ । ସେହିବର୍ଷ ଓ୍ୟାସିଂଟନରେ ଓସା ବା ଓଡ଼ିଶା 
ସୋସାଇଟି ଅଫ ଆମେରିକୀର ବାର୍ଷିକ ଅଧ୍ୁବେଶନ ହେଉଥଲା ! ଆମେରିକାରେ 
ରହୁଥିବା ଓଡ଼ିଶାର ବହୁତ ଲୋକେ ସେଠାରେ ଏକତ୍ରିତ ହେବେ - ସେମାନଙ୍କ ଭିତରେ 
ଆମର ପରିଚିତ କେତେକ ଲୋକଙ୍କୁ ଦେଖବାର ସୁଯୋଗ ପାଇଁ ଆମର ଆଗ୍ରହ ବଢ଼ିଲା । 
ବାଟରେ ଗୋଟିଏ ଗେସ୍‌ ଷ୍ଟେସନରେ ଗାଡ଼ିରେ ତେଲ ପଡ଼ିଲା ଓ ପରେ ଆଉ ଗୋଟିଏ 
ସ୍ଥାନରେ ଆମେ ଜଳଖୁଆ କଲୁ । ମଧ୍ୟାହ୍ନ ୧୨.୩୦ରେ ଓ୍ୟାଶିଂଟନ ପହଞ୍ଚଲୁ ଓ 
ହୋଟେଲ ମେରିୟନରେ ରହିଲୁ । ଓପରଓଳି ୪.୩ ୦ରେ ସମ୍ମିଳନୀ ଉଦ୍‌ଘାଟିତ ହେଲା । 
ପୁରୀର ଗଜପତି ମହାରାଜା ଦିବ୍ୟସିଂହ ଦେବ ସେ ସମ୍ମିଳନୀକୁ ନିମନ୍ତ୍ରୀତ ହୋଇ 
ଆସିଥୁଲେ । ତା'ପରଦିନ ସକାଳ ୧ ୦ଟା ପର୍ଯ୍ୟନ୍ତ ଆମେ ସମ୍ମିନନୀରେ ଯୋଗଦେଲୁ ¬ 
ପରେ ସମ୍ମିଳନୀ ତରଫରୁ ଯୋଗାଡ଼ କରାଯାଇଥ୍‌ବା ବସ୍‌ରେ ଓ୍ୟାଶିଂଟନ ବୁଲିବାକୁ 
ଗଲୁ । ବହୁତ ଦର୍ଶନୀୟ ସ୍ଥାନ ଦେଖୁଲୁ । 

ଯୁକ୍ତରାଷ୍ଟ୍ର ଆମେରିକାର ରାଜଧାନୀ ହେଲା ଓ୍ୟାଶିଂଟନ ଡି.ସି. । ଏହା ପ୍ରସସ୍ତ 
କେନ୍ଦ୍ରଳରେ ଅବସ୍ଥିତ । ସହରର ଏକ ପାଖରେ କ୍ୟାପିଟଲ୍‌ ହିଲ୍‌ ଉପରେ ଅବସ୍ଥିତ 
କଂଗ୍ରେସର ଅଫିସ ଘର ଓ ଅନ୍ୟ ପଟରେ ଓ୍ୟାଶିଂଟନ ମନ୍ୟୁମେଣ୍ଢ ଓ ଲିନୂକନନ 
ମେମୋରିଏଲ୍‌ । ମଲ୍‌ର ଉତ୍ତର ପଟେ ହ୍ଵାଇଟ୍‌ ହାଉସ୍‌ ବା ଆମେରିକାର ରାଷ୍ଟ୍ରପତିଙ୍କ 
ସରକାରୀ ନିବାସ । ଏ ସମସ୍ତ ଆମେ ଦେଖ୍‌ଲୁ । ତା ସହିତ ଆମେ ସ୍ମିଥରୋସିୟମ୍‌ 
ମ୍ୟୁଜିୟମର କେବଳ ମହାକାଶ ବିଭାଗ ଦେଖୁଲୁ । 

ଓ୍ୟାଶିଂଟନ ମନ୍ୟୁମେଣ୍ଢ ଓ ଲିନ୍ରକନ ମେମୋରିଏଲ ସହିତ ଆମେ ଜେଫାରସନ 
ମୋମୋରିଏଲ ମଧ୍ୟ ଦେଖୁଲୁ । କେନେଡ଼ି ସେଣ୍କାର ଓ ଓ୍ୟାଟାରଗେଟ ଅଫିସ ଆଦି 
ଦେଖ୍‌ ମଧ୍ୟହ୍ନ ସମୟକୁ ହୋଟେଲକୁ ଫେରିଆସିଲୁ । 

ସନ୍ଧ୍ୟାରେ ମନୋରଞ୍ଜନ କାର୍ଯ୍ୟକ୍ରମ ଥଲା ¬ ଏହି କାର୍ଯ୍ୟକ୍ରମକୁ ଉଦ୍ଘାଟନ 
କଲେ ତତକାଳୀନ ଭାରତର ରାଷ୍ଟ୍ରଦୃତ ଓ ଓଡ଼ିଶାର ବରପୁତ୍ର ଲଳିତ ମାନସିଂ । ରାଜନୀତିଜ୍ଞ 
ଶରତ କର ଥଲେ ମୁଖ୍ୟ ବକ୍ତା । ଓଡ଼ିଶାର କୃଷି ମନ୍ତ୍ରୀ ଓ ଗଜପତି ମହାରାଜା ମଧ୍ୟ ଏ 
ଉତ୍ସବରେ ଉପସ୍ଥିତ ଥଲେ । 

୬ ତାରିଖ ଦିନ ଭିକାରୀବଳ ଭଜନ ପରିବେଷଣ କଲେ । ଜଗନ୍ନାଥ ସଂସ୍କୃତି 
ଉପରେ ଜନୈକ ସ୍ଵାମିଜୀ ଓ ଗଜପତି ମହାରାଜା ଭାଷଣ ଦେଲେ । 

ପ୍ରଗତି ଓଡ଼ିଶା ଡରଫରୁ ଏକ ଆଲୋଚନା ଚକ୍ର ହେଲା । ଏଥୁରେ ବହୁତ 
ପ୍ରବାସୀ ଓଡ଼ିଆ ଭାଗ ନେଇଥୁଲେ । ଅବସରପ୍ରାପ୍ତ ଭାରତୀୟ ପ୍ରଶାସନ ସେବାର 
ଶ୍ରୀଯୁକ୍ତ ରାଧାକାନ୍ତ ନାଏକ ମଧ୍ୟ ଏଥୁରେ ଭାଗ ନେଇଥଲେ । 

୭ ତାରିଖ ସକାଳେ ଆମେ ନିଉୟର୍କ ଫେରିଲୁ । ଆସିବା ସମୟରେ ବାଟରେ 
ଆଟଲାଣ୍ିକୁ ସିଟି ପଡ଼ିଲା । ସେଠାରେ କେସିନୋରେ ଖେଳାଖେଳି କଲୁ । ଟ୍ରା୍ଚ 
ତାଜମହଲ ହୋଟେଲରେ ଏହି କେସିନୋ ଅବସ୍ଥିତ ଥୁଲା । 

ବନ୍ଧୁ ଡା. ଉମାଶଙ୍କର ପତି ଓ ଲକ୍ଷ୍ମୀ ଏ ଯାତ୍ରାର ସବୁ ବନ୍ଦୋବସ୍ତ କରିଥୁଲେ । 
ତାଙ୍କ ପାଖରେ ଆମେ ଆମର କୃତଜ୍ଞତା ଜ୍ଞାପନ କରୁଛୁ । 

ସନ୍ଧ୍ୟା ୮.୩ ୦ରେ ଆମେ ନିଉୟର୍କ ପହଞ୍ଲୁ | 

ଏହାପରେ ଆମର ବୋଷ୍ଠନ ଫେରିବାର ଆଲୋଚନା କଲୁ । ସଞ୍ଚୟ ତା 
କାମ ସରିବା ପରେ ଆମକୁ ଡା. ପତିଙ୍କ ଘରୁ ତା ଘରକୁ ନେବ ଓ ରାଜି (ଉରର ୨ୟ 
ଭଉଣୀ କୁନିନାନୀଙ୍କ ପୁଅ) ଆମକୁ ସଞ୍ଜୟ ଘରୁ ତା ଘରକୁ ନେବ । ରାଜି ଘରେ 
ସେତେବେଳକୁ କୁନିନାନୀ ଥୂଲେ । ରାଜି ପରିବାରରେ ଗୋଟିଏ ରାତି ଆମେ କାଟିବା 
ପରେ ରାଜି ଆମକୁ ନୃଉୟର୍କ ଏୟାରପୋର୍ଟରେ ଛାଡ଼ିବ । ସେଠାରୁ ଆମେ ବୋଷ୍ଠନ 
ଫେରିବୁ - ଠୁକ୍‌ ଓ ନୀହାର ଆମକୁ ବୋଷ୍ଠନରୁ ତାଙ୍କ ଘର ହପକିବ୍ରଟନଵକୁ ନେବେ । 

ସଞ୍ଜୟ ଜାର୍ଶିର ଏଲିଂଟନ୍‌ରେ ରହେ । ଉର ସେଠାରେ ଡେଜି ପାଇଁ କିଛି 
ନନ୍ଷ୍ଠିକ୍‌ ବାସନ କିଣିଥୁଲା । 

ଏହି କାର୍ଯ୍ୟକ୍ରମ ଠିକ ଭାବରେ ପାଳିତ ହେଲା ¬ ରାଜି ପରିବାର ସହିତ 
ଗୋଟିଏ ରାତି କଟେଇ ଆମେ ହିପ୍‌କିନଟନରେ ପହଞ୍ଚୁଲୁ | 

ଠୁକ ଘରେ ୨ ଦିନ କାଟିଲୁ । ଗୋଟିଏ ଡିପାର୍ଟମେଣ୍ଟାଲ ସ୍କୋରରୁ କିଛି ବଗିଚା 
ଯନ୍ତ୍ରପାତି, ଞୱଶ୍ଟାର୍ଣ୍ବ ନସେରୀରୁ କିଛି ମଞ୍ଜି ଦେଶକୁ ଆଣିବାକୁ କିଣିଲୁ । ହିଲଟପ୍‌ ଫାର୍ମରୁ 
ମକା କିଣି ଘରକୁ ଫେରିଲୁ । ସେ ଦିନ ସନ୍ଧ୍ୟାରେ ସଢିବାବୁ ଓ ତାଙ୍କ ସ୍ତ୍ରୀ ସୀମା (ଲୀନାର 
ବାପା ଓ ମା’ ) ସିଦ୍ଧ ଓ ଲୀନା ରାତ୍ରିଭୋଜନ ପାଇଁ ଠୁକ ଘରକୁ ଆସିଥୂଲେ । 

ତା” ପରେ ଆମେ ସତଡୁନା ଘର ଶ୍ରସବ୍ୟାରିକୁ ଆସିଲୁ । ହପ୍‌କିନଟନରୁ ଶ୍ରିସବାରୀ 
ପ୍ରାୟ ଘଣ୍କାକର ବାଟ । ଆମର ପୂର୍ବ ପ୍ରସ୍ତାବ ଅନୁସାରେ ସତୁନା ଘରେ ଆମର କିଛି 
ଦିନ କାଟିବାର ଥୁଲା ! 
ନିଉ ପୋର୍ଟ ଓ ଷ୍ଟାରବ୍ରିଜ ଗ୍ରାମ 

ସତୁନା ଘରୁ ଉପରଓଳି ଆମ୍ଭେମାନେ ରୋଡ଼ସ୍‌ ଆଇଲେଣ୍ଡର ନିଉପୋର୍ଟ 
ଦେଖବାକୁ ଗଲୁ । ନିଉପୋର୍ଟର ଆକର୍ଷଣ ଥୁଲା ଏକ ମାର୍ବଲ କୋଠା ! ଭେଣ୍ଡାର 
ବିଲ୍ଟି ନାମକ ଜନୈକ ଧନାଢ଼୍ୟ ଆମେରିକାନ ଏହି ପ୍ରାସାଦ ତିଆରି କରାଇଥୁଲେ । 
ଏହା ଥୁଲା ତାଙ୍କର ଗ୍ରୀଷ୍ମ ନିବାସ । ସେ ସମୟରେ ଧନାଜ଼୍ୟ ଆମେରିକା ବାସୀ ଏପରି 
ବୃହତ ବୃହତ ପ୍ରାସାଦ ତିଆରି କରାଉଥୂଲେ । ମାର୍ବଲ ପ୍ରସାଦର ଚାକଚକ୍ୟ, ବିଭିନ୍ନ 
ପେଣ୍ଵିଂ ଓ ବିଶାଳତା ଦେଖ୍‌ ଆମେ ମୁଗ୍ଧ ହେଲୁ । 

ନିଉପୋର୍ଟର ଗୋଟିଏ ଝୁଲାପୋଲ ଦେଖୁଲୁ ¬ ତା ମଧ୍ୟ ଥୁଲା ଏକ ଦର୍ଶନୀୟ 
ସ୍ଥାନ ! ସନ୍ଧ୍ୟା ୮.୩ ୦ରେ ସତୁନା ଘରକୁ ଫେରିଲୁ । 

ତା” ପରଦିନ ସନ୍ଧ୍ୟାରେ ସତୁନା ଘରେ ଗୋଟିଏ ପାରିବାରିକ ମିଳନ ହେଲା 
ଲୀନା, ସିଦ୍ଧ ସଚ୍ଚିବାବ, ସୀମା, ସରୋଜ, ତା ପୁଅ ଅରୂପ, ସୁବୁଲି, ଗୀତୁ ଓ ତାଙ୍କ 
ଝିଅ ଅନନ୍ୟା ଯୋଗଦେଇଥୂଲେ । ମଝି ମଝିରେ ପରିବାରର ସମସ୍ତଙ୍କ ସହିତ 
ଦେଖାହେବା ଦ୍ଵାରା ଆମକୁ ବେଶ୍‌ ଭଲ ଲାଗୁଥୁଲା । 

ପରଦିନ ଜଳଖୁଆ ପରେ ଦୋଲା ଓ ସତୁନା ସହ ଷ୍ଟାରବ୍ରିଜ ଗୀ ଦେଖୁବାକୁ 
ଗଲୁ । ନିଉ ଇଂଲଣ୍ଡର ପ୍ରଥମ ଅଧ୍ୂବାସୀମାନେ କିପରି ଭାବରେ ଗ୍ରାମୀଣ ଜୀବନ 
ଯାପନ କରୁଥ୍‌ଲେ ତାହା ପ୍ରଦର୍ଶନ କରିବାକୁ ଏ ଗାଟି ସୃଷ୍ଟି କରାଯାଇଛି । ଇଂଲଣ୍ଡର 
ଯେଉଁ ଅଧ୍ବାସୀମାନେ ନୂତନ ପୃଥ୍ବୀରେ ବସବାସ କରିବାକୁ ଆସିଥୂ୍‌ଲେ, ସେମାନେ 
ପ୍ରଥମେ ଆମେରିକାର ପୂର୍ବ ଉପକୂଳରେ ବସବାସ କରୁଥୁଲେ । ସେହି ଅଞ୍ଚଳକୁ 

ନିଉଇଂଲେଣ୍ଡ କୁହାଯାଏ । ଷ୍ଟାରବ୍ରିକ ଗ୍ରାମରେ ଚାଷଘର, କୃମ୍ଭାରଶାଳ, କମାରଶାକଳ, 
କରତକଳ, ଗୋଶାଳା, କୁକୁଡ଼ାଘର, ଇତ୍ୟାଦି ଦେଖୁଲୁ । ପ୍ରତିଟି ସ୍ଥାନରେ ଲୋକ ରହି 
ସେ ସବୁର କାର୍ଯ୍ୟକାରିତା ବିଷୟ ବୁଝାଉଥୂଲେ । ଏହା ହେଲା ଅଷ୍ଟାଦଶ ଓ ଉନବିଂଶ 
ଶତାଦ୍ଦୀର ନିଉ ରଂଲଣ୍ଡର ଗାଁ । ଏକ ପ୍ରଦର୍ଶନୀ ହିସାବରେ ପରିଦର୍ଶକଙ୍କୁ ଦେଖାଯାଉଛି । 


ଏହା ସହିତ ଆମେ ଆମେରିକାନ-ଇଣ୍ରିଆନମାନଙ୍କର ଏକ ପ୍ରଦର୍ଶନୀ 
ଦେଖୁଲୁ । ସେମାନଙ୍କର ୧ ୦,୦୦୦ ବର୍ଷ ତଳର ସଂସ୍କୃତିର ଚିତ୍ର ସେଠାରେ ଥୁଲା । 
ଆମେରିକାର ଜନସଂଖ୍ୟାର ୧୫% ହେଲେ ଏମେରିକାନ୍‌ ଇଣ୍ଡିୟାନ । ନିଜର ଇଚ୍ଛା 
ଅନୁସାରେ ବାଛିଥ୍‌ବା ଅଞ୍ଚଳରେ ସେମାନେ ବସବାସ କରନ୍ତି । ସେମାନଙ୍କ ମଧ୍ୟରୁ 
ବିବାହ ଦ୍ଵାରା କିଛି କିଛି ୟୁରୋପିୟ ଏମାରିକାନ ଓ ଆଫ୍ରିକାନ ଏମେରିକାନଙ୍କ ସହିତ 
ମିଶାମିଶି କଲେଣି । ଏମାରିକାନ୍‌ ଇଣ୍ତିୟାନ ମାନଙ୍କ ମଧ୍ୟରୁ ଅଧ୍ୟକାଂଶଙ୍କୁ ଦେଶାନ୍ତରୀତ 
ଇରୟରୋପିୟାନମାନେ ହତ୍ୟା କରିଥୁଲେ । କେତେକଙ୍କୁ ବସନ୍ତରୋଗ ଜୀବାଣୁରେ 
ସଂକ୍ରମିତ କତତାଇ ହତ୍ୟାକରାଯାଇଛି ବୋଲି ଶୁଣିବାକୁ ପାଇଲୁ । ସନ୍ଧ୍ୟାରେ ସତୃନା 
ଘରକୁ ଫେରିଲୁ । 

ସତୃନା ଘରୁ ଆମେ ଅମୁନା ଘର ଏକଟନ୍ନକୁ ଆସିଲୁ । ଅମୁନା ଆମକୁ 
ଶୁସବ୍ୟାରୀରୁ ଏକ୍ରଟନ ଆଣିଥୂଲା । ଅମୁନା ଘର ନିକଟବର୍ରୀ ଏକ ହ୍ନଦ ସେଦିନ 
ଓପରଓଳି ଦେଖୁବାକୁ ଗଲୁ | ପ୍ରଜେକ୍ରଟ ମାଇନିଂ ପରେ ଏ ହ୍ରଦର ସୃଷ୍ଟି ¬ କନସାଟ 
ଓ ବଣଭୋଜୀ ପାଇଁ ଏ ସ୍ଥାନକୁ ସେଠାକାର ଲୋକେ ବ୍ୟବହାର କରନ୍ତି । 
ବୋଷ୍ଟନ ପ୍ରଥମ ପର୍ଯ୍ୟାୟ 

ତା'ପରଦିନ ଅମୁନା ସହିତ ବୋଷ୍ଠନ ଦେଖୁବାକୁ ଗଲୁ । ପ୍ରଥମେ କେନ୍ତି 
ଦେଖୁଲୁ । ଏହି କେମ୍ଦ୍ରିଜରେ ହାବାର୍ଡ଼ ବିଶ୍ବବିଦ୍ୟାଳୟ ଅବସ୍ଥିତ । ହାବାର୍ଡ଼ ସାରା ପୃଥବୀରେ 
ଏକ ପ୍ରସିଦ୍ଧ ବିଶ୍ବବିଦ୍ୟାଳୟ । ଏହା ୧୬୩୬ ମସିହାରେ ପ୍ରତିଷ୍ଠା କରାଯାଇଥୁଲା | 


ବିଶ୍ଵବିଦ୍ୟାଳୟ ହତାଭିତରେ ବୁଲିଲୁ ¬ ସେଠାରେ କିଛି ଫଟୋ ଉଠାଇଲୁ | 
କେତେକ ପୋଷ୍ଟର ଲାଗିଥୁ୍‌ବାର ଦେଖୁଲୁ । ସବୁଠାରୁ ଆକର୍ଷଣୀୟ ପୋଷ୍ଟରରେ 
ଲେଖାଥିଲା । - ୨୭୦ ବର୍ଷ ଭିତରେ ମଧ୍ୟ ଆମେ କ୍ରୀତଦାସ ପ୍ରଥା ଲୋପ 
କରିପାରିନାହୁଁ 

ତା” ପରେ ଆମେ ମାସାଚୁସେଟ୍‌ ଇନଷ୍ଟିଚ୍ୟୁଟ୍‌ ଅଫ୍ବ ଟେକନୋଲଜି ଦେଖୁବାକୁ 
ଗଲୁ । ଏହା ୧୮୬୯ ମସିହାରେ ପ୍ରତିଷ୍ଠା କରାଯାଇଥିଲା ଓ ୧୯୧୬ ସାଲରେ 
ହାବାର୍ଡ଼ ସହିତ ସଂଯୋଗ କରାଯାଇଛି । ମୁଖ୍ୟ କୋଠା ସାମନାରେ ଆମର ଫଟୋ 
ତୋଳା ହେଲା । ଏମ୍‌.ଆଇ.ଟି.ର ମୁଖ୍ୟ ପ୍ରେକ୍ଷାଳୟ ଦେଖୁଲୁ । ଆମେ ଶୁଣିଲୁ ଓଡ଼ିଶାର 
ଓଡ଼ିଶୀ ନାଟ୍ୟ ବିଶେଷଜ୍ଞା ଶ୍ରୀମତୀ ସଂଯୁକ୍ତା ପାଣିଗ୍ରାହୀ ସେଠାରେ ଓ ହାବାର୍ଡ଼ରେ 
ତାଙ୍କର ନୃତ୍ୟ ପରିବେଷଣ କରିଥୁଲେ । ରବିଶଙ୍କର ମଧ୍ୟ ସେଠାରେ ସୀତାର ବାଦନ 
କରିଥୂବାର ଶୁଣିଲୁ । ପ୍ରେକ୍ଷାଳୟ ବେଶ୍‌ ବଡ଼ ଆକାରର ଥୁଲା । 

ଆମେ ଶୁଣିବାକୁ ପାଇଲୁ ଏମ୍‌.ଆଇ.ଟି ଓ ହାବାର୍ଡ଼କୁ ମିଶାଇ ସେ ଦ୍ରଇଟି 
ଅନୁଷ୍ଠାନରୁ ସେ ଯାକେ ୪୯ ଜଣ ବୈଜ୍ଞାନିକ ନୋବେଲ ପୁରଷ୍କାର ପାଇଛନ୍ତି । ସେମାନେ 
କେମ୍ବ୍ରିଜରେ ବା ପାଖାପାଖୁ ସହରରେ ବାସ କରନ୍ତି । ହାବାର୍ଡ଼ ବିଜିନେସ ସ୍ତ୍ୁଲ ଓ 
ମାସାଚୁ ସେଟ୍‌ ଇନ୍‌ଷ୍ଟିଚ୍ୟୁଟ୍‌ ଅଫ ଟେକ୍‌ ନୋଲେୋଜି ଆମେରିକାର ଶିଳ୍ପ ଓ 
ବ୍ୟବସାୟିକତାର ପ୍ରତୀକ । 

ଏହାପରେ ସେଠାରେ ଥିବା ମିନାକ୍ସ ଥିଏଟର ଦେଖୁଲୁ । ୩ଡ଼ି ଫିଲ୍ମ ଇଉନିଟ୍‌ରୁ 
ଭିଜିଟାଟୁ କ୍ତିମାନଜେରୋ ଦେଖୁଲୁ । ସ୍ତନ ଥଲା ଅର୍ଵ ବର୍ରୁଳାକାର ! 

ଏହାପରେ ସାଇନ୍ସ ମିଉଜିୟମ ଓ ନେଚୁରାଲ ହିଦ୍ଡି ମ୍ୟୁଜିୟମ୍‌ ଦେଖ୍‌ ଏକଟନ୍ 
ଫେରି ଆସିଲୁ । 
ଗଭୀର ସମୁଦ୍ରରେ ତିମି ଦେଖ୍ବା 

ତା'ପରଦିନ ଆମର କାର୍ଯ୍ୟକ୍ରମ ଥୁଲା ସମୁଦ୍ରରେ ସେମାନଙ୍କ ପ୍ରାକୃତିକ 
ବାସସ୍ଥଳୀରେ ତିମି ଦେଖୁବା । ଅମୁନା ଆମକୁ ଗ୍ନୋଷ୍ଟାର ବନ୍ଦରକୁ ନେଲା । ଆମ 
ସହିତ ସୁରଭି ( ଅମୁନାର ବଡ଼ ଝିଅ) ମଧ୍ୟ ଥୁଲା । ପାଓ୍ୟାର ବୋଟରେ ଗଭୀର 
ସମୁଦ୍ରକୁ ଗଲୁ । ଗଭୀର ସମୁଦ୍ର ହଁ ତିମି ମାଛଙ୍କ ବାସସ୍ଥାନ । ବୋଟରେ ଟିକଟ ଟିକେ 
ମହଙ୍ଗା ପଡ଼ିଲା । ପ୍ରତ୍ୟେକଙ୍କ ପାଇଁ ୫୦ ଡଲାର ଟିକଟ ଖର୍ଚ୍ଚ । ଆମକୁ ଦେଢ଼ଘଣ୍ଟା 
ସମୟ ଲାଗିଲା - ତିମିଙ୍କ ପାଖରେ ପହଞ୍ଚବାକୁ । ପ୍ରଥମେ ଗୋଟିଏ ଶାର୍କ ଦେଖୁଲୁ । 
ଆକାରରେ ବେଶ ବଡ଼ ¬ ଶୁଣିଲୁ ବହୁତ ପ୍ରକାରର ଶାର୍କ ସେଠାରେ ଦେଖବାକୁ 
ମିଳନ୍ତି । ଆମେ ଦେଖୁଥବାର ଶାର୍କର ପ୍ରକାର ଆମକୁ କେହି କହି ପାରିଲେନି । ଲିଓପାର୍କି 
ଶାର୍କ, ( ଦେହରେ ଗୋଲ ଗୋଲ ଚିହନ ଥାଏ) । ବୃ ହେଡ଼ ଶାର୍କ, ଆଦି ୩୭୫ ପ୍ରକାରର 

ଶାର୍କ ଅଛନ୍ତି ବୋଲି ଜାଣିଲୁ । ଶାର୍କଟିକୁ ଦେଖ୍‌ ସାରିଲାପରେ ବହୁ ସଂଖ୍ୟାରେ ବଡ଼ 
ବଡ଼ ତିମିମାଛ ଦେଖୁଲୁ । ସେମାନଙ୍କର ପ୍ରକାର ଭେଦ ମଧ୍ୟ ଆମେ ଜାଣିଲୁ ନାହିଁ - 
କିନ୍ତୁ ଅତି କମ୍‌ରେ ୩୦ ଟି ଖଣ୍ଡେ ତିମି ମାଛ ଦେଖୁଲୁ । ସମୁଦ୍ର ଭିତରୁ ଉଠି ପାଣି 
ସହିତ ସମାନ୍ତରାଳ ଗଡିରେ ଯିବା ବେଳକୁ ତାଙ୍କୁ ଦେଖବାକୁ ସୁବିଧା ହେଉଥଲା । 
ସବୁ ସାମୁଦ୍ରିକ ଜୀବ ଭିତରେ ସ୍ଵଚ୍ଛନ୍ଦରେ ରହି ପାରୁଥିବା ଜୀବ ଏହି ତିମି । ତିମି 
ଜାତୀୟ ଜୀବ ସ୍ତନପାୟୀ, ଓ୍ୟାର୍ମ ବାଡେଡ଼ ଓ ନିଶ୍ଵାସରେ ବାୟୁ ଗ୍ରହଣ କରନ୍ତି । ତିମି 
ସାଧାରଣତଃ ୨ ପ୍ରକାରର ଦାନ୍ତ ଥବା ତିମି, ଓ ବେଲିନ ବା ପାଉଁଶିଆ ତିମି । ସେମାନଙ୍କର 
ମଧ୍ୟ ବିଭିନ୍ନ ଉପଶ୍ରେଣୀର ତିମି ଅଛନ୍ତି । 

ଶାର୍କ ଓ ଦାନ୍ତଥ୍ବା ତିମି ହେଉଛନ୍ତି ଶିକାରୀ ଶ୍ରେଣୀୟ ଜଳଜନ୍ତୁ । ଆମ୍ଭେମାନେ 
ବୋଟର ବିଭିନ୍ନ ପଟରୁ ତିମି ଦେଖୁବାକୁ ପାଉଥୁଲୁ । ସୁରଭୀ ତିମିଙ୍କର ବହୁତ ଫଟୋଗ୍ରାଫ 
ନେଲା | 

ଗ୍ଵୋଷ୍ଟାର ମାଛଧରାଳୀଙ୍କର ଆଟ୍‌ଲାଣ୍ବିକ ମହାସାଗରର ଏକ ଉପକୂଳବରରୀ 
ସହର । ମାଛଧରାଳୀଙ୍କର ସ୍ତ୍ରୀଙ୍କର ଏକ ସୁ ତିସ୍ତମ୍ଭ ପାଖରେ ଆମେ ମଧ୍ୟ କିଛି ଫଟୋ 
ନେଲୁ । ଗ୍ଵୋଷ୍ଟାରରେ ଠୁକ୍୍‌ କିଛିଦିନ କାମ କରିଥଲା ବୋଲି ଆମେ ଅମୁନା ପାଖରୁ 
ଶୁଣିଲୁ । ଏଠାରେ ଏଭେରୀ ଡେନିସନ୍ନ କମ୍ପାନୀରେ ସେ ଥୁଲା । 
ଶୁଭଙ୍କର ଜନ୍ମ 

ତୀପର ଦିନ ଆମେ ଦେଶରୁ ଏକ ଶୁଭଖବର ପାଇଲୁ । ଭାରତୀୟ ସମୟ 
୧୨-୩୫ରେ ଦେବୁର ୨ୟ ପୁତ୍ର ଭୂମିଷ୍ଠ ହେଲା । ମା” ଓ ପିଲା ଭଲ ଅଛନ୍ତି । ସନ୍ଧ 
ପରମାନନ୍ଦ ହସପିଟାଲରେ ପିଲା ଜନ୍ମ ହେଲା । ପିଲାର ଜନ୍ମ ପରେ ପରେ ଫଟୋ 
ନେଇ ବାପୁ ଓ ମାମା ତାକୁ ଆମକୁ ଇ-ମେଲରେ ପଠାଇଥୁଲେ - ତା ମଧ୍ଯ ପାଇଲୁ | 
ତା ନାମ ଦିଆଗଲା ଶୁଭଙ୍କର | 
ଏମ୍‌. ଆଇ.ଟି.ର ଲୟେଲ କଲେଜ 

ପରଦିନ ସକାଳୁ ଠୁକ ଓ ନୀହାର ଅମୁନା ଘରକୁ ଆସିଲେ - ତାଙ୍କ ସହିତ 
ଆମେ ଲଏଲ କଲେଜକୁ ଗଲୁ | ବିଶ୍ଵବିଦ୍ୟାଳୟର ପଲିମାର ଲେଵୋରିଟେରିକୁ ଗଲୁ - 
ସେଠାରେ ମଲିକୁଲାର ବାଓଲୋଜୀ ଓ ବାଓ ଟେକ୍ନୋଲୋଜି କାମ ହୁଏ ବୋଲି 
ଶୁଣିଲୁ । ଓଡ଼ିଆ ବୈଜ୍ଞାନିକ ସନାତନ ତ୍ରିପାଠୀଙ୍କୁ ଏଠାରେ ସମସ୍ତେ ଜାଣନ୍ତି । ସେ 
ପିଜିକ୍ସରେ ଆଇ ଆଇଟି ଖଡ଼ଗପୁରରୁ ଏମ୍‌.ଏସ୍‌.ସି. କରି ଆମେରିକା ଆସିଥୂଲେ । 

ଚିକାଗୋ ବିଶ୍ଵବିଦ୍ୟାଳୟରୁ ପଲିମାର ସାଇନ୍ସରେ ଡକ୍୍‌ରେଟ୍‌ କଲେ । ଲଏଲ କଲେଜର 
ପଲିମାର ସାଇନ୍ସ ବିଭାଗ ତାଙ୍କରି ଦ୍ଵାରା ଗଢ଼ାଯାଇଛି କୁହାଯିବ । ଲଏଲ କଲେଜ 
ମାସାଚୁସେଟ୍‌ ଇନ୍ନଷ୍ଠିଚୃଉଟ୍‌ ଅଫ ଟେକ୍ରନୋଲୋଜୀର ଗୋଟିଏ କଲେଜ । ଲଏଲ 
କଲେଜର ଅନ୍ୟ ଜଣେ ଭାରତୀୟ ଗବେଷକ ଡକୂର କୁମାରଙ୍କ ସହିତ ମଧ୍ୟାହ୍ନ ଭୋଜନ 
କଲୁ । ସେଠାରୁ ଆମେ ଠୁକ ଘରକୁ ହପବିନ୍ୂଟନ ଫେରିଲୁ ! 

ମାଉଣ୍ଢ ଓ୍ୟାଶିଂଟନ୍ଧ ଓ ନିଉ ହେମ୍ପସାୟାର — 

୨୪ ଜୁଲାଇ ସକାଳେ ସତୃନା ଓ ଦୋଲା ଆମକୁ ଠୁକ ଘରୁ ନେଇ ମାଉଣ୍ଟ 
ୱାଶିଂଟନ ବୁଲିବାକୁ ଗଲେ । ମାଉଣ୍ଟ ୱାଂଶିଂଟନ ଯିବାକୁ ହେଲେ ହେମ୍ପସାୟାରର 
ହ୍ଵାଇଟ୍‌ ମାଉଣ୍ଟେନ ପାଖ ଦେଇଯିବାକୁ ହୁଏ । ହୋମ୍ପସାୟାର ଯୁକ୍ତରାଷ୍ଟ୍ର ଆଉ ଗୋଟିଏ 
ଷ୍ଟେଟ୍‌ । ମାରଣ୍ଢ ଓାଂଶିଂଟନର ଶୀର୍ଷ ଭାଗକୁ ଆମେ ଯାଇଥୁଲୁ ¬ ତାର ଉଚ୍ଚତା ୬୨୮୮ 
ଫୁଟ୍‌ । ଶୀତଦିନରେ ପାହାଡ଼ର ଶୀର୍ଷଦେଶ ଓ ସବ୍ର ରାସ୍ତାଘାଟ ବରଫାଚ୍ଛାଦିତ ରହିଥାଏ । 
ଏହି ପାହାଚରେ ସ୍କିଂ ପାଇ ସ୍ଥାନ ଅଛି ଓ ଏହା ଏକ ଶୀତକାଳୀନ ଖେଳ । ପାହାଡ଼ର 
ଶୀର୍ଷଦେଶକୁ ଆମ ଗାଡ଼ି ଯାଇଥିଲା ! ପାହାଡ଼ର ଶୀର୍ଷ ଦେଶରୁ ଦେଖୁଲେ ନିମ୍ପାଂଶ 
ବେଶ୍‌ ମନୋରମ ଦେଖାଯାଏ । ପାହାଡ଼ର ଶୀର୍ଷଦେଶକୁ ଯିବା ଏକ ଗୌରବ ବୋଲି 
ଆମକୁ ଲାଗିଲା ¬ କାରଣ ଉପରୁ ଫେରୁଥିବା ପ୍ରତି ଗାଡ଼ିରେ ସେ ଗାଡ଼ି ଯେ ଶୀର୍ଷଦେଶକୁ 
ଯାଇଛି ବୋଲି ପୋଷ୍ଠାର ଲାଗିଥୁ୍‌ବାର ଦେଶରୁ । 

ଫେରନ୍ତା ରାସ୍ତାରେ ଏକ ଆଚ୍ଛାଦିତ ପୋଲ ଦେଖୁଲୁ । ତାର ନାମ ଥୁଲା 
କଭାଡ଼ ବ୍ରିଜ ଅଫ ଜେକସନ । ଏହା ୧୭୭୬ରେ ତିଆରି ହୋଇଛି ବୋଲି 
ଲେଖାଥଲା । ପରେ ଜାଣିଲୁ ନିଉ ହେମ୍ପସାୟାରରେ କଭାର୍ଡ଼ବ୍ବିଜ ଏକ ବିଶେଷତ୍ବ । 
କା ବ୍ରିଜକୁ ଯୁବକ ଯୁବତୀମାନେ କୋର୍ଟିସିପ୍‌ ପାଇଁ ବ୍ୟବହାର କରୁଥିଲେ । 

ସେଠାରେ ଗୋଟିଏ ଆର୍ଟ ଗେଲେରୀ ଆମେ ଦେଖୁଲୁ | 

ସେ ଥୁଲା ମାଇକ ମାର୍ଟନଙ୍କ ଆର୍ଟ ଗେଲେରୀ । ସେଠାକାର ସବୁ ପେଣ୍ଠିଂ 
ବହୁତ ସୁନ୍ଦର ¬ କିନୁ କିଣିବା ପାଇଁ ବେଶ୍‌ ମହଙ୍ଗା । 

ସତୁନା ଘରକୁ ଫେରିବା ରାସ୍ତାରେ ଯୁକ୍ତରାଷ୍ଟ୍ର ଆଉ ଏକ ସମୁଦ୍ରକୂଳ ମଧ୍ଯ 
ଦେଖୁଲୁ । ଏହା ଥୁଲା ମେଇନ୍‌ ଷ୍ଟେଟ୍‌ର ୟର୍କ ସମୁଦ୍ରକୂଳ । 

ମାଉଣ୍ଟ ଓ୍ଯଶିଂଟନ ଯିବା ରାସ୍ତାରେ ଆମେ ଘନ ପାଇନ ଜଙ୍ଗଲ ଭିତର 
ଦେଇ ଯାଇଥୁଲୁ । ଜଙ୍ଗଲ ଭିତରେ ପପ୍ଲାର, ମେପ୍ଲ ଓ ବା ଆଦି ଗଛ ଚିହ୍ନିପାରିଲୁ । 
ପାହାଡ଼ର ଶୀର୍ଷ ଦେଶକୁ ଯିବାକୁ ବେଶ୍‌ ଆତଙ୍କଜନକ ଥଲା ! 

ଫେରିବା ରାସ୍ତାରେ ଗୋଟିଏ ଚାଇନିଜ ରେଷ୍ୁରାଣ୍ଢରେ ରାତ୍ରିଭୋଜନ କରି 
ଘରକୁ ଫେରିଲୁ । ସାରାଦିନ ଆମେ ୪୫ ୦ ମାଇଲ ବୃଲିଥୁଲୁ । 


ତା'ପରେ ଦିନ ସତୃନା ଝିଅ ଲୀରା ଆମକୁ ପାଖାପାଷ ଅଞ୍ଚଳରେ ବୁଲାଇବାକୁ 
ନେଇଗଲା । ପ୍ରଥମେ ଆମେ ଗଲୁ ଉଷ୍ଟାରର ଏକ ହ୍ଵଦ ଦେଖୁବାକୁ । ଏ ହୃଦର ନାମ 
କୁଇନ ସିଗାମଣ୍ଡ (ଏହା ଆମେରିକାନ୍‌ ଇଣ୍ଡିଆନମାନଙ୍କ ଭାଷାର ଶବ୍ଦ) । ଏହା ଏକ 
ବିରାଟ ହ୍ଦ । ଏଥୁରେ ଲୀରା ଆଗରୁ ଆହୁଲା ସାହାଯ୍ୟରେ ଡଙ୍ଗାଚାଳନା କରିଛି 
ବୋଲି ଶୁଣିଲୁ । ସେଦିନ ବହୁତ ଲୋକ ଏ ହ୍ନଦରେ ନୌକାଚାଳନା କରିବାର ଆମେ 
ଦେଖୁଲୁ । ରାସ୍ତାରେ ଫେରିବା ବେଳକୁ ମାସାଚୁସେଟ୍‌ ହେଲ୍‌ଥ ସେଣ୍ଟାର ପାଖ ଦେଇ 
ଆସିଲୁ । ଆମର ଅନୁମତି ନ ଥ୍ବାରୁ ଆମେ ଭିତରକୁ ଯାଇ ପାରିଲୁ ନାହିଁ । ଟାରଗେଟ୍‌ 
ନାମକ ଡିପାର୍ଟମେଣ୍ଡଲ ଷ୍ଟୋରରୁ ଉର ଦୀପାପାଇଁ ଏକ ଡ୍ରେସ କିଣିଲା । ଓପରଓଳି 


ES I 


ମଧ୍ୟ କିଛି ଜିନିଷ କିଣାକିଣିରେ ସମୟ କାଟିଲୁ । 

ପରଦିନ ଠୂକ ଘରକୁ ଆସିଲୁ । ସେ ଦିନ ନୀହାର ସହିତ ଉର ବଜାରକୁ 
ଯାଇ କିଛି କିଣା କିଣି କରିବା କଥା - ମୁଁ ଘରେ ରହିଲି । ଆମେରିକାରେ ରହିଥ୍‌ବା 
ଓଡ଼ିଆ ଡା: ଘନଶ୍ୟାମ ତ୍ରିପାଠୀଙ୍କ ଆତ୍ମଜୀବନୀ ପଢ଼ିଲି । କଟକ ମେଡ଼ିକାଲ କଲେଜର 
ସେ ହେଲେ ପ୍ରଥମ ବେର ଛାତ୍ର । ତାଙ୍କ ଲେଖାରୁ କଲେଜର ସମସାମୟିକ ଶିକ୍ଷକ, 
ଛାତ୍ର ଓ ଅନ୍ୟାନ୍ୟ ପରିବେଶ ବିଷୟରେ ଆଭାସ ପାଇଲି । ଝୁର୍ପାଲାହିରୀଙ୍କ ବହିର କିଛି 
ଗଳ୍ପ ମଧ୍ୟ ପଢ଼ିଲି । ସେ ବର୍ଷ ଖଝୁ୍ପାଲାହିରୀ ପୁଲିଜାର ପ୍ରାଇଜ ପାଇଥୁଲେ ! 

ସନ୍ଧ୍ୟାରେ ଦୋଲା, ସତୃନା, ଠୁକ ଘରକୁ ଆସିଲେ ! ତା' ପର ଦିନ ଆମର 
ସୁବ୍ରଲି ଘରକୁ ଆସି କାନାଡ଼ା ଯିବାର ପ୍ରସ୍ତାବ ଥଲା । ଓ ତାହା ମଧ୍ୟ କାର୍ଯ୍ୟକାରୀ 
ହେଲା । 

ଆମେରିକାରେ ଉରର ଭାଇ ଭଉଣୀ ଓ ତାଙ୍କର ପିଲାମାନେ ଆମର ଏତେ 
ଯନ୍ଥ ନେଲେ, ଏତେ ଶ୍ରଦ୍ଧା ଓ ଆଦର ଦେଖାଇଲେ ଯାହାକି ଆମକୁ ଅସୀମ ତୃପ୍ତ 

ଦେଇଛି । ମଣିଷର ମଣିଷ ପ୍ରତି ସ୍ବେହ, ଶ୍ରଦ୍ଧା, ନିଜ ଲୋକଙ୍କ ପାଖରୁ ସ୍ପେହ ଆଦର 
ଏକ ସ୍ଵର୍ଗୀୟ ଆନନ୍ଦରେ ଜୀବନକୁ ଭରପୁର କରିଦିଏ । ବେଳେ ବେଳେ ମନକୁ ସନ୍ଦେହ 
ଆସେ ଆମେ କଣ ଏସବୁ ପାଇବାକୁ ଯୋଗ୍ୟ ? 


କାନାଡ଼ାର ମଣ୍ଡିୟଲ ଓ ଓଟାଓ୍ୟା :¬ 

ସକାଳ ୧ ୦.୩ ୦ରେ କାନାଡ଼ାର ମଣ୍ଡିୟଲ ପାଇଁ ବାହାରିଲୁ । ସ୍ଵବୁଲି, ଗୀତୁ, 
ଅନନ୍ୟା (ସୁବୁଲିର ୨ ବର୍ଷର ଝିଅ) ଉର ଓ ମୁଁ । ଚାରିଘଣ୍ଟା ଗାଡ଼ି ଚାଲିବା ପରେ 
ଅନନ୍ୟା ବାନ୍ତିକଲା ¬ ବୋଧହୁଏ ତାର ମୋସନ ସିକ୍ରନେସ ହେଲା । ଏତେ ଛୋଟ 
ପିଲା ¬ ତା'ର ଯେ କୌଣସି ଅସୁବିଧା ହେବାକୁ ଯାଉଛି ସେ ଆମକୁ ଜାଣିବାକୁ ଦେଇ 
ନଥୁଲା । ଅସମ୍ଭବ ତାର ସହନ ଶକ୍ତି । ତାକୁ ସଫାସୁତୁରା କରି ପୁଣି ଚାଲିଲୁ । ବାଟରେ 
ସ୍ଵାନୂଟନରେ ଆମର ଇମିଗ୍ରେସନ ଚେକ୍‌ ଆଦି ହେଲା ! କାଷ୍ଟାମଚେକ୍ଵ ମଧ୍ୟ ହେଲା । 
ଆମର ପାସ୍‌ପୋର୍ଟ ଷ୍ଟାମ୍ପ କରାଗଲା । ସ୍ବାନଟନ ପରେ ଆମକୁ ମଣ୍ଡିୟଲ ପହଞ୍ଚବାକୁ 
ଆହୁରି ଦେଢ଼ଘଣ୍ଟା ଲାଗିଲା । 

ରାସ୍ତା ଦୁଇପଟେ କାନାଡ଼ାରେ ବହୁତ ଚାଷ ଜମି ଦେଖୁଲୁ । ଜନ ବସତି 
ପ୍ରାୟ ସେତେ ନାହିଁ କହିଲେ ଚଳିବ । ଗହମ, ମକା ଇତ୍ୟାଦି ଚାଷ ହେଉଥୁବାର 
ଜାଣିଲୁ । 

ମଣ୍ଡିୟଲ ସେଣ୍ଢଟଲରେନ୍ସ ନଦୀ କୂଳରେ ଅବସ୍ଥିତ । ନଦୀର ଗୋଟିଏ କୂଳରୁ 
ଅନ୍ୟକୂଳକୁ ଚାହିଁଲେ ବିଶାଳ ଜଳଭାଗ ଆମକୁ ଆଶ୍ଚର୍ଯ୍ୟ କଲା । ମଧ୍ୟାହ୍ନ ଭୋଜନ 
ପରେ ଆମେ ସେଣ୍ଟଲରେନ୍ସ ନଦୀର ଦକ୍ଷିଣକୂଳକୁ ଗଲୁ । ଆମେ ଏକ ଭାରତୀୟ 
ରେଷ୍ଟୁରାଣ୍ଟରେ ମଧ୍ୟାହ୍ନ ଭୋଜନ କଲୁ । ମଣ୍ଡିୟଲରେ ଯେଉଁ ହୋଟେଲରେ ଆମେ 
ରହିଲୁ ତା ନାମ ଥୁଲା ଟ୍ରେଭଲ ଇନ । ଏହି ଅଞ୍ଚଳକୁ ଡୋଭାଲ କହନ୍ତି ଓ ଏହା 
ଏୟାରପୋର୍ଟକୁ ପାଖ । 

ସକାଳେ ମଣ୍ଡିୟଲର ମୁଖ୍ୟ ଅଞ୍ଚଳକୁ ବୁଲିବାକୁ ଗଲୁ | ପ୍ରଥମେ ଗଲୁ ମେଗ୍‌ଗିଲ 
ବିଶ୍ବବିଦ୍ୟାଳୟ କାନାଡ଼ାର ସୁପ୍ରସିଦ୍ଧ ବିଶ୍ଵବିଦ୍ୟାଳୟ । ମେଗ୍‌ଗିଲ ବିଶ୍ଵବିଦ୍ୟାଳୟରେ 
ଅମୁନାର ଝିଅ ସୁରଭୀ ଓ ଦୁଲାଲର ପୁଅ ପଢ଼ୁଥିଲେ ବୋଲି ଆମେ ଆଗରୁ ଶୁଣିଥୁଲୁ । 
ବିଶ୍ବବିଦ୍ୟାଳୟକୁ ପ୍ରବେଶ କଲାକ୍ଷଣି ଆମ୍ଭେମାନେ ମେଗ୍‌ଗିଲଙ୍କର ଏକ ବିରାଟ ପ୍ରସ୍ତର 

ମୂର୍ଭି ଦେଖ୍ବାକୁ ପାଇଲୁ । ମେଗ୍ଗିଲ ଥୂଲେ ଜଣେ ସ୍କଟଲେଣ୍ଡର ବ୍ୟବସାୟୀ ! ମଣ୍ଡିୟଲ 
ଉପତ୍ୟକାର ଅଧାଜମି ସେ ନିଜ ଆୟତ୍ତରେ ରଖୁଥିଲେ । ତାଙ୍କର ଦାନ ଜମିରେ ଏ 
ବିଶ୍ଵବିଦ୍ୟାଳୟ ପ୍ରତିଷ୍ଠିତ । 

ବିଶ୍ଵବିଦ୍ୟାଳୟ ପାଖାପାଖ୍‌ ଅନ୍ଯ ବହୁତ ଦର୍ଶନୀୟ ସ୍ଥାନ ଥୁଲା । 
ବିଶ୍ବବିଦ୍ୟାଳୟକୁ ଯାଉଥବା ଏକ ରାସ୍ତାର ଏକ ପଟରେ ବହୁତ ପେଣ୍ଟିଂ, ଫଟୋଗ୍ରାଫ୍ବ 
ଆଦି ସଜା ହୋଇଥୁବାର ଦେଖୁଲୁ । ‘ଉପରୁ ପୃଥୁବୀ” ଏକ ଅତିସୁନ୍ଦର ଛବି ଥୁଲା । 
ପୃଥୁ୍‌ବୀର ବହୁ ଦେଶର ପେଣ୍ଟିଂ ଓ ଫଟୋଗ୍ରାଫ୍ତ ଆମ୍ଭେମାନେ ସେଠାରେ ଦେଖବାକୁ 
ପାଇଲୁ । ଏଠାରେ ବାଙ୍ଗଲାଦେଶ, ରାଜସ୍ତାନ, ମହାରାଷ୍ଟ୍ର ଆଫ୍ରିକା, ଦକ୍ଷିଣ ଆମେରିକା, 
ମେକ୍ସିକୋ ଆଦି ସ୍ଥାନର ବିଭିନ୍ନ ଛବି ଦେଖୁଲୁ । ଓଡ଼ିଶାର ଚିଲିକାରେ ମାଛଧରା ଜାଲର 

ଛବି ମଧ୍ୟ ଦେଖୁଥଲୁ । ସେଠାରୁ ଛବିଥୁବା ଛ'ଟି ପୋଷ୍ଟକାର୍ଡ କିଣିଲୁ । 

ରାସ୍ତାର ଅନ୍ୟ ପଟରେ ଅନ୍ୟଏକ ବିରାଟ ପ୍ରସ୍ତର ମୂର୍ଭି ଦେଖ୍ଲୁ । ସେଥ୍‌ରେ 
ପୁରୁଷ, ସ୍ତ୍ରୀ ଓ ପିଲାମାନଙ୍କର ମୂର୍ଭିଥଲା । ଏଥୁରେ ଆଲୋକ ଓ ଅନ୍ଧକାରର ପରିବର୍ଭନ 
ସୂଚୀତ ହେଉଛି ବୋଲି ଶୁଣିଲୁ । ପୁଣି ଶୁଣିଲୁ ଏଥୁରୁ ଆଲୋକ, ଜ୍ଞାନ, ବିଶ୍ୃଚ୍ଚଳା ଓ 
ବିପ୍ଲବ ସୂଚୀତ ହେଉଛି - ଏସବୁ ବୁଝିବାକୁ ମୁଁ ଅକ୍ଷମ ଥୁଲି । 

ମାଟିତଳେ ଯିବା ଆସିବା ରେଳଗାଡ଼ି ମଧ୍ୟ ମଣ୍ତ୍ିୟଲରେ ଥୁଲା । ମେଗ୍ଗିଲ 
ଷ୍ଟେସନରେ ମାଟିତଳ ରେଳପଥ ଓ ରେଳଗାଡ଼ି ଦେଖୁଲୁ । ବହୁତଳ ବିଶିଷ୍ଠ ଏକ 
ବଜାରସ୍ଥତଳୀ ସେଠାରେ ଦେଖୁଲୁ । ଏ ବଜାର ଭୂତଳ ଓ ଭୂପୃଷ୍ଠରେ ଥୁଲା । ତାକୁ 
ମଧ୍ୟ ବୁଲି ଦେଖୁଲୁ । ଏ ସବୁ ମେଗ୍‌ଗିଲ୍୍‌ ବିଶ୍ବବିଦ୍ୟାଳୟ ଅଞ୍ଚଳରେ ଥୁଲା । 

ତା'ପରେ ଆମେ ଡକ୍‌ ଅଞ୍ଚଳକୁ ଗଲୁ । ମଣ୍ଡିୟଲ କାନାଡ଼ାର ଏକ ବିରାଟ 
ବନ୍ଦର । ପୋର୍ଟ ଅଞ୍ଚଳ, କାନାଡ଼ାର ପୁରୁଣା ଅଞ୍ଚଳ | ପୋର୍ଟରେ ଗୋଟିଏ ଜାହାଜ ଥୁଲା ! 

ମଧ୍ୟାହ୍ନ ଭୋଜନ ପରେ ଆମ୍ଭେମାନେ ଓଟଓ୍ୟାକୁ ବାହାରିଲୁ । ମଣ୍ଡିୟଲରୁ 
ଓଟଓ୍ଯା ଦୁଇଘଣ୍ଟାର ବାଟ । ଓଟଓ୍ୟା କାନାଡ଼ାର ରାଜଧାନୀ ବୋଲି ପିଲାଦିନରୁ ଭୂଗୋଳ 
ବହିରୁ ପଢ଼ିଥୂଲି । 

ଓଟଓ୍ୟାରେ କାନାଡ଼ାର ପାର୍ଲ୍ୟାମେଣ୍ଟ ହାଉସ ବାହାର ପଟୁ ଦେଖୁଲୁ । ରିଡୋ 
ସେଣ୍ଟାରରେ ବୁଲିଲୁ ¬ ରିଡୋ ସେଣ୍ଟାରରେ କଂଗ୍ରେସ ଅବସ୍ଥିତ । କଂଗ୍ରେସ ବକର 

ମାଟିତଳେ ମାର୍କେଟ କକ୍ଚେକ୍ସ ଦେଖ୍ବଲୁ । ରିଡୋ ରୋଡ଼ରେ ବୁଲିଲୁ । ରିଡୋ କେନାଲ 
ଦେଖ୍ଲୁ । ରିଡୋ କେନାଲ ଓ ଓଟୋଓ୍ୟାନଦୀର ସଂଗମ ସ୍ଥଳି ଦେଖୁଲୁ ! ଶୀତଦିନେ 
ରିଡୋ କେନାଲ ଓ ଓଟଓ୍ୟାନଦୀର ସଂଗମ ସ୍ଥଳ ପର୍ଯ୍ୟନ୍ତ ବରଫରେ ପରିଣତ ହୁଏ ଓ 
ସ୍କେଟିଂ ପାଇଁ ସଂଯୋଗ ହୁଏ ବୋଲି ଶୁଣିଲୁ । ଓଟଓ୍ଯୟା ଏକ ସୁନ୍ଦର ନଗର । ଏହାର 
ସଫା ସୁତୃରା ନିଉୟର୍କ ଠାରୁ ଉଣା | ଆକାଶ ଚୁମ୍ଭି ବହୁତ ପ୍ରାସାଦ ଓଟଓ୍ୟାରେ ଅଛି - 
କିନ୍ତୁ ସଂଖ୍ୟାରେ ମଣ୍ଡିୟଲଠାରୁ କମ୍‌ ହେବ । 

ସନ୍ଧ୍ୟା ୬.୩୦ରେ ମଣ୍ଡିୟଲ ଫେରିଲୁ ଓ ସନ୍ଧ୍ୟା ୮ଟାରେ ପହଞ୍ଚଲୁ । 
ହୋଟେଲରେ ରାତ୍ରିଯାପନ କରି ତା ପରଦିନ ଜଳଖୁଆ ପରେ ଭାରମଣ୍ଢ ଅଭିମୁଖ୍ୟ 
ଯାତ୍ରା ଆରମ୍ଭ କଲୁ - ସକାଳ ୧୦.୨୦ରେ | 
ଭାରମଣ୍ଟ-ଟୁନି ଘରେ 

ଭାରମଣ୍ଟ ଯୁକ୍ତରାଷ୍ଟ୍ର ଆମେରିକାର ଅନ୍ୟ ଏକ ଷ୍ଟେଟ୍‌ ! ଭାରମଣ୍ଢର 
ବାର୍ଲିଂଟନରେ ଟୁନି ଓ ସୋମନାଥ ବହୁତ ଦିନରୁ ବାସ କରିଆସୁଛଚ୍ତି । ଏହିଠାରେ 
ବ୍ରେନ୍‌ ଟ୍ୟୁମାରରେ ସୋମନାଥଙ୍କ ମୃତ୍ୟୁ ହୋଇଥଲା । ଆତୁ ଓ ଦିତୁଙ୍କର ଶିକ୍ଷା ଏହି 
ଭାରମେଣ୍ଟରେ । ଭାରମେଣ୍ଟ ମେଡ଼ିକାଲ୍‌ କଲେଜରୁ ସେମାନେ ଉତ୍ତୀର୍ଣ୍ଣ ହୋଇଛନ୍ତି । 
ପିଲାମାନେ କର୍ମକ୍ଷେତ୍ରରେ ବାହାରେ ରହିବା ପରେ ଟୁନି ଏକୁଟିଆ ଭାରମେଣ୍ଟରେ 
ରହେ । ଆଡ଼ୁ ବିବାହ ପରେ ତା ଘରେ ଆମେ ଅଧ୍ବକ ଦିନ ତା ସହିତ କାଟିବୁ ବୋଲି 
ଆଗରୁ ଠିକ୍‌ କରିଥୁୂଲୁ ! 

ମଣ୍ଚିୟଲରୁ ଆସିବା ବାଟରେ କାଷ୍ଟମ ଓ ଇମିଗ୍ରେସନ ଚେକ୍‌ ପାଇଁ ଆମକୁ 
ପ୍ରାୟ ଏକ ଘଣ୍ଟା ୧୫ ମିନିଟ୍‌ ଲାଗିଲା । ପ୍ରାୟ ୨୦୦ ଗାଡ଼ି ଲମ୍ବାଧାଡ଼ିରେ ରାସ୍ତାରେ 
ଥିଲେ ! ଆମ ପାଇଁ ଅଳ୍ପ ସମସ୍ୟା ମଧ୍ୟ ହେଲା - ବୋଷ୍ଠନରେ ଲେଣ୍ତିଂ ପରେ ଆମ 
ପାଶ୍ପୋର୍ଟରେ ଷ୍ଟାମ୍ପ ପଡ଼ିନଥୂଲା । ନିଶ୍ଚୟ ଭୁଲରେ । କିନ୍ତୁ ଲେଣ୍ରିଂର ଅନ୍ୟ ପ୍ରମାଣ 
ଦେଖାଇ ସେଠାରୁ ମୁକ୍ତି ପାଇଲୁ । ମଧ୍ୟାହ୍ନ ୧.୩ ୦ରେ ଟୁନି ଘରେ ପହଞ୍ଲୁ | ପମି 
ନନ୍ଦ ସେଠାରେ ଆଗରୁ ଥଲେ | ଗୀତ ଓ ସୁବୁଲି ଲଞ୍ଚ ପରେ ଏକଟନ୍ଵ ଫେରିଗଲେ । 

ସେଠାରେ ଠୁକ ପାଖରୁ ଖବର ପାଇଲୁ ଯେ ମାମା ଡାର ପି.ଏଚ଼ ଡ଼ି. ପରୀକ୍ଷାରେ 
କୃତକାର୍ଯ୍ୟ ହୋଇଛି । ଆମ ଲଡଶ୍ତନ ରହଣୀ ସମ୍ପର୍କରେ ଡା: ସୀତା ସାହୁଙ୍କ ଠାରୁ ଉତ୍ତର 
ଆସିଛି । ଦୁଇଟି ଯାକ ଥଲା ଆମ ପାଇଁ ଭଲ ଖବର । 

ଟୁନି ପାଖରେ ପହଞ୍ଚନା ପରେ ଟ୍ୂନି ମଧ୍ୟ ଆମକୁ ତା ପାଖାପାଖୁ ଅଞ୍ଚଳ 
ବୁଲାଇବାକୁ ନେଲା । 

ପ୍ରକୃତିର ସୌନ୍ଦର୍ଯ୍ୟରେ ଭରପୁର ଯୁକ୍ତ ରାଷ୍ଟ୍ରର ଓ କାନାଡ଼ାର ସିମାରେ ଅବସ୍ଥିତ 
ଭାରମଣ୍ଟ | ପର୍ବତ, ଜଙ୍ଗଲ, ନଦୀ ଓ ହୃଦ ଆଦିରେ ଏହା ଭରପୁର ! ପ୍ରଥମେ ଟୁନି 
ଆମକୁ ତା ଘର ପାଖ ଚେମ୍ପଲେନ୍ସ ହ୍ରଦ ଦେଖୁବାକୁ ନେଲା । ଏହି ହୃଦରେ ବୋଟର 
କ୍କଇଜଂ ହୁଏ । ନିୟୁ୍‌ୟର୍କ ଯିବାକୁ ଏକ କାର ଫେରି ମଧ୍ୟ ଏ ହ୍ରଦରେ କାମ କରୁଛି । 
ଭ୍ରମଣକାରୀଙ୍କ ପାଇଁ ଏ ହ୍ବଦ ଦର୍ଶନୀୟ ସ୍ଥାନ । 

ପାଖରେ ଥ୍ବା ବଜାର ଅଞ୍ଚଳ ଦେଖୁଲୁ । ଖରାଦିନ ବୋଲି ଦୋକାନ ସବ 
ରାସ୍ତା କଡ଼ରେ ମଧ୍ୟ ତାଙ୍କର ଜିନିଷ ପତ୍ର ସଜାଇ ରଖୁଥିଲେ । ଆମର ଗୋଟିଏ 
ମେଳା ପରି ଲାଗିଲା | 

କିଛି ଜିନିଷ କିଣାକିଣି କରି ଟୁନି ଆମକୁ ଧରି ଘରକୁ ଫେରିଲା । 

ତା” ପରଦିନ ଆମେ ଘରେ ରହିଲୁ ଓ ଟୁନିର ବଗିଚା ସଫାସୂତୃୂରା କଲୁ । 
ଏ ଭିତରେ ଟୁନିର ପରୀକ୍ଷା ପାଇଁ ତାକୁ ଏନାଟୋମି ଓ ଫିଜିଓଲେଜିର କେତୋଟି 
ସିଷ୍ଟାମ ସମ୍ପର୍କରେ ମୁଁ ଟିକେ ସାହାଯ୍ୟ କଲି । ତା ବୋର୍ଡ଼ ପରୀକ୍ଷାରେ ସେ ଭଲ କଲା 
ବୋଲି ଶୁଣିଲି । ନେଚୁରୋପାଥୂରେ ସେ ଡିପ୍ଲୋମା କରି ଆମେରିକାରେ ପ୍ରାକ୍ରଟିସ୍‌ 
କରିବା କଥା । 

୩୧.୭.୨୦୦୨ ସକାଳ ଖବର କାଗଜ ବବାଲିଂଟନ ଫ୍ରିପୋଷ୍ଟୀ' ରେ 
କ୍ଲିଭଲେଣ୍ଡ ଖବର ହିସାବରେ ପଢ଼ିଲୁ ¬ ଢେମସ୍‌ ଏ. ଟ୍ରେଭିକାଣ୍ଡ ଜୁନିୟର ଏକ ସପ୍ତାହ 
ପୂର୍ବରୁ କଂଗ୍ରେସରୁ ବହିଷ୍କୃତ ହୋଇଛନ୍ତି । ତାଙ୍କ ବିରୁଦ୍ଧରେ କରାପ୍ସନ ଚାର୍ଟ ଥୂଲା | 
ଏମେରିକାର ଡିଷ୍ଷିକ ଜଜ୍‌ ଲେସ୍‌ଲି ତ୍ୟେଲସ୍‌ଙ୍କ ଦ୍ଵାରା ୮ ବର୍ଷ ଜେଲ ଦଣ୍ଡ ହେଲା । 
ଏହା ଥୁଲା ପ୍ରସିକ୍ୟୁସନର ପରାମର୍ଶ । ସବୁଠାରୁ କମ୍‌ ଦଣ୍ଡ ଥଲା ସାତବର୍ଷ ତିନିମାସ । 
କିନ୍ତୁ ଜଜ୍‌ଙ୍କ ମତରେ ସବୁଠାରୁ କମ୍‌ ଦଶଣ୍ଡରୁ ତାଙ୍କୁ ଅଧ୍ଵକ ଦଣ୍ଡ ଦେବାର କାରଣ - ସେ 
ସରକାରଙ୍କ ସମ୍ମାନକୁ ନିମ୍ନଗାମୀ କଲେ । ଡିଷ୍ଟିକ୍ସ ଏଟୋର୍ଣ୍ଣିଙ୍କ ମିଥ୍ୟା କହିଥୂଲେ । 
ଏଥସହ ଜଜ୍‌ ତାଙ୍କୁ ମଧ୍ୟ ୧୫ ହଜାର ଡଲାର ଜୋରିମାନା କରିଥୁଲେ । ଏହା ସହିତ 
ମଧ୍ୟ ଅଧ୍ଵକ ୯୬ ହଜାର ଡଲାର ଥୁଲା ! କାରଣ ଅସାଧୁ ଉପାୟରେ ସେ ଏହି 
ପରିମାଣରେ ଅର୍ଥ ରୋଜଗାର କରିଥଲେ ଓ ତାହା ବାଜ୍ୟାପ୍ତି ହେବା ଉଚିତ । 
ଟ୍ରେଭିକେଣ୍ଢଙ୍କ ଦୋଷ ଲାଞ୍ଚଦେବା, କର ଫାଙ୍କବା ଓ ଅସାଧୁ ପ୍ରଚାର । ସେ ତାଙ୍କ 
ବ୍ୟକ୍ତିଗତ କାର୍ଯ୍ୟରେ ଲୋକଙ୍କୁ ଲଗାଉଥୂଲେ ¬ ସେମାନଙ୍କ ଦରମାରୁ ଲାଞ୍ଚ ନେଉଥୂଲେ । 


(୨୮୫) 


Digitized by srujanika@gmail.com 


ବ୍ୟବସାୟୀଙ୍କ ଠାରୁ ନଗଦଟଙ୍କା ଓ ଅନ୍ୟାନ୍ୟ ସୁବିଧା ଗ୍ରହଣ କରୁଥିଲେ ଓ ସେ ବାବଦରେ 
ସେ ସେମାନଙ୍କୁ ଓ୍ୟଶିଂଟନରେ ସାହାଯ୍ୟ କରୁଥିଲେ । 

ଟ୍ରେଭିକାଣ୍ଢ କହୁଥିଲେ - ସେ ଜେଲରୁ ନିର୍ବାଚନ ଲଢ଼ିବେ ଓ ସେ ଜୟଯୁକ୍ତ 
ହେବେ । ହାତକଡ଼ା ପକାଯାଇତାଙ୍କୁ ଜେଲକୁ ନିଆଯାଉଥୁୂଲା । ଏପିଲ କରିବାଯାକେ 
ତାଙ୍କୁ ମୁଚାଳିକା ମିଳିନଥୂଲା । 

ଏଥିସହ ଆଉ ଏକ ସମ୍ବାଦ ଥୁଲା ¬ ନିଉଜାର୍ସି ଡିମୋକ୍ରେଟିକ ସିନେଟାର 
ରୋବାର୍ଟ ଟେରିସେଲି, ସିନେଟ୍‌ ଏଥକୁ କମିଟି ଦ୍ଵାରା ଭର୍ସିତ ହୋଇ କ୍ଷମା ପ୍ରାର୍ଥନା 
କରିଥଲେ । ସେ ଚାଙ୍ଗଙ୍କଠାରୁ ଗୋଟିଏ ଟେଲିଭିଜନ ଏକଷ୍ଟରିଓ ଓ କେତେକ ଜିନିଷର 
ସିଡ଼ି ଗ୍ରହଣ କରିଥୁଲେ । ଚାଙ୍ଗ ବର୍ରମାନ ଜେଲରେ ଅଛନ୍ତି - କାରଣ ସେ ୧୯୯୬ରେ 
ଟରିସେଲ୍ଲିଙ୍କ ନିର୍ବାଚନ ପାଇଁ ଅନୈତିକ ଚାନ୍ଦା ଦାନ କରିଥଲେ । ସେହି ୨ଟିର ଉଚିତ 
ଦାମ୍‌ ଠାରୁ ସେ କମ୍‌ ଦାମ ଦେଇଥୁଲେ | 

ଏ ଦୁଇଟି ସମ୍ବାଦ ପଢ଼ି ଆମେରିକାରେ ଥୁବା ରାଜନୈତିକ ଭ୍ରଷ୍ଟାଚାର ବିଷୟରେ 
ଅବଗତ ହେଲି । ଗରିବ ଦେଶରେ ଭ୍ରଷ୍ଟାଚାରର କାରଣ ଯଦି ଦାରିଦ୍ର୍ୟ ତା ହେଲେ 
ଆମେରିକା ଭଳି ସ୍ବଚ୍ଛଳ ଦେଶରେ ଭ୍ରଷ୍ଠାଚାର କାହିଁକି ? ମଣିଷର ପ୍ରକୃତି ହୁଏତ 
ସବୁଠାରେ ସମାନ । ଭ୍ରଷ୍ଟାଚାର ପାଇଁ ଉପଯୁକ୍ତ ପଦବୀରେ ଥଲେ ମଣିଷ ଏ କାମ 
କରିବାକୁ ପଛଘୁଞ୍ଚା ଦିଏ ନାହିଁ । ଅବା ଏହାର ଅନ୍ୟ କିଛି ଉତ୍ତର ଥାଇପାରେ । 

ଟୁନି ଘରେ ଥବା ସମୟରେ ଦିନେ ଟୁନି ଆମକୁ 'ଷ୍ଟୋ' ଅଞ୍ଚଳ ବୁଲାଇବାକୁ 
ନେଇଥିଲା । ପ୍ରଥମେ ଆମ୍ଭେମାନେ ଟ୍ରେସ୍ସ ଫେମିଲି ଲଜ୍‌ ଅଞ୍ଚଳକୁ ଗଲୁ । ଏହି ସ୍ଥାନଟି 
ଏକ ମନୋରଞ୍ଜନକାରୀ ଶୈଳ ନିବାସ । ଆମେ ଶୁଣିବାକୁ ପାଇଲୁ ବିଖ୍ୟାତ ଇଂରାଜୀ 
ସିନେମା ସାଉଣ୍ଡ ଅଫ ମ୍ୟୁଜିକର ସୁଟିଂ ଏହି ସ୍ଥାନରେ ହୋଇଥଲା । ଗୋଟିଏ ପ୍ରାଇଭେଟ୍‌ 
କମ୍ପାନୀ ଏ ସ୍ଥାନର ପରିଚାଳନା ଦାୟିତ୍ସରେ ଅଛନ୍ତି । ସାଉଣ୍ଡ ଅଫ ମ୍ୟୁଜିକ୍ରର ମୁଖ୍ୟ 
ନାୟିକା ମେରିୟାଟ୍ରେପ୍‌ସ୍‌ଙ୍କୁ ଏଠାରେ ସମାଧୁୂ ଦିଆଯାଇଛି ! ଏଠାରେ ଗୋଟିଏ ଅଡି 
ସୁନ୍ଦର ଫୁଲ ବଗିଚା ଦେଖୁଲୁ । ଚାରିପଟେ ପାହାଡ଼ ଘେରା ଏ ଅଞ୍ଚଳକୁ ଦେଖୁଲେ 
ସୁଇଜାରଲେଣ୍ଡର ସୌନ୍ଦର୍ଯ୍ୟ ସହିତ ତୁଳନା କରିବାକୁ ଇଚ୍ଛା ହୁଏ । 

ଏହାପରେ ଆମ୍ଭେମାନେ ମେନସଫିଲ୍ଡ଼ ପାହାଡ଼ିଆ ଅଞ୍ଚଳକୁ ଗଲୁ । ଏହି 
ପାହାଡ଼ର ଶୀର୍ଷ ଦେଶକୁ ଗଣ୍ତୋଲାରେ ଗଲୁ | ଏହାର ଉଚ୍ଚତା ୪୩୩୮ ଫ୍ରଟ । 
ରୋପ୍‌ଏଓ୍ୟରେ ଗଣ୍ଡୋଲା ଉପରକୁ ଯାଏ ଓ ତଳକୁ ଖସେ | ପାହାଡ଼ର ଉପରଅଂଶରେ 
ସୌନ୍ଦର୍ଯ୍ୟ ଉପଭୋଗ କଲୁ ଓ ପିକ୍ରନିକୃ ଲଞ୍ଚ ଖାଇଲୁ । 

ଫେରିବା ବାଟରେ ଓ୍ୟାଟାରବେରିଠାରେ ଭାରମଣ୍ଟର ସବୁଠାରୁ ସୃସ୍ବାଦୁ 
ଆଇସିକ୍ରିମ୍‌ ଖାଇଲୁ ! ଆଇସକ୍ରିମ୍‌ ଦୋକାନର ନାମ ଥୁଲା ବେନ୍ଧ ଓ ଜେରି ଆଇସକ୍ରିମ 
ସପ୍‌ । 

ଫେରିବା ରାସ୍ତାରେ ଭାରମଣ୍ଟର ରାଜଧାନୀ ମଣ୍ଡ ପିଲିୟାରସ୍‌ ମଧ୍ୟ ଦେଖୁଲୁ । 
ନନ୍ଦବାବୁ କିଛି ଫଟୋ ଉଠାଇଲେ । 

କିଛି କିଣାକିଣି କରି ଘରେ ପହଞ୍ଚବାକୁ ସନ୍ଧ୍ୟା ୬.୩୦ ହେଲା । 
ଟୁନି ଘରେ ପାରିବାରିକ ମିଳନ 

ତା' ପରଦିନ ଆମେ ସବୁ ଘରେ ଥୁଲୁ । ଟୁନିର ବଗିଚା ପ୍ରାୟ ଶତକଡ଼ା ୨୫ 
ଭାଗ ସଫା କଲୁ । ତା ପରେ ଟୁନିର ଅନୁରୋଧ ଆସିଲା - ତା ଗେରେଜକୁ ସଫା 
କରିବାକୁ । ଟୁନିର ଅନୁରୋଧ ପ୍ରତ୍ୟାଖ୍ୟାନ କରିବା ମୋ ପକ୍ଷରେ ସମ୍ଭବ ନ ଥୁଲା । 
ବିଶେଷତଃ ପରିସ୍ଥିତି ଦୃଷ୍ଟିରୁ ସେ ଏବେ ଏକୁଟିଆ ରହୁଛି ଓ ସେ ସବୁ ସଫା 
କରାଯାଇପାରୁନି । ଆମେ ଯଦି ତାକୁ ସାହାଯ୍ୟ କରି ପାରିବୁ ତା ହେଲେ ନିଶ୍ଚୟ କରିବୁ । 
ଅନଚ୍ଥାସତ୍ତେ ନନ୍ଦ ମଧ୍ୟ ମୋ ସହିତ ଯୋଗ ଦେଲା । ଏ ଗେରେଜ ନିଶ୍ଚୟ ବହୁ ଦିନରୁ 
ସଫା ହୋଇ ନ ଥୁଲା । 


ଯେତିକି ଅଦରକାରୀ ଜିନିଷ ଥୁଲା ତାକୁ ବାହାର କଲୁ । ବାହାରେ ତାକୁ ଝଡ଼ା 
ଝଡ଼ି କରି ସଫା କଲୁ । ଗେରେଜ ଭିତରେ ଥୁବା ଅଳନ୍ଧୁ ସଫା କଲୁ ଓ ଅନ୍ୟାନ୍ୟ 
ଜିନିଷରୁ ଧୂଳି ଝାଡ଼ିଲୁ । ତଳ ସଫା କଲାପରେ ବାହାରକୁ ଯାଇଥ୍‌ବା ଜିନିଷ ଝଡ଼ା ଝଡ଼ି 
ପରେ ଭିତରେ ରଖ୍ୁଲୁ । ଆମକୁ ୪ ଘଣ୍ଟା ଏ କାମରେ ଲାଗିଥ୍‌ବ । ଗେରେଜ୍‌ ଏତେ 
ସଫା ହେଲା ଯେ ପରଦିନ ଏହା ଆମର କକ୍ରଟେଲପାର୍ଟି ପାଇଁ ବ୍ୟବହାର ହୋଇଥଲା । 

ଟୂନିର ପୁଣି ଅନୁରୋଧ ଆସିଲା - ତାର ତଳ ଫ୍ଲୋରର ଟଏଲେଟ୍‌ ସଫା 
କରିବାକୁ । ସେ ରୁମ୍‌ର କାନ୍ଥ ଟଏଲେଟ୍‌ ଚାରିପଟ ଭଲ ଭାବରେ ସଫା ହେବ । ଏ 
କାମର ଦାୟିତ୍ବ ମୁଁ ନେଲି ଓ ସବୁ ସଫାକଲି । ସନ୍ଧ୍ୟାରେ ଭେକ୍ର୍ୟମ ଜ୍ବିନାର ଲଗାଇ ଟୁନି 
ନିଜର ବସିବା ଘର, ରୋଷେଇ ଘର ଓ ଉପର ତାଲାର ସବୁ ରୁମ୍‌ ସଫା କଲା । 

ହଠାତ ଟୁନିର ଘର ସଫା ପାଇଁ ଏତେ ଆଗ୍ରହ ବଢ଼ିବାର କାରଣ ଆମେ ପରେ 
ଜାଣିଲୁ । ସଫା ସୂତୃରା ସରିଲା ପରେ ଟୁନି ଜଣେ ବନ୍ଧୁଙ୍କୁ ଦେଖା କରିବାକୁ ଯାଉଛି କହି 
ଘରୁ ଚାଲିଗଲା । 


(9୮୭) 


Digitized by srujanika@gmail.com 


ସେ ଫେରିଲା ଆଡ଼ ଲିସାଙ୍କୁ ସାଙ୍ଗରେ ଧରି । ଅତି ଆନନ୍ଦର କଥା - ଆମ 
ସମସ୍ତଙ୍କୁ ବେଶ ତାଟକା କରିଦେଲା । ପୁଅ ବୋହୂଙ୍କୁ ଦେଖୁ ସମସ୍ତେ ବେଶ୍‌ ଖୁସି 
ହେଲେ । ହିନ୍ଦୁ ପଦ୍ଧତି ଅନୁସାରେ ବନ୍ଦାପନା କରି ପୂଅ ବୋହୂଙ୍କୁ ସମ୍ର୍ବନା ଜଣାଇଲେ ! 
ଦୀପ ଜଳିଲା - ଅରୁଆ ଚାଉଳ ତାଙ୍କ ଉପରକୁ ଛିଞ୍ଚାଗଲା ! ବିବାହ ପରେ ପୁଅ 
ବୋହୁଙ୍କର ଏଥୁଲା ପ୍ରଥମ ଗୃହ ପ୍ରବେଶ - ତେଣୁ ମା' ଓ ମାଉସୀମାନେ ଏ ଉତ୍ସବକୁ 
ଆନନ୍ଦ ମୁଖର କଲେ । 

ସଞ୍ଜୟ ଓ ଲାଲି ରାତି ୧୨.୩ ୦ରେ ପହଞ୍ଚଲ୍ଲେ । ପୂର୍ବ ପ୍ରସ୍ତାବ ଅନୁସାରେ 
ସେମାନେ ମାଛ ଓ ମାଂସ ଧରି ଆସିଥୂଲେ । 

ଆସନ୍ତାକାଲି ଟୁନି ଘରେ ପାରିବାରିକ ମିଳନ ହେବାର ପ୍ରସ୍ତାବ ଅଛି । ଭାଇ 
ଭଉଣୀ ଭିଣୋଇ ଭଣଚ୍ଚା, ଭାଣେଜୀ, ଭଣଜାବୋହୂ ଇତ୍ୟାଦି ସମସ୍ତେ ଏକତ୍ରିତ ହେବେ । 
ଆତୁର ବିବାହରେ ସମସ୍ତେ ଏକ ଜୂଟ ହୋଇଥୁଲେ ¬ ପୁଣି କାଲି ଟୁନି ଘରେ ସମସ୍ତେ 
ଏକତ୍ରିତ ହେବେ । ଆଗ୍ରହର ସହିତ ସମସ୍ତେ ଆସନ୍ତାକାଲିକୁ ଅପେକ୍ଷା କଲେ | 

ତା” ପରଦିନ ଅର୍ଥାତ ୩.୮. ୨୦୦୨ ଜଳଖୁଆ ପରେ ରାଜାବଗିଚାର ମିଶ୍ର 
ପରିବାରର ସମସ୍ତ ସତ୍ତ୍ୟ ଜଣକ ପରେ ଜଣେ ଜଣେ ଆସିବାକୁ ଲାଗିଲେ । ସତୁନା 
ଦୋଲା, ଠୁକ, ନୀହାର, ସୁବୁଲି ଗୀତୁ ଓ ଝିଅ ଅନନ୍ୟା, କୁନିନାନୀ, ରାଜି, କେକା ପୁଅ 
କୁନାଇ ଓ ରୋହନ, ସରୋଜ ତା ପୁଅ ଅରୁପ ।, ସିଦ୍ଧ ଅମୁନା, ସାଧନା, ସୁରଭୀ 
ଅର୍ଣ୍ଣବ ଓ ସୋହିନୀ ! ଠ"ମୋଟାମୋଟି ୨୭ ଜଣ ଏକାଠି ହେଲୁ । ପମି, ନନ୍ଦ, ଉର ଓ 
ମୁଁ, ଟୁନି, ଲିସା ଓ ଆତୁ ଆଗରୁତ ଟୁନି ଘରେ ଥୂଲୁ | 

ଟୂନି ଘରେ ସବ୍ର ରନ୍ଧା ବଢ଼ା ହେଲା । ଟୁନି ମଧ୍ୟାହ୍ନ ଭୋଜନ ପ୍ରସ୍ତୁତ କଲା 
¬ ସ୍ଥିନାଚ ପାଏ, ସାଲାଡ଼, ସାଲମନ, ବ୍ରେଡ଼, ଫୁଟ ଓ ଆଇସକ୍ରିମ୍‌ । ରାତ୍ରିଭୋଜନ 
ପାଇଁ ପମି ଦହି ବାଇଗଣ ତିଆରିକଲା, ଉର ସବୁ ମାଛ ଭାଜିଲା । ସୟ ମାଂସ 
ରାଛିଲା । ଭାତ, ଭେଜିଟେବଲ୍‌ କୋର୍ମା, ମିକୃଡ଼ ଭେଜିଟେବୁଲ୍କାରୀ ଓ ଫ୍ରାଏଡ଼ ରାଇସ 
କେଟାରରଠାରୁ ଆସିଲା ! ରାତ୍ରିଭୋଜନ ବେଶ୍‌ ଆନନ୍ଦକର ହେଲା - ସମସ୍ତେ ଉପଭୋଗ 
କଲେ । 

ସୁଦୂର ଆମେରିକାର ଥାଇ ପରିବାରର ସମସ୍ତ ନିଜର ଲୋକଙ୍କ ସହ ଏକତ୍ରିତ 
ହେବା, ନିଜ ନିଜ ଚେଷ୍ଟାରେ ଖାଇବା ପ୍ରସ୍ତୁତ କରିବା, ଦେଶରେ ହେଉଥିବା କର୍ମକାର୍ଯ୍ୟର 
ଆନନ୍ଦଠାରୁ ମଧ୍ୟ ଅଧକ ହେଲା । ପରସ୍ପର ପ୍ରତି ଶ୍ରଦ୍ଧା ଆଦର, ସହଯୋଗୀତା 
ପରିବାରର ପ୍ରକୃତ ପରିଚୟ ଦିଏ । 

ତା'ପରେ ଆରମ୍ଭ ହେଲା କଥାବାର୍ଭା । ଆଲୋଚନା ଯାହା ସବୁ ହେଲା 
ସେଇପରିବାରକୁ ନେଇ । ସମସ୍ତେ ଉପଭୋଗ କଲେ । 

ସତୂନା ପ୍ରଥମେ ଆରମ୍ଭ କଲା ¬ ପିଲାଦିନଠାରୁ ଏଯାକେ ତା ଜୀବନର 
ସ୍ମରଣୀୟ ଘଟଣା ସବୁ । ସମସ୍ତଙ୍କର ସକାରାତ୍ମକ କାର୍ଯ୍ୟାବଳୀକୁ ନେଇ ସମସ୍ତେ ଗର୍ବିତ । 
ସମସ୍ତେ ସମାଜରେ ସୂପ୍ରତିଷ୍ଠିତ । କିନ୍ଧ କଳାଦାଗ ହିସାବରେ ବାବୁନି କଥା ଉଲ୍ଲେଖ 
କଲା । ସମସ୍ତଙ୍କୁ ବାବୁନିର କାର୍ଯ୍ୟ ବେଶ୍‌ ଦୁଃଖ ଦେଇଛି । ତା ପରେ କୁନିନାନୀ ସେହି 
କଥା କହିଲେ ¬ ରାଜାବଗିଚାର ଏତେବଡ଼ କ୍ଷତି କାହିଁକି ହେଲା ? ତା ଉତ୍ତର କ'ଣ 
ମିଳିପାରିବ ? ମିଳିଲେ ବା ଆଉ ଲାଭ କ'ଣ ! ଉର ସମସ୍ତଙ୍କୁ ସାନ୍ଧନା ଦେଲା ¬ 
ରାଜା ବଗିଚାର ସମ୍ପତ୍ତି ନଷ୍ଟ ହେଲା ବୋଲି ଦୁଃଖ ନ କରିବାକୁ । ତା'ର ବ୍ୟକ୍ତବ୍ୟରେ 
ଥିଲା ରାଜା ବଗିଚାର ରକ୍ତ ଆଜି ପୃଥ୍‌ବୀରେ ବିଭିନ୍ନ ସ୍ଥାନରେ ସୁପ୍ରତିଷ୍ଠିତ ଓ ସବୁଠାରେ 
ରାଜା ବଗିଚାର ପୂନର୍ଗଠନ ଚାଲିଛି । 

ପମି କହିଲା - ରାଜାବଗିଚାର ଲୋପ ଆମ ପାଇଁ ଏକ ବଡ଼ କ୍ଷତି ଭୁଲି 
ହେବନି । 

ମୁଁ କହିଥୂଲି ରାଜାବଗିଚାର ମୂଲ୍ୟାଙ୍କନ କଲେ ତୁମେ ଦେଖୁବ ପ୍ରତ୍ୟେକର 
ପ୍ରତ୍ୟେକଙ୍କ ପ୍ରତି ସମ୍ବେଦନଶୀଳତା | ଆମେରିକାରେ ମଧ୍ୟ ତାହା ଦେଖବାକୁ ମିଳୁଛି । 
ଏହା ଏକ ସଂସ୍କୃତି - ତାହା ଲୋପ ହେବାର ନାହିଁ । 

ରଙ୍ଗୀନ ସ୍ଲାଇଡ଼ ପ୍ରଜେକ୍ସ କରି ଠୁକ ରାଜାବଗିଚାର ପୁରାତନ ସ୍ମତି ପ୍ରଦର୍ଶନ 
କଲା । 

ଏହି ପାରିବାରିକ ଏକତ୍ରୀକରଣ ଅତି ଆନନ୍ଦର କଥା ଥୁଲା । ରାତିରେ ଯିଏ 
ଯେଉଠି ପାରିଲେ ଶୋଇ ପଡ଼ିଲେ । ରାଜୀ, ଦୋଲା ଓ ସତୁନା ତାଙ୍କର ସଂଗୀତରେ 
ସମସ୍ତଙ୍କୁ ଅପ୍ୟାୟିତ କଲେ । ବିଭାଘରରେ ସୁବୁଲି ନେଇଥିବା ଭିଡ଼ିଓ ମଧ୍ୟ ଦେଖାଗଲା । 

ପରଦିନ ଯେ ଯାହାସ୍ତାନକୁ ଗଲେ । ମୁଁ ଉର ଓ କୁନିନାନୀ ଟୁନି ଘରେ ରହିଲୁ 
- କାରଣ ସରୋଜ ସହିତ ୯ ତାରିଖରେ ଆମର ଆଲବାନି ଯିବାର ପ୍ରୋଗାମ୍‌ ଥଲା । 


ଆଲବାନୀ ଓ ହୋଗୁମା 


୯ ତାରିଖ ଦିନ ସରୋଜ ଆମକୁ ଟ୍ରନି ଘରୁ ତା ଘର ଆଲବାନିକୁ ନେଇଥୁଲା । 
ଆଲବାନି ମେଡ଼ିକାଲ କଲେଜରେ ସରୋଜ ନିଶ୍ଚେତକ ବିଭାଗରେ କାମ କରେ । ତା 

ସ୍ତ୍ରୀ ରୀନା ମଧ୍ୟ ସେଠାରେ ଭେଷଜ ବିଭାଗରେ କାମ କରେ । ଆମେ ବାଲିଂଟନ 
ସନ୍ଧ୍ୟା ୭ଟାରେ ଛାଡ଼ିଲୁ - ଆଲବାନି ରାତି ୧୧ଟାରେ ପହଞ୍ଚଲୁ - ୪ ଘଣ୍ଟାରବାଟ । 
ଗଲା ସମୟରେ ହଵଦର କାର ଫେରିରେ ଆମେ ଆସିଥୁଲୁ ! ନିୟଯର୍କ ଯିବାକୁ ଏହି 
ଫେରି ବ୍ୟବହାର କରାଯାଏ ବୋଲି ଆଗରୁ କହିଛି । ଆଲବାନି ନିୟୟର୍କ ଷ୍ଟେଟରେ 
ଅବସ୍ଥିତ । 

ସରୋଜ ଆମକୁ ତା ପରଦିନ ହୋ ଗୁମ୍ପା ଦେଖୁବାକୁ ନେଲା | ଆଲବାନିରୁ 
ଏହା ୩୭ ମାଇଲ ଦୃର । ଲେଷ୍ଟାର ହୋ ଏହି ଗୁମ୍ପାକୁ ୧୮୪୫ରେ ଆବିଷ୍କାର 
କରିଥୁଲେ । ଏହି ଗୁ୍ପା ଦେଖ୍ବାକୁ ବହୁତ ଭ୍ରମଣକାରୀ ଆସନ୍ତି ¬ ସେହି ହିସାବରେ 
ଏହାକୁ ପ୍ରସ୍ତୁତ କରାଯାଇଛି - ଗୁମା ଭିତରେ ଆଲୋକ ଦିଆଯାଇଛି - ଚଲାବାଟ 
ପ୍ରସ୍ତୁତ କରାଯାଇଛି । ସମ୍ପୂର୍ଣ୍ୂଭାବେ ଗୁ୍ବା ଭିତରେ ବୁଲିବାକୁ ଏକ ଘଣ୍ଟା ୪୫ ମିନିଟ୍‌ 
ଲାଗେ । “ 

ଅଣ ଓସାରିଆ ଏକ ନଦୀ କାର୍ବୋନିଫେରାସ୍‌ ରକ୍‌ କାଟି କାଟି ଏ ଗୁମା 
ତିଆରି କରିଛି । ଏହା ହଜାର ହଜାର ବର୍ଷ ପୂର୍ବର କଥା । ଏହି ଗୁମା ୧୨ ୬ରୁ 
୧୫୪ ଫୁଟ ଗଭୀର । ତା ଭିତରକୁ ଲିଫ୍ସରେ ଯିବାକୁ ହୁଏ । ଚଲାବାଟର ପାର୍ଶ୍ବରେ 
ଅଣଓସାରିଆ ନଦୀର ସ୍ରୋତ ଦେଖାଯାଏ । ଗୁମ୍ପା ପାର୍ଶ୍ଵରେ ମଧ୍ଯ ସେଡ଼ିମେଣ୍ଟାରି 
ରକ ଦେଖୁବାକୁ ମିଳେ । ଆଉ ଟିକେ ତଳକୁ ଗଲେ ନଦୀର ଧାରା ଓସାରିଆ ଜଣାପଡ଼େ । 
ନଦୀରେ ନୌକାରେ ଯିବାକୁ ସୁବିଧା କରାଯାଇଛି । ଏହି ନୌକାଯାତ୍ରା ୧୦ ମିନିଟ୍‌ 
ଲାଗେ । ଗୁମ୍ପା ଭିତର ତାପମାତ୍ରା ୨୨° ସେଵ୍ଟିଗ୍ରେଡ଼ । ଗୁମ୍ବା ଭିତର ଦେଖୁବାକୁ 
ଗରମ ପୋଷାକର ଆବଶ୍ୟକତା ଅଛି । ଗୁମା ବୁଲା ସରିଲାପରେ ଆମେ ଆଲବାନି 
ଫେରିଆସିଲୁ । 

ଏହାପରେ ସଂରୋଜ ସହିତ ଆଲବାନି ମେଡ଼ିକେଲ କଲେଜ ଦେଖୁବାକୁ 
ଗଲି । ଏଥୁରେ ୫ ୦୦ ଶଯ୍ୟା ବିଶିଷ୍ଟ ଡାକ୍ତରଖାନା ଅଛି । ଡା: ପତିଙ୍କ ପୁଅ ଡା. ଫିଲିପସ୍‌ 
ଏଠାରେ ଭାସ୍ତୁଲାର ସର୍ଜନ । ତାଙ୍କର କେତୋଟି ୱାର୍ଡ଼ରେ ବୁଲି ଦେଖୁଲି । ଓ.ଟି. 
କମ୍ପେକ୍ସ ମଧ୍ୟ ବାହାରୁ ଦେଖୁଲି । 

ଏହାପରେ ଆମେ ଅରୁପର ସ୍ତୁଲ ଦେଖୁଲୁ । ଏଥୁରେ ଜିଣ୍ଡାରଗାର୍ଟନରୁ କ୍ଲାସ 
୧୨ ପର୍ଯ୍ୟନ୍ତ ପାଠପଢ଼ାର ସୁବିଧା ଅଛି । 


ସରୋଜର ନୂଆ ଘର ହେବାର ସ୍ଥାନ ଦେଖୁଲୁ । 

ବୋଷ୍ଟନରେ ଦ୍ଵିତୀୟ ପର୍ଯ୍ୟାୟ : 

ତା'ପରଦିନ ସରୋଜ ସହିତ ବୋଷ୍ଟନର ବୃକ୍ଲାଇନ୍‌ ଅଭିମୁଖେ ବାହାରିଲୁ । 
ସକାଳ ୮.୩ ୦ରୁ ବାହାରି ୧୧.୩ ୦ରେ ପହଞଲୁ । ତିନି ଘଣ୍ଟାର ବାଟ । ବୁକ୍ଲାଇନୂରେ 
ସିଦ୍ଧର ଘର । ସିଦ୍ଧ ଲୀନା ଓ ସାର୍ଥକ ସମସ୍ତେ ଘରେ ଥୁଲେ | ସେମାନଙ୍କ ସହିତ 
ତାଙ୍କର ଜଣେ ବନ୍ଧୁଙ୍କର ପୁଅ ମଧ୍ୟ ଥୁଲା । ସେ ପିଲା ସାର୍ଥକ ବୟସର । ତା” ବାପା 
ମା ମାଉଣ୍ଟ ଓ୍ୟାଶିଂଟନ ଟ୍ରେକିଂରେ ଯାଇଥୁଲେ । ପୁଅକୁ ଏମାନଙ୍କ ପାଖରେ ଛାଡ଼ିଥିଲେ | 

ବୋଷ୍ଟନ ବିଷୟରେ ସଂକ୍ଷେପରେ ଏତିକି କୁହାଯାଇପାରେ । ଏହା ଯୁକ୍ତରାଷ୍ଟ୍ର 
ଆମେରିକାର ମାସାଚୁସେଟ ଷ୍ଟେଟର ରାଜଧାନୀ । ଚାର୍ଲସ ନଦୀକୂଳ ଓ ମାସାଚୁସେଟ୍‌ 
ଉପସାଗର ସଂଲଗ୍ନରେ ଅବସ୍ଥିତ । ଏହାର କେନ୍ଦ୍ର୍ଥଳ ବିକନ ହିଲ ଅଞ୍ଚଳର ଶୀର୍ଷ 
ସ୍ଥାନରେ ଗଭର୍ଣ୍ଣରଙ୍କ ନିବାସ । ବିକନ ହିଲ ଅଞ୍ଚଳ ଏକ ସୌଖୀନ ଆବାସିକ ସ୍ଥାନ । 
ନାଲି ଇଟାରେ ଗଠିତ ଏଠାକାର ତ୍ରିତଳ ପ୍ରାସାଦ ସବୁ ଅଷ୍ଟାଦଶ ଶତାଦ୍ଦୀରୁ ନିର୍ମିତ । 
ବନ୍ଦର ଭିଭିକ ଅବସ୍ଥିତି, ଶିଳ୍ପ ବିପ୍ଵବ ( ଟେକୁଟାଇଲ, ଇଂଜିନିୟାରିଂ ଓ ଚମଡ଼ା )ର 
ପ୍ରାରମ୍ଭ ସ୍ଥଳ, ବେଂକିଂ, ଇନ୍‌ ସିୟରେନ୍ଵ ଉନ୍ନରି ଯୋଗୁଁ ବୋଷ୍ଟନ ଏକ ଧନାଢ଼୍ୟ ନଗରୀ । 
ସାହିତ୍ୟ, ଇତିହାସ ଓ ମ୍ୟୁଜିକ କ୍ଷେତ୍ରରେ ବୋଷ୍ଠନର ସ୍ଥାନ ବେଶ୍‌ ଉନ୍ନର । 

ଲଞ୍ଚ ପରେ ମାସାଚୁସେଟ୍‌ ଜେନେରାଲ ହସପିଟାଲ ଦେଖୁବାକୁ ଗଲୁ । ଏହା 
ପୃଥ୍ବୀର ଏକ ସୁପ୍ରସିଦ୍ଧ ହସ୍ପିଟାଲ । ଏହି ଡାକ୍ତରଖାନାରେ ଡକ୍ସର ମୋର୍ଟନ ପ୍ରଥମେ 
ନିଶ୍ଚେତକ ଇଥାର ବ୍ୟବହାର କରି ବିଶ୍ବର ପ୍ରଥମ ଦାନ୍ତ ଓପାଡ଼ିଥିଲେ । ଲୀନା ଏହି 
ହସ୍‌ପିଟାଲରେ ଏସିଷ୍ଟାଣ୍ଢ ପ୍ରଫେସାର ହିସାବରେ କାମକରେ । ସେ ନିୟୁରୋମେଡ଼ିସିନ 
ବିଭାଗରେ ଅଛି । ଲୀନା ଆମକୁ ହସ୍ପିଟାଲର କିଛି ଅଂଶ ବୁଲେଇ ଦେଖାଇଲା । 

ଏହା ପରେ ଆମେ ବୋଷ୍ଠନ କମନ୍ଧ ଦେଖବାକୁ ଗଲୁ । ବୋଷ୍ଠନ କମନ୍‌ 
୧୯ ଏକର ଜମି ବିଶିଷ୍ଠ ଅଧବକାଂଶରେ ବୃକ୍ଷାଚ୍ଛାଦିତ ଏକ ସବୁଜ ଘାସ ପଡ଼ିଆ । 
୧୬୩୪ ମସିହାରେ ଗୋମହିଷାଦି ଜୀବଙ୍କର ଚାରଣ ଭୂମି ହିସାବରେ ଏହା 
କିଣାଯାଇଥିଲା । ବୋଷ୍ଠନର ଏକ ପୁରୁଣା ପାର୍କ ଦେଖୁବାକୁ ଗଲୁ | ସେଠାରେ ଇଟା, 
ସିମେଣ୍ଟ ତିଆରି ଏକ ମନ୍ୟୁମେଣ୍ଢ ଦେଖୁଲୁ । ଆମେରିକାର ସ୍ଵାଧୀନତା ଆନ୍ଦୋଳନରେ 
ଯେଉଁମାନେ ଜୀବନ ଉତ୍ସର୍ଗ କରିଥୁଲେ, ସେହିମାନଙ୍କ ସୁ ତିରେ ତାହା ତିଆରି କରାଯାଇଛି 
ଓ ସେମାନଙ୍କ ଉଦ୍ଦେଶ୍ୟରେ ତାହା ସମର୍ପିତ । 

ସନ୍ଧ୍ୟା ୬ଟାରେ ସୂବ୍ରଲି ଘର ଏକଟନକୁ ଆସିଲୁ । ସେଠାରେ ରାତି 
୧ ୦ଟାରେ ପହଞ୍ଚୁଲୁ | 

ସୁବୁଲି ମୋ ପାଇଁ ଲେପ୍ଟପ କିଣି ସାରିଥୂଲା - ଠୁକ, ଅମୁୂନା ଓ ସେ ନିଜେ 
ସେଥୁରେ କିଛି ସଫ ଉୟାର ଭର୍ଭିକଲେ । ଆଉ କିଛି କିଣିବା ପାଇଁ ସୁବ୍ରଲି ଘର ପାଖ 
ନିଉହେମ୍ପସୟାରକୁ ଯାଇଥୁଲୁ । ପରଦିନ ଅର୍ଣ୍ଣବ ସେଥୁରେ ପାଓ୍ୟାର ପଏଣ୍ଟ ଭର୍ରିକଲା । 

ରାତିରେ ସତୃୂନା ଘର ଶ୍ରସବାରୀକୁ ଆସିଲୁ । ତା ପରଦିନ ସତୁନା ସହିତ 
ପୁଣି ବୋଷ୍ଟନ ଗଲୁ । ଆଇମେକ୍ସ ଥୁଏଟାର ଦେଖୁଲୁ । ସେଠାରେ ଥ୍ରୀ. ଡି. ଛବି 
ସ୍ପେସ୍‌ସ୍ପେସନ ଦେଖୁଲୁ । ଥୁଏଟର ପରେ ଗଲୁ ବୋଷ୍ଠନୂର ବିଖ୍ୟାତ ଏକ୍ସାରିୟାମ୍‌ । 
ସେଠାରେ ତିମି ମାଛର କଙ୍କାଳ, ଶାର୍କର କଙ୍କାଳ ଓ ଅନ୍ୟାନ୍ୟ ମାଛ ଦେଖ୍‌ଲୁ । ସି 
ଲଓନର କିଛି ଖେଳ ମଧ୍ୟ ସେଠାରେ ଦେଖୁଲୁ । 

ତା” ପର ଦିନ ଲାଞ୍ଚ ପରେ ଠୁକ ଘରକୁ ଆସିଲୁ ¬ ଟୁନି ମଧ୍ୟ ଆମ ସାଙ୍ଗରେ 
ଥିଲା । 
ଗୋଟିଏ ଆମେରିକୀୟ ପରିବାରରେ 

ଠୁକ ଓ ନୀହାର ସହିତ ଆମେ ସେଦିନ ଥ୍‌ଓଡୋର ନାଇଟଙ୍କ ଘରକୁ ଗଲୁ । 
ସେ ରୋଡ଼ସ ଆଇଲାଣ୍ଡରେ ରହନ୍ତି । ସେ ହେଉଛନ୍ତି ଠୁକର ବଡ଼ ଝିଅ ବିନୀତାର ଭାବି 
ଶଶୁର ବା ମେଥ୍ୟୁସର ବାପା । ମେଥ୍ୟୁସକୁ ଆମେ ଆତୃ ବିଭାଘରରେ ହାଣ୍ଟିଂଟନ 
ବିଚ୍ରରେ ଦେଖୁଥୁଲୁ । ଶ୍ରୀମତୀ ନର୍ମାନାଇଟ ଥ୍‌ଓଡୋରଙ୍କ ସ୍ତ୍ରୀ । ସେ ବହୁତ ସ୍ବେହୀ । 
ନାଇଟ ପରିବାର ବ୍ରିଟିଶ ଏମେରିକାନର - ପ୍ରାୟ ଦେଢ଼ ଶହ ବର୍ଷ ତକୁ ଇଂଲଣ୍ଡର ଆମେରିକା 
ଆସିଥୂଲେ । ଥ୍‌ଓଡୋର ନାଇଟ୍‌ ଜଣେ ଇଂରାଜୀ ପ୍ରଫେସାର - ସେ ନୂତନ ବହି ଆଦିର 
ସମାଲୋଚକ । ତାଙ୍କ ସ୍ତ୍ରୀ ଜଣେ ଶିକ୍ଷୟତ୍ରୀ ଥଲେ । ଏବେ ଅବସର ନେଲେଣି । 
ମିଂ ନାଇଟ୍‌ ଆମକୁ ତାଙ୍କର ଘର ବାଡ଼ି, ବଗିଚା, ସୁଇମିଂପୁଲ ଆଦି ଦେଖାଇଲେ | ଘର 
ଭିତରେ ପ୍ରତ୍ୟେକଟି କୋଠରୀ ଆମକୁ ଦେଖାଇଲେ ! ପରିବାରର କିଛି ଫଟୋଗ୍ରାଫ୍ବ ଓ 
ଖେଳନା ଆଦି ମଧ୍ୟ ଦେଖାଇଲେ । ଗୋଟିଏ କଣ୍ଢେଇର ଖଟ ଦେଖାଇଲେ - ସେଇ 
ଖଟରେ ନର୍ମାଙ୍କର ଜେଜେମା ପିଲାଦିନେ ଖେଳୁଥଲେ । ତାଙ୍କ ସହିତ ଚାପାନ କଲୁ ଓ 
ପରେ ସନ୍ଧ୍ୟାରେ ଫେରି ଆସିଲୁ । ବିନିତା ଓ ମେଥୁସଙ୍କ ବିବାହ ନଭେମ୍ବର ମାସରେ 
ହେବାର ଠିକ୍‌ ହୋଇଥଲା । ଆମେ କିନ୍ଧୁ ସେ ବାହାଘରକୁ ରହି ପାରିନଥୁଲୁ - ଡା 
ଆଗରୁ ଦେଶକୁ ଫେରି ଆସିଲୁ । ଆମ ପରିବାରରେ ଆନ୍ତର୍ଦେଶୀୟ ବିବାହରେ ଏହା 


ହେବ ପ୍ରଥମ । 
(9୯୨) 

ନାଏଗାରା ଜଳ ପ୍ରପାତ 

ନାଏଗ୍ରା ଜଳ ପ୍ରପାତ ନାଏଗ୍ରା ନଦୀରେ ଅବସ୍ଥିତ । ନାଏଗ୍ରା ନଦୀ ଆମେରିକାର 
ଉତ୍ତର ସୀମାରେ ¬ ଇରି ହୃଦରୁ ବାହାରି ଅଣ୍ଢେରିଓ ହୃଦ ପର୍ଯ୍ୟନ୍ତ ପ୍ରବାହିତ । ଗୋଟ 
ଦ୍ଵୀପ ଦ୍ଵାରା ଏହା ଦୁଇ ଭାଗରେ ବିଭକ୍ତ ହୋଇଛି । ଘୋଡ଼ା ପାଦ ପ୍ରପାତ କାନାଡ଼ା 
ପଟେ ଅବସ୍ଥିତ । ଆମେରିକା ପଟେ ଥୁବା ପ୍ରପାତରେ ପାଣି ୧୬୭ ଫ୍ରଟ ତଳକୁ ପଡ଼ୁଛି । 
କାନାଡ଼ା ପଟେ ଥୁବା ପ୍ରପାତ ପାଣି ୧୫୮ ଫ୍ରଟ ତଳକୁ ପଡ଼ୁଛି । 

ରବିବାର ୧୮.୮.୨ ୦୦୨ ସକାଳ ୯.୩୦ରେ ଆମେ ଏହି ଜଳପ୍ରପାତ 
ଦେଖ୍‌ବାକୁ ବାହାରିଲୁ । ହପକିନଟନରୁ ନାଏଗ୍ରା ୪୭୫ ମାଇଲ ଦୂର । ଠୁକ ଆମକୁ ତା 
ଗାଡ଼ିରେ ନେଇଥୁଲା - ନୀହାରର କାମ ସୋମବାର ଠାରୁ ଆରମ୍ଭ ହେବାର ଥୁଲା । 
ତେଣୁ ସେ ଆମ ସହିତ ଆସି ପାରିନଥୁୂଲା । 

ନାଏଗ୍ରା ଆସିବା ରାସ୍ତାରେ ଠୁକ ରାସ୍ତାର ଦୁଇପଟେ ଆମେରିକାରେ ଥୁବା 
ପୁରୁଣା କେନାଲ ସିଷ୍ଟାମର କିଛି ଅଂଶ ଦେଖାଇଥ୍‌ଲା । ପୂର୍ବରୁ ଜଳ ସେଚନ ଓ ମାଲ 
ବହା ବହି ପାଇଁ ଏ କେନାଲ ସବୁ ବ୍ୟବହୃତ ହେଉଥୁଲା ବୋଲି କହିଥୂଲା । ଏବେ ଆଉ 
ସେ କେନାଲ ମାଲବୃହା କାମରେ ଲାଗୁନି । ଆମର କେନ୍ଦ୍ରାପଡ଼ା କେନାଲ ଓ ପାରଦୀପ 
କେନାଲ କଥା ମୋ ମନକୁ ଆସିଥୁଲା । 

ବାଫେଲୋ ଆର୍ମହଷ୍ଟରେ ମିହିରର ଘର - ସେ ଠୁକର ୨ୟ ଶଳା । ଆମେ 
ତା ଘରେ ଓପରଓଳି ୫.୩୦ରେ ପହଞ୍ଚଲୁ । ଚା ଖାଇସାରି ଇରି ହ୍ରଦ ଦେଖୁବାକୁ 
ବାହାରି ପଡ଼ିଲୁ । ଇରି ହ୍ରଦ କୁଳେ କୁଳେ ଆମେ ନାଏଗାରା ପ୍ରପାତ ଆଡ଼କୁ ଟାଲିଲୁ । 
ନାଏଗାରା ପ୍ରପାତ ପାଖରେ ରାତ୍ରି ୯ଟାରେ ପହଞ୍ଚଲୁ । ଆମେରିକା ପଟେ ଥବା 
ପ୍ରପାତ, ବ୍ଵାଇଡେଲ ପ୍ରପାତ, ଓ ଘୋଡ଼ା ପାଦ ଆକାରର ପ୍ରପାତ କିଛି ଅଂଶ ଦେଖୁଲୁ । 
ଏ ସବୁ ଗୋଟ୍‌ ଆଇଲେଣ୍ଡରୁ ଦେଖୁଲୁ ! ରାତି ୧୦ ଟାରେ ସେଠାରେ ବାଣ ଫ୍ରଟିଲା ଓ 
ତାହା ଦେଖବା ଆମକୁ ଭଲ ଲାଗିଲା । ୧୧ଟା ରାତିରେ ମିହିର ଘରକୁ ଫେରି ଅଧ୍ବକ 
ଦିନଟିଏ ନାଏଗ୍ରାରେ ରହିବାକୁ ଠିକ୍‌ କଲୁ । ବିଶ୍ରାମ କଲୁ । ତା' ପରଦିନ ଡ. ପତି ଓ 
ଲକ୍ଷ୍ମୀକୁ ଫୋନ କଲୁ । ଆମେ ଅଧ୍ବକ ଦିନଟିଏ ନାଏଗ୍ରାରେ କାଟି ମଙ୍ଗଳବାର ତାଙ୍କ 
ପାଖରେ ପହଞ୍ବୁ । 


(୨୯୩) 

ଦିନ ୧ ୦ଟାରେ ନାଏଗ୍ରା ପାଇଁ ବାହାରିପଡ଼ିଲୁ । ନାଏଗ୍ରାର ଭ୍ରାମ୍ୟମାଣ ଦର୍ଶନ 
ପାଇଁ ଟିକଟ କଲୁ । କୋଚରେ ସବୁ ବଲି ବଲି ଦେଖୁବା କଥା । ଗୋଟିଏ ଫଏଣ୍ଟରୁ 
ଅନ୍ୟ ପଏଣ୍ଟ ଯାକେ କୋଚରେ ଯିବା କଥା | ଯେଉଁଠି କୋଚ ରହିବ ସେଠାରେ ବୁଲି 
ଦେଖବା କଥା । ଯେଉଁ ଅଡ଼ିଟୋରିୟମରେ ନାଏଗ୍ରାର ଇତିହାସ ଦେଖାଯାଉଥୁଲା । 
ସେଠାକୁ ପ୍ରଥମେ ଗଲୁ । ତା' ପରେ ଅବଜାରଭେସନ ଟାଓରକୁ ଗଲୁ - ସେଠାରୁ 
ଏମେରିକାନ ପ୍ରପାତ, ବ୍ରାଇଡେଲ ପ୍ରପାତ ଓ ଘୋଡ଼ାପାଦ ପ୍ରପାତ ଦେଖୁଲୁ । ପ୍ରଥମ 
ଦ୍ଇଟି ଆମେରିକା ପଟେ କିନ୍ତୁ ୩ୟଟି କାନାଡ଼ା ପଟେ ଅଛି ! ଲମ୍ବାରେ କାନାଡ଼ା ପଟ 
ପ୍ରପାତ ଆମେରିକା ପଟ ପ୍ରପାତ ଠାରୁ ଅଧକ । ପ୍ରପାତରେ ପଡ଼ୁଥିବା ପାଣି ପରିମାଣ 
ଆମେରିକା ପଟଠାରୁ କାନାଡ଼ା ପଟେ ଅଧକ । ସେହି ପରିମାଣରେ କାନାଡ଼ା ପଟେ 
ଜଳ ବିଦ୍ୟୁତ ଉତ୍ପାଦନ ମଧ୍ୟ ଅଧ୍ବକ ! 

ଆମ୍ଭେମାନେ 'ମେଡ଼ ଅଫ ଦି ମିଷ୍ଠୀ ଦେଖୁବାକୁ ଡଙ୍ଗାରେ ଗଲୁ । ଏହି 
ଦୃଶ୍ୟସବୁଠାରୁ ଭଲ ଥୁଲା । ସାମନାରୁ ସବୁ ଜଳ ପ୍ରପାତ ଦେଖ୍୍‌ପାରିଲୁ । ନାଏଗ୍ରାରୁ କିଛି 
ଛବି ଓ ପୋଷ୍ଟକାର୍ଡ କିଣି ମିହିର ଘରକୁ ଫେରିଆସିଲୁ ସନ୍ଧ୍ୟା ୫ଟାରେ । 

ତା' ପରଦିନ ମିହିର ଘର ବାଫେଲୋ ( ଆର୍ମହାର୍ଷ)ରୁ ଆମେ ନିୟୁୟର୍କ ଆସିଲୁ । 

ନିୟୁୟର୍କରେ ଡ. ପତି ଓ ଲକ୍ଷ୍ମୀଙ୍କ ଘରେ ରହିଲୁ - ସେମାନେ ଆମ ପାଇଁ 
ତାଙ୍କର ଡ଼ିଉଟି ପରିବର୍ଭନ କରିଥୁଲେ । 

ତା ପର ଦିନ ଠୁକ ଘର ହପ୍‌କିନ ଟନକୁ ଆସିଲୁ । ଉରର ବାମ ଆଣ୍ତ କଷ୍ଟକର 
ହେଲା ! କ୍ରେପ ବେଣ୍ଡେଢ୍ ଓ ପେନ କିଲାର ଦ୍ଵାରା ଟିକେ ଉପସମ ହେଲା | ହପକିନନ 
ଟନରେ ଓପରଓଳି ୪ଟାରେ ପହଞ୍ଚଲୁ । 


ଆମେରିକାରେ ଯୋଗ (ସଂଗୃହୀତ) 


ସ୍ଵାମୀ ବିବେକାନନ୍ଦ ୧୮୯୩ ମସିହାରେ ଆମେରିକାରେ ଭାରତୀୟ ଯୋଗଗୁରୁ 
ହିସାବରେ ପ୍ରଥମେ ପଦାର୍ପଣ କରିଥୁଲେ । ତାଙ୍କର ଚିକାଗୋ ଭାଷଣ ପରେ ଆମେରିକାରେ 
ଭାରତ ପ୍ରତି ଆକର୍ଷଣ ଆରମ୍ଭ ହେଲା । 


ତାପରେ ୧୯ ୨୦ ମସିହାରେ ପରମହଂସ ଯୋଗାନନ୍ଦ ବୋଷ୍ଟନରେ ଧାର୍ମିକ 
ସମ୍ପ୍ରଦାୟ ଉଦାର ଗୋଷ୍ଠି ସମ୍ମିଳନୀରେ ଯୋଗଦାନ କରିଥୁଲେ । ସେ କ୍ରୀୟା ଯୋଗର 


(୨୯୪) 

ସନ୍ଦେଶ ପଶ୍ଚିମ ଜଗତକୁ ପ୍ରଦାନ କଲେ । ୧୯୪୬ ମସିହାରେ ତାଙ୍କ ଆତ୍ମକାହାଣୀ 
(ଜଣେ ଯୋଗୀଙ୍କ ଆତ୍ମଚରିତ) ଉକୁର୍ଷ ଆଧ୍ୟାମ୍ମିକ ପୁସ୍ତକ ହିସାବରେ ଗଣାହେଲା । 


ଆମେରିକା ୧୯ ୨୪ ମସିହାରେ ଦେଶାନ୍ତରୀ ଆଗ୍ରହୀ ଭାରତୀୟଙ୍କ ପାରଁ 
କଟକଣା ଜାରି କଲା । ତେଣୁ ଆମେରିକା ଅଧବବାସୀମାନେ ଜ୍ଞାନ ଅନୁସନ୍ଧାନରେ ଭାରତକୁ 
ଆସିବା ଆରମ୍ଭ କଲେ । ସେମାନଙ୍କ ମଧ୍ଯରୁ ଜଣେ ଥୁଲେ ¬ ଥ୍‌ଓସବାରନାଡ଼ । ଥ୍‌ଓ 
ବାର୍ଣ୍ଚାଡ଼ ଆମେରିକା ପ୍ରତ୍ୟାବର୍ଗନ ପରେ ହଙ୍ଗଯୋଗ - ବ୍ୟଭ୍ିଗତ ଅନୁଭୂତିରେ ହଙ୍ଗଯୋଗ 
ନାମକ ପୁସ୍ତକ ପ୍ରକାଶ କଲେ । ୧୯୫୦ ମସିହା ପରଠାରୁ ଏହା ଏକ ଅଗ୍ରଣୀୟ 
ଯୋଗ ପୂସ୍ତକ ହିସାବରେ ଆଦର ପାଇଲା ଓ ଏବେ ମଧ୍ୟ ଏହା ବହୁଲୋକେ ପାଠ 
କରୁଛନ୍ତି । 

୧୯୫୦ ମସିହାରେ ଇନ୍ଦ୍ରାଦେବୀ ହଲିଉଡ଼୍‌ରେ ଏକ ଯୋଗ ଷ୍ଟିତୁଓ ଉଦ୍ଘାଟନ 
କଲେ । ସେ ପାଶ୍ଚାତ୍ୟ ଜଗତର ପ୍ରଥମ ମହିଳା ଯେ କି କୃଷ୍ଣାମାଚାରୀଙ୍କ ସହ ଅଧ୍ୟୟନ 
କରି ତାଙ୍କ ମତକୁ ପାଶ୍ଚାତ୍ୟ ଜଗତକୁ ଆଣିଥୂଲେ । ଏହା ପରେ କୃଷ୍ଣମାଚାରୀ ଆମେରିକାର 
ଯୋଗ ଜଗତରେ ପିତାମହ ହିସାବରେ ଗଣା ହେଲେ । 


ତାଙ୍କ ଛାତ୍ରମାନଙ୍କ ଭିତରେ ¬ ବି.କେ.ଏସ୍‌. ଆୟାଙ୍ଗାର, ପଟ୍ଟାଭି ଯୋଏସ, 
ଟି.କେ.ଭି. ଦେଶୀକାଚାରୀ ଆଦି ମୁଖ୍ୟ । 


୧୯୫୦ ମସିହାରେ ରିଚାର୍ଡ଼ ହିଟଲମେନ୍୍‌ ଭାରତରେ ଯୋଗ ଅଧ୍ଯୟନ କରି 
ନିଉୟର୍କରେ ଯୋଗ ଶିକ୍ଷା ଦେଲେ ଓ ସମସ୍ତଙ୍କ ଅପେକ୍ଷା ଅଧକ ଆମେରିକାବାସୀଙ୍କୁ 
ଯୋଗ ସହିତ ପରିଚିତ କରାଇଥୁଲେ । 


୧୯୬୧ ମସିହାରେ ହିଟଲମେନ୍ଙ୍କ ଦ୍ଵାରା ଟେଲିଭିଜନରେ ଯୋଗକୁ ଲୋକପ୍ରିୟ 
କରାଯାଇଥିଲା ।! ଆଧ୍ୟାମ୍ବିକତା ସ୍ଥାନରେ ଯୋଗର ଶାରିରୀକତାର ଗୁରୁତ୍ଵ ଅଧ୍ୟକ 
ପରିମାଣରେ ବଢ଼ିଲା । ହିଟଲମେନ ରମନ ମହର୍ଷିଙ୍କ ଶିଷ୍ୟ ଥୁଲେ । ଆମେରିକାର 
ପଶ୍ଚିମ ଉପକୂଳ କାର୍ଲିଫର୍ଣ୍ିଆର ସାନ ଫ୍ରାନସିସ୍କେରେ ବେପ୍ପିଷ୍ଟି ସ୍ଵଢ଼ିଓରେ ୧୯୫୦ 
୧୯୬୦ ଭିତରେ ଓ୍ୟାଲଫ ଓ ମାଗାନାଙ୍କ ଦ୍ଵାରା ଯୋଗ ପ୍ରତିଷ୍ଠିତ ହେଲା । ଓ୍ଯୟାଲଫଙ୍କ 
ପିତା ସ୍ଵାମୀ ବିବେକାନନ୍ଦଙ୍କ ଶିଷ୍ୟ ଥୁଲେ ! ଓ୍ୟାଲଫ ଓ ମାଗାନା ଯୋଗାନନ୍ଦଙ୍କ ଦ୍ଵାରା 

ମଧ୍ୟ ପ୍ରଭାବିତ ହୋଇଥିଲେ । ପରିବାରରେ ଯୋଗ ବଂଶଗତ ଭାବରେ ଚାଲି ଆସିଛି 
¬ ତାଙ୍କ ପୁତ୍ର ବେରନ ଓ ସେରି ମଧ୍ୟ ଯୋଗ ସହିତ ସଂପୃକ୍ତ । 


୧୯୫୮ ମସିହାରେ ସ୍ଵାମୀ ଶିବାନନ୍ଦ ସରସ୍ବତୀଙ୍କ ଶିଷ୍ୟ ସ୍ଵାମୀ ବିଷ୍ଣୁ ଦେବାନନ୍ଦ 
କଳାକାର ପିଟାରମେନଙ୍କ ପୃଷ୍ଠପୋଷକତାରେ ସାନ ଫ୍ରାନସିସ୍କୋ ଯାଇଥୁଲେ । ତାଙ୍କ 
ଦ୍ଵାରା ରଚିତ ସମ୍ପୂର୍ଣ୍ଣ ଛବିଳ ଯୋଗାଭ୍ୟାସ ଆମେରିକାରେ ବହୁତ ବ୍ୟକ୍ତି ବ୍ୟବହାର 
କରନ୍ତି । 

ସେ କାନାଡ଼ାର ମଣ୍ଟିୟଲରେ ଶିବାନନ୍ଦ ଯୋଗ ବେଦାନ୍ତ ବିଦ୍ୟାଳୟ ସ୍ଥାପନା 
କରିଥୂଲେ । ପୃଥ୍ବୀର ସବୁଠାରୁ ବୃହତ୍ଵ ଯୋଗ ବିଦ୍ୟାଳୟ ମାନଙ୍କ ମଧ୍ୟରେ ଏ ଗୋଷ୍ଠି 
ବିଶେଷଭାବରେ ବିସ୍ତୃତ । 


ବିଂଶ ଶତାଦ୍ଦୀର ଷଷ୍ଠ ଦଶକରେ ମହାରୁଷି ମହେଶ ଯୋଗୀଙ୍କର 
ଟ୍ରାନ୍ସିଡେଣ୍ଟେଲ ମେଡ଼ିଟେସନ ଆମେରିକାରେ ପହଞ୍ଚଲା । ଏହି ସଂସ୍ଥାର ଚାଳିଶ ହଜାର 
ଶିକ୍ଷକ ଓ ୪୦ ଲକ୍ଷରୁ ଅଧକ ଶିଷ୍ୟ ସାରା ପୃଥ୍ବୀରେ ଅଛନ୍ତି ବୋଲି ସେମାନେ 
ପ୍ରକାଶ କରନ୍ତି । ଯୋଗକେନ୍ଦ୍ରର ସଂଖ୍ୟା ୧୨୦୦ ଓ ୨୧ ୦ଟି ଦେଶରେ ଏହା 
ପ୍ରତିଷ୍ଠିତ ବୋଲି ପ୍ରକାଶ କରନ୍ତି । ୧୯୬୬ରେ ବି.କେ.ଆୟାଙ୍ଗରଙ୍କର ବହି 
ଯୋଗାଲୋକ ଆମେରିକାରେ ପ୍ରକାଶିତ ହେଲା । ଏହାକୁ ଆସନାଭ୍ୟାସର ବାଇବେଲ 
ବୋଲି କୁହାଯାଏ । ଏଥ୍‌ରେ ଶରୀରଗଠନ ବିଜ୍ଞାନ ଉପରେ ଗୁରୁତ୍ଵ ଦେବାକୁ 
ଆମେରିକାର ବହୁତ ଯୋଗ ଗୂରୁଙ୍କୁ ପ୍ରଭାବିତ କରିଛି । 


୧୯୬୫ରେ ଇମିଗ୍ରେସନ ଆଇନ ୧୯୨ ୪ରେ ରମିଗ୍ରେସନ ଆଇନକୁ 
କୋହଳ କଲା । ନୂତନ ଯୋଗ ଗୁରୁମାନେ ଆମେରିକା ଆସିଲେ । ୧୯୬୬ରେ ଅମୃତ 
ଦେଶାଇ ପେନସିଲ୍ଲଭେନିୟା ଯୋଗ ସୋସାଇଟି ପ୍ରତିଷ୍ଠା କଲେ ଏବଂ ପରେ କୃପାଳୁ 
ଯୋଗ ଅଶ୍ରମ ପ୍ରତିଷ୍ଠିତ ହେଲା । ୧୯୭୦ ମସିହାରେ ସ୍ଵାମୀ ରାମ, ପ୍ରତିଷ୍ଠିତ ମେନିନଗାର 
ଫାଉଣ୍ଡେସନର ଗବେଷକମାନଙ୍କୁ ପ୍ରଭାବିତ କଲେ । ବିଭିନ୍ନ ପରୀକ୍ଷା ଦ୍ଵାରା ପ୍ରତିଷ୍ପିତ 
ହେଲା ଯେ ସେ ନିଜର ସ୍ବୟଂଚାଳିତ ସ୍ଵାୟୁମାନଙ୍କୁ ନିୟନ୍ତ୍ରଣ କରି ନିଜର ହୃତପିଣ୍ଡର ଗତି, 
ନାଡ଼ୀର ଗତି ଓ ଚର୍ମର ତାପକୁ ନିୟନ୍ତ୍ରଣ କରିପାରୁଛନ୍ତି । ୧୯ ୬ ୬ରେ ସ୍ଵାମୀ ସଚ୍ଚିଦାନନ୍ଦ 
(ଶିବାନନ୍ଦଙ୍କ ଶିଷ୍ୟ ) ନିଉୟର୍କକୁ କେତେଦିନ ପାଇଁ ଆସି ସବୁଦିନ ପାଇଁ ଆମେରିକାରେ 

ରହିଲେ । ତାଙ୍କର ଇଙ୍ଡିଗ୍ରେଲ ଯୋଗ ଇନ୍ଵଷ୍ଟିଚ୍ୟୁଉଟ ସହିତ ଭାରଜଚିନିୟାର ଗ୍ରାମାଞ୍ଚଳରେ 
ଗୋଟିଏ ଆଶ୍ରମ ସହିତ ସାରା ପୂୃଥ୍ବୀରେ ତାଙ୍କର ୪୦ଟି ଶାଖା ଅଛି । 

ସେ ୧୯ ୬୬ରେ ଇଡ଼୍‌ଷ୍ଟୋକ ଉତ୍ସବ ଆରମ୍ଭ କଲେ । ସ୍ଵାମୀ ବିବେକାନନ୍ଦଙ୍କର 
୭୫ ବର୍ଷ ପୂର୍ବର ସମ୍ବର୍ବନା ଭାଷଣ ଆମେରିକାର ପ୍ରିୟ ଭାଇ ଓ ଭଉଣୀମାନେ ଏଥୁରେ 
ପ୍ରତିଧ୍ବନିତ ହୋଇଥଲା । 

ରାମଦାସ ହାବାର୍ଡ଼ରେ ଏକ ପ୍ରଫେସର ହେଲେ ଓ ତୀର୍ଥଯାତ୍ରା ପାଇଁ ଷଷ୍ଠ 
ଦଶକର ଶେଷଭାଗରେ ଭାରତକୁ ଯାତ୍ରା କଲେ ତାଙ୍କର ନୂତନ ନାମ ରିଚାର୍ଡ଼ ଆଲପାର୍ଟ 
ହିସାବରେ । ତାଙ୍କର ପୁସ୍ତକ ( ବି ହିଅର ନାଓ) ଯୋଗର ଆଧ୍ୟାମ୍ଭିକ ଦିଗରେ ନୂତନ 
ଦିଗନ୍ତ ପ୍ରଦର୍ଶନ କଲା । 

୧୯୭୦ ସାଲ ବେଳକୁ ଆଧ୍ଯାମ୍ଭିକ ଶିକ୍ଷା ଓ ଯୋଗାଭ୍ୟାସ ଆମେରିକାର 
ସବୁ ଅଞ୍ଚଳରେ ଦେଖବାକୁ ମିଳୁଛି । 

କାଲିଫର୍ଣ୍ଣିଆର ସାନ୍ତାକୃଜ ନିକଟରେ ହରି ଦାସ ମାଉଣ୍ଟ ମେଡୋନା ପ୍ରତିଷ୍ଠା 
କରି ଆବାସିକ ଯୋଗ କାର୍ଯ୍ୟକ୍ରମ ଚାଲୁ କଲେ । 

୧୯୭୫ରେ ପଟାଭି ଜଏସ ପ୍ରଥମେ ଯୁଭ୍ତରାଷ୍ଟ୍ରକୁ ଆସି ଅଷ୍ଟାଙ୍ଗ ବିନ୍ୟାସ 
ଯୋଗ ବନାଗ୍ନି ରୂପରେ ଆରମ୍ଭ କଲେ । 

ଟି.କେ.ଭି. ଦେଶାକାଚାରି ତାଙ୍କର ବିନିଯୋଗ ପଶ୍ଚିମ ଗୋଲାର୍ଵକୁ ଆଣିଲେ 
ସେ.ଟି. କୃଷ୍ଣମାଚାରୀଙ୍କ ପୁଅ । ୧୯୭୫ରେ ଆମେରିକାର ପ୍ରଥମ ଯୋଗ ପତ୍ରିକା 
ପ୍ରକାଶିତ ହେଲା । 
ଆମେରିକାରୁ ବିଦାୟ 

ମାମା ଓ ଦେବୁଙ୍କୁ ଆମର ଫେରିବା ସମ୍ପର୍କରେ ଇ-ମେଲ କଲୁ । 

୨ ୨.୮.୨ ୦୦୨ - ଶେଷ କାଳୀନ ଆଉ କିଛି କିଣା କିଣି କଲୁ । 

ସତୁନା ଘରକୁ ଆସିଲୁ । ସତୁନା ଆମକୁ ଗୋଟିଏ ଫଟୋ ଏଲ୍‌ବାମ ଉପହାର 
ଦେଲା - ତା ସହିତ ଆମେରିକାର ଯେଉଁ ଯେଉଁ ସ୍ଥାନ ଆମେଯାଇଥୁଲୁ ସେ ସବୁର ଛବି 
ସେଥୁରେ ଥିଲା । ବିନୀତା ବିବାହରେ ଉପହାର ଦେବାକୁ ଉର ଦେୋଲାଠାରୁ ୫ଟି ଫଟୋ 
ରଖୁବା ସୁବିଧା ଥବା ଏକ ଫଟୋଫ୍ରେମ କିଣିଲା । ଠୁକ ଓ ନିସ୍ତାର ସେଇଟିକୁ ପସନ୍ଦ କଲେ । 


(9୯୭) 


Digitized by srujanika@gmail.com 


୨୩-୮ ୨୦୦୨ ଶନିବାର ଦିନ ଠୁକ ଘରେ ପରିବାରର ସମସ୍ତେ ପୁଣି 
ଏକତ୍ରିତ ହେଲେ । 

ସତୁନା, ଦୋଲା, ଲୁବୁ ଲିରା, ସୂବୁଲି ଗୀତୂ ଓ ଅନନ୍ୟା ଏବଂ ଅମୂନା ପରିବାରର 
ସମସ୍ତେ ଆସିଥୂଲେ ! ଏହା ଆମର ବିଦାୟ କାଳୀନ ଆଉ ଏକ ପାରିବାରିକ ମିଳନ । 

ଆମ ଲେପଟପ୍‌ ସ୍ତ୍ରିନରେ ସୁବୁଲି ଯେଉଁ ଗୁପଫଟୋଟିକୁ ରଖୁଥୂଲା - ତା” ଥୁଲା 
ଆମ ବାର୍ଲଂଟନରେ ଆମେ ସମସ୍ତେ ମିଶିଥ୍‌ବା ସମୟର ଫଟୋଗ୍ରାଫ | ଅତି ସୁନ୍ଦର ସମ୍‌ ତିଟିଏ 
ଆମେ ଆମ ମନରେ ତଥା ଆମର ଲେପ୍ଟପରେ ମଧ୍ୟ ତାକୁ ସାଇତି ରଖୁବ୍ର । 

୨୫.୮.୨୦୦୨ ରବିବାର - ଆମେରିକାରେ ଆମର ଶେଷଦିନ । 
୧୨.୬. ୨୦ ୦୨ରେ ଆମେ ଆମେରିକା ଆସିଥୁଲୁ । ହିସାବ କଲେ ଦୁଇମାସରୁ ଆଠଦିନ 
ଅଧୁକ ହେଲାଣି । ସମସ୍ତଙ୍କ ମେଳରେ ଏ ସମୟ ଅତି ଚଞ୍ଚଳ ଅତିବାହିତ ହେବାର 
ଜଣାପଡ଼ୂଛି । 

ସତୁନା ଦୋଲା ଠୁକ ନୀହାର ଆମକୁ ବୋଷ୍ଟନର ଲୋଗାନ ଏୟାରପୋର୍ଟ 
ପର୍ଯ୍ୟନ୍ତ ଛାଡ଼ିବାକୁ ଆସିଥୂଲେ । ସିକୁରିଟି ଚେକ ପଏଣ୍ଟ ଯାକେ ଆସି ସେଠାରୁ ସେମାନେ 
ଆମଠାରୁ ବିଦାୟ ଦେଗଲ । ନିହାତି ଭାବବିହ୍ଧୋଳ ପରିବେଶ - ସମସ୍ତଙ୍କ ଆଖରେ 
ସେହି ମୁହୁର୍ଭରେ ପାଣି ଦେଖୁବାକୁ ମିଳିଲା । 

ଆମେରିକାରେ ୨ ମାସରୁ ଅଧକ କାଳ ଅତିବାହିତ କଲୁ । ଆମେରିକା 
ଦେଖୁବାର ବହୁତ ଦିନର ଆଶା ପରିପୂରଣ ହେଲା । କାଲିଫର୍ଣ୍ଣିଆରେ ଓଡ଼ିଆ ବାହାଘର, 
ଏରିଜୋନାରେ କଲରାଡୋନଦୀର ଅବବାହିକା ବା ଗ୍ରେଣ୍ଡ କେନିୟନ୍ଧ । ନେଭେଡ଼ା 
ମରୁଭୂମିରେ ଲେସଭେଗାସ, ୟୋସମାଟିର ଘନ ଜଙ୍ଗଲ, ପୃଥ୍ବୀର ବୃହତ୍ତମ ବୃକ୍ଷ 
ସିକୋୟା, ଜଙ୍ଗଲ, ତା” ସହିତ ହ୍ରଦ, ପ୍ରପାତ ଇତ୍ୟାଦି ପ୍ରାକୃତିକ ଦୃଶ୍ୟ, ଯୁକ୍ତରାଷ୍ଟ୍ର 
ଅର୍ଥନୈତିକ ଓ ବାଣିଜ୍ୟ କେନ୍ଦ୍ର ନିୟୁୟର୍କ, ରାଜଧାନୀ ଓ୍ଯଶିଂଟନ, ଓ୍ଯାଶିଂଟନରେ 
ଆମେରିକାରେ ବାସ କରୁଥୁବା ଓଡ଼ିଆଙ୍କର ବାର୍ଷିକ ସମ୍ମିଳନୀ, ଆଟଲାଣ୍ଡିକ ଉପକୂଳର 
ବୋଷ୍ଠନ, ଶିକ୍ଷା ଓ ଗବେଷଣାରେ ପ୍ରସିଦ୍ଧ ହାବାର୍ଡ଼ ଓ ମାସାଚୁସେଟ ଇନଷ୍ଟିଚୁଉଟ ଅଫ 
ଟେକୋନୋଲୋଜି, ଗଭୀର ସମୁଦ୍ରରେ ତିମି ଓ ଶାର୍କ, କାନାଡ଼ାର ମଣ୍ତିୟଲ ଓ ଓଟାଓ୍ୟା, 
ଆଦି ଯାହା ଦେଖ୍ଲୁ ସେ ସବୁ ସୁ ତି ଅଭୁଲା ହୋଇ ଆମଠାରେ ରହିବ । ସର୍ବୋପରି 
ଆକର୍ଷଣର ବିଷୟ ଉରର ଭାଇ ଭଉଣୀ, ଝିଆରୀ, ପୁଡୁରା ଓ ସେମାନଙ୍କ ପରିବାରର 

ଅକୃତ୍ତିମ ସ୍ଵେହଶ୍ରଦଧା । ଆମ ସହିତ ମିଶିବାକୁ ସମସ୍ତେ ଏକାଧ୍ବକବାର ଏକତ୍ରିତ ହୋଇଛନ୍ତି । 
ଆମକୁ ସ୍ଥାନ ଦେଖୁବାରେ ସାହାଯ୍ୟ କରିଛନ୍ତି । ଆମ ପୁଅ ଝିଅ ଆମେରିକାରେ ନାହାଁନ୍ତି- 
ତଥାପି ଏ ସମସ୍ତଙ୍କର ସ୍ପେହ ଆଦରରେ ଆମେ ପୁଅ ଝିଅ ନ ଥୁବା କଥା ମନକୁ 
ଆଣିପାରିନୁ । ଏହି ଅକୃତ୍ରିମ, ଅନାବିଳ ସ୍ଵବେହ ଓ ଶ୍ରଦ୍ଧା ପାଇବା ପ୍ରକୃତରେ ଦୁନିଆରେ 
ଦୃରୁହ । ଏହା ମଧ୍ୟ ଆମର ଚଲାପଥର ସ୍ମତି । 
ପୂର୍ବ ପରିଚିତ ଲଣ୍ଡନରେ 

୨୬.୮.୨୦୦୨ ସକାଳ ୬.୩୦ରେ ଆମେ ହିଥ୍‌ରୋ ଏୟାର ପୋର୍ଟରେ 
ପହଞ୍ଚଲୁ । ଆମେରିକାରୁ ଫେରିବା ବାଟରେ ଆମର ପୂର୍ବ ପରିଚିତ ଲଣ୍ଡନ ନଗରୀକୁ 
ଆଉଥରେ ଦେଖବାକୁ ଆମେ ପ୍ରୋଗ୍ରାମ କରିଥୁଲୁ । 

କାଷ୍ଟାମ ଓ ଇମିଗ୍ରେସନ କ୍ଳିୟାର କରି ଆମେ ବାହାରକୁ ଆସି ଦେଖୁଲୁ ¬ ଡା. 
ସୀତା ସାହୁ ଓ ତାଙ୍କର ସ୍ଵାମୀ ଶ୍ରଦ୍େୟ ନୀହାର ମହାନ୍ତି ଆମକୁ ଅପେକ୍ଷା କରିଛନ୍ତି । 
ଡକର ସୀତାଙ୍କୁ ଚିଦ୍ନିବାରେ ମୋତେ ଅସୁବିଧା ହେଲା ନାହିଁ । ସେ ମଧ୍ୟ ମୋତେ 
ସହଜରେ ଚିହ୍ନିପାରିଲେ । ସୀତା ସହ ପ୍ରାୟ ୨୨ ବର୍ଷ ତଳେ ମୁଁ ପାରାଦ୍ଵୀପ ପୋର୍ଟଟ୍ରଷ୍ଠ 
ହସପିଟାଲରେ କାମ କରୁଥଲି । ମୁଁ ତାଙ୍କୁ ଓଡ଼ିଶାରୁ ଅନୁରୋଧ କରିଥୁଲି - ଆମ ପାଇଁ 
ଲଣ୍ଡନରେ ସ୍ଵଳ୍ଥକାଳୀନ କୌଣସି ଏକୋମଡେସନ ଠିକ୍‌ କରିବାକୁ । ଉତ୍ତରରେ ସେ 
କହିଥୂଲେ ¬ ତାଙ୍କର ବିଶେଷ ପ୍ରଶସ୍ତ ଘର ନ ହେଲେ ସୃଦ୍ଧା ଆମେ ତାଙ୍କ ଘରେ 
ରହିବାକୁ ସେ ଇଚ୍ଛା କରନ୍ତି । ତାଙ୍କର ଏ ଆତିଥ୍ୟ ପାଇଁ ମୁଁ ମୋ କୃତଜ୍ଞତା ଜଣାଇଥ୍‌ଲି । 

ସୀତା ଓ ନୀହାରବାବୁ ରହୁଥିଲେ ଲଣ୍ଡନର ଇଲ୍‌ଫୋର୍ଡ଼ରେ । ତାଙ୍କର ଠିକଣା 
ଥିଲା ୩ ¬ ମିଡ଼ସ୍ଲେନ୍, ସେଭେନ୍‌ କିଂଗସ, ଇଲଫୋର୍ଡ଼ ଏସେକ୍ସ । ତାଙ୍କ ଗାଡ଼ିରେ 
ଆମେ ତାଙ୍କ ଘରକୁ ଆସିଲୁ । ୨୬ ତାରିଖ ଅଗଷ୍ଟ ସେଦିନ ଇଂଲଣ୍ଡର ବେଙ୍କ ଛୁଟି 
ଥିଲା । ଲାଞ୍ଚ ପରେ ସେମାନେ ଆମକୁ ଲଣ୍ଡନ ବୁଲେଇ ନେଲେ । ମୁଁ ଓ ଉର ଲଣ୍ଡନର 
ରାସ୍ତାଘାଟ ସହିତ ବେଶ୍‌ ପରିଚିତ ଥୂଲୁ । ଆଗରୁ କହିଛି ୧୯୬୦ ରୁ ୧୯୬୮ ଯାକେ 
ଆମେ ଇଂଲେଶ୍ଡର କାଳ କାଟିଥୁଲୁ । 

ପ୍ରଥମେ ଆମେ ଲଣ୍ଡନରେ ଆମର ପ୍ରଥମ ବସାଘର ୨ - ଗେନସବରୋ 
ରୋଡ଼ ଦେଖୁବାକୁ ଗଲୁ । ଏଠାରେ ଥୁଲା ବେଳେ ମାମାର ଜନ୍ମ ହୋଇଥୁଲା । 

ଗେନସ୍ବରୋ ରୋଡ଼ ଲଣ୍ଡନର ପୂର୍ବାଞ୍ଚଳରେ ଓ ଇଲଫୋର୍ଡ଼କୁ ପାଖ ! ତେଣୁ ସେଠାକୁ 
ଆଣିବାକୁ ତାଙ୍କୁ ମଧ୍ୟ ସୁବିଧା ହେଲା ! ୨-ଗେନସ୍‌ ବରୋ ରୋଡ଼ ଦେଖୁଲା ପରେ 
ଥର୍ପ କୁମ୍ଭ - ମେଟାରନିଟି ହସପିଟାଲ ଦେଖବାକୁ ଗଲୁ - ସେଇଟି ଥଲା ସେଇ 
ପୂର୍ବାଞ୍ଚଳରେ ¬ ଓ୍ୟାଲ୍‌ଥାମ୍ସ୍ପୋରେ । ସେହି ହସ୍‌ପିଟାଲରେ ମାମାର ଜନ୍ମ ହୋଇଥିଲା । 
ଦୁଇଟି ଯାକ ସ୍ଥାନ ଆମ ଜୀବନର ଏକ ସୁ ତି ପିଠ । ପୁରୁଣା ସୁ ତି ମନେ ପଳେଇ ଏ 
ସ୍ଥାନ ଦେଖୁବାକୁ ଠିକ୍‌ କରିଥୂଲୁ । ୨-ଗେନସ୍ବରୋ ରୋଡ଼ରେ ମାଲିକାନା ବଦଳି 
ଯାଇଛି । ଥର୍ପକୁମ୍ବମମେଟାରନିଟି ହସପିଟାଲ ଗୋଟିଏ ମାନସିକ ରୋଗ ଚିକିତ୍ସାଳୟରେ 
ପରିଣତ ହୋଇଛି । ଦୁଇଟିଯାକ ଘର ବାହାରୁ ପୂର୍ବଭଳି ଦେଖାଯାଉଥୁଲା - ଭିତରେ 
ପରିବର୍ଭନ ହୋଇଥାଇପାରେ । 

ତା” ପରଦିନ ଜଳଖୁଆ ପରେ ମୁଁ ଓ ଉର ଆମର ଅନ୍ୟାନ୍ୟ ସ୍ମ ତି ଜଡ଼ିତ ସ୍ଥାନ 
ଦେଖବାକୁ ଗଲୁ । କାହାରି ସାହାଯ୍ୟ ନେବା ଦରକାର ପଡ଼ିଲାନି । ପ୍ରଥମେ ଗଲୁ 
ବାଲ୍‌ହାମ । ଏହି ଘରେ ଥିବା ବେଳେ ଦେବୃର ଜନ୍ମ । ୧୯ ୬୩ର ତୃଷାରପାତ ଓ ସ୍ମଗ 
ମନେ ପଡ଼ିଲା । ଏହି ଘରୁ ଦେବୁକୁ ଦେଶକୁ ପଠାଇ ଦେଇଥୁଲୁ । ପୂରୁଣା ସମ୍‌ ତି- 
ଭୁଲିବା ସମ୍ଭବ ନୁହେଁ । ୨୩-ଏଲମ- ବୋର୍ଣ୍ଣ ରୋଡ଼ର ମାଲିକାନା ବଦଳି ଥିବାର ଜାଣିଲୁ 
- ଘରକୁ ବାହାରୁ ଦେଖୁ ଫେରିଆସିଲୁ । 

ତା' ପରେ ଆମେ ଫନଚିଲି ଆସିଲୁ । ସେଣ୍ଟାଲ ଫିନଚିଲି ପାଖରେ ଥୁଲା ୬- 
ରେଡ଼୍‌ବୋର୍ଣ୍ଣ ଏଭିନ୍ୟୁ । ଏହି ଘରେ ଆମେ ଦେଶକୁ ଫେରିବା ପର୍ଯ୍ୟନ୍ତ ରହିଥୂଲୁ । ଏହି 
ଘରେ ପାଦ ଦେଲାପରେ ଆମ ଜୀବନରେ ପରିବର୍ରନ ଭଲ ଆଡ଼କୁ ଆସିବା ଆରମ୍ଭ 
କରିଥୂଲା । ସେ ଘରର ଓ ପରିପାର୍ଶ୍ଵରେ ବହୁତ ପରିବର୍ଭନ ହୋଇଥ୍‌ବାର ଦେଖୁଲୁ - 
ନିଶ୍ଚୟ ମାଲିକାନା ମଧ୍ୟ ବଦଳି ଯାଇଥୁ୍‌ବ । ଘରର ପୂର୍ବମାଲିକ ମି: ସ୍ପିଥ୍ଥୁଲେ ବେଶ୍‌ 
ବୟସ୍କ- ତେଣୁ ସେ ଯେ ଆଉ ନ ଥିବେ ତାହା ମଧ୍ୟ ମନକୁ ଆସିଲା । 

ଫିନଚିଲି ବଜାରରେ ମଧ୍ଯ ପରିବର୍ଭନ ଦେଖୁଲୁ । ପୁରୁଣା ସେନସବାରି, 
ଉଲ୍୍‌ଓ୍ୟାଥି ଆଦି ଦୋକାନ ଆଉ ସେଠାରେ ନାହିଁ - ସେ ସ୍ଥାନରେ ନୂଆ ଦୋକାନ 
ଦେଖ୍ଲୁ । ୧୯୮୯ରେ ମୁଁ ଏକୁଟିଆ ବିଟିଶ କାଉନୃସିଲଙ୍କ ଜରିଆରେ ଲଣ୍ଡନ ଆସିଥ୍‌ଲି 
— ସେ ସମୟ ମଧ୍ୟ ଏହି ଫନଚିଲିକୁ ଆସିଥିଲି । ସେ ସମୟରେ ଉର ପାଇଁ ଗୋଟିଏ 


(M୦୦) 

ଦୋକାନରୁ ପାର୍ଶଟିଏ କିଣି ଥଲି ¬ ସେ ଦୋକାନଟି ଉରକୁ ଦେଖାଇଲି । ସେ ଏଥର 
ମଧ୍ୟ ସେଠାରୁ ଗୋଟିଏ ପାର୍ଶ କିଣିଥଲା । 

ତା'ପରେ ଆମେ ଚାଲିଲୁ ବେକାରଷ୍ଟିଟ୍‌ ଟ୍ୟିବୃ ସ୍ତେସନ । ବେକାରଷ୍ଡିଟ୍ରୁ ଗଲୁ 
ରିଜେଣ୍ଢ ପାର୍କ । ରିଜେଣ୍ ପାର୍କ ମଧ୍ୟ ତା’ ପୂର୍ବର ସୌନ୍ଦର୍ଯ୍ୟ ରକ୍ଷା କରି ନ ପାରିବାର 
ଦେଖୁଲୁ । ପାର୍କର ଲନ୍ନରେ ଟୁକୂରାକାଗଜ ଭରପୁର ଥୁବାର ଦେଖୁଲୁ । ପୂର୍ବର ସେ 
ସୌନ୍ଦର୍ଯ୍ୟ ଭରା ଫୁଲ ମଧ୍ୟ ଦେଖୁଲୁନି । ପୁରୁଣା ବେଡ଼ ଫୋର୍ଡ଼ କଲେଜରେ ରିଜେଣ୍ଟ 
କଲେଜ ନାମରେ ଫଳକ ଲାଗିଛି । ସେ କଲେଜ ଭିତରକୁ ଯାଇପାରିଲୁ ନାହିଁ । ଏହି 
ବେଡ଼ ଫୋର୍ଡ଼ କଲେଜରେ ଉର ୪ ବର୍ଷ ଧରି ପି.ଏଚ଼.ଡ଼ି. ପାଇଁ କାମ କରିଥୁଲା । 
ଶୁଣିଲୁ ରିଜେଣ୍ଟ କଲେଜ କେଉଁ ଆମେରିକାନ ମେନେଜ୍ମେଣ୍ଟରେ ଅଛି । 

ତା” ପରେ ମାଡ଼ାମ ଟୁସୋ ଦେଖୁବାକୁ ଗଲୁ । ଏହା ଆମକୁ ନୂଆ ନ ଥୁଲା - 
ସେଠାରେ ଥବା ଲଣ୍ଡନ ପ୍ଲାନାଟୋରିୟମ ମଧ୍ୟ ଦେଖୁଲୁ । ମାଡ଼ାମ ଟୁସୋରେ ଇନ୍ଦିରାଗାନ୍ଧୀ, 
ମହାତ୍ମାଗାନ୍ଧୀ ଓ ଅମିତାଭବଚନଙ୍କ ପ୍ରତିମୂରି ଦେଖୁଲୁ । 

ତା' ପରଦିନ ବୁଧବାର - ସେଣ୍ଟ୍ରାଲ ଲଣ୍ଡନର ଆଉ କିଛି ସ୍ଥାନ ଦେଖୁଲୁ । 
ପାର୍ଲାମେଣ୍ଟ ହାଉସ୍‌, ବିଗ୍ବେନ୍‌, ଞ୍ୟେଷ୍ଟ ମିନିଷ୍ଟର ବ୍ରିଜ୍‌ ଆଏ ଅଫ୍ବ ଲଶ୍ଡନ (ଆଗରୁ ନ 
ଥିଲା) ¬ ମିଲେନିୟମ ଟାଓ୍ୟାର (ଆଗରୁ ନ ଥଲା) ଆଦି ଦେଖ୍‌ ଅକ୍ସଫୋର୍ଡ ସର୍କସ, 
ସେଠାରୁ ରାସେଲ ସ୍କୋୟାର, ଲିନୃକନ୍‌ସ ଇନ୍‌ ଫିଲ୍ଧ (ରୟଲ କଲେଜ ଅଫ ସର୍ଚ୍ଚନ) 
ଆଦି ଦେଖୁ ଇଲ୍‌ଫୋର୍ଡ଼ ଫେରିଲୁ ! 

9 ୯.୮. ୨୦୦୨ ଗୁରୁବାର ଆମର ଲଣ୍ଡନ ଛାଡ଼ିବାର ଦିନ | ସକାଳ ୫. ୨୦ରୁ 
ଡ. ସୀତା ସାହୁଙ୍କ ଘର ଛାଡ଼ିଲୁ । ନିହାରବାବୁ ଆମକୁ ନିୟୁବାରି ଟ୍ଯୁବ ଷ୍ଟେସନରେ 
ଛାଡ଼ିଲେ । ସେଠାରୁ ବେଂକ, ବେରନସ୍‌ କୋର୍ଟ ଦେଇ ହିଥ୍‌ରୋରେ ପହଞ୍ଲୁ । 
ଟାରମିନାଲ- ୪କୁ ପ୍ଲାନ କରିଥୁଲୁ । ଟ୍ୟୁବୁ ସ୍ଟେସନରେ ଏକା ପ୍ଲେନରେ ପରିବର୍ଭନ 
ହେବା ¬ ଉପର ତଳ ହେବାକୁ ପଡ଼ିବନି । ତେଣୁ ଆମ ଯାତ୍ରା ସହଜ ହେଲା । ଆମ 
ଲାଗେଜ ଯାହା ସବୁ ଲେପନ ଲଗେଜରେ ଥୁଲା ତାକୁ ଆଣି ଚେକ୍ଵରଇନ୍ନ କଲୁ । ସୀତା 
ସାହୁଙ୍କୁ ଖବର ଦେଲୁ ଯେ ଏୟାରପୋର୍ଟରେ ଭଲରେ ପହଞ୍ଚଲୁ । କଫି ଓ ବିସ୍କୁଟ 
ଖାଇ ସକାଳ ୯. ୧୫ରେ ଉଡ଼ାଜାହାଜ ଭିତରକୁ ଗଲୁ । 

ସେ ପ୍ରେନ ଦିଲ୍ଲୀରେ ରାତି ୧୦.୩ ୦ରେ ପହଞ୍ଚଲା ( ସ୍ଥାନୀୟ ସମୟ ) କାଷ୍ଟମ 
ଓ ଇମିଗ୍ରେସନ ପରେ ବାହାରକୁ ଆସି ଦେବ୍ର ଓ କୁନୁ ବାପାଙ୍କୁ ଭେଟିଲୁ । ମାମା ଓ 
କଲ୍ୟାଣୀକୁ ଆମ ପହଞ୍ଚବା ଖବର ଦେଲୁ । 

ଦେବୁ ଘରେ ପହଞ୍ଚବା ବେଳକୁ ମଧ୍ୟରାତ୍ରି ଟପିଯାଇ ଥୁଲା । ରାତି ୧୨.୩୦ | 

ପରିଣତ ବୟସରେ ମୁଁ ଓ ଉର ପୃଥ୍‌ବୀର ସବୁଠାରୁ ସ୍ବଚ୍ଛଳ ଦେଶ, ବିଜ୍ଞାନ ଓ 
କାରିଗରି ଜ୍ଞାନରେ ମଧ୍ୟ ସବୁଠାରୁ ଶୀର୍ଷରେ ଅବସ୍ଥିତ ଆମେରିକା ଦେଖ୍ବାର ସୁଯୋଗ 
ପାଇଲୁ । ଏହା ଆମ ପକ୍ଷେ ଏକ ସୌଭାଗ୍ୟର କଥା । ଆମେରିକାର ସମୃଦ୍ଧି ପୃଥ୍ବୀର 
ବିଭିନ୍ନ ଦେଶରୁ ଲୋକଙ୍କୁ ଯେ ଆକର୍ଷଣ କରୁଛି ସେଥୁରେ ସନ୍ଦେହ ନାହିଁ । 

ଆମେରିକାରେ ସ୍ଵନ୍ପ ସମୟ ଆନନ୍ଦ ଉପଭୋଗ କଲାପରେ ପରେ ମୋତେ 
ଜୀବନରେ ନୂତନ ଆହ୍ବାନର ସମ୍ମୁଖୀନ ହେବାକୁ ପଡ଼ିଛି ସେଇଟି ହେଲା - 

ଜୀବନର ଚଲାପଥରେ ଯାହାର ସାହାଯ୍ୟ, ସାହାଚାର୍ଯ୍ୟ ସ୍ବେହହ ଆଦର, 
ସହନୃଭୂତିକୁ ପାଥେୟ କରି ମୁଁ ଜୀବନରେ ଆହ୍ବାନର ସମ୍ମୁଖୀନ ହେଉଥୁଲି - ସେହି ମୋ 
ଅତି ନିଜର ପ୍ରାଣର ସର୍ବୋତ୍ତମ ବନ୍ଧ, ସଂଗିନୀ ଅର୍ଵାଙ୍ଗନୀ ଉର୍ମିଳା (ଉର )ର ଶାରିରୀକ 
ଅସୁସ୍ଥତା ମୋତେ ମର୍ମାହତ କରିଛି । 

ଆମେରିକାରୁ ଫେରିବାର ୧୫ ଦିନ ଭିତରେ ଜଣା ପଡ଼ିଲା ଉରର 
ଖାଦ୍ୟନଳୀରେ କ୍ୟାନସାର । 

eee 

୩୪ 
ଉରର କ୍ୟାନସର କାହାଣୀ 


ସୁସ୍ଥ ଓ ସବଳ ଅବସ୍ଥାରେ ୨୦୦୨ ଜୂନ୍୍‌ ମାସରେ ଉର ଓ ମୁଁ ଆମେରିକା 
ଯାତ୍ରା କରିଥୁଲୁ । ଆମେରିକା ରହଣୀ ଆମର ଥୂଲା ଠିକ୍‌ ୨ ମାସ ୮ ଦିନ । ଦେଶକୁ 
ଫେରିବାର ଦିନେ ଦୁଇଦିନ ପୂର୍ବରୁ ଖାଦ୍ୟ ଢ଼ୋକିବାରେ କଷ୍ଠ ହେଉଛି ବୋଲି ଉର 
ପ୍ରକାଶ କରିଥଲା । ୨୮ ତାରିଖ ଅଗଷ୍ଟ ଲଞ୍ଚ ସମୟରେ ଲଣ୍ଡନର ଅକ୍ରଫୋର୍ଡଷ୍ତିଟ୍‌ 
ନିକଟସ୍ଥ ଏକ ପାର୍କରେ ଆମେ ସେଣ୍ଡଭଇଚ୍ଵ ଖାଇବା ସମୟରେ ଢୋକି ନପାରି ତାକୁ 
ପରିତ୍ୟାଗ କଲା ଖାଲି ଚା ପିଇଲା । ମୋ ମନ ଆଶଙ୍କାରେ ଭରିଗଲା । ଦେଶକୁ 
ଫେରିଲେ ସବୁ ପରୀକ୍ଷା ନିରୀକ୍ଷା କରିବାକୁ ଠିକ କଲି । ଖାଦ୍ୟ ଢ଼ୋକି ନ ପାରିବା 
ଏକ ଉଭୟଙ୍କର ରୋଗ ଲକ୍ଷଣ ହୋଇପାରେ ବୋଲି ମୁଁ ଜାଣିଥୁଲି । ୨୯ ତାରିଖରେ 
ଆମେ ଭାରତ ଫେରିଲୁ । ଦେବୁର ନୂଆ ଘର ଦେଖୁବା ତାର ୨ୟ ପୂତ୍ର ଶୁଭଙ୍କରର 
ଜନ୍ମ ଉପଲକ୍ଷେ ବନ୍ଧୁମିଳନ ଉତ୍ସବରେ ଯୋଗଦାନ କରି ତାପର ଦିନ ମାମା ଘରକୁ 
ଆସିଲୁ । ଉରର ପ୍ରଥମ ପରୀକ୍ଷା ହେଲା ଦିଲ୍ଲୀର ତୀରଥରାମ ଶାହା ହସ୍ପିଟାଲରେ । 
ଜୋଇଁ ବାପୁ ଇସୋଫେଗୋସ୍କୋପି ନିଜେ କଲେ । ଇସୋଫେଗୋସ୍କୋପିରେ ଖାଦ୍ୟନଳୀ 
କ୍ୟାନସର ଜଣାପଡ଼ିଲା - ଅଧକ ପରୀକ୍ଷା ପାଇଁ ସେଠାରୁ ଟିକିଏ ମାଂସ ନିଆଗଲା । 
ଅଧକ ପରୀକ୍ଷାରୁ ନିଶ୍ଚିତ ଭାବରେ ଜଣାପଡ଼ିଲା ଖାଦ୍ୟନଳୀର କ୍ୟାନସର । ଉଜ୍ଜଳ 
ଦିବାଲୋକରୁ ଏକ ଅନ୍ଧକାରମୟ ସୁଡ଼ଙ୍ଗ ଭିତରେ ପଶିଗଲା ପରି ମୋତେ ଲାଗିଲା । 
ସତେ କଣ ଆଉ ଆଲୋକର ସନ୍ଧାନ ମିଳିବ ? ଏହା ଥିଲା ମୋ ମନରେ ଏକ ବିରାଟ 
ପ୍ରଶ୍ନବାଚୀ । 

ବିଜ୍ଞାନ ସମ୍ମତ ଉପାୟରେ ଉରର ଚିକିତ୍ସା ଠିକ୍‌ କରାଗଲା । ଉତ୍ତର ଦିଲ୍ଲୀର 
ରାଜୀବଗାନ୍ଧୀ କ୍ୟାନସର ସଂସ୍ଥା ଓ ଗବେଷଣା କେନ୍ଦ୍ରରେ ରେଡ଼ିଓଥୋରାପି ଦ୍ଵାରା 
ଚିକିତ୍ସା ଆରମ୍ଭ କରାଗଲା । ଡାକ୍ତରମାନେ ମତ ଦେଲେ ରୋଗ ପ୍ରଥମ ଅବସ୍ଥାରେ 
ଅଛି - ଭଲ ହୋଇଯିବ । ଆମ ପାଇଁ ସେ ଥଲା ଏକ ବଡ଼ ସାନ୍ଧନା । ରେଡ଼ିଓ 
ଥୋରାପି ନେଇ ଛଅ ସପ୍ତାହ ପରେ ଆମେ ଭୁବନେଶ୍ବର ଫେରିଲୁ । ଲକ୍ଷଣ ଅଧକ 
ଜଣାପଡ଼ିବାରୁ ପୁଣି ଦିଲ୍ଲୀ ଗଲୁ । ରୋଗ ଲେଉଟିନାହିଁ ବୋଲି ଡାକ୍ତରଙ୍କ ମତାମତ 

ଶୁଣି ପୁଣି ଭୁବନେଶ୍ବର ଫେରିଲୁ । ଲକ୍ଷଣ ମାତ୍ରାଧ୍କ ହେଲା ପରେ ପୁଣି ଦିଲ୍ୟ ଗଲୁ ଓ 
ଏଥର ପରୀକ୍ଷା ପରେ ଡାଭ୍ତରଙ୍କର ମତାମତ ହେଲା କ୍ୟାନସର ଲେଉଟିଛି ବା ପୁନଃ 
ପ୍ରକାଶ ହୋଇଛି । ପରାମର୍ଶ ଥଲା - କେମୋଥେରାପି । ସେଇ ରାଜୀବ ଗାନ୍ଧୀ କ୍ୟାନସର 
ସଂସ୍ଥାରେ କେମୋଥେରାପି ଦିଆଗଲା । ୩ଟି ଥେରାପି ପରେ ଭୁବନେଶ୍ବର ଫେରିଲୁ । 
କେମୋଥୋରାପି ଦେଲା ପରେ ତିନି ସପ୍ତାହ ଛାଡ଼ି ୨॥ ଥେରାପି ଦିଆଯାଏ । 
ଭୁବନେଶ୍ବରରେ ତିନୋଟି କେମୋଥେରାପି ରାଜୀବଗାନ୍ଧୀ ସଂସ୍ଥାର ଉପଦେଶ ଅନୁସାରେ 
ଦିଆଗଲା । ତା ପରେ ପୁଣି ପରୀକ୍ଷା ପାଇଁ ଦିଲ୍ଲୀ ଗଲୁ । ଲକ୍ଷଣ ଦୂର ନ ହୋଇଥୁଲେ 
ସୁଦ୍ଧା ଆଉ କେମୋଥେରାପି ଦିଆ ଯାଇ ପାରିବ ନାହିଁ ବୋଲି ଡାକ୍ତରଙ୍କ ପରାମର୍ଶ 
ହେଲା । 

ନାଗପୁରରୁ ବଡ଼ନାନୀଙ୍କ ଝିଅ ମୀରା ଖବର ଦେଲା- ଦିଲ୍ଲୀର ସରେଇ- 
କାଲେ-ଖା ଅଞ୍ଚଳରେ ଜଣେ ପ୍ରସିଦ୍ଧ ସିଦ୍ଧ ଚିକିତ୍ସକ ଅଛନ୍ତି । ତାଙ୍କ ନାମ ବୃହସରଭି 
ଦେବ ତ୍ରିଗୁଣା । ରାଷ୍ଟ୍ରପତି ଓ ପ୍ରଧାନମନ୍ତ୍ରୀ ଆଦିଙ୍କର ମଧ୍ୟ ସେ ଚିକିତ୍ସକ । ତାଙ୍କୁ 
ଆମେ ଉରକୁ ଦେଖାଇ ପାରିବା କି ? ଭାସିଗଲା ଲୋକ କ୍ୁଟାଖୂଅକୁ ମଧ୍ଯ 
ଆଶ୍ରୟକରେ । ଆମେ ତାହା ହିଁ କଲୁ ଓ ତାଙ୍କୁ ମଧ୍ୟ ଦେଖାଇଲୁ । କୌଣସି ଉପକାର 
ହେଲାନି - ପରେ ଭୁବନେଶ୍ବର ଫେରିଲୁ । ଉରର ଅବସ୍ଥା ଆହୁରି ସଙ୍କଟାପନ୍ନ ହେଲା । 
ଶେଷରେ ଅକ୍ଲୋବର ୨୩ ତାରିଖ ୨୦୦୩ ସକାଳ ୯ଟାରେ ଶେଷ ନିଶ୍ଵାସ ତ୍ୟାଗ 
କଲା । 

ଏହା ହେଲା ଉର ବେମାରୀର ସଂକ୍ଷିପ୍ତ ବିବରଣୀ । 

୨୦୦୨ ସେପ୍ଟେମ୍ବରରୁ ୨୦୦୩ ଅକ୍ଲୋବର ଯାକେ ଉର କ୍ୟାନସର 
ବେମାରୀରେ ପୀଡ଼ିତା ଥୁଲା । ତାର ଶାରୀରିକ କଷ୍ଟ ଚିକିତ୍ସା ସତ୍ତ୍ଵେ କ୍ରମାଗତ ଭାବେ 
ବୃଦ୍ଧି ପାଉଥୁଲା | ଏହି କଷ୍ଟ ଭିତରେ ଉରର ଜୀବନଯାତ୍ରା କେମିତି ଥୁଲା, ତାହା ବର୍ଣ୍ଣନା 
କରିବା ମୋର ଉଦ୍ଦେଶ୍ୟ । ରୋଗର କଷ୍ଟରେ ମ୍ରିୟମାଣ ହୋଇ, ଜୀବନପ୍ରତି ଆଗ୍ରହ 
ନ ଦେଖାଇ ଶେଷ ମୁହୃର୍ଭକୁ ଅପେକ୍ଷା କରି ବସିଲେ ରୋଗୀକୁ ପ୍ରତି ମୁହୁର୍ଭରେ ମୃତ୍ୟୁକୁ 
ସାମନା କରିବାକୁ ପଡ଼ିଥାଏ । କିନ୍ତୁ ପ୍ରଚଣ୍ଡ ମନୋବଳ ଦ୍ଵାରା, କଷ୍ଟକୁ ଭୁକ୍ଷେପ ନ କରି 
ଜୀବନପ୍ରତି ଆଗ୍ରହ ପ୍ରଦର୍ଶନ କଲେ ଅବଶିଷ୍ଟ ଜୀବନକାଳ କାଟିବାରେ ଆନନ୍ଦ ମିଳିଥାଏ । 
ଏହାକୁ ମୁଁ କହିବି ସକାରାତ୍ମକ ଜୀବନଯାତ୍ରା । ଉର କ୍ଷେତ୍ରରେ ସେ ପ୍ରଦର୍ଶନ କରି 
ଯାଇଛି ଏକ ସକାରାତ୍ମକ ସଫଳ ଜୀବନଯାତ୍ରା । 

ଉରର କଷ୍ଟ ଭିତରେ ଥିଲା ପିଠିରେ ବ୍ୟଥା, ଢ଼ୋକିବାରେ କଷ୍ଟ, ପ୍ରଚଣ୍ଡ 
କାଶ, କେମୋଥେରାପି ଯୋଗୁଁ ହାତ ଓ ପାଦରୁ ସ୍ପର୍ଶ ଶର୍ତିର ଅଭାବ, ମୁଣ୍ଡର ବାଳ 
ଝଡ଼ିଯିବା, ଦୁର୍ବଳତା ଇତ୍ୟାଦି । ପ୍ରଥମରୁ ଅଳ୍ପ ଅଳ୍ପ ଲକ୍ଷଣ ସହ ପରେ ଏ ସବୁ କଷ୍ଟ 
ବୃଦ୍ଧି ପାଇଥୁଲା । କିନ୍ଧ କଠିନ ମନୋବଳ ଯୋଗୁଁ ସେ କଷ୍ଟକୁ ଭୁକ୍ଷେପନକରି ତାର 
ଦୈନନ୍ଦିନ ଜୀବନ ଯାତ୍ରାରେ ସେ ବ୍ରତୀ ଥଲା । ରୋଗ ନ ଥୁଲେ ସେ ଯାହା କରିଥାନ୍ତା, 
ରୋଗର କଷ୍ଟ ସତ୍ବେ ସେ ତାହା କାର୍ଯ୍ୟକାରୀ କରି ଜୀବନ ଉପଭୋଗ କରିଛି । 

ଦିଲ୍ଲୀରୁ ଫେରିବା ପରେ ଡାର ଦୈନନ୍ଦିନ ସକାଳ ପ୍ରାତଃ ଭ୍ରମଣ ଚାଲୁ ରଖୁଥିଲା । 
କାହାକୁ ଜାଣିବାକୁ ଦେଇନି ତାର କଷ୍ଟ ¬ ସମସ୍ତେ ଭାବିଛନ୍ତି ଉରର ବେମାରୀ ଆରୋଗ୍ୟ 
ହୋଇଛି । ଭାଣେଜୀ ଡେଜିର ବିବାହ ପାଇଁ ଦିନ ନିର୍ଘଣ୍ଟ ଅନ୍ୟାନ୍ୟ ଆବଶ୍ଯକୀୟ 
ଆଲୋଚନା ବରଘର ସହିତ କରିଛି । ମାଇଁ ହିସାବରେ ସେ ଏଥୁରେ ପୂର୍ଣ୍ଣପ୍ରାଣରେ 
ଲାଗିଛି । ପୁରୀରେ ଜଗନ୍ନାଥ ଦର୍ଶନ କରିଛି, ଭୁବନେଶ୍ବର ବିଷ୍ଣୁ ମନ୍ଦିରରେ ପୂଜା କରିଛି । 
ପଟିଆ ଜମି ବିକ୍ରୀ ନେଇ ଆମ ଟେକ୍ସ କନସାଲଟେଣ୍ଟଙ୍କ ସହିତ ଆଲୋଚନା କରିଛି । 
ମାଣବସା ଗୁରୁବାର ପ୍ରତି ବର୍ଷ ଯେମିତି କରୁଥଲା, ସେମିତି ପାଳନ କରିଛି । ଖୀରି, 
ଖେଚୁଡ଼ି, ମଣ୍ଡା, କାକରା ଦହିଭାତ ଯେମିତି ହୁଏ ସେମିତି କରିଥୂଲା । ଭଉଣୀବେଙ୍ଗ, 
ଭାଣେଜୀ ଡେନି, ଭାଇ ଓ ଭାଉଜ ( କୁନିଆ ଓ ମିନୁ )ଙ୍କୁ ଆମନ୍ତ୍ରଣ କରି ଏକା ସାଙ୍ଗରେ 
ପ୍ରସାଦ ସେବନ କରିଛନ୍ତି । ଏକ ସାଙ୍ଗରେ ସମସ୍ତେ ଖାଇବାରେ ଉରର ଯେଉଁ ଆନନ୍ଦ 
ସେ ଆନନ୍ଦ ସେ ଉପଭୋଗ କରିଛି । ପଟିଆ ଜମି ରେଜିଷ୍ଟ୍ରେସନ ପାଇଁ କଚେରୀକୁ 
ଯାଇଛି । ଡିସେମ୍ବର ମାସରେ ଆମ ଘରେ ଭିଡ଼ ବଢ଼ିଥଲା । ବଡ଼ନାନୀ, ବଡ଼ନାନୀଙ୍କ 
ପୂଅ ଉମେଶ, ସାନ ଭଉଣୀ ପୁଅ ଆଡୁ ଓ ତା ସ୍ତ୍ରୀ ଲିସା ଆଦି ଆସିଥୂଲେ ! ସମସ୍ତଙ୍କର 
ଉଚିତ ଚର୍ଚ୍ଚା ସେ କରିଥୁଲା । ନିଜର ଅସୁବିଧାକୁ ଖାତିର ନକରି ସମସ୍ତଙ୍କ ସହିତ ମିଶି 
ଆନନ୍ଦ ଉପଭୋଗ କରିଥୂଲା । ଏ ସମୟରେ ଜୋଇଁ ବାପୁ ନାତୁଣୀ ଶିବାନୀ ମଧ୍ୟ 
ଆସିଥୂୁଲେ । ସମସ୍ତଙ୍କର ଯଥୋଚିତ ଯନ୍ନ ସେ ନେଇଛି । ଦେହ ଭଲଥୁଲା ବେଳେ 
ସମସ୍ତ ନିଜଲୋକଙ୍କ ଘରକୁ ଯେମିତି ବୁଲି ଯାଉଥୁଲା, ଶରୀରର ଅସୁବିଧା ଥାଇ ମଧ୍ୟ 
ସେ ତାହା କରିଛି । ଭଉଣୀ ପମି ଘର, ମୋ ଭଉଣୀ ବେଙ୍ଗ ଘର, ଝିଆରୀ ଗୀତା 
ଘରକୁ ଯାଇଛି ଓ ସେମାନଙ୍କ ସାନିଧ୍ୟ ଲାଭ କରି ଆନନ୍ଦ ପାଇଛି | 

ଜୋଇଁଙ୍କ ବଡ଼ ଭଉଣୀ ନିନାଙ୍କର ନାତୁଣୀ ପାଇଁ ମେରିଅନ୍ନ ହୋଟେଲରେ 
ନିନା ପାର୍ଟି ଦେଇଥୂଲେ । ଝିଅ ପାଇଁ ରୂପାଗିଲାସ ଓ ଚାମୁଟ, ବୋହୁ ପାଇଁ ରୂପାର 
ବ୍ରେସଲେଟ ଉପହାର ଦେଲା । ନିଜର ଅସୁବିଧା ସତ୍ତ୍ଵେ ଚାରି ପାଞ୍ଚଟି ଦୋକାନରୁ 
ବାଛି ବାଛି ଉର ଜିନିଷ କିଣିଥଲା ! ଏହା ଥଲା ତାର ଆନନ୍ଦ, ସେ କାମ କରିବାକୁ 
ଆଗେଇ ଆସିଥୁଲା ! 

ଦ୍ଵିତୀୟ ପର୍ଯ୍ୟାୟରେ ଆମ ଦିଲ୍ଲୀ ରହଣି ସମୟରେ, ଦେବୁ କଲ୍ଯାଣୀଙ୍କ 
ବିବାହ ବାର୍ଷିକୀ ପାଇଁ ଉପହାର, ନିଜର ସାଙ୍ଗମାନଙ୍କ ପାଇଁ ଉପହାର, କନୋଟ ପେେେସ୍‌ର 
କଟେନ୍୍‌ ଇଣ୍ଡଷ୍ତିଜ୍‌ ସେଣ୍ଟରକୁ ଯାଇ ଉର କିଣା କିଣି କରିଥଲା ! ତା ଦେହ ଠିକ୍‌ ଥଲେ 
ସେ ଯେମିତି କରିଥାନ୍ତା ଏବେ ଅସୁସ୍ଥତା ସତ୍ତ୍ଵେ ଅସୂସ୍ଥତାକୁ ଖାତିର ନ କରି ସେ 
ସେମିତି କରିଟାଲିଥୂଲା । ଦିଲ୍ଲୀରୁ ଫେରିବା ବେଳକୁ ଆମ ଘରେ କାମ କରୁଥବା 
ବାସନ୍ତୀ ପାଇଁ, ଶିବ ପାଇଁ, ଆମ ଦୁଧବାଲା ଓ. ଡ୍ରାଇଭର ପାଇଁ କିଛି କିଛି ଉପହାର 
କିଣିଥଲା । ସବୁ କିଣାକିଣି ସେ ନିଜେ କରିଥଲା - ସେଇ ଥିଲା ତାର ଆନନ୍ଦ | 

ଦିଲ୍ଲୀରୁ ଫେରିବା ପରେ ଡାକ୍ତର ସୀତା ସାହୁ ଓ ତାଙ୍କର ସ୍ବାମୀ ନିହାର 
ବାବୁଙ୍କୁ ସେ ଆମ ଘରେ ଆପାୟିତ କରିଛି - ଉର ସହିତ ସେମାନଙ୍କ ଘର 
ବାପୁଜୀନଗରକୁ ଆମେ ଯାଇଛୁ । ଡ଼ା: ସୀତା ଓ ନିହାର ବାବୁଙ୍କ ପାଖରେ ଆମେ 
ଆମେରିକାରୁ ଫେରିବା ବାଟରେ ଇଂଲଭ୍ଡରେ ରହିଥୂଲୁ । ସେମାନଙ୍କୁ ଆତିଥ୍ୟ 
ପ୍ରତ୍ୟାବର୍ତନ ଆମର କର୍ଭଁବ୍ୟ ଓ ଉର ଏହା କରି ଅପାର ଆନନ୍ଦ ପାଇଥୁଲା । ନିଜ 
ବେମାରୀ କଥା ମନକୁ ଆଣି ନ ଥୁଲା । ଜାନୁୟାରୀ ୨୦୦୩ରେ ମିନି ନାନୀଙ୍କ ପୁଅ 
ସୁବୁଲି, ତା ସ୍ତ୍ରୀ ଗୀତୁ ଓ ଝିଅ ଅନନ୍ୟା ପୁରୁଣା ଭୁବନେଶ୍ବର ଶିରିଡ଼ିସାହି ମନ୍ଦିରରେ 
` ପୂଜା କରିଥୁଲେ । ଉର ସହିତ ମୁଁ ସେଠାକୁ ଯାଇ ସମସ୍ତଙ୍କ ସହିତ ଦେଖା ସାକ୍ଷାତ 
କରିଥୁଲୁ ଓ ଆମର ସାମାଜିକ ଦାୟିତ୍ ପୂରଣ କରିଥୁଲୁ । ସମସ୍ତଙ୍କ ସହିତ ପ୍ରସାଦ 
ମଧ୍ୟ ସେବନ କରିଥୁଲୁ | ଏଥୁରେ ଉର ଅପାର ଆନନ୍ଦ ପାଇଥୁଲା | ୨୦୦୨- 
୨୦୦୩ ମସିହାରେ ଉର ଥୁଲା ରେଭେନ୍ସା କଲେଜର ବଟାନି ଏସୋସିଏସନ୍ରର 
ପ୍ରେସିଡେଣ୍ଟ । ଫେବୃୟାରୀ ମାସରେ ତାଙ୍କର ବାର୍ଷିକ ଅଧ୍ୟବେସନ କଟକରେ ହେଲା । 
ସେ ଅଧ୍ବବେଶନ ପରିଚାଳନା କରିବା ସଭାନେତ୍ରୀ ହିସାବରେ ଥଲା ଉରର କରଁବ୍ୟ । 
ସେ ଦାୟିତ୍ଵରେ ସୁଚାରୁ ରୂପେ ସମ୍ପାଦନ କରିଥୂଲା । ସେ ଅଧୂଵବେଶନରେ ଉରକୁ 

ସମ୍ମାନିତ କରାଯାଇଥୁୂଲା | ଏକ ଘଣ୍ଟାରୁ ଅଧକ ସମୟ ସେ ନିଜର ଅଭିଭାଷଣ ଦେଇ 
ସମସ୍ତଙ୍କୁ ସନ୍ଧୁଷ୍ଠ କରିଥଲା - କେହି ଜାଣି ନ ଥୂଲେ ଉରର ଶାରୀରିକ ଅସୁସ୍ଥତା । ଏହି 
କାମ ପାଇଁ ଉରକୁ ୪/୫ ଘଣ୍ଟା ବାହାରେ ରହିବାକୁ ପଡ଼ିଥୂଲା । 

ଗୋଟିଏ ଗୋଟିଏ ବର୍ଣ୍ଣନା କଲେ ବହୁତ କିଛି କୁହାଯାଇପାରିବ । ସଂକ୍ଷେପରେ 
କହିବାକୁ ଗଲେ ନିଜର ପାରିବାରିକ, ସାମାଜିକ ସମସ୍ତ ଦାୟିତ୍ଵ ସେ ନିଜର ଶାରୀରିକ 
ଅସୁବିଧା ଥାଇ ମଧ୍ୟ ପାଳନ କରିଛି ନିଜର କଷ୍ଟକୁ ଖାତିର ନ କରି ! 

ଡେଜି ବାହାଘରର ମିଠା ଆଦି ପେକ୍୍‌ କରିବା, ବିଳମ୍ଭିତ ରାତିରେ ଅପେକ୍ଷା 
କରି ବରକନ୍ୟାଙ୍କୁ ଆଶୀର୍ବାଦ ଓ ଉପହାର ଦେବା । ସାନ ଭଉଣୀ ପମିର ସାନ ପୁଅର 
ନିର୍ବହ ଉତ୍ସବରେ ଯୋଗଦାନ, ସ୍ତୁଲ ସହପାଠୀମାନଙ୍କ ବନ୍ଧୁ ମିଳନକୁ ନିଜ ଘରେ 
ପରିଚାଳନା କରିବା ଓ ସମସ୍ତଙ୍କ ପାଇଁ ଖାଇବା ଯୋଗାଡ଼ ଓ ଉପହାର ଦେବା ସେ 
ନିଜେ କରିଥଲା । 

ସାଙ୍ଗମାନଙ୍କ ସହିତ କପିଳାସ ଭ୍ରମଣ ଓ ସେଠାରେ ଶିରିଡ଼ି ସାଇ ବାବାଙ୍କ 
ନୂଆ ମନ୍ଦିର ଦର୍ଶନ କରି ସମ୍ପୂର୍ଣ୍ଣ ଦିନଟିଏ ବାହାରେ କାଟିଥୂଲା । ଆମ ଘର ଠାକୁର ଓ 
ଗା ମହାଦେବଙ୍କ ପୂଜା କରିବାକୁ ଗାକୁ ଯିବା ସେ ହସି ହସି କରିଥୂଲା । ଆମ ଗା 
ଭୁବନେଶ୍ବରରୁ ୨୫୦ କି.ମି.ଓ ବାରିପଦାରେ କ୍ୟାନସରରେ ମୃତ ମୋ ବନ୍ଧୁଙ୍କ ସ୍ତ୍ରୀଙ୍କୁ 
ମଧ୍ୟ ବାରିପଦାରେ ଦେଖୁବାକୁ ଯିବା ତାର ସାମାଜିକ କର୍ରବ୍ୟପାଳନର ଆଉ ଏକ 
ଦୃଷ୍ଟାନ୍ତ । 

ଶାରୀରିକ କଷ୍ଟ ଥୁଲେ ସୁଦ୍ଧା ତାର ମାନସିକ ଶକ୍ତି ପୂର୍ବପରି ବେଶ୍‌ ପ୍ରଖର 
ଥୁଲା । ମୋ ସାନଭାଇ ଝିଅ ପୁଷିର ବିବାହ, ଉର ସାନ ଭାଇ ଝିଅ ମିତୃର ବିବାହ, 
ଭଉଣୀ ପୁଅ ସମ୍ବିତର ସ୍ତ୍ରୀ ପାଇ ଗହଣା କଥା ଭାବି ସବୁର ଯୋଗାଡ଼ ସେ କରିଥଲା । 
ମାମା ଘରେ ଥିବା ସ୍ଵପ୍ଣାର ବିବାହ ପାଇଁ ମଧ୍ୟ କାନଫ୍ରଲ ଉପହାର ଦେବାକୁ ସେ ଭୁଲି 
ନ ଥୁଲା । 

ଶାରିରୀକ ଅସୂସ୍ଥତା ସତ୍ତ୍ନେ ସେତେବେଳକୁ ଉରର ଅମ୍ବଳାନ ସେବନ ଦିନକୁ 
୨୪ ଘଣ୍ଟା ପର୍ଯ୍ୟନ୍ତ ଦିଆଯାଉଥୂଲା । ୨୦୦୩ ମସିହା ଦୁର୍ଗାପୂଜା ସମୟରେ ଆମ 
ଘର ପାଖ ଦ୍ରର୍ଗାମେଢ଼ ଦେଖୁବାକୁ ପୂଅ ଦେବୁ ସହ ସେ ଯାଇଥଲା । ପ୍ରତିବର୍ଷ 
ଦୁର୍ଗାପୂଜାରେ ଦୁର୍ଗାଙ୍କୁ ଦେଖ୍ବା ତାର ଏକ ବିଶେଷ ଆକର୍ଷଣ । ଏ ବର୍ଷ ତା ନ ହେବ 
କେମିତି ? 

ସଂକ୍ଷେପରେ ପୁଣି ମୁଁ କହିବାକୁ ଚାହୁଁଛି ରୋଗ ଚିହ୍ନଟ ହେବା ପରେ ଯେଉଁ 
୧୩ ମାସରେ ଆମ ସହିତ ଥୂଲା - ରୋଗର କଷ୍ଟକୁ ଖାତିର ନ କରି ଜୀବନ ପାଇଁ 

ସକାରାତ୍ମକ ମନୋଭାବ ନେଇ ସେ ତାର ସେ ଅବଶିଷ୍ଟ ଜୀବନ କାଳକୁ ଯୁକ୍ତିଯୁକ୍ତ 
ଭାବେ ଉପଭୋଗ କରିଛି । ଯେ କୌଣସି ଦୁରାରୋଗ୍ୟ ରୋଗୀ ପାଇଁ ଏହା ଏକ 
ଆଦର୍ଶର ଜୀବନ । 

ଉର ଆଉ ଆମ ସହିତ ନାହିଁ ସତ ¬ କିନୁ ତାର କଷ୍ଟ ସହିଷ୍ୁତା ଓ କଷ୍ଟ 
ସହିତ ଜୀବନ ଉପଭୋଗ ମୋ ହୃଦୟ ଓ ମନରେ ଅଲିଭା ଦାଗ ପକେଇ ପାରିଛି । ତା 
ଆତ୍ମା ଶାନ୍ତିରେ ରହୁ ! 

ଉର ସବୁଦିନ ପାଇଁ ମୋ ଠାରୁ ବିଦାୟ ନେଲାପରେ ମୋ ଦୁଃଖ କଥା 
ପ୍ରକାଶ କରିବା ଅବର୍ଣ୍ଣନୀୟ । ମୋର ସଫଳ, ସମ୍ପୂର୍ଣ୍ଣ ଜୀବନ ହଠାତ ଅସମ୍ପୂର୍ଣ୍ଣ ହେଲା । 
ମୋତେ ଭାବିବାକୁ ପଡ଼ିଲା ମୋର ସମସ୍ତ ଦାୟିତ୍ଵ ତୁଲେଇବାକୁ ମୁଁ ଅଯୋଗ୍ୟ । ମୋ 
ଜୀବନ ଚାଳନାର ଶକ୍ତି ଥଲା ସେହି ଉର୍ମିଳା ¬ ତା ଅନୁପସ୍ଥିତିରେ ସବୁ କାମ ପାଇଁ ମୁଁ 
ଅକ୍ଷମ । ଶରୀରର ବଳ ଉଦ୍ଭେଇଗଲା- ମାନସିକ ସ୍ତରରେ ମୁଁ ବହୃତ ଅସହାୟ ଅନୁଭବ 


=~ 


କଲି । ମୋର ଅବଶିଷ୍ଟ ଜୀବନକାଳ ମୁଁ କେମିତି କାଟବି ? 

ଉରର କ୍ରିୟା ଶେଷ ହେଲା ପରେ ପୁଅ ବୋହୁ, ଝିଅ ଜୋଇଁ ନାତି ନାତୁଣୀ 
ସମସ୍ତେ ସେମାନଙ୍କ କର୍ମସ୍ଥଳକୁ ଚାଲିଗଲେ । ଭୁବନେଶ୍ବରରେ ମୋର ନିର୍ଜନତା ଭାଙ୍ଗିବାକୁ 
ବଡ଼ନାନୀ, କୁନିନାନୀ ଓ ଉରର ସାନ ଭଉଣୀ ଟୁନି ଆଉ ଅଧ୍ବକ କେତେ ଦିନ ମୋ 
ସାଙ୍ଗରେ ରହିଲେ । କିନ୍ଧୁ ମାସେ ଦୁଇ ମାସ ପରେ ସେମାନେ ମଧ୍ୟ ସେମାନଙ୍କ 
ବାସସ୍ଥଳକୁ ଗଲେ । ଭୁବନେଶ୍ବରରେ ପଡ଼ି ରହିଲି ମୁଁ ଏକୁଟିଆ - ଆମରି ଘରେ । 

ମନେ ମନେ ଠିକ୍‌ କଲି ଉରର ସ୍ମ ତିକୁ ଜୀବନ୍ତ କରିବାକୁ ମୁଁ କିଛି କାମ 
କରିବି । ଏହି ଭାବନା ମନରେ ଉଦ୍ରେକ ହେଲା ପରେ ମୋତେ ଟିକେ ଶାନ୍ତି ମିଳିଲା । 

ମୋର ଭବିଷ୍ୟତ କାର୍ଯ୍ୟାବଳୀ ମଧ୍ୟ ଏହି ପୁସ୍ତକରେ ବର୍ଣ୍ଣନା କରାଯାଇଛି । 
ସେ ସମସ୍ତ କେବଳ ଉରର ସ୍ମ ତିକୁ ଜୀବନ୍ତ ରଖୁବା ଉଦ୍ଦେଶ୍ୟ ନେଇ | 

କ୍ୟାନସର ଘେରରେ ଶ୍ରୀମତୀ ଉମ୍ମିଳା' ଉର ଜୀବନର ଶେଷ ତେର ମାସର 
ଜୀବନ କାହାଣୀ । 

ଉର୍ମିଳା କ୍ୟାନସର ସ୍ମାରକୀଟ୍ରଷ୍ଠ ଜନ୍ମ ନେଲା ଉରର ପ୍ରଥମ ଶ୍ରାଦ୍ଧ ବାର୍ଷିକୀରେ । 
ସମାଜରେ କ୍ୟାନସର ସଚେତନତା ବୃଦ୍ଧି କରି, କ୍ୟାନସରର ସହଳ ନିରୂପଣ ଏ ଟ୍ରଷ୍ଟର 
ଲକ୍ଷ୍ୟ । ପରେ ଏ ବିଷୟ ଆଲୋଚିତ ହେବ । 


(nor) 

୩୫ 
ସ୍ଵାସ୍ଥ୍ୟବିଭାଗରେ ଦୂର୍ନୀତି ¬ ଏକ ବିହଙ୍ଗା ବଲୋକନ 
ଓ ତାର ନିରାକରଣ 


ନିଜର କର୍ମମୟ ଜୀବନକାଳ ଭିତରେ ଚିକିତ୍ସା ଓ ଶାସନ କ୍ଷେତ୍ରରେ ସ୍ଵାସ୍ଥ୍ୟ 
ବିଭାଗରେ ବହୁତ ଅଗ୍ରଗତି ହେବାର ମୁଁ ଉପଲବ୍ଧି କରିଛି । ଚିକିତ୍ସା ପାଇଁ ଶଯ୍ୟାସଂଖ୍ୟା 
ବୃଵ୍ି, ଡାକ୍ତର, ବିଶେଷଜ୍ଞ, ନର୍ସିଂଷ୍ଟାଫ୍ଟ ପାରାମେଡ଼ିକାଲ ଷ୍ଟାଫଙ୍କର ସଂଖ୍ୟା ବହୁ 
ପରିମାଣରେ ବୃଦ୍ଧି ପାଇଛି । ଚିକିତ୍ସା ପ୍ରଦାନର ସୁବିଧା ପାଇଁ ବହୁତ ଆଧୁନିକ ଯନ୍ତ୍ରପାତି 
ଚିକିତ୍ସାକ୍ଷେତ୍ରର ଯୋଗ୍ୟତା ଅନୁସାରେ ଯୋଗାଇ ଦିଆଯାଇଛି । ସ୍ଵାସ୍ଥ୍ୟ ଉପକେନ୍ଦ୍ର ମାନଙ୍କର 
ନିଜସ୍ଵଘର, ପ୍ରାଥମିକ ସ୍ଵାସ୍ଥ୍ୟକେନ୍ଦ୍ରମାନଙ୍କରେ ନିଜସ୍ଵଘର ଓ ନୃତନ ଓ୍ୟାର୍ଡ଼ ଆଦି ସଂଯୋଗ 
କରାଯାଇଛି । ସବୃଡ଼ିଭିଜନ ଓ ଜିଲ୍ଲା ସଦର ମହକୁମା ହସ୍‌ପିଟାଲ ଗୃହର ଆଧୁନିକୀକରଣ 
ମଧ୍ୟ କରାଯାଇଛି । ସ୍ଵାସ୍ଥ୍ୟ କର୍ମଚାରୀଙ୍କ ପାଇଁ ଅଧକ ବାସଗୃହ ମଧ୍ୟ ନିର୍ମାଣ କରାଯାଉଛି । 

ଏହି ବିପୁଳ ଅଗ୍ରଗତି ପରିପ୍ରେକ୍ଷୀରେ ସ୍ଵାସ୍ଥ୍ୟସେବାରେ ଗୁଣାତ୍ମକ ମାନବୃଦ୍ଧି 
ପାଇଛି କି ନାହିଁ ବିଚାର କରିବା କଥା । ସ୍ଵାସ୍ଥ୍ୟ ବିଭାଗରେ ଶାସନଗତ ଦୁର୍ନୀତି, ଭ୍ରଷ୍ଟାଚାର, 
ପ୍ରିୟାପ୍ରୀତି ତୋଷଣ, ଲାଞ୍ଚ ମିଛ ଆଦି କେତେ ପରିମାଣରେ ପ୍ରବେଶ କରିଛି ତାହା 
ମଧ୍ୟ ବିଚାରକୁ ନେବା ଉଚିତ । ପୂର୍ବରୁ କହିଛି ¬ ସ୍ବାସ୍ଥ୍ୟ ବିଭାଗ ସହିତ ମୋର ଅଭିଜ୍ଞତା 
୪୦ ବର୍ଷରୁ ଉର୍ଦ୍ଧ ସମୟ ଧରି ପର୍ଯ୍ୟବସିତ । ପ୍ରବେଶକାଳୀନ ସ୍ଵାସ୍ଥ୍ୟସେବା ଓ 
ବିଦାୟକାଳୀନ ସ୍ଵାସ୍ଥ୍ୟ ସେବାର ତୁଳନାତ୍ମକ ବର୍ଣ୍ଣନା କରିବା ଏକ ବିହଙ୍ଗାବଲୋକନ 
ହେବ ସିନା ¬ କିନ୍ତ ପରିସଂଖ୍ୟାନର ସାହାଯ୍ୟ ନେଇ ମୋର ମତାମତକୁ ସମର୍ଥନ 
କରିବା ସମ୍ଭବପର ହେବ ନାହିଁ । ନୂତନ କାରିଗରୀ କୌଶଳ ଗ୍ରାମାଭିମୁଖୀ ହୋଇଛି 
ସତ କିନ୍ତୁ ସ୍ଵାସ୍ଥ୍ୟ ସେବାର ପବିତ୍ରତା ଆଉ ପରିଦୃଷ୍ଟ ହେଉନାହିଁ । ସେବାପ୍ରଦାନରେ 
ଆମେ ଆଗେଇଛୁ ¬ କିନ୍ତୁ ଦୁର୍ନୀତିର ପ୍ରାଦୁର୍ଭାବ ସ୍ଵାସ୍ଥ୍ୟ ସେବାର ମହାନତାକୁ ନଷ୍ଟ କରିଛି । 
ସ୍ଵାସ୍ଥ୍ୟ ବିଭାଗରେ ନୃତନଭାବେ ଯୋଗ ଦେଉଥ୍‌ବା ଅଭିନେତାମାନଙ୍କୁ ଏ ସମ୍ପର୍କରେ 
ସଚେତନ କରିବା ଉଦ୍ଦେଶ୍ୟରେ କିଛି ଲେଷ୍ବାକ୍ର ଆଗେଇଛି । 

ସ୍ବାସ୍ଥ୍ୟସେବା କ୍ଷେତ୍ରରେ ଗୁଣାତ୍ମକ ମାନବୃଦ୍ଧି ହୋଇଛି କି ନାହିଁ ଜାଣିବାକୁ ହେଲେ 
ଆମକୁ ଦୈନିକ ସମ୍ବାଦପତ୍ରର ସ୍ଵାସ୍ଥ୍ୟସେବା ସମ୍ପର୍କୀୟ ସମ୍ବାଦ ପରିବେଷଣ ଉପରେ 
ଧ୍ୟାନ ଦେବାକୁ ହେବ । ସମାଜର ଲୋକମତ ଦୈନିକ ସମ୍ବାଦପତ୍ରରେ କିଛି ମାତ୍ରାରେ 
ପ୍ରତିଫଳିତ ହୋଇଥାଏ । ସେଥୁରୁ ଜଣାପଡ଼େ ଯେ ବିଗତ ୪୦ ବର୍ଷ ଭିତରେ ସ୍ଵାସ୍ଥ୍ୟସେବା 
ପାଇଁ ଯେତିକି ସୁବିଧା ଯୋଗାଇ ଦିଆଯାଇଛି, ସ୍ଵାସ୍ଥ୍ୟ ସେବାରେ ଗୁଣାତ୍ମକ ମାନବୃଦ୍ଧି 
ପରିମାଣରେ ସେତିକି ବୃଦ୍ଧି ହୋଇନାହିଁ । କେତୋଟି ସମ୍ବାଦ ପରିବେଷଣକୁ ବିଚାରକୁ 
ନିଆଯାଉ । 

ଭୁଲ ଚିକିତ୍ସା ଯୋଗୁଁ ରୋଗୀର ମୃତ୍ୟୁ ରୋଗୀର ସମ୍ପର୍କୀୟ ଓ ଆତ୍ମୀୟ ଲୋକେ 
କର୍ମରତ ଡାକ୍ତରଙ୍କୁ ଆକ୍ରମଣ କଲେ, ଭୁଲ ଅପରେସନ ପରେ ଡାକ୍ତର ଅନ୍ତର୍ବାନ ମୁଖ୍ୟ 
ଚିକିତ୍ସକଙ୍କୁ ଘେରାଉ, ଡାକ୍ତରଖାନାରେ ଭଙ୍ଗାରୁଜା, ଗା ଲୋକେ ଡାକ୍ତରଖାନାରେ ଚାବି 
ପକାଇ ଦେଲେ ଇତ୍ୟାତି ସମ୍ବାଦ କାଳକ୍ରମେ ବୃଵ୍ି ପାଇବାର ଦେଖାଯାଉଛି । କଦବା 
କେବେ ଏ ଜାତୀୟ ସମ୍ବାଦ ପରିବେଷଣ ହେବା ଠାରୁ ସମୟକ୍ରମେ ଏ ଜାତୀୟ ସମ୍ବାଦ 
ବୃଦ୍ଧି ପାଇବାର ଆଉ ଯାହାକିଛି କାରଣ ଥଲେ ମଧ୍ୟ ସ୍ଵାସ୍ଥ୍ୟ ସେବାର ଗୁଣାତ୍ମକ ମାନ 
କ୍ରମାଗତ ଭାବେ ହ୍ରାସ ପାଉଛି ବୋଲି ମନକୁ ଆସିବାରେ କିଛି ବିଚିତ୍ରତା ନାହିଁ । 

ରୋଗୀର ଚିକିତ୍ସା ଏକ ପବିତ୍ର ସେବା ¬ ଚିକିତ୍ସକଙ୍କୁ ଭଗବାନଙ୍କ ସହିତ ତୁଳନା 
କରିବାର ସଂସ୍କୃତି ସମାଜରେ ଆଉ ଦେଖବାକୁ ମିଳୁନାହିଁ । ସମାଜରେ ଆଉ ଡାଭ୍ତରଙ୍କର 
ସୁନାମ ନାହିଁ - ତା ପରିବରରେ ଡାଭ୍ତରଙ୍କ ନାମରେ ବହୁତ କୁତ୍ସା ଶୁଣିବାକୁ ମିଳୁଛି । 
ସରକାରୀ ଡାକ୍ତରଖାନାରେ ରୋଗୀ ଚିକିତ୍ସା ଏକ କିଣା ବିକା ସାମଗ୍ରୀ ସହିତ ସମାନ 
ହେଲାଣି । ଘରୋଇ ଡାକ୍ତରଖାନାରେ ଚିକିତ୍ସା ପାଇଁ ଅର୍ଥ ଆଦାୟ କରିବା ସେମାନଙ୍କ 
ନୀତିଗତ ନିଷ୍ପତ୍ତି କାରଣ ସ୍ଵାସ୍ଥ୍ୟ ଅନୁଷ୍ଠାନ ଗଢ଼ିବାରେ ସେମାନଙ୍କର କୋଟି କୋଟି ଟଙ୍କା 
ଖରଚ ହୋଇଥାଏ । କିନ୍ତୁ ସରକାରୀ ଡାକ୍ତରଖାନାରେ ସମସ୍ତ ଖର୍ଚ୍ଚ ସରକାରଙ୍କର ବା 
ଜନସାଧାରଣଙ୍କ ଟିକସ ପଇସାରେ ଗଢ଼ାଯାଇଛି । ଲୋକଙ୍କୁ ମାଗଣାରେ ଚିକିସ୍ସାଦେବା 
ସରକାରୀ ଡାଭ୍ତରଖାନାର ଉଦ୍ଦେଶ୍ୟ । ସେଠାରେ ଚିକିତ୍ସା ପାଇଁ ଅର୍ଥ ବ୍ୟବସ୍ଥା ଡାକ୍ତରଙ୍କ 
ପକ୍ଷେ ସମୀଚୀନ ନୁହେଁ । ନିଜ ପଦବୀର ଅପବ୍ୟବହାର କରି ଯେଉଁମାନେ ବ୍ୟକ୍ତିଗତ 
ଲାଭ ପାଇଁ ଅର୍ଥ ଆଦାୟ କରନ୍ତି ତାକୁ ଦୁର୍ନୀତି କୁହାଯାଏ । ତେଣୁ ଏହି ନୈତିକ ତୃଟି 
ଯୋଗୁଁ ସରକାରୀ ଡାଭ୍ତରଖାନା ଏବେ ଦୁର୍ନୀତିରେ ଭରପୁର । କେବଳ ଚିକିତ୍ସା ସେବାରେ 


(me୦) 

ଦୁର୍ନୀତି ନୁହେଁ, ମିଛ ମେଡ଼ିକେଲ ସାର୍ଟିଫିକେଟ, ମିଛ ଜିଷଧ ବିଲ ମଞ୍ଜରୀରେ ସାହାଯ୍ୟ 
ମଧ୍ୟ ଦୁର୍ନୀତିର ଅନ୍ତର୍ଗତ । ସମ୍ବାଦ ପରିବେଷଣରେ ଚାଞ୍ଚଲ୍ୟକର ଖବରର ମୂଳକାରଣ 
ହେଲା ଏହି ଦୁର୍ନୀତି । 

ଅପସଂସ୍କୃତି ଉପରୁତଳକୁ ଆସିବା ଅତି ସହଜ । ଡାକ୍ତରଖାନାରେ ଅନ୍ୟାନ୍ୟ 
କର୍ମଚାରୀମାନେ ମଧ୍ୟ ଦରୂର୍ନୀତିରେ ଲିପ୍ତ ଥିବାର ଜଣାପଡ଼େ ! ପାରାମେଡ଼ିକେଲ ଷ୍ଟାଫ 
ମଧ୍ୟ ଏଥୁରୁ ବାଦ୍ର ପଚୁନାହାଁନ୍ତି । ନିଜର ଯେଉଁ ପଦବୀ ହେଉ, ତାର ଅପବ୍ୟବହାର 
କରି ବ୍ୟଭ୍ଧିଗତ ଲାଭ ଉଠାଇବାର ଦୃଷ୍ଟାନ୍ତ ବହୁକ୍ଷେତ୍ରରେ ଦୃଷ୍ଟିଗୋଚର ହେଉଛି । 

ପାରାମେଡ଼ିକାଲ ଷ୍ଟାଫଙ୍କର ଦୁର୍ନୀତିର ଏକ ନମୁନା ଦେବାକୁ ଇଚ୍ଛା କରୁଛି । ଏ 
ଘଟଣାଟି ଘଟିଥୁଲା ଏକ ବଡ଼ ହସପିଟାଲର ବ୍ଲଡ଼ ବେଙ୍କରେ । ଆଶୁ ଚିକିତ୍ସା ପାଇଁ ଏକ 
ଶିଶୁର ରଭ୍ତର ଆବଶ୍ୟକତା ଥୁଲା ¬ ଡାକ୍ତର ସେ ଶିଶୁ ପାଇଁ ୧୨୫ ମି.ଲି. ରକ୍ତ ପାଇଁ 
ଅନୁରୋଧ କରିଥୁଲେ । ସେ ଶିଶୁର ପିତାଙ୍କର ରକ୍ତ ଶିଶୁର ରକ୍ତ ସହିତ ମେଳ ଖାଇଲା । 
ପିତାଙ୍କ ରକ୍ତ ସଂଗ୍ରହ କରି ଶିଶୁକୁ ଦେବାର କଥା । ଢଣେ ବୟସ୍କ ଲୋକଙ୍କୁ ରକ୍ତ 
ଦେବାକୁ ହେଲେ ଏକ ଇଉନିଟ୍‌ ବା ୨୫୦ ମି.ଲି. ରକ୍ତ ସଂଗ୍ରହ କରାଯାଏ । କିନ୍ତୁ ଏ 
ଶିଶୁକ୍ଷେତ୍ରରେ ତା ବାପାଙ୍କ ଠାରୁ ୧୨୫ ମିଲି ରଭ୍ତ ସଂଗ୍ରହ ହେବା କଥା । ବ୍ଲାଡ଼ 
ବେଂକ୍ରରେ ଥବା ତଜ୍କାଳୀନ ଲେବ୍ର ଟେକ୍ନିସିୟାନ ରକ୍ତ ସଂଗ୍ରହ କରୁଥୁଲେ । ୧୨୫ 
ମି.ଲି. ରକ୍ତ ଗୋଟିଏ ବୋତଲରେ ରଖ୍ଟ, ତା ପରେ ପରେ ଅନ୍ୟ ଏକ ବୋତଲରେ 
ଅଧକ ରକ୍ତ ସଂଗ୍ରହ କରିବାକୁ ଆରମ୍ଭ କଲେ । 

୨ୟ ବୋତଲରେ ରକ୍ତ ସଂଗ୍ରହ କରିବାର ଦେଖ ଶିଶୁର ପିତାଙ୍କର ସନ୍ଦେହ 
ହେଲା ଓ ତାଙ୍କଠାରୁ ଅଧଵକ ରକ୍ତ ନେଇଯାଉଛନ୍ତି ବୋଲି ପାଟି କଲେ । ପାଖରେ ଥୁବା 
କିଛି ଲୋକ ବ୍ଲାଡ଼ବେଂକ୍‌ ଭିତରକୁ ପଶିଗଲେ ଓ ଶିଶୁର ପିତାଙ୍କର ଅଭିଯୋଗ ଶୁଣିଲେ । 
ଏ ଭିତରେ ଟେକ୍ନିସିୟାନ୍ର ରକ୍ତ ସଂଗ୍ରହ କରିଥୁବା ୨ ବୋତଲଟିକୁ ଝରକା ପଟେ 
ବାହାରକୁ ଫୋପାଡ଼ି ଦେଲେ ଓ ଅଧ୍ଵକ ରକ୍ତ ସଂଗ୍ରହ କରି ନାହାଁନ୍ତି ବୋଲି କହିଲେ । 
ଗଣ୍ଡଗୋଳ ଶୁଣି ମୁଖ୍ୟ ଚିକିତ୍ସକ ସେଠାକୁ ଗଲେ ଓ ସବୁ ଶୁଣିଲେ । ତଳ ବଗିଚାରୁ 

ଫୋପଡ଼ା ଯାଇଥ୍‌ବା ରକ୍ତ ବୋତଲ ସଂଗ୍ରହ ହେଲା । ଦୋଷ ପ୍ରମାଣ ହେଲା - 
ଟେକ୍ନିସିୟାନ ସରକାରୀ ନିୟମ ଅନୁସାରେ ଦଣ୍ଡିତ ହେଲେ । ଏମିତି ଅନୈତିକ କାମ 
ଯେ ଆଗରୁ ନ ହୋଇଛି ତା କହିବା କଷ୍ଟ । କିନ୍ତ ଏକ ଚରମ ଦୋଷ ହିସାବରେ ବର୍ଣ୍ଣନା 
କଲି । 

ସମ୍ବାଦପତ୍ରରେ ବୃକକ୍‌ ପ୍ରତିରୋପଣ ନେଇ ଏବେ ଡାକ୍ତରୀ ପେଷାର ବହୁ 
ଦୁର୍ନୀତି ପ୍ରକାଶ ପାଉଛି । ବୃକକ୍‌ ଭଳି ରକ୍ତ ମଧ୍ୟ ଶରୀରର ଏକ ଅଙ୍ଗ । ରକ୍ତଦାନରେ 
ଦୁର୍ନୀତି ଚିକିତ୍ସା ସେବାକୁ ଆହୁରି ନିମ୍ନଗାମୀ କରୁଛି । 

ଆହୁରି ତଳକୁ ଗଲେ, ତଳ ଶ୍ରେଣୀର କର୍ମଚାରୀଙ୍କର ଦୁର୍ନୀତି ମଧ୍ୟ ସହଜରେ 
ଆଖରେ ପଡ଼ିଥାଏ । ଖାଲି ସ୍ବାସ୍ଥ୍ୟ ବିଭାଗ କାହିକି, ଅନ୍ୟାନ୍ୟ ସରକାରୀ ବିଭାଗମାନଙ୍କରେ 
ଏତାଦୃଶ ଦୁର୍ନୀତି ମଧ୍ୟ ଦେଖବାକୁ ମିଳୁଛି । ସତରେ ଅବା ଦୁର୍ନୀତି ଏକ ସର୍ବଜନ 
ସମର୍ଥତ କାର୍ଯ୍ୟ । 

କନ୍ୟା ଭୃଣ ହତ୍ୟା ସ୍ଵାସ୍ଥ୍ୟ ସେବାର ଅନ୍ୟ ଏକ ଚରମ ଦୁର୍ନୀତି । ସମ୍ବାଦପତ୍ରରେ 
ଏ ସମ୍ପର୍କରେ ବିଶେଷ ପରିପ୍ରକାଶ ପାଉଛି । 

ଅନ୍ୟାନ୍ୟ ବିଭାଗ ସହିତ ତାଳ ମିଳାଇ ସ୍ଵାସ୍ଥ୍ୟ ବିଭାଗର ଦ୍ରର୍ନୀତି ବଦଳି, 
ପଦୋଲରି ଓ ଚାକିରୀରେ ପ୍ରବେଶ ସମୟରେ ଦେଷ୍ବବାକୁ ମିଳେ | ବଦଳି ପରିପେକ୍ଷୀରେ 
ସ୍ବାସ୍ଥ୍ୟ ବିଭାଗରେ କୌଣସି ନିର୍ଦଦିଷ୍ଠ ନୀତିନିୟମ ଅନୁସରଣ କରାଯିବା ଦେଖବାକୁ 
ମିଳେନାହିଁ । ପାଞ୍ଚ ବର୍ଷରୁ ଅଧକ ସମୟ କୌଣସି ସ୍ଥାନରେ ନ ରହିବାକୁ ନିଷ୍ପତି ଥୁଲେ 
ମଧ୍ୟ ବର୍ଷ ବର୍ଷ ଧରି ଗୋଟିଏ ସରକାରୀ ପଦବୀ ଓ ସ୍ଥାନରେ ରହିବାର ବହୁ ଦୃଷ୍ଟାନ୍ତ 
ଦେଖୁବାକୁ ମିଳେ । ବଦଳି କାର୍ଯ୍ୟକାରୀ କରିବାକୁ ବା ବନ୍ଦ କରିବାକୁ ଲାଞ୍ଚର ଆବଶ୍ୟକତା 
ଦୃଦୟଙ୍ଗମ କରାଯାଇପାରୁଛି । ପଦ ଅନୁସାରେ ସ୍ଥାନ ଅନୁସାରେ ବଦଳି ପାଇଁ ଲାଞ୍ଚର 
ପରିମାଣ ଅପ୍ରକାଶିତ ଭାବେ ସ୍ଥିରୀକୃତ ହେଲାପରି ଜଣାପଡ଼େ । ସ୍ଥାନ ଓ ପଦର ଗୁରୁତ୍ନ 
ଉପରେ ୫ ହଜାରରୁ ୫୦ ହଜାର ବା ତା' ଠାରୁ ଅଧକ ଦେବାର ଦୃଷ୍ଟାନ୍ତ ଶୁଣିବାକୁ 
ମିଳେ । କିନ୍ତୁ ଏହା ପ୍ରମାଣ ସାଧ୍ୟ ନୁହେଁ । ସରକାରୀ ସ୍ତରରେ ବଦଳି କରିବା କ୍ଷମତା 

ସବୁ ବିଭାଗୀୟ ମନ୍ତ୍ରୀ ବା ତାଙ୍କର ବ୍ୟର୍ରିଗତ କର୍ମଟାରୀଙ୍କ ଦ୍ଵାରା ପ୍ରସ୍ତାବିତ ହୁଏ । ଏହି 
ବଦଳି ଜନିତ ଉପକୃତ ହେଉଥୁ୍‌ବା ସରକାରୀ କର୍ମଚାରୀଙ୍କୁ ଲାଞ୍ଚ ଦେବାକୁ ପଡ଼େ । ଲାଞ୍ଚ 
ଦେବା ଲୋକ ଓ ଲାଞ୍ଚ ନେବା ଲୋକଙ୍କ ଭିତରେ କାରବାର ! ଅବସ୍ଥା ନେଇ ମଧ୍ୟସ୍ଥ 
ମଧ୍ୟ ଏଥୁରେ ଭାଗିଦାର ହୁଅନ୍ତି । ସରକାରୀ କର୍ମଚାରୀ ଲାଞ୍ଚଦେଇ ସୁବିଧା ହାସଲକଲେ, 
ସେ ମଧ୍ୟ ନିଜ ପଦବୀର ଅପବ୍ୟବହାର କରି ଲାଞ୍ଚ ଗ୍ରହଣ କରି ବ୍ୟଭ୍ତିଗତ ସ୍ବବିଧା 
କରେ । ଏହା ଅନୈତିକତାର ଏକ ସଂକ୍ରାମକ ରୋଗ - କ୍ୟାନସାର ବେମାରି ପରି କ୍ରମ 
ବର୍ଦ୍ଦିଷ୍ଣ । 

ମୋ ଜାଣିବାରେ ୧୯ ୬୮ ମସିହା ପର୍ଯ୍ୟନ୍ତ ସ୍ବାସ୍ଥ୍ୟ ବିଭାଗରେ ବଦଳି ନେଇ 
ଲାଞ୍ଚର ପ୍ରାଦୁର୍ଭାବ ନ ଥୁଲା । କିନ୍ଧ ତା' ପରେ ପରେ କ୍ରମାଗତ ଭାବେ ତାହା ବୃଵି 
ପାଇବାରେ ଲାଗିଛି । ରାଜନୈତିକ ପୃଷ୍ଠପୋଷକତା ଯେ ଏହି ବୃଦ୍ଧିର କାରଣ ତାହା 
ସର୍ବଜନ ବିଦିତ ! ବଦଳି ପାଇଁ ନିର୍ଦିଷ୍ଟ ନିୟମ କରି ବୋଧହୁଏ ୧୯୮୫ ମସିହାରେ 
ତତକାଳୀନ ସ୍ଵାସ୍ଥ୍ୟମନ୍ତ୍ରୀଙ୍କ ଉତ୍ସାହ ଯୋଗୁ ସରକାରୀ ମଞ୍ଜରୀ ପାଇଥୁଲା । ସେହି ନିୟମ 
ଅନୁସାରେ ୩ ମାସ ଲାଗି ୩୦ ଚରୁ ଉର୍୍ଧି ଡାକ୍ତରଙ୍କ ବଦଳୀ ଲିଷ୍ଟ ପ୍ରସ୍ତୁତ ହେଲା । କିନ୍ତୁ 
ପରେ ଦେଖାଗଲା ଅଧ୍ଵକାଂଶ ବଦଳି ଅର୍ଡ଼ର ସେ ଲିଷ୍ଟ ଅନୁସାରେ କାର୍ଯ୍ୟକାରୀ 
ହୋଇପାରିଲାନି ନୀତି ଉଲ୍ଲଙ୍ଘନ ମଧ୍ୟ ରାଜନୈତିକ ପୃଷ୍ଠପୋଷକତା ଯୋଗୁଁ ହେଉଥଲା । 

ଚାକିରୀରେ ପଦୋନରି ବହୁ କ୍ଷେତ୍ରରେ ଦୁର୍ନୀତିରୁ ମୁକ୍ତ ନୁହେଁ । ଚାକିରୀ ନିଯୁକ୍ତି 
ପାଇଁ ପଦବୀ ଅନୁସାରେ ଲାଞ୍ଚ ଦେବାକୁ ପଡୁଛି । ଲାଞ୍ଚଧନର ଉଭପଭୋ&୍ତା ପ୍ରତ୍ୟକ୍ଷ 
ହେଉ ବା ପରୋକ୍ଷ ଭାବରେ ହେଉ, ସେ ଯେ ରାଜନେତା, ଏହା ମଧ୍ୟ ଏକ 
ଖୋଲାକଥା । ଲାଞ୍ଚ ଉପଭୋକ୍ତାଙ୍କ ଭିତରେ ବହୁ ମଧ୍ୟସ୍ଥ ମଧ୍ୟ ଅନ୍ତର୍ଗତ । 

ଏ ରୋଗ ଦୂରକରିବାର ଉପାୟ କ'ଣ ? ବୁଦ୍ଧଦେବଙ୍କ ସର୍ରଥ୍‌ଲା, ମୃତ୍ୟୁ 
ଘଟିନଥୁ୍‌ବା ଗୋଟିଏ ପରିବାରରୁ ସୋରିଷ ଗଣ୍ଡେ ଆଣିବାକୁ ତାହା ସମ୍ଭବ ହୋଇନଥୁଲା । 
ଏବେ ସମାଜରେ ସେହି ଅବସ୍ଥା ପ୍ରକୂଜ୍ୟ । ଦୁର୍ନୀତି କରୁନଥ୍‌ବା ବ୍ୟଷ୍ତି ସମାଜରେ କଣ 
ଆଉ ଅଛନ୍ତି ? 

ତଥାପି ସରକାରୀ ଶାସନ କଳରୁ ଦୁର୍ନୀତି ଦୂରୀକରଣ ହେବ କିପରି ? କହିବା 
ବାହୁଲ୍ୟ ଯେ ସ୍ଵାସ୍ଥ୍ୟ ବିଭାଗରେ ଓଷଧ କିଣା, ଯନ୍ତ୍ରପାତି କିଣାକିଣି ବ୍ୟାପାରରେ ଦୁର୍ନୀତି 
ମଧ୍ୟ ପ୍ରବେଶ କରିଛି । ସ୍ଵାସ୍ଥ୍ୟ ବିଭାଗକୁ ଆସୁଥୁବା ଆନ୍ତର୍ଜାତୀୟ ସାହାଯ୍ୟ ବା ରଣ 

ଟଙ୍କା ମଧ୍ୟ ବ୍ୟକ୍ତିଗତ ସ୍ତରକୁ ବହୁ ପରିମାଣରେ ଲାଞ୍ଚ ହିସାବରେ ଆସୁଛି । ଏଥୁରେ 
ମଧ୍ୟ ରାଜନେତାଙ୍କ କାର୍ଯ୍ୟକଳାପ ସନ୍ଦେହର ଘେର ଭିତରକୁ ଆସୁଛି । 

ଦୂରର୍ନୀତି କ'ଣ ଆମ ସମାଜରେ ଦୁରାରୋଗ୍ୟ ହୋଇ ସବୁଦିନ ପାଇଁ ଆମ 
ସହିତ ରହିବ ? ତାର ପ୍ରତିକାର ଚିନ୍ତା କରିବା ଉଚିତ । ସମାଜରେ ଦରର୍ନୀତି ନୂଆ ନୁହେଁ 
¬ ଯୀଶୁଖ୍ରୀଷ୍ଟଙ୍କ ଜନ୍ମର ୩୦୦ ବର୍ଷ ପୂର୍ବରୁ କୌଟିଲ୍ୟ ସମାଜରେ ଦୁର୍ନୀତି ବିଷୟରେ 
ଉଲ୍ଲେଖ କରିଛନ୍ତି । ତାଙ୍କ ଭାଷାରେ -ପାଣି ଭିତରେ ମାଛ କେତେବେଳେ ପାଣିପିଉଛି 
ଯେମିତି ଜାଣିବା ଅସମ୍ଭବ - ସେପରି ସରକାରୀ 'ଅର୍ଥ ଦାୟିତ୍ଵରେ ଥୁବା କର୍ମଚାରୀ 
କେତେବେଳେ ଅର୍ଥ ଆତ୍ମସାତ କରୁଛି- ଜାଣିବା ମଧ୍ୟ ଅସମ୍ଭବ । 

କିନ୍ତୁ ଦୁର୍ନୀତିର ପରିମାଣତ ହ୍ରାସ କରାଯାଇ ପାରିବ । ତାହା କେମିତି ହେବ ? 
ପ୍ରବାଦ ଅଛି - କ୍ଷମତା ଲୋକକୁ ଦରର୍ନୀତିଗ୍ରସ୍ତ କରାଏ, ଯେତେ ବେଶୀ କ୍ଷମତା ଲୋକ 
ପାଖରେ ହେବ, ସେ ସେତେ ବେଶୀ ପରିମାଣରେ ଦୁର୍ନୀତିଗ୍ରସ୍ତ ହେବ ।! ଜଣକ ହାତରେ 
ଅଧ୍କ କ୍ଷମତା ଶାସନରେ ଅପାରଗତାର ଏକ କାରଣ । ଉପଯୁକ୍ତ ଲୋକଙ୍କୁ ଉପଯୁକ୍ତ 
ସ୍ଥାନରେ ରଖ୍ବାରେ ବାଧା ସୃଷ୍ଟି ହଏ । ଦୁର୍ନୀତିହ୍ରାସ କରିବାକୁ କ୍ଷମତାର ବିକେନ୍ଦ୍ରୀକରଣ 
ଆବଶ୍ୟକ । 

ଶାସନଗତ କ୍ଷମତା ରାଜଧାନୀରେ ରଖୁ ଓଡ଼ିଶାର ସ୍ବାସ୍ଥ୍ୟ ବିଭାଗର ଶାସନ 
ପରିଚାଳନା କରିବା ଏକ ଦ୍ରରୁହ ବ୍ୟାପାର । ସ୍ଵାସ୍ଥ୍ୟ ବିଭାଗର ଆକାର ଏ ଭିତରେ 
ବହୁପରିମାଣରେ ବୃଦ୍ଧି ପାଇଛି । ପୂର୍ବାପେକ୍ଷା ସ୍ବାସ୍ଥ୍ୟ ଅନୁଷ୍ଠାନମାନଙ୍କର ସଂଖ୍ୟା, ଡାଭର 
ଓ ସହାୟକ କର୍ମଚାରୀଙ୍କର ସଂଖ୍ୟା, ରୋଗୀ ସଂଖ୍ୟା ଓ ଥିଷଧ ଓ ଯନ୍ତ୍ରପାତି କିଣିବା 
ପରିମାଣ ବହୁ ପରିମାଣରେ ବୃଦ୍ଧି ପାଇଛି । ଏ ସବୁ ଦାୟିତ୍ସ ରାଜ୍ୟର ସଦର ମହକୁମାରୁ 
ପରିଚାଳନା କରିବା ଏକ ଦୁରୁହ ବ୍ୟାପାର । ତେଣୁ ଶାସନ ଦାୟିତ୍ଵ ଗଣତାନ୍ତ୍ରିକ ପଦ୍ଧତିରେ 
ଜିଲ୍ଲାସ୍ତରକୁ ସବୂଡ଼ିଭିଜନ ସ୍ତରକୁ ଓ ବୁକ ସ୍ତରକୁ ବିକେନ୍ଦ୍ରୀକରଣ କରିବା ନିହାତି ଆବଶ୍ୟକ । 

ସ୍ଵାଧୀନତା ପ୍ରାପ୍ତିର ୬୦ ବର୍ଷ ପରେ ଅନ୍ତତଃ ଆମର ଶିକ୍ଷା କରିବାର ଅଛି ଯେ 
ଅମଲାତାନ୍ତିକ ଶାସନ ଜରିଆରେ ଜନସାଧାରଣଙ୍କୁ ସେବା ପ୍ରଦାନରେ ଅପାରଗତା, 
ଅସାଧୁତା, ଭରପୁର ହୋଇ ରହୁଛି । ଯଦି ଶାସନକଳ ସବୁଠାରୁ ନିମ୍ନସ୍ତରକୁ ବା 
ପଞ୍ଚାୟତିରାଜକୁ ହସ୍ତାନ୍ତର ହଏ, ଏ ସବୁ ସମସ୍ୟା ପ୍ରତିରୋଧ କରାଯାଇପାରିବ । 


(nev) 

ପଞ୍ଚାୟତିରାଜ ଶାସନ ଚାଲୁ କରିବାର ଦାୟିତ୍ଵ ରାଜ୍ୟ ସରକାରଙ୍କର । ଏହାର 
ଗୁରୁତ୍ଵ ରାଜ୍ୟ ସରକାରଙ୍କର ବୁଝିବାର ସମୟ ଆସିଛି । 

କେନ୍ଦ୍ର ସରକାର ୧୯୯୩ ମସିହାରେ ପାର୍ଲ୍ୟାମେଣ୍ଟରେ ବଧ୍ବବଦ୍ଧ ଭାବରେ 
ସମ୍ବିଧାନର ୭୩ ତମ ସଂଶୋଧନ ବିଲ୍‌ ପାଶ୍‌ କରି ତ୍ରିସ୍ତରୀୟ ପଞ୍ଚାୟତି ରାଜ ଶାସନର 
ପଥ ଉନ୍ମୋଚନ କରିଛନ୍ତି । ସମ୍ବିଧାନର ଏକାଦଶ ସିଡ଼୍ଯଲରେ ଯେଉଁ ୨୯ ଗୋଟି 
ବିଷୟର ବିକେନ୍ଦ୍ରୀକରଣ ହେବା ଆବଶ୍ୟକ ତା' ଭିତରେ ସ୍ଵାସ୍ଥ୍ୟ ପରିମଳ ବ୍ୟବସ୍ଥା ସହ 
ହସପିଟାଲ, ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ଡିସପେନ୍‌ସେରିଜ, ପରିବାର ମଙ୍ଗଳ, ମହିଳା ଓ 
ଶିଶୁ ବିକାଶ, ପାନୀୟ ଜଳ ଆଦି ଅନ୍ତର୍ଗତ । ରାଜ୍ୟ ସରକାର ବିଧାନ ସଭାରେ ଏ 
ସଂକ୍ରାନ୍ତରେ ବିଲ ପାଶ କରି ପଞ୍ଚାୟତକୁ କ୍ଷମତା ହସ୍ତାନ୍ତର କରିବା କଥା । ଏହା ସମ୍ପାଦିତ 
ହେଲେ ଗଣତନ୍ତ୍ରକୁ ସୁଦୃଢ଼ କରାଯାଇପାରିବ । ଶାସନ କଳ ଲୋଙ୍କର ନିକଟତର ହେବ । 
ଲୋକମାନଙ୍କର ହୁଦ୍ଵବୋଧ ହେବ ଯେ ସ୍ଵାସ୍ଥ୍ୟ ସେବା ପ୍ରଦାନ ଓ ସ୍ଵାସ୍ଥ୍ୟ ଅନୁଷ୍ଠାନ 
ପରିଚାଳନା ସେମାନଙ୍କ କାମ ! ସେମାନେ ସ୍ଵାସ୍ଥ୍ୟ ସମ୍ବନ୍ଧୀୟ ସମସ୍ୟାର ନିଷ୍ପରି କରିବେ 
ଓ ତାର କାର୍ଯ୍ୟକାରିତାରେ ଭାଗିଦାରୀ ହେବେ । ଆଞ୍ଚଳିକ ଗଣତନ୍ତ୍ର ଜାତୀୟ ଗଣତନ୍ତ୍ର 
ଅପେକ୍ଷା ଦକ୍ଷହେବାର ଆଶା କରାଯାଏ । ଦୁର୍ନୀତି ଉପରୁ ତଳକୁ ପ୍ରଶମିତ ହୋଇଛି - 
ଏହି ବିକେନ୍ଦ୍ରୀକରଣରେ ଦ୍ରର୍ନୀତି ନିବାରଣ କାର୍ଯ୍ୟ ତକୁ ଉପରକୁ ପ୍ରଶମିତ ହେବ । 
ମହାମତ୍ମାଗାନ୍ଧୀଙ୍କର ଗ୍ରାମ ସ୍ଵାଧୀନତାର ସ୍ଵପ୍ନ ଏହାଦ୍ଵାରା ପୂରଣ ହେବ । ସ୍ଵାୟତ୍ରଶାସନ 
ପରିଚାଳନାରେ ପଞ୍ଚାୟତର ସମ୍ଭାବ୍ୟ ଦକ୍ଷତା ଉପରେ ସନ୍ଦେହର ଅବକାଶ ରଖୁବା 
ଅନୁଚିତ । ସ୍ଵାଧୀନ ଭାରତର ନେତାଗଣ ଯେ ଭାରତର ଶାସନ ପରିଚାଳନା 
କରିପାରିବେ ବୋଲି ବ୍ରିଟିଶ ସରାକରଙ୍କର ସନ୍ଦେହ ଥୁଲା । ଆଜି ଭାରତୀୟ ଗଣତନ୍ତ୍ର 
ବିଶ୍ଵରେ ଏକ ସୁଦୃଢ଼ ଓ ସୁବୃହତ ଗଣତନ୍ତ୍ର ପ୍ରତିଷ୍ଠିତ ହୋଇ ବ୍ରିଟୀଶ ନେତାଙ୍କର ସେ 
ସମ୍ଭାବନାକୁ ମିଥ୍ୟା ପ୍ରମାଣ କରିଛି । 

୧୯୯ ୬ରୁ କେରଳରେ ପଞ୍ଚାୟତରାଜ ଶାସନ ଚାଲିଛି । ସେଠାରେ ସ୍ଵାସ୍ଥ୍ୟ 
ବିଭାଗର ବିଭିନ୍ନ ସୂଚନାଙ୍କ କୁ ଦେଖୁଲେ ସ୍ଵାସ୍ଥ୍ୟସେବା ଓ ସ୍ଵାସ୍ଥ୍ୟ ଶାସନ ଯେ ସୁଫଳ 
ପ୍ରଦାନ କରୁଛି ବୁଝିବାକୁ ହେବ । ଆର୍ଥକ ନିରୀକ୍ଷଣ ( ମାନତା Audit ) ଓ ସାମାଜିକ 
ନିରୀକ୍ଷଣ (S୦୯ Audit) ଯୋଗୁଁ ଦୁର୍ନୀତି ହାସ ପାଇଛି | 


(୩୯୧୫) 

ଆନ୍ଧ୍ରପ୍ରଦେଶ, କର୍ଣ୍ଣାଟକ, ମଧ୍ୟ ପ୍ରଦେଶ ଓ ମହାରାଷ୍ଟ୍ରରେ ମଧ୍ୟ ଏହା 
କାର୍ଯ୍ୟକାରୀ ହେଲାଣି । 

ଜାତୀୟ ଗ୍ରାମୀଣ ସ୍ଵାସ୍ଥ୍ୟ ମିଶନ ୨୦୦୫ ମସିହା ଏପ୍ରିଲ ୧୨ ତାରିଖରୁ 
ଓଡ଼ିଶା ସମେତ ଭାରତର ୧୯ ରାଜ୍ୟରେ କାର୍ଯ୍ୟକାରୀ କରାଯାଇଛି । ଏହା ଭାରତ 
ସରକାରଙ୍କର ଏକ ଉଚ୍ଚାକଂକ୍ଷୀତ, ସମସ୍ତଙ୍କୁ ସମାନ ସେବା ଦେବା ଲକ୍ଷ୍ୟ ନେଇ ପ୍ରସ୍ତୃତ 
ଏକ ବଳିଷ୍ଠ ସ୍ବାସ୍ଥ୍ୟ କାର୍ଯ୍ୟକ୍ରମ ! ସ୍ଵାସ୍ଥ୍ୟ କ୍ଷେତ୍ରରେ ଏହା ସମନ୍ବିତ, ବିକେନ୍ଦ୍ରୀକୃତ ଏକ 
ଯୋଜନା । ସମ୍ଭିଧାନର ପଞ୍ଚାୟତରାଜ ଅନୁଷ୍ଠାନମାନଙ୍କୁ ଆଖୁ ଆଗରେ ରଖୁ ସମାଜକୁ 
ଏଥରେ ସାମିଲ କରି ଏହା ପ୍ରସ୍ତୁତ କରାଯାଇଛି । ଏହି କାର୍ଯ୍ୟକ୍ରମରେ ଆନୁଷ୍ଠାନିକ 
ସ୍ଵାସ୍ଥ୍ୟ ସେବା ପରିଚାଳନା, ଭିଭିଭୂମିରେ ଉନ୍ନରି ଓ କର୍ମଚାରୀ ନିଯୁକ୍ତି ଆଦି ସମସ୍ୟାକୁ 
ଗୁରୁତ୍ଵ ଦିଆଯାଇଛି । ପାନୀୟଜଳ, ପରିମଳ ବ୍ୟବସ୍ଥା, ପୁଷ୍ଟିସାଧନ, ବେସରକାରୀ 
ସଂସ୍ଥାମାନଙ୍କର ସହଯୋଗ, ଆଦି ଉପାଦାନ ଏଥୁରେ ସଂଯୁକ୍ତ ଅଛି । ଏହି କାର୍ଯ୍ୟକ୍ରମ 
୨୦୧୨ ମସିହା ପର୍ଯ୍ୟନ୍ତ ଚାଲୁହେବ । ସମ୍ଭିଧାନ ଅନୁସାରେ ସ୍ଵାସ୍ଥ୍ୟ ସେବା କ୍ଷେତ୍ରରେ 
ପଞ୍ଚାୟତ ଅନୁଷ୍ଠାନକୁ କ୍ଷମତା ହସ୍ତାନ୍ତର କରିବା ପାଇଁ ଜାତୀୟ ଗ୍ରାମୀଣ ସ୍ଵାସ୍ଥ୍ୟ ମିଶନ 
ଏକ ଯୁଭ୍ିଯୁକ୍ତ ପୂର୍ବ ପଦକ୍ଷେପ ପରି ମନେହୁଏ । ଏହା କାର୍ଯ୍ୟକାରୀ କରି ଲୋକଙ୍କ 
ହାତକୁ ସ୍ଵାସ୍ଥ୍ୟସେବା ଦାୟିତ୍ବ ପୂର୍ଣ୍ଣମାତ୍ରାରେ ହସ୍ତାନ୍ତର କରାଯାଇପାରିବ । 


* ୨୭.୧୦.୨୦୦୮ ଏବଂ ୨.୧୧.୨୦୦୮ ଦିନଲିପିରେ ପ୍ରକାଶିତ 

୩୬ 
ରାଜାବଗିଚାର ସ୍ମତି 


କଟକର କାଠଯୋଡ଼ି କୂଳରୁ ପୁରୀଘାଟ, ତଳ ତେଲେଙ୍ଗାବଜାର, ବାନ ସାହି 
ଓ ଝାଞ୍ଜିରମଙ୍ଗଳା ଆଦି ଅଞ୍ଚଳର ମଧ୍ଯବର୍ଭୀତ୍ଥାନ ରାଜାବଗିଚା । ଭାରତୀୟ ପ୍ରଶାସନିକ 
ସେବାର ଅବସର ପ୍ରାପ୍ତ ଅଧବକାରୀ ଶ୍ରୀଯୁକ୍ତ ଭାବଗ୍ରାହୀ ମିଶ୍ରଙ୍କର ଘର ସେହି 
ରାଜାବଗିଟାରେ । ଅଠେଇଶ ବର୍ଷ ବୟସରେ ଏହି ଘର ସହିତ ମୋର ସମ୍ପର୍କ ସ୍ଥାପିତ 
ହେଲା - ୧୯୫୯ ମସିହାରେ ! ଭାବଗ୍ରାହୀ ମିଶ୍ରଙ୍କର ଚତୁର୍ଥ କନ୍ୟା ଉର୍ମିଳା ସହିତ 
ମୋର ବିବାହ ପରେ ମୋ ପାଇଁ ରାଜାବଗିଚାର ଭାବଗ୍ରାହୀ ମିଶ୍ରଙ୍କ ଘର ହେଲା ଆଉ 
ଏକ ଘର । ପିତାଙ୍କ ମୃତ୍ୟୁପରେ ବାରିପଦାର ଭବତୋଷ ଦାଶଙ୍କ ଘର ଥୁଲା ମୋ 
ପାଇଁ ଏକ ନୃତନଘର । ଜୀବନରେ ପିତୃହରାର ଯେଉଁ ସାହାଯ୍ୟ, ସହାନୁଭୂତି, ସ୍ବେହ, 
ଆଦର ଆବଶ୍ୟକ, ଭବତୋଷ ବାବୁଙ୍କ ଘରୁ ମୁଁ ସେ ସବୁ ଅଯାଚିତ ଭାବରେ ପାଇଥୁଲି 
¬ ପିତୃ ସ୍ଵେହର ଶ୍ରେଷ୍ଠ ଅଭିବ୍ୟଭ୍ତି ଥଲା ମୋର ବିବାହ ପାଇଁ କନ୍ୟା ନିରୂପଣ ଓ 
ବିବାହ ଆୟୋଜନ । ବାରିପଦାର ଭବତୋଷ ବାବଙ୍କ ଯନ୍ମରେ ରାଜାବଗିଚାର ଭାବଗ୍ରାହୀ 
ବାବୁଙ୍କ ଘରେ ସେ ସମ୍ପର୍କ ସ୍ଥାପିତ ହେଲା । ଏ ସବୁ ପୂର୍ବରୁ କୁହାଯାଇଛି । କାଳକ୍ରମେ 
ମୋ ଅଗୋଚରରେ ମୋ ଶାଶୁ ଶଶୁରଙ୍କ ସ୍କେହ ଆଦରର ନୀବିଡ଼ତା ମୋ ପାଇଁ ମୋ 
ଶଶୁରଘରକୁ ଆଉ ଏକ ନୃତନ ଘରରେ ପରିଣତ କରିଥୂଲା । ଅଳ୍ପ ବୟସରୁ ପିତୃହୀନ 
ହୋଇଥୂଲେ ସୁଦ୍ଧା ପିତୃ ସୁଲଭ ବ୍ୟକ୍ତିଙ୍କର ସ୍ଵେହ, ଆଦର, ସହାନୁଭୂତି ପାଇବା ମୋ 
ପାଇଁ ଉଣା ହୋଇନାହିଁ । 

ଶ୍ରୀଯୁକ୍ତ ଭାବଗ୍ରାହୀ ମିଶ୍ରଙ୍କର ଛଅ ଝିଅ ଓ ଚାରିପୁଅ । ମୋ ବିବାହ ସମ୍ପନ୍ନ 
ହେବା ବେଳକୁ ପ୍ରଥମ ତିନି ଝିଅଙ୍କର ବିବାହ କାର୍ଯ୍ୟ ସମ୍ପନ୍ନ ହୋଇ ସାରିଥୁଲା । 
ପରବର୍ରୀ କାଳରେ ଅନ୍ୟାନ୍ୟ ଝିଅ ପୁଅ ମାନଙ୍କର ମଧ୍ୟ ବିବାହ କାର୍ଯ୍ୟ ସମ୍ପନ୍ନ 
ହୋଇଥଲା | ବଡ଼ ଜୋଇଁ କୃପାସିନ୍ଧୁ ମହାପାତ୍ର ଜଣେ ମାଇନିଂ ଇଂଜିନିୟର୍‌ । ଭାରତ 
ସରକାରଙ୍କର ଖଣି ବିଭାଗର ମୂଖ୍ୟ ହିସାବରେ ଅବସର ନେଇ ପରେ ମାଇନିଂ ସମ୍ପର୍କୀୟ 
ବହୁ ଅନୁଷ୍ଠାନରେ ସୁନାମ ସହିତ କାମ କରିଥୁଲେ । ଦ୍ଵିତୀୟ ଜୋଇଁ ଶ୍ରୀକର ରଥ 
ଇଣ୍ରିଆନ୍‌ ଅଏଲ୍ବର ଉଚ୍ଚ ଅଧ୍ବକାରୀ ହିସାବରେ ଅବସର ନେରଥୁଲେ । ତୃତୀୟ ଜୋଇଁ 

ଶାକ୍ୟସିଂହ ପାଣି ରାଉରକେଲା ଇସ୍ପାତ କାରଖାନାର ମୁଖ୍ୟ ମେଟାଲାର୍ଜିଷ୍ଠ ଓ ପରେ 
ରାଉରକେଲା ଆଞ୍ଚଳିକ ରଂଜିନିୟରିଂ କଲେଜରୁ ପ୍ରଫେସର ହିସାବରେ ଅବସର 
ନେଇଥୁଲେ । ୩ୟ କନ୍ୟା ଜଣେ ଶିଶୁ ରୋଗ ବିଶେଷଜ୍ଞ ଡାକ୍ତର ଓ ରାଉରକେଲାରେ 
ନିଜର କଲନିକୂରେ ରୋଗୀ ସେବା କରନ୍ତି । ମୁଁ ଚତୁର୍ଥ ଜୋଇଁ - ଶଲ୍ୟ ବିଶାରଦ - 
ସ୍ବାସ୍ଥ୍ୟ ବିଭାଗରୁ ନିର୍ଦ୍ଦେଶକ ହିସାବରେ ଅବସର ନେଇଥ୍‌ଲି । ପଞ୍ଚମ ଜୋଇଁ ନନ୍ଦ 
କିଶୋର ଶତପଥୀ ¬ ଇଂଜିନିୟର ସୁପରିନ୍ନଟେଣ୍ଡି ଇଂଜିନିୟର ହିସାବରେ ଅବସର 
ନେଇଥୁଲେ । ଷଷ୍ଠ ଜୋଇଁ ଇଂଜିନିୟର ସୋମନାଥ ଦାଶ - ଆମେରିକାରେ କମ୍ପ୍ୟୁଟର 
କାର୍ଯ୍ୟ ଆଇ.ବି.ଏମ୍‌ରେ କରୁଥିଲେ - ଅପରିପକ୍୍‌ ବୟସରେ ତାଙ୍କର ମୃତ୍ୟୁହେଲା - 
ବ୍ରେନ୍ସ ଟ୍ୟୁମର ଯୋଗୁଁ । ଷଷ୍ଠ କନ୍ୟା ମଧ୍ୟ ଆମେରିକାରେ - ଆମେରିକା ନାଗରିକ । 

୪ର୍ଥ କନ୍ଯା ଉର୍୍ଚିଳା ଲଣ୍ଡନ ବିଶ୍ଵ ବିଦ୍ୟାଳୟରୁ ଡକରେଟ୍‌ କରି ଓଡ଼ିଶା 
ସରକାରଙ୍କ ଶିକ୍ଷା ବିଭାଗରୁ ପ୍ରାଧ୍ୟାପକ ପଦରୁ ଅବସର ନେଇଥୁଲେ । ୫ମ କନ୍ୟା 
ପ୍ରମିଳା (ପମି ) ଏଜୁକେସନରେ ଡକ୍ରେଟ୍‌ ¬ ଭୁବନେଶୁବର ଡି.ଏମ୍‌ ସ୍ତଲରୁ ଶିକ୍ଷୟତ୍ରି 
ହିସାବରେ ଅବସର ନେଲେ । 

ବଡ଼ ପୁଅ ହଳଧର (ବାବୁନି) କଟକରେ ବ୍ୟବସାୟ କରନ୍ତି । ୨ୟ ପୁତ୍ର 
ନିତ୍ୟାନନ୍ଦ (ଠକ) ମେକାନିକେଲ ଇଂଜିନିୟର - ଏବେ ଆମେରିକାର ନାଗରିକ । 
ତୃତୀୟ ପୁତ୍ର ଧନଞ୍ଜୟ ( କୁନିଆ ) ଇଂଜିନିୟର - ଇଲେଟ୍ରିକେଲ ମୁଖ୍ୟ ଯନ୍ତ୍ରୀଭାବରେ 
ଅବସର ନେଲେ । ଚତୁର୍ଥ ପୁତ୍ର ସତ୍ୟବ୍ରତ ( ସତୃନା) ମେନେଜମେଣ୍ଢରେ ବିଶେଷଜ୍ଞ 
- ଆମେରିକାରେ ଓ ବଢଁମାନ ଆମେରିକାର ନାଗରିକ | 

ପ୍ରଥମ ପୁତ୍ରବଧୂ ¬ ରେଣୁବାଳା, ଓଡ଼ିଆରେ ଡକ୍ରେଟ୍‌ ହାସଲ କରିଛନ୍ତି । 
୨ୟ ପୁତ୍ର ବଧୂ ନୀହାର ବାଳା - ଆମେରିକାରେ ଏକାଉଣ୍ଵିଂ କାମରେ ନିଜର ବ୍ୟବସାୟ 
ତୁଲାଉଛନ୍ତି । ୩ୟ ପୁତ୍ରବଧୁ ଦେବଶ୍ରୀ (ମିନୁ) ଦର୍ଶନ ଶାସ୍ତ୍ରରେ ଡକ୍ରଟେରେଟ୍‌ । 
ରମାଦେବୀ ମହିଳା କଲେଜ ଭୁବନେଶ୍ବରରେ ଦର୍ଶନ ଶାସ୍ତ୍ରରେ ପ୍ରାଧ୍ୟାପିକା । ଚତୁର୍ଥ 
ପୁତ୍ରବଧୂ ସଂସ୍କୃତରେ ଏମ୍‌.ଏ. ଆମେରିକାର ନାଗରିକ । ସେଠାରେ ମଧ୍ୟ କୌଣସି 
ବୃତ୍ତିଗତ ଧନ୍ଦାରେ ନିୟୋଜିତ । 

ମୋଟାମୋଟି ଦେଖଲେ - ପରିବାରର ସମସ୍ତେ ଉଚ୍ଚ ଶିକ୍ଷିତ ଓ ସମସ୍ତେ 
ପ୍ରାୟ ଉଚ୍ଚ ଆସନରେ ଅଧ୍କ୍ଷିତ । 

ରାଜାବଗିଚାର ଭାବଗ୍ରାହୀବାବୁଙ୍କର ଘର ବିଷୟରେ ଅଳ୍ପ କିଛି ବିବରଣୀ 
ଦେବାକୁ ଇଚ୍ଛା କରୁଛି ! 

ପ୍ରାୟ ଦେଢ଼ ଏକର ଜମିରେ ମଧ୍ୟସ୍ଥଳରେ ବାସଗୃହ । ପୁରୁଣାକାଳିଆ ଘର । 
ଲମ୍ବାରେ ଛ ଟି କୋଠରୀ - ସବୁ ଗୁଡ଼ିକ ଶୋଇବା ଘର । ପୂର୍ବପଟକୁ ତିନୋଟି 
କୋଠରୀ - ଷ୍ଟୋରରୁମ୍‌୍‌ ରୋଷେଇ ଘର ଓ ଅନ୍ୟ ଏକ ମଝିଘର । ରୋଷେଇ 
ଘରକୁ ଲାଗି ଦକ୍ଷିଣକୁ ରନ୍ଧାରନି ପାଇଁ ଆଉ ଏକ କୋଠରୀ । ଉତ୍ତର ପଟେ ୨ଟି 
କୋଠରୀ - ଗୋଟିଏ ଠାକୁର ଘର ଓ ଅନ୍ୟଟି ଶୋଇବା ଘର । ସାମନାରେ ଓ 
ଭିତରପଟକୁ କୋଠରୀମାନଙ୍କୁ ଲାଗି ବେଶ୍‌ ଓସାରିଆ ଓ ଲମ୍ବା ବାରଣ୍ଡା । ମଝିରେ 
ବିରାଟ ଅଗଣା - ୧୫୦ ଫୁଟରେ ଶହେ ଫୁଟ ଆକାରର ଅଗଣାର ଉତ୍ତରପଟକୁ 
ଉଠା ପାଇଖାନା ଓ ଗାଧୁଆ ଘର । 

ଘରଟିକୁ ଦେଖୂଲେ ବେଶ୍‌ ଅନୁମାନ କରିହେବ ଏହା ଏକ ପୁରୁଣା ଖାଦନୁଦାନ୍ନ 
ପରିବାରର ଘର । 

ଛଅ ଝିଅ ଓ ଚାରିପୁଅଙ୍କ ସହିତ ଚାକର ଚାକରାଣୀ ପୁଜାରୀ ଆଦିଙ୍କୁ ନେଇ 
ଏ ଘର ସବୁବେଳେ ଆନନ୍ଦମୁଖର ଥୁଲା । 

ଘର ବାଡ଼ିରେ ଏକ ବିରାଟ ପୋଖରୀ - ପୋଖରୀ କୂଳରେ ଆମ୍ଭଗଛ ଓ 
ନଡ଼ିଆ ଗଛ । ବିଭିନ୍ନ ପ୍ରକାର ଆମ୍ବ ଗଛରେ ଭରପୂର ଥୁଲା । ସପେଟା, ପିଜୁଳି ଆଦି 
ଫଳଗଛରେ ଘରବାଡ଼ି ଭର୍ରିଥୂଲା । ଅନ୍ୟୁନ ୧୫- ୨୦ ନଡ଼ିଆ ଗଛ ଥୁଲା ଏ ଘର 
ବାଡ଼ିରେ । ପୋଖରୀରେ ମାଛ ଚାଷ । ପୋଖରୀ କୂଳରେ ପନିପରିବା ଚାଷ ଆଦି 
ଏକ ସମୟରେ କରାଯାଉଥୁଲା । ଗାଡ଼ି ପାଇଁ ଗେରେଜ ମଧ୍ୟ ସେହି ଘରବାଡ଼ି ଭିତରେ ! 
ଘରର ପୂର୍ବପଟୁ ଯେଉ ଜମିଥୂଲା - ସେଥୂରେ ଥୁଲା ଏକ ଗାର ଗୁହାଳ । ଦୁଧୁଆଳୀ 
ଗାରଙ୍କ ଯୋଗୁଁ ଘରେ ଦୁଧ, ଦହି, ଘିଅ, ଲବଣୀର ଅଭାବନଥୁୂଲା । ଘର ବାଡ଼ି କଥା 
ବୃଝିବାକୁ ମାଳୀ ମଧ୍ୟ ଘର ବାଡ଼ିରେ ଚାଳିଆ କରି ରହୁଥଲା ! 

ଏକ ସମ୍ଭାନ୍ତ ସ୍ବଚ୍ଛଳ ପରିବାର । ଛଅଝିଅ ଚାରିପୁଅ ସମସ୍ତଙ୍କର ଜନ୍ମ ଏଇଠି 
ଏହି ଘରେ ସମସ୍ତେ ବଢ଼ିଛନ୍ତି - ବଡ଼ ପରିବାର - ସମସ୍ତେ ସମସ୍ତଙ୍କ ସହିତ ମିଳିମିଶି, 
ଆନନ୍ଦ ଦୁଃଖ ପରସ୍ପର ଭିତରେ ଭାଗ କରି, ପିତାମାତାଙ୍କୁ ଭର୍ତି ପ୍ରଦର୍ଶନ କରି ପରିବାରର 
ଅନ୍ୟାନ୍ୟ ଗୁରୁଜନ, ଅତିଥ, ଅଭ୍ୟାଗତଙ୍କ ଚର୍ଚା କରି, ପାରିବାରିକ ଶୃଙ୍ଖଳା ଭିତରେ 

ସେମାନେ ନିୟନ୍ତ୍ରିତ ହୋଇ ଜୀବନର ଆଦ୍ୟକାଳ ଏଇଠି ଅତିବାହିତ କରିଛନ୍ତି । 
ପିତାମାତାଙ୍କ ଅକୃତ୍ରିମ ସ୍ଵେହ ଓ ସତ୍ବ ଉପଦେଶ ସମସ୍ତଙ୍କୁ ଭବିଷ୍ୟତରେ ଉତ୍ତମ ନାଗରିକ 
କରିବାରେ ସାହାଯ୍ୟ କରିଛି । ଭାବଗ୍ରାହୀ ବାବରଙ୍କର ଜଣେ ପୁତୁରା ସେ ମଧ୍ୟ ସେ 
ଘରେ ପିଲାଙ୍କ ପରି ବଢ଼ିଥଲେ ଓ ବୟସରେ ସମସ୍ତଙ୍କଠାରୁ ବଡ଼ ହିସାବରେ ବଡ଼ 
ଭାଇ ସ୍ଥାନ ଅଧ୍ଵକାର କରିଥୁଲେ । ସେ ଥୁଲେ ବାମଦେବ ମିଶ୍ର ବା ବାମଦେବ ଭାଇନା । 
ସମସ୍ତେ ତାଙ୍କୁ ବଡ଼ଭାଇ ହିସାବରେ ସମ୍ମାନ ଦେଉଥୂଲେ ଓ ବଡ଼ଭାଇ ହିସାବରେ ସେ 
ମଧ୍ୟ ସମସ୍ତଙ୍କୁ ଅତି ଆଦର କରୁଥିଲେ ଓ ସୂଶିକ୍ଷାପ୍ରଦାନ କରୁଥିଲେ । ସେ ଓଡ଼ିଶା 
ସରକାରଙ୍କର ଲୋକସମ୍ପର୍କ ବିଭାଗରେ ନିର୍ଦ୍ଦେଶକ ପଦରୁ ଅବସର ନେଲେ ! 

ଭାବଗ୍ରାହୀ ମିଶ୍ରଙ୍କର ପିତାଙ୍କ ନାମ ଥୁଲା ମୁରାରି ମିଶ୍ର । ଘର ଥୁଲା ତଦାନୀନ୍ତନ 
କଟକ ଜିଲ୍ଲା କେନ୍ଦ୍ରାପଡ଼ା ସବୃଡ଼ିଭିଜନ୍ନର କରିଲୋ ପାଟଣା । ଲୁଣା ଓ କରଶ୍ଡିଆ ନଦୀ 
ମଧ୍ୟବର୍ଗୀ ସ୍ଥାନରେ କରିଲୋ ଓ ପାଟଣା ଦୁଇଟି ଗା । ଧୋଇୟା ଅଞ୍ଚଳ । ଲୁଣା ଓ 
କରାଷ୍ଡିଆ ଚିତ୍ରୋପୂଳାର ଶାଖାନଦୀ । 

ପ୍ରତିବର୍ଷ ନଇବଢ଼ିରେ ଘର, ବାଡ଼ି ଆଦି ବୃଢ଼ିଯାଏ । ମୁରାରୀ ମିଶ୍ର ଥଲେ 
ବିଟିଶ ଅମଳର ଡ଼େପୁଟୀ ମାଜିଷ୍ଟ୍ରେଟ୍‌ । କଟକରେ ରହୁଥୁଲେ ପିଲାମାନଙ୍କୁ ଧରି | 
ଅନ୍ପ ବୟସରେ ତାଙ୍କର ମୃତ୍ୟୁ ହୋଇଥଲା । ଗା ଖବର ଗୂମାସ୍ତା ବଝୁଥୁଲା ¬ ଘର 
ବାଡ଼ି ଚାଷ ବାସ ଇତ୍ୟାଦି । ଧୋଇୟା ଅଞ୍ଚଳର ୨୦/୨୫ ଏକର ଉର୍ବର ଜମି ବର୍ଷକୁ 
୨/୩ଟି ଫସଲ ନିଶ୍ଚୟ ହୁଏ । ଧାନ ତ ନିଶ୍ଚୟ ତା ସହିତ ବିରି ମୁଗ ଚିନାବାଦାମ ଆଦି 
ମଧ୍ୟ ଚାଷ ହୁଏ | 

ଗୀ ଚାଷଜମି ରୋଜଗାରରେ ଗାର ଖର୍ଚ୍ଚ ଚଳି କଟକକୁ ମଧ୍ୟ ଚାଉଳ, 
ପନିପରିବା, ବିରିମୁଗ ଚିନାବାଦମ ଆଦି ଆସୁଥୁୂଲା । 

କଟକ ସହରର ପୂରୀଘାଟରେ ଭାବଗ୍ରାହୀମିଶ୍ରଙ୍କ ଏକ କୋଠାଘର ଥଲା - 
ଖୁବ୍ର ସମ୍ଭବ ସେ ଘରଟି ତାଙ୍କ ପିତା ମୁରାରୀ ମିଶ୍ର କିଣି ଥୁଲେ । 

ଭାବଗ୍ରାହୀ ବାବୁଙ୍କର କେନ୍ଦ୍ରାପଡ଼ାରେ ମଧ୍ୟ ଘର ଡିଅ ଥୁଲା ¬ ତାଙ୍କର 
ଚାକିରୀ କାଳରେ ସେ ଗାରେ କିଛି ସମ୍ପତି ଯୋଗ କରିଥୁଲେ । 

ପାଟଣା ବିଶ୍ଵ ବିଦ୍ୟାଳୟରୁ ପଦାର୍ଥ ବିଜ୍ଞାନରେ ଏମ୍‌. ଏସ୍‌.ସି କରି ଭାବଗ୍ରାହୀ 
ମିଶ୍ର ଡେପୁଟି କଲେକ୍ଟର ହିସାବରେ ବ୍ରିଟିଶ ସରକାରଙ୍କ ସମୟରେ ସରକାରୀ 

ଚାକିରୀରେ ପ୍ରବେଶ କରିଥୁଲେ । ପୁରୀଜିଲ୍ଲା ନିମାପଡ଼ା ପାଖ ଭୁବନପୁର ଗାର ଲୋକନାଥ 
ଦାଶଙ୍କର କନ୍ୟା ସରସ୍ଵତୀ ଦେବୀଙ୍କୁ ବିବାହ କରିଥୁଲେ । ସରସ୍ଵତୀ ଦେବୀ ପିଲାଦିନେ 
ତାଙ୍କ ଦଦେଇ ମଧୁସୂଦନ ଦାଶଙ୍କ ପାଖରେ ରହି ପାଠ ଆରମ୍ଭ କରିଥୁଲେ । ମଧୁସୂଦନ 
ଦାଶ ଥୁଲେ ଅପୁତ୍ରିକ । ସେ ସେ ସେହି ସମୟରେ ପୁରୀ ଜିଲ୍ଲା ସ୍ତଲର ହେଡ଼ମାଷ୍ଟର 
ଥିଲେ । 

ଭାବଗ୍ରାହୀ ମିଶ୍ରଙ୍କ ଚାକିରୀ ଆରମ୍ଭରେ ବିହାର ଓଡ଼ିଶା ଗୋଟିଏ ପ୍ରଭିନ୍ନ 
ଥଲା ¬ ବିହାର ଓଡ଼ିଶା ଚାକିରୀ ହିସାବରେ ହଜାରିବାଗ ଠାରେ ପୋଷିଂ ହୋଇଥଲା 
- ପରେ ଓଡ଼ିଶାର ସମ୍ବଲପୁର, ଭଦ୍ରଖ ଆଦି ସ୍ଥାନରେ ପୋଷ୍ଟିଂ । ଦେଶ ସ୍ଵାଧୀନତା 
ପ୍ରାପ୍ତି ପରେ ଭାରତୀୟ ପ୍ରଶାସନିକ ସେବାରେ ଅଧ୍ଶଷ୍ପଠିତ ହୋଇ କଟକ କଲେକ୍ଟର, 
ଗଭର୍ଣ୍ଣରଙ୍କ ସଚୀବ ଓ ଆରୁବିଟ୍ରେନସନ ଟ୍ରିବ୍ୟୁନାନ୍ଲରୁ ଅବସର ଗ୍ରହଣ କରିଥୁଲେ । 
କଟକ ରାଜା ବଗିଚାର ଘର ତାଙ୍କର ସ୍ଵ ଉପାର୍ଚିତ । କରିଲୋ ପାଟଣା ଓ କେନ୍ଦ୍ରାପଡ଼ାରେ 
ମଧ୍ଯ ନିଜ ରୋଜଗାରରୁ କିଛି ସମ୍ପଭି ଯୋଗ କରି ପାରିଥୂଲେ । ପୁରୁଣା ଭୁବନେଶ୍ବରରେ 
ମଧ୍ୟ ତାଙ୍କର ଘର ଡ଼ିହ ଥୁଲା ! 

ଭାବଗ୍ରାହୀ ମିଶ୍ର ବ୍ରିଟିଶ ଶାସନସମୟର ଜଣେ ସରକାରୀ ଚାକିରିଆ । 
ମଧ୍ଯବିତ୍ତ ପରିବାର - ବିଳାସ ବ୍ୟସନ ମଧ୍ୟରେ ନ ଥୁଲେ । ସ୍ଵଉପାର୍ଚିତ ଧନରେ 
ପିଲାମାନଙ୍କର ଲାଳନ ପାଳନ କରି ଉପଯୁଭ୍ତ ଶିକ୍ଷା ପ୍ରଦାନ କରି ସେମାନଙ୍କୁ ନିଜ 
ଗୋଡ଼ରେ ଛିଡ଼ା କରାଇପାରିଥୂଲେ । ନିଜର ଶାରୀରିକ ଅସୃୂସ୍ତତା ଯୋଗୁଁ ଖର୍ଚ୍ଚ ବହୁଳ 
ଚିକିତ୍ସାର ଆବଶ୍ୟକ ପଡ଼ୁଥୁଲା । ନିଜର ଅର୍ଜିତ ସମ୍ବଳ ଭିତରେ ସେ ସବୁ 
କରାଯାଇପାରୁଥୂଲା । 

ସରକାରୀ ଅଫିସର ହିସାବରେ ସେ ଥଲେ ଜଣେ ଦକ୍ଷ ଓ ଲୋକପ୍ରିୟ 
ପ୍ରଶାସକ । ଅବସର ସମୟ ହେବା ପୂର୍ବରୁ ସ୍ଵାସ୍ଥ୍ୟଗତ କାରଣରୁ ଅବସର ଗ୍ରହଣ 
କରିଥୁଲେ । ମୋ ବିବାହ ବେଳକୁ ମୋ ଜାଣିବାରେ ରାଜାବଗିଚାରେ ନନା ବୋଉଙ୍କ 
ପରିବାର ଥୁଲା ଏକ ସୂଖୀ ପରିବାର । ଉର ଥୁଲା ରେଭେନ୍ସା କଲେଚ୍କରେ ୫ମ ବାର୍ଷିକୀ 
ଛାତ୍ରୀ । ପମି, ଟୁନି କଲେଜରେ । ନନାଙ୍କ ଦ୍ଵାରା ଆରମ୍ଭ କରାଯାଇଥିବା ସ୍ଵସ୍ତିକ 
ଡିଷ୍ଟିବ୍ୟଟାରରେ ବାବୁନିର ପ୍ରବେଶ ହୋଇ ସାରିଥୁଲା । ଠୁକ, କୁନିଆ, ସତୁନା ସମସ୍ତେ 
ଥୁଲେ ସ୍ବଲରେ । 

୧୯୫୯ ଶେଷ ଭାଗରେ ମୁଁ ଉପାଧ୍ୟୁତ୍ତର ଶିକ୍ଷା ପାଇଁ ଇଂଲଣ୍ଡ ଗଲି - 
୧୯ ୬ ୧ରେ ଉର ମୋ ସହିତ ବିଲାତରେ ଯୋଗ ଦେଲା । ଦେଶରେ ଆମର ଅନୁପସ୍ଥିତି 
ସମୟରେ ରାଜା ବଗିଚା ଖାଲି ମୋ ପାଇଁ କାହିଁକି ମୋ ପରିବାର ପାଇଁ ଥିଲା ଏକ 
ଆଶ୍ରୟସ୍ଥଳ । ଚନ୍ଦ୍ରମୋହନ ଭାଇଙ୍କର ଅଳ୍ପ ସମୟ ଭିତରେ ନନା ବୋଉଙ୍କ ସହିତ 
ପରିଚୟ ହେଲା । ମୋର ଯାହା ମନେପଡ଼ୁଛି- ନନାବୋଉ ତାଙ୍କୁ ମଧ୍ୟ ସେ ଘରର 
ଜୋଇଁ ହିସାବରେ ଗ୍ରହଣ କରି ନେଇଥିଲେ । ୧୯୬୩ରେ ଦେବୁ ୨୯/ ମାସର 
ପିଲା ବିଲାତରୁ ସେଇ ରାଜାବଗିଚାକୁ ଆସିଲା । ଅଜା ଆତ୍ତ ମାଉସୀ ଓ ମାମୁଙ୍କର 
ଅସୀମ ସ୍ଵେହ ଉପଭୋଗ କରିବାକୁ ପାଇଲା । ମୋ ସାନ ଭଉଣୀ କାଉଁଲି ମଧ୍ୟ 
ରାଜା ବଗିଚାରେ ଆଉ ଏକ ଝିଅ ହିସାବରେ ରହିଲା ଓ ତାର ପାଠପଡଢ଼ାର ଅବିଚ୍ପିନ୍ନତା 
ରଖାଯାଇପାରିଥୁଲା । ଗାରୁ ମା'ର ଯେବେ ଇଚ୍ଛା ହୁଏ ସାନ ଭଉଣୀ ବେଙ୍ଗକୁ ଧରି 
ସେ ମଧ୍ୟ ଆସୁଥଲା କଟକ ଓ ରାଜା ବଗିଚାରେ କିଛି ଦିନ କଟେଇ ପୁଣି ଗାଁକୁ 
ଚାଲିଯାଉଥୁୂଲା । ଏମିତି ଭାବରେ ଦେଖଲେ ଖାଲି ମୋ ପାଇଁ କାହିଁକି ମୋ ପରିବାର 
ପାଇଁ ରାଜାବଗିଚା ହେଲା ଅନ୍ୟ ଏକ ଆଶ୍ରୟସ୍ଥଳୀ । ନନା ବୋଉଙ୍କର ମହନୀୟତା, 
ତାଙ୍କର ସୌହାର୍ଦ ସାହଚର୍ଯ୍ୟ ମୋ ଜୀବନରେ ମୋ ପାଇଁ ଭଗବାନଙ୍କର ଅସୀମ ଦୟା । 

୧୯୬୮ ସାଲରେ ବିଲାଡରୁ ଫେରିଲା ପରେ ସେଇ ରାଜା ବଗିଚା ହେଲା 
ଆମର ଅସ୍ଥାୟୀ ଆଶ୍ରୟସ୍ଥଳୀ । ମୁଁ ମୋ ସ୍ତ୍ର ଝିଅ ପୁଅ ସେଇଠି ଆଶ୍ରୟ ନେଲୁ । କଟକ 
ବିନୋଦବିହାରୀରେ ଘରଭଡ଼ା ନେଇ ୨/୩ ସପ୍ତାହ ପରେ ଭଡ଼ା ଘରକୁ ଗଲୁ । କଟକ 
ମେଡ଼ିକାଲ କଲେଜରେ ପ୍ରାୟ ୩/୪ ମାସ କାମ କଲା ପରେ ମୋର ଭୁବନେଶ୍ବର 
କ୍ୟାପିଟେଲ ହସପିଟାଲରେ ଶଲ୍ୟ ବିଶାରଦ ହିସାବରେ ପୋଷ୍ଟିଂ ହେଲା । ଉର ମଧ୍ୟ 
ରମାଦେବୀ ମହିଳା କଲେଜରେ ଯୋଗ ଦେଲା । କ୍ୟାପିଟେଲ ହସପିଟାଲ କେମ୍ପାସରେ 
ମୋତେ ସରକାରୀ ଘର ମିଳିଲା ଓ ମୋ ପରିବାର, ଯଥା ଆମ ଦୁଇଜଣଙ୍କ ସହିତ ଦୁଇଟି 
ପିଲା, ମୋ ମା, ଦୁଇ ଭଉଣୀ ଓ ଗୋଟିଏ ଭାଇ ଆମେ ସରକାରୀ ଘରକୁ ଉଠି ଆସିଲୁ । 

ଯେଉଁ ସମୟର କଥା କୁହାଯାଉଛି ସେ ସମୟରେ ରାଜା ବଗିଚାର ବାସିନ୍ଦା 
ହେଲେ ନନା ବୋଉ, ବାବୁନି ରେଣୁ ତାଙ୍କର ବଡ଼ ପୁଅ ମୁନୁ । ଠୁକ ନେସନାଲ 
ହାଇଠ୍ଡେରେ ସହକାରୀ ଇଂଜିନିୟର ଓ ଘରେ ରହୁଥୁଲା । କୁନିଆ ରାଉରକେଲା ଆଞ୍ଚଳିକ 
ଇଂଜିନିୟରିଂ କଲେଜର ଛାତ୍ର । ସତୁନା ରେଭେନ୍ସା କଲେଜରେ ଷଷ୍ଠ ବାର୍ଷିକ ଛାତ୍ର 


(୩୨୨) 

ପମି ଟୁନି ତାଙ୍କ ବିବାହ ପରେ ରାଜା ବଗିଚା ଛାଡ଼ି ସାରିଥୂଲେ । ବାବୂନିକୁ ଛାଡ଼ି 
ଆଉସବୁ ପୁଅ ଅବିବାହିତ ଥଲେ । 

ପମି ନନ୍ଦ ତାଙ୍କ ପରିବାର ସହିତ, ଉର ଓ ମୁଁ ଆମ ପରିବାର ସହିତ ଥଲୁ 
ଭୁବନେଶ୍ବରରେ । ଛୁଟିଦିନ ମାନଙ୍କରେ, ଲମ୍ବା ଛୁଟିରେ ବା ସ୍ତରଲ କଲେଜ ଛୁଟିରେ, 
ରାଜାବଗିଚାରେ ବିବାହ ବ୍ରତ ଆଦି ଉତ୍ସବ ପାଳିତ ହେଲେ ରାଜା ବଗିଚା ଥିଲା ଆମ 
ସବୁ ପରିବାର ପାଇଁ ସବୁଲୋକଙ୍କ ପାଇଁ ଏକ ବଡ଼ ଆକର୍ଷଣ । ବଡନାନୀ, ଭାଇନା, 
ଓ ତାଙ୍କ ପରିବାର, ଶ୍ରୀକର ଭାଇନା, କୁନିନାନୀ ଓ ତାଙ୍କ ପରିବାର, ମିନିନାନୀ ଭାଇନା 
ଓ ତାଙ୍କ ପରିବାର, ଭୁବନେଶ୍ବରରୁ ନନ୍ଦ ପମି ପରିବାର ଓ ଆମ ପରିବାର ନିୟମିତ 
ଭାବରେ ରାଜା ବଗିଚା ଯାଉଥ୍‌ଲୁ ! 

ପରିବାରର ସମସ୍ତଙ୍କ ଉପସ୍ଥିତିରେ ରାଜାବଗିଚା ଆନନ୍ଦ ମୁଖର ହୋଇ 
ଉଠୁଥୁଲା । ପିଲାମାନଙ୍କ କୋଳାହଳ, ଶ୍ରୀକର ଭାଇନା, ମୀରା, ରାଜି ଆଦିଙ୍କ ସଙ୍ଗୀତ 
ପରିବେଷଣ, ପୋଖରୀରୁ ମାଛଧରା, ମାଛ ଭଜା ଖାଇବାର ଆନନ୍ଦ, ସତରଞ୍ଜି ପକାଇ 
ଗଡ଼ିଆ ଆଡ଼ିରେ ସିନ୍ଧୁ ଭାଇନାଙ୍କ ଭାଷାରେ ଗମାତ କରିବା - ଭିତର ବାରଣ୍ଡାରେ 
ଲମ୍ବାରେ ଏକ ସାଙ୍ଗରେ ବସି ମଧ୍ୟାହ୍ନ ଭୋଜନ, ବା ପଟ୍ଗତ, ରାତ୍ରି ଭୋଜନ ଓ 
ସେଥୂରେ ନନା ବୋଉଙ୍କ ଯୋଗଦାନ ଇତ୍ୟାଦି ବହୁ ଆନନ୍ଦରେ ଭରପୁର ଥୁବା ଦିନ 
ମୋର ମନେ ପଡ଼ୁଛି । ପୂଜା ଛୁଟିରେ ଅଷ୍ଟମୀ ପୂଜା ନନା ବରାବର କରୁଥ୍‌ଲେ - ସେ 
ସମୟରେ ମଧ୍ୟ ରାଜାବଗିଚା ଆନନ୍ଦ ମୁଖର ହୋଇଉଠେ । 

ପରେ ପୁଅମାନଙ୍କର ଜଣକ ପରେ ଜଣଙ୍କର ବିବାହ ଉତ୍ସବ ଲାଗିବାକୁ ଆରମ୍ଭ 
ହେଲା । 

ଠୁକ ବାହାଘରରେ ରାଜା ବଗିଚା ମିଶ୍ର ପରିବାରର ସମସ୍ତ ବନ୍ଧୁବର୍ଗ କୈଳାସ 
ମଉସାଙ୍କର ସାକ୍ଷୀଗୋପାଳ ନଡ଼ିଆ ବଗିଚାକୁ ଉତ୍ସବ ମୁଖର କରିଥୂଲେ । ଧାରା ଶ୍ରାବଣର 
ମୂଷଳ ବର୍ଷାରେ କୁନିଆ ବାହାଘର ବେଳେ ଅଭିରାମ ମଉସାଙ୍କ ଭୋଜିଉତ୍ସବ ବା 
ରାଜାବଗିଚାର ଭୋଜି ଉତ୍ସବକୁ ସଂକୁଚିତ କରି ପାରିନଥୂଲା - ପରିବାରର ସମସ୍ତେ 
ଆନନ୍ଦରେ ଭରପୁର ଥୁଲେ । 

ସତୁନାର ବିବାହ ଉତ୍ସବ ମଧ୍ୟ ସାରା ପରିବାରକୁ ଆନନ୍ଦରେ ଭରପୁର 
କରିଥଲା । ଟୁନିର ଦୁଇପୁଅ ଆଡୁ ଦିତୁଙ୍କ ନ୍ତତଘର ଲୁବୁର ବ୍ରତଘର ମଧ୍ୟ ସେହି ରାଜା 
ବଗିଚାରେ ସମାହିତ ହୋଇଥିଲା । 


(m୨୩) 

ଖାଲି ସେତିକି ନୁହେଁ - ଆମ ମାନଙ୍କ ପରିବାରର ବନ୍ଧୁମାନଙ୍କ ପାଇଁ ମଧ୍ୟ 
ରାଜା ବଗିଚାଥୁଲା ଏକ ଆକର୍ଷଣର ସ୍ଥାନ । ମାମା ଶଶୁର ଓ ଶାଶୁ ଶୀତିକଣ୍ଠ ମିଶ୍ର ଓ 
ତାଙ୍କ ସ୍ତ୍ରୀ ରାଜା ବଗିଚାରେ ଅଷ୍ଟମୀ ପୂଜା ଉପଭୋଗ କରି ବେଶ୍‌ ଆନନ୍ଦିତ ହୋଇଥୁଲେ । 
ସୀପ୍ରା ବାହାଘର ପରେ ସିନ୍ଧୁ ଭାଇନାଙ୍କ ବନ୍ଧୁ ଓ ମୀରାର ଶାଶୁ ଶଶୁର ଶ୍ରୀ ଓ ଶ୍ରୀମତୀ 
ଶିଖଣ୍ଡେ ମଧ୍ୟ ରାଜା ବଗିଚାରେ ଅଭ୍ୟର୍ଥତ ହୋଇଥୁଲେ । 

୨ୟ ପିଢ଼ୀର ବା ଭଣଜା ଭାଣେଜୀଙ୍କ ପାଇଁ, ତାଙ୍କ ସାଙ୍ଗସାଥୀଙ୍କ ପାଇଁ ଅଚା 
ଆଇ ମାମୁଁ ମାଇଁ କିଛି କମ୍‌ ଆକର୍ଷଣର ବ୍ୟଭ୍ତି ନ ଥଲେ । ମାମାର ସାଙ୍ଗ ସୁଜାତା 
ଜେନା, ସୁଜାତା ମିଶ୍ର ରାଜାବଗିଚା ଆସି ଅଜା ଆଇ୍ତ, ମାମୁଁ ମାଇଁଙ୍କର ଆଦର 
ପାଉଥୂଲେ । 

ଝିଅମାନଙ୍କ ବାହାଘର ପରେ ସମୟ କ୍ରମେ ପୁଅମାନେ ମଧ୍ୟ ରାଜା ବଗିଚା 
ଛାଡ଼ିବାକୁ ବସିଲେ । ୨ୟ ପୁଅ ଠୁକ (ନିତ୍ୟାନନ୍ଦ) ଅଧକ ଶିକ୍ଷାଗତ ଯୋଗ୍ୟତା 
ପାଇଁ ଆମେରିକା ଗଲା - ଭିଣୋଇ ସୋମନାଥ ତାକୁ ସ୍ନ୍ସସାର କଲେ । ପରେ 
ଠୁକ ସହିତ ତା ସ୍ତ୍ରୀ ନିହାର ମଧ୍ୟ ଆମେରିକା ଗଲା । ଧନଞ୍ଜୟ (କୁନିଆ )ର 
ବିବାହ ପରେ ସେ ମଧ୍ୟ ରାଜା ବଗିଚା ଛାଡ଼ି ଭୁବନେଶ୍ବରରେ ସସ୍ତ୍ୀକ ବାସ କଲେ । 
ବିବାହ ପୂର୍ବରୁ ସେ ତାଳଚେର ଥାର୍ମେଲ ଓ ପରେ ବାଲିମେଳା ପ୍ରଜେକ୍ସରେ ବହୁଦିନ 
କାମ କରିଥଲା । ସତ୍ୟବ୍ରତ (ସଡୁନା) ଓ ତା ସ୍ତୀ ମଧ୍ୟ ସମୟ କ୍ରମେ ରାଜା 
ବଗିଚା ପରିତ୍ୟାଗ କରି ଆମେରିକା ଗଲେ | ବଡ଼ ପୁଅ ବାବୁନି ( ହଳଧର ) ତା ସ୍ତୀ 
ରେଣୁ ଓ ତାଙ୍କର ଦୁଇପୁଅ ମୁନୁ ଓ ସସି, ନନା ଓ ବୋଉ ରହିଲେ ରାଜା ବଗିଚାରେ । 
ରାଜା ବଗିଚାର ଦୁଇ ବିଶିଷ୍ଟ ବାସିନ୍ଦା ଜୟୀନନା ( ରୋଷେଇ ଓ ଅନ୍ୟାନ୍ୟ ପାରିବାରିକ 
ସେବାକାରୀ), ଓ ମାଣିକ (ଘର ଝଡ଼ା ପୋଛା, ବାସନ ଓ ପିଲାଙ୍କର ସେବା) 
ମଧ୍ୟ ରାଜା ବଗିଚାରେ ରହିଲେ ! ଜୟୀ ଓ ମାଣିକ ରାଜା ବଗିଚାର ସୃଷ୍ଟି ସହ 
ସେଥସହ ଜଡ଼ିତ - ପିଲାମାନେ ମଧ୍ୟ ସଠିକ୍‌ ଭାବରେ କହିପାରିବେନି ସେମାନେ 
କେବେଠୁ ସେ ଘରେ ଅଛନ୍ତି । 

ଅବଶିଷ୍ଟ ଏତିକି ଲୋକଙ୍କୁ ନେଇ ରାଜାବଗିଚାର ରୂପ ବେଶ୍‌ ସୁଖକର ଥୁଲା । 
ଝିଅ ଜୋଇ, ନାତିନାତୁଣୀ, ପୁଅ ବୋହୂ, ସମସ୍ତେ ରାଜା ବଗିଚା ସହିତ ସ୍ବେହ ବନ୍ଧନରେ 
ବାନ୍ଧି ହୋଇ ରହିଥୁଲେ । ପୁଅବୋହୂ ତାଙ୍କ ପରିବାର ସହିତ କଟକ ଆସିଲେ ଘର 


(୩୨୪) 

ବୋଲି ରାଜା ବଗିଚା ତାଙ୍କୁ ଆକର୍ଷିତ କରୁଥଲା । ଆମେରିକାରୁ ପୁଅଵୋହୂ ବା ଚାକିରୀ 
ସ୍ଥାନରୁ ପୁଅବୋହୂ ଆସିଲେ ରାଜା ବଗିଚା ଘରେ ମାନସିକ ପୂର୍ଣ୍ଣତା ତାଙ୍କୁ ମିଳିପାରୁଥଲା । 
ଝିଅ ଜୋଇଁ ତାଙ୍କ ପରିବାର ସହ ନାଗପୁରରୁ ଆସନ୍ତୁ ବା ଚେନାଇ ବା ମୁମ୍ବାଇ ବା 
କଲିକତାରୁ ଆସନ୍ତୁ ବା ରାଉରକେଲାରୁ ଆସନ୍ତୁ, କିବା ଭୁବନେଶ୍ବରରୁ ଆସନ୍ତୁ ରାଜା 
ବଗିଚା ସ୍ଵତଃ ଯାଉଥିଲେ ଓ ନନା ବୋଉ ବାବୁନୀ ଓ ରେଣୁଠାରୁ ଅସୀମ ସ୍ବେହ ଶ୍ରଦ୍ଧାର 
ଭାଗୀ ହେଉଥଲେ । ଜୟୀ ମାଣିକଙ୍କର ବି ଆଦର ସେମାନଙ୍କ ପାଇଁ ସବୁବେଳେ 
ବଳବତ୍ତର ଥୂଲ୍ଲା । 

୧୯୭୫ ମସିହାରେ ନନାଙ୍କର ପାରାଲିସିସ - ଶରୀରର ଗୋଟିଏ ପଟ 
ଅଚଳ, ସେ ଅଚେତ - ପୁଅ ବୋହୁ ଝିଅ ଜୋଇଁଙ୍କ ସେବାରେ ସେ ତିନିମାସ ପରେ 
ଅଚେତ ଅବସ୍ଥାରୁ ଆରୋଗ୍ୟ ହେଲେ ¬ ଏ ସମ୍ପର୍କରେ ଆଗରୁ କହଛି । ପରିବାରର 
ବୁଝାମଣା ସହ ସହାବସ୍ଥାନ ଏତେ ଶକ୍ତ ଥଲା ଯେ ତାହା ଅନ୍ୟ ଯେକୌଣସି ପରିବାରଠାରୁ 
ଅତି ଉଚ୍ଚକୋଟିର ଥୂଲା । ମୋର ଯାହା ମନେ ପଡ଼ଛି, ନନା ଆରୋଗ୍ୟ ହେବା ଓ 
ରେଣୁ ବାବୁନିଙ୍କ କୌଣସି ଏକ ବିବାହ ବାର୍ଷିକୀ ପ୍ରାୟ ଏକ ସମୟରେ ପଡ଼ିବାରେ 
ସମଗ୍ର ପରିବାର ମହା ଆନନ୍ଦରେ ପାଳନ କରିଥୁଲେ । 

ଭାବଗ୍ରାହୀ ମିଶ୍ରଙ୍କର ପରିବାରର ଝିଅ ଜୋଇଁ, ପୁଅ ବୋହୂ, ନାତି 
ନାତୃଣୀମାନଙ୍କ ପାଇଁ ରାଜା ବଗିଚା କଟକ ସହରର କେବଳ ଯେ ଏକ ଭୌଗୋଳିକ 
ଅଞ୍ଚଳ ତା ନୁହେଁ - ରାଜାବଗିଚା କହିଲେ ସମସ୍ତେ ବୁଝୁଥୁଲେ ରାଜା ବଗିଚାରେ 
ଅବସ୍ଥିତ ଭାବଗ୍ରାହୀମିଶ୍ରଙ୍କର ଘର । ସ୍ନେହ, ଆଦର ଓ ମମତାର ଏକ ଝରଣା । 
ଦୁଇହାତ ବଢ଼ାଇ ସବୁଦିନେ ସମସ୍ତଙ୍କୁ ସ୍ଵାଦର ଆଭ୍ୟର୍ଥନା କରେ । ଯେଉଁଠିକୁ ପଶିଗଲେ 
ସେମାନେ ଦିନ ରାତିର ତଫାତ ବୁଝନ୍ତି ନାହିଁ - ସବୁବେଳେ ଉଜଜ ଦିନର ଆଲୁଅରେ 
ସେ ଘର ଉଦ୍ଭାସିତ ହୁଏ । ଯେ କୌଣସି କାରଣରୁ କେବେ ଯଦି କାହାରି କଟକ 
ଯିବାର ଆବଶ୍ୟକତା ପଡ଼େ ସେ କାମଶେଷ କରି ରାଜାବଗିଚାରେ ପଶି ନ ଆସିଲେ 
ମନ ଶାନ୍ତି ହଏ ନାହିଁ । 

ନନା ବୋଉଙ୍କ ମୃତ୍ୟୁ ବହୁ ପୂର୍ବରୁ ଘରର ନିୟନ୍ତ୍ରଣ ଥଲା ବାବୁନି ଓ ରେଣୁ 
ହାତରେ । ସୁଖ ଶାନ୍ତିରେ ଘରର ଚଳାଚଳ ଓ ଘର ଥୁଲା ସବୁବେଳେ ଆନନ୍ଦ ମୁଖର । 
ସବୁ ପୁଅଝିଅ ରାଜା ବଗିଚା ଛାଡ଼ି ତାଙ୍କ କର୍ମସ୍ଥାନରେ ରହୁଥଲେ । 

ନନା ବୋଉଙ୍କ ମୃତ୍ୟୁପରେ କ୍ରମେ କ୍ରମେ ସେ ଆନନ୍ଦ ସାଗରରେ ଭଟ୍ଟା ପଡ଼ିବା 
ଆମେ ଉପଲବ୍ଧି କଲୁ । ଏମିତି ହେଲା କାଳ କ୍ରମେ ରାଜା ବଗିଚାର ସ୍ଥିତି ମଧ୍ୟ ଲୋପ 
ପାଇଗଲା ! ପରିବାରର ଏହି ଅବକ୍ଷୟ ବିଷୟରେ ଅଧକ ଆଲୋଚନା ଆବଶ୍ୟକ । 

ବାବୁନି ମୋ ସ୍ତୀ ଉରଠାରୁ ଦଇବର୍ଷ ଛୋଟ ! ମୋର ଯାହା ମନେ ପଡୁଛି ବା 
ଉରଠାରୁ ଯାହା ଶୁଣିଛି, ଏକାଧ୍ଵକ ଚେଷ୍ଟାକରି ମଧ୍ୟ ବାବୁନି ବି.ଏସ.ସି. ପାଶ୍‌ କରି 
ପାରିନଥୁଲା । ତାର ଶିକ୍ଷାଗତ ଯୋଗ୍ୟତାରେ ଉଣା ହେବାର ଦେଖ, ନନା ବାବୁନିର 
ଭବିଷ୍ୟତ ବିଷୟରେ ଚିନ୍ତିତ ଥିଲେ ନିଶ୍ଚୟ । ତାଙ୍କର ଅବସର କାଳୀନ ସମସ୍ତ ପ୍ରାପ୍ୟ 
ଖଟେଇ ଏକ ଓଷଧର ଡିଷ୍ଟିବ୍ୟୁଟର ସିପ୍‌ ଆରମ୍ଭ କରିଥଲେ | ତାଙ୍କର ଉଦ୍ଦେଶ୍ୟ ଥୁଲା 
ବାବୁନୀକୁ ଏହି ବ୍ୟବସାୟ ପାଇଁ ପ୍ରସ୍ତୁତ କରିବା । ଜଣେ ଅବସର ପ୍ରାପ୍ତ ଭାରତୀୟ 
ପ୍ରଶାସନିକ ସେବାର ଅଫିସର, ଥିଷଧ ବ୍ୟବସାୟରେ ପଶିବା ସେ ସମୟରେ ଏତେଟା 
ସାମାଜିକ ସ୍ଵୀକୃତି ପାଇ ନ ଥୁଲା । ତଥାପି ବାବୁନିର ଭବିଷ୍ୟତ ପାଇଁ ହୁଏତ ନନା ଏହି 
ପନ୍ଥା ନିର୍ଣ୍ଣୟ କରିଥଲେ । ପ୍ରଥମ ଅବସ୍ଥାରେ ବ୍ୟବସାୟ ପଛରେ ନିଜକୁ ରଖ, ବାବୁନିକୁ 
ମାର୍ଗ ପରିଦର୍ଶନ କରାଇଥଲେ । ଓଷଧ ପ୍ରତିଷ୍ଠାନର ନାମ ଥଲା ସୃସ୍ତିକ ଡିଷ୍ଟିବ୍ୟଟାର । 
କଟକ ସହରର ମଧ୍ୟସ୍ଥଳରେ ଏକ ଭଡ଼ା ଘରେ ତିନିକୋଣିଆ ବଗିଚାରେ ଏହା ଚାଲିଥୁଲା । 
ସରକାରୀ ଯୋଗାଣ, ଅନ୍ୟାନ୍ୟ ଜିଷଧ ଦୋକାନୀକୁ ରିଟେଲ ସେଲ ପାଇଁ ଥିଷଧ 
ଯୋଗାଣ ଏ ପ୍ରତିଷ୍ଠାନର କାମ ଥୁଲା । ଯୁବ ସୁଲଭ କାର୍ଯ୍ୟକାରୀ ଶକ୍ତି ସାମର୍ଥ୍ୟକୁ ନେଇ, 
ବାବୁନି ମଧ୍ୟ ସରକାରୀ ଅର୍ଡ଼ର ବେଶ୍‌ କିଛି ସଂଗ୍ରହ କରିପାରୁଥଲା । ମୋ ବିବାହ 
ସମୟ ବେଳକୁ ସ୍ଵସ୍ତିକ ଡିଷ୍ଟିବ୍ୟଟର କଟକ ତିନିକୋଣିଆ ବଗିଚାର ଏକ ଜଣାଶୁଣା 
ବ୍ୟବସାୟ ପ୍ରତିଷ୍ଠାନ ଥଲା । ଏହି ବ୍ୟବସାୟର ହିସାବ ନିକାଶ ପାଇଁ କେତେକ ଅଭିଜ୍ଞ 
ଲୋକଙ୍କୁ ରଖାଯାଇଥ୍‌ଲା | 


ଉର ଓ ମୁଁ ବିଲାତରୁ ଫେରିଲୁ ୧୯୬୮ ମସିହାରେ । ସେତେବେଳକୁ ବାବୁନି 
ବିବାହିତ । ବାବ୍ନି ଓ ରେଣୁଙ୍କର ପ୍ରଥମ ସନ୍ତାନ ଜନ୍ମ ହୋଇସାରିଥାଏ । ସ୍ଵସ୍ଥିକ ଡିଷ୍ଟିବ୍ୟଟର 
ପ୍ରତିଷ୍ଠାନର ପରିଚାଳନା ସମ୍ପୂର୍ଣ୍ଣ ଭାବେ ବାବୁନି ହାତରେ ଥଲା ପରି ଆମକୁ ମନେ 
ହେଉଥାଏ । ଆମେ ଯାହା ଖବର ପାଇଲୁ ସେ ବ୍ୟବସାୟ ମଧ୍ୟ ଉତ୍ତମ ରୂପେ ପରିଚାଳିତ 
ହେଉଥୁଲା । ଧୀରେ ଧୀରେ ନନା ସେ ପରିଚାଳନା ଦାୟିତନରୁ ନିଜକୁ ଦୂରେଇ ନେଇ 
ସାରିଥୂଲେ । 


(n୨୬) 

ଏହି ବ୍ୟବସାୟ ଚାଲୁଥବା ସମୟରେ ପମି, ଟୁନି ଓ ବାବୁନିର ବିବାହ କାର୍ଯ୍ୟ 
ସମାପନ ହୋଇଥଲା । ନନାଙ୍କର ସଞ୍ଚତ ଅର୍ଥ ଓ ବ୍ୟବସାୟର ରୋଜଗାର ଯୋଗୁଁ ଏହି 
ସବ କାମ ହୋଇପାରିଥଲା ବୋଲି ଆମର ବିଶ୍ଵାସ । ବ୍ଯକ୍ତିଗତ ଜୀବନରେ ମଧ୍ଯ 
ବାବୁନିର ଉନ୍ନତି ହେବା ଆମେ ଦେଖୁଛୁ । ନିଜର ବ୍ୟବସାୟ ରୋଜଗାରରୁ ନିଜର ଯିବା 
ଆସିବା ପାଇଁ ପ୍ରଥମେ ସ୍ତ୍ୁଟର ଓ ପରେ ଗୋଟିଏ ଏମ୍ବାସାଡ଼ାର କାର୍‌ ସେ କିଣିଥୁଲା ! 
ସେଥ୍‌ରୁ ତାର ସ୍ଵଚ୍ଛଳତା ଅଛି ବୋଲି ଆମେ ଉପଲବ୍ଧି କରିଥୁଲୁ । ବ୍ୟବସାୟର ରୋଜଗାର, 
ନନାଙ୍କ ପେନସନ ଓ ଆମେରିକାରୁ ୨ୟ ଶଳା ଠୁକ ନନା ବୋଉଙ୍କ ଖର୍ଚ୍ଚ ପାଇଁ ଯେଉଁ 
ଟଙ୍କା ନିୟମିତ ପଠାଉଥୁୂଲା, ସେଥୂରେ ପରିବାରର ପରିଚାଳନା ବେଶ୍‌ ଭଲ ଭାବରେ 
ଚାଲିଥୂଲା । ବାହାରକୁ ସମ୍ଭାନ୍ତ ପରିବାରର ଚାଲିଚଳନ ବେଶ୍‌ ପ୍ରସ୍ତଟିତ ହେଉଥିଲା । 
ଏହି ସମୟରେ ଭେଲୋର ଡାକ୍ତରଖାନାରେ ନନାଙ୍କର ଫୁସ୍‌ଫ୍ରସ୍‌ ଅପରେସନର ସମସ୍ତଖ୍ଚଚ 
ପରିବାରର ରୋଜଗାର, ନନାଙ୍କ ପୁରୁଣା ଭୁବନେଶ୍ବରରେ ଥୁବା ଘର ଡିହ ବିକ୍ରୀ ପଇସାରେ 
ସୁରୁଖୁରୁରେ କରାଯାଇ ପାରିଥୂଲା । ବ୍ୟବସାୟରୁ କେତେ ଖର୍ଚ ହେଲା ଘର ଡିହ ବିକ୍ରୀରୁ 
କେତେ ଖର୍ଚ ହେଲା, ସେ ହିସାବ ଆମେ ବାହାରୁ ଜାଣିପାରିନଥ୍‌ଲୁ । 


୧୯୭୫ରେ ନନାଙ୍କର ବ୍ରେନ ଷ୍ଟୋକୃ ହେଲା - ଘରେ ସମସ୍ତ ଚିକିତ୍ସାର 
ବନ୍ଦୋବସ୍ତ କରାଯାଇଥ୍‌ୁଲା । ଓଷଧ, ଡାକ୍ତରଙ୍କ ଫ୍ରିଜ, ଯନ୍ତ୍ରପାତି ଯାହା ଦରକାର ପଡ଼ିଲା 
ସବୁ ଘର ରୋଜଗାରରୁ ଚଳିଥୂଲା । ଭଉଣୀମାନେ ବା ଅନ୍ୟଭାଇମାନେ ଅଳ୍ପ କିଛି ଖର୍ଚ 
କରିଥାଇପାରନ୍ତି । ବ୍ୟବସାୟର ସ୍ଵଚ୍ଛଳତା ବାହାରକୁ ଏଯାକେ ବେଶ୍‌ ଭଲ ଜଣାପଡୁଥୁଲା । 

୧୯୮୩ ମସିହାରେ ନନାଙ୍କ ଦେହାନ୍ତ ହେଲା ¬ ହୃଦଘାତରେ । ଶୁଵିକ୍ରିୟା 
ଖର୍ଚ୍ଚ ମଧ୍ୟ ବ୍ୟବସାୟରୁ ଗ୍ରହଣ କରାଯାଇଥୁଲା । କୁନିଆର ସହଯୋଗ ଓ ଭଉଣୀମାନଙ୍କର 
କିଛି ସହଯୋଗ ଏ ପାଇଁ ଥୁଲା । ଶୁଵିକ୍ରିୟା ସମ୍ପାଦନରେ କୌଣସି ଉଣା ହେବାର 
ପରିଲକ୍ଷିତ ହୋଇନଥୁଲା । 

କିନ୍ତୁ ନନାଙ୍କ ଦେହାବସାନ ପରେ ପରିବାରର ଆର୍ଥକ ଅବସ୍ଥା ଯେ ସେତେ 
ଭଲ ନୁହେଁ, ତା ଅନ୍ୟଭାଇମାନଙ୍କୁ ଓ ଭଉଣୀମାନଙ୍କୁ ବାହାରୁ ଜଣା ପଡ଼ୁଥୁଲା । ନନାଙ୍କ 
ମୃତ୍ୟୁପରେ ନନାଙ୍କ ପେନସନ ବନ୍ଦ ହେଲା, ଆମେରିକାରୁ ୨ୟ ଶଳା ଠୁକ, ଯେଉଁ ଟଙ୍କା 
ନନାଙ୍କ ଖର୍ଚ୍ଚ ପାଇଁ ପଠାଉଥୁଲା ¬ ତା ମଧ୍ୟ ବନ୍ଦ ହେଲା । 

ବ୍ୟବସାୟ ପରିଚାଳନା ପାଇଁ ପୂର୍ବରୁ ଥବା ପାଟନାରସିପ୍‌ ଫାର୍ମର ପରିବର୍ଭନ 
ହେଲା । ଯେଉଁ ପଟାନାରସିପ୍‌ ନନା, ବୋଉ ଓ ବାବୁନିକୁ ନେଇ ସୀମିତ ଥୁଲା - 
ସେଥ୍‌ରେ ବାବୁନୀ, ବାବୁନୀର ୨ୟ ପୁତ୍ର ଶସି ଓ ଅନ୍ୟଜଣେ ସମ୍ପର୍କୀୟଙ୍କ ନାମ ଶୁଣିବାକୁ 

ମିଳିଲା । ପଚାଶ ହଜାର ଟଙ୍କା ଦେଇ ସେ ସମ୍ପର୍କୀୟ ପାର୍ଟନାର ହୋଇଥୂଲେ । କିଛି 
ଦିନ ପରେ ବ୍ୟବସାୟର ଖରାପ ଅବସ୍ଥା ଦେଖ ବୋଧହୁଏ ସେ ସେଥ୍‌ରୁ ଓହରିଗଲେ । 
ସୁଧମୂଳ ସବୁ ସେ ସ୍ଵସ୍ତିକ ଡିଷ୍ିବ୍ୟଟରରୁ ଆଦାୟ କଲେ । 

ଆଗରୁ ବ୍ୟବସାୟ ପାଇଁ ବେଙ୍କ୍‌ ଅଫ ବରୋଦାରେ ସ୍ଵସ୍ତିକ ଡିଷ୍ଟିବ୍ୟଟରର 
କେସକ୍ରେଡିଟ୍‌ ପରିମାଣ ଥୁଲା ଅସି ହଜାର ଟଙ୍କା ତା ଅର୍ଥ ବ୍ୟବସାୟର ଆବଶ୍ଯକତା 
ହେଲେ ଅସି ହଜାର ଟଙ୍କା ବାକିରେ ଦିଆଯାଇ ପାରିବ । 

ନନାଙ୍କ ମୃତ୍ୟୁପରେ ବାବୁନୀର ଅନୁରୋଧରେ ମୁଁ ସ୍ଵସ୍ତିକ ଡିଷ୍ଟିବ୍ୟଟରର 
ଗେରାଣ୍ଟାର ହେଲି । ସେତେବେଳେ ବାବୁନି କେସ କ୍ରେଡିଟ୍‌ ବୃଦ୍ଧି କରି ଦଇ ଲକ୍ଷ ଟଙ୍କା 
ପାଇଁ ବ୍ୟାଙ୍କର ମଞ୍ଜୁରୀ ଆଣିଥୁଲା । 

ନନାଙ୍କ ମୃତ୍ୟୁପରେ ବୋଉଙ୍କୁ ସାଙ୍ଗରେ ଧରି ଏକାଧଵକବାର ବାବୁନି କଚେରୀକୁ 
ଯିବାର ଆମେ ଶୁଣିଛୁ । ସେ ସବୁ ଉତ୍ତରାଧୂଵକାରୀ ନିର୍ଣ୍ଣୟ ଜନକ କାର୍ଯ୍ୟ 
ହୋଇଥାଇପାରେ । ତା ପରେ ପରେ ଆମେ ଶୁଣିବାକୁ ପାଇଛୁ ଗାଁରେ ଜମି ବିକ୍ରିବଟା 
ଓ ନନାଙ୍କ ବ୍ୟାଙ୍କରେ ଥୁବା ମିଆଦି ଟଙ୍କା ଉଠାଣ ସମ୍ପର୍କରେ ବୋଉଙ୍କୁ ଧରି ବାବୁନି 
କଚେରି ଯିବା ଆସିବା କରିଛି । ପରେ ଆମେ ଏ ବିଷୟରେ ଖବର ପାଇଲୁ - 
ଆମେରିକାରେ ଥବା ପୁଅମାନଙ୍କୁ ବୋଉ ଏ ଖବର ଦେଇଛନ୍ତି । ଏଥ୍‌ରୁ ବୁଝିବା କଥା 
ଯେ ସେ ସମୟରେ ବାବୁନୀର ଆର୍ଥକ ସ୍ଵଚ୍ଛଳତା ଆଉ ପୂର୍ବପରି ନ ଥୁଲା । 

ନନା ତାଙ୍କ ମୃତ୍ୟୁ ପୂର୍ବରୁ ସମସ୍ତ ସମ୍ପଭି ପୁଅମାନଙ୍କ ଭିତରେ ଭାଗ 
କରିଦେଇଥ୍‌ଲେ । ଭାଗବଣ୍ଟା ଦଲିଲର ବାକିଆ କାମ ସମ୍ପର୍ଣ୍ଣ କରିବାକୁ ନନାଙ୍କ 
ଅନୁରୋଧରେ ଆମେରିକାରେ ରହୁଥ୍ବା ପୁଅ ଠୁକ ଓ ସତୁନା ବାବୁନିକୁ ପାଓ୍ୟାର ଅଫ 
ଏଟୋର୍ଣ୍ଣ ଦେଇଥୂଲେ । ପରେ ଏହି ଦଲିଲ ରାଜା ବଗିଚା ସମ୍ପତ୍ତି ବିନର୍ବୟ ହେବାରେ 
ସାହାଯ୍ୟ କରିଥଲା । ୩ୟ ପୁଅ କୁନିଆ ଭାରତରେ ରହୁଥବାରୁ ତାର ପାୱାର ଅଫ 
ଏଟୋର୍ଣ୍ଣ ଦେବାର ଆବଶ୍ୟକତା ନଥୁଲା । ହୁଏତ ସେହି କାରଣରୁ ତା ଭାଗରେ ପଡ଼ିଥିବା 
ସମ୍ପତ୍ତି ଉଚିତ ପ୍ରଣାଳୀରେ ବିକ୍ରି କରାଯାଇପାରିଥୁଲା । ନାନୀ ଭାଇନା ହିସାବରେ ଏ 
ବିକ୍ରିରେ ଆମେ ସହଯୋଗ କରିଥ୍‌ଲୁ । 

ବୋଉଙ୍କ ମୃତ୍ୟୁ ହେଲା ¬ ୧୯୯୨ ମସିହା ମେ ମାସରେ । ଏହି ମୃତ୍ୟୁ 
ପରେ ଆମେ ସବ ପ୍ରାଞ୍ଜଳ ଭାବରେ ଦେଖୁପାରିଲୁ ଯେ ରାଜା ବଗିଚାର ସେ ପରିବାରର 

ଆର୍ଥକ ମେରୁଦଣ୍ଡ ଭାର୍ଗିଯାଇଛି । ଆଗରୁ ଯାହା ସନ୍ଦେହ କରୁଥିଲୁ, ଏବେ ତାହା ଜଳ 
ଜଳ ହୋଇ ଆମକୁ ଦିଶିଲା । କିନ୍ତୁ ଆର୍ଥକ ଦୂରାବସ୍ଥା କଥା ବାବୁନି ମୁହଁରୁ ଆମେ ଏ 
ଯାକେ ଶୁଣି ନଥୁଲୁଁ ବରଂ ଯାହା ଶୁଣୁଥଲୁ ତା ଥୁଲା ଆର୍ଥକ ସ୍ବଚ୍ଛଳତା ପ୍ରଦର୍ଶନ କରିବାର 
ଏକ ଅଭିନୟ । 

ଆଉ କେତୋଟି ଘଟଣା ମୋର ମନକୁ ଆସୁଛି - ଯେଉଁଥୂରୁ ବୁଝିବାକୁ ହେବ 
ଆର୍ଥକ ସ୍ଵଚ୍ଛଳତା ନ ଥାଇ ମଧ୍ୟ ବାବୁନି ଯେ ସ୍ବଚ୍ଛଳ ଅଛି ଦେଖାଇବାକୁ ଚାହୁଁ ଥିଲା । 
ଠୁକ ଆମେରିକାରୁ ଆସିବାର ଖବର ପାଇଲା ପରେ ସେ ଗୋଟିଏ ଫିଏଟ ଗାଡ଼ି କିଣିଲା 
- ନଗଦ ଟଙ୍କାରେ କିଣିଛି ବୋଲି ଆମକୁ କହିଲା ¬ କିନୁ ତା ଥୁଲା କିସ୍ତି ହିସାବରେ 
ଟଙ୍କା ପରିଶୋଧ କରିବା କଥା । ପ୍ରଥମ କିଛି କିସ୍ତି ଦେଲାପରେ ଆଉ ରଣ ପରିଶୋଧ 
ହେଲାନି । କମ୍ପାନୀ ଗାଡ଼ିଟିକୁ ନେଇଗଲେ । ଆର୍ଥକ ଅବସ୍ଥା ଭଲ ନ ଥୁଲା ଜାଣି ସୁଦ୍ଧା 
ଏମିତି ଗଡ଼ିକିଣା ନିଶ୍ଚୟ ଏକ ଅଭିନୟ । 

ଦ୍ଵିତୀୟ କଥାଟି ହେଲା - ବଡ଼ ପୁଅ ମୁନୁ ପାଇଁ ଗୋଟିଏ ମଟର ବାଇକର 
କିଣିବା । ତିରିଶ ଚାଳିଶ ହଜାର ଟଙ୍କା ଖର୍ଚ୍ଚ କରି ମୁନୁ ପାଇଁ ମଟର ବାଇକ୍ଵର ଆବଶ୍ୟକତା 
ମୁଁ ବଝିନଥୁଲି । ମୋତେ ଲାଗିଲା - ଏହା ମଧ୍ୟ ସମସ୍ତଙ୍କୁ ଆର୍ଥକ ସ୍ଵଚ୍ଛଳତା ପ୍ରଦର୍ଶନ 
କରିବାର ଏକ ଅବଲମ୍ବନ । ଅଳ୍ପ କେତେ ସମୟ ପରେ ସେ ମଟର ବାଇକର ମଧ୍ୟ ବିକ୍ରୀ 
ହେଲା - ମୋ ମତରେ ଏହା ନିଶ୍ଚୟ ଏକ ଅନାବଶ୍ୟକ ଖର୍ଚ୍ଚ । 

ଆର୍ଥକ ଅବସ୍ତା ଭଲ ନ ଥୁବା ସମୟରେ ବାବୁନି ସବୁ ଭଉଣୀମାନଙ୍କୁ ବେଶ୍‌ 
ଦାମିକା ଶାଢ଼ୀ ଉପହାର ଦେବାର ଆମେ ଜାଣିଛୁ । ଏହା ମଧ୍ୟ ବାହାରେ ଦେଖାଇ 
ହେବାର ଏକ ଅଭିନୟ ଯେ ମୋ ଅବସ୍ଥା କିଛି ଖରାପ ନାହିଁ । 

ରାଜାବଗିଚା ଘରବାଡ଼ି ନନା ଭାଗ କରି ଦେଇଥିଲେ । ଘର ସହ ପୂର୍ବ ପଟରେ 
ଥୁବା ଜମିଥୂଲା ବାବୁନିର । ପ୍ରଥମେ ଆମେ ଦେଖୁଲୁ ¬ ପୂର୍ବ ପଟ ଜମିରେ ଘର ତିଆରି 
ହେଉଛି । ସେ ଘର ଜିଏ ତିଆରି କରୁଛି ବୋଲି ଆମେ ତାକୁ ପ୍ରଶ୍ନ କରିଛୁ । ତାର ଉତ୍ତର 
ଥୁଲା, ବାବୁନି ମୁହଁରୁ ଯେ ସେ ସେଠାରେ ଏକ ବହୁଡଳ ବିଶିଷ୍ଟ ଘର ତିଆରି କରୁଛି । 
ସେଥ୍‌ରେ ଥବା ଫ୍ଲାଟ ସବୁ ବିକ୍ରି ହେବ । କିନ୍ତୁ ଘରର ନକ୍କା, ପ୍ରବେଶ ଦ୍ଵାର କଉପଟୁ 
ଅଛି ସେ କହିପାରିନଥୁୂଲା । କହିବା ବାହୁଲ୍ୟ ଯେ ବାବୁନିର ଏ ଉତ୍ତର ସତ୍ୟ ନ ଥୁଲା । 
ପରେ ଶୁଣିଲୁ ସେ ଜମି ବିକ୍ରୀ ହେଲା ପରେ କ୍ରେତା ସେଠାରେ ଘର ତୋଳିଥୂଲେ । 


(୩୨୯) 

ପରେ ଦେଖଲୁ ରାଜା ବଗିଚା ଘରର ପୂର୍ବ ପଟେ ଥୁବା ରୋଷେଇ ଘର ଓ 
ରନ୍ଧାଶାଳକୁ ଲାଗି ଘରକୁ ଘରର ଅନ୍ୟ ଅଂଶଠାରୁ ବିଭାଜନ କରି ଜଣେ ଦରଜୀକୁ 
ଦିଆଗଲା । ବାବୁନୀର ଉତ୍ତର ଥଲା ସେ ଅଂଶଟି ସେ ଭଡ଼ାରେ ଦେଇଛି । ପରେ 
ଦେଖୁଲୁ ସେ ଅଂଶଟିକୁ ସେ ଦରଜୀ ଅଧ୍ୂକାର କଲେ । ଜାଣିଲୁ ଦରଜୀ ପାଖରୁ ଆଣିଥୁବା 
ରଣ ଓ ସୁଧବାବଦକୁ ଏହି ଅଂଶଟି ବାବୁନି ଦରଜୀକୁ ବିକ୍ରୀ କରିଛି । ରଣର ପରିମାଣ 
କେତେ, ସୁଧ କେତେ ଓ ସେ ଅଂଶର ପ୍ରକୃତ ମୂଲ୍ୟ ସହିତ ମେଳ ଖାଉଥୁଲା ନାହିଁ - 
ତାହା କେବଳ ବାବୁନିକୁ ଜଣା । 

ଏ ଭିତରେ ବାବୁନିର ଦୁରପୁଅଙ୍କ ବିବାହ କାର୍ଯ୍ୟ ସମ୍ପର୍ଣ୍ଣ ହେଲା । କନ୍ୟାପିତାମାନେ 
ଯୌତୁକ ହିସାବରେ ହଜାର ଅଙ୍କର ଯୌତୁକ ଦେଇଛନ୍ତି ବୋଲି ଶୁଣିଲୁ । ରାଜା ବଗିଚାର 
ପରମ୍ପରା ବିଚାରକୁ ନେଲେ ଦେଖାଯିବ ଯେ ସେ ପରିବାରରେ ପୁଅଙ୍କ ପାଇଁ ଯୌତୁକର 
ପ୍ରଶ୍ନ କେବେ ନ ଥୁଲା । ନିଜ ପିଲାଙ୍କ ପାଇଁ ଯୌତୁକ ଆଣିବା ଆର୍ଥକ ଦୂରାବସ୍ଥାର ଆଉ 
ଏକ ସୂଚନା । 

ଭାଇଭଉଣୀମାନେ ବାବୁନୀକୁ ସାହାଯ୍ୟ କରିବାକୁ ଏକାଧଵକବାର ଚେଷ୍ଟା 
କରିଛନ୍ତି । ଆମେରିକାରୁ ଭାଇ ଭଉଣୀମାନେ ଆସିଲେ ଆମରି ଘରେ ଏକାଧୂବକବାର 
ଆଲୋଚନା ହେଇଛି - ପଳାସପନଲନିରେ ସିନ୍ଧୁଭାଇନାଙ୍କ ଘରେ ମଧ୍ୟ ଆଲୋଚନା ହୋଇଛି । 
କିନ୍ତୁ ସଠିକ ଭାବରେ ବାବୁନୀର ରଣ ପରିମାଣ ଜାଣିବାର ଆମର ଉପାୟ ନ ଥୁଲା । 
ସମ୍ପତ୍ତି ବିକ୍ରିବଟାରୁ ପଇସା କେମିତି ଖର୍ଚ୍ଚ ହେଲା ତା ମଧ୍ୟ ଅସ୍ପଷ୍ଟ ହୋଇରହିଲା । ତା 
କଥାବାର୍ରାରୁ ଜଣାପଡ଼େ ତାର ସତର-ଅଠର ଲକ୍ଷ ଟଙ୍କା ଦରକାର । 

ଅନୁମାନରୁ ଆମେ ଜାଣିଲୁ ¬ ବାବନୀର ରଣ ଆଣିବା କୌଶଳ ତୁଟିପୂର୍ଣଣ । 
ହାତ ଉଧାରି ଅଳ୍ପଟଙ୍କା ଆଣି ଅତ୍ୟଧୂକ ସୁଧ ହେବାର ପ୍ରତିଶୃତି ଦେଇଥାଏ । ପରିଶୋଧ 
କରିବାର ଉପାୟ ସେ କରିପାରେନି - ବର୍ଷେ ଦେଢ଼ବର୍ଷ ଭିତରେ ରଣ ପରିମାଣ ଦ୍ଵିଗୁଣିତ 
ହୁଏ ! ଘର ବା ଘରଡିହର କିଛି ଅଂଶ ତାକୁ ବିକ୍ରିସୃତ୍ରରେ ଦେଇଦିଏ । 

ବେଙ୍କ ଅଫ ବରୋଦା ଥୁଲା ବାବୁନିର ବ୍ୟଙ୍କ - ସେଥ୍‌ରେ ଯେଉଁ କେସ୍‌ 
କ୍ରେଡିଟି ଦୁଇ ଲକ୍ଷ ଟଙ୍କା ଥଲା ତାହା ସେ ପୂର୍ଣ୍ଣମାତ୍ରାରେ ଆଣି, ତା ଉପରେ ଅଧୂକ ଅସି 
ହଜାର ଟଙ୍କା ରଣ ଆଣି ସାରିଥଲା । ଏ ସବୁ ପରିଶୋଧ କରିବାର ତାର ଉପାୟ ନ 
ଥିଲା । ତାର ଯୋଜନା ଥଲା ମୋତେ କୁହାବୁଲା କରି ବ୍ୟାଙ୍କର କେସ୍‌ କ୍ରେଡ଼ିଟକୁ ଦୁର 
ଲକ୍ଷରୁ ଚାରି ଲକ୍ଷ କରିବ । ସେ ପାଇଁ ମୋତେ ବହୁତ ଅନୁରୋଧ କରିଥୁଲା । 


(M୩୦) 

ମୋ ସାନଭାଇ ବସନ୍ତର ମୃତ୍ୟୁପରେ ଫେବୃୟାରୀ ୧୯୯୫ ମସିହାରେ ଆମେ 
ଗାଁରେ ତାର ଶୁଦଧିକ୍ରୀୟା କରିଥୁଲୁ । ବାବୁନି ଓ ରେଣୁ ସେତେବେଳେ ଆମ ଗାଁକୁ ଯାଇ 
ସେ କାର୍ଯ୍ୟରେ ଯୋଗ ଦେଇଥୁୂଲେ । ଗାଁରେ ମଧ୍ୟ ମୋତେ ଅନୁରୋଧ କଲେ କେସ 
କ୍ରେଡ଼ିଟ୍‌କୁ ୪ ଲକ୍ଷ କରିବାରେ ମୁଁ ଯେମିତି ସମ୍ମତି ଦେବି । ମୋର ଉତ୍ତର ଥୁଲା ଏ 
ଶୁଵିକ୍ରୀୟା ଶେଷ ହେଲା ପରେ ତା ବ୍ୟାଙ୍କକୁ ଯାଇ ତାର ଆର୍ଥକ ପରିସ୍ଥିତିର ପ୍ରକୃତ ଚିତ୍ର 
ଜାଣିଲା ପରେ ଆମେ ଏ ବିଷୟରେ ବିଚାର କରିବା । 

ବସନ୍ତର ଶୁଦିକ୍ରିୟା ପରେ ମୁଁ ବ୍ୟାଙ୍କ ଅଫ ବରୋଦାକୁ ଯାଇଥୁଲି । ଆଗରୁ 
ଯାହା ଲେଖ୍ଛି ସେ ତଥ୍ୟ ମୁଁ ସେଇଦିନ ଆବିଷ୍କାର କଲି । ଦୁଇ ଲକ୍ଷ ଉପରେ ଆହୁରି 
ଅସି ହଜାର ଲୋନ୍‌ । ତା ସହିତ ତାର ସୁଧ ମଧ୍ୟ ହିସାବ କରିବାର କଥା । ଏ ଚିତ୍ର 
ଦେଖ୍‌ ମୁଁ ସ୍ତମ୍ଭୀଭୂତ ହେଲି ¬ ଓ ବ୍ୟାଙ୍କରେ ପ୍ରକାଶ କଲି ମୁଁ ସ୍ଵସ୍ତିକ ଡିଷ୍ଟିବ୍ୟୁଟାରର 
ଗେରେଣ୍ଟାର ହେବାକୁ ଆଉ ଇଚ୍ଛା କରୁନାହିଁ । ବ୍ୟାଙ୍କର ଉତ୍ତର ଥଲା ଲେଖ୍‌ ଜଣାଇବାକୁ । 

କିନ୍ତୁ ବାବୁନୀକୁ କହିଥୁଲି - ତୁମେ ଆସ ଏ ବିଷୟରେ ଭଲ ଭାବରେ 
ଭୁବନେଶ୍ବରରେ ବିଚାର କରିବା ¬ ବ୍ୟାଙ୍କର ଦୁଇ ତିନି ଲକ୍ଷ ଲୋନ ପରିଶୋଧ କରିବା 
ଆମକୁ କଷ୍ଟକର ହେବ ନାହିଁ । କିନ୍ତୁ ବାବୃରନିର ଅହଂକାର ବା ସ୍ଵାଭିମାନ ସେ ସମୟରେ 
ପୂର୍ଣ୍ଣମାତ୍ରାରେ ଥୁଲା । ତାର ଉତ୍ତର ଥୁଲା - ଗେରେଣ୍ଟାର ହେବେ ବା ନ ହେବେ । ନ 
ହେଲେ ମନା କରିଦେବେ ! ଏଥୁରେ ବିଚାର ଆଲୋଚନା କଣ ? ମୋର ଉତ୍ତର ଥୁଲା 
¬ ମାର୍ଚ୍ଚ ୩୧ ତାରିଖ ସୁଦ୍ଧା ମୁଁ ତୁମ ସହିତ ଆଲୋଚନା କରିବାର ସୁବିଧା ନ ପାଇଲେ 
ବ୍ୟାଙ୍କ ଅଫ ବରୋଦାକୁ ଲେଖ୍‌ ଦେବି ଯେ ମୁଁ ଆଉ ତୁମର ଗେରେଣ୍ଟାର ନୁହେଁ । 

ବାବୁନି ଠାରୁ ଆଉ କିଛି ଶୁଣିଲି ନାହିଁ - ବ୍ୟାଙ୍କକୁ ମୁଁ ଗେରେଣ୍ଟାର ନୁହେଁ 
ବୋଲି ଲେଖ୍ଦେଲି । 

ବାବୁନିର ଆର୍ଥକ ଦୁର୍ଗତି ସୁଧାରିବାକୁ ଟୃନି ଆମେରିକାରୁ ଦୁଇ ଲକ୍ଷ ଟଙ୍କା ଉର 
ନାମରେ ପଠାଇଥୁଲା । ଏ ଟଙ୍କା କେମିତି ବାବୁନି ପାଇଁ ବ୍ୟବହାର କରାଯାଇପାରିବ 
ସେ ବିଷୟରେ ଆମର ଆଲୋଚନା ହେଲା । ସିନ୍ଧୁଭାଇନା, ନାନୀ, କୁନିଆ ଉର ମୁଁ ଓ 
ପମି ଇତ୍ୟାଦି ମଧ୍ୟ ସେ ବିଷୟ ଶୁଣିଲେ । ବାବୁନିର ହାତ ଉଧାରି ଧାର ବିଷୟରେ 
ସତ୍ୟତା ଆମକୁ ଅଜଣାଥୁଲା । ତେଣୁ ଠିକ୍‌ କଲୁ ବ୍ୟାଙ୍କ୍‌ ଅଫ ବରୋଦାର ଟଙ୍କା ପ୍ରଥମେ 
ପରିଶୋଧ କରିଦେବା ଉଚିତ ହେବ । ତେଣୁ ବ୍ୟାଙ୍କ ଅଫ ବରୋଦା ସହିତ କଥାବାରା 
ହେଲୁ ୮ ଏ କଥା ୧୯୯୮ ମସିହା ଡିସେମ୍ବର ମାସର କଥା । 


(୩୩୧) 

ପରେ ଦେଖୁଲୁ ରାଜା ବଗିଚା ଘରର ପୂର୍ବ ପଟେ ଥୁବା ରୋଷେଇ ଘର ଓ 
ରନ୍ଧାଶାଜକୁ ଲାଗି ଘରକୁ ଘରର ଅନ୍ୟ ଅଂଶଠାରୁ ବିଭାଜନ କରି ଜଣେ ଦରଜୀକୁ 
ଦିଆଗଲା । ବାବରନୀର ଉତ୍ତର ଥିଲା ସେ ଅଂଶଟି ସେ ଭଡ଼ାରେ ଦେଇଛି । ପରେ 
ଦେଖୁଲୁ ସେ ଅଂଶଟିକୁ ସେ ଦରଜୀ ଅଧ୍ବକାର କଲେ । ଜାଣିଲୁ ଦରଜୀ ପାଖରୁ ଆଣିଥୁବା 
ରଣ ଓ ସୁଧବାବଦକୁ ଏହି ଅଂଶଟି ବାବୁନି ଦରଜୀକୁ ବିକ୍ରୀ କରିଛି । ରଣର ପରିମାଣ 
କେତେ, ସୁଧ କେତେ ଓ ସେ ଅଂଶର ପ୍ରକୃତ ମୂଲ୍ୟ ସହିତ ମେଳ ଖାଉଥୁଲା ନାହିଁ - 
ତାହା କେବଳ ବାବୁନିକୁ ଜଣା । 

ଏ ଭିତରେ ବାବୁନିର ଦ୍ରରପୁଅଙ୍କ ବିବାହ କାର୍ଯ୍ୟ ସମ୍ପର୍ଣ୍ଣ ହେଲା । କନ୍ୟାପିତାମାନେ 
ଯୌତୁକ ହିସାବରେ ହଜାର ଅଙ୍କର ଯୌତୁକ ଦେଇଛନ୍ତି ବୋଲି ଶୁଣିଲୁ । ରାଜା ବଗିଚାର 
ପରମ୍ପରା ବିଚାରକୁ ନେଲେ ଦେଖାଯିବ ଯେ ସେ ପରିବାରରେ ପୂଅଙ୍କ ପାଇଁ ଯୌତୁକର 
ପ୍ରଶ୍ନ କେବେ ନ ଥୁଲା । ନିଜ ପିଲାଙ୍କ ପାଇଁ ଯୌତୁକ ଆଣିବା ଆର୍ଥକ ଦୃରାବସ୍ଥାର ଆଉ 
ଏକ ସୂଚନା । 

ଭାଇଭଉଣୀମାନେ ବାବୁନୀକୁ ସାହାଯ୍ୟ କରିବାକୁ ଏକାଧଵକବାର ଚେଷ୍ଟା 
କରିଛନ୍ତି । ଆମେରିକାରୁ ଭାଇ ଭଉଣୀମାନେ ଆସିଲେ ଆମରି ଘରେ ଏକାଧ୍ବକବାର 
ଆଲୋଚନା ହୋଇଛି - ପଳାସପଲ୍ନିରେ ସିନ୍ଧୃଭାଇନାଙ୍କ ଘରେ ମଧ୍ୟ ଆଲୋଚନା ହୋଇଛି ! 
କିନ୍ତୁ ସଠିକ ଭାବରେ ବାବୁନୀର ରଣ ପରିମାଣ ଜାଣିବାର ଆମର ଉପାୟ ନ ଥୁଲା । 
ସମ୍ପଭ୍ତି ବିକ୍ରିବଟାରୁ ପଇସା କେମିତି ଖର୍ଚ୍ଚ ହେଲା ତା ମଧ୍ୟ ଅସ୍ପଷ୍ଟ ହୋଇରହିଲା | ତା 
କଥାବାର୍ରାରୁ ଜଣାପଡ଼େ ତାର ସତର-ଅଠର ଲକ୍ଷ ଟଙ୍କା ଦରକାର । 

ଅନୁମାନରୁ ଆମେ ଜାଣିଲୁ - ବାବନୀର ରଣ ଆଣିବା କୌଶଳ ତୁଟିପୂର୍ଣ୍ଣ । 
ହାତ ଉଧାରି ଅଳ୍ପଟଙ୍କା ଆଣି ଅତ୍ୟଧୂକ ସୁଧ ହେବାର ପ୍ରତିଶୃତି ଦେଇଥାଏ । ପରିଶୋଧ 
କରିବାର ଉପାୟ ସେ କରିପାରେନି - ବର୍ଷେ ଦେଢ଼ବର୍ଷ ଭିତରେ ରଣ ପରିମାଣ ଦ୍ବିଗୁଣିତ 
ହୁଏ । ଘର ବା ଘରଡିହର କିଛି ଅଂଶ ତାକୁ ବିକ୍ରିସୃତ୍ରରେ ଦେଇଦିଏ । 

ବେଙ୍କ ଅଫ ବରୋଦା ଥଲା ବାବୁନିର ବ୍ୟଙ୍କ - ସେଥିରେ ଯେଉଁ କେସ୍‌ 
କ୍ରେଡିଟି ଦୁର ଲକ୍ଷ ଟଙ୍କା ଥଲା ତାହା ସେ ପୂର୍ଣ୍ଠମାତ୍ରାରେ ଆଣି, ତା ଉପରେ ଅଧୁକ ଅସି 
ହଜାର ଟଙ୍କା ରଣ ଆଣି ସାରିଥଲା । ଏ ସବୁ ପରିଶୋଧ କରିବାର ତାର ଉପାୟ ନ 
ଥଲା ! ତାର ଯୋଜନା ଥୁଲା ମୋତେ କୁହାବୁଲା କରି ବ୍ୟାଙ୍କର କେସ୍‌ କ୍ରେଡ଼ିଟକୁ ଦୁର 
ଲକ୍ଷରୁ ଚାରି ଲକ୍ଷ କରିବ । ସେ ପାଇଁ ମୋତେ ବହୁତ ଅନୁରୋଧ କରିଥିଲା । 

ମୋ ସାନଭାଇ ବସନ୍ତର ମୃତ୍ୟୁପରେ ଫେବୃୟାରୀ ୧୯୯୫ ମସିହାରେ ଆମେ 
ଗାରେ ତାର ଶୁଵିକ୍ରୀୟା କରିଥୂଲୁ । ବାବୁନି ଓ ରେଣୁ ସେତେବେଳେ ଆମ ଗାଁକୁ ଯାଇ 
ସେ କାର୍ଯ୍ୟରେ ଯୋଗ ଦେଇଥୁଲେ । ଗାଁରେ ମଧ୍ୟ ମୋତେ ଅନୁରୋଧ କଲେ କେସ 
କ୍ରେଡ଼ିଟ୍‌କୁ ୪ ଲକ୍ଷ କରିବାରେ ମୁଁ ଯେମିତି ସମ୍ମତି ଦେବି । ମୋର ଉତ୍ତର ଥୁଲା ଏ 
ଶୁଵିକ୍ରୀୟା ଶେଷ ହେଲା ପରେ ତା ବ୍ୟାଙ୍କକୁ ଯାଇ ତାର ଆର୍ଥକ ପରିସ୍ଥିତିର ପ୍ରକୃତ ଚିତ୍ର 
ଜାଣିଲା ପରେ ଆମେ ଏ ବିଷୟରେ ବିଚାର କରିବା । 

ବସନ୍ତର ଶୁଵିକ୍ରିୟା ପରେ ମୁଁ ବ୍ୟାଙ୍କ ଅଫ ବରୋଦାକୁ ଯାଇଥୁଲି ।! ଆଗରୁ 
ଯାହା ଲେଖ୍ଛି ସେ ତଥ୍ୟ ମୁଁ ସେଇଦିନ ଆବିଷ୍କାର କଲି । ଦୁଇ ଲକ୍ଷ ଉପରେ ଆହୁରି 
ଅସି ହଜାର ଲୋନ୍‌ । ତା ସହିତ ତାର ସୁଧ ମଧ୍ୟ ହିସାବ କରିବାର କଥା ! ଏ ଚିତ୍ର 
ଦେଖ୍‌ ମୁଁ ସ୍ତମ୍ଭୀଭୂତ ହେଲି ¬ ଓ ବ୍ୟାଙ୍କରେ ପ୍ରକାଶ କଲି ମୁଁ ସ୍ଵସ୍ତିକ ଡିଷ୍ଟିବ୍ୟଟାରର 
ଗେରେଣ୍ଟାର ହେବାକୁ ଆଉ ଇଚ୍ଛା କରୁନାହିଁ । ବ୍ୟାଙ୍କର ଉତ୍ତର ଥଲା ଲେଖ୍‌ ଜଣାଇବାକୁ । 

କିନ୍ତୁ ବାବୁନୀକୁ କହିଥୂଲି - ତୁମେ ଆସ ଏ ବିଷୟରେ ଭଲ ଭାବରେ 
ଭୁବନେଶ୍ବରରେ ବିଚାର କରିବା ¬ ବ୍ୟାଙ୍କର ଦୁଇ ତିନି ଲକ୍ଷ ଲୋନ ପରିଶୋଧ କରିବା 
ଆମକୁ କଷ୍ଟକର ହେବ ନାହିଁ । କିନ୍ତୁ ବାବୁନିର ଅହଂକାର ବା ସ୍ଵାଭିମାନ ସେ ସମୟରେ 
ପୂର୍ଣ୍ଣମାତ୍ରାରେ ଥୁଲା । ତାର ଉତ୍ତର ଥୂଲା - ଗେରେଣ୍ଟାର ହେବେ ବା ନ ହେବେ । ନ 
ହେଲେ ମନା କରିଦେବେ । ଏଥୁରେ ବିଚାର ଆଲୋଚନା କଣ ? ମୋର ଉତ୍ତର ଥୁଲା 
¬ ମାର୍ଚ ୩୧ ତାରିଖ ସୁଦ୍ଧା ମୁଁ ତୁମ ସହିତ ଆଲୋଚନା କରିବାର ସୁବିଧା ନ ପାଇଲେ 
ବ୍ୟାଙ୍କ ଅଫ ବରୋଦାକୁ ଲେଖ୍‌ ଦେବି ଯେ ମୁଁ ଆଉ ତୁମର ଗେରେଣ୍ଟାର ନୁହେଁ । 

ବାବୁନି ଠାରୁ ଆଉ କିଛି ଶୁଣିଲି ନାହିଁ - ବ୍ୟାଙ୍କକୁ ମୁଁ ଗେରେଣ୍ଟାର ନୁହେଁ 
ବୋଲି ଲେଖଦେଲି । 

ବାବୁନିର ଆର୍ଥକ ଦୁର୍ଗତି ସୁଧାରିବାକୁ ଟୁନି ଆମେରିକାରୁ ଦୁଇ ଲକ୍ଷ ଟଙ୍କା ଉର 
ନାମରେ ପଠାଇଥୁଲା । ଏ ଟଙ୍କା କେମିତି ବାବୁନି ପାଇଁ ବ୍ୟବହାର କରାଯାଇପାରିବ 
ସେ ବିଷୟରେ ଆମର ଆଲୋଚନା ହେଲା । ସିନ୍ଧୁଭାଇନା, ନାନୀ, କୁନିଆ ଉର ମୁଁ ଓ 
ପମି ଇତ୍ୟାଦି ମଧ୍ୟ ସେ ବିଷୟ ଶୁଣିଲେ । ବାବୁନିର ହାତ ଉଧାରି ଧାର ବିଷୟରେ 
ସତ୍ୟତା ଆମକୁ ଅଜଣାଥୁଲା । ତେଣୁ ଠିକ୍‌ କଲୁ ବ୍ୟାଙ୍କ ଅଫ ବରୋଦାର ଟଙ୍କା ପ୍ରଥମେ 
ପରିଶୋଧ କରିଦେବା ଉଚିତ ହେବ | ତେଣୁ ବ୍ୟାଙ୍କ ଅଫ ବରୋଦା ସହିତ କଥାବାର୍ର୍ରା 
ହେଲୁ । ଏ କଥା ୧୯୯୮ ମସିହା ଡିସେମ୍ବର ମାସର କଥା । 


(mne ) 


Digitized by srujanika@gmail.com 


ବାବୁନୀର ଓଭାର ଡ୍ରାଫ୍ନ ଅସି ହଜାର ସହିତ କେସ କ୍ରେଡ଼ିଟ୍‌ ଦୁଇ ଲକ୍ଷ ଟଙ୍କା 
ଓ ସେ ସବୁର ସୁଧ ବ୍ୟାଙ୍କର ବାକୀଥୂଲା ! ଆମେ ନିଷ୍ପରି କଲୁ ଓଭାର ଡ୍ରାଫ୍ସ ଓ ସୁଧ 
ଚଉରାସି ହଜାର ସମ୍ପୂର୍ଣ୍ଣ ଭାବରେ ପରିଶୋଧ କରିଦେବୁ ଓ ଦୁଇ ଲକ୍ଷ କେସ କ୍ରେଡ଼ିଟ୍‌ 
ପାଇଁ ଏକ ଲକ୍ଷ ବାର ହଜାର ପରିଶୋଧ କରିବୁ । ତାର କାରଣ ଥଲା ବ୍ୟାଙ୍କରେ 
ବହୁଦିନରୁ ଯେଉଁ ପଚାଶ ହଜାରର ଫିକ୍ସଟ୍‌ ଡିପୋଜିଟ୍‌ ଅଛି ତାର ମୂଲ୍ୟ ନିଶ୍ଚୟ ଦ୍ଵିଗୁଣିତ 
ହୋଇଥ୍‌ବ । ତେଣୁ ବାବୁନି ସେ ସବ୍ରର ସଦୃପଯୁକ୍ତ ବ୍ୟବସ୍ଥା କରି ସମ୍ମାନର ସହିତ 
ସଵସ୍ତିକ ଦ୍ରିଷ୍ଟିବ୍ୟଟାର ବ୍ୟବସାୟରୁ ଅବ୍ୟାହତି ନେଇ ପାରିବ । ଆମେ ସମସ୍ତେ ଜାଣିଥୁଲୁ 
ଏହି ବ୍ୟବସାୟ ତାକୁ ଆର୍ଥକ ଦୁର୍ଦିନ ଭିତରକୁ ନେଇଛି । ସୁଧ ବାବଦରେ ଯଦି ଅଧ୍ବକ 
ଆବଶ୍ୟକ ତାର ମଧ୍ୟ ବନ୍ଦୋବସ୍ତ କରାଯାଇପାରିବ ବୋଲି କହିଥୁଲୁ | 

ଏ ସବ୍ର ପରେ ବାବୁନି କହିଲା - ବ୍ରହ୍ମପୁର ବିଶ୍ଵବିଦ୍ୟାଳୟରେ ତାର ନବେ 
ହଜାର ଟଙ୍କା ପ୍ରାପ୍ୟବାକି ଅଛି - ତିରିଶ ହଜାର ଟଙ୍କାର ଗୋଟିଏ ଯନ୍ତ୍ର ସେ ସେଠାରେ 
ଦେଲେ ନବେ ହଜାର ଟଙ୍କା ପାଇବ । ତାର ବ୍ୟାଙ୍କ ଲୋନ ପରିଶୋଧ କରିବାର 
ଆଗ୍ରହ ଆମର ଏତେ ବେଶୀ ଥୁଲା ଯେ ତା ପରଦିନ ତାକୁ ମୁଁ ତିରିଶ ହଜାର ଟଙ୍କାର 
ଚେକ୍ବ ଦେଲି । ପରେ ଜାଣିଲି ବ୍ୟାଙ୍କ ଅଫ ବରୋଦାରେ ତାର ବ୍ୟବସାୟର ଅବ୍ୟାହତି 
ପାଇଁ ସେ କିଛି କରିନାହିଁ । 

୨୦୦୬ ପର୍ଯ୍ୟନ୍ତ ବ୍ୟାଙ୍କ ସହିତ ମୋର ଚିଠି ପତ୍ର, ଓକିଲ ନୋଟିସ ଇତ୍ୟାଦି 
ଆସୁଥିଲା । ୧୯୯ ୫ରୁ ଗେରେଣ୍ଟାର ପଦ ଛାଡ଼ି ସୁଦ୍ଧା ବ୍ୟାଙ୍କ ମୋର ମାନସିକ ଶାନ୍ତି 
ନଷ୍ଟ କରୁଛି ¬ ବୋଲି ଚିଠି ଦେଲି - ତା ପରଠାରୁ ମୁଁ ଆଉ ବ୍ୟାଙ୍କରୁ ଚିଠି ପାଇନି - 
ଶେଷ ଚିଠିଥୂଲା ବେଙ୍କର ଲୋନ ପରିମାଣ ପ୍ରାୟ ଏକଲକ୍ଷ ତିରିଶ ହଜାର । ଏ ସବୁ 
ଖାଲି ସୁଧର ସୁଧ ବ୍ୟତୀତ ଆଉ କିଛି ନୁହେଁ । 

ଟ୍ରନିର ଦଇ ଲକ୍ଷ ଟଙ୍କାରୁ ଯାହା ବଳିଥଲା ଉର ସେଥୂରେ ଆଉ କିଛି ଟଙ୍କା 
ମିଶାଇ ମୁନୁ ସୁଶିଙ୍କୁ ସମାନ ପରିମାଣରେ ଦେଇଥଲା । 

ଏହା ପରେ କେତେବେଳେ ଆମ ଜ୍ଞାତରେ କେତେବେଳେ ଅଜ୍ଞାତରେ 
ରାଜାବଗିଚା ସମ୍ପଭତି ବିନର୍ବ୍ୟୟ ହେବାକୁ ଲାଗିଲା । ଠୁକ, ସତୃନାକୁ ଦିଆଯାଇଥିବା 
ଜମି, କେଉଁ ଅମିନ ଶସ୍ତାରେ ତା' ନାମରେ କରିନେଲା ବୋଲି ଶୁଣିଲୁ ! ଘରେ ଖଣ୍ଡେ 
ଖଣ୍ଡେ ଅଂଶରେ ଲୋନ ଦେଇଥ୍‌ବା ଲୋକେ ଆସି ରହିଗଲେ । ମୁନୁ ସ୍ତ୍ରୀ ମିତା ପୁଅକୁ 
ନେଇ ଗାଡ଼ି ଗେରେଜରେ ଲଣ୍ଡନ ଆଲୁଅରେ ରାତି କାଟିଲା ବୋଲି ଆମେ ଶୁଣିଲୁ । 

ଷୋହଳଟି ପେଟିରେ ଜିନିସବାନ୍ଧି ବାବୁନି ଓ ରେଣୁ ଦୁଇଦଫାରେ ଭୁବନେଶ୍ବର 
ଆସି ( ପ୍ରଥମେ ରେଣୁ ପରେ ବାବୁନି) କୋଣାର୍କ ଏକ୍ସପ୍ରେସରେ ପୁନା ଗଲେ ! 


କିନ୍ତୁ ନନାଙ୍କ ତୃତୀୟ ପୁତ୍ର ( କୁନିଆ ), ତା ଅଂଶର ଘର ଢିହ ଉଚିତ ପ୍ରଣାଳୀରେ 
ବିକ୍ରି କରି ପାରିଥୂଲା ସେ ପଦକ୍ଷେପ ଥୁଲା ନିହାତି ସ୍ଵଚ୍ଛ । ନାନୀ ଓ ଭାଇନା ହିସାବରେ ଏ 
ବିକ୍ରୟର ପ୍ରତ୍ୟେକ ସ୍ତର ସହିତ ଉର ଓ ମୁଁ ସଂପୃକ୍ତ ଥୁଲୁ । ବାପୁନୀର ଘର ଓ ଘରଢିହ 
ବିକ୍ରୟ ପ୍ରଣାଳୀ ସହିତ କୌଣସି ନାନୀ ଭାଇନା ସଂପୃକ୍ତ ଥବାର ଆମେ ଜାଣିନୁ । ସଂପୃକ୍ତ 
ହେବାର ଯୁକ୍ତିଯୁକ୍ତତା ପ୍ରଶ୍ନବାଚୀ ଭିତରକୁ ଆସିଯାଇପାରେ । କିନ୍ତୁ ସଂପୃକ୍ତ ଥୁଲେ ସ୍ଵଚ୍ଛତା 
ପରିସ୍ତଟ ହୋଇ ପାରିଥାନ୍ତା ବୋଲି ମୋର ଧାରଣା । 

ପୈତୃକ ସମ୍ପତ୍ତିର ବିତାଡ଼ିତ ହୋଇ ପୁତ୍ର ଓ ପୁତ୍ରବଧୁ ରାଜାବଗିଚା ପରିତ୍ୟାଗ 
କଲେ । 

ରାଜାବଗିଚାର ଏକ ଏକକରୁ ଅଧକ ଜମି, ଘର, କଟକର ଏକ ମୁଖ୍ୟ ଅଞ୍ଚଳରେ 
ଥାଇ ମଧ୍ୟ ଉଚିତ ଦରରେ ବିକ୍ରି ନ ହୋଇ ଶାଗ ମାଛ ଦରରେ ବିକ୍ରି ହୋଇ ଗଲା । 
ପୈତୃକ ସମ୍ପଭ୍ତି ପରବର୍ରୀ ପିଢ଼ୀ ପାଇଁ ରହି ପାରିଲାନି । ଝିଅମାନଙ୍କର ବାପଘର ବୋଲି 
ସ୍ଥାନଟି ସବୁଦିନ ପାଇଁ ଚାଲିଗଲା । 

ମିଶ୍ର ପରିବାରର ଏହା ଏକ କଳା ଅଧ୍ୟାୟ । ଏହା ପାଇଁ ଦାୟୀ କିଏ ? 
ଆଲୋଚନା ବା ବିଶ୍ଲେଷଣ କରି ଆଉ ଲାଭ କଣ ? ଏ ଅଧ୍ୟାୟତ ସମ୍ପୂର୍ଣ୍ଣ ଭାବରେ 
ସମାପ୍ତ । 

ପରେ ଯାହା ଜଣା ପଡ଼ିଲା, ସମ୍ପର୍କୀୟ ଲୋକେ ମତାମତ ପ୍ରକାଶ କଲେ, 
ବାବୁନିର ଅନ୍ୟ ଭାଇ ଭଉଣୀ ଥାଉଁ ଥାଉଁ ଏପରି ଅବସ୍ଥା ହେଲା କେମିତି ? ସେମାନେ 
କାହିକି ଏ ସମ୍ପଭିକୁ ରକ୍ଷା କରିପାରିଲେନି ? 

ଆମକୁ ଭାବିବାକ୍ର ପଡ଼ୁଛି ¬ ଭାଇ ଭଉଣୀମାନଙ୍କର କରଉଁବ୍ୟରେ କିଛି ତୁଟି 
ଆସିଲା କି ? 

ଆଗରୁ ବର୍ଣ୍ଣନା କରିଛି ¬ ବାବୁନିର ସବୁ ଭଉଣୀ ଓ ଭିଣୋଇମାନେ ସମାଜରେ 
ସୂପ୍ରତିଷ୍ଠିତ । ବାବୁନିର ଅନ୍ୟାନ୍ୟ ଭାଇ ଓ ଭାଉଜମାନେ ମଧ୍ୟ ସମାଜରେ ସୁପ୍ରତିଷ୍ଠିତ । 
ଖାଲି ସେତିକି ନୁହେଁ ଭଉଣୀମାନଙ୍କ ତରଫରୁ ୨ ପିଢ଼ୀର ଭଣଜା ଭାଣେଜୀମାନେ ମଧ୍ୟ 
ସମାଜରେ ସୂପ୍ରତିଷ୍ଠିତ । ସେମାନଙ୍କ ଆର୍ଥକ ପରିସ୍ଥିତି ମଧ୍ୟ ସୁଦୃଢ଼ । ବାବୁନୀକୁ ସାହାଯ୍ୟ 
କରିବାକୁ କେହି କେବେ ପଛ ଘୁଞ୍ଚା ଦେଇ ନାହାଁନ୍ତି । କିନ୍ଧ ଏହା ସମ୍ଭବ ହେଲା ନାହିଁ 
କାହିଁକି ? 

ମୋର ଯାହା ବିଶ୍ବାସ ବାବୁନି କେବେ ପ୍ରକୃତ କଥା ବା ସତ କଥା ପ୍ରକାଶ 
କଲା ନାହିଁ । ଅବସ୍ଥା ଖରାପ ହେଲା ବେଳକୁ ସେ ସମସ୍ତଙ୍କୁ ଦେଖାଇବାକୁ ଚାହିଁଲା ତାର 
ଅବସ୍ଥା ବେଶ୍‌ ଭଲ ଅଛି । ପରେ ଯେତେବେଳେ ଅବସ୍ଥା ବେଶ୍‌ ଖରାପ ହେଲା 
ସେତେବେଳେ ତାର ଅନୁରୋଧ ଥୁଲା ତାର କୋଡ଼ିଏ ବାଇଶି ଲକ୍ଷ ଟଙ୍କା ଦରକାର । 
ସେ ଟଙ୍କା କଉଠୁ ଆସିଛି, କେମିତି ଖର୍ଚ ହେଲା ତା ସେ କହିବାକୁ ଆଦୌ ପ୍ରସ୍ତୁତ ନ 
ଥିଲା । ସେ ପଇସା କେଉଁ ପରିସ୍ଥିତିରେ ଆସିଛି ଓ କିପରି ଖର୍ଚ୍ଚ ହେଲା ନ ଜାଣି ଭାଇ 
ଭଉଣୀମାନେ ତାଙ୍କର କଷ୍ଟ ଅର୍ଟଚିତ ଟଙ୍କା କେଉଁ ଉଦ୍ଦେଶ୍ୟରେ ଦେବେ । ଆର୍ଥକ 
ସୁପରିଚାଳନାରେ ବାବ୍ରନି ଯେ ଅକ୍ଷମ ତାହା ସେତେବେଳକୁ ଜଣା ପଡ଼ିଥଲା । ଅନ୍ତରଭିତରୁ 
ସ୍ଵଚ୍ଛତା ବଜାୟ ରଖୁ ପଇସା କେମିତି ଖର୍ଚ୍ଚ ହେଲା, କହିବାର ସତ଼ ସାହାସ ତାର ନ 
ଥଲା । ଭାଇ ଭଉଣୀଙ୍କ ସହ ଏକାଧଵକ ବାର ଆଲୋଚନା ହେବାର କୌଣସି ସୁଫଳ 
ମିଳିଲା ନାହିଁ । 

ଅବସ୍ଥା ଖରାପ ଜାଣିଲା ପରେ ମଧ୍ୟ ସେ ଖର୍ଚ୍ଚ କାଟର ବନ୍ଦୋବସ୍ତ କଲା ନାହିଁ 
- ମୁଁ ସମସ୍ତଙ୍କ ସହିତ ସମାନ ଅଛି ମୋର ଆର୍ଥକ ପରିସ୍ଥିତି ଉତ୍ତମ କହିବା ଅର୍ଥ ଏକ 
ଅପ୍ରାକୃତିକ ଅହଂକାର ନା ସ୍ଵାଭିମାନ । 

କଟକ ସହରରେ ଅନ୍ୟ କେଉଁଠି ମୁଣ୍ଡ ଗେଞ୍ଜିବାକୁ ସ୍ଥାନ ନ ଥୁଲା ବେଳେ 
ନିଜର ବାସଗୃହ ଖଣ୍ଡକୁ ବିକ୍ରି କରିଦେବା ମାନସିକ ଦୁର୍ବଳତାର ସୂଚନା ଦିଏ । 

ସାଧାରଣତଃ ପରିବାରରେ ସୁଖ ଦୂଃଖ ସ୍ଵାମୀ ସହିତ ସ୍ତ୍ରୀସବୁବେଳେ ଭାଗ 
କରିଥାଏ । ଅବସ୍ଥା ଖରାପ ଆଡ଼କୁ ଗତି କରୁଛି ଏକଥା କଣ ରେଣୁ କେତେବେଳେ 
ଜାଣିପାରିଲାନି ? କିନ୍ଧୁ ଆଲୋଚନା ସମୟରେ ପରିବାରର ଆର୍ଥକ ଅବସ୍ଥା ବିଷୟରେ 
ସେ ଯେ ଅଜ୍ଞ ତା ସବୁବେଳେ ସେ କହିଆସିଛି । 

ଶୁସିକୁ ନିଜ ଗୋଡ଼ରେ ଛିଡ଼ା କରିବାକୁ ବାବୁନିର ଭାଇ ଭଉଣୀ ଓ ଭଣଜାମାନେ 
ଆଗେଇ ଆସିଥୁଲେ ! ତା ପାଇଁ ନୂଆ ବ୍ୟବସାୟଟିଏ ଯୋଗାଡ଼ କରିବାକୁ ୨ ଲକ୍ଷରୁ 
ଅଧ୍ବକ ମୂଳଧନ ସଂଗ୍ରହ ହୋଇପାରିଥୂଲା - ତାର କାରଣ, ଟଙ୍କା ଖର୍ଚ୍ଚ ହେବାର ଉଦ୍ଦେଶ୍ୟ 
ବେଶ୍‌ ପରିସୁଟ ହୋଉଥୁଲା ! 

ଏ ସଂକ୍ରାନ୍ତରେ ମୋର ଅନ୍ୟ ଏକ କଥା ମନେ ପଡ଼େ । ଥରେ ରେଣୁ ସମସ୍ତଙ୍କୁ 
ଶୁଣେଇ କହିଥୂଲା ¬ ମୋ ପିଲାମାନେ କାମ ଦାମ ନ କଲେ ମଧ୍ୟ ତାଙ୍କ ବାପା ( ନନାଙ୍କ 
ନନା ) ଯେତେ ସମ୍ପଭି ରଖୁଛନ୍ତି ତାକୁ ବିକି ଭାଙ୍ଗ ଖାଇଲେ ତାଙ୍କର ଜୀବନ କାଳ କଟିଯିବ । 

ଏଥୁରୁ ଦୁଇଟି କଥା ମୋ ମନକୁ ଆସୁଛି । ପୈତୃକ ସମ୍ପତ୍ତି ଥୁଲେ ପିଲାମାନଙ୍କୁ 
ଯୋଗ୍ୟ କରିବା ବାପା ମାଙ୍କର ଆବଶ୍ୟକ ନୁହେଁ ! କାରଣ ପୈତୃକ ସମ୍ପରି ବିକ୍ରି କରି 


mmm =~ 


ସେମାନେ ଚଳିବେ । ଏମିତି ଚିନ୍ତାଧାରା ଥୁଲା ¬ ବାବୁନି ସ୍ତ୍ରୀ ରେଣୁର । ନିଜ ସ୍ତ୍ରୀ 
ପାଖରୁ ଜମିବାଡ଼ି ବିକ୍ରି କରିବାରେ ବାବୁନି ଯେ ସହଯୋଗ ପାଇଥ୍‌ବ ସେଥ୍‌ରେ ମୋର 
ସନ୍ଦେହ ନାହ୍‌ । କିନ୍ଧ ପିଲାମାନେ ବିକିବା ପର୍ଯ୍ୟନ୍ତ ଏହା ରହିଲାନି । ନିଜର ଜ୍ରୀବନ୍ତକାଳରେ 
ବାବୁନି ଏ ସମ୍ପଭିର ବିଲୋପ ଦେଖୁଲା । ତା ପାଇଁ ମଧ୍ୟ ନିହାତି ଦୁଃଖ ଦାୟକ । 

ଦ୍ଵିତୀୟ କଥାଟି ହେଲା - ପୈତୃକ ସମ୍ପରି ରକ୍ଷଣାବେକ୍ଷଣ ପାଇଁ ନୁହେଁ । ଏହା 
ବିକ୍ରି ହେବା କଥା । ଏମିତି ମାନସିକ ଚିନ୍ତାଧାରା ଥୁଲେ ସମ୍ପତି ରକ୍ଷଣାବେକ୍ଷଣ ବେଶ୍‌ 
କଷ୍ଟକର କଥା । 

ନେଡ଼ିଗୁଡ଼ କହୁଣୀକୁ ବହିଗଲା ପରେ ମୁଁ ଏ ବିଷୟରେ ଆଲୋଚନା କରୁଛି । 
ଆଗରୁ ମଧ୍ୟ ଭାଉଭଉଣୀ ବାବୁନି ଓ ରେଣୁ ସହିତ ବହୁବାର ଆଲୋଚନା କରିଛୁ । 
ରାଜାବଗିଟଚା ସମ୍ପତ୍ତି ବିନର୍ବୟ ହେବାର ଦାୟୀ ସେହି ରେଣୁ ଓ ବାବୁନି । ଭାଇ ଭଉଣୀମାନଙ୍କ 
ସାହାଯ୍ୟ ପାଇବାକୁ ସେମାନେ ଆନ୍ତରିକ ସ୍ଵଚ୍ଛତା ରକ୍ଷା କରିପାରିଲେନି । ସବୁବେଳେ 
ସତ୍ୟର ଅପଳାପ ହେଲା । 

ଏ କାହାଣୀ ମୋର ବା ଆମ ପରିବାରର ସମସ୍ତଙ୍କ ଅଙ୍ଗେ ନିଭେଇବା କାହାଣୀ । 
ଏହାର ଗୁରୁତ୍ଵ ଆମ ପାଇଁ ଯେତିକି ପ୍ରଜୁଯ୍ୟ, ସମଗ୍ର ମାନବ ସମାଜ ପାଇଁ ତାର ଗୁରୁତ୍ବ 
କିଛି କମ୍‌ ନୂହେଁ ବୋଲି ମୋର ଭାବନା । କର୍ପୂର ଯାଇ କନା ରହିବା ଏକ ସାଧାରଣ 
ପ୍ରବଚନ ¬ କର୍ପୂର ସହ କନା ମଧ୍ୟ ଚାଲିଯିବା କିଛି ବିଚିତ୍ର ନୁହେଁ । ବାସ୍ତବତାରୁ ଦୂରେଇ 
ରହିଲେ, ଅନ୍ତରର ସ୍ଵଚ୍ଛତା ରକ୍ଷା କରି ନ ପାରିଲେ, ନିଜକୁ ନିଜେ ସାହାଯ୍ୟ ନ କରି ଆଶା 
ମରୀଚିକାକୁ ଅବଲମ୍ବନ କଲେ, ସମସ୍ୟା ଜ୍ୟାମିତିକ ପରିମାଣରେ ବୃଵିପାଏ । 
ସମ ୟୋପଯୋଗୀ ପଦକ୍ଷେପ ନ ନେଲେ ଭବିଷ୍ୟତରେ ସମୂହ ଚେଷ୍ଟାରେ ମଧ୍ୟ ସମସ୍ୟା 
ସମାଧାନ ହୋଇପାରେନା । 


(୩୩୫) 

୩୭ 
ଉର୍ମିଳା କ୍ୟାନସାର ସ୍ମାରକୀ ଟ୍ରଷ୍ଟ 


୨୦୦୩ ଅକ୍ଲୋବର ୨୩ ତାରିଖରେ ଉର୍ମିଳା ସବୁଦିନ ପାଇଁ ମୋ ଠାରୁ 
ବିଦାୟ ନେଲା । ଦୀର୍ଘ ୪୫ ବର୍ଷର ନିବିଡ଼ ବନ୍ଧନକୁ କୁର କାଳ ଛିନ୍ନ କଲା ସତ, କିନ୍ତୁ 
ସେ ସବ ଦିନେ, ସବୁ ମୃହର୍ଁରେ ମୋ ମନ ଭିତରେ ଉଜ୍ଜଳ ଆଲୋକର ଝରଣା ପରି 
ପ୍ରବାହିତ ହେଲା । ସେହି ଉଜ୍ଜଳ ଆଲୋକରୁ ତା' ଜୀବନର ଶେଷ ତେରମାସର ସବୁ 
ସୁ ତି ମୋ ଆଖ୍‌ ଆଗରେ ଜଳ ଜଳ ହୋଇ ଦିଶିଲା । ତା'ର ପରିପ୍ରକାଶ ହେଲା 
“କ୍ୟାନସର ଘେରରେ ଶ୍ରୀମତୀ ଉର୍ମିଳା” '- ପ୍ରବୀଣ ବୟୋଜ୍ୟେଷ୍ଠ ସାହିତ୍ୟିକ ମହାପାତ୍ର 
ନୀଳମଣି ସାହୁ ତା'ର ଭୂମିକା ଲେଖୂଲେ - ମୋର ବହୁତ ବନ୍ଧୁ, ଉର୍ମିଳାର ବନ୍ଧୁମାନଙ୍କ 
ଠାରେ ସେ ବହି ଆଦୃତ ହେଲା । ଦୁରାରୋଗ୍ୟ ରୋଗକୁ ଦୃଢ଼ ସାହସ ସହିତ ଦୃଢ଼ 
ମନୋବଳ ସହିତ ସେ ଯେ ସମ୍ମୁଖୀନ ହେଲା ସେ ପୁସ୍ତକ ତାହା ଜୀବନ୍ତ କରି ରଖୁଲା | 

କିନ୍ତୁ ମୋ ମନ ସେତିକିରେ ସନ୍ତଷ୍ଠ ହେଲାନି - ଉର୍ମିଳାର ସ୍ମତି କାର୍ଯ୍ୟ 
ମାଧ୍ଯମରେ ବଞ୍ଚୁବା ଉଚିତ - କିନ୍ତୁ କେଉଁ କାର୍ଯ୍ୟ ଭିତରେ ତା”ର ସ୍ମତି ଜୀବନ୍ତ 
ହେବ ? ମୋତେ ଠିକ୍‌ କରିବାକୁ ସମୟ ଲାଗିଲାନି - ସାଟେ ସାଙ୍ଗେ ମନକୁ 
ଆସିଲା - ଯେଉଁ କ୍ୟାନସର ବେମାରୀ ତା'ର କାଳ ହେଲା - ଲୋକଙ୍କୁ କ୍ୟାନସର 
ବିଷୟରେ ସଚେତନ କରି ରୋଗ ଯଦି ଶ୍ର ନିର୍ଣ୍ଣୟ କରାଯାଇପାରିବ - ବହୁ 
ଲୋକଙ୍କ ଜୀବନ ରକ୍ଷା କରାଯାଇପାରିବ । ଲୋକଙ୍କୁ କ୍ୟାନସର ବିଷୟରେ ସଚେତନ 
କରିବାକୁ ‘କ୍ୟାନସର ଚେତନା” ନାମକ ମୋର ୨ୟ ପୁସ୍ତକ ପ୍ରକାଶ ଲାଭ କଲା । 
ସାଧାରଣ ଲୋକେ ସେବହି ପଢ଼ି କ୍ୟାନସର ବିଷୟରେ ସଚେତନ ହେବା ପାଇଁ 
ସରଳ ପ୍ରାଞ୍ଜଳ ଭାଷାରେ ତା ଲେଖା ହୋଇଥୂଲା । ଅବସର ପ୍ରାପ୍ତ ଭାରତୀୟ 
ପ୍ରଶାସନିକ ସେବାର ଅଧ୍କାରୀ ଶ୍ରୀଯୁକ୍ତ ପ୍ରେମାନନ୍ଦ ତ୍ରିପାଠୀ ଓ ଅବସର ପ୍ରାପ୍ତ 
ଭାରତୀୟ ପୁଲିସ ସେବା ଅଧ୍ୂକାରୀ ଶ୍ରୀଯୁକ୍ତ ବଟକୃଷ୍ଣ ତ୍ରିପାଠୀ ଏହି ପୁସ୍ତକର ମୁଖବନ୍ଧ 
ଲେଖ୍‌ ପୁସ୍ତକର ପ୍ରଶଂସା କଲେ । ପରେ ରାଜା ରାମମୋହନ ରାୟ ଫଉଣ୍ଡେସନ 
ତରଫରୁ ଓଡ଼ିଶାର ସବୁ ଲାଇବ୍ରେରୀ ପାଇଁ ଏ ପୁସ୍ତକ ଓଡ଼ିଶା ସାହିତ୍ୟ ସମାଜ କିଣି 
ଓଡ଼ିଶାର ପ୍ରତି ଲାଇ ବ୍ରେରୀକୁ ପଠାଇଲେ । 

(୩୬) 

ସର୍ବସାଧାରଣଙ୍କ ପାଇଁ କେବଳ ପୂସ୍ତକରେ ସଚେତନତା ବିଷୟ ଲେଖ୍‌ 
ଜଣାଇବା ଠାରୁ ସମାଜରେ ଏ ସଂପର୍କରେ ସେବା ମୂଳକ କାର୍ଯ୍ୟପନ୍ଧା ଗ୍ରହଣ କଲେ 
ବହୁତ ଲୋକଙ୍କର ଉପକାର ହେବ ଓ କ୍ୟାନସରର ସହଳ ଲକ୍ଷଣ ଥୁଲେ ସେମାନଙ୍କୁ 
କ୍ୟାନସର ପାଇଁ ପରୀକ୍ଷା କଲେ କ୍ୟାନସର ପ୍ରଥମ ଅବସ୍ଥାରେ ନିର୍ଣ୍ଣୟ ହେବ ଓ ଉପଯୁକ୍ତ 
ଚିକିତ୍ସା କଲେ ସେମାନେ କ୍ୟାନସରରୁ ଆରୋଗ୍ୟ ହୋଇପାରିବେ । 

ଏହି ଉଦ୍ଦେଶ୍ଯ ରଖୁ ଉର୍ମିଳା କ୍ୟାନସର ସ୍ମାରକୀ ଟ୍ରଷ୍ଟୀ ଜନ୍ମ ନେଲା - 
ଉର୍ମିଳାର ପ୍ରଥମ ଶ୍ରାଦ୍ଧ ବାର୍ଷିକୀରେ । ଝିଅ ଜୋଇଁ, ପୂଅ ବୋହୁ ଓ ମୋ ନିଜକୁ 
ମିଶାଇ ଟ୍ରଷ୍ଠ ବୋର୍ଡ଼ ଗଠନ କରାହେଲା ¬ ମୁଁ ନିଜେ ହେଲି ଟ୍ଷ୍ଠର ଅଧକ୍ଷ୍ୟ । ଭୁବନେଶ୍ବର 
ସର୍ବରେଜିଷ୍ଟାର ଅଫିସରେ ଟ୍ରଷ୍ଠ ରେଜିଷ୍ଟି ଭୁକ୍ତ ହେଲା । ନଭେମ୍ବର ୨୦୦୪ ମସିହାରେ 
- ରେଜିଷ୍ଟ୍ରେସନ ନମ୍ବର ୧୨୧୦୦ | 

ଟ୍ରଷ୍ଠର ପ୍ରଥମ କାର୍ଯ୍ୟ ଆରମ୍ଭ ହେଲା ଭୁବନେଶ୍ବର ସହୀଦ ନଗର ସାଂସ୍କୃତିକ 
ସମିତିର ଅର୍ଵ ନିର୍ମିତ ଖୋଲା ପେଣ୍ଡେଲରେ । ମୋର ସହକର୍ମୀ କେତେଜଣ ବିଶେଷଜ୍ଞଙ୍କ 
ସାହାଯ୍ୟ ନେଇ ତମାଖୁ ଜନିତ କ୍ୟାନସର, ମୁଖ ଗହ୍ୁର କ୍ୟାନସର, ସ୍ତନ କ୍ୟାନସର ଓ 
ଜରାୟୁ ଗ୍ରୀବା କ୍ୟାନସର ଉପରେ ସଚେତନତା ବକ୍ତୃତା ଆରମ୍ଭ କରାଗଲା । ଉର୍ମିଳାର 
ସହପାଠୀ ଓ ପର ଅବସ୍ଥାରେ ସହକର୍ମୀ ସୁଷମା ତେଜ ଏଥୁରେ ପୌରହିତ୍ୟ କରିଥ୍‌ଲେ । 
ସ୍ଵାସ୍ଥ୍ୟ ବିଭାଗର ତଦାନିନ୍ତନ ନିର୍ଦ୍ଦେଶକ ଏଥ୍‌ରେ ମୁଖ୍ଯ ଅତିଥ ହିସାବରେ ଯୋଗ 
ଦେଇଥୁଲେ । ଯେଉଁ ବ୍ୟଗ୍ିମାନେ କ୍ୟାନସର ପାଇଁ ପରୀକ୍ଷା ହେବାକୁ ଚାହିଁଲେ ସେମାନଙ୍କୁ 
ସହୀଦନଗରସ୍ଥିତ ରାଜଧାନୀ ନର୍ସି ହୋମରେ ପରୀକ୍ଷା କରି ସାଇଟୋଲଜି ପାଇଁ ମୁଖ 
ଗହ୍ଵର ଓ ଜରାୟୁ ଗ୍ରୀବା କ୍ଷରଣର ସ୍ୟାମ୍ଚଲ ସଂଗ୍ରହ କରି ପରୀକ୍ଷା କରାଗଲା । ଏହି 
କାର୍ଯ୍ୟକ୍ରମ ପରେ ଉର୍ମିଳା କ୍ୟାନସର ସ୍ମାରକୀ ଟ୍ରଷ୍ଟ ଦ୍ଵାରା ମୟୂରଭଞ୍ଜର ସଦର ମହୁକୁମା 
ବାରିପଦାରେ ବିଶ୍ଵ ତମାଖୁ ବର୍ଜନ ଦିବସରେ ସଦର ହସପିଟାଲସ୍ଥିତ ରେଡ଼କ୍ରସ 
ପ୍ରେକ୍ଷାଳୟରେ ତମାଖୁର ସ୍ଵାସ୍ଥ୍ୟ ପ୍ରତି କ୍ଷତିକାରୀତା ସମ୍ବନ୍ଧୀୟ ଆଲୋଚନା କରାଯାଇଥୁଲା । 
ଏଥରେ ହସପିଟାଲ ଷ୍ଟାଫ ଓ କେତେକ ସାଧାରଣ ଲୋକ ଯୋଗଦାନ କରିଥୂଲେ । 
କୃଷ୍ଣଚନ୍ଦ୍ରପୂର ବୃକ ୧୦ ହଜାର ଜନସଂଖ୍ୟାକୁ ନେଇ ଓଡ଼ିଶାର ଗ୍ରାମ୍ୟାଞ୍ଚଳରେ ତମାଖୁ 
ବ୍ୟବହାର ପ୍ରାଥମିକ ସ୍ଥିତି ବିଷୟ ଅନୁଧ୍ୟାନ କରାଗଲା । ଅଙ୍ଗନବାଡ଼ି କର୍ମୀମାନଙ୍କୁ 

ଶିକ୍ଷା ଦେଇ ତାଙ୍କ ଦ୍ଵାରା ସର୍ବେକ୍ଷଣ କାର୍ଯ୍ୟ କରାଗଲା ! ସେ ସର୍ବକ୍ଷେଣର ରିପୋର୍ଟ 
ଭାରତୀୟ ମେଡ଼ିକାଲ ଗବେଷଣା ସଂସ୍ଥାର ଦିଲ୍ଲୀ ଅଫିସର ଅସଂକ୍ରମଣୀୟ ରୋଗ 
ବିଭାଗରେ ବ୍ୟଭ୍ତିଗତ ସ୍ତରରେ ପ୍ରଦର୍ଶନ କରାଯାଇଥିଲା ଓ ପରେ ଆଞ୍ଚଳିକ ଭେଷଜ 
ଗବେଷଣାଗାର ନିର୍ଦ୍ଦେଶକଙ୍କୁ ମଧ୍ୟ ବ୍ୟକ୍ତିଗତ ଭାବରେ ପ୍ରଦର୍ଶିତ ହେଲା । ସେ ରିପୋର୍ଟ 
ଟ୍ରଷ୍ଟର ବାର୍ଷିକ ବୂଲେଟିନ୍‌ନରେ ପ୍ରକାଶିତ ହୋଇ ସମ୍ବାଦ ପରିବେଷଣ ସଂସ୍ଥାମାନଙ୍କର 
ଦୃଷ୍ଟି ଆକର୍ଷଣ କରିଥୁଲା । 

ଏହାପରେ ବିଭିନ୍ନ ସ୍ଥାନରେ କ୍ୟାନସର ସଚେତନତା ବୃଦ୍ଧି ଓ ସହଳ କ୍ୟାନସର 
ନିରୂପଣ କାର୍ଯ୍ୟକ୍ରମ ପରିଚାଳନା କରାଗଲା । ୪ର୍ଥ ବର୍ଷ ଶେଷ ସୁଦ୍ଧା ମୟୂରଭଞ୍ଜ, 
ବାଲେଶ୍ଵର, କଟକ, ଖୋର୍ା, ଜଗତସିଂହପୁର, କେନ୍ଦ୍ରାପଡ଼ା ଆଦି ୬ଟି ଜିଲ୍ଲାରେ ଟ୍ରଷ୍ଟ 
କାର୍ଯ୍ୟକ୍ରମ ଆରମ୍ଭ କରିଛି । ଶିଳ୍ପ ସଂସ୍ଥା ଥିବା ସ୍ଥାନ ଯଥା ପାରାଦୀପପୋର୍ଟ, ପାରାଦୀପ 
ଫସଫେଟ୍‌ ଆଦି ଅନୁଷ୍ଠାନରେ ଟ୍ରଷ୍ଟ ତାଙ୍କର କାର୍ଯ୍ୟକ୍ରମ ପରିଚାଳନା କରିଛନ୍ତି । ଲାୟନସ୍‌ 
କବ ଲୋଟାସ ଭୁବନେଶ୍ବର, ଲାୟନ୍ସକ୍ବ ବାଲେଶ୍ଵର ଓ ଲାୟନ୍ସ କ୍ଲବ ଓ କେନ୍ଦ୍ରାପଡ଼ା 
ଆଦିଙ୍କଠାରୁ ଟ୍ରଷ୍ଟକୁ ବହୁତ ସହଯୋଗ ମିଳିଛି ଓ ସେସବୁ ଅଞ୍ଚଳରେ ଟ୍ରଷ୍ଟର କାର୍ଯ୍ୟକ୍ରମ 
ବେଶ୍‌ ସଫଳତାର ସହ ପରିଚାଳନା କରାଯାଇଛି । ଭବିଷ୍ୟତରେ ଓଡ଼ିଶାର ଅନ୍ୟ 
ଜିଲ୍ଲାକୁ ଟ୍ରଷ୍ଟର କାର୍ଯ୍ୟ ସଂପ୍ରସାରିତ ହେବ । 

ପ୍ରତିବର୍ଷ ବିଶ୍ଵତମାଖୁ ବର୍ଜନ ଦିବସ (ମେ ମାସ ୩୧ ତାରିଖ) ଓ ଜାତୀୟ 
କ୍ୟାନସର ସଚେତନତା ଦିବସ ( ନଭେମ୍ବର ୭ ତାରିଖ) ଟ୍ଷ୍ଠ ତରଫରୁ ପାଳିତ ହୁଏ ! 
ଏହି ଦିବସ ମାନଙ୍କରେ ଦୈନିକ ଓଡ଼ିଆ ସମ୍ବାଦ ପତ୍ରରେ କ୍ୟାନସର ସଚେତନତା ବୃଦ୍ଧି 
ପାଇଁ ଲେଖା ଟ୍ଷ୍ଠ ଦ୍ଵାରା ପ୍ରକାଶିତ ହୁଏ । 

କ୍ୟାନସର ସନ୍ନ୍ଧୀୟ ସ୍ଵାସ୍ଥ୍ୟ ଶିକ୍ଷା ପାଇଁ ଅନ୍ଯାନ୍ଯ ପୋଷ୍ଠର, ଲିଫ୍ରଲେଟ୍‌ 
ଆଦି ପ୍ରସ୍ତୁତ କରାଯାଇ ଲୋକଙ୍କୁ ସଚେତନତା ସଭାମାନଙ୍କରେ ମାଗଣାରେ ବିତରଣ 
କରାଯାଏ । 


ଶହୀଦନଗର ଆଞ୍ଚଳିକ ଚିକିତ୍ସାଳୟରେ ପ୍ରତିମାସ ୨ୟ ବୁଧବାର ଦିନ ସକାଳ 
୮ ଘଣ୍ଟାରୁ ୧୨ଟା ଯାକେ ଏକ କ୍ୟାନସର ନିରୂପଣ କେନ୍ଦ୍ର ଟ୍ରଷ୍ଠ ତରଫରୁ ଗତ 

୨ ୦ ୦୬ ଡ଼ିସେମ୍ବର ଠାରୁ କାର୍ଯ୍ୟକାରୀ ହେଉଛି ଓ ଏହି କେନ୍ଦ୍ରର ଲୋକପ୍ରିୟତା ବଢ଼ିବାର 
ଜଣା ପଡୁଛି । ବିଭିନ୍ନ ବିଶେଷଜ୍ଞମାନେ ସ୍ବେଚ୍ଛାରେ ଏଠାକୁ ଆସି ତାଙ୍କର ସେବା 
ପ୍ରଦାନ କରିଥାନ୍ତି । 

ଉର୍ମିଳା କ୍ୟାନସର ସ୍ମାରକୀ ଟ୍ରଷ୍ଠର ସେବା କାର୍ଯ୍ୟ ସମ୍ପୂର୍ଣ୍ଣ ଭାବେ ମାଗଣାରେ 
ଜନସାଧାରଣଙ୍କୁ ଯୋଗାଇ ଦିଆଯାଏ । ଟ୍ରଷ୍ଟକୁ ଦେଇଥୁବା ବଦାନ୍ୟ ଲୋକଙ୍କ ଦାନ 
ଆୟକର ବିଭାଗ ଦ୍ଵାରା ୮୦ (ଓ) ନିୟମ ଅନୁସାରେ ଆୟକର ମୁକ୍ତ । ତେଣୁ ବଦାନ୍ୟ 
ଲୋକଙ୍କ ଅନୁଦାନ ପାଇଁ ଟ୍ରଷ୍ଠ ନିବେଦନ କରିଥାଏ । 

ଟ୍ରଷ୍ଠର ଆୟବ୍ୟୟ ବୁଝିବାକୁ ଚାର୍ଟାଡ଼ ଏକାଉଟେଣ୍ଢ ନିଯୁଦ୍ତ କରାଯାଇଛନ୍ତି 
ପ୍ରତିବର୍ଷ ଆୟକର ବିଭାଗକୁ ଟ୍ରଷ୍ଠର ବାର୍ଷିକ ରିଟାର୍ଣ୍ଵ ଦିଆଯାଉଛି । 

ଭବିଷ୍ୟତରେ ଟ୍ରଷ୍ଠର ଆକାର ଓ କାର୍ଯ୍ୟକ୍ଷେତ୍ର ବୃଦ୍ଧି ହେବାର ଆବଶ୍ୟକତା 
ଅନୁଭବ କରାଯାଉଛି । ଏ ସମ୍ପର୍କରେ ପରାମର୍ଶ ଦେବାକୁ ଟ୍ରଷ୍ଟର ଏକ ପରାମର୍ଶଦାତା 
ବୋର୍ଡ଼ ଗଠନ କରାଯାଇଛି । 

କ୍ୟାନସର ସଚେତନତା ବୃଦ୍ଧି ଓ ସହଜ କ୍ୟାନସର ନିରୂପଣ କାର୍ଯ୍ୟକ୍ରମ 
ସମାଜରେ ପରିଚାଳନା କରିବା ଏକ ସରଳ କାର୍ଯ୍ୟକ୍ରମ ନୁହେଁ । ବହୁତ ବାଧାବିଘ୍ନର 
ସମ୍ମୁଖୀନ ହେବାକୁ ପଡୁଛି । କ୍ୟାନସର ପାଇଁ ଏଯାକେ ସମାଜରେ ଅନ୍ଧବିଶ୍ଵାସ ବଦ୍ଧମୂଳ 
ଭାବରେ ଅଛି - କ୍ୟାନସର ଦୁରାରୋଗ୍ୟ । ଲୋକେ କ୍ୟାନସର ନାମ ଶୁଣିବାକୁ ଚାହାନ୍ତି 
ନାହିଁ - ସ୍ଥାନେ ସ୍ଥାନେ କାର୍ଯ୍ୟକ୍ରମ ପରିଚାଳନା କରିବାରେ ଲୋକେ ବାଧା ବିଘ୍ନ ମଧ୍ୟ 
ସୃଷ୍ଟି କରିଥାନ୍ତି । ଏ ସମସ୍ତ ଅତିକ୍ରମ କରି ଆଗକୁ ବଢ଼ିବା ପାଇଁ ପଥ ନିଶ୍ଚୟ ବେଶ 
ଲମ୍ବା ହେବ । ଏହି ପଥରେ ଚାଲିଥୁବା ପଥ୍କ ନିଶ୍ଚୟ କ୍ଲାନ୍ତି ଅନୃଭବ କରିବ । ତଥାପି 
ଏ ପଥରେ ଆଗେଇ ଯିବାର ଅଛି - ଅସରନ୍ତି ପଥରେ ଟାଲ - କ୍ଲାନ୍ତ ହେଲେ ମଧ୍ଯ 
ଚାଲ ¬ ଏହି ଲକ୍ଷ୍ୟ ନେଇ ଉର୍ମିଳା କ୍ୟାନସର ସ୍ମାରକୀ ଟ୍ରଷ୍ଠ ଆଗେଇ ଚାଲିଛି ।! 

ଉର୍ମିଳା କ୍ୟାନସର ସ୍ମାରକୀ ଟ୍ରଷ୍ଠ ଦୀର୍ଘାୟୁ ହେଉ । କାଳିଆ ଠାକ୍ରରଙ୍କ 
ଆଶୀର୍ବାଦ ତା' ପାଇଁ ସବୁଦିନେ ଥାଉ । 


(୩୯) 

ଅନୁବନ୍ଧ 


Ygଫସର ଅଜନ ସାଥ 
ମହାଜାତିର ବିସ୍ତୀର୍୍ ପ୍ରଲମ୍ବିତ ବଡ଼ଦାଣ୍ଡରେ ଜାତି- ନନ୍ଦିଘୋଷ ଚଳାଇବାର 
ମହାସାରଥୀ ହେଉଛନ୍ତି, ଗାନ୍ଧି ଗୋପବନ୍ଧୁଙ୍କ ଭଳି ମହାନାୟକମାନେ । ଏମାନେ 
ଦିଗ୍ଦର୍ଶନ ଦିଅନ୍ତି ପଥ ପ୍ରଦର୍ଶନ କରନ୍ତି । କିନ୍ଧୁ ଜୀବନ ଘୋଷଯାତ୍ରାରେ ସାମିଲ 
ହୋଇଥିବା, ଅଧ୍କାଂଶ ହେଉଛନ୍ତି, ସର୍ବସାଧାରଣ ଦେଖଣାହାରୀ । ତା” ଭିତରେ 
ହାତଗଣତା ସ୍ଵଳ୍ପ ବ୍ୟକ୍ତି ଥାଆନ୍ତି, ଯେଉଁମାନେ କି ମହାନାୟକଙ୍କ ପ୍ରଦର୍ଶିତ ମାର୍ଗରେ, 
ଶକ୍ତ ରଥ ଦଉଡ଼ିକୁ ଭିଡ଼ି ଭିଡ଼ି, ଜାତି-ନନ୍ଦିଘୋଷକୁ ଉଦ୍ଦିଷ୍ଟ ଲକ୍ଷ୍ୟ ସ୍ଥାନରେ ପହୁଞ୍ଚାଇ 
ଦିଅନ୍ତି । ଏମାନେ ବି ଅନ୍ୟମାନଙ୍କ ଭଳି, ଦେଖଣାହାରୀ ଭକ୍ତଟିଏ ସାଜି ରଥଠାରୁ, 
ନିରାପଦ ଦୂରତ୍ସରେ, ରଥାରୂଢ଼ ଦିଅଁଙ୍କୁ ଦର୍ଶନ କରି, ଆଶୁ ମୋକ୍ଷ ପାଇଁ ପୁଣ୍ୟ ଅର୍ଜନ 
କରି ପାରନ୍ତେ । କିନ୍ତୁ ଏମାନଙ୍କର ଜୀବନ, ଜୀବନଦର୍ଶନ ଓ ଜୀବନ ମାର୍ଗ ସଂପୂର୍ଣ୍ଣ 
ନିଆରା । ଜୀବନ ଏକ ଆହ୍ବାନ, ତାକୁ ମୁହାଁ ମୁହଁ ହେବାକୁ ଏମାନେ ଭଲ ପାଆନ୍ତି | 
ଜୀବନର ତ ଅନ୍ୟନାମ ସଂଗ୍ରାମ-ସଂଘର୍ଷ । ଜୀବନର ସଂଗ୍ରାମ-ସଂଘର୍ଷ ଦଳାଚକଟାକୁ 
ଏମାନଙ୍କର ଭୟ ନ ଥାଏ, ଜାତି ନନ୍ଦିଘୋଷର ବଡ଼ ଦାଣ୍ଡରେ ଥିବା, ଖାଲ ଖମା 
ବାଧା-ପ୍ରତିବଂଧକକୁ ଏମାନଙ୍କର ଖାତର ନ ଥାଏ । ଜାତିର ମହାନାୟକ, ମହାମନୀଷାଙ୍କର 
ପ୍ରଦର୍ଶିତ ଯାତ୍ରା ପଥରେ, ନିରନ୍ତର ମଣିଷ ଜାତିକୁ ଆଗେଇ ନେବାରେ ଏଇମାନେ ହିଁ 
ବସ୍ତୁତଃ ସହଯାତ୍ରୀ ସହଯୋଗୀ, ନିରବ କର୍ମଯୋଗୀ - ଏଇଥିରେ ହିଁ ସେମାନଙ୍କ ଆନନ୍ଦ | 
ଜାତି ଇତିହାସରେ ଏମାନଙ୍କ ନୀର ଖଡ଼ିଗାର ପଡ଼େନି, ପଞ୍ଜୀକରଣ ହୁଏନି । ଅଥଚ 
ଗଳଦ୍ରଘର୍ମ ହୋଇ, ନିରନ୍ତର ଶେଷ ନିଃଶ୍ବାସ ଯାଏ, ଜାତି ନନ୍ଦି!ଘୋଷର ଦଉଡ଼ି ନ 
ଟାଣୁଥୁଲେ, ଜାତି ପ୍ରଗତିର ରଥ- ଚକ୍ର ଇଞ୍ଚେ ମଧ୍ୟ ଘୁଞ୍ଚନ୍ତା ନାହଁ । ଏଭଳି ଆମ 
ଜାତି- ଇତିହାସର ଜଣେ ଅଘୋଷିତ ଆମତ୍ମବିଜ୍ଞପ୍ତି ବିହୀନ ନନ୍ଦିଘୋଷ ଦଉଡ଼ିଟଣା ନିରବ- 
ନିରହଙ୍କାରୀ, ସକ୍ରିୟ ସହଯୋଗୀ ସହମାତ୍ରୀ, କର୍ମଯୋଗୀ ହେଉଛନ୍ତି ଶଂସିତ ଜୀବନ- 
ଚରିତ, ନାୟକ, ଡକୂର ବୈକୁଣ୍ଠନାଥ ମିଶ୍ର ଯେ ଜୀବନର ସାୟାହୁକୁ ସ୍ଵୀକାର ନ କରି, 
ଏବେ ବି ଯୌବନ-ଦୀପ୍ତ କର୍ମ ପ୍ରେରଣାରେ, ହତାଶ - ନିରାଶ ରୋଗୀଙ୍କ ମୁହଁରେ 
ହସ ଫ୍ରଟାଇବାପାଇଁ ଉତ୍ସର୍ଗିତ ସେବାକୁ ହିଁ ସ୍ଵଧର୍ମ ମନେ କରନ୍ତି । 

ଜୀବନ ଚରିତଟି ପଢ଼ିଲେ, ଆପାତତଃ ମନେହେବ, ଅନ୍ୟ ଜୀବନଚରିତ 
ଭଳି ଏହା ଲେଖକଙ୍କର ବାଲ୍ୟ, କୈଶୋର, ଯୌବନ ଓ ସାୟାହ୍ନର ଧାରାବାହିକ 
ବ୍ୟକ୍ତିଗତ କାହାଣୀ । ମାତ୍ର ଏଇ ଅଟ୍ଗେଲିଭା କାହାଣୀ ଅନ୍ତରାଳରେ ଅନ୍ତଃସଲୀଳା 
ଫୁଲ୍ଲଗୁ ଭଳି, ତତ୍ଵକାଳୀନ ସାମାଜିକ-ସାଂସ୍କୃତିକ ଇତିହାସର ବିବର୍ଭିତ ସ୍ଵଚ୍ଛଧାରା 
ପ୍ରବାହିତ । ସମାନ୍ତରାଳଭାବେ ପରାଧୀନ, ସ୍ଵାଧୀନ ଓ ସ୍ଵାଧୀନୋତ୍ତର ଭାରତର 
ଧାରାବାହିକ ସାମାଜିକ- ସାଂସ୍କୃତିକ ଇତିହାସ ଏଥ୍‌ରେ ପ୍ରତିଫଳିତ । ସ୍ବାଧୀନତା, 
ସଂଗ୍ରାମର ଝଲକ, ଆଜକୁମାରୀ ହିମାଚଳ ଗାନ୍ଧିବାଦୀ ଆନ୍ଦୋଳନର ପ୍ରଭାବ ଓ ଜନଜୀବନ 
ତଥା ଲେଖକଙ୍କ ଉପରେ ତାର ପ୍ରାୟୋଗିକ କ୍ରିୟା ପ୍ରତିକ୍ରିୟା, ପ୍ରାସଙ୍ଗକତା କ୍ରମେ 
ସୂଚିତ । ରାଜନୀତିକ, ସାମାଜିକ, ସାଂସ୍କୃତିକ ଜୀବନର ଏଇ ଅଙ୍ଗେ ଲିଭା ବିବର୍ଭନର 
ସଂକେତ ଏଥୁରେ ସ୍ପଷ୍ଟ । 

ଏହି ପରିପ୍ରେକ୍ଷୀରେ ଲେଖକୀୟ ଜୀବନର ବୈଚିତ୍ର୍ୟଓ ବୈଶିଷ୍ଟ୍ୟ ଓ ଏକକ 
ସ୍ବାତନ୍ତ୍ଯ ହେଉଛି, ଭାରତର ନିପଟ ଗଡ଼ଜାତର ଏକ ଅଖ୍ୟାତ ପଲ୍ଲୀ ଦୁର୍ଗାପୁରରେ 
ଜନ୍ମ, ଲାଳିତପାଳିତ; ବାରିପଦା ସହରରେ ଶିକ୍ଷା କୈଶୋର ଓ ଆଦ୍ୟଯୌବନ । ପରେ 
ପରେ କଟକ ନଗରର ଶ୍ରୀ ରାମଚନ୍ଦ୍ର ଭଞ୍ଜ ମେଡ଼ିକାଲ୍‌ କଲେଜରେ ବୃରିଗତ ଶିକ୍ଷା; 
ପରିଶେଷରେ ତତଵକାଳୀତ ପାଶ୍ଚାତ୍ୟ ନଗରୀର ମଉଡ଼ମଣି ଲଣ୍ଡନ ମହାନଗରୀରେ 
ଉଚ୍ଚତମ ବୃତ୍ତିଗତ ଯୋଗ୍ୟତା ଏଫ୍‌.ଆର୍‌.ସି.ଏସ୍‌. ଶିକ୍ଷା ସମାପନ ଓ ସେଠାରେ କିଛି 
ବର୍ଷ ଚାକିରୀ । ସଂକ୍ଷେପରେ କହିଲେ, ଭାରତର ଅଖ୍ୟାତ ପଲ୍ଲାରୁ, ବିଶ୍ଵର ବିଖ୍ୟାତ 
ମହାନଗରୀ ଲଣ୍ଡନ ପର୍ଯ୍ୟନ୍ତ ତାଙ୍କର ନିବିଡ଼ ସଂପୃକ୍ତି ଓ ଅଙ୍ଗେ ଲିଭା ଅନୁଭୂତି ପରିବ୍ୟାପ୍ତ । 
ସ୍ଵଭାବତଃ ଜଣେ ଦରଦୀ, ଜୀବନପ୍ରେମୀ, ମାନବପ୍ରେମୀ ଜୀବନ ଶିଳ୍ପୀ ଭାବେ ଏ 
ସବୁର ମୁହାଁମୁହିଁ ହୋଇଛନ୍ତି । ଶି କ୍ଷାପରିସରରୁ ଚାକିରୀ କର୍ମକ୍ଷେତ୍ର ପର୍ଯ୍ୟନ୍ତ ସବୁଠି 
ଜନଜୀବନ ସହ ନିଜକୁ ସାମିଲ କରିଛନ୍ତି, ରୋମ୍‌ରେ ରୋମାନ୍‌ (ବି, ଏ ରୋମାନ୍‌ 
ଇନ୍ନ ରୋମ୍‌) ନ୍ୟାୟରେ, ଯେଉଁ ଦେଶକୁ ଯାଇଛନ୍ତି, ସେ ଫଳ ଖାଇଛନ୍ତି । ଅଥଚ ସେ 
ସମୟର ବିଲାତ ଫେରନ୍ତା (ସେତେବେଳର ବିଲାତ ଫେରନ୍ତାର ମର୍ଯ୍ୟାଦା ଓ ଖାତିର୍‌ 
ଏବେ ଅକଳ୍ପନୀୟ ) ଚଷମାରେ ଦେଖ, ନିଜ ଗୌରବୋନ୍ଧଳ ପରମ୍ପରା, ଏତିହ୍ୟ ଓ 
ସଂସ୍କୃତିକୁ ନାକ ଟେକିନାହାନ୍ତି ସ୍ଵେହ- ଶ୍ରଦ୍ଧା ପ୍ରଣୟ ପ୍ରୀତି, ରାଗ-ଅନୁରାଗକୁ ଭୁଲି 
ନାହାନ୍ତି । ଉର-ନାନୀ ( ସୁର୍ଗତ ସହଧର୍ମିଣୀ ପ୍ରଫେସର ଶ୍ରୀମତୀ ଉର୍ମିଳା ମିଶ୍ର) ପ୍ରତି 

ତାଙ୍କର ଏଯାବତ୍ଵ ଉଦ୍ଧବେଳିତ ଅଶ୍ରଳ ଅନୁରାଗ, ଯେ କୌଣସି ଆଦର୍ଶ ଦମ୍ପତି ପାଇଁ 
ରର୍ଷଣୀୟ ନିଶ୍ଚୟ । 

ବରେଣ୍ୟ ବୈକୁଣ୍ଠ ବାବୁଙ୍କୁ ଜାଣିଛି, ତିନି ଦଶକରୁ ଅଧକ ବର୍ଷ ତଳୁ । ମୋ 
ସହଧର୍ମିଣୀ କମଳାଙ୍କ ଘର, କଳା-ଏତିହ୍ୟମୟ ଭଞ୍ଜଭୂମି ବାରିପଦାରେ । ଓଡ଼ିଶାର 
ଇତିହାସ ଓ ଏତିହ୍ୟକୁ ମୟୂରଭଞ୍ଜର ଅବଦାନ ଅନସ୍ବୀକାର୍ଯ୍ୟ ॥ ମୋତେ ଲାଗେ, 
ସେଠି ପ୍ରତ୍ୟେକଟି ବ୍ୟକ୍ତି ଆଚରଣ ଓ ଉଚ୍ଚାରଣର ସୌଜନ୍ୟସ୍ମିତ ଓ କଳାମୟ । ମୋ 
ସହଧର୍ମିଣୀଙ୍କ ବଡ଼ଭାଇ ପୂର୍ଣ୍ଣଭାଇ ( ସ୍ବର୍ଗତ ଶ୍ରୀଯୁକ୍ତ, ପୂର୍ଣ୍ଣଚନ୍ଦ୍ର ସାହ), କ୍ୟାପିଟାଲ୍‌ 
ହସ୍ପିଟାଲ୍‌ର ତତକାଳୀନ ସି.ଏମ୍‌.ଓ. ଡକୁର ଚୈତନ୍ୟ ପ୍ରସାଦ ଆଚାର୍ଯ୍ୟ ଓ ବୈକୁଣ୍ଠବାବୁ 
ବାରିପଦାର, ତେଣୁ ପରସ୍ପର ଭିତରେ ନିବିଡ଼ ସଖ୍ୟ ଓ ସୌହାର୍ଦ୍ୟ ଥଲା ଅଧ୍ବକ |! 
ସେଇ ସୂତ୍ରରେ ମୁଁ ବୈକୁଣ୍ଠବାବ୍ରଙ୍କୁ ଜାଣିଥାଏ । ମୋ ଶାଶୁଙ୍କର ଜଂଘ ହାଡ଼ ( ଫିମର୍‌)ର 
ପାଥୋଲଜିକାଲ୍ଲ ଫ୍ରାକୂଚର ହେବାବେଳେ, ବୈକୁଶ୍ଠବାବୁ ଦେଖୁବାକୁ ଆସନ୍ତି | କ୍ରମଶଃ 
ନିକଟତର ବଳୟରୁ ଦେଖୁବାକୁ ପାଇଲି । ମିତବାକ୍ଟ ସୌମ୍ୟ ଦର୍ଶନ, ଶୁଭ୍ରବସନ 
ପରିହିତ, ଶୁଚିସ୍ମିତ ବ୍ୟଭ୍ତିତ୍ଵ । ଅସ୍ତ୍ରୋପଚାରଙ୍କର ଯାନ୍ତିକ ଶାଣିମା ପରିବର୍ତେ, ମାନବୀୟ 
ଉତ୍ସର୍ଗିତ ସେବା ପରାୟଣତା ତାଙ୍କ ଚରିତ୍ରର ଉନ୍୍ଳ ଦିଗ । ଧନୀ ଦରିଦ୍ର, ଅଭିଜାତ- 
ଅନଭିଜାତ ସବୁ ରୋଗୀଙ୍କ ପ୍ରତି ସମଦୃଷ୍ଟିୟ ସମ ପ୍ରଯନତା । ରାତିଦିନ ଚବିଶ ଘଣ୍ଟା 
ସଦା ରୋଗୀ-ସେବାତପୂର । ତାଙ୍କ ଚିକିସ୍ସକ- ମନୀଷାର ଏହି ଓଜଲ୍ୟଯ ଶଂସିତ 
ସଲ ତି ଅନୁଭୂତିର ବହୁ ସ୍ଥାନରେ ପ୍ରତିବିମ୍ବିତ । ଏବେ ମଧ୍ୟ ତାଙ୍କର ଦୈନନ୍ଦିନ ଜୀବନ- 
ଚର୍ଯ୍ୟାରେ ଏ ଓଜଲ୍ୟ ଅନାକ୍ରାନ୍ତ ଭାବେ ପ୍ରଲମ୍ବିତ । ଦେବତ୍ସ-ମହିମାନ୍ସିତ ତାଙ୍କର 
ଆଚରଣ, ଶୁଭ୍ର ଶୁଚିସ୍ମିତ ବ୍ୟକ୍ତିତ୍ଵ ଦେଖଵଲେ, ପୁରାଣଯୁଗର ଦେବବୈଦ୍ୟ ଅଶ୍ଵିନୀକୁମାର 
ସ୍ମରଣରେ ଆସନ୍ତି । ଏକାନ୍ତ ସରଳ - ନିରାଡ଼ମ୍ବର, ସତ୍ୟନିଷ୍ଠ ସେବାଉସ୍ସର୍ଗିତ ଜୀବନ । 
ବେଶ ପୋଷାକରେ ନୁହେ, ଆଦର୍ଶ ଓ ଆଚରଣରେ ଗାନ୍ଧିବାଦୀ | ଅର୍ଵଶତାବ୍ଦୀ ତଳର 
ଯଶସ୍ତୀ ବିଲାତଫେରନ୍ତା ଡାକ୍ତର । ରାଜ୍ୟର ତୁଙ୍ଗତମ ଚିକିତ୍ସକ ପଦ- ପଦବୀରେ ଅଧ୍ଷ୍ଠିତ 
ହୋଇଥୁଲେ ହେଁ, ସାମାନ୍ୟତମ ଅହଂକାର- ଅହମିକା ସ୍ତର୍ଶକରିନାହିଁ । ମହର୍ଷି ଚରକ 
ସୁଶ୍ରତଙ୍କ ଭଳି ରଷି ଜନୋଚିତ ଚିକିସସକର ସେବା ପରାୟଣ ଜୀବନ । ରୋଗୀ ସେବା 
ହିଁ ଜୀବନବ୍ରତ, ଜୀବନର ଧ୍ୟାନ ଓ ଧ୍ୟେୟ । ସହଧର୍ମିଣୀ ଉରନାନୀ ( ଉର୍ମିଳାନାନୀ)ଙ୍କ 
ମହା ପ୍ରୟାଣ ପରେ, ସମସ୍ତ ଶକ୍ତି-ସାମର୍ଥ୍ୟ କେବଳ ଏଇଥୂରେ ହିଁ ନିୟୋଜିତ । 


(୩୪୨) 

ସ୍ବର୍ଗତା ଅର୍ବାଙ୍ଗନୀ ଦୁରାରୋଗ୍ୟ କ୍ୟାନସର୍‌ ଘେରରେ ଶେଷ ନିଃଶ୍ବାସ ତ୍ୟାଗ କରିଥୂଲେ । 
ସେଇ ଦୁରାରୋଗ୍ୟ କ୍ୟାନ୍ସର ବିରୋଧରେ ନିରନ୍ତର ଯୁଦ୍ଧ ଘୋଷଣା ପୂର୍ବକ, ହତଭାଗ୍ୟ 
ପୀଡ଼ିତମାନଙ୍କୁ ରୋଗମୁକ୍ତ ରୋଗପ୍ରଶମିତ କରି ହସ ଫୁଟାଇ ପାରୁଛନ୍ତି, ଯୁଦ୍ଧ ବିଜୟୀ 
ଡକ୍ସର ମିଶ୍ର । ଏହାଠାରୁ ବଳି ସ୍ଵର୍ଗତା ସହଧର୍ମିଣୀଙ୍କ ପାଇଁ ଅଧ୍‌କ ସାର୍ଥକ, ଅଧ୍କ 
ମଧୁମୟ ସ୍ମତି ଚାରଣ କଣ ବା ଥାଇପାରେ ? 

ଲେଖକଙ୍କର ସାମଗ୍ରିକ ଜୀବନର ଆଉ ଏକ, ଏ ଯାବତ ଅନୁଦ୍ଘାଟିତ, 
ଅନାଲୋକିତ- ଅନାବରଣ ଦିଗ ହେଉଛି ତାଙ୍କର ଉନ୍ମଳ, ସମ୍ଭାବନାମୟ ଲେଖକୀୟ 
ପ୍ରତିଭା । କୈଶୋର ଓ ଆଦ୍ୟ ଯୌବନରୁ ଏ ପ୍ରତିଭା ସ୍ତରିତ ହୋଇଥୁଲ, ଡ଼ଗର! 
ଭଳି ତତ୍କାଳୀନ ଅଭିଜାତ ପ୍ରମୁଖ ପତ୍ରିକା ପୃଷ୍ଠାରେ, ତାପୁଣି ଏହାର ଯଶସ୍ବୀ ସୁଯୋଗ୍ୟ, 
ପ୍ରବୀଣତମ ପ୍ରତିଭା ଦୀପ୍ତ ସୁଲେଖକ ଓ ସୁସଂପାଦକ ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ରଙ୍କର 
ସସ୍ତେହ, ପ୍ରତ୍ୟକ୍ଷ ତନ୍ତାବଧାନରେ । ଏଇ ପ୍ରଥ୍ତଯଶା-ସଂପାଦକ, ଜୀବନୀକାରଙ୍କ 
ବଳିଷ୍ଠ ଲେଖା ଓ ଲେଖନୀର, ତଥା ଗାନ୍ଧିବାଦୀ ସତ୍ୟନିଷ୍ଠ- ତ୍ୟାଗପୂତ ଜୀବନର ଉଚ୍ଲସିତ 
ଭୂୟସୀ ପ୍ରଶଂସା କରିଛନ୍ତି । ପ୍ରାୟ ଷାଠିଏରୁ ଅଧ୍‌କବର୍ଷ ତଳେ, ତତ୍ଵକାଳୀନ ଅଗ୍ରଣୀ 
ପତ୍ରପତ୍ରିକା, ବିଶେଷଭାବେ ପ୍ରତିବେଶୀ କଲିକତାରୁ ପ୍ରକାଶିତ ଓ ଓଡ଼ିଶାର ବହୁଳଭାବେ 
ପ୍ରସାରିତ ଜନପ୍ରିୟ ପତ୍ରିକା ଆସନ୍ତା କାଲିରେ', ଏହି ସମ୍ଭାବନାମୟ ଲେଖନୀ, ଅତି 
ଉଚ୍ଚକୋଟିର ପ୍ରୀତି-ଗୀତିର ସ୍ରଷ୍ଟାଭାବେ ସ୍ଵୀକୃତି ପାଇଥୁଲା । କଠୋର ବ୍ରତଧାରୀ 
ଚିକିତ୍ସକରେ କ୍ଷୁରଧାରୀୟ ନିଷ୍ଠା ଓ ଏକାଗ୍ରତା, ଏଯାବତ଼ ଆଚ୍ଛନ୍ନ କରିଥୁଲେ ହେଁ, କବିତୃ- 
ବିଳସିତ ଲେଖକୀୟ ଜୀବନ, ଏବେ ମଧ୍ୟ ଅନାକ୍ରାନ୍ତ ରହିଛି । ବସ୍ତୁତଃ ଏଇ ପ୍ରତିଭାବାନ 
ଲେଖକ ଓ ମୋର ନିବିଡ଼ ସଂପୃକ୍ତି -ସଂପ୍ରୀତି ଓ ସୌହାର୍ଦ୍ୟ ତଥା ଗଭୀର ସଂବେଦନଶୀଳ 
ଏକାମ୍ମିକତାର ଏହାହିଁ ସାଧାରଣ ଯୋଗସୂତ୍ର । କିନ୍ତୁ ସ୍ଵଭାବତଃ ସେ ଏତେ ବିନମ୍ର, 
ସୌଜନ୍ୟଶୀଳ, ଆମ୍ବିଜ୍ଞପ୍ତି ବିମୁଖ ଓ ମାତ୍ରାଧ୍କ ସଲ୍ଲଜ ଯେ, ଏହା ତାଙ୍କୁ ପ୍ରକାଶ୍ୟ 
ଲେଖକୀୟ ସ୍ଵୀକୃତି ଦେବାରେ ବାଧକ ହୋଇଛି । କସ୍ତୁରୀମୂଗ ନିଜର ଦିଗନ୍ତପ୍ରସାରୀ 
ସୁରଭୀ ଜାଣି ପାରେନା । ଠିକ୍‌ ସେଭଳି ନିଜ ଆତ୍ମଜୀବନୀ ‘ଅସରନ୍ତି ପଥରୁ ଆରମ୍ଭ 
କରି ଅନ୍ୟାନ୍ୟ -ସର୍ଜନଶୀଳ ଗଳ୍ପ" କବିତା ବିଷୟରେ ଡକଟର୍‌ ମିଶ୍ର ବାରମ୍ବାର ନିଷ୍କପଟ 
ପ୍ରଶ୍ନ ଉଠାନ୍ତି “(ଇଜ୍‌ ଇଟ୍‌ ଓଁ ପବ୍ରଲିସିଂ ?), ଏହା ପ୍ରକାଶଯୋଗ୍ୟ ଚତ ?” 
ସମ୍ଭବତଃ ଏଇ ଆମ୍ମସମୀକ୍ଷାତକ ତଥା ଆତ୍ମସଚେତନାମ୍ଭିକ ପ୍ରଶ୍ନ ତାଙ୍କୁ ଲେଖାକୁ ଅଧକ 

ସୁପଠନୀୟତା ( ରିଡେବିଲିଟି) ଆଣି ଦେଇ ପାରିଛି । ମୋ ପାଇଁ ଅନନ୍ୟ ଆନନ୍ଦ ଓ 
ଅସୀମ ଆମ୍ମସନ୍ତୋଷର ବିଷୟ, ଏ ଆତ୍ମଜୀବନୀ ‘ଅସରନ୍ତି ପଥ” ଏବଂ ସ୍ଵଚରିତ 
ସର୍ଜନାମ୍ମକ ଗଳ୍ପ ଓ କବିତା ସଂକଳନ ‘ମୋ କଥା ମୋ କବିତା” ନିକଟରେ ଆମ୍ମ 
ପ୍ରକାଶ, କରି ଓଡ଼ିଆ ସାହିତ୍ୟର ମାନ ଓ ଶ୍ରୀବୃଦ୍ଧି କରିବ । 

ଲେଖକଙ୍କର ଆମ୍ମ ଜୀବନୀକୁ ଗଭୀର ଅଭିନିବେଶ ଓ ବିଶ୍ଵସ୍ତତା ସହ ବାରମ୍ବାର 
ପଢ଼ିଛି । ତାଙ୍କ ଜୀବନର ସୁଖଦୁଃଖ, ଆନନ୍ଦ ଅଶ୍ର, ଅଙ୍ଗେ ଲିଭା ଅନୁଭୂତି ସହ ସାମିଲ 
ହୋଇଛି, ଏକାତ୍ମ ହୋଇଛି; ଅଭିଭୂତ ହୋଇ ପଡ଼ିଛି । ଶୋକରେ କାନ୍ଦିଛି, ସୁଖରେ 
ହସିଛି । ଆତ୍ମଜୀବନୀ ପଢ଼ି ମନେ ହେଲା, କବି ସମ୍ପାଟ ଉପେନ୍ଦ୍ରଭଞ୍ଜଙ୍କ ବୈଦେହୀଶ 
ବିଳାସର ବିରହ- ବିଧୁର ରାମ ¬ ସୁଗ୍ରୀବଙ୍କ ଭଳି ଆମେ ଦୁହେଁ ସମଦଶାପନ୍ନ ବେନିଜନେ 
ପଡ଼ିଛି ଏକାଦଶା / ବୋଲେ ସୁଗ୍ରୀବ ରାମେ କ୍ବେଶ ଭାଷା, ଉର୍ମିଳା ନାନୀ (ଉର 
ନାନୀ) ଲେଖକ ଡକୁର ମିଶ୍ରଙ୍କୁ ଅସମୟରେ ଅକାଳରେ ଛାଡ଼ି ଚାଲିଗଲେ, ଠିକ୍‌ ସେମିତି 
ଏକାନ୍ତ ଅପ୍ରତ୍ୟାଶିତ ଭାବେ ଅଚାନକ, ଅକାଳରେ ଦାରୁଣ ହୃଦଘାତରେ ମୋତେ ଛାଡ଼ି 
ଚାଲିଗଲେ ସହଧର୍ମିଣୀ କମଳା ( ନିନି) । ଉଭୟେ ଥୁଲେ ପ୍ରୀତି-ଶ୍ରଦ୍ଧାରେ ଅନନ୍ୟା ! 
ସଂଯୋଗ ବଶତଃ ଉଭୟ ଥୁଲେ ରମାଦେବୀ ମହିଳା କଲେଜରେ ଅନୁରାଗିଣୀ....... 
ଅଭିନ୍ନ ଆତ୍ମା ସହକର୍ମିଣୀ । ଏଇ ଦାରୁଣ ବିଚ୍ଛେଦ ଆସିବ ବୋଲି ବୋଧହୁଏ ଆମ 
ଉତ୍ୟଙ୍କର ମିଳନର ଯୁଗ୍ମ ଜୀବନ ଥଲା ମଧୁମୟ, ନିବିଡ଼ତମ । ଆମ କବିତା ଓ 
ବାସ୍ତବ ଜୀବନରେ ସେ ସଜଳ ସ୍ମ ତି ଏତେ କାରୁଣ୍ୟ-ମାଧୂର୍ଯ୍ୟମୟ ଓ ଟୀଦନ୍ତ ମେ 
ସେ ସବୁ କେବଳ ଆଖୁର ଲୁହରେ ତର୍ପିତ ହଏ, ରୋମନ୍ିତ ହଧ୍ଯ । ସେ ସଜଳସ୍ମତି 
ଯେତିକି ଜ୍ଵାଳାମୟ, ତତୋଧୂକ ମଧୁମୟବି । କମଳା ଓ ମୋ ଲେଖା ପ୍ରୀତିଗୀତିର 
ଯୁଗଳବନ୍ଦି, “ତୋ ଲାଗି, ତମପାଇଁ ର ସବୁଠୁ ଅଧକ ଅଶ୍ମସଜଳ, ଦରଦୀ ପାଠକ 
ହେଉଛନ୍ତି ଡକୂର ମିଶ୍ର ଏବଂ ତାଙ୍କ ପ୍ରୀତିଗୀତି ଓ ଆତ୍ମତୀବନୀର ସବୁଠୁ ସଂଟେଦନଶୀଙ୍କ, 
ଅଂଶୀଦାର ସମଭାବାପନ୍ନ ପାଠକ ହେଉଛି ମୁଁ । ଡକୁର ମିଶ୍ରଙ୍କ ନିବିଡ଼ତମ ନିକଟ 
ସଂପର୍କରେ ଆସିବା ପରେ, ମୋର ବଦ୍ଧମୂଳକ ଧାରଣା ହେଲା ସେ ମୂଳତଃ ଓ ପ୍ରକୃତିତଃ 
ସେ ଜଣେ କବି, କିନୁ ମନ୍ଦ କବି ଯଶପ୍ରାର୍ଥୀ ନୁଅନ୍ତି', ବରଂ ଆତ୍ମପ୍ରଚାର ବିମୁଖ ଜଣେ 
ଏକାନ୍ତ ଅନ୍ତର୍ମୁଖୀ ଲାଜକୁଳା କବି । ଜଣେ କବି ହୋଇ ନ ଥୁଲେ, କିଏବା ଭଲପାଇବାର 
ଏମିତି ଅଗ୍ନମି-ପରୀକ୍ଷା ଦେଇ, ଶୁଦ୍ଧ ସୁବର୍ଣ୍ଣଭଳି ଅଧକ ଝଟକୁ ଥାଆନ୍ତା ! ! ଡକୃର 

ମିଶ୍ରଙ୍କ ଉପରେ, ମୋର ସଂପୂର୍ଣ୍ଣ ଅଧ୍ୟକାର ଆସିବା ପରେ, ମୁଁ ରୀତିମତ ଜେରା 
ଆରମ୍ଭ କରି କହେ, ଆପଣ ନିଶ୍ଚିତଭାବେ ସ୍ଵଭାବତଃ ଓ ମୂଳତଃ ( ବେସିକାଲି 
ବାଇନେଚରୁ ) ଜଣେ କବି, ତା ପୁଣି ପ୍ରେମିକ କବି ଓ ପ୍ରେମ କବିତା ( ପ୍ରେମକୁ ଛାଡ଼ି 
କଣ କିଏ କବିତା ଲେଖ୍ପାରେ ? ) ଲେଖନ୍ତି । ତାଙ୍କ ସଲୁଜ ସ୍ଵୀକୃତି ପାଇବା ପରେ, 
ପରମ ଓ ଚରମ ବିସ୍ମୟର ସହ ଆବିଷ୍କାର କଲି ତାଙ୍କ କବିତା । ଆଜିକୁ ପ୍ରାୟ ଷାଠିଏ 
ବର୍ଷତଳେ ‘ଡ଼ଗର” ସମେତ ଅନ୍ୟାନ୍ୟ ପତ୍ରପତ୍ରିକାରେ ଉଚ୍ଚ ପ୍ରଶଂସିତ ହୋଇଛି । 
ପ୍ରାକ ଯୌବନର ଉନ୍ମାଦନା ଓ ଉଚ୍ଛାସରେ ଭରପୂର ଉଛୁଳା ପ୍ରୀତିଗୀତିର ସମାନ୍ତରାଳ 
ସ୍ବର୍ବିତ, ରସୋଉତର୍ଣ୍ଣତା, ମୁଁ ଅନ୍ୟତ୍ର ଖୋଜି ପାଇନି । ଭାତ ହାଣ୍ଡିରୁ, ଗୋଟିଏ ଭାତ 
ଚିପିବାଭଳି ବୈକୁଣ୍ଠ- କାବ୍ୟଜଗତରେ ଏହି ଗୋଟିଏ କବିତା ସଂପର୍କରେ ଟିକେ ସୂଚନା 
ଦେବାର ଲୋଭ ସମ୍ବରଣ କରି ପାରୁନି । ଶଂସିତ କବିତା ଅଭିଲିପ୍‌ସା, ଆସନ୍ତାକାଲି 
ପତ୍ରିକାରେ ପ୍ରକାଶିତ । କବି ଜୀବନ ଓ ଆଦ୍ୟ ଯୌବନର ଅଭିପ୍‌ସିତା ନାୟିକା ରୂପରସ-4 
ଗନ୍ଧ ସ୍ପର୍ଶ ସମନ୍ଦିତା, ଅନନ୍ତ ଯୌବନା ଉର୍ବଶୀର ରେଖାଚିତ୍ର ଆଙ୍କିବାକୁ ଯାଇ କହନ୍ତି | 
““କୁଙ୍କୁମେ ଦେବି ଲଲାଟେ ତୁମରି ଟିପାଗୋ 
କନ୍ଧଳ ରେଖା ଢଳ ଢଳ ତୁମ ନୟନେ, 
ରଜନୀଗଂଧା କବରୀରେ ଆଣି ଖୋସିବି 
ଚାରୁମୁଦିକା ଅଙ୍ଗୁଳି ପଟେ ମଉନେ ।।”” 
ନାୟିକାର ଉନ୍ନତବକ୍ଷ, କୁସୁମିତ ହୋଇଛି ସ୍ତଟନୋନ୍ଲୁ ଖୀ ଗୋଲାପ ମାଳାରେ, 
ସମଗ୍ର ବିଶ୍ଵ ଶିଞ୍ଜିତ ହୋଇଛି ତା ନୂପୁରର ମଧୁମୟ ନିକ୍ଟଣରେ । ସେହି ମଧୁର ଲଗ୍ନରେ, 
କବିଙ୍କର ପରବର୍ରୀ ଅଭୀପ୍‌ସା : 
ବିଜନପ ନିଶାର ଜଡ଼ତା କାଟି ମୁଁ ତୋଳିବି 
ବଂଶୀର ଏକ ଲାଳିତ୍ୟମୟ ରାଗିଣୀ, 
ଉର୍ବଶୀ ତୁମେ ପାଖେ ପାଖେ ଖାଲି ଥ୍ବ ଗୋ 
ପରାଣେ ମୁଁ ଆଉ ଅଧ୍ବକ ତୁମଠୁ ଚାହେଁ ନି ।। 
କବିଙ୍କୁ ମୁଁ ବାରମ୍ବାର ସ୍ମରଣ କରାଇ ଦେଇଛି, ବିବାହର ବହୁ ପୂର୍ବରୁ, ଏଇ ଯେଉଁ 
କାବ୍ୟନାୟିକା ଅନନ୍ତଯୌବନା ଉର୍ବଶୀଙ୍କ ପାଇଁ, ସେ ତପସ୍ୟା କରୁଥୁଲେ, ସେ ପରବର୍ୀ 
କାଳରେ ଅର୍ଵାଙ୍ଗିନୀ ଉରନାନୀ (ଉର୍ମିଳା ନାନୀ) ହୋଇ, ତପସ୍ୟାଗ୍ନିର ଯାଜ୍ଞସେନୀ 
ରୂପେ ଆର୍ବିଭୂତା ହୋଇ, କବି ଜୀବନକୁ ପୂର୍ଣ୍ତତାର ସ୍ପର୍ଶ ଦେଲେ । 


(n୪୫) 


Digitized by srujanika@gmail.com 


ଏହି କବିତାରେ ହିଁ କବିଙ୍କ ଜୀବନର ଦୃଷ୍ଟି ଓ ଦର୍ଶନ, ମନ ଓ ମନନ ଯୁଗପତ୍‌ 
ବିଳସିତ । କବିଙ୍କ ଆତ୍ମଜୀବନୀ ବାରମ୍ବାର ପୁଙ୍ଖାନୁପୁଙ୍ଖ ପଢ଼ିବା ପରେ, ମୋର ମନେ 
ହେଲା, ଏହା କେବଳ ତାଙ୍କର ଜୀବନକାବ୍ୟ ନୁହେଁ; ଏକ ପ୍ରୀତି ବିଭୋର, ସ୍ନେହକାଙ୍ଗାଳ 
ନାୟକର ସଂଗ୍ରାମ ସଂଘର୍ଷ, ଶିଳା ବନ୍ଧୁରିତ ପ୍ରୀତିକାବ୍ୟ । ଏହି କାବ୍ୟର ଏକକ ନାୟକ 
ସ୍ଵୟଂ କବି, ଯାହାଙ୍କ ପାଇଁ ଜୀବନ, ବସୋରା ଗୋଲାପର ସୁକୋମଳ ତୂଳିତଳ୍ପ ଶଯ୍ୟା 
ନୁହେଁ, ସେଥୁରେ ନାଗଫେଣୀ କଣ୍ଟାର କଣ୍ଟକିତ ଦଂଶନ ଅଛି, ବିଜନ ନିଶାର ଅତଟ 
ଅଂଧାର ଓ ହିମଜଡ଼ତାବି ଆଚ୍ଛନ୍ନ କରିଛି । କିନ୍ତୁ କବି ଜୀବନ ବେଣୂରେ, ପ୍ରଣୀୟ ପ୍ରୀତି, 
ସାଧନା- ତପସ୍ୟାରେ ଏଭଳି ସମନ୍ବିତ ଲାଳିତ୍ୟମୟ, ରାଗିଣୀ ତୋଳିଛନ୍ତି, ଯାହା କଣ୍ଠା- 
ଶେଜକୁ ଗୋଲାପ ଶଯ୍ୟାରେ, କଣ୍ଟକର ଜ୍ଵାଳାମୟ ଦଂଶନକୁ ଭଲପାଇବାର ମଧୂମୟ 
ସର୍ଶରେ ରୂପାନ୍ତରିତ କରିଛି । ଏଥୁରେ ଜୀବନସାଥୀ, ଜୀବନ ସଙ୍ଗିନୀ ଉରନାନୀ, କାୟାସଙ୍ଗେ 
ଛାୟାଭଳି ସଦାସର୍ବଦା ପାଖେ ପାଖେ ଥାଇ, କବିଙ୍କର ବହୁ ଅଭୀପ୍ସିତ ସ୍ଵପ୍ନ ଉର୍ବଶୀ 
ତୁମେ ପାଖେ ପାଖେଥୁବଂ ଅଭିପ୍‌ସାକୁ ବାସ୍ତବ ରୂପରେଖ ଦେଇ ଆସିଛନ୍ତି । 
ଏହି କବିତା ହିଁ କବିଙ୍କର ସାମଗ୍ରିକ ଜୀବନର ଭାଷ୍ୟ, ତାଙ୍କ ଜୀବନକୁ 
ଯଥାର୍ଥଭାବେ ବୁଝିବାର କୁଞ୍ଚକାଠି । ମଣିଷକୁ ସେ ଭଲ ପାଇଛନ୍ତି, ସେ ଯଥାର୍ଥରେ 
ସ୍ନେହ କାଙ୍ଗାଳ, ପ୍ରେମର ମହାଭିକ୍ଷୁ । ତାଙ୍କ ଚିରନ୍ତନ ପ୍ରଣୟିନୀ, ଜୀବନ ¬ ସଙ୍ଗନୀ 
ପାଖେ ଏଇ ସ୍ବୀକାରୋକ୍ରି : 
“କାଙ୍ଗାଳ ମୁଁ ଚିରକାଙ୍ଗାଳ ସଖୀରେ 
ଦୁନିଆଁରେ କାହିଁ କାହାଠୁ ପାଇନି ଆଦର, 
ସେନେହ ତୁମର, ଶ୍ରେଷ୍ଠ ସେହି ମୋ ବିଭବ 
ବୃଭୁକ୍ଷିତ ଏ ପରାଣେ ଚାହୁଁଛି କେବଳ ।।” 
କବିଙ୍କ ଜୀବନର ଅସରନ୍ତି ପଥରେ, ଏହାହିଁ ଶେଷହୀନ ଅନ୍ନେଷା ...... 
ପ୍ରୀତି ପ୍ରେମ ¬ ସ୍ବେହ । ପ୍ରକୃତି, ମଣିଷ, ସୃଷ୍ଟି ସବ୍ରଠି ସ୍ଵେହକାଙ୍ଗାଳ ଏଇ ମଣିଷଟି 
ଖୋଜି ଖୋଜି ଚାଲିଛି, “କାହିଁ ବଂଧୁତା କାହିଁ ପ୍ରେମ ସୁନ୍ଦର, ଯାଇ ପ୍ରାପତି ଯୋଗୁ 
ଦେବତାରେ ନର ?”” ଏଇ ଖୋଜିବା ପାଇବାର ତିଳ -ତଣ୍ଡୁଳିତ ଛାୟା - ଆଲୋକ 
ଧୂପ୍‌-ଛାଇରେ, ‘ଅସରନ୍ତି ପଥ ର କ୍ଳନ୍ତିହୀନ ପଥୁକୀଟି, ତ୍ୟାଗସେବା ତତିକ୍ଷାର ମହାମନ୍ତ୍ର 
ଜପି, ନିଜେ ନିଜେ ନିଜ ଅଜ୍ଞାତ ସାରରେ, ଦେବତା ପାଲଟିଛି । 
ଯୋଗାଯୋଗ : 
୯୯୬ ପ୍ରକୃତି ବିହାର 
ବରମୁଣ୍ଡା, ଭୁବନେଶ୍ବର, ଟେଲିଫୋନୁ ୦୬୭ ୪- ୨୫୬୫୫88 

